

035,1M67,1
F8C.2

035, 2M67, 1 7487
F8C.2

Chilkamathi Laksh-
mi nrishamba kavi
Sampurna grantha-
vali.

7497
176.
—
c.

[illegible]

చీలకమర్తి లక్ష్మీనృసింహకవి
శ్రీ సంపూర్ణ గ్రంథావళి

C. 176.

షష్టిపూర్తి ముద్రణము

౭ - వ సంపుటము—నాటకములు

స్వప్నవాసవదత్త - అవిమోచకము - బాలచరితము - మధ్యమ
వ్యాయోగము - దూతవాక్యము - దూతఘటోత్కచము - ఊరు
భంగము - పంచరాత్రము - ప్రతిమా - చారుదత్త - ప్రతిజ్ఞ
యోగంధరాయణము - పార్వతీపరిణయము.



షష్టిపూర్తి సంఘకార్యదర్శి :

పాలకోడేటిగురుమూర్తి గారిచే

ప్రకటితము.

1928

All Rights Reserved)

(Price Rs. 3

035,2M67,1
F8C.2

రాజమహేంద్రవరము

శ్రీ సుజనరంజనీ ముద్రాక్షరశాలయం దు

పోతాప్రగడ శేషగిరిరావుగారిచే

ముద్రింపఁబడియె.


1928.

SRI JAGADGURU VISHWARADHYA
ANANA SIMHASAN JNANAMANDIR
LIBRARY

Jangamawadi Math, Varanasi
Acc. No. 7497



ಜಲಗಾಳಿ - ಲಕ್ಷ್ಮಿ ನಾಡೀ ವಸು.



ప్రీతిక

C.M. V. Shastri
Nalgonda

మహాకవినిర్మితము లయినప్రాచీనసంస్కృతగ్రంథము లనేక
ములు ఖలములగుచున్నవనిచింతించి చెదపుట్టలపాలుకాకుండ నట్టి
గ్రంథముల సంరక్షింపఁ జలంచి గీర్వాణభాషాభిమానులును దయా
ర్థహృదయులును నగు ఘనతపహించిన శ్రీతిరువనంతపురమహారాజు
గారు తమ యాస్థానపండితుఁడును మహాకవియు నగుగణపతిశాస్త్రిల
వారిని బ్రాచీనసంస్కృతగ్రంథసంపాదన నిమిత్తమై నియోగించిరి.
ఈపండితుఁడు రాజప్రేరణముచేతను, భాషాభిమానముచేతను బహు
ప్రదేశముల కఱిగి గ్రంథాన్వేషణము సేయుచుండఁగా నొకచోటఁ
బదుమూఁడు సంస్కృతరూపకములు కల తాటియాకుల పుస్తకముల
కట్ట యాయన కంటఁ బడియెను. ఆపదుమూఁడురూపకము లివి:—
1. స్వప్న వానవదత్తము, 2. ప్రతిజ్ఞాయాగంధరాయణము, 3. అవి
మారకము, 4. పంచరాత్రము, 5. దూతఘటోత్కచము, 6. మధ్య
మావ్యాయోగము, 7. కర్ణభారము, 8. దరిద్రచారుడత్తము, 9. ప్రతి
మానాటకము, 10. అభిషేకనాటకము, 11. ఊరుభంగము, 12. బాల
చరితము. 13. అనామకనాటకము ఈరూపములందుఁ దక్కిన
సంస్కృతనాటకములందు బలె బ్రస్తావనలు లేవు. పస్తావనకు బదు
లుగా నిందు స్థాపన యున్నది. ఈపదుమూఁడు రూపకములలోఁగూడ
నాందీశ్వరము లేకు నాంధ్రసంస్కృతమునకు సూక్ష్మజ్ఞానము ప్రవేశించు

చున్నాడని ప్రతిరూపకమునందునున్నది. గంధకర్తవేరు స్థాపనలోఁ గాని, యంకాంతమందుఁ గాని, లేదు. ఈరూపకములలోఁ గొన్నిటి యందుఁ గొట్టకొనను భరతవాక్య మిటు లున్నది శ్లో॥ “ఇమాం సాగరపర్యతాం హిమవద్ద్వింధ్యకుండలాం మహీ మేకాతప్రతాంకాం రాజసింహః ప్రశాన్తు నః॥” ఈరూపకములలో మరొకొన్నిటియందు భరతవాక్య మిక్కిలిందివిధముగా నున్నది. “భవం త్యరజసో గావః పరచక్రం ప్రశామ్యతుః ఇమా మపి మహీం కృతాన్నం రాజసింహః ప్రశాన్తునః॥” ఈభూమి సంతను మారాజసింహుఁ డేలుఁ గాక యని యాశ్లోకముల ముఖ్యాభిప్రాయము. ఈరాజసింహుండార్యావర్తము నేలిన యొకమహారాజైయుండవచ్చును. ఆతఁ డేదేశమును బాలించెనో, యేనగర మతనిరాజధానియో, యతఁ డేకాలమున జీవించి యుండునో నిర్ణయించుటకుఁ దగినయాధారములు ప్రస్తుతములుకాన రావు. ఇది ప్రాచీనతామ్రశిలాశాసనములు శోధించి పండితులనిర్ణయింపఁ దగిన విషయము. రాజసింహుఁ డనునది యారాజునకు స్వీయ నామమో, బిరుదమో చెప్పజాలము. ఈరూపకములు రచించిన కవిగాని, కవులుగాని, యారాజసింహుఁని యాస్థానమునందుండవచ్చును, అట్లు కానిపక్షమున నారాజును బ్రశంసించుట యసంభవము కాదా! ఈరూపకములలో నొకట రెంటుఁ దప్పఁ దక్కినయన్నిటిలో సూత్రీధారుఁ డొక్కఁడే రంగస్థలముమీఁదికివచ్చి యొక యాశీర్వచనశ్లోకము జదివి పాత్రసూచనము జేసి వెళ్ళిపోవును. తక్కిన సంస్కృతరూపకములలోబలె నటిగాని, పారిపార్శ్వకుండుగాని ప్రవేశించి సూత్రధారునితో సంభాషించుటలేదు. ఈస్థాపనలయందు సూత్రధారుఁ డొక్కఁడు మాత్రము కనబడుచుండును. మరియు సూత్రీధారుని వచనములు రూపకములన్నిటియందు సమానముగానే యుండును. ఒకరూపకమునందున్న పద్యములు మరియొకరూపకమందు

తఱచుఁగా గనుపడుచుండును. కల్పనలలోఁగూడ నచ్చటచ్చట సామ్యము కలదు. కవిత్వశైలి మిక్కిలి మనోహరమై యేకవిధమై యతిప్రాచీన మైయున్నది. పాణినీయవ్యాకరణ విరుద్ధప్రయోగము లచ్చటచ్చటఁ గలవు. ఇందు కొక చిన్ననిదర్శనముం జూపగలము. “శిర” శబ్దము సకారాంతమై యుండ నీకవి దానిసకారాంతముగా బ్రయోగించియున్నాఁడు. సూత్రధారుఁడు చదువుమంగళశ్లోకమున సామాన్యముగా నీపదమూఁడురూపకములలోఁ గావ్యార్థసూచకముగా నారూపకమున వచ్చు ముఖ్యపాత్రములపే శ్శబ్దహరింపబడుచుండును. ఈవిషయ మింకీందె యదహరణమునుబట్టి తెలిసికొనవచ్చును.

“ఉదయనవేందునవర్ణా వాసవదత్తాబతౌ బలస్య త్వాం

పద్మావతీర్ణపూర్ణౌ వసంతకమ్రాభశౌ పాతామ॥”

ఉదయచంద్రునివలె దెల్ల నయి మద్యపానముచే విజృంభించి వసంత ఋతువుచేత మనోజ్ఞమై పద్మాసంపర్కముచేత సంపూర్ణమయిన బలరామునిభుజద్వయము మిమ్ము రక్షించుఁగాక! యని యీశ్లోకాభిప్రాయము. ఇది యీనాటకములోని మంగళశ్లోకము. ఇందులోఁ గథానాయకుఁ డగునుదయనుఁడు, వాని వేడుకచెలికాఁ డగువసంతకుఁడు, నుదయునిని ప్రథమభార్య యగువాసవదత్తయు, నీరూపకములలో కథానాయిక యగుపద్మావతి, యనునలుగురపేళ్ళ సప్రస్తుతముగా సూచించి కవి కావ్యార్థసూచనం జేసియున్నాఁడు. అన్నిరూపకములలో నీవిధముగానె కావ్యార్థసూచన నేయఁబడి యున్నది. సంస్కృతనాటకములలోఁగూడ మొదటఁ గావ్యార్థసూచన నేయఁబడియున్నది. కాని నీవిధముగా నెచ్చటఁగూ లేదు. ఏవంవిధలక్షణలక్షితము లయిననీరూపకములు రచించినవా రెవరో తెలిసికొనుట ప్రధానవిషయము. రచించినవా రొకరా పలువురా యనువిషయము

ముందు విచారింపలయును. ఈపదుమూడు రూపకములలో నూడ బ్రస్తాననకు మారుగ స్థాపనయుండుటచేతను, మంగళశ్లోకకావ్యార్థ సూచన . లేకవిధముగా నుండుటచేతను దాదాపుగా నన్నిటిలో సూత్రధారుడే పాత్రసూచనము నేయుచుండుటచేతను, సూత్రధారుని నోటనుండి వచ్చిన వచనములన్నిటిలోను నొక్కటిగా నుండుటచేతను భరతవాక్యము నూడ జెక్కింటిలో నేకవిధముగా నుండుటచేతను, నొకరూపకములోని భావములు, శ్లోకములు తక్కినవాటిలోఁ దఱచుగాఁ గనఁబడుచుండుటచేతను శైలి యేకవిధముగా నుండుటచేతను సీత్రయోదశరూపక ప్రణీతయు నొక్కఁడే యని నిర్ణయింపవలసి యున్నది. ఆకవి యెవ్వఁడని యనంతరజ్ఞాన. ఈరూపకములలో నొకటియగు స్వప్నవాసవదత్తనాటకము భానుఁడు రచించెనని రాజశేఖరమహాకవి తన కవి విమర్శనములో నీక్రింది శ్లోకమునఁ జెప్పియున్నాఁడు.

“భాసనాటకచక్రేతు ఛేత్తైః షీప్తే పరీక్షీతుం

స్వప్నవాసవదత్తస్య దాహ కోఽభూన్న పావకః

ఈశ్లోకమునుబట్టి స్వప్నవాసవదత్తనాటకము భాసరచితమని స్పష్టపడుచున్నది. మహాకవి యగుభానుఁడు తనహర్ష చరిత్రప్రీతికలో భాస ప్రశంసకముగా నీక్రిందిశ్లోకమును జెప్పియున్నాఁడు.

“సూత్రధారకృతారంబై రాక్షాటై ర్భవభూమికైః

సపతాకై ర్యశో లేభే బాసో దైవకులై రివ”

సూత్రధారునిచేతఁ జేయఁబడిన యారంభములు కల బహునాటకములచేత భానుఁడు క్రిందినంపాదించెనని దీనిభావము. దీనింబట్టి భానుఁడనేకనాటకములు రచించి యశస్సంపాదనము చేసెననియు నివియెల్ల సూత్రధారునిచేతఁ జేయఁడిన యారంభములు కలవనియుఁ దేలుచున్నది. మనకు దొరకినరూపకములన్నియు దాదాపుగా సూత్ర

ధారకృతారంభములే. కావున నివి యన్నియు భావనాటకము లని చెప్పుట కాక్షేపణ ముండఁగూడదు. ఇదియునుగాక ప్రథితయశస్కులయినభాస సౌమిల్లకవిపుత్రాదుల నాటకము బుండఁగా నర్తమానకాలీనుఁ డగు కాశీదాసునాటక మేల ప్రయోగింపవలెననిమాళవికాగ్నిమిత్రనాటకప్రస్తావనలో నటి సూత్రీధారు నడిగిన ట్లున్నది. దీనింబట్టి భాసఁడు నాటకప్రీత యనియు నందుఁ గాళిదాసాదులకుఁబూర్వమే లబ్ధప్రతిష్ఠఁ డనియు విశేష మగుచున్నది పూర్వోదాహృత కారణములంబట్టి భాసుఁ డీనాటకము లన్నిటిని దప్పక రచించియుండు నని నిర్ణయము సేయవచ్చును పాపనలలో నతనిపేరెందునకు లేదందు రేమో కవిపేరు నాటకమున నుదహరించుట యిటీవలియాచారము గాని, ప్రాచీనాచారము కాదు ప్రాచీన లెవరయిన భాసుని గ్రంథము లెఱుఁగుదురాయని కొందఱు శంకింపవచ్చును. అలంకార శాస్త్రప్రీతితలకెల్ల మూలపురుషుఁ డని చెప్పఁ దగిన భామహుఁడు తనకావ్యాలంకారమున జతుర్థపరిచ్ఛేదమందు భాసునిప్రతిజ్ఞాయోగంధరాయణములోని గొంతభాగము విమర్శించెను. అభినవగుప్తపాదులు నాట్యవేదవివృతి యను భారదీయవ్యాఖ్యానమున భాసమహాకవి విరచితము లయిననాటకములలోని శ్లోకములఁ గొన్నిటినుదహరించెను. అలంకారసూత్రీకారుఁ డగువామనుఁడును భాసునిం బ్రామాణికకవిగాగ్రహించి యాతనిశ్లోకములఁ గొన్నిటినుదహరించెను. చాణక్యుఁడు రచించినచయర్థశాస్త్రములో నొకానొకచోట భాసునిప్రతిజ్ఞానాటికలోని చతుర్థాంకముదలి యీక్రిందిశ్లోకము గానఁబడుచున్నది. “నవంశరావంసలితై స్సుపూర్ణం సుసంస్కృతం దర్భకృతోత్తరీయం తత్తస్యమాభూన్నరకంస గచ్ఛే ద్యోభ ర్తపిండస్యకృతేనయుధ్వేత్, మమ్మృతుఁడు మొదలగు నవీనాలంకారికులు భాసగ్రంథములనుండి శ్లోకముల నుదహరింపకపోవుటకుఁ గారణము కలదు. నాటకరచన

మునందు నిరుపమానకౌశలముగల కాళిదాశభవభూతి ప్రముఖమహాకవులు తల లెత్తినతరువాత వానినాటకములతో రసపుష్టియందు కథాకల్పనమందును, భాసనాటకములు సమానములు గాకఁబోవుటచే నీతఁడు క్రమక్రమముగా జనులచేత మఱచిపోబడుటయు, నీతనిగ్రంథములు కాలక్రమమున విరళప్రచారము లగుటయు సంభవించియుండును. భాసనాటకములుకూడ మనోహరము లయినను, వాన్నిశైలిమృదుమధురమయ్యును శ్రాధిమమందు సర్థగాంభీర్యమందు నుత్తరరామచరిత్ర శాకుంతలమునకుఁ దీసిపోవును. అయినను జదువుకొనుటకు విసువులేక యెంతో మనోహరముగా నుండును. ఈనాటకములు సంస్కృతనాటకములయొక్క బాల్యావస్థను దెలియఁ జేయు సని నాయభిప్రాయము. భాసుని కాలము నిర్ణయించుటకుఁ గూడ నిష్పటికిఁ దగిన యేయాధారములు లేవు. కాళిదాసు మాళవికాగ్నిమిత్రముం దీతని బేర్కొనుటచేత నతనికంటెఁ బూర్వం డనుట నిర్వివాదముఁ కావుననీతఁడు క్రీస్తుశకమునకు పూర్వమున్న వాఁడేమోయని తోచుచున్నది. ఇదియు ముందుముందు విచార్యము. అపూర్వకథాగర్భితమైనస్వప్నవాసవదత్తనాటకమును జదివినతర్వాత దానిం దెనిఁగింపవలెనని నాకుఁ గుతూహలము గలిగినది.

భాషాంతరీకరణమందలి గుణదోషవిచారణము రసజ్ఞులగు చదువరులకే విడుచుచున్నాడను.

ఆంధ్రగీర్వాణభాషాకోవిదులును, వీరేశలింగపాఠశాలయం దాంధ్రోపాధ్యాయులు నగు శ్రీవేదమూర్తులయినబ్రహ్మశ్రీ ఆకుండి వ్యాసమూర్తిశాస్త్రులవారు భాషాంతరీకరణమునందు నాకు మిక్కిలి సహాయము చేసినందున వారియెడఁ గృతజ్ఞుడ నయి వారి కనేకవందనములు సమర్పించుచున్నాడను.

ఇట్లు విన్నవించు బుధజనవిధేయుడు,

రాజమహేంద్రవరము

చిలకమర్తి లక్ష్మీనరసింహము.

కథాసంగ్రహము.

ఈనాటకమునందలి కథ సమగ్రముగాఁ దెలియుటకై కథానాయకుఁ డగువత్సరాజుయొక్క పూర్వవృత్తాంత మించుక తెలియుట యవశ్యకము కాన దానిని సంక్షేపముగాఁ జెప్పెదను. ఉదయనుఁ డనుపేరుగల చంద్రవంశపురాజు కౌశాంబీనగర రాజధానిగఁ జేసికొని వత్సదేశ మేలుచుండెను. అతఁడు మిక్కిలిచక్కని వాఁడు; సుగుణసంపన్నుడు; గానవిద్యావిశారదుఁడు. ఆకాలమునందు మిక్కిలి బలాఘ్నుఁ డగు ప్రద్యోతుఁ డనురాజుజ్ఞునినగరము రాజధానిగఁ జేసికొని యవంతిదేశమును బాలించుచుండెను. అతనికి మహాసేనుఁడనియు, చండమహాసేనుఁడనియు బిరుదనామములుకలవు. ఈతనియొద్ద గొప్పసేన లుండుటచేత నితని కీబిరుదనామముకలిగెను. అతనికి వాసవదత్తయనుకూతురు కలదు. ఆమె సౌందర్యము వర్ణనాతీతము. ఆమెను వత్సరాజుగనుదయనున కొనఁగి వివాహము నేయవలయుననిసంకల్పించుకొని ప్రద్యోతుఁడు వత్సరాజును మాయోపాయముచేఁ దనభటులచేత బట్టించి తనకోటకుఁ దెప్పించి తనకూతురగువాసవదత్తకు సంగీతము సెప్పమని యాతని కొప్పగించెను. వత్సరాజుమంత్రీ యగుయశాగంధిరాయనుఁడు, నేనాపతి యగురుమన్వంతుఁడు, విదూషకుఁ డగునసంతకుఁడు దమరాజున కేమియాపద కలుగునోయని భయపడి మారువేషములు వేసికొని యుజ్జయినికిం బోయి కోటలోఁ బ్రవేశించి రాజును సంరక్షించుచుండిరి. వత్సరాజునకు వాసవదత్తకు మనస్సులలోఁబరస్పరానురాగము నెలకొనెను. ప్రద్యోతుఁడు వారి కిద్దఱకు వివాహము చేయవలెనని మనస్సులోసంకల్పించుకొనెను గాని యాతనియందైత మెవరికిఁ దెలియనందున వత్సరాజు దసయాప్తులసహాయముచేత వాసవదత్తను లేవదీసికొనిరహస్యముగా

నుజ్జయినుండి పారిపోయి కాశాంబీనగరమున కటిగి యచ్చట నా మెను వివాహముం జేసికొనెను. చండమహాసేనుఁడు తనకూతురు వత్సరాజుతో వెళ్ళిపోవుట విని విచారించి వారిద్దఱచిత్తరువులు వ్రాయించి యాప్రతికృతులకు వైభవముతో వివాహము చేసెను. అనంతరము కొంతగాలమునకు వత్సరాజు రాజ్యభ్రష్టుఁడై నానాణక మనుగ్రామమున వసియించుచుండెను. మగధరాజు చెల్లెలైన పద్మావతిని వివాహమాడినపక్షమున వత్సరాజునకు మరల రాజ్యము ప్రాప్తించునని సిద్ధు లాదేశించినందున స్వామి భక్తితత్పరుఁడగు యా గంధరాయఁడు తనప్రభువున కామెను వివాహము సేయసంకల్పించెను. కాని వాసవదత్తయుండఁగా వత్సరాజుమఱొకకాంతనువివాహ మాడఁడు. అందుచే నొకనాఁడు వత్సరాజు వేట కటిగిసప్పుడు లావణకగ్రామము కాలిపోఁగా వాసవదత్త యందులోఁ బడి కాలి చచ్చిపోయెననియు నామె నీవలకుం దీయుటకై నిష్ఫలం జూటఁబడి యాగంధరాయనుఁడుకూడ మృతినొందెననియు లోకములో వాడుక బుట్టించి యాగంధరాయఁడు వాసవదత్తను వెంటబెట్టుకొని మఱి యొక చోటికిఁ బోయెను. ఇది పూర్వవృత్తాంతము.

ఈనాటకములోని కథాసంగ్రహము.

ఆవంతిక యనుపేరు బెట్టి వాసవదత్తకు మారువేసము వేసి యాగంధరాయఁడు తాను సన్యాసివేశము ధరించి యొకయరణ్య మునందున్న తపోవనము నొద్దకు వచ్చి యుండఁగా మగధరాజుచెల్లె లగుపద్మావతీదేవి తపస్సు చేసికొనుచున్న తనతల్లిం జూడఁదలంచి యక్కడకువచ్చి యాశ్రమములో నున్నవారలకుఁ గోరినదానములు సేయఁదలంచి యెవరి కేమి కావలయునో యడుగు మని ప్రార్థించెను అప్పుడు యాగంధరాయఁడు “నేను యాచకుఁడ” నని యామె

కడకుఁ బోయి తనకు ధనవస్త్త్రాకు లయినదానము లక్కరలేకనియు,
దనవెంటనున్న యావంతిక యనుపేరుగల తనచెల్లెలను గొంతకా
లము పద్మావతియొద్ద నుంచఁ దలంచుకొంటి ననియు, నందున కంగీ
కరించినపక్షమున నన్నిదానము లిచ్చినట్లు సంతోషింతుననియుఁ
జెప్పి యట్లు నేయు మని వేడుకొనెను. పద్మావతి యందున కంగీకరిం
చి వాసవదత్తును తనయొద్ద నుంచుకొనెను. ఆవల వత్సరాజు మఱి
యొక కార్యముమీఁద మగధరాజునొద్దకు రాఁగా నతఁడు పద్మావతిని
వత్సరాజున కిచ్చి వివాహము జేసెను. పెండ్లికొడుకుమెడలో వేయ
నలసినపుష్పమాల మారువేషముతో నున్న వాసవదత్తయే గ్రుచ్చ
వలసినచెప్పును. తనచేతులార నవతలిం దెచ్చుకొనుచున్నందునకు విచా
రించియు వాసవదత్త యోగంధరాయణుని పన్నుగడ చెజిపోకుండ
తనగుట్టును గాపాడుకొని తాను వాసవదత్త కానట్లే నటించెను.
వివాహ మయినతర్వాత నొకనాఁడు పద్మావతివాసవదత్తలు ద్వానన
సవిహారము నేయుచుండఁగా విదూషకుఁడగు వసంతునితోడ వత్సరా
జుచటి కఱిగి పద్మావతిని వాసవదత్తను జూడకయే వాసవదత్తను
గుఱించి విచారించును. ఆమె చనిపోయినదనియే యాయన నమ్మక
ము. వాసవదత్తయు భర్తకంటి కెప్పు డగుపడ లేదు. అనంతర
మొకనాఁడు పద్మావతి తలనొప్పిచేత బాధపడుచుండుటచే నముద్ర
సమీపమం దున్నయొకగృహమం దామెకుఁ బక్కవేసి, యక్కడ
బండుకొను మనిచెప్పి యామెకు మనోజ్ఞము లయిన కథలు చెప్పి
బాధానివారణము నేయ వాసవదత్త నచటికి వెళ్ళు మని చెలికత్తెలు
సెప్పిరి. భార్య నోదార్పుటకయి వత్సరాజునుగూడ నచటికి
రమ్మని వారే వర్తమానమంపిరి. కాని యెందుచేతనో పద్మావతి
సముద్రగృహమునకు వెళ్ళినేలేదు. వత్సరాజు మాత్ర మచటికి
వెళ్ళి ప్రియురాలు రాలేదని తెలిసికొని యామె నచ్చునటకు
నక్కడనుండఁ దలంచి యంతలో నిద్రవచ్చుటచే ముసుగుఁ బెట్టు

కొని పండుకొని పద్మావతీకి వేసినశయ్యమీదనే నిద్రపోయెను. పద్మావతి యాగదిలోఁ బండుకొనిన దనుకొని వాసవదత్త యక్కడకుఁ బోయి మునుగు పెట్టకొని నిద్రించుచున్న రాజుంజూచి పద్మావతీయని భ్రమించి పక్కలో బండుకొనియెను. పద్మావతిని బెండ్లియాడినను రాజునకు వాసవదత్త మీఁదిప్రేమ క్షీణించకపోవుటచే నాతఁ డెప్పుడొమెమీదనే ధ్యానముపెట్టుకొని యాసమయమందు హా! వాసవదత్తా యని కలువరించెను. వాసవదత్త యది విని తుగ్ళిపడి లేచి యతఁడు రాజుని తెలిసికొని యాతఁడు నిజముగాఁ దన్నుఁ జూడలేదనియు నేదోకలఁ గనుచున్నాఁడనియు నెఱిగి వెళ్ళి పోయెను. రాజు మేల్కొని వాసవదత్తకై పరితపించి తనవిదూషకుఁ డోదార్పణగాఁ గొంత శమించెను తరువాత సేనాపతి యగురుమణ్యుండు గొప్ప సేనలందీసికొని పోయి వత్సరాజుశత్రు వగుయారుఁగిని దేశము స్వాధీనముచేసుకొని తనరాజునకు , మఱలఁ బట్టముఁ గట్టెను. వత్సరాజు మరల తనరాజధానికి వచ్చినతరువాతఁ బూర్వము వాసవదత్త వాయింపు ఘోషావతి యనువీణ నెవరో తెచ్చి రాజునకిచ్చిరి. దానిం జూచి రాజు విచారించుచుండఁగా నుజ్జయినీపురము నుండి చండమహాసేనునియొద్దనుండి యొక కంచుకీయు, చండమహాసేనుని భార్యయగునంగారవతీ దేవియొద్దనుండి వాసవదత్తను బెంచిన దాదియు వచ్చి రాజుంజూచి పూర్వపు మామగారు నత్తగారు చెప్పు మన్నమాటలు చెప్పి వారు పూర్వము వ్రాయించిన వత్సరాజు వాసవదత్తల చిత్తరువుల బహుమానముగా నిచ్చిరి పద్మావతి యాచిత్తరువులలోనున్న వాసవదత్త వంటిస్త్రీ యావంతిక యనుపేరుతో దనయింట నున్నదని భర్తతోఁ జెప్పెను. ఆమెను దీసికొని రమ్మని భర్త యజ్ఞాపించెను. అంతలో యాగంధరాయణుండు వచ్చి తన చెల్లెలిని దనకిమ్మని యడిగెను. రాజు యాగంధరాయణుని వాసవదత్తను నానవాలుపట్టి సంతోషించి యాగంధరాయణుని మెచ్చుకొనెను. వత్సరాజు స్వప్నమందు వాసవదత్తను జూచుటచేత స్వప్న వాసవదత్త మని యీహాపకమున కీనామము కలిగెను.

స్వప్న వాసవదత్త నాటకము

ఇందు వచ్చుపాత్రములు.

పురుషులు.

ఉదయనుడు—వత్సరాజు, కథానాయకుడు

యాగంధరాయణుడు—వత్సరాజు మంత్రి

వసంతకుడు—వత్సరాజు విదూషకుడు.

బ్రహ్మచారి—లావాణకమున వేదముజదువుకొనుచున్న బ్రాహ్మణుడు

మగధరాజు కాంచుకీయుఁ డొకఁడు

చండమహాసేనుని కాంచుకీయుఁ డొకఁడు

భటులిద్దఱు

స్త్రీలు.

వాసవదత్త—వత్సరాజు పెద్దభార్య, ఆవంతికయను పేరుతోనుండును.

పద్మావతి—కథానాయిక, వత్సరాజు రెండవభార్య, మగధరాజుచెల్లెలు.

తాపసి—

చేటి—పద్మావతీదేవి పరిచారిక

మధుకరిక యి పద్మినిక— పద్మావతీదేవి సఖులు

ధాత్రీ—పద్మావతి దాది

విజయ—వత్సరాజు మందిరమండలి పృతీహరి

ధాత్రీ—వాసవదత్త దాది

స్వప్న వాసవదత్త నాటకము

ప్రథమాంకము.

C. M. V. Sharma
Rajahmundry

(అంతట నాంద్యంతమున సూత్రీధారుడు ప్రవేశించుచున్నాడు.)

సూత్రీ—తే॥ గీ॥ ఉదయనశ్చేందువర్ణత నొటపు మిగిలి
యభినవాసవదత్తబలాభ్య మగుచు
నావసంతకమృ మయి పద్మావతీర్ణ
పూర్ణ మగుసీరిదోర్ద్వయి పోచు మిమ్ము.

ఆర్యమిశ్రులతో నేసీలాగున విజ్ఞాపనము చేసికొనుచున్నాడను.

ఏమిది! నేను విజ్ఞాపనవ్యగుడి నయి యుండఁగా నేదోశబ్దము వినఁబడుచున్నట్లున్నది. కాని చూచెదను.

(తెరలో)

ఆర్యలారా! తొలఁగిపొండు! తొలఁగిపొండు!
సూత్రీ—ఆహా ! తెలిసినది.

తే॥ గీ॥ కన్యవెంట నేతెంచినకార్యచణులు
మగధభూపాలభృత్యులు మత్సరమున
వెడలనడచుచున్నారు వెనుక కిప్పు
డాతపోపనమునఁ జేరు సఖిలజనుల.

(నిష్క్రమించు చున్నాడు.)

ఇది స్థాపన.

(అంతట నిద్రలుభటులు ప్రవేశించు చున్నారు.)

భటులు—ఆర్యులారా! తొలగిపొండి! తొలగిపొండి!

(అప్పుడు పరివ్రాజక వేషుఁ డయినయాగంధరాయణుఁడు, ఆవంతి

కావేషధారిణి యగువాసవదత్తయుఁ బ్రవేశించు చున్నారు.)

యాగం—(చెవి యొగ్గి) ఏమిది ! ఇక్కడ సైతము తొలగిపోవల

యునా ? ఎందుచేసినోకాని—

మ॥ ఫలభక్తిన్ దనివొంది యాశ్రమములన్ వాసంబు గావించి వ
ల్కలముల్ దాలించి మార్పు లా జనుల కేకలైం భయం బీగతిన్

బలియుం జంచలభాగ్యగర్వి విసయభ్రష్టుండు వీఁ డెవ్వఁడో

ఖలుఁడై నిశ్చలమాతపోవని, నిజాజ్ఞన్ గ్రామముం జేసెడిన్.

వాస—అయ్యా! ఈతొలగించు చున్నావాఁ డెవ్వఁడు?

యాగం—ఎవఁడో నీచుఁ డెలుగై త్తి పిలుచుచుఁ దొలగిపొం డను
చున్నాఁడు.

వాస—ఆర్య! వాఁ డెవఁ డయిన నేమి ? నేను గూడఁ దొలగి
పోవలసినదాన నయితినిగదా యని విచారించు చున్న దానను.

యాగం—పూజ్యురాలా! మాటువేసములతోనుండి తెలిసికొనుటకు
వీలు లేనప్పుడు దేవతలు సైతము తిరస్కరింపఁబడుచుందురు.

వాస—అయ్యా! ఈపరాభవమువలనఁ గలిగినంతభేదము మార్గా
యాసమువల్లఁగూడఁ గలుగలేదు.

యాగం—అమ్మా! ఇందు విచారించుట కార్యము గాదు. ఏమన?
నీవిషయము పూజ్యురాల వైసనీ వనుభవించి విడిచిపెట్టినదే.

ఎట్లనిన—

తే॥ గీ॥ తొల్లినీచిత్త మెటు లట్లె చెల్లిపోయె

మహికాలగతులచేత మాటు జనుల

భాగ్యవజ్జీయుఁ జక్రికారపజ్జీ వోలె.

భటులు—తొలఁగిపొండి! తొలఁగిపొండి!

(అప్పుడు కాంచుకీయుఁడు ప్రవేశించుచున్నాఁడు.)

కాంచు—సంభవక! వలదు. వలదు. తొలఁగి పొమ్మనఁ గూడదు.

చూడు—

తే॥ గీ॥ త్రోణిపతి నిందఁ బడకుండఁ జూడవలయుఁ

దగదు పురుషప్రియోగంబు తపసులయెడ

పురములందరిపరిభవంబులకు నోడి

యీమహాత్ములు వసియింతు రీవసముల.

భటులు—అయ్యో! చిత్తము

(నిష్క్రమింతురు.)

యాగం—అహా! ఈతనిబుద్ధి విజ్ఞానసంతము. బిడ్డా! కావున

నీతనిదగ్దఁకుఁ బోవునము రమ్ము.

వాస—అయ్యో! ఆలాగే.

యాగం—(సమీపించి) ఓయీ! ఈయత్సారణ మేల చేయఁబడు

చున్నది?

కాంచు—ఓతపస్వీ.

యాగం—(తనలో) తపస్వీ యనుపిలుపు నాకిష్ట మయినదియె కాని

యలవాటు లేమి నది నామనసునకుఁ గొత్తగ నున్నది.

కాంచు—ఓయీ! వినుము. గురువులచేత నభిహితనామధేయుఁ

డయినమాదర్శకమహారాజుగారి చెల్లెలుపద్మావతీదేవి పుజ్యా

శ్రీమములయందు వసియించుచున్నతనతల్లియగు మహాదేవిని

సందర్శింపవచ్చి, మాతృసేవ జేసి, యామెయొద్ద సెలవుగై

కొని మఱల రాజగృహంబునకుఁ బోవుచున్నది. నేఁడామె యీ
 యాశ్రమపదమునం దుండ నభిలషించు చున్నది కావున—
 మ. సమిధల్ తీర్థజలంబులుగ గుళలు పుష్పంబుల్ యధేచ్ఛంబుగా
 సమకూర్పం దగు సీతపోథనులకున్ నద్భక్తి మీరండఱున్
 బ్రమదారత్నము మాన్మపాలసుత ధర్మప్రీతి యెన్నండు సం
 యములం దోర్వదు ధర్మప్రీడ యిది వంశాచార మాయంతికిన్.
 యాగం—(తనలో) మగధరాజపుత్రి యగునాపద్మావతియీమెయా?
 ఈమెయే కదా! యీమహారాజునకు దేవి యగు ననిపుష్పక
 భద్రాదు లయినయాదేశకులు చెప్పియుండిరి.

తే॥ గీ॥ గౌరవద్వేషభావముల్ కలుగు చుండు
 లోన సంకల్పమున నుండి మానవులకు
 ఊహిభర్తకు దేవిగాఁ గోరుకతన
 నీమెపై నాకు మది స్వత్వత మెంతొ కలిగె.

వాస—(తనలో) రాజపుత్రి యని వినుటచేత నా కామెయందు
 సోదరీన్నేహము పొడము చున్నది.

(అప్పుడు సపరివార యగుపద్మావతియుఁ నామెచేటియుఁ
 బ్రవేశించు చున్నారు.)

చేటి—రాజపుత్రీ! రమ్మ! రమ్మ! ఈయాశ్రమపదముఁ బ్రవేశింపుము.
 (అప్పుడు కూర్చుండి యొకతాపసి ప్రవేశించు చున్నది.)

తాపసి—రాజపుత్రికకు స్వాగతము.

వాస—(తనలో) ఆరాజపుత్రిక యీమెయా! ఈమెయీహము కులము
 నకుఁ దగియే యున్నది.

పద్మా—భగవతీ! నమస్కారము.

తాపసి—చిరంజీవినివి గమ్ము. బిడ్డా! రమ్మ! రమ్మ! తపోవనము
 లధిజనుల స్వగృహములు కదా!

పద్మా—అమ్మా! ఔనాను! ఈబహుమానవచనములచేత నీవునన్ను నిజముగా ననుగ్రహించితివి.

వాస—(తనలో) ఈమెచూపముమాత్రమేకాదు. మాటయుమధురమే.

తాప—(చేతితో) కళ్యాణీ! ఈమెచూ! భద్రముఖుడగుమగధరాజు సోదరి. ఈమె నేరాజు వరింపలేదా?

చేటి—లేకేమి! ఉజ్జయిని నగరమందుఁ గలఁడుకదా పృథ్వీతుఁ
డనుమహారాజు ఆయన తనకుమారుని కీమె నమగు మని
దూత సంపినాఁడు.

వాస—(తనలో) మేలు! మేలు! ఈమెనా కిప్పుడాపురా లయినది.

తాప—ఏమి! యీమెయాకారసౌందర్యము ఈసౌభాగ్యవతికతమున రెండు రాజకులములు శోభావంతము లగును.

పద్మా—(కంచుకితో) అయ్యా! నేనిచ్చదానములు గ్రహించిన న్నుగ్రహించుట కిం దెవరయిన మునిజనులు కనుపడిరా?

కాంచు—అమ్మా! సీకిప్తమయినట్లు చేయుము. ఓహో! ఆశ్రమవా సులగుతపస్వులారా! మీరెల్ల వినుఁడు. వినుఁడు. పూజ్య రాలయినమగధరాజపుత్రి విప్రసంభము గలదైధర్మార్దము దాన మునేయ సంకల్పించి పిలుచు చున్నది.

మ. కలశం బెవ్వఁడు గోరు వస్త్రమెవఁ డాకాంక్షించు నెవ్వఁడు దీ టులఁ జొచ్చెన్ గురుదక్షిణల్ నలుప సంకల్పించె నెవ్వఁడు ని ర్మలధర్మప్రియమాన్యపాలనుత యాత్మాచగ్రహార్థం బిడం దలఁచెం గోర్కుల, నేరి కేదిహితమో దానిన్ వెనం జెప్పరే.

యాగం—(తనలో) ఆహా! ఉపాయము కనుపడినది. (ప్ర)కాశముగా ఓహో! నేను యాచకుఁడను.

పద్మా—అదృష్టవశమున నాతపోవనాభిగమనము సఫల మయినది.

తాపసి—ఈయాశ్రమపదము సంతృప్తతపస్విజనము ఈయాచకుఁ

డేవఁడో యాగంతుకుఁడై యుండవచ్చును.

కాంచు—ఓయీ! యేమి కోరెదవు?

యాగం—ఈమె నాసోదరి ప్రోషితభర్తృక. కొంతకాల మీ
మెను ఋజ్యురా లయినయీ రాజపుత్రికయొద్ద నుంచఁదల
చుకొన్నాఁడను ఆమెను సగౌరవముగఁ బరిపాలింప వలయున
నికోరు చున్నాఁడను. ఏమన—

మ. అడుగను నల్వలు, కోర భోగములు, ద్రవ్యం బే నపేక్షింప, నా
కడుపుం గూటికిఁ దాల్పలేదుసుమి యీకాషాయచేలంబులం
గడుధర్మప్రియ యైనరాజపుత్రయే కాపాడఁగా జాలు నీ
యెడ నాచెల్లెలిశీలమున్, వరము లింతే చాలు వే రేటికిఁ.

వాస—(తనలో) ఆహా! ఆర్యయాగంధరాయణుఁడు నన్నిక్కడ
దాఁపఁ దలంచుకొన్నాఁడు అయినను సరిగా విచారింప కీతఁ
డేపనియుం జేయువాఁడు కాఁడు గదా!

కాంచు—అమ్మా! యీతనికోరిక మిక్కిలి కష్టసాధ్య మయినది.
ఎట్లంగీకరించెదవు? ఏమన,

తే॥ గీ॥ ధనము నిచ్చుట సుకరంబు, తపమునైన
నీయవచ్చును బ్రాణంబు లీయవచ్చు.
నన్య మేదైన నీవచ్చు నంతెకాక
న్యాసరక్షణ నేయుట యతిభరంబు

పద్మా—అయ్యో! ఏవ్వఁ డేమి కోరునో దానినిచ్చెద మని మొ
ట్టమొదటఁ జాటించి యిప్పుడు విచారించు టయుక్తము. కా
వున నతఁడు చెప్పునట్లు చేయుము.

కాంచు—అమ్మా! నీవు చక్కఁగాఁ జెప్పితివి.

చేటి—సత్యవాదిని యగుమా రాజపుత్రి చిరంజీవిని యగుఁగాక!

తాపసి—కళ్యాణీ! చిరంజీవిని కమ్ము.

కాంచు—అమ్మా! అట్లుచేయుదును. (సమీపించి) అయ్యా! మీ సోదరీపరిపాలనము నేయుటకుఁ బూజ్యరా లయినమారాజ పుత్రి యంగీకరించినది.

యాగం—ఈపూజ్యరాలిచేత ననుగ్రహింపఁబడితిని. వత్సా! రాజ పుత్రియొద్ద కలుగుము.

వాస—(తనలో) వేరుగతి లేదు కావున మందభాగ్యురాల నగునే నిప్పుడే వెళ్ళెదను.

పద్మా—మేలు! మేలు! అమ్మా నీవిప్పుడు నాదాన నైతివి.

తాపసి—ఇంతయాకార సౌందర్యముగలయీమె యేరాజమహిషియో యయి యుండవచ్చును.

చేటి—అమ్మా మీరు చక్కగాఁ జెప్పితిరి. ఈమె సుఖపడినది యని నాకుఁ దోచు చున్నది.

యాగం—(తనలో) అమ్మయ్య! ఇప్పటికినగముభారము దిగిపోయినది కార్యము మంతులచేత నెట్లునమర్ధింపఁబడినదో యట్లు పరిణా మించినది మారాజును రాజ్యప్రతిష్ఠితునిఁ జేసినపిదప సన్ని ధానవర్తి నగునాకీరాజపుత్రి విశ్వానపాత్రము కాఁ గలదు. ఎందుచేత ననఁగా,

మ. వలదన్న సరపాలపత్ని యగునీపద్మావతీదేవి మున్ గలుగుం గీడట భద్రీమా ననుచు నాకారాంతికుల్ సెప్ప నం దలి విశ్వానముచేతఁ జేసితి నిటుల్ దైవంబున్ దాఁకి, పోఁ డలఁతిన్ గాఢపరిక్షితంబు లగుసిద్ధాగిష్ట వాక్యంబులన్
(అంతట బ్రహ్మచారి ప్రవేశించుచున్నాఁడు)

బ్రహ్మ—(పైకిచూచి) మధ్యాహ్న మయినది. నేను మిక్కిలి పరి శ్రాంతుఁడ నైతిని. నే నేప్రదేశమందు విశ్రమింతును? (తిరిగి) సమీపమునఁ దపోవన ముండవచ్చును. ఔను,—

మ. సలవిశ్వాసముచేత భీతిలక స్వేచ్ఛం గుమ్మరున్ లేళ్ళు, స
 త్ఫలపుష్పాదినమృద్ధముల్ కుజతతుల్, దాక్షిణ్యసంరక్షితం
 బులెయా నన్నియు, గోవు లెల్ల కవిలంబుల్, క్షేత్రము ల్లేవు ప్ర
 క్కలగ్రమ్మెంబొగ, యాశ్రమంబెయదియింకన్ సందియంబేటికిన్
 ఇందుఁ బ్రవేశించెదను. (ప్రవేశించి కంచుకినిఁ జూచి) అహో?

ఇతఁ డాశ్రమవిరుద్ధజనుఁడుగా నున్నాఁడు (మఱియొకవంకఁ
 జూచి) ఇదిగో! నిక్కడ తపస్విజన మున్నదే! నిర్దోషముగాఁ
 బోవచ్చును అరే! స్త్రీజనముకూడ నున్నదే యిక్కడ.

కాంచ—స్వేచ్ఛగా రావచ్చునయ్యా! ఆశ్రమపదము సర్వజనసాధా
 రణముగదా?

వాస—అయ్యో! అయ్యో! పరపురుషుఁడు

పద్మా—ఈమె పరపురుషదర్శనము నొల్లదు కాఁబోలును. బేఁగాక!
 ఈవ్యాసమును సరిగాఁ బరిపాలింప వలయునుగదా?

కాంచ—ఓయీ! ఈయాశ్రమమునందు మేము ముందు ప్రవేశించి
 తిమి కావున మావలన నీ వతిధిసత్కారముఁ గ్రహింపుము.

బ్రహ్మ—(ఆచమించి) బాగు, బాగు! మార్గాయాసము తీరినది.

యాగం—ఆర్య! మీ రెక్కడనుండి వచ్చుచున్నారు? గమ్యస్థాన
 మేది? మీనివాస మెచట?

బ్రహ్మ—అయ్యా! వినుము రాజగృహమునుండి వచ్చు చుంటిని.
 వత్సదేశమునందు లావాణక మనుగ్రామము కలదు. వేదా
 ధ్యయనము నిమిత్త మక్కడ నుంటిని.

వాస—(తనలో) హా! నావాణకమా! లావాణకసంక్షేప్తసముచేత నా
 సంతాపము తిరిగి క్రొత్తదగుచున్నది.

యాగం—విద్య పఠనమాప్త మయినదా?

బ్రహ్మ—కాలేదు.

యాగం—విద్య సమాప్తము కాకుండ వచ్చినందువలనఁ బ్రయోజన
మేమి?

బ్రహ్మ—అక్కడ సతీదారుణ మయినవ్యసనము సంప్రాప్త మయినది
యాగం—ఏమి వ్యసనము?

బ్రహ్మ—అచ్చట నుదయనుఁ డనురాజు వసించుచుండును.

యాగం—పూజ్యుఁడయినయుదయనుఁడక్కడనున్నఁడనివిందుముఁ
ఆయన కేమి?

బ్రహ్మ—ఆయన కవంతిరాజపుత్రి యగు వాసవదత్తయును గాఢాను
రాగ యయినభార్య కలదుగదా!

యాగం—ఉండవచ్చును తర్వాత, తర్వాత

బ్రహ్మ—తరువాత మహారాజా నొకనాఁడు వేట గరిగి యుండఁగా
గ్రామము కాలిపోయెను. వాసవదత్తయు సందు దగ్గయయ్యెను
వాస—(తనలో) ఇది యబద్ధ మబద్ధము. మందభాగ్యురాలను నేను
జీవించియే యున్నదానను.

యాగం—తరువాత, తరువాత?

బ్రహ్మ—తరువాత వాసవదత్తా దేవిని సంరక్షింపఁ దలంచి యాగంధ
రాయణుఁ డనుమంత్రీయు నాయగ్నియందే చొరఁబడి కాలి
పోయెను.

యాగం—అమాట నిజమే తరువాత, తరువాత?

బ్రహ్మ—తరువాత రాజు వేటనుండి మరలి వచ్చి 'యావృత్తాంతము
విని కళత్రామాత్యవియోగసంజనితసంతాపమున సయ్యగిని
హోత్రమునందే పడి ప్రాణముల విడువ సంకల్పించెను. కాని
యమాత్యు లతిప్రియత్నంబున సతని వారించిరి.

వాస—(తనలో) ఎఱుఁ గుదు. ఆర్యపుత్రునకు నాయందలిదయ
నెఱుఁగుదును.

యాగం—తర్వాత, తర్వాత?

బ్రహ్మ—తర్వాత రాజు పూర్వ మామెమేన ధరియించునగలలో
దగ్ధముకాఁగా మిగిలినవానినిఁ గౌగిలించుకొని మూర్ఛపోయె.

అందఱు—హా! హా! ఎంతకష్టము.

వాస—(తనలో) ఆర్యయాగంధరాయణుఁ డిపుడు సఫలమనోరథుఁ
డౌఁగాక! (కన్నీరు విడుచును)

చేటి—రాజపుత్రీ! ఈమె యేడ్చు చున్నది.

బద్మా—జాలిచేత దుఃఖము వచ్చియుండును.

యాగం—ఓను. నాచెల్లెలు స్వభావముచేతనే మిక్కిలి జాలిగుండె
కలది. తరువాత, తరువాత?

బ్రహ్మ—తరువాత రాజు మెల్లమెల్లఁగా మూర్ఛనుండి తెలిసెను.

పద్మా—ఆదృష్టవశమున బ్రతికెను. మూర్ఛ వడె నని విని నాహృద
యము శూన్య మయిన ట్లున్నది.

యాగం—తరువాత, తరువాత?

బ్రహ్మ—తరువాత నారాజు నేలంబొరలుటంజేసి పాంసుపాటలశరీరుఁ
డయి చివాలున లేచి “హా! వాసవదత్త! హా! యవంతిరాజ
పుత్రి! హా! ప్రియురాల! హా! ప్రియశిష్యురాల!” యని యేమే

మో బహువిధముల విలపించెను ఇన్నిమాట లెందులకు,—

చ. అరయఁగఁ జక్రివాకముల యార్తియొకానొకయార్తిగాదు, స్త్రీ

విరహము లొందు నన్యజనవేదన వేదనగాదు, పత్సభా

వరువగఁ జూడ, భర్త కటువంటిప్రియంబును గూర్చునట్టి సుం

దరి యతిధన్య యానెలఁత దగ్ధత నొందియు దగ్ధ గాదుసూ.

యాగం—అయ్యో! అటు లున్న మహారాజు నోదార్చుటకు మంత్రీ

యొకఁ డయినఁ బ్రియత్నముఁ జేయలేదా?

బ్రహ్మ—చేయకేమి? రుమణ్యంతుఁ డనుమంత్రీ యామహారాజు

నోదార్చుటకు సర్వప్రయత్నములు నేయుచున్నాఁడు ఆ
మంత్రిస్థితి యిట్లున్నది. —

సీ. అతిదుఃఖవశమున నవనీతలేందుఁ డా

హారంబు మానిన సతఁడు మాను

నెడలేక సృపునితో నేపొద్దు వగచుట

వదనంబు పసివాళ్ళు వాటి యుండె

బ్రథునితో సమదుఃఖభాజనం బై యుంట

మేన సంస్కారంబుఁ బూన డెప్పుడు

పన లంచు రే యంచుఁ బాటింప కొకరీతి

కడు యత్నమున రాజుఁ గాచి యుండు

ఆ. వె. శోకభారమునను తోఁచీశుఁ డొకవేళ

గాలధర్మ మొందఁ గలుగునేని

నవనివిభునితోడ నారుమణ్ణుంతుండు

తనువుఁ దొఱగిపోవు దప్ప డింత.

వాస—(తనలో) అదృష్టవశమున నార్యపుత్రుఁ డిప్పుడు సురక్షితుఁ
డుగా నున్నాఁడు.

యాగం—(తనలో) పాపము రుమణ్ణుంతుండు మహాభారము వహిం
చుచున్నాఁడు గదా! ఎందువల్లనన,

తే. గీ. అరయ నాదుభారము విశ్రమాన్వితంబు

మేర లేదు రుమణ్ణుంతు భారమునకు

నవనిపతి యెవ్వనియధీనుఁ డగుచునుండు

నతనిపాటులు వర్జింప నలవి కాదు.

(ప్ర) అయ్యా? తరువాతనేమి? రాజపర్యవస్థాపితుఁడయ్యెనా?

బ్రహ్మ—ఇప్పు డెట్లున్నాఁడో నేనెఱుంగను. కాని యారాజు విరహ

వేదనాతిశయమున “ఆమెయు నేను నిక్కడనవ్వితిమి ఇక్కడ

కథలు చెప్పకొంటిమి. ఇక్కడ నిరవురము కూర్చుంటిమి. ఇక్కడ నామె ప్రణయకోపము వహించినది. యని పరిపరి విధముల విలపించుచుండ, మంత్రు లాతనిం దగుప్రియత్నంబుల నాగ్రామమునుండి యెటకేసిం గొనిపోయిరి. రాజు వెడలి పోవుటయు గ్రామము నిశాకరనక్షత్రములు లేనియాకాశము వలె శోభావిహీన మయ్యె. అందువలన నేను సక్కడనుండి లేచి వచ్చితిని.

తాప—ఆగ్రామమునకు నూతనముగా వెళ్ళిన యీబ్రహ్మచారికూ డనిట్లు ప్రశంసచేయుటచే నారాజు మిక్కిలిగువణంతుడుగదా! చేటి—రాజపుత్రీ! మరల నేస్త్రీ యా రాజు పాణిగ్రహణము చేయు నో? కదా?

పద్మా—నేను నాహృదయములో నిదే యనుకొనుచున్నాను.

బ్రహ్మ—నేను వెళ్లెదను సెలవిండు.

యాగం—కాంచు—వెళ్ళుము కార్యసిద్ధియగుఁగాక!

బ్రహ్మ—తథాస్తు (నిష్క్రమించును)

యాగం—ఈ పూజ్యురాలి యభ్యున్నజ్ఞ వడసి నేనును వెళ్ళఁగోరు చున్నాడను.

కాంచు—అమ్మా! నీయన్నజ్ఞవడసి యీయన, పోదలఁచుకొన్నాడు.

పద్మా—సోదరవియోగమున కీమె వగవదుగద.

యాగం—సాధుజనహస్తగత యగుటచే నీమె వగవదు. (కంచుకిని జూచి) ఓయీ! నేను వెళ్ళుచున్నాడను.

కాంచు—వెళ్ళుము. పునర్దర్శన మగుఁగాక!

యాగం—తథాస్తు. (నిష్క్రమించుచున్నాడు)

కాంచు—లోపలికి వెళ్ళవలసిన సమయమయినది.

పద్మా—భగవతీ! సమస్కారము.

తాపసి—బిడ్డా! అనురూపవరునిం బడయుము!

వాస—అమ్మా! సెలవిమ్ము వెళ్లెదను.

తాపసి—అచిరకాలములో నీవు భర్తను గలిసికొమ్ము.

వాస—భగవతీ! అనుగ్రహింపఁబడితిని.

కాందు—అమ్మా? రండు. ఇటు ఇటు. ఇప్పుడు సాయంకాలము నునది.

మ. పులుగుల్ చేరె గులాయముల్, మునిజనంబు ల్తోయముంజొచ్చి రు
జ్వలుండై నహ్ని వెలింగె నాశ్రమమునన్ వ్యాపించె ధూమంబు మి
క్కిలిదూరంబుననుండి భిష్టుడయి సంక్షేపించి యాత్మీయర
శ్మలఁ దేరి స్మరలించి యస్తభిరంబుం జొచ్చు బౌద్ధలనన్.

(అందఱు నిష్క్రమింతురు)

ఇదిప్రథమాంకము.



స్వప్న వాసవదత్తనాటకము

ద్వితీయాంకము

(అప్పుడు చేటి ప్రవేశించుచున్నది.)

చేటి—కుంజరికా ! కుంజరికా ? ఎక్కడ భర్తదారిక ! పద్మావతి
యెక్కడ ? ఏ మనియెదవు ? ఆరాజపుత్రి మాధవీలతా
మండపపార్శ్వమున బంతి యాడుచున్నదనియా ! అట్లయిన
భర్తదారిక దగ్గటకుఁ బోయెదను. ఓహో ! ఉత్కృత
కణఁచూలికంబు, వ్యాయామసంజనిత స్వేదబిందువిచిత్రతంబు
స్పృశ్యమానరమణీయదర్శనంబు నగుకందుకంబు నాడుచు
నారాజపుత్రి యీలాగుననే వచ్చుచున్నది. సమీపమునకుఁ
బోయెదను. (నిష్క్రమించుచున్నది.)

ఇది ప్రవేశకము.

(అప్పుడు బంతియాడుచు సపరివార యగుపద్మావతియు నావంతికా
వేషధారిణి యగువాసవదత్తయుఁ బ్రవేశించుచున్నారు.)

వాస—సఖి ? ఇదిగో నీబంతి.

పద్మా—అమ్మా ! ఇప్పటి కీయాట చాలును.

వాస—సఖి ! ఎంతోసేపు బంతి యాడుటచే నీచేతులెట్టబడి యెవరి
చేతులవలెనో యున్నవి. రాజపుత్రీ ! ఆడుకొనుమాడు
కొనుము. కన్యాభావరమణీయ మయినయీకాల మాటల
చేతనే వెళ్ళబుచ్చు దగినది.

పద్మా—ఏమమ్మా ! నన్నెగతాలి చేయఁ దలచుచున్నావా?

వాస—సఖీ! లేదు లేదు ఈదినమున నీవు కడుంగడు శోభిల్లు
చున్నదానవు సమీపమం దుండి నీవరముఖమును నేనుసంతో
షముతోఁ జూచుచున్నాను.

పద్మా—చాలు! చాలు! న న్నెగతాళి చేయక యావలికి వెళ్ళు.
వాస—మారాజపుత్రి మహానేనునిభార్యకు ముద్దులకోడ లగునట !

పద్మా—ఆమహానేనుఁ డెవఁడు?

వాస—ఉజ్జయినిలోఁ బ్రద్యోతుఁడనుమహారాజు కలఁడు ఆయనకు
మహానేనుఁ డనునదిబలపరిణామనిర్వృత్తమగునామధేయము.

చేటి—మారాజపుత్రి కానంబంధ మిష్టము లేదు.

వాస—అట్లయిన నేనంబంధ మిచ్చగించును?

చేటి—కలఁడుగదా! ఉదయనుఁ డనువత్సరాజు. ఆయనగుణము
లీరాజపుత్రి కిష్టములు.

వాస—(తనలో) ఆర్యపుతు)నే భర్తఁగాఁ బడయ నభిలషించుచు
న్నది. (ప్రకాశముగా) ఏమికారణముచేత?

చేటి—దయాళువని.

వాస—సరి, సరి! ఈమె కేమో పిచ్చి యెత్తినట్లున్నది.

చేటి—ఆరాజు కూడంపుఁడా? ఏమి?

వాస—కాఁడు, కాఁడు. దర్శనీయుఁడే.

పద్మా—అమ్మా! నీ వెట్లఱుఁగుదువు!

వాస—(తనలో) అయ్యో! ఆర్యపుత్రిపక్ష పాతమున నేను సముదా
చార మతిక్రమించితిని. ఇప్పు డేమి చేయుదును! ఆ! తెలి
సినది. (ప్రకాశముగా) సఖీ! ఉజ్జయినీజను లాలాగునఁ జెప్పు
కొనఁగా వినియుంటిని.

పద్మా—ఓను! ఉజ్జయినీజనుల కాయన దుర్లబుఁడుకాఁడు సౌభాగ్యము సర్వజనమనోభిరామము కదా.

(అప్పుడు దాది ప్రవేశించుచున్నది.)

దాది—భర్తృదారికా! జయము! జయమ? నిన్నిచ్చివేసినారమ్మా! వాస—ఎవరికి?

దాది—నత్సరా జయినయదయనునకు.

వాస—ఆరాజునకుఁ గుశలమా?

దాది—కుశలమే కాదు. ఆయన యిక్కడకు నయచేసినారు భర్తృదారికఁ జేపట్ట సిద్ధముగ నున్నారు.

వాస—అత్యాహితము గదా?

దాది—ఇం దేమియత్యాహిత మున్నది?

వాస—ఏమియును లేదు. ప్రథమభార్యనిమిత్త మావిధముగాసంతాపించి యింతలో నె యుధాసీనుఁ డయినాఁడుగదా యని యట్లంటిని?

దాది—అమ్మా! మహాపురుషహృదయము . లాగమప్రధానములు, సులభపర్యవస్థానములు కదా?

వాస—అమ్మా! ఆయన మీరాజపుత్రిని స్వయముగ నేవరించినారా!

దాది—లేదు? లేదు. అన్యప్రయోజంబున వత్సరా జిక్కడకు రాఁగా నాతని యభిజనవిజ్ఞానవయోహూపంబులం జూచి మనమహారాజుగారే స్వయముగా నీమె నాయనకు నిచ్చిరి.

వాస—(తనలో) అట్లును నీవిషయమునందార్యపుత్రిదోషములేదు.

(అప్పుడు మఱియొక చేటి ప్రవేశించుచున్నది)

రెండవచేటి—అమ్మా! త్వరఁపడు త్వరఁపడు. ఈదినముననే శుభ

ముహూర్తము కలదట! కాబట్టి కళ్యాణమహోత్సవ మీ
నాడే జరుపఁ దగు నని రాజపత్ని యానతిచ్చు చున్నది.
వాస—(తనలో) ఈకార్యము త్వరపెట్టఁబడినకొలఁది నాహృదయ
మంధీభూత మగుచున్నది.

దాది—భర్తృదారికా! రమ్మ.

(అందఱు నిష్క్రమించుచున్నారు.)



స్వప్న వాసవదత్త నాటకము

తృతీయాంకము.

(అప్పుడు చింతించుచు వాసవదత్త ప్రవేశించుచున్నది)

వాస—పద్మావతిని వివాహమోదసంకుల మగునంతఃపురచతుశ్శాలలో విడిచి నే నీప్రేమదవనమునకు వచ్చితిని. ఇప్పుడు నాభాగధేయనిర్వృత్త మగుభుజము నపనయించుకొనియెదను అహో! ఎంతయయ్యహితము. భర్తగారు కూడఁ బరాధీనులయిరికదా! ఇక్కడఁ గూర్చుండెదను. చక్రివాకి ధన్యురాలు పతివిరహము గలిగినప్పు డది జీవింపదు. నేను బ్రాణములను విడువఁ జాలనయితిని గదా! ఆర్యపుత్రుని నెన్నఁటికయినఁ జూడకపోదునా యనునాసతో మందభాగ్యురాల నయి జీవించుచుంటిని.

(అప్పుడు పుష్పములను బట్టుకొని చేటి ప్రవేశించుచున్నది.)

చేటి—పూజ్యురాలయినయావంతిక యెందరిగినది చెపుమా! అమ్మో! చింతాశూన్యహృదయ యయి నేహారప్రతిహత యగుచంద్ర లేఖవలె నమండితభద్రకం బగువేషము ధరియించి ప్రియంగు శిలాపట్టకముపయిఁ గూరు చున్నది. దగ్గఱకుఁ బోయెదను. (నమిపించి) ఆవంతికా! ఎంతసేపటినుండి నిన్ను వెదకుచుంటి నమ్మా!

వాస—ఎందునకు?

చేటి—నత్కులప్రసూతయు, దయాశాలినియు, నిపుణయు, గావున

నీకౌతుకమాలికఁ బూజ్యురాలయిన యావంతిక గ్రుచ్చఁదగు
నని మారాజపత్ని సెలవిచ్చినది.

వాస—ఎవరికొఱకు దీనిని గ్రుచ్చవలయును?

చేటి—మారాజపుత్రికొఱకు.

వాస—(తనలో) ఇదియు నేనే చేయవలసినచ్చెఁగా! అహో! దేవ
తలు నిర్దయులుగదా!

చేటి—అమ్మా! ఇప్పుడు వేటుచింతఁ బెట్టుకొనక శీఘ్రముగా దండ
గుచ్చుము. అల్లుడుగారు మణిభూమియందు మంగళస్నాన
ము చేయుచున్నారు.

వాస—(తనలో) అహో! అన్యవిషయమును జింతించుకొనుటకయిన
నాకు వీలు లేదుకదా! (పకాశముగా) సఖీ! అల్లుడుగారిని
జూచితివా?

చేటి—అహో! రాజపుత్రికయందలి స్నేహముచేతను నాకుఁ బొడమిన
కుతూహలముచేతను జూచితిని.

వాస—అల్లుడుగా రెట్లున్నారు?

చేటి—అమ్మా! చెప్పుచున్నాను విను? అటువంటివాని నిదివఱ
కెన్నడుఁ జూడలేదు.

వాస—సఖీ! చెప్పు. చెప్పు. అంతదర్శనీయుఁడా?

చేటి—అడుగనేల! శరచాప విహీనుఁ డయిన సాక్షాన్మన్మథుఁడే.

వాస—ఇంతటితోఁ గట్టిబెట్టు.

చేటి—ఎందునకునన్ను వారించుచున్నావు?

వాస—పరపురుష సంకీర్తనము వినఁగూడదు.

చేటి—అటులయిన దండ శీఘ్రముగాఁ గుచ్చుము.

వాస—(తనలో) మందభాగ్యురాల నగునేను గ్రుచ్చవలసినదే.

(ప్రకాశముగా) సఖీ! పూవులిమ్ము. గుచ్చెదను. (పూవులు పుచ్చుకొని చేతికేదో తగులగాఁ విడిచిపెట్టి చూచి) ఇది యేదయిన నోషధియా యేమి?

చేటి—ఔను, మంగళపరిధ మయిన యోషధి.

వాస—(తనలో) ఇది సర్వవిధముల గుచ్చదగినదే! ఏలయన—
నిది పద్మావతికిని, నాకును సౌభాగ్యప్రదము. (ప్రకాశముగా)
ఈయోషధి పేరేమమ్మా?

చేటి—దీనిపేరు సపత్నీ మర్దనము.

వాస—ఇది గ్రుచ్చనక్కరలేదు.

చేటి—ఎందువల్ల?

వాస—ఆయనపరిధమభార్యమృతినొందినది కావున, గ్రుచ్చుటనిష్ప్రయోజనము.

(మఱియొకచేటి పరివేశించును)

రెండవచేటి—అమ్మా! త్వరపడు. త్వరపడు. అల్లుడుగారుపుణ్య
స్థ్రీలతోడ సభ్యంతర చతుశ్శాలం బ్రవేశించుచున్నారు.

వాస—ఇదిగోనమ్మా! తీసికో.

చేటి—సఖీ! సీపు వస్త్రమును దీసికొనిరా! నేను వెళ్ళుచున్నాను.

(ఇద్దరుచేటులు నిష్క్రమించుచున్నారు.)

వాస—అదివెళ్ళినది. అహో! యత్యాహితము. ఆర్యపుత్రుడు
గూడఁ బరాధీనుఁ డగుచున్నాడుగదా! నిద్ర వచ్చినపక్ష
మునఁ బండుకొని కొంతసేపు దుఃఖమును బోగొట్టుకొందును
గదా!

(నిష్క్రమించుచున్నది.)

స్వప్న వాసవ దత్త నాటకము

చతుర్థాంకము.

(అప్పుడు విదూషకుడు ప్రవేశించుచున్నాడు.)

విదూ—(సంతోషముతో) అద్భుతవశమున మహానీయుడయిన వత్స రాజుయొక్క యభిప్రేతవివాహమంగళరమణీయమగుకాలము జూచుభాగ్యము లభించినది ఆవిధముగా మహాపద యను సుడిగుండములో బడి మునిగి మరల దేలి యింతవారమగుదు మని యెవడనుకొనెను. ఇప్పుడు నాయునికి మేడలమీద. స్నాన మంతఃపురదీర్ఘి కలయందు. భోజనము మిక్కి మధు రఃసులయి సుకుమారము లయినమోదకములు ఖాద్యములు. వేయేల! నేనిప్పు డప్పరసలు లేనిస్వర్గలోకమందు హాయిగా నున్నాడను. కాని నాకొక గొప్పబాధ సంభవించినది. తిన్న తిండి నాకుసరిగా జీర్ణముకాదు. తెల్లనిదుప్పటలుపఱచిన మెత్తనిపానుపులమీఁద బండుకొనినను 'నిద్ర' సరిగాబట్టదు. నాకు గర్భములో మహానాతము ప్రవేశించినట్లు తోచు చున్నది. అయ్యో! ఈపాడు రోగముచేత చలిదికూడదు దినుటకు వీలులేక నాసౌఖ్యము చట్టుబండ లయిపోయినది గదా!

(అప్పుడు చేటి ప్రవేశించుచున్నది.)

చేటి—ఆర్యవసంతకు డెక్కడకు వెళ్ళెను జెపుచూ! (కొంచెము నడచి) ఇదురో! ఆర్యవసంతకుడు. వసంతకా! ఎంతసేపటి

నుండి నిన్ను వెదకుచుంటి నయ్యా?

విదూ—(చూచి) కళ్యాణీ! ఎందునకు నన్ను వెదకుచుంటివి?

చేటి—అల్లుడుగారు స్నానము చేసిరాయని నిన్నడిగి రమ్మనిరాజ పత్ని చెప్పినది.

విదూ—ఎందున కిట్లడుగు చుంటివి?

చేటి—మతే మున్నది! సుమనో వర్ణకముఁదెచ్చి యీవలయునని.

విదూ—ఆయన స్నానముచేసినారు. నీవు సర్వమును దీసికొనిరా? భోజనము మాత్రము వలదు.

చేటి—ఎందుచేత భోజనము తేవల దనుచున్నావు?

విదూ—నిర్భాగ్యుడనగునాకు నజీర్ణవ్యాధి ప్రవేశించినది. కోకిల గ్రుడ్లు తిరిగిసట్లు నాకడుపులో వికారపెట్టి త్రిష్టుచుండును.

చేటి—కడుపుమాన మెఱుంగక తెగఁ దిన్నందు కంతే కావలెను.

విదూ—నరేపో? ఇంతలో నేనునుమారాజుగారిదగ్గకుఁ బోయెదను.

(ఇద్దఱు నిష్క్రమించుచున్నారు.)

ఇది ప్రవేశకము.

(అపుడు సపరివారయగు పద్మావతియు, ఆవంతికావేష ధారిణియగు వాసవద త్తయుఁ బ్రవేశించుచున్నారు.)

చేటి—భర్తృదారికా! ప్రియదవనమున కెందునకు వచ్చితివమ్మా?

పద్మా—సఖీ! నీవుఁ బెంచిన నల్లవావిలిచెట్లు వుష్పించినవో లేవోచూడవలయునని.

చేటి—రాజపుత్రీ? అవి పూచినవి. నడుమ నడుమఁ బగడములుగుచ్చిన ముత్యాలహారములవలెఁ బుష్పములచేత మనోజ్ఞములయి యున్నవి.

పద్మా—సఖీ! అట్లయిన నేలజాగు చేసెదవు!

చేటి—భర్తృగారికా! ఈలోపున నీవాతాతిపలకమీఁద క్షణమాత్ర

ము కూర్చుండుము. ఇంతలో నేను బూవులు గోసి తెచ్చె
దను.

పద్మా—అమ్మా! అక్కడఁ గూర్చుండుదమా?

వాస—అట్లే చేయుదము.

(ఇద్దఱు కూర్చుండుదురు.)

చేటి—(పూవులుకోసి) రాజపుత్రి! చూడు. చూడు! నాదోసిలిమణి
శిలవలకలతోవలెనే కేఫాలికా పుష్పములతో నిండియున్నది.

పద్మా—అహో! ఏమి యీపుష్పముల విచిత్రత! అమ్మా! చూడు!
చూడు!

వాస—అహో! యీపుష్పము లెంతదర్శనీయము లయి యున్నవి.

చేటి—భర్తగారికా! మరలగొన్ని పుష్పములు కోయుదనా?

పద్మా—సఖీ! వలదు. మరల గోయవలదు.

వాస—సఖీ ఎందుచేత వలదనుచున్నావు?

పద్మా—భర్తగారిక్కడకు వచ్చి యీపుష్పసమృద్ధినిఁ జూచి వృక్ష
ముల గౌరవింతురు.

వాస—సఖీ! భర్తసీయెడఁ బ్రియుడయి యున్నాఁడా?

పద్మా—అమ్మా! అది నేనెఱుంగను గాని యాయనను విడిచియుక
నిముస మయిన నుండజాలను.

వాస—(తనలో) నేనతిదుష్కరమును జేయుచున్నదానను గదా!
ఈమెయు నిట్లే తలంచు చున్నది.

చేటి—నాభర్త నాయెడఁ బ్రియుడే యని భర్తదారిక తలంచుట
మిక్కిలి మంచిదికదా!

పద్మా—నాకొక సందేహమున్నది.

వాస—అదేది?

పద్మా—భర్తగారు నాయెడ నెట్లున్నారో, పూర్వము వానవదత్త

యెడఁగూడ నట్లేయుండిరా?

వాస—ఇంతకంటె నెక్కువగా నుండిరి.

పద్మా—నీవెట్లెఱుంగుచువు?

వాస—(తనలో) అయ్యో! భర్త పక్షపాతముచేత నేను నముదా
చార మత్రికిమించితిని ఇప్పు డీలాగునఁ జెప్పెదను (ప్ర)కా
శముగా) స్నేహ మల్ప మయిన యెడల వాసవద త్తనుగూర్చి
యట్లేల విలపించు.

పద్మా—కావచ్చును.

చేటి—భర్తదారికా! “నాకుఁగూడ వీణనేర్పు “ డని భర్తను మె
ల్లఁగా నడుగవమ్మా?

పద్మా—అడిగితిని.

వాస—అందున కాయన యేమనిరి?

పద్మా—మాటాడక కొంచెమునిట్టూర్పు విడిచి యూరకుండెను.

వాస—అందునకుఁ గారణ మేమయియుండు నని నీ వ్రూహించు
చున్నావు?

పద్మా—పూజ్య రాలయిన వాసదత్తాదేవిగుణములు జ్ఞప్తికిరాఁగా
దుఃఖావిష్టుడయి నాయెదుట వగచుట బాగుగ నుండదని
యెట్టెటో దుఃఖము నావుకొని మాటలాడలేక యూరకుండె
నని నే నూహించు చున్నాను.

వాస—(తనలో) ఇదినిజమయిన యెడల నేను మిక్కిలిధన్యరాలను
(అప్పుడు వత్సరాజును, విదూషక డును బ్రవేశించుచున్నారు.)

విదూ.—ఇహిహి! ఎవరో మంకెనపూవులు గోయగా నవి పలుచ
పలుచగా నిచ్చట నచ్చటఁ బడియుండుటచే నీయద్యానవన
మెంతరమఃశీయముగా నున్నదో! నీమిటరా! మిత్రుఁడా!

రాజు—మిత్రుఁడా! వసంతకుండ! ఇదిగో! ఇదిగో! వచ్చుచున్నాను.

మ. మునునే నజ్జయినీపురంబరిగి రాట్పాత్రిక్ విలోకించి యొక్క నవావస్థను జెందనైదలుగులంగాముండునక గ్రమ్మెయింకనుముల్కుల్ హృదినాటియున్న వపుడేకాదేచె వేమాలుకామునివైదమ్మలె యెట్లు లారవ శరంబుం జిమ్మె వాడిచ్చటక్ విదూ—పూజ్యురాలయిన పద్మావతి యెక్కడికి వెళ్ళినదో! లతామండపమునకు వెళ్ళియుండవచ్చును. లేదా, వేగినపువ్వులతో నిండి పులికలాసము పఱచిన తెఱంగున సలరు పర్వతతలకమను రాతిపలకమీదికయిన సరిగియుండవచ్చును కాదేని, యధిక కటుకగంధ మగునేఁడాకులయనంటుల తోటలోని కయినఁ జనియుండవచ్చు. అదియుంగానిపక్షమునమృగములయుఁ బక్షులయుఁ జిత్తర్థపులతో నిండినదారు పర్వతమునకరిగియుండును. (పైకిఁజూచి) హీ, హీ, హీ, హీ! శరత్కాలనిర్మలమయిన యంతరిక్షమునఁ బ్రసరితబలదేవభాహువట్లుదర్శనీయమయి సారసపక్షుల పంక్తియరుగుచున్నది. చూడు.

రాజు—మిత్రుఁడా! దానిం జూచుచున్నాఁడను.

సీ. సూటిగా నిడుదయై చూపట్టు నొకమారు
పలుచనై యొకమారు పరిధవిల్లు
నిమోన్నతం బయి నెగడు వేరొకమారు
గుంపుగా నొకమారు గూడియుండు
మఱలువో స ప్పర్మిమందలి కైవడి
యెగుడును దిగుడునై యెసగుచుండుఁ
గుప్పసం బూడ్చిన సప్పంబుకడువట్లు
నిర్మలం బైనట్టి నింగి నిపుడు
రెండుపాయలుగా గర్తరించునట్టి
విమల రేఖనా నొప్పు నీవిహగపంక్తి

మనుజునే త్రైకవర్షాయమాణ మగుచు
గగనలక్ష్మికి నొకయలంకార మగుచు.

చేటి—రాజపుత్రీ! తెల్లగలువపూలదండవలె స్వచ్ఛమయి యాక
సంబునఁ బాటుచున్న యాబెగ్గురుపులుంగులబారుచూడవమ్మా
ఎంతనుందరముగా నున్నదో. (ఇటునటు చూచి) అమ్మో!
రాజుగారు!

బద్దా—సఖీ! ఔను ఆర్యపుత్రుఁడే! అమ్మా! నీకారణమున నే
నిప్పు డార్యపుత్రదర్శనమును మానుచున్నదానను. అందుచేత
నిప్పుడు మాధవీమండపమును బ్రవేశింతము రమ్ము.

వాస—అట్లు చేయుదము.

(అట్లు చేయుచున్నారు.)

విదూ—పూజ్యరా లయినపద్మావతి యిక్కడకు వచ్చి వెళ్ళియుండ
వచ్చును.

రాజు—నీ వెల్లెఱుఁగుదువు?

విదూ—ఎల్లెఱిగితినా? పూవులు కోసివేయఁబడిన యీ శేఫాలికా
గుచ్ఛములం జూడుము.

రాజు—ఓహో! వసంతక! ఏమి యీపుష్పములవైచిత్ర్యము !

వాస—(తనలో) వసంతకునిపేరు వినుటచేత నేను మఱల నుజ్జయినీ
పురములో నున్నట్లు తలఁచుకొనుచుంటిని.

రాజు—వసంతక? ఈరాతిపలకమీఁదనే కూర్చుండి పద్మావతిరాక
కెదురుచూతము.

విదూ—ఆహా! ఆలాగే చేయుదము. కాని, ఈశరత్కాలపుటెండ
మిక్కిలి తీక్షణమయి నహింప శక్యము గాకున్నది. కాబట్టి
యామాధవీమండపముఁ బ్రవేశింతము రమ్ము

రాజు—మంచిది ముందు నడుపుము.

విదూ—అట్లేయగుఁగాక !

(ఇద్దఱు నడుచుచున్నారు)

పద్మా—ఆర్యవసంతకుఁడు తనయిష్టమువచ్చినట్లు గడవిడఁ జేయఁ దలఁచుకొన్నాఁడు. ఇప్పు డేమి చేయుదము?

చేటి—భర్తృదారికా! తుమ్మెదలతో నింకి వేలొడుచున్న యీతీఁ గను గదిసి రాజుగారిని రాకుండఁ జేసెదను.

పద్మా—అట్లు చేయుము.

(చేటి యట్లు చేయుచున్నది.)

విదూ—హా! చచ్చితిఁ జచ్చితి! మిత్తుఁడా! నీ వక్కడనుండు. రాకు. రాకు.

రాజు—ఎందుచేత?

విదూ—ఈతుమ్మెదలొత్తుకొడుకులు నన్న బాధపెట్టు చున్నవి.

రాజు—భయము లేదు. భయము లేదు. తెమ్మెదలబాధ వివా రించుకోవచ్చును. చూడు,—

మ. అలరుం తేనియఁగ్రోలి మత్తుఁగొని యవ్యక్తధ్వనుల్ సేయు తేఁ టులగుచ్చుం బిగియాటఁ గొంగిటను నాడుందుమ్మెదల్ గూరిమిన్ జెలికాఁడా! మనకాలిచప్పు డయినన్ భీతిల్లి యీతేంట్లు నా వలెఁ గాంతావిరహార్తి గుందు మన మావంకన్ జనన్ వల్లికన్. అందుచేత మన మిక్కడనే గూర్చుందము.

విదూ—అట్లే చేయుదము.

(ఇద్దఱు కూర్చుందురు)

పద్మా—అమ్మయ్య! అదృష్టవశమున భర్తగా రిటురాక యక్కడనే కూర్చున్నారు.

వాస—(తనలో) భాగ్యవశమున భర్తగా రెప్పటి దార్థముతోనే యున్నారు.

చేటి—భర్తృదారికా! మన మిక్కడ బంధింపఁ బడినారము. ఆమ్మా
యిదేమి? ఆవంతిక కన్నీరు విడుచుచున్నది.

వాస—అమ్మా! యిది తుమ్మెదల దుండగమువలన వచ్చినది. అవి
యెగుఱుటవలన తెల్లుపుప్పొడి నాకంటఁ బడఁ గన్నుల నీరు
కాటు చున్నది.

పద్మా—బేను.

విదూ—అయ్యా! ఈ ప్రమదవన మిప్పుడు నిర్జన మయియున్నది.
ఒక్కప్రశ్న ని స్పడుగవలెనని యున్నది. అడుగుదునా?

రాజు—యథేచ్ఛముగా నడుగవచ్చును.

విదూ—ఎవరై నీ కెక్కువప్రియురాలు? అప్పటివాసవదత్తా! ఇప్పటి
పద్మావతియా?

రాజు—నీవు నన్నిప్పుడు బహుమానతారతమ్య మడిగి గొప్పచిక్కు
లోఁ బెట్టఁ దలఁచుకొంటివా! యేమి?

పద్మా—సఖీ! వసంతకుఁడు భర్తగారి నెటువంటిచిక్కులోఁ బెట్టినాఁడే?

వాస—(తనలో) నే నెంతయు మందభాగ్యురాలను.

విదూ—స్వేచ్ఛగా నిర్భయముగా జెప్పవయ్యా! ఒకర్తు మృతి
నొందినది రెండవయామె యిక్కడ లేదు.

రాజు—నీవు వడవడ వాఁగుచుంటివి. కాని చెప్పుటకు నాకు నోరు
రాదు.

పద్మా—భర్తగారు చెప్పఁగల దంతే!

విదూ—నే నెవరికి జెప్పనని యేయొట్టుపెట్టుకోమంటే ఆయొట్టు
పెట్టుకొందును. ఇదిగో! నానాలుక కఱచుకొంచును.

రాజు—మిత్రుడా! చెప్పుట కుత్సాహము లేదు.

పద్మా—అహో! ఏమి యితనిపురోభాగిత ఇంతమాత్ర మాయన
హృదయ మయినఁ దెలిసికొనలేఁడేమి?

విదూ—ఏమి! నాకుఁ జెప్పవా? నాకు త్తరము చెప్పకుండ నీజాతి
పలకనుండి యొక్కయడుగున నిన్నుఁ గదలనీయరు జాగ్రత్త
నీ విక్కడ బంధింపఁ బడితివి.

రాజు—బలాత్కారమున? జెప్పించెదవా! యేమి?

విదూ—ఔను. బలాత్కారముననే చెప్పించెదను.

రాజు—అట్లయిన నెట్లు చెప్పించెదవో చూతములే.

విదూ—దయ యుంచవయ్యా; దయయుంచు. కోపపడకు యదార్థ
స్థితి చెప్ప వని చనువుచేత బలవంతమునఁ జెప్పించెద నంటిని.

రాజు—చెప్పక గతిలేదు. విను—

గీ. లలితహాపవిలాసశీలములచేత

మెలఁత పద్మావతీదేవి మిగులఁగూర్చు

నైన వాసదవత్తతో నైక్య మొందు

హృదయమును జూటఁగొనఁజాల దింతపఱకు.

వాస—(తనలో) మేలు! మేలు! నాపడినదుఃఖమునకు నేటికిఁ
బ్రీతిఫలము ముట్టినది. అజ్ఞాతవాసమయిన నిప్పు డెంతో
యూట గలుగుచున్నది.

చేటి—భర్తదారికా! నీభర్త నిర్ధయుఁడు సుమీ!

పద్మా—సఖీ! వలదు. వలదు. అట్లనఁబోకుము. భర్తగా రిప్పుడు
నయితము పూజ్యురాలయినవాసరదత్తాదేవిగుణములఁ బ్రశం
సించుచుండుటచేత సదయులే.

వాస—కల్యాణీ! నీనత్కులప్రసూనతకుఁ దగినట్లు పలికితివి.

రాజు—నేను జెప్పితినిగదా! నీ విప్పుడు చెప్పుము. నీ కిద్దఱియో
నెవరిమీఁద నెక్కువయిష్టము అప్పుడు వాసవదత్తమీఁదనా?
ఇప్పుడు పద్మావతిమీఁదనా?

పద్మా—భర్తగారుకూడ వసంతుఁడైనాఁడే?

విదూ—నామాట యెందునకు? ఆమహాదేవు లిద్దఱమీఁద నా కిష్టమే.

రాజు—మూర్ఖుఁడా? అట్లు బలవంతపెట్టి నాచేతఁ జెప్పించి విని యిప్పుడు మాటలాడవేమి?

విదూ—నన్నుఁగూడ బలాత్కరింతువా! యేమి?

రాజు—ఔను. బలాత్కరించెదను.

విదూ—అటు లయిన విన శక్యము గాదు.

రాజు—దయ యుంచవయ్యా! బ్రాహ్మణుఁడా దయ యుంచు నేచ్చగాఁ జెప్పు?

విదూ—అటు లయిన వినము పూజ్యరా లయినవాసవదత్తాదేవి మీఁద నాకిష్టమే. పూజ్యరా లయినపద్మావతీదేవి యువతీ రత్నము చక్కనిచుక్క కోపమన్నమాట లేదుకదా ! అహంకార మేమో యెఱుఁగనే యెఱుఁగదు మాట తేనె తేటగదా? పైఁగా దయారాశి. ఈగుణములకేమి ! ఇంత కన్న గొప్పగుణము మఱొకటి యున్నది యామెయొద్ద ఆర్య వసంతకుఁ డేడియేడి యని యెంతో యంతదయతోఁ బూట పూటకు నన్నామె కనుఁగొని, పంచభక్త్యపరమాన్నములతో భోజనము పెట్టించి యాదరించుచుండును.

వాస—(తనలో) బాగు. వసంతకా ! బాగు. ఇప్పుడు తలఁచుకో వలసిన దామాటె !

రాజు—ఉండు. ఉండు. వసంతక ! ఇది యంతయు వాసవదత్తతోఁ జెప్పి నీవనిఁ బట్టించెదను.

విదూ—ఇంక నెక్కడి వాసవదత్త? వాసవదత్త చిరకాలము క్రిందటనే పోయినది.

రాజు—(విషాదముతో) ఔను. వాసవదత్తపోయినది.

ఆ, వె. పరుసమైననీదు పరిహాసమునఁ జేసి
కరము నాదుమనసు కలఁతఁ జెందె
నందుచేతఁ దొంటియభ్యాసవశమున
మాట జాతి వచ్చె నోటినుండి.

పద్మా—ఆహాహా! కథాయోగము మిక్కిలి రమణీయముగా నున్నది
నృశంసకుఁ డగు వసంతకుఁడు వితండావాదము చేసి మనసు
కలఁచినాఁడు.

వాస—(తనలో) మేలు. మేలు. ఇప్పుడు నాకు నమ్మిక కలిగినది.
ఎదుట లేనప్పుడు చెప్పిన యిటువంటిమాట మిక్కిలి ప్రియ
మయినమ్మక దగియుండును గదా?

విదూ—మిత్రుఁడా! ఊరడిల్లము. విధినిర్ణయము దాట శక్యము
గానిది కదా!

రాజు—మిత్రుఁడా! నీవు నాయవస్థ నెఱుంగవు.

చ. విడిచితి దుఃఖ మట్లయినఁ బ్రేముడి నెమ్మది వ్రేళ్ళువాటుట
నడలక క్రొత్త దయ్యెడు విషాదము జ్ఞప్తికి వచ్చినప్పు డీ
వడువున నీప్రియాణమున వాసవద త్తబుణంబు దీర్చితిన్
గడుకొని బాష్పముల్ విడిచి, గావున బుద్ధిప్రసన్నమానిఁకన్

విదూ—ఈయనముఖ మశ్రుపాతముచేతఁ గలుష మయినది. కావున
మొగము గడుగుకొనుటకు జలముఁ దెచ్చెదను

(అని వెళ్ళు చున్నాఁడు.)

పద్మా—అమ్మా! భర్తగారిముఖము బాష్పపటాలాంతరితమయినది
మనము వెళ్ళుదము

వాస—అట్లే చేయుదము పోనీ, నీవుండుము వగచుచున్న భర్తను
విడిచిపోవుట తగదు నేనే వెళ్ళెదను.

చేటి—ఈయమ్మ చెప్పినది బాగుగనున్నది. రాజపుత్రీ! భర్తగారి

సన్నిధికిఁ బొమ్ము.

పద్మా—నెళ్ళుదూనా?

వాస—సఖీ! నెళ్ళు

(అని నిష్క్రమించుచున్నది)

విదూ—(తామరాకులలో నీరు పోసికొనివచ్చి) ఇదిగో పూజ్యరా
లయినపద్మానతి.

పద్మా—అయ్యా! వసంతకా! అదియేమి?

విదూ—అదే యిది. ఇదే యది.

పద్మా—అయ్యా! చెప్పండి. చెప్పండి

విదూ—అమ్మా! వాయువశమున తెల్లుపుప్పొడి కనులం బడుట
వలనఁ బ్రభువుగారి కనులనుండి బాష్పములువచ్చినవి కావున
ముఖము కడుగుకొనుట కీజలముఁ దీసికొనివెళ్ళి యిమ్ము.

పద్మా—దయావంతులపరిజనులుసయితము దయావంతులేయగుదురు
(భర్తను సమీపించి) ఆర్యపుత్ర! జయము! జయము! ఇదిగో
ముఖోదకము.

రాజు—ఓహో! పద్మావతియా! (అపవారించి) వసంతకా!
ఇదేమి?

విదూ—(చెవిలో) ఈలాగున సరిది చెప్పితినిలే (అని రహస్యముఁ
జెప్పుచున్నాడు.)

రాజు—బాగు. వసంతక! బాగు. (మొగము కడుగుకొని) పద్మావతీ
కూర్చుండుము.

పద్మా—చిత్తము (అని కూర్చుండును.)

రాజు—పద్మావతీ!

గీ. శారదస్వచ్ఛచందికాగారమైన
కాశపుష్పపరాగంబు గాలి కెగిటి
వచ్చి నేత్రద్వయంబున బడుటచేత
నీరు గ్రమ్మెను నెమ్మొము నీరజాక్షి
(తనలో)

గీ. క్రొత్త పెండ్లిలికూతు రీకువలయాక్షి
సత్యమును విన్న గరము విషాదమొందు
పడఁతి యెంతయు ధీర స్వభావురాలె
కాని స్త్రీస్వభావం బతికాతరంబు.

విదూ—అయ్యా! మధ్యాహ్నమయినది. పూజ్యుడయిన మగధరా
జు నిన్ను బురస్కరించుకొని మిత్రదర్శనము చేయవలసిన
సమయ మిదే. సత్కారము సత్కారముచేతఁబ్రీతిగ్రహింపఁ
బడి ప్రితిని గలగఁజేయును. కావునరమ్ము. పోవుదము.

రాజు—మంచిది. ఇదియుత్తమము (లేచి)

గీ. ఉత్తమ విశాలగుణముల కునికిపట్టు
లధికసత్కార కర్తలు నై సజనులు
తఱచుగాఁ గానఁబడుచుందు ధరణియందు
వారిసౌజన్య మెఱిగినవార లరిది.

(అందఱు నిష్క్రమింతురు)

చతుర్థాంకము.



స్వప్న వానవదత్తనాటకము

పంచమాంకము.

(అప్పుడు పద్మినిక ప్రవేశించుచున్నది.)

పద్మి—మధుకరికా ! మధుకరిక ! త్వరగారావే !

మధు—(ప్రవేశించి) సఖీ! ఇదిగో వచ్చితిని. ఏమిచేయవలయును?

పద్మి—సఖీ! రాజపుత్రి పద్మావతి తలనొప్పిచేత బాధపడుచున్నదని నీవెఱుంగవా!

మధు—అయ్యో ! అయ్యో !

పద్మి—చెలీ! నీవు వేగము వెళ్ళి యీమాట పూజ్యరాలయిన యావంతికతోఁ జెప్పుము. భర్తృదారికకుఁ దలనొప్పి వచ్చినదని మాత్రముచెప్పుము. అంతట నామె వెంటనేవచ్చును.

మధు—సఖీ! అమె యేమి చేయఁగలదు ?

పద్మి—ఏమిచేయఁగలదా ? మనోహరము లయిన కథలుచెప్పి శీర్షి వేదనఁ బోఁగొట్టి వినోదముఁ గలిగించును.

మధు—సరే! రాజపుత్రిక నిమిత్తము పాను పెక్కడ వేసినారు?

పద్మి—సముద్రగ్రహమందు వేసినారు. నీవిప్పుడువెళ్ళుము. భర్తృగారికి విషయము తెలియఁజేయుటకు నేనార్యవసంతకుని వెదకెదను.

మధు—అట్లు చేయుము. (నిష్క్రమించుచున్నది)

పద్మి—ఇప్పుడు నే నార్యవసంతకుని నెక్కడఁ జూడగలను.

(అప్పుడు విదూషకుఁడు ప్రవేశించుచున్నాఁడు.)

విదూ.—వానవదత్తావియోగదుఃఖితుఁ డయి యిప్పుడు పద్మావతీపాణి గృహణముఁ జేసిన పూజ్యుఁ డయిన మావత్సరాజయొక్క

సుఖావహమగు కళ్యాణమహోత్సవమునందు నింతింతయన
రాని మదనాగ్నిదాహము జలుగుచున్నదికదా! (పద్మినికం
జూచి) ఏమే! పద్మినికా! ఇక్కడఁ దిరుగులాడుచున్నావు?
పద్మి—అయ్యో! వసంతక! భర్తృదారిక పద్మావతి తలనొప్పిచే
త బాధపడుచున్నదని నీకుఁ దెలియలేదా?

విదూ—నిజముగానే నాకుఁదెలియదు.

పద్మి—అటులయిన నిది రాజుగారి కెఱింగింపుము. ఈలోఁగుననేను
సత్వరముగా శీర్షానులేపనము దెచ్చెదను.

విదూ—పద్మావతికిఁ బానుపెక్కడ వేసినారు?

పద్మి—సముద్రగృహమందు వేసినారు.

విదూ—సరే! నీవుఁజెప్పునేనుమారాజుగారితో విన్నవించుటకుబోయెదను.

(ఇద్దఱు నిష్క్రమించుచున్నారు.)

ఇది ప్రవేశము.

(అప్పుడు వత్సరాజు ప్రవేశించుచున్నాఁడు.)

రాజు—

మ. మనమందిప్పుడు సైతముం దలఁచెదన్ బల్కారు, కాలక్రమం
బున నేవెండియు భార్యఁ జేకొని సుఖంబుంగాంచియున్ మంచుచే
హననంబొందిన పద్మినింబలెనె యయ్యావంతిభూపాలనం
దన లావాణకదగ్ధదేహ జనవంద్య నాదుప్రాణిప్రియన్.

విదూ—(ప్రవేశించి) త్వరపడవయ్యా! త్వరపడవయ్యా!

రాజు—ఎందునిమిత్తము?

విదూ—పూజ్యురాలయిన పద్మావతి తలనొప్పిచేత బాధపడుచున్నది

రాజు—నీ కెవరు చెప్పిరి?

విదూ—పద్మినిక చెప్పినది.

రాజు—హా ! కష్టము.

మ. వగరూపంబు గుణంబులుం గలప్రియన్ బద్మావతిం జేకొనన్
జరకాలాగతమైన శోకము శమించెన్ గొంత నాకిత్తటిన్
గరమున్ దుఃఖమువడ్డప్రాణి నగుటన్ జాడ్యం బొకింతైన నీ
తరుణిక్ వాసవదత్తనుంబలెనె నేదర్కింతుఁ జిత్తంబునన్.

పద్మావతి యెక్కడ నున్నది ?

విదూ—సముద్రగృహమందుఁ బండుకొనియున్నది.

రాజు—అట్లయిన నక్కడకు మార్గముఁ జూపుము.

విదూ—దయచేయుఁడు దయచేయుఁడు (ఇద్దఱు నడుచుచున్నారు.)

విదూ—ఇదే సముద్రగృహము. లోపలికిఁ దయచేయుఁడు.

రాజు—ముందు నీ వఱుగుము.

విదూ—నరే! (కొంచెమునడచి) హా! చచ్చితి, చచ్చితి. నీవు
రాకు. ఉండు. ఉండు అక్కడ.

రాజు—ఎందుచేత?

విదూ—ఇదిగో నిక్కడ దీవపు వెలుగున బాము నేలమీఁద
మెలమెలలాడుచున్నట్లు కనఁబడుచున్నది.

రాజు—(దగ్గఱకుఁబోయి చూచి చిఱునవ్వుతో) ఏమి! మూర్ఖుని
సర్పభ్రాంతి !

గీ. బేర ! ద్వారబంధమున వేలలాడుచున్న
పోడవుపూదండ తెగిపోయి పుడమినిఁబడి
గాలిచే రాత్రిజరజర గదలుటఁ గని
భ్రమసినాఁడవు నీ నది పామటంచు.

విదూ—(నిరూపించి) నీవు సరిగాఁ జెప్పితివి. ఇది పాము కాదు
(ప్రవేశించి చూచి) పూజ్యురాలయిన పద్మావతి యిక్కడ
కు వచ్చి వెళ్ళిపోయినదని యూహించుచున్నాను.

రాజు—మిత్రుడా ! ఆమె రానేలేదని తలంచెదను.

విదూ—నీవెట్లెఱుగుదువు ?

రాజు—ఇందు దెలిసికోసఁదగిన దేమున్నది. చూడు—

చ. తలిమము వంగలేదు, ముడుతలేవడి దుప్పటి నల్లలే డెటన్

దలపయిఁ బూయుమందు లుపథానము నెచ్చట నంటలేదు రో

గులకనుఁదోయి కింపులొనగూర్చెడి శోభలు సేయలేదు పో

గలుగునె బైటికిన్ స్వయముగా దిగి మంచము రోగి యింతలోన్

విదూ—అటులయిన నీశయ్యమీఁద తుణము కూర్చుండి యామె

రాకను బ్రతీక్షింపుము.

రాజు—మంచిది (కూర్చుండి) మిత్రుడా ! నిద్రవచ్చుచున్నది. ఏ

దయిన నొకకథ చెప్పుము.

విదూ—సరే ! నేను కథఁ జెప్పెదను. నీ వూఁకొట్టుము.

రాజు—మంచిది.

విదూ—అనఁగఁనఁగ నుజ్జయిని యనుపట్టము కలదు. అక్కడ

మిక్కిలి రమణీయములగు నుదయజ్ఞానములు కలవుగదా !

రాజు—ఉజ్జయినిమా తెందునకయ్యా !

విదూ—నీకీకథ యిష్టములేనిపక్షమున మఱియొకకథఁ జెప్పెదను.

రాజు—మిత్రుడా ! ఈకథ నాకిష్టముగాకపోలేదు.

మ. వనజాతాక్షి యవంతిరాజసుతమున్ ప్రసానకాలంబునం

దనచుట్టంబుల నెల్ల లోఁదలఁచి వంతం గుంది యావాలుఁగ

న్గొనలం గూఁచిన బాష్పబిందువులపంక్తుల్ నాదువత్సస్థలిఁ

నినిచెం బ్రేమను, నామనం బిపుడు దానిన్ జ్ఞప్తికిం దెచ్చెడిన్.

మఱియు—

గీ. గాన మామెకు నే నేర్పుకాలమందు

నన్నె చూచుచుఁ జేతివీణ దిగబాట

కలికి వాయించె నట్టియాకాశమందె

యదియ తలఁపునఁబాటు నా కనునిమిషము.

విదూ—పోనీ, మఱియొకటి చెప్పెదవినము. బ్రహ్మదత్త మనునగ
రముగలదు. కాంపిల్యుఁ డనురాజుండుఁ బాలించుచుండును.

రాజు—ఏమేమి?

విదూ—(తిఱిగి యట్లే యనుచున్నాఁడు)

రాజు—మూర్ఖుడా? నీవు కథ తలక్రిందుజేసి చెప్పుచున్నావు.

రాజు బ్రహ్మదత్తుఁడు. నగరము కాంపిల్యమనిచెప్పుము.

విదూ—ఏమిటి! రాజు బ్రహ్మదత్తుఁడా? నగరముకాంపిల్యమా? సరే!

రాజు—ఔ నాలాగె !

విదూ—అట్లయిన నీవొకక్షణమూరకుండుము. ఇంతలో నీ మాట

లు పదిసార్లు వల్లించి నోటఁబట్టించుకొందును. రాజు బ్రహ్మ
దత్తుఁడు. నగరము కాంపిల్యము. రాజు బ్రహ్మదత్తుఁడు నగర
ము కాంపిల్యము (అనివల్లించి) వినవయ్యా! కథచెప్పుచున్నా
ను. అయ్యో! ఈయన నిద్రపోయినాఁడే! పోనీమిక్కిలి చలి
వేయుచున్నది. ఇంతలోదుప్పటి తెచ్చుకొని వచ్చెదను.

(నిష్క్రమించుచున్నాఁడు)

(అప్పుడావంతి కావేషముతో వాసవదత్తయు, నొకచేటియుఁ
బ్రవేశించుచున్నారు.)

చేటి—అమ్మా ! రమ్మ. రమ్మ. భర్తృదారిక తలనొప్పిచేత
మిక్కిలి బాధపడుచున్నది.

వాస—పద్మావతి యెక్కడఁబండుకొనినది?

చేటి—సముద్రగృహమందు.

వాస---అట్లయిన ముందు నడువుము.

(ఇద్దఱు నడుచుచున్నారు.)

చేటి---ఇదేసముద్రగృహము. అమ్మా! లోపలికలుగుము. ఇంతలో నేను వెళ్ళి తలకురాయుమందుఁ దెచ్చెదను. (అని వెళ్ళుచున్నది.)

వాస---అహో! దేవతలు నాయెడ నిర్దయు లయినారుగాదా! ఏలయ న నావియోగము వలన దుఃఖించుచున్న భర్తగారికి మనోవి శ్రాంతి యొసఁగి యీపద్మావతి సంతోషముఁ గలిగించునను కొనుచుండ నీమెయు నస్వస్థురాలయినదిగాదా! లోపలికిఁ బోయెదను. (ప్రవేశించి చూచి) ఏమి యీపరిజనముయొక్క పాలుమాలిక! అస్వస్థ యయిన పద్మావతి నొక్కతెను గేవలము దీపసహాయురాలుగాఁ జేసి యండఱును విడిచిపోయినారు. పాపమీపద్మావతి నిద్రబోయినది. మేలుకొనుదాఁకఁ గూర్చుండెదను. మఱియొకచోటఁ గూర్చుండిన యెడల నేనహము తక్కువ యని తోఁపవచ్చును. అందుచేత నీమె శయ్యమీఁదనే కూర్చుండెదను (కూర్చుండి ఏమి చెపుమా! ఈపానుపుమీఁదఁ గూర్చుండగానే నామనస్సు మిక్కిలి యాహ్లాదముఁ బొందుచున్నది. అదృష్టవశమున శ్వాసములు తెంపులేక నమముగా వచ్చుచున్నవి. తలనొప్పికొంచె ముపశమించి నట్లున్నది. ఈపానుపుమీఁద సగముభాగము వదలియొత్తిగిలి పండుకొనుటచేతఁ దక్కిన సగముభాగము మీఁద నేనుబండుకొని తన్నుఁ గాగలించుకోవలసిన దని యామెయభిప్రాయ మయినట్లుక నబడుచున్నది. అందుచేతఁ బండుకొనియెదను.

(శయనము నభినయించుచున్నది.)

రాజు---(కలవరించును.) పో ! పాసవదత్తా !

వాస---(తొట్టుపడి లేచి) అమ్మా ! పద్మావతి కాదు భర్తగారు. నన్నయన చూచిరా యేమి ! మహానుభావుఁ డయిన

యాగంధరాయణుని మహాపత్రిజ్ఞాభారము నే డీయన
సన్నఁ జూచుటచేత నిష్ఫల మయినది గదా!

రాజు—హా! అవంతిరాజపుత్రి!

వాస—అమ్మయ్య! అదృష్టవంతురాలను. భర్తగారు కలగను
చున్నారు. సన్నఁ జూడలేదు. ఇక్కడ నెవ్వరును లేరు.
అందుచే ముహూర్తకాల మిచ్చట నిలిచి నాకన్నులను హృద
యమును సంతోషపెట్టుకొనియెదను.

రాజు—హా! ప్రియురాల! ప్రియశిష్యురాలా! నాకుబ్రతుర్యత్తరమిమ్ము

వాస—ప్రాణేశ్వరా! ఉత్తర మిచ్చుచునే యున్నదానను.

రాజు—కోపగించితివా?

వాస—కోపగించలేదు. దుఃఖించుచుంటిని.

రాజు—కోపగింపకపోయినయెడల మాటాడవేమి?

వాస—ఇకమీఁదనా?

రాజు—విరహిక నీకు జ్ఞప్తికి వచ్చినదా! యేమి?

వాస—(రోషముతో) ఆ! చాలు. చాలు. ఇక్కడనయితము విర
హికమాటయా!

రాజు—అటు లయిన విరహికనిమిత్తము నిన్నుఁ బ్రసన్నురాలుగఁ
జేసికొందును. (చేతులు చాచుచున్నాఁడు)

వాస—ఎంతోనే పుంటిని. ఎవ రయిన సన్నఁ జూడవచ్చును కావున
వెళ్ళుదును. కాదు కాదు మంచముమీఁదనుండి కిందికి
వ్రేలాడుచున్న భర్త గారిహస్తమును మంచముమీఁద నుంచి
పోయెదను. (అట్లు చేసి నిష్క్రమించుచున్నది.)

రాజు—మేలుకొని (తోందరతో లేచి) వాసవదత్తా! నిలు. నిలు.

హా! కష్టము కష్టము—

గీ॥ సంభ్రమంబున నే వెంట జనుచునుండ
ద్వారపక్షంబు ఘోరమున దగిలె నాకు
సందుసేత భూతార్థమో యందరాని
యూహితమొ యిది సరిగ నే నెఱుంగజాల॥

నిదూ—(ప్రవేశించి) ఓహో! ఆయన మేలుకొంచినాడు.

రాజు—మిత్రుడా! నీకు బ్రయము చెప్పెదను. వాసవదత్తబ్రదికి
యున్నది.

విదూ—ఇక నెక్కడవాసవదత్త. వాసవదత్త పోయి చిరకాల
మయినది.

రాజు—వయస్య! అట్లనవల దనవలదు.

గీ॥ నేను బాన్సుపైఁ బవళించి నిదురఁ బోవ
మిత్రమా! నన్ను మేల్కొల్పి మెలఁత పోయె
కాలిపోయిన దనిచెప్పి కల్లవార్త
నన్ను వంచించె సుమి రుమణ్వుంతుఁ డపుడు॥

విదూ—ఆమె చనిపోయినది. ఇది యసంభావనీయము కాదు. ఆహా!
ఉదయజ్ఞానము లని నేను జెప్పటచేత నీ కామె జ్ఞప్తికి వచ్చి
కలలోఁ గనఁబడి యుండవచ్చును.

రాజు—క॥ కలయే యిది యగునేనిన్

మెలఁకువ రాకుంట నాకు మిక్కిలిపియమాఁ
గలగా కిది భ్రమయైసన్
గలకాలము భ్రమయె యుండఁగాఁ దగు నాకున్॥

విదూ—వలదు. నిన్ను నీ విప్పు డపహసితుని జేసికోవలదు.

ఏమన? ఈరాజగృహమం దావంతి యనునొకయక్షిణి యు
న్నది. ఆమె నీకు గనుపడిన దేమో.

రాజు—కాదు. కాదు.

గీ॥ కలను గని మేలుకాంచి నేఁ గంటి నెదుటఁ

గాటుకకుఁ బాసియుండిన కనులతోడ

గుబురుగా నున్న నిడుదముంగురులతోడ

దర్శనీయమైనపతివ్రతాముఖంబు.

మఱియు నోమిత్రుడా! ఇటు చూడు. చూడు—

గీ॥ భయముపట్టి యాదేవి పట్టుకొన్న

బాహు విదె! స్వప్న కలితసంస్పర్శ యయ్యుఁ

బాయకున్నది చూడు! మిష్టటికినయిన

హర్షారసముఁ గొల్పెడు పులకాంకురంబు॥

విదూ—అయ్యో! ఇప్పు డనర్థకవిషయములను జిలతినపవలదు. చతు

శ్శాలకుఁ బోవుదము రమ్ము. రమ్ము.

కాంచుకీయుడు—(ప్రవేశించి) దేవా! జయము! జయము!

మాదర్శకమహారాజుగారు మీతో నిట్లు మనవిఁ జేయుచున్నా

రు. నీయమాత్యుఁ డగురుమణ్ణాంతుఁడు నీశత్రువుగనునాడుని

మర్దించుటకు మహాబలసమేతుఁ డయి వచ్చియున్నాడు. అం

దునకు రథగజతురగపదాతిమయము లగు నావిజయాంగములు

గూడ దండయాత్రకుఁ బోవుటకు సన్నద్ధము లయి యున్నవి.

కావున నీవు లెమ్ము. ఇంక నిట్లయ్యె సని నమ్ము—

సీ. నీప్రతాపముముందు నిలువంగ నోపక

బెదరి నీశత్రువుల్ భిన్నులైరి

సతతంబు భవదీయ సద్గుణానక్తులై

పౌరులు మనముల నూఱిడిలిరి

పారి భాగములు సీపయనంపువేళల

సీ

శత్రుశూన్యములుగాఁ లుపఁబడియె

శత్రుమర్దనమందుఁ జలుపంగఁ దగినట్టి
 సాధనంబుల నెల్లఁ జలిపినాఁడఁ
 బరమపావన మగుభాగీరథీనది
 దాఁటిపోయె నీదు దండు లెల్ల
 వత్సదేశ మిపుడు స్వాధీన మయినది
 వచ్చి యేలుమయ్య పార్థివేంద్ర॥

రాజు—మంచిది—

గీ॥ దంతితురంగపంక్తులచేత దాటనగుచు
 నిశితబాణకల్లోలనిర్నిద్ర మయిన
 గాఢరణవార్ధి దారుణకర్మదక్షు
 శత్రు నారుణి ముంచి నాశన మొనర్తు॥

(అందఱు నిష్క్రమించుచున్నారు)

ఇది పంచమాంకము.



స్వప్న వాసవదత్త నాటకము

షష్ఠాంకము.

(అప్పుడు కాంచుకీయుడు ప్రవేశించుచున్నాడు)

కాంచు—ఎరిక్కడ ! రత్నతోరణద్వారమునొద్ద నెవరు కావలి
యున్నారు?

(ప్రతీహారి ప్రవేశించును.)

ప్రతీ—ఇదిగో నే నున్నాను విజయను. ఏమి చేయవలయును?

కాంచు—విజయా! మహానేనమహారాజునొద్దనుండి రైభ్యసగోత్రుఁ
డగుకాంచుకీయుఁడును, మహానేనునిభార్యయైనయంగారవ
తీదేవి పంపిన వసుంధర యను వాసవదత్త^కదాదియు వచ్చి
దర్శనార్థము ద్వారముకడ వేచియున్నారని వత్సరాజ్యలాభ
ప్రవృద్ధోదయు లగు నుదయనమహారాజుగారితో విన్నవింపుము
ప్రతీ—అయ్యా! విన్నవించుట కిది సమయము కాదు. రాజుగారున్న
ప్రదేశముకూడ మేము చొరరానిది.

కాంచు—సమయము గాకపోవుటనఁగా నెట్టిది?

ప్రతీ—అయ్యా! విను. ఇప్పుడు రాజుగారి శయ్యామహాప్రసా
దమున కెవరో వచ్చి వీణ వాయించిరి. ఆవీణాధ్వని విని
“ఘోషవతీశబ్దమువలె వినఁబడుచున్నది,” అని రాజుగారు
పలికిరి.

కాంచు—తర్వాత ! తర్వాత !

ప్రతి—తనునాత రాజుగా రక్కడకు వెళ్ళి “ఈవీణ యెక్కడనుండి వచ్చిన” దని యడిగిరి. అందునకు వీణనాయుచునతఁ డిట్లు చెప్పెను. “అయ్యా! యిది నర్మదాతీరమం దొకతీగకుం దగులుకొనియుండఁగా నేనుజూచితిని. దీనితో మీకుఁ బ్రయోజనము గలదియేని మీరు తీసికొనవచ్చును.” అనవుడు నా వీణఁ దీసికొని రాజుగారు దానిని దనశరీరముందుఁ బెట్టుకొని శోకవశమున మూర్ఛిల్లిరి. అనంతరము కొంతసేపటికి మూర్ఛఁ దెలిసి మొగము వాచునట్లు బాష్పపర్యాకులుఁ డయి వగది రాజుగారు ఘోషవతి! నీవు కనఁబడితివిగాని యామెమాత్రము కనుపడలేదు శదా! యని పలికిరి. అయ్యా! అసమయ మనఁగా నిట్టిది. ఇప్పు డెట్లు విన్నవింతును.

కాంచు—విజయా! విన్నవింపుము. భయము లేదు. ఈవిషయమును దానిసంబంధ మయినదే.

ప్రతి—అయ్యా! ఇదిగోవిన్నవించెదను. రాజుగారదే! శయ్యా మహాప్రసాదమునుండి దిగి యిటు వచ్చుచున్నారు. ఇక్కడనే నివేదింపఁగలను.

కాంచు—అట్లే చేయుము.

(ఇద్దఱు నిష్క్రమించుచున్నారు.)

ఇది విష్ణుంభము.

(అప్పుడు వత్సరాజు విదూషకుఁడు ప్రవేశించుచున్నారు.)

రాజు—

చ. శ్రుతిసుఖనాద! ఘోషవతి! సుందరిచొక్కపుఁజన్నదోయిపైఁ దతజఘనస్థలంబువయిఁ దార్కొని నిద్దుర వోవు నీవు నే

డలిశయ దర్శనం గని విహంగరజోగణోర్ణవండవై
ప్రతిభయ ముస్ఫటిల్ల వనవాసము నేగతి జేయఁ గల్గితే.

మఱియు నోఘోషవతి ! నీవు కఠినురాలవు.

సీ. ఎలనాగజఘనమండలిఁ దాల్చుఁగాఁ బుట్టు
బెడిదంబు లౌ పార్శ్వవీడనములు

కొంగెమ్మటలఁ దోగు గుబ్బలనడుమను

గడుహాయి నొడగుర్చు గాఁగిలింత

తెడలోన విరహార్తి గదుర నం దలపోసి

తెటవచేసిన పరిదేవనములు

గానమధ్యమునందుఁ గంజాక్షి పలికెడు .

చిఱునవ్వు దళుకొత్తు జలుఁగుపలుకు

లేల దలఁపవె యొకసారియేని నీవు

యింతలోపల మఱచిపోయితివె వాని

నింతకతినాత్మరాలనం చెఱుఁగ నెపుడు

దారుమయపదార్థములకు దయలు గలవె.

విదూ—మిత్రుఁడా! నీ విపు డతిసంతాపము నొందకుము.

రాజు—నయస్య ! అట్లుకాదు.

గీ॥ చిరము నిందించియున్న నాచింత నిపుడు

మిశ్రీరత్నమ! యీవీణ మేలుకొలిపె

నెనతె యోఘోషవతి ప్రియం బెంతొ గూర్చు

నానెలంతమాత్రము నాకుఁ గానరాదు.

వసంతకా ! శిల్పిజనముకడకుఁ బోయి ఘోషపతినిఁ జక్కఁ

జేయించి కొత్తదానింబలెఁ జేసి తీసికొనిరమ్ము.

విదూ—మిత్రాజ్ఞప్రకారము చేయుదును. (వీణఁ దీసికొని పోవు

చున్నాడు.)

ప్రతిహరి—(ప్రవేశించి) దేవా ! జయము ! జయము ! ఉజ్జయిని
నాథుఁ డగుమహానేనుని యొద్దనుండి రైభ్యసగోత్రుఁ డగు
కాంచుకీయుఁడును, మహానేనుని దేవి యగునంగారవతి పంపిన
వసుంధర యనువాసవదత్తదాదియు దర్శనార్థము వచ్చి ద్వార
ముకడ వేచియున్నవారు.

రాజు—అట్లయినఁ బద్మావతినిఁ గూడఁ బిలుచుకొని రమ్మ!

ప్రతి—చిత్తము. దేవా! (ప్రతిహరి నిష్క్రమించుచున్నది)

రాజు—ఈవృత్తాంత మప్పుడే మహానేనునకుఁ దెలిసినదా యేమి!

(అప్పుడు సపరివారయై పద్మావతి ప్రవేశించుచున్నది.)

ప్రతి—రాజపుత్రీ! రమ్మ! రమ్మ!

పద్మా—ఆర్యపుత్రా ! జయము ! జయము!

రాజు—పద్మావతీ! వింటివా? మహానేనునియొద్దనుండిరైభ్యసగోత్రుఁ
డగు కాంచుకీయుఁడును, నాతని దేవి యగునంగారవతి పంపిన
వసుంధర యనువాసవదత్తదాదియువచ్చివాకిటచున్నవారట!

పద్మా—ఆర్యపుత్రీ! మాచుట్టాల కుశలవృత్తాంతము వినుట నాకు
మిక్కిలి ప్రియము.

రాజు—వాసవదత్తస్వజనము నాస్వజనమేయని నీవు పలుకుట
మిక్కిలి చక్కఁగా నున్నది. పద్మావతీ! కూర్చుండవేమి?
ఇక్కడఁ గూర్చుండుము.

పద్మా—దేవరవారు నాతోఁ గలిసి కూర్చుండి వా రిద్దఱనుఁ జూడఁ
దలఁచుకొన్నారా?

రాజు—ఇందు దోష మేమి?

పద్మా—నేను దేవరవారి ద్వితీయకళిత్రమ సని యాజన ముదాసిన
కావచ్చును.

రాజు—కళత్రమును జూడఁదగినజనమును కళత్రమును జూడనీయక
పంపివేయుచున్నాడని నా కపకీర్తి గలుగును. అందుచేతఁ
గూర్చుండుము.

పద్మా—దేవరవారిచిత్తము. ఆర్యపుత్ర! వాసవదత్త తండ్రి గాని,
తల్లిగాని యేమందురో యని నాకు విషాదముకలుగుచున్నది.

రాజు—అదియట్లే.

మ. అతఁ డేమాటనునో యటంచు మది నత్యంతంబు శంకింతు నా
క్షీతినాథాత్మజ నే హరించితిని రక్షింపంగలేనెతి, దు
ర్మతియై చంచలభాగ్యగర్వహతుడై ప్రించద్గుణభిష్టుడై
పితమోముం గనలేని పుత్రునిగతిం భీతిల్లెనన్ నేఁ గడున్.

(అప్పుడు కాంచుకీయుఁడు, దాది, ప్రతీహారి, ప్రవేశించుచున్నారు.)

కాంచు—ఓహో!

ఉ. అలుఁడు రాజ్యము బడసెనంచు విసన్ ముదమయ్యెడున్ మహీ
వల్లభపుత్రిచావు దలపం జనియించును వంత్ దైవచూ?
యల్లుని రాజ్య మన్యజనహస్తగతం బయి పోక యుండినన్
బిల్ల సుఖించియున్న నీక నీ వొసరింపనిభద్ర ముండునే.

ప్రతీ—వారె? రాజుగారు. సమీపింపుఁడు.

కాంచు—(సమీపించి) మహారాజా! జయము! జయము!

దాది—దేవా! జయము! జయము!

రాజు—(సగౌరవముగా) అయ్యా!

గీ. కోరఁదగినట్టి చుట్టంబు గురువు నాకు
జగతిలోఁ గలరాజవంశముల కెల్ల
మాటమాత్రాన నుదయాస్తమయవిధాత
కుశలియై యున్నవాడె యాత్మోఽణివిభుఁడు.

కాంచు—అహ! మహాసేనునకుఁ గుశలమె. ఇక్కడి సర్వజనులకుశ
లము వినఁ గోరుచున్నాఁడు.

రాజు—(లేచి) మహాసేనుఁ డేమి యాజ్ఞాపించుచున్నాఁడు?

కాంచు—నైదేహీపుత్రుఁడ వయినసీ కీవినయ మనురూపమయినదే.
అయ్యా! మహాసేనునిసం దేశమును దేవర కూర్చుండియే
వినవచ్చును.

రాజు—మహాసేనుని యాజ్ఞాప్రకారము చేసెదను. (కూర్చుండును.)

కాంచు—“అశృష్టవశమున శత్రువులచే సపహరింపఁబడిన రాజ్యము
మరలఁ జే జిక్కిన” దని సంతసించుచున్నాము. ఏలయన—
గీ. పంద లగువారియందు దుర్బలులయందుఁ

బ్రభవ మొంద దుత్సాహంబు వసుధ నేల

నరయ నుత్సాహవంతులే యనుభవించు

తఱుచుగా రాజ్యలక్ష్మిని ధరణియందు.

రాజు—ఇది యంతయు మహాసేనుని ప్రభావమే.

మ. మును నన్నాతఁడు గెల్చి బిడ్డవలెనే పోషించి లాలించె నా
తనికన్యన్ గికురించి తెచ్చితిని కాంతం గావలెనైతిఁ దా
వినయుం బుత్రికచాపు నెప్పటివలెన్ బ్రీతిన్ నను జూచు నా
యవయే హేతువు వశ్యదేశము లిటుల్ స్వాధీన మిట్టాటకున్

కాంచు—ఇదే! మహాసేనుని సం దేశము. అంగారవతీ దేవి సం దేశము
నేదాది యెఱిగించును.

రాజు—హా! తల్లీ!

గీ. శోడశాంతఃపుర జ్యేష్ఠ శుద్ధచరిత

నగరసాభాగ్యదేవత నయవిశాల

నాప్రవాసంబుఁ డలఁపోసి నవయుతల్లి

కుశలముగ నున్నది గడమ్మ! కొఱఁతలేక.

దాది—ఆ దేవి కుశలముగా నున్నది. దేవరవారి సర్వగతకుశల మడుగుచున్నది.

రాజు—సర్వగతకుశలమా! అమ్మా! కుశల మీ విధముగానున్నది.

దాది—దేవరవా రీవిధముగా సతిమాత్రసంతాప మొందఁ దగదు.

కాంచు—దేవా! ఊటశిల్లుము. ఈవిధముగా దేవరవారిచేత ననుకంప్యమాన యగువాసవదత్త మృతినొందియు బ్రతికి యున్నది. కాకపోయినను—

గీ. ఎవ్వఁ డెవనిఁ గావఁ గలండు మృత్యువేళఁ
ద్రాఁడు తెగఁ జేద నెవ్వఁడు చాల్చ నోపు
నడవివంటిది సుమ్మి యాయఁఖలజగము
సారెసారెకుఁ బుట్టుచుఁ జచ్చుచుండు.

రాజు—అయ్యా! అట్లుకాదు. కాదు.

గీ. శ్రీమహానేసపుత్రి నాశిష్యురాలు
ప్రాణసమ యయినప్రియురాలు పట్టమహిషి
తలఁప కుండంగ నామెను దరమె నాకు
నమిత దేహాంతరంబుల యందునైన.

దాది—మా దేవి యిట్లు మనవిసేయుమన్నది—“వాసవదత్తగతించి నది. నీ వల్లుడ వయినను నాకును, మీమామగారికిని మా కుమారుఁ డయినఁగోపాలుఁ డెట్టివాఁడో నీవు సట్టివాఁడవే. అందుచేతనే మొదట ని న్నుజ్జయినికిఁ దీసికొనివచ్చి, వీణ నేర్పుటయనునెపమువెట్టి యసగ్ని సాక్షికముగా బిడ్డనిచ్చితిమి. నీమనశ్చపలతచేత వివాహమంగళమహోత్సవము కాకుండఁ గనే కన్యాసమేతుఁడవయి వెళ్ళితివి. పదపడి చిత్రపలకము సందు నీయొక్కయుఁ వాసవదత్తయొక్కయుఁ బ్రతికృతులు నిర్మింపజేసి వివాహమహోత్సవము గావించితిమి. ఆచిత్ర

ఫలక మిదిగో నీయొద్దకుఁ బంపితిమి దానిం జూచి నుఖ
పడుము.”

రాజు—ఓహో! ఆపూజ్యురాలు కృప యుట్టిపడునట్లును దగినట్లును
జెప్పినది.

గీ. అమ్మహాదేవి సెలవిచ్చినట్టిమాట
ప్రియము రాజ్యలాభములు నూతీంటికంటె
సధికదోషంబుఁ జేయునాయందునయిత
మంతయనురాగమును నిల్వినందువలన.

పద్మా—ఆర్యపుత్ర! చిత్తరువులో నున్నగురుజనమును జూచి నమ
స్కరింపవలయు నని కోరుచున్నదానను.

దాది—భర్తృదారికా! చూడు చూడు (అని చిత్ర)ఫలకమును
జూపుచున్నది)

పద్మా—(చూచి తనలో) అహో! ఇది యచ్ఛముగాఁ బూజ్యరా
లయిన యావంతికవలె నున్నది (ప్ర)కాశముగా) ఆర్యపుత్ర!
ఈప్రతికృతి పూజ్యరాలయినవాసవదత్తప్రేలిక నున్నదా!

రాజు—ప్రేలిక గాదు. ఆమెయే యని తలంచెదను.

గీ. సాటిలేనట్టి యీమేనిచాయ కకట!
యట్టిదారుణదురవస్థ యెట్లుగలిగె
నతివవదనమాధుర్యంబు నక్కటకట!
యెట్లు డహించెనో యగ్ని యెఱుంగరాదు.

పద్మా—దేవరవారిప్రతికృతిని జూచి యిది వాసవదత్తరూపముతో
సరిగా నున్నదో లేదో చెప్పఁగలను.

దాది—రాజపుత్రీ! చూడు! సరిగాఁ జూడు!

పద్మా—(చూచి) మీబొమ్మ మీరూపమునకు సరిగా నుండుటచేత

వాసవదత్తప్రికృతియు నామెరూపమునకు సరిగా నుండుటకు సందేహము లేదు.

రాజు—దేవీ! చిత్తదువును జూచినది మొదలు భేదమోదములు రెండింటితోఁ గూడినట్లు కనుపడుచుంటివేమి?

పద్మా—ఆర్యపుత్రా! ఈప్రికృతిలో సరియైనరూపముగల స్త్రీ యిక్కడనున్నది.

రాజు—వాసవదత్త కాదు గద!

పద్మా—ఏమో!

రాజు—అట్లయిన నామెను శీఘ్రముగా రప్పింపుము?

పద్మా—ఆర్యపుత్ర! నేను కన్య నయి యుండినకాలమున నొకానొక బ్రాహ్మణుడు “ఈమె నాచెల్లెలుఁ ప్రోషితభర్తృక, పరపురుషుని జూడ నొల్లదు.” అనిచెప్పి యామెను నాయొద్ద న్యాసముగా నుంచెను. కాబట్టి యామెను నాతోఁగూడఁ దీసికొనివచ్చెదను. అప్పుడు మీరు చూచి తెలిసికొనవచ్చును.

రాజు—గీ. చెలియ నిజముగా విభ్రానిచెల్లెలైన
స్వప్నముగఁ బరఁస్త్రీ యంచుఁ బలుకవచ్చుఁ
జిత్రముగ నప్పుడప్పు డీధానియందు
మానిసినిఁ బోలుమానిసి గానఁబడును.

ప్రతీ—(ప్రవేశించి) దేవా! జయము! ఉజ్జయినీనివాసి యగు బ్రాహ్మణుఁ డొకఁడు దేవిగారిహస్తమునందుఁ దనచెలియ లనిచెప్పి యొకస్త్రీని న్యాసముగా నుంచినాడట. ఆన్యాసము నిప్పుడు తిరిగి వుచ్చుకొనుటకు వచ్చి ద్వారముననున్నవాడు.

రాజు—పద్మావతీ! ఇతఁ డాబ్రాహ్మణుడా.

పద్మా—కావచ్చును.

రాజు—అభ్యంతరసమువాచారము సడపి యాబ్రాహ్మణుని శీఘ్రముగా బ్రవేశపెట్టుము.

ప్రతీ—దేవరవారి చిత్తము. (నిష్క్రమించును.)

రాజు—పద్మావతీ! నీవును వెళ్ళి యామెను దీసికొనిరమ్ము?

పద్మా—దేవరవారియాజ్ఞాప్రకారముచేసెద. (వెళ్ళుచున్నది)

(అప్పుడు ప్రతీహారియు యాగంధరాయణుడును బ్రవేశించుచున్నారు.)

యాగం—తనలో! అహో!

గీ. మనుజుపతిహితార్థము పట్టమహిమి దాచి

యతనికి హితంబు జేసితి నంచు వెఱిగి

కార్యసిద్ధిని గనియు నీశైత్యలేందు

జే మనునో యంచు శంకింతు హృదయమందు.

ప్రతీ—వారె! మహారాజుగారు సమీపమునకు దయచేయుడు.

యాగం—దేవా! జయము! జయము!

రాజు—ఈస్వర మెప్పుడో విన్నట్లున్నది ఓబ్రాహ్మణుడా! నీ

చెల్లెలిని బద్మావతీహస్తమందు న్యాసముగా నుంచితివా?

యాగం—ఔను. ఉంచితిని.

రాజు—అట్లయిన నీతనిచెల్లెలిని వేగముగా దీసికొనిరండు.

ప్రతీ—చిత్తము. (అనివెళ్ళును.)

(అప్పుడు ఆవంతిక, పద్మావతి, ప్రతీహారి ప్రవేశించుచున్నారు.)

పద్మా—అమ్మా! రమ్మ! రమ్మ! నీకు బిరియము చెప్పెదను.

ఆవంతి—ఏమి, యేమి?

పద్మా—నీయన్నగారు వచ్చినారు.

ఆవం—సంతసమే! ఆయన కిప్పటికయిన జ్ఞప్తికి వచ్చినది.

పద్మా—ఆర్యపుత్రా! జయము! జయము! న్యాసముగా నుంచు బడినయామె యిదిగో!

రాజు—పద్మావతి! న్యాసమును సాక్షులయెదుట నీయవలయును. ఈ
రైభ్యగోత్రుఁడును నీవసుంధరయు సాక్షులు కాఁగలరు.

పద్మా—అమ్మా! వసుంధరా! ఇదిగో నీపూజ్యురాలు

దాది—(ఆవంతికను నిరూపించి చూచి) అమ్మో! మాధర్మదారిక
వానవద త్త.

రాజు—ఏమి! మహానేనపుత్రి యగుదేవియూ! అట్లయిన నీవు పద్మా
వతీనమేత వై యంతఃపురముఁ బ్రవేశింపుము.

యశాగం—వలదు. వలదు అంతఃపురము ప్రవేశింపఁ దగదు. ఈమె
నాచెల్లెలు గదా!

రాజు—నీ వేమనియెడవు? ఈమె మహానేనపుత్రి కాదా?

యశాగం—ఓరాజా!

గీ. ప్రభవ మొందితి భారతవంశమందు

నీతివిదుఁడవు విజ్ఞాననిధివి శుచివి

దృఢమతివి రాజధర్మోపదేశకుఁడవు

పరసతిని బల్బిచే నిట్లు పడయఁ దగదు.

రాజు—సరే! అట్లయిన రూపసాదృశ్యమును జూతము. యవనికం
దొలగింపుఁడు.

యశాగం—స్వామీ! జయము! జయము?

వాన—(తెరఁ దొలగించి) ఆర్యపుత్రా! జయము! జయము!

రాజు—అహో! ఈయన యశాగంధరాయఁబాడా! ఈమె మహా
నేనపుత్రియూ! (ఇద్దఱను గౌఁగలించుకొని)

క. ఇది కలయా, నిజమా! యా

సుదతినె వెండియును నేను జూచితి నిట నీ

ముదితయె యీగతిఁ గనుపడి

యౌదయత ననుఁ గన్నఁ బ్రామి యానాఁ డటిగెన్.

యోగం—స్వామి! దేవిని దాచి నేను దేవరనారియెడ మహాపరాధము చేసితిని. కావున దేవరవారు నన్ను త్రిమింప వేడుచున్నాడను.

(అని పాదములమీఁదఁ బడచున్నాఁడు)

రాజు—(లేవనెత్తి) ఓయీ! నీవు యోగంధరాయఁబడవా?

మ॥ కపటోన్మాదములన్ నటించియును, సంగ్రామంబులం జేసియుం జపముల్ నల్పియు శాస్త్రదుష్టములుమంత్రంబుల్ ప్రయోగించియున్ విపదంబోధినిపజ్జరూపుల మమున్ వేచుండు యత్నంబులం గృపతోఁ జేసి సముద్ధరించితివిగా నీమేలు సామాన్యమే॥

యోగం—మేము స్వామిభాగ్యమునే యనుసరించి పోవువారము.

పద్మా—ఓహో! ఈమె పూజ్యురాలయిన వానవదత్త. అమ్మా! సఖిజనవ్యాపారములయందు నిన్నుంచి నేను సముదాచారము దాటి తప్పు జేసితిని. కాబట్టి తలవంచి వేడుకొందును. త్రిమింపుము.

వాన—(పద్మావతిని లేవనెత్తి) సౌభాగ్యవతి! తెమ్ము తెమ్ము న్యాయమని పేరువడసిన నాశరీరమే యపరాధము చేసినది. తప్పు నీదికాదు.

రాజు—వయస్య! యోగంధరాయణా! దేవిని దాచుటలో నీయభిప్రాయ మేమి?

యోగం—కౌశాంబీనగరమును మఱల సంపాదించవలయునని.

రాజు—పద్మావతిహస్తమం, దీమెను న్యాయముగా నుంచుట కేమి కారణము?

యోగం—పద్మావతి మీకు దేవి యగునని పుష్పకభద్రాదులయిన యాదేశికులు నెలవిచ్చిరి.

రాజు—ఇది రుమణ్యంతుఁడు కూడ నెఱుఁగునా?

యాగం—స్వామి! అందఱుఁగదరు.

రాజు—అహో! రుమణ్యంతుఁ డెంతమోసఁగాడు.

యాగం—దేవా! వాసవదత్తా దేవి కుశలముగా నున్నదనుశుభవార్త
దెలియఁజేయుట కిప్పుడే రై భ్యుఁ డయిన యీకాంచుకీయుని
నసుంధరను మహానేనునియొద్దకుఁ బంపుఁడు.

రాజు—వాసవదత్తా పద్మావతీ సమేతులమయి మన మందఱము
గూడనుజ్జయినికిఁ బోవుదము.

(భరతవాక్యము.)

క॥ జలనిధిపర్యంతంబై

వెలయుచు నేకాతపత్రభ్రతమై సీతా

చల వింధ్యకుండలం బగు

నిల భ్రతి మారాజసింహుఁ డేలెడుగాతఁ॥

(అందఱును నిష్క్రమించు చున్నారు.)

ఇదిషష్ఠాంకము.

స్వప్న వాసవదత్తనాటకము.

సమాప్తము.



అ వి మూ ర క ము

ప్రథమాంకము.

—o—o—o—

(నాంద్యంతమందు సూత్రధారుఁడు ప్రవేశించుచున్నాఁడు.)

సీ. జలధితోయమునుండి సానుకంపంబుగాఁ

జమ్మంగఁ బడి నిల్చి కొమ్ముచివర
నటకాల నిమిడి యాహతదైత్యవర్గమై

యాకృమింపం బడి యాశయఁడు
రక్షింపఁబడిన సువర్చనచక్రమహిమచే

భుక్తమై కడుఁ బీతిపూర్వకముగ
నిరుపమధీరత నిజబాహువశమయి

యుచ్చితైకాతపతోజ్వల మయి
తే. గీ. దనరువసుమతీమండలి దయ దలిర్ప

నొసఁగుఁ గావుత మీకు దామోదరుండు

రాక్షసారాతి యాదినారాయణుండు

సచ్చిదానందనిలయుండు సర్వవిభుఁడు.

(తెరవంకజూచి) ఓసీ! యిటు రా

(నటి ప్రవేశించి)

నటి—అయ్యా! ఇదిగో వచ్చితిని.

సూత్ర—ఓసీ! కుతూహలముచేత నీమొగంబునఁ బొడచూపుచున్న చిరుసవ్వు నీమనోగతమైన భావము నివేదించుచున్నట్లున్నది. ఏదో చెప్పఁ దలఁచుకొన్నావుకాదా.

నటి—మీరు భావజ్ఞు లగుటలో విస్మయ మేమున్నది.

సూత్ర—అటులయిన నీయిష్ట మేమో చెప్పుము.

నటి—నేను మీతోఁ గలిసి యుద్యానవనమునకుఁ బోఁ గోరుచున్నాను. అక్కడఁ జేయవలసిన నియమకార్యముకంటి నాకుఁగలదు.

(తెరలో)

భూతిక! కురంగీరక్షణార్థము నీవుఁగూడ నుద్యానవనమున కరుగుము. అంజన గిరియను నేనుఁగు మదించి చరించుచున్నది.

సూత్ర—ఓసీ రాజపుత్రిక యుద్యానవనమున కరిగినదన్న మాట విన్నావుకదా అందువలన నిప్పు డుద్యానవనమున నన్నిదెసలను రాజభటపరిగుప్తము లై యుండును రాజపుత్రిక వెడలిపోయిన తరువాత మనము యధేచ్ఛముగ వెళ్ళవచ్చును.

నటి—సరే! మీచిత్తమువచ్చినట్లు చేయుదము.

(ఇద్దఱు నిష్క్రమించుచున్నారు)

ఇదిసాపస



(అప్పడు రాజు సపరివారముగఁ బ్రవేశించుచున్నాఁడు)

రాజు—

చ. సవనము లెన్నో జేసితిఁ బ్రసన్నులు నాయెడలన్ మహినురుల్
చవిగని రాజులో భయరసంబును మత్తనృపాలు రెల్ల నా
కవిరళభూతి యున్న మది హర్షములే దొకయింత యేల నై
శ్శవములు కూతులం గనినవారలకుం బహుచింతలే నుమీ.
కేతుమతి! నీవు పోయి దేవిని బిలిచికొని రమ్ము.

ప్రతీహరి—దేవా! చిత్తము (అని నిష్క్రమించును.)

(అప్పడు సపరివారముగ దేవి ప్రవేశించుచున్నది)

దేవి—మహారాజ! జయము. జయము.

రాజు—దేవి! నీముఖము నిత్యప్రసన్న మయినను నేఁ డత్యంత
త ప్రసన్న మయి యున్నది. ఈమహర్షమునకుఁ గారణ మేమి.

దేవి—దేవ! మనకురంగినిమిత్తము దూత వచ్చినాఁడని మీ
రే సెలవిచ్చితిరిగదా. అందుచేత సచిరకాలములోనే యల్లుని జూడఁ
గలుగుదు నని సంతోషించుచున్నాను.

రాజు—ఆ! అదికూడ నిజమే అయినను నిశ్చయము కాలేదు
రమ్ము. ఇటు కూర్చుండుము.

దేవి—దేవా చిత్తము. (అని కూర్చుండును)

రాజు—దేవి! వివాహము లనఁగా బహువిధములఁ బరీక్షించి
చేయఁదగినవి. ఎందుచేతననఁగా,

తే. గీ. అల్లునిగుణంబు లించుకే సరయకుండఁ

దనదునభిలాషకై తండ్రి తనయ నొసఁగ

నది కులద్వయంబును మాపు మదముచేతఁ,

గూలయుగముఁ బొంగినయేఱు గూల్చునట్లు.

ఏదో చప్పుడువలె నున్నది. అది బహుకారణములవల్ల కావచ్చును.

తే. గీ. దూరపుది యైనబహుజనోద్భూత మగుట
 దగ్గరది వోలె నున్న దీర్ఘని సహస్ర
 కారణము లుండు దీనికిఁ గానియేమొ
 మాకురంగికి శంకించు మనసు కీడు.

దేవి—అమ్మో నాకూతురు రుద్యానవనమున కేగినది.

రాజు—ఎవఁడురా అక్కడ.

(భటుఁడు ప్రవేశించి)

భటుఁడు—మహారాజా! జయము ఆర్యకొంజాయనుఁడు దేవర
 వారితో నేదోమనవి చేయుటకు వచ్చినాఁడు.

రాజు—త్వరగాఁ బ్రవేశపెట్టుము.

భటుఁడు—చిత్తము దేవా! (అని నిష్క్రమించును)

(అప్పుడు కొంజాయనుఁడు ప్రవేశించుచున్నాఁడు).

కొంజా—(నిర్వేదముతో) అహా! మంత్రితృ మంతకష్ట
 కార్యము ఎందుచేతనన,

మ. ఘనకార్యంబులు సిద్ధిగన్న యెడలన్ మౌఖ్యార్థ దాబ్రిజ్జయే
 పనులైనన్ జెడైనా యమాత్యునిది లోపం బందు, సన్మంత్రులం
 చును విభ్యాతిని గాంచు యెల్లయెడలన్ శోభిల్లి భూపాలదం
 డనముం గాంతురు చిన్నతప్పులకె కట్టా! మందభాగ్యుల్ జనుల్.

జయసేన! మహారాజు గారెక్కడ నున్నాను? ఏమనుచున్నావు
 ఉపస్థాన గృహమం దున్నా రనియా? అట్లైన నది నిశ్శంకముగాఁ
 బ్రవేశింపఁ దగినచోటు (నడచి సంభ్రమముతో) దేవా! అనుగ్రహిం
 పు మనుగ్రహింపుము.

రాజు—తొందరపడకు. తొందరపడకు. సుఖముగాఁగూర్చుం
 డి వృత్తాంతముఁజెప్పుము.

కౌంజా—దేవా! చిత్తగింపుడు. రాజపుత్రికతో గూడ నుద్యానవనమునకుఁ బోవుచు దేవరవారు నన్నాజ్ఞాపించిరి గదా.

రాజు—అట్లు చెప్పినమాట నిజమే ఇప్పుడేమి?

కౌంజా—అట్లు రాజపుత్రిక యుద్యానవనమున కరిగి యథా సుఖముగా నాడుకొని మరలవచ్చుచుండఁగా దానదాసీజనుల గూడవలును నవ్వులును వినిబెదిరి ఘోరబృంహితము నేయుచు స్రవిండు మదజలవర్షముచేత మొగమెల్ల దడియ మావటీని నేలం గూల్చి చమిరి ముసుకు నై చినతెరంగున మన్న మేచంగ్రమ్మ నవ్యక్తభీమమూర్తియై మూర్తీభవించిన వాయుదేవుడోయన తనలఘుప్రచారము దృష్టాదృష్టమై యుండ దేవరవారి మంత్రులయందు నింత నారోపింపఁ దలచుకొన్నదియుంబోలె నొకానొకపురుషునకు మాత్రము ప్రతిష్ఠ గలిగింప నిశ్చయించుకొన్నదియుంబోలె, దుర్మదాంధమై యొక్కదంతానశమందుఁ బ్రవేశించెను.

రాజు—గ్రంథవిస్తర మటుండనిచ్చి ముందిది చెప్పు కురంగి కుశలముగ నున్నదా?

కౌంజా—దేవరవారి యదృష్టము మిక్కిలి మంచిదైనప్పుడు కుశలముగా నేల యుండకపోవును.

రాజు—అమ్మయ్య, అదృష్టవంతుడనె. ఇప్పుడు వృత్తాంతము నీయిష్టము వచ్చినట్లు జెప్పు.

కౌంజా—అనంతరము ప్రాకృతజను లందఱుఁ బరుగులెత్తిరి. స్త్రీలు హాహాకార మాత్రముచేతనే ప్రతీకారము చేసిరి. కొందరు పురుషులు చచ్చినవారివెనుక దాగానిరి. నీతిగుప్తుడ నయిననేను దూరమందు నిలిచి యుద్యానవనమునకుం గొంపోఁబడిన సమస్తోపకరణములు సరిగా నున్నవో లేవో యని బరీక్షించుచుంటి. అంతలో నాగజము రాజపుత్రిక పల్లకిమీఁదికే వెళ్ళెను.

దేవి—అమ్మా ఇటమీద నేను గునో గదా.

రాజు—అప్పుడు కురంగి కెవ్వరు దిక్కెనారు

కొంజ—అప్పు డొకదర్శనీ—(సగముచెప్పియూరకుండును)

రాజు—ఇప్పుడు యధేష్ఠముగాఁ జెప్పు. మహాపదలు పరిహరిములు లేనివికదా!

కొంజ—అప్పుడొకానొకపురుషుఁడు మిక్కిలి దర్శనీయుఁడయ్యి విస్మితుఁడు గాక తరుణవయస్కుఁడయ్యి సహంకారభావములేక శూరుఁడయ్యి దాక్షిణ్యవంతుఁడై సుకుమారుండయ్యి మహాబలవంతుఁడై మదగజంబుబారిం బడుటకు సిద్ధముగానున్న రాజపుత్రికకుఁ దత్కాలదుర్లభమగు నభయంబు నొసంగి నిశ్చంకముగ నాగజేంద్రిముతోఁ దలపడెను.

రాజు—అతనిముణము మన మెన్నఁడుఁ తీర్చికొనలేము. తరువాత తరువాత.

కొంజ—అంతట నాదుష్టగజ మతని సలలితసరభసకరతల తాడనంబులఁ గడుంగడు రోసముం బూని వెంటనే రాజపుత్రిని విడిచి వానిం జంపఁ దలఁచి యాతని నంకకు మరలెను.

దేవి—అతనికిఁ గుశల మగుఁగాక.

రాజు—తరువాత తరువాత.

కొంజ—అనంతర మక్కడికి వచ్చినభూతికుఁడును నేనునుం గలసి రాజపుత్రికను వెండియుం బల్లకిలోఁ బూర్చుండఁ జట్టి త్వరితముగఁ దోడ్కొనిపోయి కన్యాంతఃపురమునఁ బ్రవేశపెట్టితిమి.

రాజు—అహో ! ఇదియెంతో గొప్పప్రమాదముగదా. సరభూతికుఁ డెందుచేతరాలేదు ?

కొంజ—“ఓయి! నీవుపోయి యీవృత్తాంతము రాజుగారికివి

న్నవింపుము. నేనాపురుషుని ప్రవృత్తిని వంశమును గనుగొని శీఘ్రముగ మరలి వచ్చెద" నని భూతికుడు నాతో జెప్పిపోయెను.

రాజు—అట్లయిన భూతికుడు సర్వము పరీక్షించి నచ్చునా? కౌంజాయనా పరవ్యసనములఁ జూచి సహింపలేక సహాయముజేయునట్టి యాపురుషుఁడేకులమున జనించెనో యెఱుఁగుదువా?

కౌంజా—స్వామీ! నేను కడజాతివాఁడనని యతఁడెందుచేతనోతన్ను గప్పిపుచ్చుకొనుచున్నాఁడు.

దేవి—మహారాజ! కులీనుఁడు గానివాఁడట్టి దయాభువు కాఁగలఁడా

రాజు—కాని మాట యథార్థము.

(అప్పుడు భూతికుడు ప్రవేశించుచున్నాఁడు.)

భూతి—(విస్మయముతో) అహో! భూమి ప్రిచ్ఛన్న రత్న మయియున్నది కదా. ఆపురుషుని నిర్వాఙ్వికృమముచేత మానధనుల విక్రమబుద్ధులు మందీభూతము లయినట్లున్నవి. నాకొక్కసంశయముకలదు. ఎందుచేతనతఁడు తన్ను దనవంశమును గప్పిపుచ్చుకొనుచున్నాఁడు? ఐన నేమి. ఎవ్వఁడు సూర్యుని హస్తముచేత నాచ్ఛాదించగలఁడు.

చ. గురుజనశాసనంబునను గోప్యము లైనస్వీయకారణం

తరముల మారువేసములు దాల్చి చరింతురు సజ్జనుల్ భువిన్

బరులకు నాపదల్ పొడముపట్లను దొంటిప్రతిజ్ఞ లన్నియున్

మరచుచు వ్యక్తులయ్యెదరు మానవకోటికి మేలు నేయఁగా.

జయసేన! ప్రభువు వారెక్కడనున్నాడు? ఏమనుచున్నావు—ఉపస్థాన గృహమందున్నారనియా? అది నిశ్శంకముగాఁ బ్రవేశింపఁదగినచోటు ఇదే ప్రవేశించెదను. (ప్రవేశించి) అహో! ఈమహారాజుగారు దేవసమేతులైయున్నారే. (సమీపించి) మహారాజ! జయముజయము

రాజు.—దేవీ! నీ నభ్యంతరమందిరముఁ బ్రవేశించి కురంగి నూరార్చుము. నేను వెంటనే వచ్చెదను.

దేవి—దేవరవారిచిత్తము (నిష్క్రమించుచున్నది.)

రాజు—పరోపకారార్థము తనశరీరము దాచుకొనని యామ హాపురుషుని వృత్తాంతమేమి?

భూతి—దేవ! అవధారు. అతఁడొక్కముహూర్తమనాదరము గా నత్వరితముగా సలితముగామితృనితో నాడినచందంబున నామ దపుటేనుఁగుతో నాడి నివర్తనానువర్తనాదిగతి విశేషంబులచే దాని ని భ్రమింపఁజేసి యాపనిచేత సిగ్గుపడినవాఁడుఁబోలే మహాజనులు తన్నుగూర్చి సేయఁపఱిసంసరు సహింపక తలవంచుకొని యధేచ్ఛము గఁ దననివాసమునకుం జనియెను.

రాజు—ఓహో! సంతోషించితిని. ఇదినాకు రెండవలాభము.

భూతి—తదనంతర మాఁడుయేనుఁగులం గొన్నిటిని దోడ్కొనిపొండు. యామదగజంబును మెల్లమెల్లగా ననునయించి గజ శాలం బ్రవేశపెట్టి నే నాపురుషుని ప్రవృత్తిని సంశయమున నన్యథాదేశమునఁ దెలిసికొనుటకుఁ బోయితిని.

రాజు—పిమ్మట నీవేమినిశ్చయించితివి? ఆతఁ డంత్యజుఁడని యిదిసఱకు మేము వినియుంటిమి.

భూతి—పాపము శమించుఁగాక ! శమించుఁగాక ! ఆతఁడట్టి వాఁడు కాఁడు. ఏదో కారణముచేత సతఁజుఁడనైనవంశమున గ ప్పిపుచ్చుకొనుచున్నాఁడు.

రాజు—నీవు పరీక్షించితివా ?

భూతి—పరీక్షించుట కేమున్నది ?

ఉ. చూపము దివ్యరూప మగు చూడగవాక్కులు బ్రహ్మవాక్కులు
ద్వీపితసౌకుమార్యమును దేజము శక్తియు ధౌత్రముల్ సుమీ

యీపలుకే యథార్థ మగునేని యతం ఙాకమాలయేని నా
నాస్పృశుశాస్త్రచూర్ణముల నామపరిశ్రమ నిష్ఫలం బగున్

రాజు—అతనికి భార్య యున్నదా?

భూతి—అంతయుఁ గలదు. కళత్రమును నేను స్వయముగా
వెలిగిచూడలేదు.

రాజు—పరస్మీపర్వసము జేయఁ గూడదు. గనుక నీవు కళత్ర
విషయము కనుఁగొనలేదు సరే. అతనితండ్రినేల నీవుపరీక్షింపలేదు!

భూతి—నత్పుత్రసంపన్నుఁ డైనయతనిదర్శనము జేసితిని.
యతఁడు,

శా. వ్యాయామస్థిరదీర్ఘప్రీతభుజుఁడున్ జ్యోఘాతసంకల్పిత
స్థాయితీతీవ్రకిణప్రకౌఘుఁడును నై ప్రచ్ఛన్నుఁ డైయుండియున్
జేయుం డయ్యెను రాజచిహ్నములచే జెన్నొందుటన్ దోయద
చ్ఛాయన్ డాఁగిప్రభాసుమేయుఁ డగుభాస్వంతుండువోలెన్ నృపా.

రాజు—ఈప్రసంగము చాలును. మరల బరీక్ష నేయిము.

భూతి—దేవరవారి యాజ్ఞాప్రకారము చేసెదను.

రా—ఇప్పుడు కాశీరాజుదూతనుగూర్చి యేమి చేయ
వలయును?

భూతి—స్వామీ! దూతలు నూరుమంది వచ్చుచుందురు.
పోవుచుందురు.

తే. గీ. ఇందుఁ గర్తవ్య మొకటి లే దెంచిచూడ
వసుధఁ గన్యాపితృత్వంబు వంద్యము సుమి
రాచకన్నెల నాశింతుఁ రాకొమరులు
జయపతాకంబు మల్లులసమితి వోలె.

రాజు—అందలి యభిప్రాయ మేమి?

భూతి—ప్రతిచోటను మోమోట ముండఁ గూడదు. గుణ బాహుళ్యమును సమయోచిత్యమును, నుత్తరకాలస్థితిని జక్కగాఁ బరిశీలించి వేగిరపాటును దీర్ఘసూత్రత్వమును విడిచి దేశకాలముల కవి రోధముగాఁ గార్యము సాధింపవలయు నని దానియభిప్రాయము.

రాజు—భూతికుఁడు లెస్సగాఁ జెప్పినాఁడు. కౌంజాయన! ఏల నీ పూరకుఁడివి ?

కౌంజా—స్వామీ! ఊత్రియు లనేకు లున్నను పూర్వసంబంధవిశేషముండుటచేతను దేవరవారికి భగినీభర్తలగుటచేతను కాశీరాజు సోపీరరాజులు సమానులు. మనకు సంబంధయోగ్యులని దేవరవారిదివఱకే తలంచుచున్నారు. ఆయిరువురలో సోపీరరాజు మును పోక సారి తనపుత్రున కమ్మాయి నిమ్మని దూత సంపినాఁడు. కన్యమిక్కిలి చిన్నది. ఇప్పుడు తొందర యేమి యని యేదో వంక బెట్టి మన మాదూతన బూజించి సగౌరవముగాఁ బంపితిమి. ఇప్పుడు కాశీరాజు బిడ్డను దన కుమారున కిమ్మని దూత సంపినాఁడు. ఈవిషయమున బలాబలవిచారణలో దేవరయే ప్రమాణము.

రాజు—కౌంజాయనుఁడు చక్కగాఁ బలికినాఁడు. భూతిక సకలరాజమండలముమాట యటుంచి యిప్పుడు నిరూపింపఁబడిన యాయిరువురిలో నెవరికడ విశేష మున్నది?

భూతి—వారుమహారాజులు. భృత్యుల మయిన మేము వారి యోగ్యతాయోగ్యతల నెంచి దూపింపఁ గూడదు. దేవరవారి మంత్రులకు దేవరవారే యధికారులు.

రాజు—ఉపచారవాక్యములు చాలును. నిశ్చయ మేదో తెల్పుఁడు.

భూతి—ఇప్పుడు దేవరవారి కడ్డు చెప్పఁగూడదు. సోపీరరాజు

కాశీరాజులు భగినీభర్త లగుటచే దేవరవారికి సమానులు. అందు సౌవీరనాథుఁడు దేవరారికి సోదరుఁ డగుటచేత గుణాధికుఁడు.

రాజు—నీవు నాసంకల్పమున కనుకూలముగనే పనికితివిగదా?

భూతి—నేను రెండువిధములచేత ననుగ్రహింపఁ బడితిని.

రాజు—ఓయీ సౌవీరరాజు మరల మనకడకు దూత నేల పంపలేదు.

భూతి—ఆవిషయమున నాకును నించుకసం దేహము కలదు. తెన్నగాఁ బరీక్షించి చెప్పవచ్చు నని నే నింతవఱకు మాటాడలేదు.

రాజు—ఆయన కుశలియై యన్నాఁడా?

భూతి—వేఁగులవాం డిట్లునుచున్నాఁడు.

తే. గీ. పుత్రసహితుఁడై యారాజు పోయె నెటకొ

జరుపుచున్నారు కార్యముల్ సచివు లరసి

రాజగృహము ప్రవేశింప రాదు గాన

నేమి హేతువో యీసితి కెరుగరాదు.

రాజు—ఇందుకుఁ గారణ మేమి చెపుమా?

మ. కడుఁ గామాతురుఁడై యమాత్యతతిచే గాసిల్లి బంధింపఁగాఁ

బడెనా దారుణరోగసంకలితుఁడై ప్రిణాబులం బాసెనా

జడుఁడై బ్రాహ్మణశాపముం బడసి నిష్టన్ శాంతులం జేయునా,

విడువంగఁ బని యేమి గేహమును బృథ్వీభర్త యిరీతిగన్.

ఈవృత్తాంతము బరీక్షించి శీఘ్రముగ రమ్ము.

భూతి—దేవరవా రాజుపించినట్లు జేయుదును.

రాజు—కౌంజాయన! ఇప్పుడు కాశీరాజదూత విషయమున నేమి జేయవలయును.

కౌంజా—అట్లైన మనము కాశీరాజదూతను బూజించి పంపునము. వివాహములు బహుముఖములు కావున వానిని యధేష్టముగ సాధింపవలయును.

రాజు—అహో! అమాత్యులబుద్ధి కార్యమునేగాని, స్నేహము నపేక్షింపదు.

(తెరలో)

స్వామి! జయము. మహారాజ! జయము. పదినాళికలై నవి భూతి—స్వామి! స్నానవేళ యతిక్రిమించుచున్నది. తక్కిన విషయ మంతఃపురమం దాలోచింతము. మీరుగూడ సమ్మాయి గారి నోదార్పవలెను. దేవిగారుగూడ మీకొక కెంతోనేపునుండి యెదురు చూచుచుందురు. మహాజనులును నీ యుపద్రవమునందు దేవరవారిని జూడఁగోరుచున్నారు.

రాజు—అహో! రాజ్య మత్యంతభార మైనదిగదా.

సీ. ధర్మంబ మునుముందుఁ జలపోయవలయును

మంత్రిని గనిపెట్టి మసలవలయు

రాగరోషములు ధీరత దాచవలయును

నీలోకవృత్తంబు నెఱుంగవలయుఁ

చారనేత్రముల దేశము జూడవలయును

బాటింప వలయును బ్రజలసుఖము

ఆత్మరక్షణ సేయ నగుఁ బ్రయత్నముచేత

భండనంబున నది పనికిరాదు.

తే. గీ. మృదుపరుషగుణంబులు కడు మెలవుతోడఁ

గాలయోగంబుచేఁ బ్రయోగంబు సేసి

పాలనము సేయవలయు భూపాలుఁ డెపుడు

నిత్యధర్మతత్పరుడైన నృపుఁడు వెలయు.

(అండలు నిష్క్రమించుచున్నారు.)

ప్రథమాంకము

అ పి మా ర క ము.

ద్వితీయాంకము.

(అప్పుడు విదూషకుడు ప్రవేశించుచున్నాడు.)

విదూషకుడు—అహో! రాజకుమారుల వస్త్రావళి వంటివి నెఱుంగరు కదా. అందుచేతనే పూజ్యుడయిన యవిమారకుడు ఋషిశాపంబు వలన గలిగెను భ్రంశమును జంజాలకుల ప్రవాసమును దన విజ్ఞానమును గురుజనంబును లెక్కనేమక హస్తాంతరముచేసినందున నెప్పుడు కుంతిభోజపుత్రిక యయిన కురంగి కంటఁ బడినదో యప్పటి నుండియు మారిపోయి క్రొత్తవాడయిన ట్లున్నాడు. ఇహిహిహిహి పలుమాటలే? నాతోఁగూడ గోష్ఠి గిట్టకున్నది. ఎల్లప్పుడు జింతించుచు నభిరమించుచు. అనర్థము లొక్కటొక్కటిగ రాక గుంపులు గూడి వచ్చు ననులోకోక్తి నిక్కమేకదా. ఇం దేమిసంబంధమున్నది. ఆచిన్నది మహారాజపుత్రిక. నేను మూలవాడ నని చెప్పుకొనుచున్నాడితఁడు. అంతవఱకు నేను బ్రాహ్మణునింద డప్పించుకొనుటకై బ్రాహ్మణులగృహములలోనే తిరుగుచు మారాజకుమారుని బసకుఁ బ్రదర్శింపఁడ నయి పోవుచున్నాడను.

(అప్పుడు చేతి ప్రవేశించుచున్నది.)

చేతి—అవస్థ లీవిధముగ మారిపోవుటచే రాజగృహంబున నాకుఁ బని విశేషముగ లేనందున నగరము జూడ వచ్చితిని. అదిగో ఆర్యసంతుష్టుఁ డిట వచ్చుచున్నాఁడు. మంచిది కొంచెమునే పితనితో వేళాకోళ మాడి వినోదించెదను. ఓసీ! కౌముదిక! బ్రాహ్మణుఁడు దొరికినాఁడా? ఏమచుచున్నావు—దొరక లేదనియూ.

విదూ—చంద్రికా! ఏమిటది.

చేటి—అయ్యా! బ్రాహ్మణునికొఱకు వెదకుచున్నాను.

విదూ—బ్రాహ్మణుడెందుకు?

చేటి—వేలుపని యేముండును, భోజనమునకుఁ బిలుచుటకు.

విదూ—ఓసీ! నే నెవఁడను, బ్రాహ్మణుడను గానా?

చేటి—నీవు బ్రాహ్మణుడవే గాని నైదికుండవు గావు.

విదూ—ఎందువలన నేను నైదికుండను గాను? నేను పండితుఁడను గాననుకొన్నా వేమో చూడు. రామాయణ మనునాట్యశాస్త్ర మొకటి యున్నది. అందులోని వైదికుశ్లోకములు నే నొక్కసంవత్సరములోపుగానే వల్లించితిని.

చేటి—ఎఱుఁగుదు నెఱుఁగుదును. ఈయఖండమయిన తెలివి మీకే గాదు మీకులమువారి కందఱకుఁ గలదు.

విదూ—కేవలము శ్లోకములే గావు. అర్థముకూడా వల్లించితిని. మరొకవిశేషము. అక్షరములునేర్చి యర్థముగూడ నేర్చిన బ్రాహ్మణుడు దొరకుట కష్టము.

చేటి—అట్లయిన దీనిమీఁదనున్నయక్షరము లేవో చెప్పుము
(అని యుంగర మిచ్చుచున్నది.)

విదూ—(తనలో) నాకక్షరములు రావు. ఏమిచెప్పుదును? అయిన నిట్లు చెప్పెదను. (ప్రకాశముగా) ఓసీ! ఆయక్షరము నాపుస్తకములో లేదు.

చేటి—అక్షరాలు రానివాఁడవుగనుక దక్షిణ లేకుండ వట్టి భోజనము చేసిపొమ్ము.

విదూ—సరే, సరే.

చేటి—అయ్యా! నీయుంగరము నేను గూడఁ జూచెదను. ఇమ్ము.

విదూ—చూడుచూడు, నాయుంగరము చూడఁ దగినదే.

చేటి—(పుచ్చుకొని) అదిగో రాజకుమారుఁ డిటే వచ్చుచు
న్నాఁడు

విదూ—(వెనుకనైపుజూచి) ఏఁడీ ఏఁడీ. రాజకుమారుఁడు.

చేటి—ఈమూఁఢబ్రాహ్మణుని బుట్టలోఁ బెట్టితిని. ఈయుం
గర మీతని కియ్యక యీమనుష్యులగుంపులో దూటి యీతని వం
చించి నాలుగువీధులమొగలోఁ బడి పోయెదను.

(నిష్క్రమించుచున్నది.)

విదూ—(అంతటఁజూచి) చంద్రికా! చంద్రికా! ఎక్కడ చం
ద్రికా? అయ్యో! నన్నిది మోసపుచ్చినది. ఈదొంగదాసియొక్క
నైజము నే నెరిగి యుండియు భోజనము పెట్టుదు నని యాస గొల్పు
టచేత నమ్మి మోసపోయితిని. (నడచి) దీనిభోజనముగూడ వట్టి య
బద్ధమే యని తోచుచున్నది. (ముందుజూచి) అన్నన్న! అదిపరుగె
త్తిపోవుచున్నది. నిలునిలు దొంగదాసి! పారిపోకు. ఏమిది? నామాట
వినిపించుకొనక యది పరుగెత్తుచునే యున్నది. నేనును బరుగెత్తెదను
(పరుగెత్తిపోవుచు) కలలో నేనుఁగుచేతపట్టుపడినవానికాళ్లవలె నాకాళ్లు
సాగక దిగఁబడిపోవుచున్నవి. అంటకుండలు కడుగునట్టి యీబానిస
కూతురుయొక్క వృత్తాంతము రాజకుమారునితోఁ జెప్పెదను.

(నిష్క్రమించును)

ఇది ప్రవేశకము.

(అప్పుడు కూర్చుండి యవిమోచకుఁడు ప్రవేశించుచున్నాఁడు)

అని—

చ. ఎడపక కూడి స్వప్నముల, నేనికతుండపునీటితుంపరం
దడిసినమేనితో, భయమునం జలియించెడుగన్నదోయితో

బెడఁ గగురాడకన్నియను వెండియు మేల్కని పూర్వజన్మమన్
దడవెడుజాతివేత్తవలె దాని స్మరించెద మాటిమాటికిన్.

ఆహా! ఏమి యాయనంగునిబలము. ఎందువల్ల నన,

చ. అదిమొదలవ్యరూపముల నక్కట చూడదు దృష్టి, బుద్ధియున్
ముదమును గాంచు, విహ్వలత బొందు స్మరించును మాటిమాటిన్
వడసము చెందియున్నయది పాండుత, మేనుకృశించెడున్, బవల్
మదినసమాసశోకమును మాపులుమోహము, బొందుచుంటిగా.

కాకున్నను బురుషుల క్షధైర్యము కూడదు. నేను సంకల్పించుకొలది
మదఁను డంతకంతకు విజృంభించుచున్నాఁడు. అందువలన నేనింకమీఁ
ద సంకల్పము మానెదను. (జ్ఞాపకముచేసికొని) ఆహాహా! ఏమియామె
రూపసంపద! రూపమునకుఁ దగినయావనము, యావనమునకుఁ దగిన
సాకుమార్యము.

ఉ. చందురులోని మేలిరుచి చక్కనిముద్దియ యయ్యెనోవ్రతి
చ్చందముగా రచించెనొకొ చానలరూపులకున్ విధాత దీ
నిందరుణీతనూధరుని నీరధిశాయిని నాధునిక రమా

చందనగంధిబాసి స్థవనదృమునన్ వసియించుచున్నదో.

అయ్యో! ఏమి యామెనుగూర్చినేను మరలఁదలపోయనారంభించితినే.
ఇప్పుడేమిచేయుదును? మనస్సుగూడ నాయిచ్చాప్రకారము నడు
చుట లేదు ఇప్పుడు—

తే. గీ. కడుఁబ్రయత్నంబుచేతను క్షణమునేపు

తెఱవఁపై నుండి మనసును దిగిప్పిన నది

తొల్లి యలవాటుపడినట్టితోవ కేగుఁ

దప్పవల్లనవడిన శాస్త్రంబులాగు.

మనస్సు జయింప శక్యము కాదు. ఆమెనే స్మరించెదను.
అహా! అందఱి స్త్రీలయొక్కగుణము లొక్కచోట గుమి గూసినవి.

(చింతించుచు గూర్చుండును)

(అప్పుడు దాదియు సళినియుఁ బ్రవేశించుచున్నారు)

దాది—(సవితర్కరముగ) అహో! కార్య మెంతదుస్సాధ్యముగా నున్నది. ఈలాగునఁ జేసినచో రాజగృహము దూష్యమగును. చేయనిచో నామె యవశ్యము విపత్తు నొందును నే నెన్నో యుపాయములు విచారించితిని ఆమె తనకోరికె నాకునయిత మిప్పటికిని జెప్పక దాచుచున్నది. పాపము! ఏమిదాచినది. అదిమొదలుకొని యామె పూలడండ దరికి రానిచ్యుదు, ఆహారముమాట యెత్తనీయదు, ప్రియసఖులతో నిష్టాగోష్ఠిని మెలఁగదు; ఊరక నిట్టూర్పులు విడుచును; అసంబంధముగ మాటలాడును; ఏమిచెప్పుచున్నదో యెఱుఁగదు; తనలోఁ దానెవ్వకొనును; ఒంటిగాఁ గూర్చుండి యేడ్చును ఏదోరోగమని వంకజెట్టుచుండును; చిక్కి శల్యమయినది. మేము పాలిపోయినది; ఒకటే మాశ్చర్యము; ఈవిధముగా నవస్థావిశేషముల నొందుచుండియు నామె సిగ్గుచేతను వెఱపుచేతను నిజకులాభిమానము చేతను బాలభావముచేతను గుట్టు వెలిపుచ్చి యొకరితో నైన నాలోచించి యెఱుఁగదు.

సళినిక—ఆలోచింపకేమి. నాతో సంతయుఁ జెప్పుచు నెయున్నది.

దాది—సఖీ! నీయభిప్రాయము నాకుఁ దెలిసినది. ఈయవస్థ నెఱిగి యామెనెట్లును సతనితోఁ గలుపవలసినదని.

సళి—అటువంటి గుణవిశేషములచేత వెలయుచున్న యతఁడు కులహీనుఁ డెట్లగును?

దాది—అదేసందేహము. దేవిగారి సమీపమున మంత్రులు చెప్పుచుండ వినియుంటిని. అతడు కులహీనుఁడు కాఁడనిచెప్పిరి. ఏదో కారణముచేత దుష్కులజుడనని పైకిఁ జెప్పుచున్నాఁడట.

సళి—ఎవఁడై యుండును జెప్పుమా?

దా—ఆసందేహము లేకపోయిన యెడల నిటువంటి మంచి గుణములు కలవాడెవ్వఁడు మనకల్లుఁడుగ లభింపఁగలఁడు.

(తెరలో)

చ॥ విభవము శక్తి రూపము వివేకము నుండిన నుండుఁ గాక దు
ర్లభములు వృత్తశుద్ధులు కులంబునఁ దక్కువ యైనవారియం
దభిమతసిద్ధిగా వినెద రాతనివంశము పొప్త వేళలన్
శుభమగు నింక శంక విడి శుద్ధమనస్కత మీర లుండరే.

దాది—సఖి! ఆమా టెవరిది?

సఖి—ఇక్కడ నెవరుఁ గనఁబడుట లేదు.

దాది—నామేను గరి పొడుచుచున్నది. ఇది నిశ్చయముగ
దైవము చెప్పినమాట. నామాట తప్పదు. ఇది కేవలమానుషవాక్య
ముకాదు.

సఖి—ఆతనివిషయమై కులసందేహము పోయినది. మనమా
టచొప్పునసతఁడు నడచునా లేదా యనినందియం పడుచున్నాను. అ
తనిని మోహింపఁ జేయఁగల జనము ధన్యమైనది. ఇన్నిమాటలేల?
నిజముగ మదనదేవుఁడు సయితము రాజపుత్రికరూపముఁ జూచి సం
తాపమొందును. కాబట్టి యితఁడుఁగూడ సంతాప మొందుచున్నాఁ
డని తలఁచెదను.

దాది—సఖి! యిదె యతనివాసము. ఆహస్తిసంభ్రమదివస
మున నిక్కడికే కదా వచ్చితిమి.

సఖి—సఖి! ఈద్వారముఖము ముగ్గులు మొదలయినవి పెట్టి
యుండుటచే దర్శనీయ మైయున్నది. రమ్మ ప్రివేశింతము.

దాది—సఖి! ఏఁడీ రాజకుమారుఁడు. ఏమనుచున్నావు? చ
తుశ్శాలయందున్నాఁ డనిచూ. ఇదిగో! రాజకుమారుఁ డొంటిగఁ
గూర్చుండి యేమోచింతించు చున్నాఁడు.

నళి—నళి! ప్రవేశింతము.

దాది—ఇట్లుచేయుదము. (ప్రవేశించి) అయ్యా! మీకుసుఖమా
అవిమారకుడు—అహా! ఏమి యామె రూపసంపద.

దాది—(ఆకులముతో) ఏమిది! యిట్లున్నాడు. అయ్యా! మీ
కుసుఖమా?

అవి—

చ. ఘనకటిభారభిన్నమలగాశ్రము, తొమ్ముకుచాలసంబహా?

దాది—అమ్మో! ఏమోపేలుచున్నాడు.

అవి—

కనుగవదెచ్చె నందము మొగంబున కోష్ఠము బింబతామ్ర మా

దాది—ఈయన నింతమోహింపజేయుచుట్టి యాజనము మి
క్కిలి ధన్యము.

అవి—

అనుపమభీతియందును దదంగము లోచనపాత్రపేయమా,

దాది—కార్యము చక్కబడినది.

అవి—

ననవిలుకానికయ్యముల నాతివిలాసము లెట్లు లుండునో

దాది—ఆమెయే యితని కింతవెట్టి యెత్తించుచున్నది.

నళి—లెస్సగ్గాజెప్పితివి. ఇతఁడును సంతాపించుచున్నాడు.

దాది—నీవు చక్కగఁ గనిపెట్టితివి. అయ్యా! మీకుసుఖమా

అవి—(చూచి సిగ్గుపడి) మీయిరువురకు స్వాగతము.

ఉభయులు—అయ్యా! మీకు సుఖమా?

అవి—మీదర్శనముచేత సుఖమే యగును.

దాది—అయ్యా! మీ రేమిచింతించుచున్నారు?

అవి—కళ్యాణి! శాస్త్రము చింతనచేయుచున్నాను.

దాది—ఒంటిగఁగూర్చుండి చింతనచేయవలసిన యారములే
యశాస్త్రిమేది?

అవి—కళ్యాణి! యోగశాస్త్రిము చింతనచేయుచున్నాను.

దాది—(చిఱునవ్వుతో) మంగళవచనమె నోట వచ్చినది అ
యోగశాస్త్రిమే యాఁగాక!

అవి—(తనలో) ఈవాక్యమున కర్థమేమి. విషయము వేటా
కటి కాఁగా నాయభిలాషమునలన నేను మఱొకటిగా సమర్థించుచు
న్నాను. (ప్రకాశముగ) నీ వేమనుచున్నావు?

దాది—మేమును యోగముగోరియే వచ్చినాము. మీరును
యోగము ననుమతించుచున్నారు గనుక మాకార్యము నెఱవేరినది
మారాజగృహమునందు నిర్జనమైన చోటుకలదు. అచటఁ గూడ నె
ల్లప్పుడు యోగమే చింతుంచుజనము కలదు. ఆజనముతోఁ గలసి
దేవరవారు నిశ్చలముగా యోగచింత చేయవచ్చును.

అవి—నాకింకను సవశిష్టములయినభాగ్యములు కొన్నిగలవా?
(ఆసనమునుండి లేచి) కళ్యాణి! నాప్రాణములు తిరిగి వచ్చినట్లున్నవి.
ఎందువల్లననఁగా,

శ్రీ. గీ. తీక్షణంబు, భయాకులదృష్టవిషమ

సౌమ్యము, మనోజ్ఞ మునగు నాజాణ మొగము

నే గని విమోహితుఁడ నైతి నిన్నినాళ్ళు,

భవదమృతవాక్యముల నిప్పు బ్రతికిపోతి.

దాది—అయ్యా! అద్భుతవంతులము. మమ్ము మీరు రక్షిం
చినారు. ఇంకపలుమాట లే? కన్యాంతఃపురము నేడే ప్రవేశింపఁ ద
గును. కన్యాంతఃపురరక్షకుఁడును, మంత్రీయు, నైసభాతికుఁడు మ
హారాజుగారి యాజ్ఞాప్రకారము కాశీరాజు దూశతోనేఁడు వెళ్ళినాఁడు.

అవి—మంచిది అదే మొదటిపక్షము. కళ్యాణి! ఔషధము
దొరికినతరువాత దాని నుపయోగింపని మూర్ఖురొగి యుండునా?

దాది—ప్రవేశమాత్రమే దుర్లభము. ఒక్కసారి ప్రవేశించి
తిరా యంతఃపురమున మీచిత్త మొచ్చినంతకాల ముండవచ్చును.

అవి—నేనబ్రవేశించినాననుకొ! మేడ తలుపులగడియలు తీసి
యుంచుము.

దాది—అట్లే చేయుదుము. అంతఃపురమునఁ జేయవలసిన దం
తయుఁ జేసి మేము సిద్ధముగ నుండుము. మీరు జాగరూకతతోఁ
బ్రవేశింప వలయును.

అవి—కళ్యాణి! రాజగృహముయొక్క విధానమునాకించుక జెప్పు.

దాది—ఈలాగు. ఈలాగు. (అనిచెవిలో జెప్పుచున్నది.)

అవి—ఓహో!

తే. గీ. నృపునిగృహసంవిధానంబు నెఱుఁగుకతన,

నందు నే బ్రవేశించినయట్లే దలఁతు

దైవ మీపట్ల నన్యధా దలఁపకున్న

బరులు మెచ్చంగఁ దగియుండుఁ జారుషంబు.

(అలోచించి) కళ్యాణి! ఈకార్యమందు నాకుమీనమ్మకమేమి?

ఉభ—ఇది నమ్మకము. (అనిచెవిలో జెప్పుచున్నారు.) రా
జకుమార! జయము.

అవి—నరే మీరిక వెళ్ళుడు. అర్ధరాత్రమున గనిపెట్టుకొ
నియుండుడు.

ఉభ—చిత్తము దేవా! (ఇద్దఱునిష్క్రమించుచున్నారు.)

(అప్పుడు విదూషకుఁడు ప్రవేశించుచున్నాఁడు)

విదూ—ఆహా! ఈనగర మెంతశోభగా నున్నది. భగవానుఁ
డైన సూర్యుఁడ స్తమించుచున్నాఁడు పెరుఁగుముద్దలవలె నున్న తెల్లని

మేడలయందును సంగళముంగిళ్ళయందును సూర్యకాంతి బెల్లపుపా
నకమువలె న్యాపించుచున్నది. వెలయాండ్రును నాగరపట్టులును, జక్క-
గనలంకరించుకొని యొండొరులం జూచువేడ్కఁ దమతమమేడల
యందు విహరించుచున్నారు. నేనటువంటివిశేషము లన్నియుఁ జూ-
చివికలచిత్తుడైన రాజక మారునకు సాయ ముండవచ్చితిని. అతఁడు
నాదురదృష్టముచేత నెవతెనోజూచి చిత్తవిభ్రమముగలిగి క్రొత్తవాఁడు
లాగున్నాఁడు. ఇదేమారాజపుత్రునిగృహము. రాజపుత్రీకయొక్క
దాదియు సఖయు రాజకుమారుని యిల్లువిడచి యిప్పుడే పోయిరని
యంగడివీధిని నేను వింటినిగదా. వారికేమిపనియుండును జెప్పును? పు-
రుషులభాగ్యము లేకుండుతుండమువలె మిక్కిలిచంచలములు, బహు-
శఃమాయాపదలు గట్టెక్కవచ్చును. అనన్తకుఁ దిగియున్న మారాజ
గృహము బ్రవేశించెదను. (ప్రవేశించి) హి. హి. ఇదిగో! మారాజ
పుత్రుఁడు. ఏదో రంగు పూసికొన్నట్లు తెల్ల బారిన మొగముతో ని-
టేనచ్చుచున్నాఁడు. ఐన నేమి, చక్కనివారి కన్నియు నలంకారములే
యగును. (సమీపించి) అయ్యా! నీకు జయము.

అవి.—మిత్రుండ! నీవు నగరములో మిక్కిలి జాగుచేసితివే.

విదూ.—మొదట బ్రాహ్మణార్థమునకుఁ బిలువబడి పిదప
భోజనము దొరకక భంగపడిన బ్రాహ్మణుఁడు నలె నీవు రేయింబగ
భృంజింతుచుచున్నావు. దినమంతయు నగరమందుఁ దిరిగి నరసు
నెందును గానక వాఁడు మొగముతోవచ్చు పామర వేశ్యలవలె నీప్ర-
క్కను బండుకొనుటకయి యింటికి వచ్చితిని.

అవి.—మిత్రుండ! నీకొకప్రియము చెప్పెదను.

విదూ.—మనఋషిశాపము సమాప్తమైనదా యేమి?

అవి.—మూర్ఖుండ! అనశ్యము కాండలచిన కార్యములఁగూర్చి
నంతోషపడ నేల?

విదూ—అట్లైన మ తేమున్నది?

అవి—కురంగియొక్క దాదియు సలినికయు, నీకుగనబడలేదా?

విదూ—అహ! వారిద్దరుఁ గనఁబడినారు. ఏమి తెచ్చినారు?

అవి—నాకు శోకనివారణమగునౌపధముఁ దెచ్చినారు.

విదూ—ఏది యేది చూడనిమ్ము.

అవి—సమయము వచ్చినప్పుడుఁ జూచెదవు అంతవఱకు విను.

విదూ—చెప్పు, చెప్పు?

అవి—ఇన్నిమాట లెందుకు. నేఁడె కన్యాంతఃపురముఁ బ్రవేశింపుమని దాది నన్ను బురికొల్పినది.

విదూ—(నవ్వి) అంతఃపురము బ్రవేశించి బ్రదుకఁదలఁచుకొన్నవా? కుంతిభోజునిమంత్రులు విషమశీలురునుమా!

అవి—ఏమి నీకును శంకింపఁ దగినకారణ మున్నదా? చూడు.

ఉ. ఒక్కడనే ససైన్యముగ నోర్చితి వైకుల నాఁలోన, నే
నుక్కడఁగించినట్టియరు లుచ్చదశక్ మఱి బొందలేదు నాఁ
డక్కుటిలాసు లేందుఁడవి యాత్మత దాలించి నాభుజద్వయిన్
జక్కి సశింపలేదె యింక నేను మనుష్యుల లెక్కనేతునే?

విదూ—ఎరుగుదు నీయనూనఁష కర్మము లెరుగుదును. ఐనను సర్గరాత్రమునఁ బరగృహప్రవేశ మన్నివిధముల శంకింపవలసినదె.

అవి—నేను సారాంశము జెప్పెదవినుము. కుంతిభోజునికన్యాంతఃపురము సర్వవిధములఁ బ్రవేశించితీరవలయును. నీవు మహాబ్రాహ్మణుఁడవు. గనుక దీని ననుమతింపవలయును.

విదూ—నన్ను విడిచిపోయెదనాయేమి. నేను నిన్నెప్పుడును విడువను. నీవు వద్దు మొత్తో యన్ననొక్కడను వెంటబడింపకమానను.

అవి—నీకు శాస్త్రమార్గములు తెలియవు.

తే. గీ. పరగృహంబున కొక్కడే యరుగవలయు.

మఱియొకనితోడఁ దగునేయ మంతనంబు,

పలుజనులతోడఁ గయ్యంబు సలుపవలయు

శాస్త్రనిర్ణయంబిదిసుమీ సఖుడవినుము.

కాబట్టి కుంతిభోజునికన్యాంతఃపురమునేనొకఁడనే ప్రవేశింపగలను.

మావిషయమున నీవు శంకింపఁ దగదు. చూడు,

తే. గీ. మితగుణము కుంతిభోజభూమిధవునేన

యాన్యపతిగేహమునఃసాచ్చు టతిసులభము

అటసిచూడంగ మేము భుజాయుధులము

శంకనీయ మేమున్నది సఖుడ నీకు.

విదూ—అట్లైన నీవు కృతనిశ్చయుడవైతివి. ఇప్పుడు నగరము ప్రవేశితమురమ్ము. అక్కడ నాకొకమిత్రుఁ డున్నాఁడు. ఆతనిగృహమందు మనము కొంత ప్రొద్దు గడుపుదము.

అవి—నీవు చక్కగ జెప్పితివి. ఇప్పుడు నే నభ్యంతరమందిరమునకుఁ బోయి సాయాహ్నికకృత్యములఁ దీర్చుకొని మహారాజుగారియనుజ్ఞబడసి వానగృహమమునందు శయనసంవిధానముజూచిపిమ్మట నగరముం బ్రవేశించి నీమిత్రునియింటఁ గొంతసేపు గడుపుదము.

చేటి—(ప్రవేశించి)భర్తృదారక! జయము. జయము. స్నానోదకము సిద్ధమయినది.

అవి—ఇదె,యిదె వచ్చుచున్నాఁడను. నీవు ముందు నడుపుము,

చేటి—చిత్తము దేవ!

అవి—మిత్రుఁడ!భగవానుడైన దివాకరుఁ డస్తమించినాఁడు.

ఇప్పుడు.

తే. గీ. పాలుచు జీఁకటి పూతచేఁ బూర్వదిక్కు

సంజకెంజాయతో నొప్పుఁ జరమదిశయు,

మిన్నురెంట విభక్తమై మెఱయుచున్న
దర్శనారీశ్వరాకార మనుకరించి.

విదూ—సీవు లెస్సగఁ బలికితివి. పగలు గడచినది. ప్రదోష
కాల మాచూఢమైనది.

అవి—అహా! యేమియీజగత్తుయొక్క విచిత్రస్వభావత!
ఏలయన.

తే. గీ. చెలిమికాడ! పౌద్గనుబొట్టు చెరిగి పోయె
దుస్సహంబగుబీరెండ తొలఁగి చనియెఁ
బ్రచుర మయ్యెను జక్కలబారు మింటఁ
జల్లనయి హాయిగావీచె సన్నగాలి
చోరులిందందుఁ జొరఁబడఁ జూచుచుండి
దాఁగియున్నారు కాముకుల్ తరుణమరయ
మనుజులోకంబు క్షణములో మార్పుఁజెంది
యార! వేషాంతరము బూనినట్టు లుండె

(ఇద్దఱు నిష్క్రమించుచున్నారు)

ద్వితీయాంకము



అ ని మూ ర క ము

తృ తీ యాం క ము.

(అప్పుడు కురంగియు నిరువురు చేతులు బ్రవేశించుచున్నారు.)

కురం—సఖీ ! అతఁడేమిచెప్పెను ?

మాగధిక—ఎతఁడు ?

కురం—(తనలో) అయ్యో ! మందభాగ్యురాలను. గుట్టు బయటబెట్టుకొంటిని. (ప్రకాశముగ) ఎతఁడా ? కన్యాపుర చేతుఁడు.

మాగధిక—కన్యాపుర చేతుఁడు నా కగుపడినాఁడు. పలుకరించితినిగూడ. ఏమియుఁజెప్పలేదె.

కురం—అన్నా ! కన్యాపురచేతుఁడు చిలుక పంజరము చేయించి నాకియ్యలేదని దేవితోఁ జెప్పెదను.

మాగ—చిలుకపంజరము నీకున్నదికదటమ్మా.

కురం—ఓసీ పేరీలరీ! ఒకటేకాదునాకున్నది? రెండవదన్నదా

మాగ—కావచ్చును.

కురం—సఖీ ! ఇప్పుడెంత పొద్దయినది?

మాగ—ప్రదోషకాల మయినది.

కురం—అట్లయిన మేడ నెక్కుదము రమ్ము.

మాగ—ఓసీ విలాసిని ! నీవుముందు వెళ్ళి యాననములను శయనములను సిద్ధముచెయ్యవే.

విలా—నీవు నిద్రపోయితివి కాబోలు. శయనాననములు సిద్ధముచేసి యెంతసేపైనది?

మాగ.—సఖీ! నీవు ప్రతిపనిలో నాలస్యము చేయుదువని నానమ్మకము ఉదయమునవై చినప్రకృతీయిప్పుడువై చితిసనిచెప్పుచున్నావు
విలా—సఖీ! అట్లనవద్దు. రాజపుత్రీకపేరు చెప్పఁగానే ప్రియతమములు కొత్త శయనము లగును.

మా—సఖీ! అట్లయిన వెళ్లిచూచెదను (అందరునడచుచున్నారు)
విలా—ఇదే మేడ.

కురం—నీవుముందునడువుము (మేడ నెక్కుటనభిసయించుచున్నారు)
మాగ—బాగు విలాసినీ! బాగు. నీపేరునకు దగినట్లే రచించితివె శయన మీశీలాతలమున రచించితివా?

విలా—శయన మభ్యంతర మండపములో రచించితిని.
మాగధిక! నాయాలస్యము చూచితివా?

మాగ—ఆహా! చూచితిని. అతిపండితురాల నయినావు. నీవలెనే పండిత చేటవృత్తుఁడగు మగనిఁ బడయుము.

కురం—సఖీ! ఈశీలాతలముననొక్కనిముసముగూర్చుండెదను.

మాగ—రాజపుత్రీ! నీకిష్టమైనట్లు జేయుము.

(అందఱుఁ కూర్చుండుదురు.)

మాగ—రాజపుత్రీ! నేనొక యాఖ్యానము జెప్పుదునా?

కురం—సఖీ నీయనంబద్ధప్రలాపములు నేనెఱుఁగుదును. కట్టిపెట్టు

మాగ—రాజపుత్రీ! కథ కొత్తదమ్మా.

కురం—నిన్ను వేడుకొనుచున్నాను. గాని నన్ను బలవంత పెట్టకుము. ఒక్కనిముసము పండుకొనియెదను.

విలా—భర్తృదారికను సుఖముగాఁ బండుకొన నియ్యవే. కథ నాకుఁజెప్పు. నేను వినియెదను.

కురం—(తనలో) ఈకథ యే మైయుండును?

మాగ—సఖీ! విను. భర్తృదారికను గుఱించి.

కురం—అయ్యో! నాగుట్టుబయలుపడినది. పరిభ్రష్టురాలనై తిని.

విలా—సఖీ ! నీవీకథ యెక్కడవింటివి !

మాగ— దేవిగారి పరిచారిక యైన వసుమిత్రీవలన వింటిని.

విలా—అట్లయిన స్వయముగా దేవిగారివలన వినినట్లే.

మాగ—కాశిరాజునకు జయవర్మయను కుమారుడు కలఁడు రాజపుత్రిక సతనికీయనిశ్చయించినారు. ఆయనదూతకూడవచ్చినాఁడు మహారాజుగారాదూతనెంతో గౌరవించినారు ప్రధానముకూడజరిగినది

కురం—(తనలో) ఇదివట్టిమాట. నాకునేనేయజమానురాలను.

మాగ—అప్పుడు దేవిగారిట్లుచెప్పిరి. “నాకూఁతురు చిన్నపిల్ల దానింజూడక నేనొక్కదినమయినను బ్రాణమునిలుపఁజాలను. మహారాజు గారు ప్రసన్నులయినయెడ నిల్లరికపు టల్లుని దేవలయునని వేఁడు తొనుచున్నాను.

విలా—తరువాత, తరువాత.

మాగ—తరువాత మహారాజుగారికిఁ గూడ నదియిష్టమయినది. ఈదినము నక్షత్రము మంచిదని యాదూతతోఁ గూడ మంత్రియైన యార్యభూతికుఁడు వెళ్ళినాఁడు.

కురం—(తనలో) అయ్యో ! కార్యము వ్యవధానమైనదే.

విలా—ఆహా ! ప్రియము. ప్రియము. రాజపుత్రికయొక్క రూపయాచారము సఫలమయినది.

(అప్పుడు సళినిక ప్రవేశించుచున్నది.)

సళినిక—మాయమ్మ యిట్లు చెప్పినదికదా. “అమ్మాయి ! నీవువెళ్ళి యీవృత్తాంతము రాజపుత్రికతోఁ జెప్పము. ప్రియములు ప్రియురాండు చెప్పినప్పుడు ప్రియతరము లగును. ఆమె నన్నుజూచి చెప్పిన ట్లితరులతో విశ్వాసముంచి చెప్పదు. సమయము వచ్చినప్పుడు

నేనునునామెప్రక్కనే యుండెనని ప్రియమంతయుభర్తృదారికకు విన్నవించెదను.

కురం—నాకు వెట్టియెత్తించుచున్న యీక్రాంత్రోగమేమిటి చెపుము? పూలదండలపై మనసుపోసీయదు. గోష్ఠిపయి ధ్యానము నిలువసీయదు. ఇదిదారుణము మనోహరము గూడనై యున్నది. నళినికా ఏమిటేయిది. (నిట్టూర్పు పుచ్చుచున్నది.)

మాగ—రాజపుత్రీ ! నేను మాగధికను.

విలా—భర్తృదారిక ! నేనువిలాసినిని గాదటమ్మా.

నళిని—(సమీపించి)రాజపుత్రీ! నేనునళినికను. మేడమెట్ల చప్పుడుచేతనేనీవు తెలిసికొనియుందువు. రాజపుత్రీ దేవిగారిట్లనుచున్నారు

కురం—ఏమని?

నళినిక—(చెవిలో) ఇట్లు. ఇట్లు.

కురం—అయ్యో ! చారిత్రము హీనము

నళినిక—అయ్యో ! అతడు సంభాషనీయుడమ్మా. అతడే యితడుగడమ్మా

కురం—నళినిక ! నన్నబట్టుకొమ్ము

నళినిక—మంచిదమ్మ

విలా—నళినిక ! వినాహమెప్పుడగును ?

ఇప్పుడు.

(తెరలో)

నళి--చిరంజీవివిగమ్ము

(తెరలో)

రాజపురుషులారా! మంత్రీ గ్రామాంతరము వెళ్లినాడనిమంత్రిభృత్యుఁడొక్కఁడైన గన్యాపురరక్షణార్థము రాలేదు. సర!వారిప్రమునచ్చినట్లుజేయనీ. ఈసంగతి రేపు రాజుగారికి విన్నవించెదను.

విలా—సఖీ ! నళినిక ! నామాటకుత్తర మియ్యవేమి?
 నళి—ఆరాజకుమారుఁ డెప్పుడిక్కడికివచ్చునో యప్పుడేవివా
 హమగుచు

విలా—అయన నిర్విఘ్నముగఁ బ్రవేశించుఁగాక !

నళినిక—అట్లేయగుఁగాక !

మాగ—సఖీ ! రావె ! చతుశ్శాలలో గూర్చుండము.

విలా—అట్లగుఁగాక! ప్రదోషము వెల్లిపోయినదివెన్నెలవచ్చినది.

నళి—సఖి నాకుఁగూడ శయనము పఱుచుము.

మాగ—అవకాశమున్నది. నిద్ర వచ్చువఱకు రాజపుత్రిక
 కుపచారము చేయుము.

నళి—సరే. (విలాసినీమాగధికలునిష్క్రమించుచున్నారు)

(అప్పుడవిమారకుఁడు తాడుచేతబూని కత్తిబట్టుకొని చోరవే
 షముతోఁ బ్రవేశించుచున్నాఁడు.)

అవిమార—(సవిమర్శముగా) అహో! తాడుణ్యము మిక్కిలి
 కష్టమైనది కదా. ఎందువల్లననఁగా

ఉ. రాగము వృద్ధిజేయును కరంబు ప్రమాదము నాశ్రయించెడున్

దా గణియింపనీయ దొకతప్పున సాహసవృత్తిఁ జొచ్చు స్వే

చ్ఛాగమనంబు నల్పెడును సైచమ నీతిపథంబు నన్మనీ

షాగురుఁ డైనవానిమతి సైతమహాో వివశంబు జేసెడున్.

ఏమిది ! ఆత్మాధీనము లయిన యర్థములందు మందుడ నగుచు
 న్నాను. ఇప్పుడు—

గీతమాలిక.

పట్టణం బంతయును నాకుఁ బరిచితంబె

రక్షిపురుషులబాహుసారం బెఱుగుదు

గాటముగఁ బర్వినట్టిచీకటులతోడ
 నర్ధరాత్రింబు భీమ మై యడను గూర్చె.
 వాఁడికత్తి కేలను నిల్చి తోడు సూపు
 నతిదృఢముగ నిశ్చిత మయ్యె సంతరాత్మ
 ఇన్నివిధములఁ జింతింపనేల నేను
 నిపుడు దుష్కరం బగునర్ధ మేది నాకు.

అహో! ఏమి యర్ధరాత్రముయొక్క భయంకరత్వము. ఇష్టాడు,

సీ. గాఢనిద్రను గూడి గర్భస్థులటుప్రజ

లురు మోహమును జెందియున్నవారు

నిశ్శబ్దముగ జనుల్ నిదురించుచుండుట

హర్మ్యముల్ ధ్యానించునట్లు నిలిచె

మేటిచీకటి తమ్ము మింగివైచినయట్లు

దారిలోపల నున్నతరువు లెల్ల

స్వర్ణానుమేయభావము జెంది యున్నవి

కందోయి కక్కట కానఁబడక

తే. గీ. నఖిలజగము సంతర్ధాన మైనయట్లు

వరలు పరిచ్ఛన్నమైన రూపంబుఁ దాల్చి,

గ్రంథములలోన వినినయాకాశరాత్రి

నేడె వచ్చియున్నటు లుండె నిశ్చయముగ.

చ. పలుతిమిరపరివాహములఁ బారుచు నున్నవి మార్గవాహినుల్

పులిసతలంబులట్లు గడుఁ బొల్పుచునున్నవి హర్మ్యమాలికల్

చెలఁగెడు దిక్కులన్నియును జీకటిలోన మునింగినట్లు తె

ప్పలపయి దాటి పోఁ దగినభాతిగఁ జీకటి యున్న దిత్తరిన్.

(నడచి చెవి యొగ్గి) అహో! గాంధర్వధ్వనివలె వినఁబడుచున్నది.

కాంతతోఁగూడ గాంధర్వ మనుభవించుచు సార్వకాలనుఖి యయిన

యీపురుషుఁ డెవ్వఁడు చెప్పుమా ? ఇతఁడు స్వయముగా వీణ వా
యించుచున్నాఁడు. ఏలయన—

తే. గీ. మేడ కడు నెత్తు గిట్టిఁలుఁగూడ మూసి

రరయఁ గానంబునకు నర్హ మట్టిచోటె

సానునాద మయి వచ్చె తంత్రీనినదము

సకియ వ్రేళ్ళుల కిటువంటి శక్తి గలదె.

పాట మాత్ర ముఁడుదానిదే.

ఉ. తానము మంద మెంతో విశదంబు ప్రవృత్తము, వక్త్రనాళికా

స్థానములం జనించెడును శ్రావ్యతరంబయి నాద మెంచ స్త్రీ

గానమె యంటకుం గలదు కారణ మొక్కటి వేర, కంకణ

ధ్వానముతో విసంబడెడు వారక తత్కరతాళనాదముల్.

(నడచి చూచి) అహహా ! ఈయన యెవఁడోకాని తనపై నలిగినకాం

తను బ్రతిమాలుచున్నాఁడు. ఈతఁడు చేసినయపరాధ మేదో గొప్ప

దియై యుండవచ్చును. ఏలయన భర్త యెంతనేపటినుండియుఁ బ్రతి

మాలుచున్నను నీమె ప్రసన్నురాలు కా లేదు. ఒకవేళ ప్రసన్నురా

లయినను నీమె యేదో మిష పెట్టఁ గోరుచున్నది. ఏలయన,

ఉ. ఆవిలబాష్పరుద్ధజడమౌ మృదుగద్గదకంఠ మొప్పు నా

ధా విడు నీకు నే నెవరితన్ నను నంటకు మంచుఁ బల్కు స

ద్భావముచేఁ బ్రసన్న యయి భర్తృవశంగత యయ్యుఁ దొల్లస్త్రీ

భావముచే సరోజముఖ పల్కుఁ గడుం బ్రతికూలవాక్యముల్.

ఇది యేపక్షి చెప్పుమా ? భైరవస్వరముగలిగియున్నది ? ఆహా !

ఇది గుడ్లనాబ. ఏమి యిది నవ్వుచున్నదా ? గుడ్లగూబస్వరము విని

భయపడి ప్రియురాలు పాప మితని గౌగలించుకొన్నది. ఇది వయ

స్సునికుఁ దగినపనియె. ఈపరవ్యాపారవీక్షణ మెందుకు నాకు ? స్వకా

ర్యము నాధించుకొనియెదను. (నడచి) ఎవఁ డితఁడు ? ఈనగరాపణా

శిందమునందు సందిగ్ధమనస్కుడై స్నిగ్ధముగా మాటలాడుచున్నాడు. పాప మితఁడు నావంటివాడై యెయుండవచ్చును. ఈతఁడు,

చ. పరిజనులెల్ల మెల్లమెలఁ బల్కు మటంచును నొక్కి చెప్ప నా
భరణరవంబుల నివ్వియు భ్రాంతుఁ డగున్, మదనార్తుఁడయ్యు నీ
గరితలకూటము ల్మిగులఁ గష్టములంచు నుపన్యసించు చె
చ్చెర సమయస్థలంబునకుఁ జేరఁ దలంచును బోవఁ డక్కటా.

(నడచి) అహో! ఈవెన్నెల యెంతచక్కఁగానున్నది. ఇది వెన్నెల కాదు. ఇది వీధికిరువంకల బారులు గట్టియున్న మేడలోని కిటికీలనుండి పైకిఁ బ్రసరించుచున్న దీపాలవెలుగు. ఇక్కడ మిక్కిలి ప్రాయ త్నముతో నాత్మసంరక్షణము జేసికోవలయును. ఓహో! వీఁ డెవఁడో దొంగ. వీఁడు.—

ఉ. పరికరబంధములలిగి బంధురలీలను హృష్టచిత్తుడై
పరగృహవాదమందె తనభావము చెప్తులు చూడ్కి నిల్చి న
త్వరగతి నేగుచుండియును దారిని దీపపువెల్లు జూచి ము
మ్మరుఁడు తొలంగు నాయడుగుచప్పుడుల నిన్విని భీతచిత్తుడై.

నాకు వీనితో నేమి? వీనింబరిహరించెదను. ఈనృశంసుఁడోయినాఁడు. ఇంక నేనును బయలుదేఱెదను. (నడచి) ఇదిగో! వీరు రక్షిపురుషులు ఇప్పుడేమి చేయుదును? తోచినది యుపాయము. శృంగాటకమందున్న యీ విటసభ ప్రవేశించెదను. (అట్లు చని)

చ. అలఁతిమగంటిమిం గలుగునారెకులం గని యే దొలంగుటం
గలకల నవ్వుచున్నయటు గన్పడుచున్నది నాకృపాణి యీ
తలవరు లెంత నాయెదుటఁ దద్బలముం గని జంక నేను నేఁ
దొలఁగితి కార్యసాధనము తుప్తిని జేసికొనందలంచుటన్.

రక్షిపురుషులు వెళ్ళినారు. రక్షించుకొనఁ గలవానికి రక్షకులెందుకు.

తే. గీ. జనసహాయ మక్కఱలేని శౌర్యమూని
నిబిడరాగలోభాత్ములు నిశఁ జరింతు
విషమ మయ్యు సుఖం బిచ్చు విస్మయముగఁ
జారుషపుసాక్షియగు నిశాభ్రమణ మార.

ఇదిగో రాజగృహము. అహో! ఈప్రాకార మెంతస్థిరముగా నెంత
యున్నతముగా నున్నది. లోపలకుఁబోకుండఁ బురుషులిక్కడనే
వారింపఁబడుదురు, కపిశీర్షకములు దిట్టముగా నున్నపక్షమున నేను
కోటప్రవేశించినట్లే యెంచుకొనవచ్చును. ఇక్కడ నిలిచి తాళి డెగుర
వైచెదను. ప్రజాపతికి నమస్కారము. సర్వసిద్ధులకు నమస్కారము.
బలిశంబరమహాకాలురు ప్రసన్నులగుదురు గాక! రాత్రీ విజృంభించు
గాక! నిద్ర వర్ధిల్లుగాక. పద్మ యనుమతించుగాక. సర్వవిఘ్నములు
లయమును బొందుగాక! శత్రువులు నిహతు లగుదురుగాక. భగవతి
యైనకాత్యాయని యనుగ్రహించునుగాక. (త్రాడువిసరుచున్నాడు)
కపిశీర్షకమునకుఁ ద్రాడు గట్టిగాఁ దగులుకొన్నది. ఏమి కాగలకా
ర్యముయొక్క ప్రభావము. త్రాడు విసరఁగనే తగులొన్నందున
నాకార్యము సిద్ధించినట్లే తలంచుచున్నాను. భగవానుఁడైన ప్రజా
పతి బలవంతుఁడుగదా! ఎందువల్ల ననఁగా—

తే. గీ. ఇదిమదీయకార్యం బని యెంచి నరుఁడు
కష్టపడినఁ గార్యముసిద్ధి గనక పోదు
యత్నములు సేయుపిదపఁ గార్యముల సిద్ధి
దుర్లభం బయిన నందలిదోష మేది?
నరుని నిత్యశుభప్రయత్నములచేతఁ
బురుష కారంబు సిద్ధిని బొందుచుండు
గట్టిపూనిక గలదేని గార్యసిద్ధి
యవల దైవనిధానంబు ననునరించు.

సరే తామ పట్టుకొని యెక్కెదను (ఎక్కచూచి) అహో! ఏమియీ
రాజగృహముయొక్క శోభ.

మ. విపులంబయ్య మితోపమం బగుచు శోభిల్లున్ విభాగంబుచే,
నెవుడున్ దట్టమె యయ్యసందమయికన్నించుంగ్రమాభ్యున్నతిన్
నృపగేహంబు సహస్రయమాలముగ ధాత్రీదేవి కాకాశమున్
నిపుణత్వంబునఁ గూర్చుచున్నకరణిం జెల్వారుఁ జిత్రంబుగాన్.
ఇక్కడ నిలువఁ గూడదు. అట్టల ప్రతీతికలయందున్న కుక్కల
వలన సర్వవిఘ్నములు కలుగును. సరే! ఈతామితో దిగియెదను.
(దిగి) ఇప్పు డీత్రాడెందు దాఁచువాడను. (చింతించి) సరే తెలిసి
నది. ఈతామిత్ర త్రేంపి ముక్కలుచేసి యీహస్తిశాలలో నిం దందు
జిమ్మివైచెదను. (అట్లు చిమ్మి నడచి)

సీ. కామినీకలగానకలితమై వినవచ్చెరమ్యమైతంత్రీస్వరమ్ములిచట
మఱియొకచోటికిఁ బోయెదను.

మత్తదంతావశమదసముద్భూతగంధామోద మవరశంబైనదిచట
ఇందు ఊణ ముండి వెళ్ళెదను.

దీపాలవెలుగిది దీనిలో నారెకుల్ స్పష్టంబుగాఁగానఁబడెదరిచట
ఇపు డేమిగతి?

రాజీవతతితోడ రాజమందిరమెల్లశాంతమైనదినిశాసమయమగుట.
ఆమె చెప్పినమార్గ మిదె. ఈదారిని బోయెదను. ఇదె మందాకిని. అదె
దారుపర్వతము. ఇది యుపస్థానసభ. అహో! అదే కన్యాపురప్రాసా
దము. ఈమేడకు కట్టపని విశేషముగా నుండుటచేతను గవాక్షములు
దగ్గరఁగా నుండుటచేతను దీని నెక్కుట సులభము. అట్లుగాక యెక్కు
ట కష్టమైన నేమి మానుదనా?

తే. గీ. పనితకడఁజేర నభిలాషవశత మేడ

నెక్కఁగోరెడునాకు నిం కేటిశంక,

తమ్మిశూడులముండభయమ్ముచేత
విడుచునే తటాకము దాహపీడితుండు.

కానీ, యెక్కెడను. (ఎక్కి) ఇదె యామె చెప్పినజాలయంత్రము.
(ప్ర)వేశించి చూచి)బాగు కుంతిభోజ! బాగు. నీభవనము స్వర్గమును
వేశాకోశము నేయుచున్నది. ఇక్కడ,

నీ. కొమరారుమాణిక్య కుట్టిమస్థలముల
హాయిగానిదురించు నంచపిండు
నైడూర్యమాక్తికవరనిర్మితంబులై
సికతాప్రతానముల్ చెలువు మీరుఁ
బగడాలతోఁ గట్టఁబడినవి స్తంభముల్
వేటుగా మాటలు వేయునేల
మణులకాంతులముందు మందిరదీపముల్
మందతేజంబు లై మండఁదొడఁగె.

ఈరౌద్రవేష మింక చాలును. (చోరవేషమును దీసి తలుపు దెఱచు
చున్నాడు)

నళినిక—రాజకుమారుని వృత్తాంత మేమైనదో? నేడు నా
ప్రియుఁడు వచ్చుననుమాట వినఁగానే యీయవస్థలో దుర్లభ మైన
నిద్రను రాజపుత్రిక యెట్లో తెచ్చుకొనినది.

అవి:—(విని తొందరతోనమిపించి) కళ్యాణి! ఇదే నా
వృత్తాంతము.

నళి—(చూచి సంతోషముతో) రాజపుత్రికనకు స్వాగతము

అవి:—(చూచి యానందముతో)

మ. తనివిం జెందదు దృష్టి సాంగముగఁ గాంతం గౌగిలింపం దలం
చును నాబుద్ధియు వేగిరంపడియెడున్ సుప్తాంగనన్ లేవఁ జూ

చును రాగంబతిమాత్ర మై తనులతన్ శుష్కింపఁగాఁ జేయు నా
మన సానందవశంబున న్మృనిఁగెడుం బల్కారు మోహంబుధిన్

నళి—(తనలో) ఇతఁడు భగవాన్కుడైన కామదేవుఁడే ప్రవా
హమువలె నుభయపక్షములను బీడించుచున్నాఁడు (ప్ర)కాశముగా)
రాజకుమార! శయనతల మలంకరింపుము

అవి—మంచిది (అని కూర్చుండును)

నళి—భర్తృదారక రాజపుత్రికను మేలుకొల్పుదునా?

అవి—కళ్యాణీ చాలు నీబాల్యచాపలము చాలు. చూడు?

తే. గీ. కనుఁగవయె గాని నాకు వేగనులు లేవు

చిత్త మతిమూఢ మభిలాష చిరతరంబు

కామవార్ధికిఁ బారంబు గంటి నేఁడు

కలికి! క్రీడింపనిమ్మ నాకన్నఁగవను

నళి—ఎఱుఁగుదు నెఱుఁగుదును రాజపుత్రికను గూర్చియే
మీపరిశ్రమ మంతయును.

అవి—నాపరిశ్రమ నేఁడు సఫల మైనది.

కురంగి—(మేలుకొని) సఖీ! ఏమి నిర్దయగాఁ బలుకుచుంటివి?

నళి—రాజపుత్రీ! నే నేమంటిని.

అవి—ఈమె యిటువంటిమోహము బొందుటచేత నాజీవిత
ఫలము నేను బడసితిని.

కురంగి—(తనలో) అమ్మో! పరిభ్రష్టురాలైనది. (ప్ర)కాశ
ముగా) సఖీ! నే నేమంటిని?

నళి—రాజపుత్రీ! నీ వేమియు ననలేదు.

అవి—ఈమె మోహవిస్తరముచేత నాకు రెండపసారి
మోహము కలుగుచున్నది.

కురంగి—నళినిక! చాలనేపటినుండి మేలుకొని కూర్చున్నావు

ఇప్పు డెంత పొద్దు పోయినది?

సఖి—అర్ధరాత్రు మయినది.

కురం—అట్టేన నీవు మిక్కిలి యలిసి యుండువు. రా. నన్ను గాగలించుకో.

సఖి—(రహస్యముగా) అయ్యా! నేను కాళ్ళు పిసికెదను. రాజ పుత్రికను మీరు కాగలించుకొనుడు.

అవి—(నంతోషముతో) మంచిది. ఇట్లే నీవు ప్రియశతముల వినచుండువు గాక!

కురం—రావె? మిక్కిలిచనువుచేత నాలస్యము చేయకు.

సఖినిక—ఇదిగో వచ్చితిని. (అవిమారకుని ముందుకుద్రోయుచున్నది.)

కురంగి—(కనులు మూసికొని బలవంతముగ లాగి యవిమారకుని గాగలించుకొనుచున్నది) ఎవరే! నాకిప్పుడు కాళ్ళు పిసుకుచున్నవారు?

సఖి—(చెవిలో) ఇట్టిటు—

కురం—(తొందరతో) అయ్యయ్యో! నాచరిత్ర మతిహీనమైనది. అయ్యో! భయ మగుచున్నదే.

అవిమారకు—

మ. ఉవిదా! కొత్తపడంతివా చిరమనోయోగంబుచే బ్రాతదా
నవెనూ గాలికిఁ దూలుతీవ్వఁపగిదిన్ గంపింపఁగా నేల భీ
తి విసర్జించి పగనన్ను రాల వయి నన్ దేర్పంగదే నిండుకూ
ర్చి, వృధావాక్యము లేటి కింక శరణార్థిన్ నన్ను రక్షింపవే.

(కురంగి సిగ్గుతో సఖినికను జూచుచున్నది.)

సఖి—భర్తృదారక! లెమ్ము లెమ్ము. రాజపుత్రి యేమో చెప్పుచున్నది. లెమ్ము లెమ్ము.

అవి—సరే. (అని లేచుచున్నాడు).

(దాది పోవేళించుచున్నది)

దాది—రాజకుమారా ! జయము జయము.

అవి—ఓహో ! నీవా ?

దాది—నళినిక ! అభ్యంతరమండపమునందు శయనము రచియింపఁ బడినది. రాజకుమారుని రాజపుత్రికను నందుఁ బ్రవేశపెట్టము.

నళి—అట్లే చేసెదను.

(దాది నిష్క్రమించుచున్నది.)

నళి—రాజకుమార ! అభ్యంతరమండపములో శయన మమర్పఁబడినది. భర్తృదారికతోఁగూడ మీరందుఁ బ్రవేశింపుడు.

అవి—ఇట్లే నీవు ప్రియశతములు పినచుందువుగాక !

(అని యామెచేయి తనచేతితోఁ బట్టుకొని లేచుచున్నాడు)

నళి—భర్తృదారిక ! రమ్మ రమ్మ.

అవి—ఇదిగో ఇదిగో వచ్చుచున్నాను.

(ఇద్దఱు నడుచుచున్నారు).

అవి—(సంతోషముతో) యశావనముయొక్క ఋణము తీసిపోయినది. ఏలయన—

మ. కనులందశ్రులు గ్రమ్మెఁ జక్కొనలు గ్రుంగం గొఁగిటన్ జేర్చితిన్
వనితన్ సిగ్గున శోణిభారమున నీవామాక్షి తొట్టిల్లెడుం
జనుచో సప్తపదప్రమాణభువి యెంచన్ యోజనం బయ్యె, నా
కనుకూలంబుగ రాత్రియున్ యుగశతం బాసేని నే ధన్యుడన్.

(అందఱు నిష్క్రమించుచున్నారు.)

మూడవయంకము సమాప్తము.

అ వి మా ర క ము

చతుర్థాంకము.

(అప్పుడు చాంగేరికాహస్త యయి మాగధిక ప్రవేశించుచున్నది)

మాగధిక—అహో! యేమి యీపరిజనముయొక్క ప్రమాదము. ప్రొద్దుపొడిచి యింతనే పైనను ప్రాసాద మలంకరింపలేదు. గోష్ఠీజనకోలాహలము వినబడదు. ఏమి చెప్పుమ! రాత్రి మేలుకొనఁబట్టి యామె ప్రభాతమునందుఁగూడ నిద్రించుచుండవచ్చును. సరే భర్తృదారికను మేలుకొల్పెదను. (నడుచుచున్నది)

(అప్పుడు విలాసిని వీజనముతోఁ బ్రవేశించుచున్నది)

విలాసిని—మాగధిక! నిలునిలు.

మాగ—సఖి! నన్నాపకు. భర్తృదారికనిమిత్తము సుమనావర్ణకము దీసికొని పోవుచున్నాను.

విలా—భర్తృదారికకు సుమనావర్ణక మెందుకు. అలంకార మెందుకు.

మాగ—అవిసీతురాల! అమంగళము పలుకకు. భర్తృదారిక నిత్యాలంకృత యగుఁగాక!

విలా—కాదే. భర్తృదారికకు నామె యాకృతియే ప్రశస్తాలంకార మని చెప్పుచున్నాను.

మాగ—ఉన్నత్తురాలా! పుష్పమును బరిమళింపఁ జేయవలెనా?

విలా—అది తగియున్నది. స్వభావరమణీయవస్తువుల కలంకారము చేసినపక్షమున నవి మిగుల రమణీయములగును.

మాగ—సఖి! భర్తృదారికయొక్క రూపమున కనురూపుఁ

జై నభర్త చక్కగాఁ గూర్చబడినాఁడు.

విలా—పక్షపాతము చాలును. రాజకుమారుని సమీపమందు రాజపుత్రిక పద్ధినివలెఁ గనఁబడును.

మాగ—చక్కగాఁ బలికితివి. భగవానుఁ డయినకామదేవుఁ డు శరీరముదాల్చి యీవిధముగా వచ్చినాఁ డని నేను తలంచుచున్నాను.

విలాసి—అట్లే! రాజపుత్రిక యారాజకుమారుని విడచి తుణకాలమైన సుఖముగా నుండదు.

(అప్పుడు కన్నీరు పెట్టుకొనుచు నళినిక ప్రవేశించుచున్నది.)

నళినిక—(శోకముతో) సుఖములకు బహువిఘ్నములు కలుగుచుండు నన్నలోకోక్తి నిజము. భర్తృదారిక యవిచ్చిన్న సుఖసంభోగనితర యయి యిప్పటికొక్క సంపత్సరమైనది. మనగోష్ఠీజనమున కుత్తరికురువాసముసంభవించినది. ఈవృత్తాంతమునేఁడుమహారాజు గారికిఁ దెలిసిన దని విన్నప్పటినుండియు మేను వడఁకుచున్నది. పాపము ముద్దరాలయిన భర్తృదారిక మదనకారముచేతను లజ్జావికారము చేతను మిక్కిలి పీడింపఁబడి సంతాపముచేతఁ జైతన్యము లేనిదానివలె నున్నది. ఈమేడ దీపము లేనియిల్లువలె నాదృష్టికిఁ గనఁబడుచున్నది. భర్తృదారిక లేనిపక్షమున నాకు హృదయప్రీతికరమైన దేదియు నిందుండదు. రాజకుమారుఁడు నిరపాయముగ సంతోపురము దాటి యావలకు వెళ్ళినాఁడని విని నాహృదయము ప్రహ్లాదితమైనట్లున్నది. ఇప్పుడు కన్యాసంతోపురము లెస్సగా నరికట్టఁ బడినది. (నడచి) ఆ! సఖులిరుగో. సఖి! మాగధికా యిదియేమిట?

మాగధిక—సఖి! ఎమిటే యడుగుచున్నావు. ఇది రాజపుత్రిక కలంకార సమయము గాదటె?

నళి—ఊత్సవదినము వెళ్ళిపోయినది.

ఇద్దరు—ఓసీ! కలగనుచున్నా వాయేమి! ఆవృత్తాంతము మా
కుఁగూడ జెప్పుము. మనమందము సమానల మగుదుము.

నళి—రాజకుమారుఁడు నిశ్చయముగా వెళ్ళిపోయినాఁడు.

ఇద్దఱు—అమ్మో!

నళి—భర్తృదారికయొక్క దుఃఖమునుజూచి సహింపఁజాలక
నేనును నిటువచ్చితిని.

మాగధిక—ఆమెయొక్క యవస్థఁజూడశక్యము కాదు గదా.
అయినను భర్తృదారికను మన మూరడింతము.

ఇద్దఱు—అట్లే చేయుదము.

(అందఱునిష్క్రమించున్నారు.)

ఇదిప్రవేశకము.

(అప్పు డవిమారకుఁడు ప్రవేశించుచున్నాఁడు.)

అవి—(శోకముతో)

తే.గీ. భాగ్యవశమున నెట్టెటో బైటఁబడియె
నాతనువుమాత్రమే రాచనగరునుండి
నాఁటఁగోలె జేరదునన్న నామనస్సు
దృఢముగాఁ బ్రియురాలు బంధింపనోవు.

కురంగియవస్థ యెట్లున్నదో

చం. జనులమహాపవాదములు సైపక సిగ్గుచు జెంది యుండునా
జనపతిచేతఁ గట్టువడి చాలభయంబునఁ గుందుచుండునా
కనుఁగవనుండి బాష్పములు గారఁగ నన్ గనలేక రాత్రులన్
మనముననందలంచుచునుమాటికి మో హముజెందుచుండునా

అమ్మయ్య! యిప్పుడుదానికిం బ్రతీకార ము గనఁబడినది. ఆమెయు
నాయందలి యపేక్షచేతఁ దనశరీరమునై న పపేక్షింపదు. అందువల
న నేనును నామెకొఱకే పాణములను బరిత్యజించెదను. (నడచి)

కొన్ని దినములనుండి నేనువిదేశమునందున్నాడనుగదా ఇప్పుడునాకు
మనస్సు శరీరముఁ గూడ దుఃఖకారణములై యసహ్యములై కనఁబ
డుచున్నవి. ఇప్పుడు,

చం. పరిచయవర్ధ మానదృఢ బంధురరాగము గల్గుదాని భా
సురమగునూత్న యౌవనము సోయగముం గలదాని ధారుణీ
వరసుత నొంటిఁగావిడచి ప్రాణము నిల్పితి వంచకుండ నై
ధరపయి నన్నుఁబోలెడు కృతఘ్నుఁడు కష్టఁడొకండుగల్గునే.

ఇప్పుడు మదనునిచేత లోనఁ దహింపఁబడుచున్న నన్ను భగవానుఁ
డయిన నహస్య మయాఖుఁడు పైన దహించుట కారంభించినాఁడు.
(అంతటఁ జూచి) అహహా! యిగ్గీష్మముయొక్క ప్రతిభయత యెం
తయధికముగా నున్నది. ఇప్పుడు,

సీ. ఆపీతసారమై యవసీతలంబెల్ల

వేడిసోకినయట్లు వెచ్చనయ్యె

దావాగ్నిగవయుటఁ దరులు నీడలులేక

క్షయరోగమున గుందు కరణిదోచె

గాడ్చుచేఁ గొండలు ఘనగుహాముఖములఁ

దెఱచి యాకోశించు తెఱఁగు దోచె

నీలోక మంతయు విసపాత సప్తమై

మూర్ఛిల్లినట్లులుండె ముమ్మరముగ.

ఇప్పుడేమి చేయుదును! నేను నడువఁ జాలకున్నాను. ఏలయన—

చం. ఇసుమనునగ్ని చూర్ణముల నేడైరబూసెడు మేనగాడ్చు, పై
విసరుచు నెండుటాకులను వృక్షము లెంతయుఁ బీడసేసెడున్
వెన దేవవహ్నిచేగరగి నీరయినట్లుగఁ దోచెభానుఁడున్
వసుమతి సూర్యపాకమున బ్రద్దలు వారెడు దారుణంబుగన్.

హాస్యియురాల! హాసుందరి! నాకుఁ బ్రతినచనమిమ్ము. (మూర్ఛిల్లుచు

న్నాడు. లేచి నిట్టూర్పు విడిచి పైకిజూచి భగవానుడైన సహ స్రగళి యరికట్టబడినాడు.

తే. గీ. గాలితోడ్కొని వచ్చినకాటుమొయిలు

ప్రాద్దుగపైడు నందు సద్భుతమదేది

మనసునం దుండి నన్నేచు మధనుగప్పి

పుచ్చి నాతాప మార్పు టద్భుతముగాని.

ఈజీవస్మరణముతో నేమి ప్రయోజనము! దేహపరిత్యాగము జేసెద ను. (లేచినడచుచున్నాడు.) ఏమిచేయుదును; సరె తెలిసినది. ఈయ రణ్య తటాకమునందు శరీరము విడిచెదను. ఛీ! నామరణమార్గము కే వల మధర్మముకదా. అభిమాన మోహమువలన మహాపథము మఱ చితిని. మఱియొకప్రయత్నము జేసెదను. (చూచి) సరె తెలిసినది. అహో కారుచిచ్చు దగ్గరనే కనబడుచున్నది. దానికి నాప్రాణము లాహుతి చేసెదను. (సమీపించి) సమస్కరించి భగవానుడ! అగ్ని భట్టారక;

గీ. ఏకచిత్తంబు గలవారి యిష్టసిద్ధి

యగ్ని సాధింపఁగలదేని యసఘమూర్తి!

యేకకీర్తని యైనయా యిందువదన

కాంత యగుఁగాక నాకు జన్మాంతరమున.

(అగ్నిని బ్రవేశించి కుతూహలముతో) ఇప్పుడేమి జరుగుచున్నది మ. తదుపుల్ దగ్ధము లై పులింగ తతీచే ధాత్రీస్థలింగులు భీ కరకీలావళి నాకు జండనపు బంకంబట్ల శీతంబగున్ కరుణంజూపెడునగ్ని నాపయి గడున్ గామాతురుండంచు బం ధురమాప్రేమను జేర్చె గౌగిటను నన్నుండండ్రిబిడ్డంబలెన్. ఆహాహా! యంతకంటె విస్మయనీయ మేమున్నది. అగ్ని సన్న ద హింపలేదుగదా దీని కేదోకారణ ముండవచ్చును. మఱొక ప్రియ

త్నము చేసెదను. (నడచి) ఇదిగో మహాపర్వతము,
 నీ. కాటుమబ్బులగుంపు గ్రమ్ముటచే మిశ్ర
 సంధిగకూటవిస్తార మగుచు
 నాకాశచరులై స యమరసంతతులకు
 సంతత విశ్రమస్థాన మగుచు
 సత్కవిమతి బోలెఁ జాలవిచిత్రమై
 ప్రియమిత్ర సంయోగ హృద్యమగుచు
 నీచభూపతిబోలె నిన్మలాభ్యంబయి
 దనరారుచున్న దీధరణిధరము.

ఈపర్వతమునందు నాప్రాణములను విడిచెదను. మరుత్ప్రపాతము
 సర్వార్థసాధకము గదా! ఎక్కెదను. (ఎక్కిచూచి) ఈశైలముమీఁద
 నున్న జలమున స్నానముచేసి సంధ్యావందనముజేసి మంత్రము జపిం
 చెదను. (అట్లుచేసి జపము చేయుచున్నాఁడు)
 (అప్పుడు విద్యాధరుఁడు భార్యానమేతుఁడై ప్రవేశించుచున్నాఁడు)
 విద్యాధరుఁడు—

నీ. ఉదయకాలంబున నుత్తరకురుభూమిఁ
 గడువేడ్క తోడుతఁ గడపినాము
 మహనీయమైనటి మానససరమందు
 స్నానంబు నటమీఁద సలిపినాము
 మందరాచలమహాకందరాంతరముల
 నెఱజన్వనపుఁబనుల్ నెఱపినాము
 చలువలీనెడు హిమాచలగుహాగృహముల
 విహరించువేడుక నెడలినాము

గీ. మట్టమధ్యాహ్నమగువేళ మనసుదీర
 ఘలయధారుణీధరశృంగముల వసించి

చంకనమహీజశీతలచ్ఛాయలందు
హాయిగా నిద్రనేయుద మంబుజాక్షి.

(ఆకాశయానమునిరూపించి) సౌదామిని! చూడు చూడు. భగవతియగు నసుంధరయొక్క దూరస్థమై యాకృతి మిక్కిలి దర్శనీయమై యున్నది. ఇక్కడ—

మ. గిరు లేసుంగులుబోలు, వార్ధు లమరుం గ్రీడాసరంబుల్బలెం
దరువుల్ నాచును బోలు బాపిటలచందంబూనెడున్ వాహినుల్,
వరసౌధంబులు బిందుల ట్లమరెడున్ బ్రచ్చన్న నిమ్నస్థలం
బరయభూమి కనంబును స్వగమహో యత్యంత సంతోషమై.
కళ్యాణీ! అవహితురాలవు గమ్ము. శీతచందన నిలమంబగుమలయం
బునకుఁ బోదము.

సౌదా—అయ్యా! అట్లే చేయుదము.

(ఉభయు లాకాశయానము నిరూపించు చున్నారు)

సౌదా—అయ్యా! నేను విశ్రాంతి లేకుండ రాజాలను.

విద్యా—అట్లయిన నేపర్వతము మీఁదనైన నించుకనేపు
విశ్రమించివెళ్ళుదము.

సౌదా—అయ్యా! అదినాకుఁబ్రియము.

(ఇద్దఱుఁ దిగుచున్నారు.)

విద్యా—సౌదామిని! చూడు చూడు.

తే. గీ. వనధిపరివృతయగుభూమి పడెడునట్లు

లంబుదముల వెన్నకుఁ ద్రోయునట్లు దోచె

సహహ! క్రొక్కాఱు మబ్బులయట్టులున్న

ఏవిజ్ఞంభమాణ పటుమహీధరములు.

కళ్యాణీ! యీపర్వతము మనకు ముహూర్తకాల మాతీత్యమి
చ్చుటకుఁ దగియున్నది. అందువలన విశ్రమించి పోవుదము.

సాదా—అయ్యా! అట్లేచేయుదము.

విద్యా సాదామిని! పుష్పించిన వృక్షములనుండి యాటవభాగము గ్రహించుట మనకుధర్మము. అందువలన వృక్షములు ఋణవిముక్తము లగునట్లు చేయుదము.

సాదా—అయ్యా! అట్లుచేయుదము.

(అనిపూవులా గోయుచున్నారు.)

విద్యా:—(అవిమారకుని జూచి) అహో! యెవడితడు? ఆహా తెలిసినది. మంత్రభ్రష్టుడైన విద్యాధరుడు గదా. ఏలయన నిటు వంటిహావ మన్యుల కుండదు. అదృష్టవశమువలన నీతడు కనబడినాడు. కానీ నేనును దనపూర్వ వృత్తాంతము మరచిన యీతని నడిగెదను.

అవిమారకుడు:—సరే! దేవకార్యము దీర్చితిని. ఈశైలము నుండి పడియెదను. (పక్కనుజూచి విధ్యాధరుంగనుగొని) ఓహో! యెవడితడు? నేనుకలగనుచున్నానా? నేనునిద్రించుట లేదే. అంత్యకాలమునందు మనుష్యులకు వైపరీత్యములు గనబడును. ఇది యదియే యెయుండవచ్చును. అట్లుకనబడుట మూఢచిత్తులకు గదా! నేనో సర్వమెఱిగినవాడను. సరే! యీయన నడిగెదను. అయ్యా! యేకులాస్వయము నీచేత నలంకరింపఁ బడుచున్నది!

విద్యా:—విను! నేను మేఘనాదుడనువిద్యాధరుడను. ఈమె నాకుటుంబిని. పేరు సాదామిని. నేడు భగవానుడైన యగస్త్యునారాధించుటకు విద్యాధరులచేతమలయపర్వతము మీఁద సత్సవమారంభింపఁ బడినది. అక్కడికిమేమును వెళ్లవలసియున్నాము. ఇక్కడము హూర్తము విశ్రమించి పోవలెనని దిగినాము. ఇదే చూ వృత్తాంతము. నీవెందుచేత భూతలమును దేవలోకము చేయుచున్నావు?

అని.—(తనలో) ఇతనితో నేమిచెప్పుదును? మరణము పొ

ప్రించినయీసమయమున నసత్యము వచింపఁగూడదు. (ప్రకాశముగా) అయ్యా! నేను సావీరరాజపుత్రుఁడను అవిమారకుఁడు నా పేరు.

విద్యా:—(తనలో) ఇదియబద్ధము. ఇది మనుష్యాకృతికాదు. (ప్రకాశముగా) అట్లయిన నీ వేకాకివై యిచ్చటి కేలవచ్చితివి?

అవి:—(తనలో) ఏమిచెప్పదును. (తలవంచుకొని గూరుచుండును.)

విద్యా:—(తనలో) సరే! నేనెఱిసికొనియెదను. (విద్యనుబ్రయోగించుచున్నాఁడు) అహో! కష్టము. ఇతఁడు భగవానుఁడైన యగ్నిదేవునిపుత్రుఁడు తన్నుఁ దానెఱుఁగఁడు. కున్తిభోజపుత్రికయైన కురంగి నభిలషించి కొంతకాల మామెనుగూడిరమించి గుట్టు బైటఁ బడినపిదప నం దుండి వెడలి వచ్చినాఁడు. మరల నారాజాంతఃపురము బ్రవేశించుట కుపాయముఁ గనిపెట్టలేక మరుత్ప్రపాతము నేయఁదలఁచి యీపర్వతమెక్కినాఁడు. ఆబాలికయు నచ్చట జీవన్మరణ మనుభవించుచున్నది. పాప మితనికి నీ నీకార్యమున సాయముచేసెదను. (ప్రకాశముగా) ఓయవిమారక! మిత్రత్వ మనఁగా మిష లేనిది కదా. నీగుట్టు నే నెఱిగితిని. దానిని నీవు కప్పిపుచ్చఁ జాలవు.

అవి:—చెప్పుము?

విద్యా:—నేఁడు మొదలుకొని మనకిరువురకుసఖ్యమగుఁ గాక నీయవస్థ సకలము మాకుఁ దెలిసినది. ప్రాణపరిత్యాగము నిమిత్తము నీ వీపర్వత మెక్కితివికదా?

అవి:—మిత్రుఁడా! అదినిజమె.

విద్యా:—నీవునాయందిట్లు విశ్వాస ముంచుటచేత సంతసించితిని. ఈవిషయమున నీయాజ్ఞ యైనపక్షమున నందుఁబ్రవేశించుట కుపాయమున్నది. నీవేమి చేయుదువు?

అవి:—(సంతోషముతో) మాఅమాతెందుకు? ప్రవేశించెదను. ఈప్రియత్న మందుకేగదా.

విద్యా:—మిత్రుండ! అట్లైన నుంగరము చూడుము. (అని యుంగరముఁ జూపుచున్నాడు.)

అవి:— మిత్రుండ! దీనిప్రియోజనమేమి?

విద్యా:—ఈయుంగరము కుడిచేతివ్రేలికిఁ బెట్టుకొన్నయెడల నీవెవరికిఁ గనఁబడవు. ఎడమచేతికిఁ బెట్టుకొన్న పక్షమున నెప్పటి యట్లనుండువు.

అవి:—మిత్రుండ! యిదినిజమా?

విద్యా:—ఇదిగో నీకుఁ బ్రత్యక్షముగాఁజూపి నమ్మకము గలిగించెదను. మిత్రుండ! నీకు నే నగుపడు చున్నానా?

అవి:—ఆ చూచుచున్నాను.

విద్యా:—అవహితుండవు కమ్ము.

అవి:—అవహితుండనై యున్నాను.

విద్యా—(కుడిచేతివ్రేలికిఁ బెట్టుకొని) మిత్రుండ! నీకు నే నగుపడుచున్నానా?

అవి—మిత్రుండ! నీడయేని గనఁబడుటలేదు. శరీరమెట్లుగనఁబడును? లోకమందు సుఖవంతు లిట్టివారేకదా!

చ. విలసితమంత్రశక్తి నొకవేళఁ దిరోహితుతాచు నొందువే
శల వివృతాంగు లౌచును విలాసముతో వనితాసహాయులై
మెలఁగుచు శైలశృంగముల మింటను నెవ్వరు సంచరింతు రా
యలఘులై సౌఖ్యవంతులుఁ గృతార్థులు వారలె సర్వవేత్తలు.

కానీ! నేనీయంగుళీసాహాయ్యమునఁ బ్రవేశించెదను.

విద్యా—(ఉంగర మెడమచేతికిఁ బెట్టుకొని) అట్లైన నుంగరముఁ దీసికొమ్ము.

అవి—(తీసికొని) అనుగ్రహింపబడితిని.

విద్యా—కాదుకాదు. నేనేయనుగ్రహింపబడితిని. ఏలయన-
క. తనకడ రత్నముగలదని

తనియడుసుమి సజ్జనుండు దాని న్మదిగో

రినపాత్ర యాచకునకున్

వినయముతో నిచ్చి మిగుల వేడుకచెందున్.

అవి—నాకొకటి సంశయముకలదు. ఇది నాశరీరముమీదఁ
బెట్టి పరీక్షించినయెడల నెట్లుండునో చూడవలయును.

విద్యా—అట్లైన నీకుడిచేతివేలికిఁ బెట్టుకొమ్ము.

అవి—నుంచిది. (కుడిచేతివేలికిఁ బెట్టుకొనును.)

విద్యా—మిత్రుడా! కత్తిపుచ్చుకో.

అవి—నుంచిది (ఖడ్గముపుచ్చుకొని విస్మయముతో) అహో!
యేమి యీ ఖడ్గముయొక్క ప్రభావము.

తే. గీ. అశని ప్రచ్ఛన్నరూపంబు నందెవొక్కొ

మెఱుపు ఖడ్గకృతంబయి మెఱయునొక్కొ

రవికృతం బైనదీప్తి దిరస్కరించి

యాక్రమించెను దావాగ్ని యడవి నెల్ల.

విద్యా—అహో! యేమి యీయగ్నిపుత్రుని వీర్యము. ఈ ఖ-
డ్గముయొక్కప్రభావము విద్యాధరులలో నైనఁ గొందఱు మాత్రమే
సహింపఁగలరు. భగవానుడైన యగ్నిదేవుడే యీతని రక్షించు
చున్నాడు.

అవి—(ఖడ్గముఁజూచి)అహో! విద్యాభగవతుల ప్రభావములు

తే. గీ. దివ్యమగు ప్రభావంబు నొందితిని నేను

సంతియే కాదు దివ్యుండ నయితినుమ్మి

సాధుగుణవిశిష్టులు గానిజనము లింక

నెఱుంగఁజాలరు నాదేహ మెదుట నున్న.

మిత్రుఁడా! నాపనియైనది. ఖడ్గము పుచ్చుకొ.

విద్యా—సరే సీయిష్టము. ఈయుంగరముదాల్చి యతఁజేగాక
తాల్చిన వానిం దాఁకినవాఁడును, వానిం దాఁకినవాఁడును గూడఁ
గనఁబడరు. ఇది నిశ్చయము.

అవి—మిత్రుఁడా! సంతసించితిని. ఇది యభ్యుదయముకంటె
సభ్యుదయము. మిత్రుఁడా! నానిమిత్తము నీకాలస్య మైన దనుకొను
చున్నాను. ఇప్పుడు వేళాతికరిమణము కాఁగూడదు.

విద్యా—సరే, నీసెలవయినయెడల నేను బోయెదను.

అవి—వేయిమాటలే?

తే. గీ. అనఘచరిత! మీవంటివిద్యావతులకు

నేయఁగలమె ప్రత్యుపకృతి జిన్నదైనఁ

బ్రాణ మిడుట నమ్ముడుబోతి నయ్య నీకు

భృత్యుఁడను జేయఁ బనుపు నీప్రియ మదేమె.

విద్యా—నీబుద్ధి నిష్కపట మైనదని యెఱుంగుదును. నీవు
నామాట ననుసరింపఁ దలఁతు వేని—

చం. నెనరున నద్దలపు మెద నీప్రియురాలికి నాదుప్రేయసిన్
నను నెఱింగింపుమీ గరుణ నాగతులం గనిపట్టుచుండు మీ
జనపతిపుత్రి నాటలరసంబులఁ గౌతుకవార్ధిఁ దేల్పుమీ
పని గలయట్లు నే నటకు వచ్చి మెలంగెద నీదుసన్నిధిన్.

అహో! పురుషస్వభావ మెటువంటిది. నాకు నిన్న విడువ
మనస్సుబట్టుటలేదు. మిత్రుఁడా! మేము వెళ్లుచున్నాము.

అవి—సరే. మీరు వెళ్ళుఁడు. పునర్దర్శనమగుఁగాక!

విద్యా—మంచిది.

(సి)యు రాలితోఁగూడ విద్యాధరుఁ డెగురుచున్నాఁడు.)

అవి—(పైకిఁజూచి) అదిగో! పూజ్యుఁ డైనమేఘనాదుఁడు
గగనార్ణవమునఁ బ్రవేశించినాఁడు. ఇతఁడు—

సీ. అనిలవేగముచేత సగ్గకేశంబులు

మిగుల నక్కజముగ నెగురుచుండ

మేఘము ల్బలుమాటు మేనితో నొరయుటఁ

గమ్మని మైపూత కరఁగిపోవఁ

గుడిచేతితోడ నెన్నడుము గట్టిగఁబట్టి

వెనువెంటఁ బ్రీయురాలు వెడలుచుండ

మకుట సంస్థితలనన్మాణిక్యరూచులు తా

రలకాంతిఁ గరముఁ దిరస్కరింప

తే. గీ. నుత్తరీయంబు చలియింప నురుకృపాణి

మొలను దట్టితో బిగఁ గట్టి పోవుచుండె

సంత కంఠకుఁ జవమున నల్పమైన

యాకృతిని దాల్చె ఘనుఁడు విద్యాధరుఁడు.

ఈమెయు విద్యాబలమున మగని ననుసరించు చున్నది.

చ. జవమునఁ గొప్ప వీడి యిరుచక్కియలం జరియించు చుండఁ జ
న్గవ పెనువ్రేఁగుచే ననదుఁగౌ నసియాడఁగ నిండుకూర్చి మై
ధవుఁ డిడుపూర్వకాయమును దప్పక కేల గ్రహించి మబ్బుల
నవిసినకొమ్మెఱుంగుగతిఁ గన్నడి పైదలి యిటె మాయ మా.

పూజ్యుఁ డైన మేఘనాదుఁడు వెళ్ళిపోయినాఁడు. నేనును
నేడె నగరాభిముఖుఁడనై పోయెదను. నరె కొండ దిగియెదను.
(దిగి) అబ్బా! అలసిపోయితిని. కాని, యీతాతిమిఁద నొక్క
ముహూర్తము కూర్చుండి పిదప వెళ్ళెదను. (కూర్చుండును.)

(అప్పుడు విదూషకుడు ప్రవేశించుచున్నాడు)

విదూషా—అహో! యేమి పూజ్యుడు సుగ్రహీతనామధేయుడు నగు సౌవీరరాజయొక్క మరదల్లము. చిరకాలము సంతాన హీనుడై నిజనియమవిశేషములచేతను బరమేశ్వరప్రసాదంబులచేతను మనుజులొకదుర్లభుడైననత్పుత్రుని బడసియు వెండియు సంతానహీనుడై యయ్యెను. నా కంత్యకాల మాసన్నమగుటచేతను బంధుజనుల భాగ్యదోషముచేతను రాజకుమారు డిట్లు పరిభ్రష్టుడయ్యెను. రాజకుమారుడు క్షేమముగా వెళ్ళినాడని నేడెకదా రాజపుత్రిక చెప్పినది. అతిసుకుమారుడైన రాజకుమారుడు మదనాగ్నుడై యేకాకియై పరిభ్రష్టుడైనప్పుడు కుశలముగా నున్నాడని యెవ్వడు చెప్పగలడు? నేనీప్రపంచ మంతయు సంచరించి మారాజకుమారుని గాని యతనిశరీరముచుగాని చూచి తీరెదను. అట్లు చూడజాలనినాడు పరలోకమునకైన నేగి యతనికి సాయము చేసెదను అబ్బ! యలసిపోయితిని. కానీ, యీచెట్టునీడ నొక్కగడియ విశ్రమించి వెళ్లెదను.

(నిద్రించుచున్నాడు)

అవి—సంతుష్టునియొక్క యవస్థ యెట్టిదోకదా! నేను సుఖముగా నంతిపురివిడిచి పోయినానని యతడు విన్నపక్షమున మంచిదే! విననియెడల పాప మాబ్రాహ్మణుడు నిష్కారణముగ జచ్చి పోవును. అతడు లేనియెడల నాప్రయత్నము లన్నియు వ్యర్థములగును. అతడు—

తే. గీ. ఆలమున జోదు, గోష్ఠిలో హాస్యరసము'

అరులయెడ సాహసుడు, శోకమందు గురుడు,

పలుకు లేల నాహృదయోత్సవంబ యతడు

రెండుభాగము ల్లద నాశరీర మరయ.

(అంతటఁజూచి) ఎవఁడో బాటసారి యీచెట్టునీడను బండుకొన్నాఁడు. (సమీపించి) నాహృదయమున కభ్యుదయము దైవవశమునఁ గలిగినది. ఇతనిం గాఁగిలించుకొనుటకు నామనము తత్తరపడుచున్నది.

విదూ—(మేలుకొని) అబ్బ! చాలసేపు నిద్రపోయితిని. ఇంక వెళ్ళిపోయెదను. విభ్రాంతమనోరథులకు విశ్రాంతి యుండునా. (అవిమారకునిఁ జూచి) ఏమి! పూజ్యుడై నయవిమారకుఁడా.

అవి—ఇదిగో! నా స్నేహితుఁడు. సంతోషము.

(ఒండొరులం గాఁగిలించుకొనుచున్నారు).

విదూ—(పక్కననవ్వి) ఓమిత్రుఁడ! యింతకాలము నీవేమి చేసితివో చెప్పు?

అవి—మిత్రుఁడ! నేనుచేసిన దిది—(అని ఉంగరము కుడిచేతి వేలికిఁ బెట్టుకొని మాయమగుచున్నాఁడు)

విదూ—హా! హా! మిత్రుఁడా నీవెక్క డున్నావు? ఏమిది! కనుపడఁడు. అతనిమీఁదనే ధ్యానము పెట్టుకొని యతఁడు కనఁబడి నాఁడని భ్రమపడితినిగాఁబోలు! కాదు కాదు. స్ఫుటము చేసెదను. ఓ మిత్రుఁడ! నీవు దాఁగితివా గట్టియొట్టుపెట్టెదను.

అవి—మిత్రుఁడ! ఇదిగో నేను.

విదూ—ఎక్కడ! ఎక్క డున్నావు?

అవి—(ఉంగర మెడమచేతికిఁ బెట్టుకొని) వయస్య! ఇదిగో నేను.

విదూ—మొట్టమొదట నిజమైన యవిమారకుఁడు కనఁబడెను ఇప్పుడు మాయావిమారకుఁడు కనఁబడుచున్నాఁడు. ఓయీ మాయా విత్తక! ఇన్నిమాయలు నేర్చినవాడవు నీకేల కన్యాంతఃపురమందుఁ బ్రచ్ఛన్నరూపముతో సంచరింపలేదు.

అవి—మిత్రుఁడ! ఇప్పుడే కాదా యిది లభించినది.

విదూ—ఆశ్చర్య మాశ్చర్యము. ఇ దిప్పు డెక్కడనుండి వచ్చినది?

అవి—ఆవృత్తాంత మంతయు సంతఃపురమందుఁ జెప్పెదను.

విదూ—ఇప్పుడు నాకాఁకలి యగుచున్నది.

అవి—మూర్ఖుడ ! నీవు త్వరగా రా. భోజనశాలకుఁ బోవు దము. నాచేయి విడిచిపెట్టకు.

విదూ—ఆశ్చర్య మాశ్చర్యము. నేనుఁగూడ నదృశ్యుడ నై నాను. నాశరీర మిప్పు డున్నదా లేదా? ఉమ్మివైచి చూచెదను. నా శరీరముమీఁదఁ బడునో లేదో. ధూ. ధూ.

అవి—మూర్ఖుడ ! అట్లు చేయకు చేయకు. మన మిప్పు డాల స్యము చేయవద్దు. కాంతాసందర్శనార్థము నామనము తత్తరపడుచు న్నది. (విదూషకుని లాగుచున్నాఁడు.)

విదూ—నాకంతతొందర లేదు.

అవి—మూర్ఖుడ ! భోజనమునకైన నీకుఁ దొందరలేదా?

విదూ—ఉన్నది కాని కొంచెముకాలమువిశ్రమించిపోవుదము.

అవి—కురంగి నన్ను దలచుకొనుటలేదా?

విదూ—ఆనగ్నాంధశ్రమణిక యింకను బ్రతికియున్నదా?

అవి—మిత్రుడ ! నేను వేడుకొనుచున్నాను. త్వరగా రా.

విదూ—గర్భాదానమునకుఁ బోవు బ్రహ్మచారియె నీ వింత తొందరపడుచున్నా వేమి ?

అవి—మూర్ఖా ! యిటు రా.

విదూ—నన్ను లాగకు. వెంట నడిచెదను.

అవి—(నడచి) ఇదే ! నగరము.

విదూ—ఈనగరశోభను జూచుచున్నాను.

అవి—ఇదే రాజగృహము.

మ. మును పేరాజగ్రహంబు రాతిరి భయమ్మున్ బొందుచున్ నెమ్మనం
 బున నే సాహసనృత్తి జొచ్చితినో యాభూపాలగేహంబె నే
 డనుమానంబుఁ దొఱంగి పట్టపగలే యత్యంతమాయాబలం
 బున నే జొచ్చెద జ్ఞాని పండితగణంబుం జొచ్చుచందంబునన్.
 (నడచి) కురంగి స్నానముచేసి యీపాటియప్పు డీమేడమీఁదఁ గూ
 ర్పుండును.

దూ—ఎక్కడో యొకచోటఁ బ్రవేశితము రమ్ము. భిక్షా
 కాల మతిక్రమించుచున్నది.

అవి—రా. అభ్యంతరమందిరమె ప్రవేశితము. (ప్రవేశించి)
 ఇక్కడ—

చ. మునుపు పురంబు సంతిపురమున్ నిలయం బయి యుండెడిన్ మన
 స్వినులకు దుర్వియోగమున వేగెడువారికి నిప్పుడన్ననో
 యనయము సంతసించెడు కృతార్థులకున్ సుకృతంబు లాచరిం
 చినమహనీయమూర్తులకుఁ జిత్రముగా నిది తానకం బగున్.
 (నిష్క్రమించుచున్నారు).

ఇది చతుర్థాంకము.

అ వి మౌ ర క ము

పంచమాంకము.

(అప్పుడు కురంగియు సళినికయుంబ్ర) వేశించుచున్నారు.)

సళి—భర్తృదారిక! సంతాపము చాలించు. కన్యాపురస్థానాద మెక్కి కనులకు వేడ్క చేసికొండము.

కురం—సఖి! నీవు నా హృదయము నెఱిగితివాయేమి. ఓసీ! పరిజను లెఱుంగక సర్వ కాల రమణీయము లయి, నెత్తావులు వెదఁ జల్లువకుళ సరళసర్జుండు కదంబ నీప నిచుళ పృథ్వితి పుష్పములను దెచ్చి నా కున్మాదము గలిగించిరి. ఈనెమిళ్ళు రాజకుల మానసంబున నతిప్రీతమర్దభావము జేయుచున్నవి. అవి మనచేతఁ బలుమాటు లాలింపఁబడిన వయ్యు దేశకాలపరిజ్ఞానము లేక సర్వజ్ఞ త్వముఁ బూని యున్నట్లు కనఁబడుచున్నవి. శుకశారికలును వ్యాఖ్యానము సేయుట కారంభించినవి. మంత్రియైనభూతికునియొక్క శారికకూడ నా నెవ్వగ నెఱుంగక సర్వలోక వృత్తాంతము జెప్పుదు నని వచ్చినది. నారోగ మెట్లున్నదని యడిగి పరామర్శచేయ వచ్చిన జనమునైతము నన్ను బలవంతపెట్టి యేదోగొడవ చెప్పుదురు. అందుచేత నొక్కముహూర్తము మేడమీఁదఁ గూర్చుండఁ గోరుచున్న దానను.

సళి—నరే! నీ కేది యిష్టమో యది చేయుదము.

(ఇద్దఱు మేడ నెక్కుచున్నారు.)

కురం—సఖి! యిక్కడఁగూడ మహానర్థమే దాపుర మైనది. మెఱుపుదీపము ధరించి కాలమేఘము సిద్ధ మయినది.

సళి—భర్తృదారిక! బెంగ పెట్టుకొనకు. చూడుచూడు! క్రొత్తముబ్బులచేత సరికట్టఁబడిన సూర్యమండలముగలిగి రాలుచున్న

సన్న చినుకుతో నాకాశ మెంత రమణీయముగా నున్నదమ్మ.

కురం—చూచుచున్నాను. ఆకాశ మెంతో రమణీయముగా నున్నది నిజమే.

(అంతట నవిమారకుడు విదూషకుడుఁ బ్రవేశించుచున్నారు.)

అవి—మిత్రుండ! ఆకురంగి కనబడినది. ఈమె—

ఉ. రోగముచేత నీలలన రూఢిగ నెమ్మెయిఁ బూయ కున్నఁ గా
లాగురుచందనంబులు, నిజాభరణంబులు దాల్చి కున్న, బల్
వేగుచు హావభావములు వీడిన, హేతువివర్జితంబు లా
నాగమముల్బలెం దనరు నొర! నిసర్గమనోహరాంగియై.

విదూ—అహో! సంతుష్టుండ నైతిని. నీవు సర్వలోకములం
దు నేనే చక్కనివాడ నని గర్వించు చున్నావు. స్వభావ రమణీయ
మైన యామె రూపముచేత నీ విప్పుడు జయింపఁబడినావు. నీ వియో
గముచేత నీమెచిక్కినదని తలంచెదను. ఇట్లున్నను నీమె బాలచంద్ర
రేఖవలె కనుబండువు నేయుచున్నది.

అవిమా—మిత్రుండ! నీ వతిపండితుండ వైనాడవే. ఏమీ
యీ యాశ్చర్యము!

విదూ—ఓయి! నిత్యపరిచయముచేత నీవు నన్ను వేళాకోళము
చేయుచున్నావు. కాని, కొత్తవాడు నన్ను చూచిన పక్షమున నా
సంగతి యెఱుంగక గొప్పబుద్ధిమంతుండ ననుకొని ప్రశంసించును.
ఈ సంగతి నే నెఱిగి యీ సంగరముం దెవరితోను సహవాసము చేసి
గుట్టుబయటఁబెట్టుకొనలేదు.

అవి—చాలు! నీ యుదాసీనభావము చాలు! ప్రియురాలు
బహుజనపరిలేతయ గుటచేత మనరాక దెలియఁజేయుటకు సమయ
ము చిక్కకున్నది. అందుచేత నిప్పుడామె మేడమీఁద నున్నను మన
మక్కడికే పోయి పలుకరింతము.

విదూ—నీవు లెస్సగాఁ బలికితివి. మేడమీఁది కెక్కుదము.

అవి—మిత్రుండ! చప్పుడు కా కుండ నెక్కవలయును.

విదూ—అబ్బో! అది నాచేతఁ గాదు. అన్నము దిగబెట్ట కుండ నెవఁడు తినఁగలఁడు. నే నిక్కడనే కూర్చుండెదను. నీవే మేడ నెక్కు.

అవి—నిన్ను విడిచితిని నీవు మరలఁ గనఁబడుదువా?

విదూష—ఆమాట నేను మఱచిపోయితిని. తిరిగి చెప్పు!

అవి—ఇటురా! (అని యెక్కిచూచి) మిత్రుండ! యిదిగో నాప్రియురాలు నళినికతోఁగూడ శిలాతలమందున్నది. ఈమె—
చ. వనటను దీన మామొగము వామకరంబునఁ జేర్చి కమ్మవి

ల్తునకు సహాయకారి యయి దుర్భర మయ్యెడువానకాటు నో
ర్వనిదయి బాష్పబిందువులు వారణసేయఁగఁ బైకిఁజూచుచున్
ఘన మగుచింత నొందెడును గంజదళాక్షి యలోలదృష్టియై.

కురంగి—(తనలో) ఈజీవన్మరణముతో నేమి ప్రయోజనము?
(ప్ర)కాశముగా) నళినిక! నీవుపోయి స్నానపరికరంబులు దీసికొని
రమ్మని మాగధికతోఁజెప్పు.

నళి—అయ్యో! నిన్నొకతను విడిచి యెట్లు పోదునమ్మా.
ఇక్కడెవరు లేరుగదా!

(అప్పుడు హరిణిక ప్రవేశించు చున్నది.)

హరిణిక—భర్తృదాకిక! జయము జయము. నీతలనొప్పి యే
లాగున్నదో కనుఁగొని రమ్మని యమ్మగాను పంపినారు. ఈయాష
ధము రాచికొనుమమ్మ!

కురం—నళినిక! నీ విప్పుడే వెళ్ళు. ఇప్పుడు వర్షము కురియు
నని తోచుచున్నది. అభినవ మయిన యాకాశతోయముతో నేను
స్నానము చేయఁ దలఁచు కొన్నాను కాబట్టి స్నానపరికరములను

వేగము పంపు

నళి—అమ్మా! చిత్తము

అవి—ఈమె ప్రయత్న మేమి చెపుము?

కురం—సఖి! ఒక్కసారి యిటురా.

నళి—ఇదిగో వచ్చితిని.

కురం—సఖి! నీశరీరము చల్లగా నున్నదా?

నళి—ఏమో నే నెఱుంగను.

కురం—చెలీ! యిటువచ్చి నన్నుకొఱిగించుకో.

నళి—అట్లే చేసెదను. (అని కొఱిగించుకొను చున్నది.)

కురం—సఖి ! నీశరీర మతిశీతలము నతిమనోహరము నై

యున్నది.

నళి—నేను కృతార్థురాల నై తిని.

కురం—సఖి! ఇప్పుడు నాశరీరతాపము నశించిన ట్లున్నది. (స్వగతము) అమ్మయ్య! సఖిప్రణయ మైనది. ఈమెశరీర సంస్కర్గము సమాప్తమైనది. (ప్రకాశముగా) నీ విక నెళ్ళు.

నళి—నీయిష్టము వచ్చినట్లు చేసెదను.

హరి—భర్తృదారిక! అమ్మగారితో నేమనిమనవి చేయుదును

కురం—మీయమ్మాయివిగతరోగయైస్వస్థయైనదనిచెప్పుము.

హరి—నీకెట్లు తెలిసినదని యామె యడిగినచో నేమని విన్న

వింతును?

కురం—కౌషధవిశేషముచేత బాధ నివారణ మైనది. నేను చక్కగా నెఱుంగుదునని చెప్పు.

హరి—అమ్మా! చిత్తము.

అవి—ఈమె ప్రయత్న మేమిచెపుము!

గీ. వేడినిట్టూర్పు పలుమాలు విడువఁజొచ్చె

నశ్చిపూర్వ సత్ప్రములతో నన్ని దెసలు

మాటిమాటికిఁ బరికించు, మానమూని

యేమి నేయంగఁ దలఁచెనో యిగురుఁబోడి.

కురం—(తనలో) సరే! ఉత్తరీయము మెడకురిపెట్టుకొని మృతినొందెదను. (లేచి యట్లుచేసి యుటుముచప్పుడు విని భయపడి) అమ్మో! రక్షింపుము. రక్షింపుము. (అని పడుచున్నది.)

అవి—మిత్రుఁడ! ఇకమీఁద నుపేక్షింపఁగలమా. (ఉంగర మెడమచేతికిఁ బెట్టుకొని) ప్రియురాల! భయపడకు భయపడకు.

(అని కురంగిని లేవఁదీయుచున్నాఁడు.)

కురం—(సంతోషముతో) ఏమిది! ఇది నిజమేనా! నేను మూఢురాల నైనట్లున్నాను.

అవి—ప్రియురాల! సంశయము విడుపుము. (కొంగిలించుచున్నాఁడు.)

కురం—ఆశ్చర్యము! ఒక్కక్షణములో నాశరీరతాప మంతయుఁ బోయినట్లున్నది.

అవి—ఈమెయాలింగన మంతసౌఖ్యప్రదమై యున్నది!

చ. నిరతమనోభియోగమున నీరజలోచన నాకు నెంతయుం

బరిచిత యయ్య నెమ్మనమునం దొలికూటమియందుకంటెఁ గూ

ర్చె రసవిశేషముల్, పుడమిరేనికి సాహసలబ్ధమైన సం

గరజయలక్ష్మివోలె నధికప్రమదం బిడు నీమె నా కిటన్.

విదూ—ఈమె యేడ్చుటకు మొదలుపెట్టినదా యేమి? అతి మాతృసంతాపమెందుకు? అట్లయిన నేనుగూడ నేడ్చెదను. నాకంటి నుండి యొక్కనీటిచుక్కయైన రాలకున్నది. నే నెట్లేడ్వఁగలను? మా నాయన చచ్చిపోయినప్పుడు నే నెంతో ప్రయత్నముచేసి యేడుపు తెచ్చుకొంటిని. ఒక్క శాష్పబిందువైన రాలేదు. తండ్రి చచ్చినప్పుడే లేనిదుఃఖ మిటువంటిసమయములో వచ్చునా? సరే! ఏలాగోయొక

లాగునఁ గట్టపడి యేడుపుదెచ్చిఁకొని విచారించెదను.

అవి—అతిపరిహాసముచాలించు. నేహ మనఁగా నిర్వాజ మైనదికదా?

చ. సమయ మెఱుంగకుండ విరసంబుగ హాస్యము చేయు చుంట మీ

త్రమ కడుదూషణీయమగు తానకబుద్ధి నిజంబ కార్యయో

గమున వివేకబాలిశులగాత్రములుండు సమాసరీతిగాఁ

గ్రమమున వారిబుద్ధులవికాసముమాత్రము భేద మయ్యెడున్.

(అప్పుడు నళినిక ప్రవేశించుచున్నది.)

నళిని—హరిణికా! హరిణిక! ఏమే తలుపు మూసియున్నది?

అయ్యో యెంతకష్టము. తలుపుమూయుటచేత నీమె తన్నవగతనం

తాపురాల్గుగాఁ జేసికొనుచున్నదని తలంచెదను. హరిణికా! హరిణిక!

అయ్యో! అయ్యో! అంతపని యెయుండును.

అవి—కంతధ్వని నళినికదివలె నున్నది. మిత్రుఁడా! తలుపు తీయుము.

విదూ—నీచిత్తము వచ్చినట్లు చేయుదును. (తలుపు తెఱచి) మహానుభావురాల! రా! రా!

నళి—అమ్మో! యిప్పు డీపురుషుఁ డెవఁడు?

విదూ—అహాహా! ఎంతచక్కగాఁ దెలిసికొంటివి. ఓహూ! రాజభవనమందుండుటచేతఁ గలిగిన తెలివితేటలు గాఁబోలివి. నన్ను జూచి పురుషుఁ డని యెఱుఁగుకొనుదురు? నే నాఁడుదాననుగాని మగ వాఁడను గాను.

అవి—నళినికా! ఈవలకు రా.

నళి—ఓహూ! భర్తృదారకుఁడా? రాజకుమార! నమస్కారము. అయ్యో! యిప్పురుషుఁ డెవఁడు?

విదూ—నేను చేతిని. నాపేరు పుష్కరిణి.

అవి—సంతుష్టుడనుసఖుడు నాకొకఁ డున్నాడని పలుమాట మున్ను చెప్పుచు వచ్చితినికాదా ! అతఁడే యీబ్రాహ్మణుడు.

నళి—ఔనౌ నీబ్రాహ్మణుడు మున్నొకసారి నాకు సగరా పణాళిందమునందుఁ గనఁబడినాఁడు.

విదూ—ఔనౌను! యజ్ఞోపవీతముచేత నేను బ్రాహ్మణుడను; చీవరముచేత రక్తాంబరుడను. గుడ్డవిప్పితే శ్రమణకుడను. నీచేతిలో దేమిటి ?

నళి—ఉపస్నానము భర్తృదారికనిమిత్తము తెచ్చితిని.

విదూ—ఆకలిచేత నేడ్చుచున్న రాజపుత్రికకు నీయుపస్నాన మెందుకు? త్వరగా వెళ్ళి భోజనము తీసికొనిరా! నేనీయగ్రహీతమందుఁ గూర్చుండెదను.

నళి—ఓయీ బ్రాహ్మణబుద్ధుడ! ఇదికూడ భోజన మనుకొనుచున్నావా? అదియెల్ల నటుండనిమ్ము. అనేక పురుషసంపాతముగల రాజమార్గమున నెట్లు పట్టపగలే భర్తృదారకుఁడువచ్చి యీమందిరముఁ బ్రవేశింపఁగలిగెను?

అవి—అది యంతయు సంతుష్టుడై నీకుఁ జెప్పఁగలఁడు.

నళి—ఈబహుమానవచనము వెళ్ళమని నాకు సెల వొసంగుటె. సరే! యితనిం దీసికొని చతుశ్శాలఁజూచి గోష్ఠీజనముతోఁగూడ నితనివలన వృత్తాంతమంతయు వినియెదను. బ్రాహ్మణుడ రా రా! (అని లాగుచున్నది.)

విదూ—అబ్రహ్మణ్య మబ్రాహ్మణ్యము.

కురం—ఈబ్రాహ్మణుడు హాస్యగాఁడు.

అవి—మిత్రుడ! నీవెగతాళిపా లగుచున్నావు.

విదూ—నే నెగతాళిపాలగుటలేదు. ఈమె యెగతాళిపాలగుచున్నది. ఎందుచేతననఁ దనయవస్థ తెలిసికొని యేదో చేయఁబూని

మేఘగర్జనము విని యంతయు మఱచి నేలఁ జదికిలఁబడినది.

కురం—అయ్యో ! అది యాయనకూడ చూచినాఁడు కాఁ బోలు !

నళి—అయ్యా! బ్రాహ్మణుఁడ! రావయ్యా. నిన్ను వేడికొను చున్నాను.

విదూ—భోజనము పెట్టుదువేని నేను నీవెంట వచ్చెదను. ఆగంతుకునకు భోజనదానమేకద యిష్టము.

నళి—భోజనమేకాదు. నాసర్వాభరణము లిచ్చెదనురావయ్య

విదూ—నెయ్యిపేరుచెప్పినమాత్రమునఁ బైత్యము నశింపదు. ఇయ్యదలఁచుకొన్న దేదో నాచేతిలోఁ బెట్టు.

నళి—అట్లేచేయుదును. (నగలు తీసి యిచ్చుచున్నది.)

విదూ—ఇదిగో విను.

నళి—ఓయీ ! మూఢబ్రాహ్మణ! చతుశ్శాలఁ బ్రవేశించి గోష్ఠీజనముతోఁ గలిసి నీవృత్తాంతము విందును రా.

విదూ—నరే! పూజ్యురాలై నయామె సెలవుఁగై కొనివచ్చెదను.

నళి—ఇక రాకపోవుటకు నీ కేమధికారమున్నది ? నా నగలన్నియుఁ బుచ్చికొని నాకు మగఁడవై తివి. తత్క్షణమే రా! (విదూషకునిఁ జేతిలోఁ బట్టుకొనుచున్నది.)

విదూ—ఈలాగున లాగకు! లాగకు! నేను మిక్కిలి సుకుమారుఁడను.

నళి—ఎఱుఁగుదు నీసుకుమారత్వ మెఱుఁగుదు. సుకుమారుఁడవై తివేని త్వరగారా !

విదూ—ఇదిగో వచ్చుచున్నాను.

(ఇద్దఱు నిష్క్రమించుచున్నారు.)

అవి—స్రీయురాల! చూడు! పరమదర్శనీయములై పావన ట్టాబలవల్లభములై యున్న యీమేఘములం జూడుము.—

సీ. పాపపుణ్యహాఘోషణాడంబరానేక
 రూపక్రియలు గల్గి రుచిరములయి
 యింద్రదత్తంబులై నృత్యగీతంబులఁ
 బోడకా నెలఁదులపోల్కి నొంది
 చుక్కలపేరిటి చక్కెరబోడులు
 దాఁగెడుతెరలయి దనరుచుండి
 పొలయల్కలనుదాల్చుపొలఁతిమిన్నలకు న
 ల్కలుదీర్చి సంధిపాలకము లగుచు
 సర్వశైలంబుల స్నానంబుచేయించు
 బెడిదంబుకా నీటికడవ లనఁగ
 మెఱుపుపాములు దాఁగుమేటిపుట్టలనంగ
 నాకసంబున మొల్చు మోక లనఁగ


గీ. పృథ్వీబాణబాణ నిశాణఫలకములన
 వారిరాశి నలిలభై క్షహరవములు
 అమరయంత్ర ప్రపలిన చంద్రాగ్గళములు
 కాఱుమబ్బులు కూర్చెడుఁ గౌతుకంబు.
 కురం—ఇప్పు డివి మిక్కిలి దర్శనీయము లైనవి.
 అవి—అహో! ఏమియీధారలవిపులతయు విరళతయు.

తే. గీ. మొగిలు గగనార్ణవోర్ములపగిది మెఱయు
 నంబుదప్రరోహములటు లమరె ధార
 లసురకాంతలబొమలట్టు లలరుమెఱుపు
 లంబుదకుచమర్దనయోగ్యయావన మిది.

కురం—ఆర్యపుత్ర! మేఘుఁడు వర్షించుట కారంభించినాఁడు.
 అవి—ప్రియురాల! రమ్ము. అభ్యంతరమందిరమునకుఁబోదము.
 కురంగి—(సంతోషముతో) ఆర్యపుత్రుఁడు నెలవిచ్చినట్లే

చేసెదను.

(ఇరువురు నిష్క్రమించుచున్నారు.)



అ వి మా ర క ము

ష ష్ఠాంకము.

(అప్పుడు దాది ప్రవేశించుచున్నది.)

దాది—అహో! విధినియోగము లెంత నియమరహితములు ఏలయన రాజపుత్రికను మొట్టమొదట సావీరమహారాజుగారు తమ కుమారుడైన విష్ణుసేనున కిమ్మని కోరినారు. ఇప్పుడు జాతి యేదో తెలియనిమానుషలోకదుర్లభాకృతివిశేషము గల యొకానొకనితో నామెకు సంయోగము కలిగినది. నేడు కాశీరాజపుత్రుడైన జయవర్మను సుదర్శనాదేవితోఁగూడ మంత్రియైన భూతికుఁడు తోడ్కొని వచ్చి యంతఃపురమునందుఁ బ్రవేశపెట్టినాఁడు. కాశీరాజు యజ్ఞవ్యాపారమునం దుండుటచేత స్వయముగా రాజాలక పోయెను. ఇది యేమగునో కదా!

(అప్పుడు వసుమిత్ర ప్రవేశించుచున్నది.)

వసుమిత్ర—అహో! జ్యోతిష్కులు విషమస్వభావులుకదా! తమ ముహూర్తవిశేషమునే యెక్కువగాఁ బాటెంటురు. కాని, పని తొందర నెంతమాత్రము లెక్కనేయరు. పెండ్లికుమారుఁడు నేడే వచ్చినాఁడు. వివాహముకూడ నేడే నిశ్చయింపఁబడినది. ఏమిది! దాదియైనజయద యప్రసన్నయై యేదో చింతించు చున్నట్లున్నది. జయద! అమ్మగారు నిన్ను రమ్మని సెలవిచ్చినారు.

దాది—ఎందుకో యెఱుఁగుదువా?

వసు—మఱెందుకు. ఈకార్యమునుగుఱించియాలోచించుటకే

దాది—ఇప్పు డమ్మగారి యభిప్రాయమేమి?

వసు—తనవంశస్థుడైనవిష్ణుసేనునియొక్కయవస్థ దెలియక

పోవుటచే బిడ్డను జయవర్మ కిచ్చుట కిష్టపడకున్నది. మహారాజుగా
కుసు సావీరరాజపుత్రునిజాడ తెలియక యధికసంతాపము నొందు
చున్నారు.

(అప్పుడు నళినిక ప్రవేశించుచున్నది.)

నళిని—కష్టము లన్నియు నేదో సంకేత మేర్పడుచుకొని
యొక్కసారిగా వచ్చి పడినట్లున్నవి. ఏమిది! మాయమ్మ వసుమిత్ర
తో, గూడ నేదో యాలోచించుచున్నది. ఈమెను సమీపించి కష్ట
వృత్తాంత మేమో వినియెద.

వసు—సఖి! నళినిక! యిటు రావె. కంచుకిసహవాసముచేత
నీ వంతఃపురవృత్తాంతము తెన్నగా నెఱుంగుదువు.

నళి—కొంత విశేష మొకటియున్నది. అది మీకుఁ దెలుపు
టకే నేను వచ్చితిని.

వసు—అమ్మాయి! చెప్పు.

నళి—సావీరరాజయొక్క మంత్రిలు మనమహారాజుగారి
యొద్దకు దూత నొక్కనిఁ బంపిరి. ఆదూత యిట్లు మనవిజేసెను.
“మామహారాజుగారు మీనగరమునందు సపుత్రదారకళత్రముగఁ
బ్రచ్చన్నముగ నున్నారని మావేగులవాండుఁ చెప్పిరి. ఆవృత్తాంత
ము మీరు చక్కఁగాఁ బరిశీలించి కనిపెట్టవలయు.”

ఉభయులు—ఏమి! పచ్చన్న వేషముతో నున్నారనియా.
తరువాత తరువాత?

నళి—అవియెల్లవిని యతఁడిచ్చినజాబు చివరంటఁ జూచికొని
మనమహారాజుగా రార్యభూతికుని వెంటఁ బెట్టికొని వారిని వెదుకం
జొచ్చిరి.

దాడి—ఏ మగునో చెప్పుమా?

వసు—సరే! నీవంతఃపురమునకుఁ బోము.

నళిని—అట్లే పోయెదను.

వసు—సరే మనముగూడఁ బోయి యమ్మగారి దర్శనము చేయుదము రమ్మ.

దాది—అట్లే చేయుదము.

(ఇద్దఱు నిష్క్రమించు చున్నారు.)

ఇది ప్రవేశకము.

—o—o—o—

(అప్పుడు సావీరరాజభూతికులతోఁగలిసి కుంతిభోజుడు ప్రవేశించు చున్నాడు.)

కుంతి—

మ. చిరకాలంబుగతించె నిన్నని నఖా చింతిపుమీ శైశవ
స్ఫురితన్నేహముకొఁగిలింపవె ననున్ భూపాల! గాఢంబుగాఁ
బరమప్రీతిని తెప్పపా టాదవకుండన్ నిన్గనన్ చిత్తమ
బ్బురపందొందరనొందెమెత్రియునవీభూతంబుగాఁదోఁచెడిన్
సావీ—నీయిష్టమువచ్చినట్లు చేసెద (అని కొఁగిలిచుకొను
చున్నాడు)

కుంతి—తే. గీ. చింత గవియుట మతియెల్లఁజెదిరిపోయెఁ
బలుకు గద్గదమయ్యె బాష్పహత మాటఁ
గలుష మయ్యెను గన్నీటికతన మొగము
హర్షసమయంబున వికార మయ్యె నొర. 2

సావీ—నీసమాగమముచేత నేడు మిక్కిలి ప్రహృష్టఁడనయి
తిని కాని పుత్రున్నేహము మిక్కిలి ప్రబల మైనదికదా?

తే. గీ. పుత్రవిషయ మానాశోకపూరమెల్ల

హృదయగత మయి జృంభించె నిన్నినాళ్ళు

నీసహాయంబు లభియించె నేడు గాన

బాష్పరూపంబు దాలించి బైటబడియె.

కుంతి—పుత్రవిషయకశోక మేమి?

భూతిక—దేవరవారికిఁ దెలియదు కాబోలు! ఈయన
కుమారుడు సంవత్సరమునుండి కనబడుట లేదు.

సౌప్రీ—పుత్రస్నేహము మిక్కిలి పృబల మైనదికదా! చూడు

తే. గీ. అనమరూపదోర్బలధుర్యు, నధికశౌర్యుఁ

బుతు) నవిమారకుఁ దలంచి పొక్కుచుంటి

నతఁడు తావకపదరజోంచి తళిరస్కుఁ

డైన నాకంటె నవని ధన్యాత్ముఁ డెవఁడు.

భూతి—(తనలో) కుమారునివి యోగముచేత నీతఁ డధికసం
తాపము నొందుచున్నాఁడు. ఈయనను మఱియొకసంభాషణలో
దింపెదను. (ప్రకాశముగా) దేవరవారి కీయాపద యెట్లుసంభవించినది?

కుంతి—మాటలనందడిచేత నేచును నావిషయమడుగ మఱచి
నాను.

సౌప్రీ—ఇది భూతికుఁడే యెఱుఁగును. నానోటనే వినఁ గోరె
దరేని వినుఁడు.

కుంతి—మేము సావధానుల మై యున్నాము.

సౌప్రీ—ఎఱుఁగుదురుకదా! అతికోపి యైనచండభార్గవుఁ డను
బ్రహ్మర్షి యున్నాఁడని.

కుంతి—పూజ్యుఁ డైనయాతపోనిధినిఁగూర్చి విన్నాఁడను.

సౌప్రీ—ఆయన నాదేశమునకు వచ్చినాఁడు. ఆయనశిష్యుఁ
డొకఁ డడవిలోఁ బెద్దపులివాతఁ బడి మృతి నొందినాఁడు.

కుంతి—తర్వాత తర్వాత.

సౌప్రీ—ఆకాలమునందే నేనును దైవవశమున వేటకై యా

ప్రదేశమునకే పోయి యుంటిని.

కుంతి—తరువాత, తరువాత.

సౌవీ—అతఁడు నన్ను జూచి విజృంభమాణుడో యంటున ముడి వడిన కన్యమలచే నదనంబు విషమిక్యతంబుగా, జడ లూఁగుచుండ శిష్యునిమీఁదఁ జేయి వైచి కోధాగ్ని చేత డహింపఁ జేయువాఁడుం బోలె నామాట చెవినిఁబెట్ట నిచ్చగింపకయే సంరంభంబున మాటలు తొట్టువడ నన్ననేకవిధములఁ దిట్ట నారంభించెను.

కుంతి:—తర్వాత తర్వాత.

సౌవీ:—తరువాత నేనును రాఁగలదురవస్థయొక్క పాఠ్యముచేత నోపిక లేనివాఁడనై మహర్షిం జూచి “వృత్తాంతము చెప్పవు ఊరక తిట్టమొదలుపెట్టితి” వని కృధుఁడనై వెండియు నిట్లంటి.

చ. తెలుపవు వృత్త మేమియును దీవరరోసము బూని నన్నొడల్ దెలియక యిచ్చవచ్చినటు దిట్టఁగఁ జొచ్చి తకారణంబుగాఁ దలఁప మహర్షిరూపమును దాల్చినమాలఁడ వాదు గాని, బిట్టలుకను బూనియుండుట మహర్షి విమాత్రము గావు సుమ్మికన్.

కుంతి:—నీ వసమానముగాఁ బల్కితివి.

సౌవీర:—అప్పులుకులు విని యనంతరం బతఁ డాజ్యధారావ సిక్తుఁ డై నహుతాశన దేవుఁడుంబలెఁ గన్నుల నిప్పులంగిక్కుచుఁ బలుమాటలు శిరఃకంపము జేసి యెట్టెట్ట యెట్టెట్ట పలుకుచు నిట్లు శపించెను.

తే. గీ. మహితు బ్రహ్మర్షి ముఖ్య న న్నాల్ఁ డంచుఁ

గినుకచేతను నిట్లు బల్కితివి గాన,

దారపుత్రులతోఁ గూడ దప్ప కుండ

మూలవాఁడ వయ్యెదవు నా మహిమచేత.

కుంతి:—మహాపురుషులయనర్థములకు మూల మల్పముగదా

భూతి:—సోఁగి రాజకులముయొక్క యదృష్ట మింతవఱకు
మంచిదె.

తే. గీ. అధికకోపసమావిష్టుఁ డమ్మహర్షి
యంత్యజుఁడవు గమ్మనితిట్టె నంతె కాని
యమ్మహాగ్రహావిష్టరూపమ్ము తోడ
సర్వమును భస్మపటలంబు నలుపఁ డయ్యె.

కుంతి:—నీవు లెస్సగాఁజెప్పితివి. తర్వాత తర్వాత.

సావీ:—అనంతరము నేను శాపప్రక్షుబ్ధమనస్కుఁడనై యమ్మ
హర్షిని మిక్కిలి బతిమాలుటయు నతఁడు మెల్లమెల్లఁగాఁ బ్రకృతి
భావమునొంది యనుగ్రహించి యిట్లనియె—

క. శాపవశంబున వత్సర

మోషికఁ బ్రచ్ఛన్నవృత్తి నుండుము, పిదపన్

శాపవిమోచన మయ్యెడు

భూపాలక! వత్సరంబు పూర్ణం బగునున్.

ఇట్లుపలికి పునన్నచిత్తముతో నోయి కాశ్యప ! యిటురా
యని తనశిష్యునిం బిలుచుటయు నంతకుమున్ను బెబ్బులిచేత మృతి
నొందినబ్రహ్మచారి బ్రతికి లేచివచ్చెను. శాపప్రకారము నేనును
జండాలవ్రతము సంవత్సరము నెఱపితి. ఇప్పుడు శాపవిముక్తుఁడ నైతిని.

కుంతి:—అహో ! మహాపదయొక్కప్రవృత్తినివృత్తులు చిత్ర
ముగానున్నవి. అదృష్టవశమున నీ విప్పుడు వర్ధిల్లుచున్నాఁడవు.

భూతి:—దేవ! జయము. జయము.

కుంతి:—ఓయి! విష్ణునేనునితల్లి నపరివారముగా నంతఃపుర
ముఁబ్రవేశించినదా?

భూతి:—అహా! యామె చిరపరిచిత మైనయాయంతఃపురముఁ

బ్రవేశించి పృణయము నెఱపుచున్నది.

కుంతి:—విష్ణుసేనుఁ డవిమారకుం డెట్లయ్యెను?

భూతి:—దేవ! అవధరింపుఁడు. ధూమకేతు వనురాక్షసుఁ డొకఁడు కలఁడు. ఆదురాత్ముఁడు సర్వలోకమారణముకొఱకు సంచ రించుచు నొకానొకప్పు డవిరూపముఁదాల్చి సౌవీరరాష్ట్రమును నిహ్మలనము జేయుట కై సంకల్పించెను.

కుంతి:—ఈకథ యపూర్వముగా నున్నదే. తర్వాత తర్వాత?

భూతి:—తరువాత స్వదేశమందలి సమస్తప్రజలయార్థిం జూచియు నారాక్షసుని దౌర్జన్యమునకుఁ బ్రతిక్రియ గనుంగొనలేక యు, సౌవీరవల్లభుఁడు క్లేశపరవశుఁడయ్యెను.

కుంతి:—తర్వాత తర్వాత?

భూతి:—అనంతర మదియెల్ల నెఱిగి కుమారవిష్ణుసేనుఁడు తోడిబాలకులతో నాడుకొనుచు క్షీతిరేణుపరుషగాత్ముఁడై జుల్పము లల్లల నాడ నంగరక్షకు లైన పురుషులు ప్రమత్తులైనసమయమున దైవయోగంబున రాక్షసుఁడెచ్చట నుండెనో యచ్చటికిఁబోయెను

కుంతి:—ఆహా! ఆశ్చర్య మాశ్చర్యము. తర్వాత తర్వాత?

భూతిక:—అంతట నారాక్షసుఁడు రాజకుమారుంజూచి సుసంపన్న మైన యాహారము తనకు లభించిన దని పరమప్రీతినొంది తనదుష్కర్మ నారంభించెను.

కుంతి:—అబ్బ! ఏమిరాక్షసుని నృశంసత. తరువాతతరువాత?

భూతి:—అనంతర మారాజకుమారుఁడు మందహాసము జేసి కవియ—

తే. గీ. కొంగ వజ్రపాతంబునఁ గూలునట్లు

కాటుచిచ్చున గహనంబు గాలునట్లు

లాయుధసహాయహీనుఁ డానతనిచేత

నీచరాక్షసుఁ డంతట నేలఁగూలె.

కుంతి:— ఇతఁడు దేవసంజాతుఁడుగాని, కేవలమనుష్యుడై
యుండఁడని నాఁడు హస్తీసంభ్రమసమయంబుననే నే నంటిని.

సౌమి:— రాజ! నీవు చారులవలన సహస్రినేత్రుఁడవు. అవి
మారకునిఁ గూర్చి యేమి యాలోచించితివి?

భూతి—స్వామి!

తే. గీ. వెళ్ళవలసిన దేశముల్ వెళ్ళినారు

చారు, లెందుఁ గన్పడలేదు వారి కతఁడు

మనుజునాయక! నీపట్టి మాయ మయ్యె

ననుచుఁ బరిశీలనము నేయ నాత్మదోచె.

(అప్పుడు నారదుఁడు ప్రవేశించుచున్నాఁడు)

నార—

ఉ. చేయుదుఁ బ్రీతచిత్తు సరసీరుహసంభవుఁ బ్రత్యహంబు స్వా
ధ్యాయముచేత, గీతముల నచ్యుతు నుద్గతరోమహర్షణం
జేయుదు, ధారుణిం గలహస్తప్తిని సుస్వరస్పష్టి తంతులం
బాయకఁ జేయుచుండుదు నుపాయపరంపర పన్ని నేర్పుతోన్.

బ్రహ్మ! కుంతిభోజునితండ్రి యైనదుర్యోధనునిచేత మేము చిర
కాల మారాధింపఁ బడితిమి. అతఁడు పరలోకమున కరిగినతరువాత
కుంతిభోజుఁడు మాయెడ భ్రత్యభావమే దాల్చి యున్నాఁడు. నేఁ
డవిమారకుఁడు కనబడకపోవుటచే గుంతిభోజునకు సౌవీరరాజునకు
గొప్ప మనస్సంకటము కల్గుచున్నది. నే నిప్పు డవిమారకునిఁ జూపి
వారి మనస్సంకటమును బాపఁడలచి భూలోకమునకు దిగితినికదా!

(అని కుంతిభోజసౌవీరరాజులయెదుట నిలుచు చున్నాఁడు.)

కుంతి—అహో! భగవానుఁ డైనదేవర్షి నారదులు దయ

చేసినారే. భగవానుడ! అభివాదము చేయుచున్నాను.

నార— నీకు శుభ మగుగాక!

కుంతి—నే ననుగ్రహింపబడితిని.

సౌవీ—భగవానుడ! అభివాదము చేయుచున్నాను.

నార—నీకు శాంతి యగుగాక!

సౌవీ—నే ననుగ్రహింపబడితిని.

కుంతి—(చెవిలో) భూతిక! యిట్లు చేయుము.

భూతి—దేవ! చిత్తము (నిష్క్రమించి, బ్రవేశించి) ఇదిగో

అర్ఘ్యపాద్యములు.

కుంతి—దేవ! అనుగ్రహించి యర్ఘ్యపాద్యములుగ్రహింపుడు

నార—అట్లే యగుగాక!

కుంతి—(అర్చించి) దేవా! మీయవతరణముచేతనాగృహము

పావన మైనది.

సౌవీ—దేవర్షి దర్శనముచేత నా కిప్పుడు శాపవిమోచనమైనది

నార—నే నిప్పుడు నీదర్శనార్థమే రాలేదు. అవిమూరకుడు కనబడక పోవుటవలన మీకు గలిగినదుఃఖము దెలిసి వచ్చితిని.

ఉభయులు—అట్లేన మేము సంతాపము క్తుల మైతిమి.

నార—భూతిక! సుదర్శనా దేవిం దీసికొనిరా.

భూతి—చిత్తము దేవ! (అని నిష్క్రమించి సుదర్శనతో మరల బ్రవేశించును.)

సుదర్శ—ఓహో! దేవర్షి దయచేసెనే.

భూతి—ఔ నాలాగె.

సుద—నాపుత్రకునివివాహ మిప్పుడు సనాథ మైనది. (సమీపించి) దేవ! సమస్కారము.

నార—

తే. గీ. ఓమహాభాగురాల! నీ వొందు మమ్మ
యీ తెఱంగున నిత్యంబుఁ బ్రీతిశతము
కుంతిభోజుండు, సౌవీరకుతలపతియుఁ
బ్రీతిప్రీడితు లొదురుగాత సతము.

సుద—నే ననుగ్రహింపఁబడితిని.

నార—అయ్యా! అడుగవలసిన దేదైన నుండినపక్షమున నన్ని
ప్పు డడుగుఁడు.

ఉభయులు—మే మిద్దఱ మనుగ్రహింపఁబడితిమి.

కుంతి—మహాత్మ! సౌవీరరాజపుత్రుఁడు జీవించియున్నాఁడా?

నార—ఆహా.

సౌవీ—ఎందుచేతఁ గనఁబడఁడు?

నార—పెండ్లితొందరచేత.

సౌవీ—ఏమీ! కుమారునకు వివాహమైనదా?

కుంతి—ఏప్రదేశమందు?

నార—వైరంత్యనగరమునందు.

కుంతి—వైరంత్యమనుపేరుగలనగర మున్నదా? సరే! యెవ
నియల్లుఁ డైనాఁ డతఁడు?

నార—కుంతిభోజునికి

కుంతి—అతఁ డెవఁడు?

నార—తే. గీ. అతఁడు తండ్రి కురంగికి, క్షితివిభుండు
ప్రధితవైరంత్యపట్టణవల్లభుండు
నందనుండు దుర్యోధననరవరునకు
కుంతిభోజుఁ డాతఁడ పీవ కువలయేశ.

కుంతి—ఇన్నిప్రశ్న లెందునకు. నాపుత్రిక యైనకురంగియందు నిర్విష్టుడైనాడనియూ దేవరవారు సెలవిచ్చుచున్నారు.

నార—ఔ నట్లే—

కుంతి—నేను సిగ్గుపడుచున్నాను. కన్య నిచ్చినవా రెవ్వరు? కన్యాంతఃపుర మతః డెట్లు ప్రవేశింపఁగలిగెను?

నార—తే. గీ. ఎవ్వ రిచ్చెనో యన నేల లుచ్చెబ్రహ్మ
చూడఁబడెనామె మదగజఙ్గోభవేశఁ

బౌరుషంబున మును పిప్లు ప్రబలమాయె

నంతిపురిఁజొచ్చినాడతఁ డక్కజముగ.

కుంతి—అట్లగుఁగాక! అట్లేయుండవచ్చును. ఋషివచనము నిష్ప్రతివచనము. మహాత్మా! కురంగికిని సౌవీర రాజకుమారునకును వివాహకాలమువచ్చినదా? ప్రయత్నములు నేయఁదగునా?

నార—జగుగవలసినసమయమున నా రిరువురకు గాంధర్వ వివాహ మిదివఱకే జరిగినది.

కుంతి—అగ్ని సాక్షికముగా వివాహము చేయఁగోరుచున్నాఁడను.

నార—అగ్ని నిత్యసాక్షియె. ఐనను స్వజనపరితోషణార్థ మభ్యంతరమందిరమున సముదాచారముమాత్ర ముపాధ్యాయుని చేత నడిపించి భార్యసమేతముగాఁ గుమారవిష్ణునేను నిక్కడికి శీఘ్రముగ రావింపుము.

కుంతి—మహాత్మా! యిదె వెళ్లుచున్నాను.

నార—నీవుండు. భూతిక! నీవు వెళ్ళు

భూతి—భగవానుఁడాజ్ఞాపించినట్లుచేసెద. (నిష్క్రమించును)

కుంతి—దేవ! దేవరవారితో మనవిచేసికొనవలసినవిషయ

మొకటియున్నది.

నార—ఇటురా! యధేచ్ఛముగాఁ జెప్పుము.

కుంతి—దేవ! సుదర్శనాపుత్రుఁడైన జయవర్మకుఁ గురంగి నిచ్చెద నని మాటయిచ్చి యామె నిటకు భర్తృసమేతముగాఁ దోడి తెచ్చితిని. ఇప్పు డేమి సేయవలయు నని దేవరవారు సెలవిచ్చెదరు?

నార—ఇట్లు చేయుదము. ఒక్కనిముస మేకాంతముగనుండు కుంతి—అట్లే చేయుదును. (ఆవలకుఁ బోవుచున్నాఁడు)

నార—సుదర్శన! యిటురా

సుద—దేవ! యిదె వచ్చితిని.

నార—నామాటలు విన్నావుగదా!

సుద—సౌవీరరాజకుమారునియొక్క గుణసంకీర్తనమువిన్నాను

నార—అట్లుకాదు. నీవు మఱచితివికాబోలు! అగ్ని దేవుని ప్రసాదమువల్ల నీ వొకకుమారునిఁగంటివి. అతఁడే నీజ్యేష్ఠపుత్రుఁడు

సుద—అమ్మో! అది దేవరవారికిఁ జెలిసినదా?

నార—తెలియ కేమి? నాయాజ్ఞాప్రకారము జేయుము

సుద—అట్లే చేయుదును. సెల వియ్యండి.

నార—ఈ కుమారుఁడు నీ కగ్నివలన జన్మించినాఁడు. నీసోదరియైననుచేతనకూడఁ దత్సమయమందె పునవ మయ్యెను. ఆమె కన్న మగశిశువు పుట్టినతోడనే మృతినొందెను. అప్పుడు నీవు కన్న యీపుత్రుని నీసోదరికిచ్చితివి. సౌవీరరాజును మిక్కిలి సంతోషుఁడై పీఠిసదృశములై నక్రియలొనరించి విష్ణు సేనుఁడను పేరుపెట్టెను. అమానుషస్వరూపబలపరాక్రమవీర్యములుగలిగి వర్ధమానుఁడైన యాకుమారునిచేత నవిరూపధారి యైనరాక్షసుఁడొకఁడు సంహరింపఁబడుటచేత లోక మీతని కవిమారకుఁ డని పేరుపెట్టెను. అనంతర మతఁడు బ్రహ్మర్షి శాపవశంబునం దిరుగుచు గజసంభ్రమదివసంబునఁ గురంగిం జూచి సముద్ధమదనాభిలాషుఁ డై యత్యంతపౌరుషముచేత

సమీపించి కురంగి నతఁడు చూచుటచేత శంకించి కన్యాపురరక్షకులు పరీక్షింపఁగా మహానుభావుఁ డైనయగ్ని దేవునిప్రభావంబున నతఁడు వారిచేఁ బట్టువడక వెడలి పోయెను. ఆనిర్వేదముచేత నతఁ డగ్నిం బ్రవేశించి తండ్రియైన యగ్ని దేవునిచేతఁ బ్రేమమీఱఁగఁగలిగింపఁ బడి యగ్ని తన్ను దహింపలే దని మరుత్రపాతము నేయఁ దలఁచి యొకానొకపర్వత మెక్కిను.

సుద—అయ్యో! అత్యాహితమే.

నార—అచ్చట నొకానొకవిద్యాధరుఁడు తద్రూపసందర్శన మాత్రముననే సంతసించి ప్రీతిచేత సంతర్ధానకార్యమాత్ర మైనయం గుళీయకముఁ బ్రసాదించెను. అది కుడిచేతిని దాల్చెనా యదృశ్యుఁ డగును. ఎడమచేతఁ బెట్టికొనెనా యెప్పటివలె నుండును.

సుద—ఆశ్చర్య మాశ్చర్యము.

నార:—తరువాత నతఁడా యుంగరము కుడిచేతఁదాల్చి సంతోషుఁ డను పేరుగలబ్రాహ్మణునితోఁ గలిసి కుంతిభోజునికన్యాంతః పురముతనగృహంబువలఁ బ్రవేశించి కురంగితో యభేష్టముగా నభిర మించి సుఖంబున నుండెను. ఇది వృత్తాంతము. ఇప్పు డేమిచేయఁ దగును?

సుద—పడుచుపిల్ల యీవిధముగా వంచింపఁబడినందుకు నాహృదయము చలించుచున్నది కాని సంతోషముకూడ నన్నుఁ గ్రమ్ముచున్నది. దేవ! యీదినములలో మాకురంగి జయవర్మకుం భార్య యగు నని తలంచితిని కాని యీమె యిప్పుడు జయవర్మకు వదినై యై వందనీయురాలై నది.

నార:—నీవు చెప్పినమాట సత్కులజాతుల కుచిత మైనది. జ్యేష్ఠునిభార్య కనిష్ఠున కెట్లీయఁబడును. సుదర్శన! కురంగి జయవర్మ కంటె నయసునఁ బెద దని కాశిరాజుతోఁ జెప్పు. కురంగిచెల్లెలు

సుమిత్ర! యనుపిల్ల కలదుకదా! ఆమె జయవర్మభార్య కాఁగలదు.

సుద—మహర్షివచనము ప్రతిగ్రహించితిని.

నార:—కుంతిభోజు ననుసరింపుము.

సుద—దేవ! చిత్తము.

(అప్పుడు పెండ్లికొడుకు వేషముతోఁ గురంగియు భూతికుఁడును వెంటఁరా నవిమారకుఁడు ప్రవేశించు చున్నాఁడు.)

అవి:—అహో ! నే నీవృత్తాంతముచేత సిగ్గుపడుచున్నట్లున్నాను.

తే. గీ. హస్తినంభ్రమసమయంబునందు నాఁడు

నన్నుఁ గని నాతెగువ మెచ్చికొన్నజనులు

నేటివృత్తాంతమును విని నీచుఁ డనుచు

దోష మారోపణము జేసి దూరకుందె.

15

(నడచిచూచి) అహో! భగవానుఁడై ననారదుఁడు వచ్చియున్నాఁడె.

ఇతఁడు—

తే. గీ. నిగ్రహానుగ్రహంబుల నిరవధికుఁడు

ఆగమములందు గీతంబులందుఁ బోడ

స్నిగ్ధములయందు వైరముల్ సృష్టి జేసి

చతురమతి నష్టకార్యముల్ చక్కఁజేయు.

16

కుంతి:—కుమారా! ఇటు యిటు. మనకులదై వత మైనదేవ

రికి నమస్కారము చేయుము.

అవి:—దేవ ! నమస్కారము.

నార—సహపత్నీకముగ మీకు జయ మగుఁగాక!

అవి:—అనుగ్రహింపఁబడితిని. మామ ! అభివాదము :

చేయుచున్నాను.

కుంతి:—వత్స ! యిటు రమ్మ. రమ్మ.

క. ఊమచే గెలుపుము విప్రుల.

నమితంబగుకరుణచేత నాశ్రితులను దే

జముచే శత్రునృపాలుర

నమితజ్ఞానంబుచేత నాత్మ గెలుపుమి.

17

అవి:—అనుగ్రహింపఁబడితిని.

కుంతి—వత్స ! యిటురా. తండ్రి కభివాదము చేయుము.

అవి:—ఓతండ్రి! అభివాదము చేయుచున్నాను.

సౌప్ర:—వత్స ! రమ్మ రమ్మ

తే. గీ. నిబిడనరవేషమున దర్శనీయుడ వయి

గురునమస్కారశుభ్రవక్తుఁడవు నైన

ఈవు నానందబాష్పపూర్ణక్షణములఁ

జూచెదవుగాక మావలె సుతునిఁ బ్రియుని.

18

కుమారా! మామగారికి నమస్కారము చేయుము.

అవిమా:—మాతుల ! అభివాదముచేయుచున్నాను.

కుంతి:—వత్స ! రమ్మ రమ్మ

మ. హరితుల్కుండవు కమ్ము నిత్యము మహాయజ్ఞంబులం జేసి న

త్యరతిం బంక్తిరథక్షమావిభునిసామ్యం బొంది; వర్ధిల్లుమి

నిరతస్ఫూర్తితనంపదానములచే నిర్నిద్ర తేజంబుచే

జరకీర్తిం గను తండ్రికిన్ సముండ వై చింతావిహీనుండ వై. 19

సౌప్ర—కుమార! సుదర్శననకు నమస్కారము జేయుము.

కుంతి:—సుచేతనకు ముందుగా నమస్కారము చేయక
సుదర్శకభివాదము చేయుట యనుచితముగదా.

నార:—ఇటు చేయుటకుఁ గారణమున్నది. సుదర్శనకే ముం
దుగానమస్కారము చేయుము.

ఉభయులు—అట్లే చేయుము.

అవి:—అమ్మ ! సమస్కారము.

సుద—పుత్ర! యీమెతోఁగూడి చిరంజీవివి కమ్ము (కొఁగిలిం
చుకొని)చిరకాలమునకు నిన్నుఁ జూడఁగలిగితిని. నేనిప్పుడు పుత్రసం
పత్తిరస మనుభవించుచున్నాను. (అని యేడ్చును)

కుంతి—

తే. గీ. స్నేహజనిత బాష్పార్ద్రకుతూహలాఘ్నే

ప్రసౌవద్దగ్ధయుతకుచద్వంద్వయు నగు

నీతరుణి విష్ణునేనునిమాత యనుచు

నలనుచేతనదాదియే యనుచుఁ దోఁచె.

20

నార:—అతిస్నేహము చాలును. సుచేతన యగుసుచేతనయు,
సుదర్శనయగు సుదర్శనయు సంతఃపురమున సుఖ ముందురుగాక!
సౌవీరరాజ ! భార్యతోడను బుత్రులతోడను నీవుఁగూడ సంతఃపుర
మునకుఁ బొమ్ము.

కుంతి:—దేవరవారు సెల విచ్చినట్లు చేయుదును.

సుద—దేవ ! చిత్తము.

నార:—అచిరకాలములోనె సౌవీరరాజు స్వదేశమునకుఁ బో
వుఁగాక! కాశీ రాజగుజయవర్మకు సుమిత్రనిచ్చి వినాహము నేయుము.
నీవును సన్నిహితుఁడవు కమ్ము.

కుంతి:—అనుగ్రహింపఁబడితిని.

నార:—కుంతిభోజ! నీ కింక నేమిప్రియము సమకూర్తును?

కుంతి:—దేవరవారు నాయెడ ననుగ్రహింతు రేని నే నిం
తకంటె నేమి కోరుదును.

తే. గీ. బ్రాహ్మణులకు గోవులకు మేల్పరఁగుఁగాత !

యెల్లప్రజలకు సౌఖ్యంబె యెసఁగుఁ గాత !

నార:—సౌవీరరాజ! యింక నీ కేమిప్రియము సమకూర్తును?

సౌవీ:—దేవరవారు నాయెడఁ బ్రసన్ను లగుదు రేని నేనిం
తకంటె నేమి కోరుదును.

కడలియను నల్లచీరను గట్టుకొన్న
యీపుడమి మాన్మపాలకుం డేలుఁగాత ?

భరతవాక్యము.

నీరజస్సు లై గోవులు నెగడుఁగాక
ఎల్లశత్రుమండలి శమియించుఁగాక
ఈవసుంధర యంతయు నేలుఁగాక ,
క్షీతిపవర్యుడు మారాజసింహస్థపతి.

(అందఱు నిష్క్రమించుచున్నారు.)

ఇదిషష్ఠాంకము.



బాలచరితము

ప్రథమాంకము.

(నాంద్యంతమందు సూత్రధారుడు ప్రవేశించు చున్నాడు)
సూత్ర—

సీ. కృతయుగంబునయందు క్షీరశంఖాంగుఁ డై

నారాయణుం డనునామ మూని

త్రిచరణార్పిత జగత్ప్రితయుఁడై త్రేతను

గనకవర్ణత విష్ణువనఁగఁ బరఁగి

ద్వాపరంబునను దూర్వాశ్యాముఁడై రఘు

రాముఁడై పొనరించి రావణవధఁ

గలియుగంబున యందుఁ గాటుకచాయలఁ

బాలుచుశ్రీహరి మిమ్ముఁ బోచుఁగాత.

ఆర్యమిశ్రులతో నిట్లు విన్నవించుకొను చున్నాడను. అహో!
ఏమిది! నేను విజ్ఞాపనవ్యక్తిఁడనై యుండఁగా నేదో శబ్దమువలె వినఁ
బడుచున్నది. చూచెదఁగాక.

(తెరలో)

గగనచరుడను నేను.

సూత్ర—అహా! తెలిసినది.

శే. గ. కురియు చున్నది సొంపుగాఁ గుసుమవృష్టి

దేవదుందుభినాదముల్ దివిని మొఱయు

వృష్టికులసముద్భవుఁ డై నవిష్ణుఁ జూడ

నారదుం డదె వచ్చి యున్నాడు నేడు.

(నిష్క్రమించు చున్నాడు)

(అంతట నారదుడు ప్రవేశించు చున్నాడు.)

నార—

తే. గీ. గగనచరుడను నేను ముజ్జగములందు
సధికవిశ్రుతిఁ గన్న సంయమివరుండ
బ్రహ్మలోకంబునుండి నే నచ్చు చుంటిఁ
బ్రబలకలహప్రియుండ నారదుడ నుండి.

ఓహో!

తే. గీ. అలరు చుందుము న్వేదపాతాంతరమాల
వీణమీటి యైనను బోరు వెట్టి యైన
దేవదానవవైరముల్ దీటి యిపుడు
గగనము ప్రశాంత మగుట వేడ్కలు గతించె.

మఱియు;

తే. గీ. ప్రామినుకు లన్న నా కెడఁ బరమభక్తి
బహుమతంబులు బహుతపోవనము లైన
వీణీయను మీటుటయు భీమవిగ్రహములు
పెనుచుటయుఁ బ్రియంబు లివి చెప్పితి నిజంబు.

అందుచేత శగవంతుడును లోకాదియు ననిధనుండును నవ్య
యుండును లోకహితార్థము కంసుని వధియించుటకు వృష్ణికులమునం
దుద్భవించినవాడును సగునారాయణుని సందర్శించుట కిచ్చటికి
వచ్చితిని గదా! ఇదిగో పూజ్యురా లైన దేవకీదేవి. మాయచేత శిశు
త్వమును బొందినట్టితిలో కేశ్వరుని గ్రహించి వసుదేవునితోఁ గూడి
మెల్లమెల్లఁగా స్వగృహమునుండి యీవలకు వచ్చు చున్నది.

తే. గీ. అఖిలలోకంబులకు సభయప్రదాత

సురగురు రథాంగధరు దైత్యసూదను హరి

మందరాద్రినిఁ బలె జేతులందుఁ దాల్చు

శాంతచిత్త శోకార్త యీచంద్రవదన.

ఇదిగో! ఇదిగో! భగవంతుఁడు నారాయణుఁడు.

తే. గీ. ఇతఁ డనంతవీర్యుఁడు కమలేక్షణుండు

వేల్పుదొరలకుదొర డైత్యవీర్యహంత

కర్త భువనపాలికిఁ ద్రిలోకధ్వజుండు

భూతభర్త బహుపురాణపూరుషుండు.

ఔరా ! ఈతనిజన్మకారణమున వైరభీజ ముత్పన్నమైనది
ఇంతలో భగవంతుఁ డైననారాయణునకు నేను ప్రదక్షిణముఁ జేసి
బ్రహ్మలోకమునకుఁ బోవుదును.

నమోభగవతే త్రైలోక్యకారణాయ.

శ్లో. “నారాయణాయ నరలోకపరాయణాయ

లోకాననాయ కమలామలలోచనాయ

రామాయ రావణవిరోచనపాతనాయ

వీరాయ వీర్యనిలయాయ నమో వరాయ”

(నిష్క్రమించు చున్నాఁడు)

(అప్పుడు బాలు నెత్తుకొని దేవకీదేవి ప్రవేశించుచున్నది.)

దేవ—హా! ఎంతకష్టము. జన్మసమయసముద్భూతము లైన
మహానిమిత్తములు నాకుమారుని మహానుభావత్వమును సూచించు
చున్నవి. ఈలక్షణముల నింతప్రత్యక్షముగ నేను గన్నులారఁ జూచు
చుండియు దురాత్ముఁ డైనకంసహతకునినృశంసత్వమునుం దలంచి
నమ్మజాల కున్నాను. ఎంత మందభాగ్యురాలను! ఆర్యపుత్రుఁ డెం
దరిగెనో? అమ్మో ! యిదిగో యార్యపుత్రుఁడు. హర్షవిస్మయవికసి
తలోచనులై యీయన యిట్లే వచ్చు చున్నారు.

(అంత వసుదేవుఁడు ప్రవేశించు చున్నాఁడు)

వసు—(సవిమర్శముగా) ఓహో! యిదేమి?

తే. గీ. మెఱయు చున్నది మింటఁ గ్రొమ్మించుతీగ

చండవాతసముద్ధూతజలదభీమ

గర్జనల భూమి వడఁకె జగద్ధితముగ

నవతరించె శ్రీహరి రహస్యముగ నిందు,

(చూచి) యీదేవకి,

గీ. జననకాలకళ్యాణలక్షములఁ గని

యాసపడి యేడవకుమారు నరయఁ దలఁచి

యార్వరుకుమాళ్ల శోకంబు నాత్మ మ్రింగి

తనయుఁ డనుకంసమృత్యువు దాల్చి వచ్చు.

దేవకి—(సమీపించి) ఆర్యపుత్రా! జయము జయము.

వసు—దేవకి! ఇప్పు డర్ధరాత్ర మైనది. మధురాపురమందలి నమస్తజనులు నిద్రించు చున్నారు. అందువలన నెవ్వఁడుఁ జూడ కుండ బాలకుని దీసికొని పోయెదను.

దేవ—ఆర్యపుత్రా! యీతని నెక్కడికిఁ దీసికొని పోయెదరు?

వసు—దేవకి నిజము చెప్పితివి. ఎక్కడికిఁ దీసికొని పోవలయు నో నే నెఱుంగను. ఏలయన దురాత్ముడైన కంసుఁ డేకచ్ఛత్రచ్ఛాయముగ భూమి నంతను శాసించు చున్నాఁడు. అందువలన బాలకు నెందుదాఁచవలెనో యెఱుంగను. అయినను దైవమెక్కడికిఁ దీసికొని పోవునో యక్కడికె భోవునును.

దేవ—ఆర్యపుత్రా! బాలకునిఁ గడసారి కన్నులకలుపుదీరఁ జూడఁ గోరుచున్న దానను.

వసు—ఓసీ! అతిపుత్రవత్సలా.

గీ. ఎంతజూచిన ఫల మేమి యిందువదన

మక్కువను నీవు జూచినమాత్రమునను

గంసుఁ డితనికి మృత్యువు గాక యున్నె.

దేవ—అట్లు కాకపోవుఁ గాక.

వసు—నీవుపలికినది సర్వదేవతలుపలికినట్లే. బిడ్డనుదీసికొనిరా.

దేవ—ఆర్యపుత్రా! ఇదిగో పుచ్చుకొనుఁడు.

వసు—అహహా! బాలుఁ డెంతబరువుగ నున్నాఁడు.

తే. గీ. పద్మదళనేత్రుఁ డైనయీబాలకుండు

వింధ్యమందరసారుఁ డై వెలయు చుండు

నెట్లు మోచెనొ గర్భమం దితని నీమె

యహహా! పూజోండ్రధైర్యమత్యద్భుతంబు.

ఓదేవకీ! నీవు లోపలికిఁబొమ్ము.

దేవ—ఇదిగో! మందభాగ్యురాలను పట్ల చున్నాను.

వసు—ఈదేవకి,

ఆ. వె. హృదయ మిచటఁ దనశరీర మచట నుంట

రెండు తెఱఁగులై నరీతిఁ జనెడు

దివమునందు సీట ద్వివిధ మై కనఁబడు

చంద్రరేఖ వోలె సారసాక్షి.

పాపము! దేవకి లోపలికిఁ బోయినది. నేనును సగరద్వారము ను సమీపించెదను. అహహా!

తే. గీ. తొంటి బిడ్డలమరణంపుదుఃఖమునకు

రాజభయము తో డగుట నర్భకుని వీని

మందరాద్రినిఁ బలెఁ జేతులందుఁ దాల్చి

మసలకుండఁ బో వలతును మార్గమందు.

(నడచి) ఇదే! సగరద్వారము. ప్రవేశించెదను. (ప్రవేశించి)

అహహా! మధురాపురమందలి సమస్తజనులును నిద్రించు చున్నారు.

ముందుకు వెళ్లెదను. (కొంతనడచి) మధురానగరముఁ దాఁటితిని.
అహో! యీచీఁకటి మిక్కిలి దట్టముగా నున్నది. ఎందుచేత నన
నిప్పుడు,

తే. గీ. అంధకారంబు మెయిఁ బూసినట్టు లయ్యె

నింగి కాటుక వర్షించుభంగిఁ దోఁచె

దుష్టజనసేవయుం బోలె దృష్టి యిపుడు

నిష్ఫలం బయి యున్నది నిశ్చయముగ.

అహో! ఏమి యీయంధకారముయొక్క ప్రభుత్వము.

తే. గీ. అప్రకాశంబులై యున్న వఖిలదిశలు

వృక్షతతి ఘనీభూత మా విధము దోఁచె

జక్కఁగా నున్న యీప్రపంచమున కిప్పుడు

వచ్చె రూపవిపర్యయ మచ్చెరువుగ.

అయ్యో! నడచి వెళ్లఁజాల కున్నానే! ఆహా! దీప మగపడు
చున్నది. దురాత్ముఁ డైనకంసుఁడు నేను దాఁటిపోయితి నని విని దీపి
కాపరివృతుఁ డై నన్ను బట్టు కొనుటకు వచ్చుచున్నాఁడా యేమి!
కానిమ్ము నే నతనికి గర్వభంజనము చేసెదను. (కత్తి యొఱనుండి
తీయు చున్నాఁడు.)

(మరలి చూచి) ఏమిది ! ఎవరును లేరే.

తే. గీ. చిమ్మచీకటుల్ జగ మెల్లఁ గ్రమ్ముకొనుటఁ

దెన్న గానక నడయాడు చున్ననాకు

వెలుగు గలిగించు చున్నాఁడు పిన్నవాఁడు

దారి తప్పక సరిగ నే దాఁటిపోవ.

ఇదిగో మార్గము. వెళ్లెదను. ఇదిగో! యమునానదీసమీపము
నకు వచ్చినాఁడనే! కానివర్షముచేత నిది నిండి యున్నది. నాప్రియ
త్నము వర్ష మగును గాఁబోలు. ఇప్పుడేమి చేయుదును? ఆహా!

యుపాయము పొడకట్టినది.

తే. గీ. ఊరగమకరనంకులము మహోర్ధ్వయుతము

మది కయిన దుస్తర మగు నీనదిని నేను

బాహు లనుతెప్ప నీది విపత్తు గడపి

దైవ మున్న సిద్ధిని గాంతుఁ దప్ప దింత.

(అట్లు చేసి విస్మయముతో) ఆహా! జలము రెండుపాయలై నది. ఇక్కడ నీరు కదలక యున్నది. అక్కడ ప్రవహించు చున్నది. భగవతి యైన యమునానది నాకు మార్గ మిచ్చినది. ఈమార్గమునఁ బోయెదను. (దాటి) యమునానదిని దాటితిని. ఏమిది! హుంకార శబ్దమువలె వినఁబడు చున్నది. మందభాగ్యుడ నైననేను గొల్లపల్లె సమీపమునకు వచ్చి యుందును. ఇక్కడకు సమీపమున నున్న గొల్లపల్లెలో నామిత్రుఁ డైననందగోపుఁడు కాపురమున్నాఁడు. అతనిని నేను కంసునిశాసనంబున మున్నొక సారి సంకెళ్లతో బంధించి కొరడాతోఁ గొట్టితిని. సరే! యీపల్లె ప్రవేశించెదను. కాదుకాదు. అట్లు ప్రవేశించితినా వసుదేవుఁడు రాత్రీ వేళ వేళపల్లె జొచ్చెనని గోపాలకులు శంకింతురు. అందువలన నీస్యగోధవృక్షముకిందఁ దెల్లవాలు వఱకుఁ గనిపెట్టుకొని యుండెదను. ఓహోహో! న్యగోధదేవత లారీ! ఈబాలకుఁడు లోకహితార్థముగాఁ గంసవధార్థము పృష్టికులమందు జనియించినపక్షమున గొల్లపల్లె నుండి యెవఁడో యొకఁ డిక్కడికి వచ్చుఁగాక. ఎవఁడో యొకఁడు కాదు. నాచెలికాఁడగు నందగోపుఁడే వచ్చుఁగాక.

(అప్పుడు వచ్చినకూతును జేతఁబట్టుకొని నందగోపుఁడు ప్రవేశించుచున్నాఁడు.)

నంద—(శోకముతో) కూతురా కూతురా అయ్యో! నా గృహలక్ష్మీ యిందొక్కనాఁడైన నాడుకొనక మ మ్మందఱవిడిచియి

ప్పుడు పోవుచున్నావటే అహో యిప్పు డీచిమ్మచీకటి కారుదున్నపోతులమందవలె నెంతనల్లఁగా నున్నది!

తే. గీ. మబ్బు గ్రమ్ముట వెన్నెల మాయ మగుడు

నిశి నిమిలితాకాశ మై నివ్వటిల్లి

నల్లదుప్పటి తననిలువెల్లఁ గప్పి

పండుకొన్నమాగోపికపగిది నొప్పు.

నేటియర్ధరాత్రమున నాభార్య యశోద యీపిల్లను గన్నది. పాపము పుట్టఁగానే దీనిప్రాణములు బోయినవి. రేపు మాగొల్లపల్లెలో సాంప్రదాయసిద్ధముగాఁ జరకాలమునుండి జరుగు చున్న నింద్రయజ్ఞ మనునత్సవము జరుగును. అందువలన నీదుఃఖము మాగోపజనమెల్ల ననుభవించుట నా కిష్టము లేక సంకల్పబరువుచేత నడువలేక గాల్చీడుకొనుచు నే నొక్కడనే యీబిడ్డను దీసికొని వచ్చితిని. పాపము యశోద యీబిడ్డ పుట్టినదో మగబిడ్డ పుట్టినదో యెఱుఁగక మూర్ఛవడి యున్నది. అయ్యో! కూతురా కూతురా!

వసు—ఎవడు చెప్పుమా యీరాత్రివేళ దుఃఖించు చున్నాడు. పాపము వీఁ డెవఁడో నావంటివాఁడే.

నంద—అయ్యో! మాగృహలక్ష్మీయం దొక్కనాఁ డైన నాఁడుకొని మమ్ముసంతోషపెట్టక మ మ్మందఱ విడిచి పోవుచున్నావటే కూతురా.

వసు—కంఠస్వరముచేత నితని నానవాలు పట్టఁగలను! ఇతఁడు నామిత్రుఁడైన నందగోపుఁడు కావచ్చును. మిత్రుఁడా! నందగోపుఁడా యిటురమ్ము.

నంద—(భయముతో) ఎవడు చెప్పుమా నన్ను నందగోప నందగోప యని పిలుచుచున్నాడు. ఇతని కంఠస్వరము మున్నెప్పఁడో విన్నట్లున్నది. వీఁడురాక్షసుఁడై యుండునా లేక పిశాచ మై

యుండునా? ఇటువంటిభయంకర మైనరాత్రివేళ చచ్చినపిల్లను జేతిలో బెట్టుకొని నే నేమిచేయుదును?

వసు—మిత్రుడా! నందగోవుడా! సందేహింపవలదు. ఇటు రమ్మ.

నంద—(చెవియొగ్గి సావధానముగా) అమ్మో! స్వరయోగముచేత నితఁడు స్వామి యైనవసుదేవుఁ డని తెలిసినది. సమీపించెదను. కాని యాయనదగ్గఱ నాకేమిపని యున్నది? నే నొకయవరాధము జేసినపుడు రా జైనకంసునిశాసనము ననుసరించి యీతఁడు నాకు సంకల్ప వైచిమునికోలతోఁ గొట్టి యున్నాఁడు. అందుచేత నే నతనికడకుఁ బోవను.

భీ! నాస్పృశంసభావము తగులఁబడ. ఈతఁడు నా కెన్నో యపకారములు చేసినాఁడు. నేను దుఃఖించినప్పుడు దుఃఖించినాఁడు. నేను సుఖించినప్పుడు తాను సుఖించినాఁడు. అట్లు చేసినను రాజశాసనమువల్లఁ గావించిన యొక్కయపకారమును మాత్రమే తలంచుకొని నేను కఠినుఁడ నగుచున్నాను. కాబట్టి నేనీతనికడ కేగదను. ఈ బిడ్డ నేమి చేయుదును? కాని యిట్లు చేసెదను. తెల్లవాలుచున్నది. స్వామియైనవసుదేవుఁడు పిల్లవానినొకని నెత్తుకొని యున్నాఁడు. స్వామీ! జయము! జయము!

వసు—మిత్రుడా! నందగోవుడా! పూజ్యములైనగోవులకుఁ గుశలమా!

నంద—చిత్తము దేవా! కుశలమే.

వసు—నీపరిజనమునకుఁ గూడఁ గుశలమా?

నంద—పరిజనమా: చిత్తము. దేవా కుశలమే.

వసు—ఏదోగుడ్డఁగప్పి మఱుగు పఱచితి విదియేమి?

నంద—స్వామీ! యేమియులేదు.

వసు—నిజముఁ జెప్పకపోయితివా నాతోడే?

నంద—చెప్పక గతిలేదు. వినుఁడు దేవా! నేటియర్ధరాత్రు
మున నాభార్యయైనయశోద—కాదుకాదు, మీబానిసకూఁతురైన
యశోద యీయాఁడుబిడ్డను గన్నది. పాప మిది పుట్టఁగానే ప్రాణ
ములు పోయినవి. మాగొల్లపల్లెలో సాంప్రదాయసిద్ధముగాఁ జరుగు
చున్న యింద్రయజ్ఞమహోత్సవము రేపు జరుగును. అందుచేత నీడుఁ
ఖము మాగోపజను లెల్లరనుభవించి యుత్సవము మానికొనుట నా
కిష్టము లేక సంకల్పబరువుతో నడువలేక కాళ్ళిడ్చుకొనుచు నే నొ
క్కడ వారికీవర్తమానము దెలుపక చచ్చినబిడ్డను దీసికొని యిటు
వచ్చితిని. పాపము యశోద తన కాఁడుబిడ్డ పుట్టినదో మగబిడ్డ పుట్టి
నదో యెఱుఁగదు. మూర్ఖవోయి యున్నది.

వసు—అయ్యయ్యో! లోకమున కధిష్ఠానభూతుఁడైనయము
ని వంచినప శక్యముగాదుగదా! మిత్రుఁడా యీమృతకళేబరము కట్టె
పుల్లవంటిది కావున దానింబాటవైపుము.

నంద—పాటవైవఁ జాలను స్వామీ. పాటవైవఁజాలను.

వసు—పాటవైచుటే లోకధర్మము.

నంద—ఏలినవారు సెలవిచ్చినట్లే చేసెదను. అయ్యో!
కూఁతురా కూఁతురా (అని కూర్చుండి యేడ్చుచున్నాఁడు.)

వసు—ఏడువ కేడువకు. లే లే.

నంద—(అట్లుచేసి నమిపించి) స్వామీ! నీ బానిసీఁడుచేయ
వలసినపని యేమొ సెలవిండు.

వసు—చెలికాఁడా! దురాత్ముఁడై సకంసుఁడు నాయాటగు
రుకుమాళ్ళను నిర్దయుఁడై చంపినాఁడన్నమాట నీవుగూడఁ నెఱుగు
దువుగదా?

నంద—ఎఱుగుదు స్వామీ! ఎఱుగుదును.

వసు—ఈయాయుష్కంతుఁ డేడవకుమారుఁడు. నేను నిర్భాగ్యుఁడను. పుత్రభాగ్యము నాకులేను. నీ వదృష్టవంతుఁడవు. ఈబిడ్డను నీవు దీసికొనిపోయి పెంచుకో.

నంద—భయము స్వామీ! భయము. వసుదేవుఁడు తనకు మారుని నందగోపుని చేతిలోఁబెట్టి పెంపించుచున్నాఁడని రాజైన కంసుఁడు విన్నయెడఁ జెప్పవలసిని దేమున్నది బాబూ! నాబుట్టి యెగిరిపోయినదన్నమాటే?

వసు—(తనలో) అయ్యో! కార్యము భంగమైనదే. నృశంసకులు మిక్కిలి జాగరూకులై యుందురు. సరే! ఈతనితో నిట్లుచెప్పెదను. (ప్రకాశముగా) మిత్రుఁడా! నందగోపుఁడా!

కం. నావలన నీకు నుపకృతి

యావం తేనియును దొల్లి యై యున్నయెడన్

నీవున్ బ్రతుకపకారము

గావింపఁగ వలసినట్టి కాలమువచ్చెన్

నంద—ఏమేమీ! ప్రతుకపకారమా నావలన. ఎంతమాట! కంసుఁడు వద్దననీ, కంసునియబ్బ యుగ్రసేనుఁడు వద్దననీ, యీబిడ్డను నేను పెంచెదను. ఈయండి పిల్లవాని నాచేతికి.

వసు—మిత్రుఁడా! వుచ్చుకో.

నంద—స్వామీ! చచ్చినపిల్లను మోసికొనివచ్చితిని గనుక మైలపడియున్నాను. ఒక్కనిమేషమాగుఁడు. యమునానదికిఁ బోయి స్నానముఁజేసి వచ్చెదను.

వసు—మిత్రుఁడా! గొల్లపల్లెలోఁ గాపుర ముండుటచే నీవు సహజముగనే శుద్ధుఁడవు.

నంద—అట్లైన నేను గొల్లలయాచారిప్రకారము మట్టితోనే శుద్ధిం జేసికొందును.

వసు—అందు దోషము లేదు. అట్లు శౌచము జేసికొమ్ము.

నంద—వలినవారు సెలవిచ్చినట్లే చేసెదను. స్వామి! ఆశ్చర్య మాశ్చర్యము. నేను మట్టిదీసికొనుచుండఁగా నేల బ్రద్దలు చేసికొని కాడిపోడుగున జలధార పై కిలేచి నన్ను స్నానము చేయించుచున్నది.

వసు—అది యీబాలుని ప్రభావమే. శౌచము జేసికో.

నంద—ఆలాగే చేసికొన్నాను స్వామి!

వసు—పుచ్చుకో పిల్లవానిని.

నంద—స్వామి! నాచేతులు మిక్కిలి దుర్బలములై యున్నవి. పిల్లవాడు మందరపర్వతమంత బరువున్నాడు. ఈతని నేను మోయలేను సామీ.

వసు—మిత్రుడా! నీవు మహాబలపరాక్రముఁడవుగదా.

నంద—స్వామి! నాబలపరాక్రమములు చిత్తగింపుడు. ఎద్దులు పొగరుకొని దుండగము నేయుచున్నప్పుడు కొమ్ములు పట్టుకొని వానినివిసిరి యావల బాటవైవఁగలను. పెరుఁగుకడవలబండ్లు బిలో దిగఁబడి కూరుకొని పోయిన వాని నే నొక్కడనె లాగి లేవ నెత్తఁగలను. అంతబలవంతుఁడను నేనే యీపిల్లవానిని మోయలేనని భయము కలుగు చున్నది.

(అప్పుడు విష్ణు దేవుని పంచాయుధములును గరుత్మంతుఁడును బ్రవేశించు చున్నారు.)

గరు—

తే. గీ. గరుడుఁడ సుపర్ణుఁడను మహాఘనజవుండ
హరికి రథము నై ధ్వజము నై యమరి యుంటి
నమరదానవగణవిగ్రహంబులందు
విష్ణుబలమున మోసితి విష్ణు నేను.

మ. హరిచక్రంబను నేను నిల్చు హరిహస్తంబందు మధ్యాహ్నభా
స్కరచండాతపతుల్య మైనఘన తేజం బూనుదున్ తీరసా
గరముం ద్రచ్చుతటిం ద్రివిక్రమమునన్ గర్వించిజృభించునా
సురవర్గంబులఁ బట్టి, చెండితి రణక్షోణి సురల్ మోదిలన్.

శార్దూలు—

చ. అనిమిషులెల్ల మెచ్చ హరిహస్తవిలగ్నసువృత్తమధ్యమై
దనరెడు శార్దూలు మేను బలదర్పములం బురుషుండ వేనముం
గన విరిజోడినాడు హరికై దునుమాడితి సంగరంబులన్
ఘనరథవాజివారణానికాయయుతంబుగ దైత్యసైన్యముల్. 23

కామోదకి—

తే. గీ. వినుఁడు కామోదకిని నేను విష్ణుగదను
సరయువు మధించి విష్ణునిశాసనమున
రాక్షసబలంబుఁ గూల్చి తద్రక్తనదుల
మున్ను బలుమాటు కీడించి ముదముగంటి.

శంఖము—

తే. గీ. శంఖమును నేను నను తీరజలధినుండి
స్వయముగా నెత్తి తీసెను చక్రపాణి
నాదుశబ్దంబు వినినంత నాశనంబు
నొందుదురు దేవశాత్రుల్ యుద్ధమందు.

సందకము—

తే. గీ. సందకకృపాణమును నేను నన్నుఁ జూచి
బవరమునఁ బాటిపోవనివాఁడు లేఁడు
వినుఁడు ప్రభవిష్ణుఁ డైనయావిష్ణుదేవుఁ
డాత్మఁ దలఁచుకొన్నంతనే యరుగు చుండు.

చక్ర—

తే. గీ. చక్రశార్ఙ్గదాఖడ్గశంఖములము
దైత్యమర్దనులము రణస్థలములందు
వాసుదేవునిపనులు దీర్పంగ నతని
పరిజనంబుల మగుమేము వచ్చినాము.

అందఱు—అట్లగుఁగాక. (అని విష్ణుని జేరుదురు)

వసు—మిత్రుఁడా! యీ బాలునకు నమస్కారముచేయుము.

నంద—స్వామీ! యట్లే చేసెద. రాజకుమారా! దండము.
దండము. నిన్ను మోయుటకు గోపజనములో బలపరాక్రమవంతుఁ
డెవఁడు?

చక్రము—భగవానుఁడా! మహావిష్ణూ! పరమేశ్వరా! నారా
యణా! నీకు నమస్కారము.

మ. అమరుల్ నేయఁ దలంచునట్టిఘనకార్యాకార్యముల్ నీ మహా
త్వముచే సిద్ధినిఁ బొందు చున్నయవి దేవా! గాన నీవిష్ణు భా
రము లేకుండఁ గరంబుఁ జల్కునశరీరం బూని మాపైఁ బ్రసా
దము సేయంగదె యీమహాత్మునిప్రయత్నం బెల్ల సార్థంబుగాన్

వసు—పుచ్చుకొ పిల్లవానిని.

నంద—చిత్తము దేవా!

వసు—మిత్రుఁడా! తెల్లవాఱినది. ఇక నీవు వెళ్ళు.

నంద—స్వామీ! ఆశ్చర్య మాశ్చర్యము. నానంకెళ్ళు తమం
తట విడిపోవు చున్నవి.

వసు—అది యంతయు నీకుమారునిప్రభావమే. కాని నీవు
వేగము పొమ్ము.

నంద—దేవరవారు సెల విచ్చినట్లే చేసెదను.

వసు—ఊం డుండు. ఒకసారి యిటురా.

నంద—స్వామీ! యిదిగో వచ్చితిని.

వసు—

తే. గీ. ప్రకృతిచేతన నీ వతివత్సలుడవు

నిండుదయఁ జూపఁగద వయ్య నినువుమీఁద

దగ్ధభూయిష్ట శేషయాదవకులైక

బీజ మీవేళ నీచేతఁ బెట్టినాఁడ

కుమారునకు నీవేమి చేసెదవు?

నంద— స్వామీ ! చిత్తగింపుఁడు. కుమారున కేమి లోటు స్వామీ ! అతఁ డొకయింటికిఁ బోయి పాలు ద్రాగును. మఱొక యింటికిం బోయి పెరుఁగుద్రావును. ఇం కొకయింటికి వెళ్ళి వెన్న ముద్దలు మ్రింగును. వే తొకయింటికిఁ జని పాయసము మెక్కును. మఱియొకయింటి కరిగి మజ్జిగకడవ లాగికొనును. ఇన్నిమాట లెందుకు? మాప్రేవలైకు దొరయై యుండఁ గలఁడు ?

వసు—అట్లేయగుఁగాక! ఇంక నీవువెళ్లు.

నంద—చిత్తము దేవా.

వసు—నందగోపుఁడు వెళ్ళినాఁడు గదా. ఇంక నేనును మధు రాపురమున కరిగెదను. (నడిచి) ఏడుపువలె వినఁబడు చున్నది. ఏ మైయుండును? కంసుభయమువలన నందగోపుఁడు మరలి వచ్చియుండఁడు గదా ? (నడిచి) అహో ! ఈబిడ్డ బ్రతికినది. దీనిఁ దీసికొని పోయి దేవకిదేవి కిచ్చి దురాత్ముఁ డైనకంసుని వంచించెదను. (గ్రహించి) ఇది యెంతభారము గా నున్నది ? ఈబాలికయుఁ గాంచెమించుమించుగా మాబాలునియంత బరు వున్నది. ఇంక నే నరిగెదను. అహో! భగవతి యైన యమునానది యావిధముగానే యున్నదే సరే ! పోయెదను. యమునానదిని దాఁటితిని. ఇదే నగరద్వారము. నేను బయలుదేలునప్పుడువలెనే మధురానగరమందలిజను లందఱు నిదింపు చున్నారు. సరే ప్రవేశించెదను. (ప్రవేశించి) ఇదే దురా

త్తుఁడైన కంసునిగృహము. ఈయిల్లుపెద్దమ్మ బ్రవేశించినట్లు పాడు
వాలు చున్నది. ఇదేనాయిల్లు లక్ష్మీప్రసన్నమైనట్లుగవడు చున్నది.
సరే నే సంతఃపురముఁ బ్రవేశించి దేవకి నూతిశించెదను. దేవతలు
మేలు చేయుదురు గాక.

(నిష్క్రమించు చున్నాడు.)

ప్రథమాంకము.

సమాప్తము.



భాలచరితము.

ద్వితీయాంకము.

(అప్పుడు చండాలయువతులు ప్రవేశించు చున్నారు.)

అందఱు—భర్తా ! రమ్మ. రమ్మ. కన్యకల మగు మేము నిన్న వివాహ మాడవచ్చితిమి.

(అప్పుడు రాజు కంసుడు ప్రవేశించు చున్నాడు.)

రాజు—అహో ! ఏమిది ?

గీ. ఖోణి కంపించె మేడలు గూలి పడఁగ

నుదధికల్లోలముల నూగు నోడవోలె

గర్భఫలనిమిత్తములచే గలుగ నున్న

దశుభ మో శుభ మో తెలియంగ రాదు. 1.

అందఱు—భర్తా ! రమ్మ. రమ్మ. కన్యకలమగు మేము నిన్న వివాహ మాడ వచ్చితిమి.

రాజు—గీ. రక్షిపురుషు లెవ్వరు నిందు రాక యుంట

దివ్వెలను దాల్చి పడఁతుకల్ దిరుగ కుంట

నకట నీలోత్పలాంజనశ్యామ లైన

మాలెతలు జొచ్చినారు నామందిరంబు. 2.

అందఱు—భర్తా ! రమ్మ. రమ్మ. కన్యకలమగు మేము నిన్న వివాహ మాడ వచ్చితిమి.

రాజు—ఈచండాల యువతులు లెక్కకు మీటి యున్నారే?

గీ. నా యలిగినంత నశియింతు నాపగతులు

వశగతులు నాకు శశి, సూర్య, వహ్ని ముఖులు

యమునకు యముండ భయమున కరయ భయము

నైన నను ధిక్కరింతు వీరదృష్టముగ.

3.

అందఱు—భర్తా ! రమ్మ. రమ్మ.

రాజు—అహహా ! ఏమి యాయాపదలు . అహహా ! వీ రందఱుకన్నాత్తుగ వెడలిపోయిరే ! ఇక నేనభ్యంతరమందిరమున కరిగెద.

(అప్పుడు శాపపురుషుడు ప్రవేశించు చున్నాడు.)

శాప—అన్నా ! నేనిప్పు డెందుఁ బ్రవేశింతును?

రాజు—

మ. అవనింజొచ్చినరుదుకోప మన దంష్ట్రాభీలవ క్త్రంబుతో
డ విలోలత్ఫణిసింగలాక్షములతోడ న్నేచ్చమై వచ్చి వీ
డెవఁడో కాటుకముద్దలా గివుడు నట్టింటం బ్రవేశించి తా
నవురా ! యిట్టటుగ్రుమ్మరుంగొరవులన్ హస్తంబులంద్రిప్పుచున్ . 4.

ఎవఁడవురా నీవు ?

శాప—ఏమి ! న న్నెఱుంగవా ? నేను మధూకఋషి నీ
కిచ్చిన శాపమును. నాపేరు వజ్రిబాహుడు.

గీ. వల్లకాటిలోపలనుండి వచ్చినాడ

లెక్కలేనికపాలమాలికలు దాల్చి

భయముఁ గొలుపుచండాలరూపంబుతోడ

గంసు నంతరంగముఁ జొచ్చి కలఁచుకొఱకు.

5.

రాజు—అసంభావ్య మైనకోరికఁ గోరు చున్నాడవే.

ఆ. వె. కనకకూట కుంజ కలిత మా కనకాద్రి

గాకిఱెక్కగాలి కదపఁ గలదె ?

భంగ మకర కలితవారాశితోయంబు

నంజలిపుటిఁ ద్రావ నగునె చెపుము.

6.

శాప—కాలము వచ్చినపుడు నీవు తెలిసికొనియెదవు.

రాజు—అహో ! ఏమిది యితఁడు హఠాత్తుగ వెళ్ళిపోయి!
నాడే ! నేను పాన్పుమీదికిఁ బోయి, పండుకొని, కనులు మూసి
కొని, నిద్రఁబోయెదను. (నిద్రించుచున్నాఁడు)

శాప—అహో ! ఇతఁడు నిద్రఁబోయినాఁడు. ఆలక్ష్మీ !
ఖలతీ ! కాళరాత్రీ ! మహానిద్రా ! పింగలాక్షీ ! రంజి. రంజి. అ
భ్యంతరమందిరమునఁ బ్రవేశింతము.

అందఱు—అట్లే యగుఁ గాక.

(అప్పుడు రాజ్యలక్ష్మి ప్రవేశించు చున్నది.)

రాజ్య—మీరు లోపలఁ బ్రవేశింపఁ గూడదు.

శాప—నీ వెవతవు ?

రాజ్య—ఏమి ! నన్నెఱుంగవా ? నే నీకంసుని రాజ్యలక్ష్మిని.

శాప—ఆలాగా రాజ్యలక్ష్మివా ? ఎవ్వరైన నేమి ! ఇక్కడ
నుండి లేచిపో. ఇది నాయిల్లయినది.

రాజ్య—

ఉ. ఈనిశివేశ బాలిశుడ ! యెవ్వనియండను లంకవంటి యీ

నానిలయంబుఁ జొచ్చితివి నన్ను గణింపక ధిక్కరించుచున్

వేనుడు ! లేటికిన్ విను ప్రవేశముగాదు మదీయవాసమా

నీ నిలయంబు తేరి కన నేనియు శక్యమే నీకు దుర్బలత.

శాప—ఓభగవతీ ! పద్మావతీ ! కంసశరీరమునుండి నీవు తొ
లఁగుము.

తల్లీ ! విష్ణుదేవునియాజ్ఞ యైనది.

రాజ్య—ఎట్టెట్టు ! విష్ణుదేవునియాజ్ఞయైనదా ? ఓహో ! కష్ట
ము ! కష్టము !!

కం. చిరసంవాసముచేతను

ధరణీశ్వరు విశువజాలఁ దద్దయు బలవ

త్ర ర మౌగుణ సంగ్రహము

కరముం దసియింపఁ జొచ్చెగద నామనసుక.

కానిమ్ము! విష్ణుదేవునియాజ్ఞ యతిక్రమింపఁ గూడనిది గదా!
అందువలన నేనును విష్ణునన్నిధి కరిగెదను. (నిష్క్రమించుచున్నది)

శాప—రాజ్యలక్ష్మీ తొలగిపోయినది. వహ్వ! ఇప్పు డిది
నాయీల్లయినది. అలక్ష్మీ! ఖలతీ! కాశరాత్రీ! మహానిద్రా! పింగ
లాక్షీ! రంజి రంజి. అభ్యంతరమందిరముఁ బ్రవేశించి స్వజాతినదృశ
మగుకీడ నేయుడు.

అందఱు—నేడు మొదలుకొని యపనీతధర్మచారితుండవు
గమ్ము.

శాప—(కంసునిఁ జూచి)

క. అసయ మధర్మపరాయణు

నిను బిగికొఁగిటను జేర్తు నెయ్యం బలరన్

మునిశాపము నై వచ్చితి

వినాశ మొందెదవు నీవు వేవేగ మింకన్.

(అంతర్హితుఁ డగుచున్నాడు.)

ప్రతీహరి—(ప్రవేశించి) దేవా! జయము. జయము.

రాజు—ఎవరువారు?

ప్రతీ—దేవా! నేను యశోధరను.

రాజు—యశోధరా! చండాలయువతీజనము లోపలి కెట్లు
వచ్చినది నీవు చూడలేదా!

ప్రతీ—అమ్మో! చండాలయువతీజనమా. ఆశ్చర్యము!
నిత్యము దేవరవారి సాదమూలముం గనిపెట్టికొనియుండుజనమునకే
యిందుఁ బ్రవేశించుట దుర్లభమైయుండఁగఁ జండాలయువతీజనము
మాట చెప్పునేటికి? నా దేవు నగరుఁ బ్రవేశించుటేమి? .

రాజు—నేను కలగంటినా యేమి? యశోధరా! నీవు వెళ్ళి బాలాకియను కాంచుకీయునిఁ బంపుము.

ప్రతీ—చిత్తము. దేవా!

(అప్పుడు కాంచుకీయుఁడు బ్రవేశించు చున్నాఁడు.)

కాంచు—మహారాజా! జయము. జయము.

రాజు—అయ్యా బాలాకీ! నేటిరాత్రి జంఝూమారుతము వీచినది. భూకంపము గలిగినది. మింటనుండి కొఱవలు పడినవి. వీని యర్థ మేమో కార్తాంతికపురోహితుల నడిగి తెలిసికొని రమ్ము.

కాంచు—చిత్తము దేవా! (అని వెళ్ళి తిరిగి ప్రవేశించి) దేవా! కార్తాంతికపురోహితుల కీవిషయము విన్నవించితిని.

రాజు—వారేమని చెప్పిరి?

కాంచు—చిత్తగింపుఁడు దేవా!

గీ. గగనవాసి యశాభూత మొక్కటి నకేంద్ర!

వచ్చి కార్యాంతరంబున వసుధఁ జొచ్చె

గగనదుందుభిరవము, భూకంపము, నను

నీవికారముల్ తజ్జన్మహేతుకములు.

రాజు—

కం. ఏవానిజన్మకతమున

నీననుమతి కంప మొందె నీరీతిగ వా

డే వానినందనుండో

యావిధజన్మఫల మేమొ యరయుఁడి మీరల్.

కాంచు—చిత్తము దేవా! (అని నిష్క్రమించి మరలఁ బ్రవేశించి) జయము దేవా! అన్నాయి దేవకి కొకయూఁడుపిల్ల పుట్టినది. దేవరవారితో నే నెన్నఁ డబద్ధముజెప్పును. నేను దాదిచేతి లోఁ బిడ్డను చూచినాను.

రాజు—బ్రాహ్మణవచన మనృత మనుకొంటిని కాని యది సత్యమై కనబడుచున్నదే! ఓయీ! నీవు వెల్లి వసుదేవుని బిలిచి కొని రమ్ము.

కంచు—మహారాజా! చిత్తము. (అని నిష్క్రమించు చున్నాడు)

రాజు—వసుదేవుడు ధర్మశీలుడు; సత్యవాది. అందులో నాయెదుట ససత్యమెన్నడు బలుకడు. కానీ! విందుము గాక.

(అప్పుడు వసుదేవుడు ప్రవేశించు చున్నాడు.)

వసు—గీ. ఆర్గుటకుమాశ్చమృతిదుఃఖ మనుభవించి
దారుణవిషాదకృత మైనతనవుఁ దాల్చి
నిష్కరుణుఁడైనయీదుష్టనృపుఁడు పిలువ
నస్వతంత్రభృత్యుఁడువోలె నరుగు చుంటి.

ఆహా! లోకవృత్త మిట్టిదే కదా!

కం. భయశంకలు గలవాఁడును

భయశంకలు లేనివాఁడు భయపడుచునొ ని

ర్భయముగ నో పోవలె భూ

దయితునిసన్నిధి కుభయలుఁ దప్పనిపతిగాన్.

(సమీపించి) శౌరశేనీపుత్రా! కూర్చుంటివా?

రాజు—యాదవీపుత్ర! కూర్చుండుము.

వసు—సరే (అని కూర్చుండి) శౌరశేనీపుత్ర! ఏల మమ్ము రావించితివి?

రాజు—యాదవీపుత్రా! దేవకి ప్రసవించినదా?

వసు—అవును ప్రసవించినది.

రాజు—ఏమిబిడ్డ పుట్టినది?

వసు—(తనలో) నేనుగూడ నేటికాలమున కసత్యముఁ జెప్ప

వలసి వచ్చినదిగదా! అయిన నేమి కుమారరక్షణార్థ మనత్యమునత్య
మేయని నాకుఁ దోచుచున్నది. ఇప్పు డేమి చేయుదును? ఆహా! తోఁ
చిన దుపాయము. (ప్రకాశముగా) ఆమె కాఁడుబిడ్డ పుట్టినది.

రాజు—గీ. కూతు రైనను గొడు కైనఁ గొంకులేక
యే నవశ్యంబు వధియింతు నీశిశువును
దైవ మొనరింపఁ దలఁచినదాని నిపుడు
పురుషకారంబుచేతనే బోవ నడఁతు.

ప్రతీహారి—(ప్రవేశించి) దేవా! జయము. జయము దేవవారి
తోఁబుట్టు దేవకి యిట్లు విజ్ఞాపనము చేయుచున్నది. “ఈశిశు వాఁడుది.
విశేషించి పసిబిడ్డ. కావున కరుణింప ననుగ్రహింపవలయు” నని.

వసు—శౌర సేనీపుత్రా! పాపము! దేవకియొక్కమాటఁ జె
ల్లింపుము. ఆఁడుపిల్లలయందు స్త్రీల కధికతరప్రేమగదా!

రాజు—ఏమి! నీకుఁ దొల్లింటిప్రతిజ్ఞ జ్ఞాపక మున్నదా?

గీ. తొల్లి నామీఁద నలిగి మధూకమాని

శాప మిచ్చినయట్టిమానమయమందు

దేవకీగర్భజుల నెల్లఁ ద్రొంచివైతు

నని ప్రతిజ్ఞ సేయఁగ లేదె యాగ్రహమున.

వసు—ప్రతిజ్ఞ! ఇంక నేను మాట లాడను.

ప్రతీ—దేవా! అమ్మాయి దేవకి కేమని ప్రత్యుత్తరము
నివేదించును?

రాజు—యశోధరా! యీవిషయమున నన్ను నిర్బంధపెట్ట
వలదనియు మఱియొకపియతర మైనకార్యముఁ దనకుఁ జేసెద నని
యు దేవకితోఁ జెప్పుము.

ప్రతీ—చిత్తము దేవా.

రాజు—యశోధరా! యీలాగునఁ జేయుము.

ప్రతీ—దేవరవా రక్కడికిఁ దయచేయుఁడు.

వసు—(తనలో) ఈరహస్యమును సర్వవిధములఁ గాపాడఁ దలంచినవాఁడనైనను బహులభిష్టను దెచ్చి చంపింపవలసి వచ్చెను గదా యని చింతిల్లు చున్నాఁడను. ఇంతి యెందుకు నాకుమారునే దెచ్చి కంసున కర్పింతునా? కాదు కాదు.

కం. ముందుగ నీదారిక మృతి

నొంది యసంతరము బ్రతికె నొరు తెలుఁగక మ

న్నందనుమహిమంబున మృతి

నొందదు బాలిక యటంచు నూహింతు మదిన్.

ఇక నేను లోపలికరిగి దేవకి నూరడించెద. (అని నిష్క్రమించు చున్నాఁడు)

రాజు—ఆపిల్ల నిక్కడికిఁ దీసికొని రా!

ప్రతీ—దేవరవారిచిత్తము. (అని నిష్క్రమించుచున్నది.)
(అప్పుడు పిల్లను దీసికొని దాదియు రక్షిపురుషులుఁ) బ్రవేశించు చున్నారు.

అందఱు—మెల్లమెల్లఁగ నడుపుము. ఇదిగో! మధ్యమద్వారము. రమ్మ.

దాది—దేవా! జయము ఈపిల్ల కడుపులో నున్నదిమొదలుకొని మిక్కిలి జాగ్రత్తతో రక్షించితిని.

రాజు—ఔరా! ఈపిల్ల రాజులకుఁ గూడ దర్శనీయ మై యెంతముద్దులు మూటగట్టుచున్నది? నేను గూడ స్త్రీవధఁ జేయవలసి వచ్చినది గదా.

దాది—దేవా! మెల్లమెల్లఁగఁ బట్టుకొనుఁడు.

రాజు—ఇది కంసపాపాణము. ఇంక నేనతిసాహస మనుష్టింపవలయును.

కం. ఇదియే సప్తమగర్భం

బిది మునిశాపమున జన్మ మెత్తెను భువి పై

నిది నాశన మొందిన నా

మదికిన్ శాంతంబు గలుగు? మాట లికేలా?

(అని బిడ్డను పట్టుకొని నటికి)

బౌరా!

కం. ఒకతునుక నేలఁబడె వే

తొకతున్నయు మింటఁ జేరి యున్నది శత్రు

ప్రకము నేతుల వెలసెడు

నిక న న్నిది జంపివైచు నీక్షణమందే.

అహో! ఇది యిప్పుడు—

గీ. వాడిమొన గల్గుశూలంబు పట్టి చేత

వికటరౌద్రవేషమున జృంభించు చుండె

ప్రళయకాలంబునందు నుత్పన్న మైన

కాశరాత్రివిధంబునఁ గాలుచుండె.

(అప్పుడు కాత్యాయని ప్రవేశించు చున్నది.)

కాత్యాయని—

గీ. శుంభు, మహిషాసురు. నింశుంభు ట్కోణి గూల్చి

నిహతశత్రులుఁ గాఁ జేసి నిర్జరులను

ప్రభవ మొందితి వసుదేవువంశమందు,

నేను కాత్యాయనిని, గంసహింస కొఱకు.

కుంజోదరుడు—

గీ. ఉగ్రకర్ముడ నాజిఁ గుంజోదరుండ

భూరిభైరవరవముతోఁ బుట్టినాడ

గగనముననుండి యవని శీఘ్రంబ జొత్తు

బాహుబలమత్తు లగుదైత్యవరులఁ గూల్చు.

శూలము—

ఉ. శూలము నే బ్రపన్నుడను ఊణితలంబునఁ జేరితిన్ మృడా
 నీలలితప్రసాదమున నీటగునుజ్జ్వలదివ్యరూపమున్
 దాలుతుఁ గార్తి కేయుఁ డల తారకవృక్షమునభినుండి ని
 య్మూలముఁ జేసి తెచ్చినటు క్రూరునిఁ గంసునిదుంపఁద్రెంపెదన్
 నీలుడు—

కం. నీలుండఁ గలహకతఁను
 నాలములో మడమ దిరుగనట్టిమగండన్
 గూళన్ గంసునిఁ దురించెద
 బాలుఁడు స్కందుండు క్రౌంచపర్వతముఁ బలెన్.

మనోజవుఁడు—

ఉ. ఏను మనోజవుండఁ బరమేశ్వరి శాంకరి కార్య మంతయున్
 బూని యొనర్పవచ్చితిని భూరిబలుండను వాయువేగుండన్
 దానవకోటి నిర్దయతఁదాకి డహించెద గడ్డిమేటి వై
 శ్యానరుండేచి కాలించినభంగిని దారుణసంగరంబులన్.

కాత్యాయని—కుండోదర! శంకుకర్ణ! నుహానీల! మనోజవ!
 రండు రండు భగవంతుఁ డైనవిష్ణునిబాలచరిత మనుభవించుటకు
 గోపాలకవేషప్రచ్ఛన్నులమై వ్రేపల్లెయం దవతరింతము.

అందఱు—దేవీ! నీచిత్తముచొప్పున వత్తింతుము.

(అని సపరివారముగా కాత్యాయని నిష్క్రమించుచున్నది.)

రాజు—అహో! తెల్లవాటిన దే!

కం. శాంతి పొనరించు పొర్రుకె

శాంతికి నుచితం బయిననిశాంతముఁ జొత్తున్

శాంతులు జేయించెద నా

శాంతులతో నాదుమదికి శాంతి ఘటిల్లున్.

ద్వితీయాంకము

సమాప్తము.

బాలచరిత్రము

తృతీయాంకము.

(అప్పుడు వృద్ధగోపాలకుడు ప్రవేశించు చున్నాడు.)

వృద్ధ—ఓరీ! మేఘుడతా! ఓరీ! వృషభడతా! ఓరీ ఘోషడతా! గోవులను గట్టివేయుడు. గోప్రకర మీబృందావనమునందు గడుపునిండ నీరు ద్రావి హంభారవములతో నిండ్లు చేరినవి. ఈయెద్దు దారిలో నొకపుట్ట గాళ్ళతో మొనలంటు దొక్కివైచినది. ఆపుట్టలోనుండి పాడురంగు గలత్రాచుబాములు బుస్సున లేచి నల్లగలువదండలు జుట్టి నట్లు కొమ్ములకు జుట్టుకొని యెంతో శోభ దెచ్చెను. తోక బై కెత్తి మోకాళ్ళు క్రిందికి వంచి చందమామ వంటి తెల్లనిమేను గలయాయెద్దు కొమ్ములకొనలతో నేల కోరాడి మన్ను పై కెగజిమ్ముచున్నది. ఇప్పుడు దామకుని బిలిచెదను. ఓరీ! దామకా! ఆవులను దూడలను మంచిచోట గట్టివైచి నీవు గూడరా.

(అప్పుడు దామకుడు ప్రవేశించు చున్నాడు.)

దా—ఆహాహా! నందగోవునిబీళ్ళలో నెత్తగడ్డి యున్నదో! కుమారుడు పుట్టినదిమొదలుకొని మిక్కిలి యద్భుత మైనయానంద మాతనికీ గలుగు చున్నది. కానీ గోధన మిక్కడ నుండు గాక. మామామకడకు బోయెదను. మామా! దండము.

వృద్ధ—మనకును గోధనమునకును శాంతి గలుగు గాక, శాంతి గలుగు గాక.

దామ—మామా! నందగోవున కేనాడు కొడుకు పుట్టినా

డో యానాఁడు మొదలుకొని పశువులు తెగుళ్ళు లేక హాయిగా నున్నవి. సమస్తగోపజనమునకుఁ బ్రీతి వర్ధిల్లుచున్నది. ఎక్కడఁ జూచిన నక్కడ మొక్కలు. ప్రతిచెట్టునకుఁ గావలసినన్నిపండ్లు.

వృద్ధ— మఱియొకయాశ్చర్య మున్నది. నందగోపపుత్రుఁడు పుట్టిన పదియవనాఁడు పూతనయనురాక్షసి విషపూరిత స్తనయై నందగోపీరూపము ధరించి వచ్చెను. అప్పుడది బాలకు నెత్తుకొని పాలు గుడుపు నెవంబునఁ జిన్న నోటఁ బెట్టెను. అప్పు డది యెఱిగి బాలకుఁడు దానిప్రాణములు వీల్చివేయ నది రాక్షసరూపిణి యై నేలఁ బడి చచ్చెను. అనంతరము నందగోపపుత్రుఁ డొక్కనెలయీఁడు గల వాఁడైనపుడు శకటానురుఁడు శకట రూపముఁ దాల్చి వచ్చెను. అది యెఱిగి బాలకుఁడు, కాలిఁతో నొకతన్ను తన్ని పిండి పిండి చేయ రాక్షస రూపముఁ దాల్చి యతఁ డప్పుడే మృతి నొందెను. అనంతరము మానములు గడచి నందపుత్రుఁడు సంవత్సరములలోఁ బక్షతర్వాత నొకనాఁ డొకయింటికిఁ జని పాలుత్రాగును. మఱియొకయింటికిఁ జని పాయసము మెక్కును. వేఱొకయింటికిఁ జని పెరుగుఁ ద్రావును ఇంకొకయింటికిఁ బోయి వెన్న మెసవును. వెండియు నొకయింటికిఁ బోయి చల్లకుండఁ బరిశీలించి చూచును. పిమ్మట గోపికలు కోపించి బాలుని యాగడములు గోపదేవితో మొఱవెట్టుకొనిరి. నందగోపికయం వారిమొఱులు విని బిట్టలిగి త్రాగుఁ బుచ్చుకొని కొంత బాలుని నడుమునకుఁ గట్టి మిగిలినది రోటికిఁ గట్టెను. అతఁ డారోలీడ్చుకొంచు రాగా నది రెండుమద్దిచెట్లకుఁ దగుల్కొనెను. అప్పు డారెండుచెట్లుం గలసి యొక్కటయ్యెను. నందగోపకుమారుఁ డారెండుచెట్ల నడుమనుండి రో లీడ్చుకొని పోవ మద్దిచెట్లు కూకటివేళ్ళతోఁ గూలి పిండి పిండియై రాక్షసరూపమును ధరించి మృతి నొందెను. అంతట స్వామి యై దామోదరుఁడు మహాబలపరాక్రమసంపన్నుఁ డగు ను

మనగొల్లలందఱుఁ జెప్పకొనిరి. నందగోపపుత్రుఁడు వెనుకకు ముందుకుఁ బరువు లెత్తగలయీఁడు గలవాఁ డైనప్పుడు ప్రలంబుఁ డను దానవుఁడు నందగోపవేషము ధరించి వచ్చెను. వచ్చి వాఁడు సంకర్షణుని మెడమీఁద నెక్కించుకొని పాటిపోవు చుండఁగా నది యెఱిగి సంకర్షణుఁడు తలమీఁద నొక మొట్టికాయ మొట్టెను. ఆదెబ్బచేత వాఁడు గుడ్లు వెళ్ళఁబెట్టి దానవరూపముఁ దాల్చి వెంటనే చచ్చెను. ఒకనాఁడు తాటిపండు దెచ్చుకొనుటకై గోపకుమారుఁడు త్రాటితోఁ ట కేగెను. అక్కడ ధేనుకుఁ డనురాక్షసుఁడు గార్దభరూపముఁ దాల్చి యుండెను. అప్పు డది యెఱిగి స్వామి యైనదామోదరుఁడు వానియెడమకాలు బట్టుకొని పై కెగురవేయఁగ వానిమేను తగిలి త్రాటిపండ్లుండి క్రిందఁ బడెను. వాఁ డప్పుడు రాక్షసరూపముఁ దాల్చి తక్షణమే మృతినొందెను. అనంతరము కేశి యనుదానవుఁడు గుట్టపురూపుఁ దాల్చి రాఁ గా ప్రభువైనదామోదరుఁడు దానిని మోచేతితో మొగముమీఁదఁ గొట్టెను. అప్పుడా గుట్టము రెండు ముక్కలై దానవరూపముఁ దాల్చి మృతినొందెను. స్వామిదామోదరుఁ డిట్టి యద్భుతకర్మము లనేకములు చేసెను.

దామ—మామా ! అదియంతయు నటుడనీ. నేడు స్వామిదామోదరుఁ డీబృందావనమందు గోపకన్యకలతోఁ గలసి హల్లీసకమునునాట నాడవచ్చు చున్నాఁడు.

వృద్ధ—అట్లైన సర్వగోపాలజనముతో స్వామి దామోదరుని యొక్క హల్లీసకమును జూచి యానందింతము.

దామ—మామా ! నీయిష్టప్రకారము.

(ఇద్దఱు నిష్క్రమించుచున్నారు)

(ఇది ప్రవేశకము)

(వృద్ధగోపాలకుఁడు మరలఁ బ్రవేశించుచున్నాఁడు)

వృద్ధ—

గీ. భానుఁ డుదయించుటకుమున్న పరమభక్తి

శిరసు వంచి సమస్కృతిఁ జేయవలయు

సమృతపూర్ణ దేహములతో నమరునట్టి

యావులకు జగన్నాథుల కనుదినంబు.

ఏమి! మాపల్లియలలో సమృద్ధి. ఆయాటఁ జూచుటకు సర్వ
మాయత్తముఁ జేసికొని నెళ్ళుదము. ఓహో! గోపకన్యకలార! ఓసీ!
ఘోషనుండరీ! చంద్రరేఖా! మృగాక్షీ! వనమాలీ! త్వర గా
రండి. త్వర గా రండి.

(అప్పు డందఱుఁబ్రవేశించుచున్నారు.)

అందఱు—మామా! సమస్కరించు చున్నాము.

వృద్ధ—బిడ్డలార! అదిగో! స్వామిదామోదరుఁ డావుపాల
వలఁ దెల్లనిమేను గలసంకర్షణుండును గోపాలకులును పరివేష్టింప
గుహలో నున్న సింహమువలె నిటే వచ్చుచున్నాఁడు.

{ అప్పుడు గోపజనపరివృత్తులైనదామోదర }
{ సంకర్షణులు ప్రవేశించుచున్నారు. }

దామో.—(నిస్సయముతో) ప్రకృతిచేతనే రమణీయరూప
ములు గలగోపకన్యకలయొక్క వేషగ్రహణవిశేష మెంత చమత్కా
రము గ నున్నది!

ఉ. కైరవనేత్రులు వికచకంజనిభాస్యలు స్వర్ణచంపకా

గౌరవనోహర స్ఫురితగాత్రలు శ్రావ్యమృదుప్రలాపలున్

హరివిచిత్రవర్ణకలితాంబరలున్ వసపుష్పమాలికా
స్ఫారశిరోజపాశలును వచ్చిరి సృత్యము నేయ గోపికల్.

సంక—ఇదిగో! ఈగోపబాలకులు వచ్చియున్నారు.

సీ. రమణీయశిండిమారావంబు సల్పుచు

నల్లాసమునఁ గొంద టున్నవారు

పంకజదళనేత్రవదను లై సృత్యంబు

నొసరించుచును గొంద టున్నవారు

సౌభారవంబుల నొప్పారు చుండి యీ

బృందావనంబున వెలసినట్టి

ఘోషంబునను గానగోష్ఠీప్రసక్తు లై

యుత్సాహమునఁ గొంద టున్నవారు.

వృద్ధ—అవునుస్వామి ! అందఱు సన్నద్ధులై వచ్చినారు.

దామ—స్వామీ ! జయము. జయము.

సంక—దామకా ! అందఱు గోపబాలకులు వచ్చినారు.

దామ—అవును స్వామి ! అందఱు సన్నద్ధులై వచ్చినారు.

దామో—ఘోషనుండరీ ! వసమాలీ ! చంద్రరేఖా ! మృ

గాక్షీ ! ఘోషవాసుల కుచిత మై నట్లు హల్లీసక మనుసృత్యబంధ
ము నారంభింపుడు.

అందఱు—చిత్తము దేవా !

సంక—దామకా ! ఆతోద్యములు వాయింపుడు.

దామ—చిత్తము దేవా !

వృద్ధ—స్వామి ! మీరు హల్లీసక మాడు చున్నప్పుడు నే

నేమి చేయ వలయును ?

దామో—నీవు చూచు చుండుము.

వృద్ధ—చిత్తము స్వామీ ! (అందఱు సృత్యము చేయుచు

న్నాడు) హా! హా! ఏమిగానము! యేమిసృత్యము! ఏమివాద్యము
నేను గూడ సృత్యము చేసెదను. (అని కొంతసేపు సృత్యముఁ
దొక్కి) అబ్బా! నాకాయాస మొచ్చినది.

(ఒక గోపాలకుఁడు ప్రవేశించు చున్నాఁడు.)

గోపా—హా! హా! స్వామీ! యిచ్చోటనుండి వెళ్ళిపోవెళ్ళిపో!

దామో—నీకు మతిపోయినదా యేమి?

గోపా—స్వామీ! అరిష్టర్షభుఁ డనురాక్షసుఁ డీసమీపమున
నున్నాఁడు. వాఁడు వజ్రాయుధపుముద్దవలె భూతలము నిజఖరపుటా
గ్రములచే బద్దలు చేయుచున్నాఁడు. ఆచప్పుడు విని గొల్లపల్లియలో
మేఘ ముఱుము చున్నదా యని మాకు శంక వాడము చున్నది.

దామో—అన్నయ్యా! అరిష్టర్షభుఁ డీలాగే వచ్చుచు
న్నాఁడు. ఈగోపబాలకులను బాలికలను దీసికొనిపోయి, యాపర్వత
శిఖర మెక్కి, యాదురాత్మునకును నాకును జరుగుయుద్ధము మీరం
దఱుఁ జూడుఁడు. నే నిప్పుడే వానికొి వృడఁ గింతును.

(సంకర్షణుఁడు, వారిని వెంటఁ బెట్టుకొని పోవుచున్నాఁడు.)

దామో—ఇదిగో! ఇదిగో! దురాత్ముఁ డైనయరిష్టర్షభుఁడు.

గీ. ధరణి ఖరపుటంబులచేతఁ ద్రవ్వవై చి

శృంగముల నదీకూలముల్ జమ్మివై చి

భీరు లై తన్నుఁ జూడ నాభీరులెల్ల

నఱచుచును వచ్చె నీవృషభాసురుండు

4.

(అప్పు డరిష్టర్షభుఁ డను వృషభాసురుఁడు ప్రవేశించును.)

వృష—ఇదిగో! నేను వచ్చినాను.

గీ. గగన మొరయుచు శృంగాగ్ర గాఢరుచులఁ

బగతుఁ దెగటార్ప వృషభరూపంబు దాల్చి

కలఁగి బృందావనము పృతిగర్జ లీన

హాయిఁ దిరుగు చుంటిని వైరి నాకృమించి. 5.

మ. కనుబొమ్మల్ ముడివైచి నే నలిగి హలంకారంబుఁ గావించు మా
త్రస వ్రేసల్లియలోని వేతలకు గర్భస్రావ మా జమ్మి వీ
కను నాడెక్కలు దాకి యర్థశశిరేఖల్ దోఁపఁగా సర్వకా
ననసంయుక్తముగా మహిష్ఠలిగడు న్లంపించు నాఘట్టనన్. 6

నందగోపపుత్రుఁ డెందరిగినాఁడు? ఓనందగోపపుత్రా !

ఎక్క డున్నావు?

దామో—ఓవృషభాధమా! ఇటు. ఇటు. ఇక్క డున్నాను.

వృష—అహో !

కం. నను నుగ్రరూపు ఘననా

దుని దుర్వారబలదర్పధుర్యునిఁ గని నె

మ్మనమున విస్మయముం భీ

తిని బొందఁడు బాలకుండు దిట్టరియె నుమీ. 7.

దామో—

గీ. నీవలన నక్కజంబుఁ గ నేను వినిన

యాభయం బెట్టిదో చెప్పు మసురముఖ్య !

భయముఁ గొన్నట్టివారి కభయ మొసంగ

నవతరించితి ధారుణియందు నేను. 8.

వృష—ఓహో? నీవు బాలుఁడవు. అందువలన నీవు భయ

మేమాయెఱుఁగవు.

దామో—ఓరీ ! వృషభాధమా? ఏ మేమి? బాలుఁ డనిన

న్నిప్పు డధిక్షేపించు చున్నావా?

ఆ. వె. నల్లత్రాచుబాముపిల్లచేవ గరుపంగఁ

బడిన యలఁడు మృతిని బడయ కున్నె ?

కొంచపర్వతంబు ఖండింపఁ బడలేదె ?

కరము బాలుఁ డైనస్కందుచేత.

వృష—కావచ్చును.

దామో—

గీ. వజ్రికఠినోపలచయంబువంటివాఁడ

వగుదు వీ నైన నిటు విను మయ్య మూర్ఖ !

చిగురుటా కంతకులిశంబు చేవ మిగిలి

తునియలుఁగ మేటికొండలఁ దునుమలేదె?

10.

వృష—ఓనందగోపపుత్ర ! ఆయత్తముఁ జేసితివా ?

దామో—నిన్నుఁ జంపుటకా ?

వృష—సమర్థుఁడవు కాఁబట్టి చేయఁగలవు.

దామో—సంశయ మేమి !

వృష—అట్లయిన స్వజాతినదృశ మైనయాయుధముఁ గ్రహిం

పుము.

దామో—ఆయుధమా? అబ్బో !

సీ. గిరిసానువులువోలె గురుకఠినాంసంబు

లమరునాబాహువు లాయుధములు

బలహీను లైననీవంటివారికిఁ గాక

మహితశస్త్రము లేల ? మాదృశులకు

చటులబాహదండసం ప్రహారంబులఁ

బీడ్యమానుండ నై విడిచి పాణ

మవనిపైఁ గూలెడ వటుగాకయుండిన

దామోదరుఁడఁ గాను దైత్య ! నేను.

11.

వృష—అట్లే యుధము చేయుదము.

దామో—ఓగోవుషాధమా ! నే నొక్కయెడమకాలిమీఁద

నిలిచి యుండెదను. నీకు బల మున్నవక్షమున నిలిచి యున్నచోటు

నుండి నన్నుఁ గదుపుము.

వృష—అందుకు సందేహ మేమి ? (అట్లు చేయుట కడ్యమించి చేయలేక మూర్ఛబోవును)

దామో—ఓవృషభాసురా ! ఊరికిల్లు మూరికిల్లుము. ఇటువంటి బలము చేతనా నీవు గర్వించితివి ?

వృష—(తనలో) ఈబాలుడు దుస్సహ తేజుడే.

కం. హరుడో యీతం డమరే

శ్వరుడో గాక మధుడై త్యసంహారకుడో

యరయగ నీతడు సాక్షా

త్పురుషోత్తముడే వితర్కములతో నేలా.

కం. ఎం దెందు మేము జనసం

బొందుదు మం దంద పుట్టుచుండును జగ దా

నందుడు త్రిలోకధారుడు

మందరధరు డసురకోటిమర్దనమునకై.

13.

ఆహాహా ! విష్ణుదేవునిచేత నిహతుడైన నను నాకక్షయలో కంబులు పొప్పించును. అందువల్ల యుద్ధము జేసెదను. (ప్రకాశముగ) ఓనందగోపకుమారా ! నాకు వెండియు దర్పము జనించినది.

దామో—ఆలాగా ! అట్లయిన నిష్పాడు నిలు.

మ. మొదటం గాలికి దూలి వెండియు నభమ్ముం గ్రమ్మువర్షు నీ రద మట్టుల్ దొలుదొల్త నోడి యిటుగర్జల్ సేయుదే వెండి చి మ్మెద రా రమ్మిటు మాట లేమిటికి భూమిన్ సృయ్యలై గూలి పోవుదు వజ్రహతి సంజనాచలతటంబుంబోలి యొక్కుమ్మడిన్.

(అట్లుచేసి)

ఇదిగో ! ఇదిగో! దురాత్ముడై నవృషభాసురుడు.

మ. తొరగెన్నెత్తురు నోట, ముక్కులను, గన్దోయి న్వస, స్వీనులుం, జరణంబుల్ గదలించెడున్ గకుదప్పచ్చంబుల్ జలించెన్ మహా

మరితాత్ముం డగునీవుపాసురుడు తోడ్తో గూలె వజ్రహతిన్
ధరణిం దె్రళ్ళెడు శైలశృంగ మటు లుద్యద్గర్వముం బాయుచున్.

(అప్పుడు దామకుడు ప్రవేశించు చున్నాడు.)

దామ—స్వామీ ! జయము. జయము. స్వామియైనసంకర్ష
ణుడుకొండమీద నుండగ యమునాహృదమునందు గాళీయు
డనుసర్పరాజు లేచి విజృంభించుచున్నాడని విని వాని నెదిరించుట
కుం బోయినాడు. స్వామీ ! సంకర్షణుని నివారింపుము నివారిం
పుము.

దామో—కాళీయుడను పన్నగపతి దర్పవంతుడొక్కడు
కలడని నేనును విని యుంటిని. కానీ! నేనును బోయి యతనిగర్వం
బడంచెదను.

కం. గోవులు బ్రాహ్మణు లాదిగ

నీవసుధాప్రజల వీడు హింసించెను నే

డే వీని మద మడంచెద

కావర మడగి యిక వీడు కడుశాంతుడగున్.

(అందఱు నిష్క్రమించిరి.)



పౌలచరితము.

చతుర్థాంకము.

(అప్పుడు దామోదరుడు ప్రవేశించుచున్నాడు.)

దామో—

మ. పాలు పామత్తచకోరనేత్రములతోఁ బొంగారుపాలిండ్లతోఁ
జలితోష్ఠంబులతో వికీర్ణచికురస్రస్రప్రసూనాళితోఁ
బలుమాటిట్టట్టు జాటుపయ్యెదలతోఁ బ్రవృక్తముల్ గానిప
ల్కులతో నావెనువెంట వచ్చి రిదె యిగోపాంగనల్ భీతలై.

(అంతట గోపకన్యకలు ప్రవేశించు చున్నారు.)

అందఱు—స్వామీ! వద్దు. వద్దు. ఆజలాశయముఁ బ్రవేశింప
వద్దు. ఇది దుష్టచుహాసర్పమునకు నివాసము.

దామో—వద్దు వద్దు. విచారింపవలసిన పనిలేదు. మీరు
చూచెదరు గాక.

సీ. చకితకరివ్రాతసంప్రేక్షితజలంబు

భయదంబు నిర్వ్యాళపక్షిగణము

స్నిగ్ధతోయంబును సింధుగంభీరంబు

నగుహృదంబునుజొచ్చి—మిగులఁగలఁచి

శంకించి గోపికాజనములు నిండారు

ప్రేమమై నన్ను వారించుచుండ

యమునానివాసప్రియం బైనభుజగంబు

మర్దించి గరువంబు మానఁజేతు.

అందఱు—స్వామీ! సంకర్షణ! స్వామియైన దామోదరుని సగస్సుఁ జూటకుండ నివారింపుము నివారింపుము.

(అప్పుడు సంకర్షణుఁడు ప్రవేశించు చున్నాఁడు.)

సంక—చాలు భయవిషాదములు. మీయనురాగముచేత నిట్లనుచున్నారు. ఇదే మీరు చూచెదరుగాక.

గీ. విషదహనశిఖాజ్వాలలు వెడలి నోట

యన్ని దెసలను వ్యాపించి యడలుగొల్పఁ

గెఱలి తనమీఁదఁ బడవచ్చు కృష్ణఁ జూచి

బుస్సుమని లేచుచున్నాఁడు భోగివరుఁడు.

అందఱు—స్వామీ! దామోదరుఁడుగూడ నట్టివాఁడే.

దామో—సర్వలోకహితార్థముగ నీసర్పమును నేనవశ్యము వశపఱచుకొందును. (అని సరస్సుఁ బ్రవేశించుచున్నాఁడు.)

అందఱు—హాహాహా! పొగ బయలుదేలుచున్నది.

దామో—ఏమి! యీసరోవరగాంభీర్యము. ఇక్కడఁగదా!

తే. దుస్సహభణేంద్రవిషధూమధూమ్రమగుట

నల్లపట్టుదువ్వలువవర్ణంబుఁ గలిగి

యింద్రనీలవీచులతోడ నెనఁగు యమున

నిమిషమున నిర్విషంబుగ నే నొనర్తు.

(అని నిష్క్రమించు చున్నాఁడు.)

(అప్పుడు శృంగోపాలకుఁడు ప్రవేశించు చున్నాఁడు.)

శృంగ—ఆహా స్వామీ! ఈకన్యకలు వారించినను వినక యమునాప్రాసముఁ జొచ్చితవా? సాహసించి ప్రవేశించవద్దు. వద్దు. ఇందు నీచద్రావి, పద్మపులులు, నడవిపందులు, చుదపుటేనుగులు మొదలైన జంతువు లెక్కడివక్కడ చచ్చినవి. ఏమిది! ఇతఁడు కనఁబడుట

లేదు. ఇప్పుడేమి చేయుదును? కానీ! యీకుంభఫలాశవృక్ష మెక్కి చూచెదను. హాహాహా! పొగ బయలుదేరినది!

సంక—ఇదిగో! మీరు చూచు చుండుడు.

తే. ఉరగమును గేలబట్టి దామోదరుండు

కొలను మొదలంటఁ బలుమాటు కలచివైచి

మెఱయుచుండె నల్లనిత్రాచు మేనిమీఁద

మబ్బుమీఁదను జెలువొందుమఘవృండట్లు

వృద్ధ—ఇహిహీ! దేవా సాధు సాధు.

(అప్పుడు కాళీయునిబట్టుకొని దామోదరుండు ప్రవేశించుచున్నాఁడు)

దామో—ఓహూ! నేను,

మ. పన యెల్లంజెడఁ గాళియాహి మొదలన్ భజించి నాచేయి యొ

క్కసిడంబై తనరార మేటితలపైఁ గా లొందు స్థాపించుచున్

విసముం గ్రొక్కుఫణావళుల్ గలుగునాభీమాహినెమ్మేని పై

నసమానాద్భుతకౌతుకంబు లడరన్ హల్లీసకం బాడెదన్.

అందఱు—ఆశ్చర్యము స్వామి యాశ్చర్యము. కాళీయుని యైదుపడగల నాకృమించి హల్లీసక మాడుచున్నావు.

దామో—నే నిప్పుడు పువ్వులు గోసెదను.

కాళి—హా! హా!

మ. భువనాభోగముఁ జక్రవాళిగిరియున్ భూతేశువింటన్ గుణం

బవునాగేంద్రుండు మంద రాచలమునె, ట్లారీతిగా శాతమ

స్యవదంతావళహస్తకర్కశమదీయాంగంబు నీమేనుఁజు

ట్టి వైసం గాలునిపోలికంపి కడు తుష్టిం జెందెదన్ డింభకా.

వృద్ధ—హా! హా! స్వామి! ఆకారముఁ దాల్చిన యమునా నదివలె నున్న కాళియాహిని బుష్పనమాన మైన పాదములతోఁ ద్రొక్కుచు స్వామియైన దామోదరుండు పువ్వులు గోయుచున్నాఁడు.

బాగు స్వామి! బాగు. త్రొక్కు త్రొక్కు. నేనుకూడ సహాయము చేసెదను. దేవా! భయ మగుచున్నది. ఈవృత్తాంత మంతయు నంద గోపునకు నివేదించెదను. (అని నిష్క్రమించుచున్నాడు.)

దామో—

తే. కడు వగర్చుచునున్న యీకలుషచిత్తు
విషనికేతను నాయతవృత్తభోగు
మత్స్యమకరనాశ మగు నీమడుగునుండి
గట్టునం బాటవైచెదఁ గడిమి మెలయ.
కాళి—ఓహూ! యిటు విను.

తే. గీ. ఎవనిమేను రోషాగ్నిచే నెపుడు పొగయు
నతఁడె దహియింపఁ జాలు నీయవనియెల్ల
మంట లెగయఁగ నిపు డేను మండఁజేతు
దేవగణముతోడుత వచ్చి కావు మీవు.

దామో—కాళీయా! నీకు శక్తియున్నపక్షమున నాభుజ మొకటిఁ గాల్చుము.

కాళి—అహహా!

తే. ఏడుకులవర్జితంబులతోడఁ గూడి
నాలుగుసముద్రములకును నడుమ నున్న
యెల్లభూమండలంబుఁ దహింపఁగలను
నీభుజముఁ గాల్పఁ జాలనే? నేను మూర్ఖ!

ఇప్పు డీమట్టున నుండు. చూడు నిన్ను భస్మముఁ జేసెదను.

(విషాగ్నిని గ్రక్కు చున్నాడు.)

దామో—ఆహా! నీబల మేమో కనఁబఱచితివి.

కాళి—దేవా! నారాయణ! అనుగ్రహింపు మనుగ్ర

హింపుము.

దామో—ఈబలముచేతనా నీవింత గర్వించితివి?

కాళి—దేవా! యనుగ్రహింపుము.

మ. ఎది గోవర్ధన మప్రమేయమహిమం బేపారఁ గా నెత్తెనో
ఎది యామందరతుల్యసార మగునో యెద్దాని నీలోకముల్
పదియున్నాలుగు నాశ్రయించి మనునో భవ్యాత్మ యానీజయా
స్పద మా బాహువు కాల్చివైచుటకు నాశక్యంబె లోకేశ్వరా!

దేవా! అజ్ఞానముచేత మర్యాద నతిక్రమించితిని. రాణివాస
ముతోఁగూడ శరణముఁ జొచ్చుచున్నాను.

దామో—కాళీయా! నీవీయమునాహ్రాద మేల ప్రవేశించితివి!

కాళి—దేవా! దేవరవారియు త్తమవాహన మైనగరుడుని
వలన భయంపడి యిందుఁ జొచ్చితిని. దేవరవారిప్రభావమునగరు
డునివలన నభయము గలుగుఁగాక యని కోరుచున్నాను.

దామో—అట్లగుఁగాక! యగుఁగాక!

క. శిరమున మత్స్పదంబును

ధరియింపుము చిహ్న గాఁగ దానిం గని యా

గరుడుం డభయం బిచ్చును

బరమాప్తుఁడు వాఁడు మాకుఁబన్న గనాథా.

కాళి—అనుగ్రహింపఁ బడితిని.

దామో—మఱి నీవు నీసానముఁ జేరుము.

కాళి—నారాయణుని యాజ్ఞాప్రకారము చేసెదను.

దామో—కాదు. కాదు. ఇటురా!

కాళి—దేవా! యిదే వచ్చితిని.

దామో—నేడు మొదలుకొని గో బ్రాహ్మణులు మొదలు
సమస్తప్రజలకుఁ బ్రమాదము లేకుండఁ జేయవలయు.

కాళి—భగవానుడా! ఈజలమంతయు నావిషముచేతఁ గలు
వ్మైనది. అందువలన నిపుడు నే నావిషమంతయు గ్రహించి యము
నానది విడిచి యొండొక కడకుఁబోయెదను.

దామో—ఆహ్లాస నీవు వెడలిపోము.

కాళి—భగవానుడైన నారాయణుని యాజ్ఞాప్రకారముగఁ
జేయుచున్నాఁడను. (అని సవరివారముగా నిష్క్రమించును.)

దామో—నేనును హృదమునుండి కోసి తెచ్చిన పువ్వులను
గోపకస్యకల కిచ్చెదను.

అందఱు—ఈస్వామి మనకు హృదయానందముఁ జేయుచు
నక్షతశరీరుడై యీలాగే వచ్చుచున్నాఁడు. దేవా! జయము జయము.

సంక—అదృష్టవశమున గో బ్రాహ్మణహితము చేయఁ
బడినది.

దామో—ఇదిగో! యీపువ్వులు పుచ్చికొనుఁడు.

అందఱు—దేవా! ఇవి మనవారు పూర్వమెన్నఁడుఁ గోసి
యెఱుంగనివి. చంద్ర సూర్యకిరణములు వీని నెన్నఁడు స్పృశియించి
యే యెఱుంగవు. అందువలన వీనిం బుచ్చికొనుటకు మాకు భయ
మగుచున్నది.

దామో—పాప మీకస్యకలు పూర్వపుభయమునే స్మరియిం
చుకొని యింకను జింకుచున్నారు. భయపడ నక్కఱలేదు. భయపడ
నక్కఱలేదు. ఇప్పుడు నాహస్తస్పర్శమున నీపుష్పములు సౌభాగ్య
వంతము లైనవి. కావున పుచ్చికొనుఁడు.

అందఱు—దేవరవారి యాజ్ఞాప్రకారము చేసెదము.

(అప్పుడు భటుఁడు ప్రవేశించు చున్నాఁడు.)

భట—ఓగోపాలకా! నందగోపకుమారుఁ డెం దరిగినాఁడు!

గోపాలకుడు—ఆస్వామి కాళియుఁ డనుమహానాగుని మర్దిం
చి గోపకన్యకలు దన్నుఁ బరివేష్టింప నందున్నాఁడు.

భటు—(నమిపించి) ఓనందగోపకుమారా! అనుగతార్థనామ
ధేయుఁ డగు నుగ్రసేనమహారాజుయొక్క కొడుకు కంసమహారాజు
గారు మిమ్మాజ్ఞాపించుచున్నారు.

దామో—ఏమని యాజ్ఞాపించు చున్నాఁడు?

భటు—మధురాపురమున ధనుర్మహమను మహోత్సవము
జరుగును. దానిం జూచుటకు మిమ్మిద్దఱును రమ్మని యాజ్ఞాపించు
చున్నారు.

దామో—అన్నయ్యా! దేవరహస్యకాల మిదే కదా?

సంక—సరే! యిపుడే శీఘ్రముగఁ బోవుదము.

దామో—సరే! ఆలాగుచేయుటే ప్రథమకల్పము.

చ. కనకకిరీట మూడి పడఁగాఁ దలవెంట్లుకలుం జికాకుగాఁ
గను తెగఁ దారహారములు కాంచనబాహుపురుల్ ప్రభగ్నముల్
గను శిశుహంతఁ గంసు నిట గట్టిగఁ బట్టి వధింతు గర్వ మే
చిన మదదంతి పై కుటుకు సింగముకై వడి మించి వ్రేల్చిడిన్.

(అందఱు నిష్క్రమించుచున్నారు.)

బాల చ రి త ము

పంచమాంకము.

(అంతట రాజై న కంసుఁడు ప్రవేశించు చున్నాఁడు.)

రాజు—

మ. తతబాహుబలవిక్రమస్ఫురితుఁ డా దామోదరుం డాబలా
న్వితుఁడై ఘోషమునం జరించు ననుచున్ విచ్చున్కి నేర్పొర్ప నీ
గతిఁ గల్పించితిఁ గార్ముఖోత్సవము రంగంబుం జొరం జేసి నేఁ
డితనిన్ మల్లురచే నియుద్ధమునఁ జంపింతున్ సుఖింతున్ మదిన్.
ధ్రువసేన ! ధ్రువసేన !

భటుఁడు—(ప్రవేశించి) మహారాజా ! జయము; జయము.

రాజు—ధ్రువసేన ! సందగోపపుతుఁడు వచ్చెనా ?

భటుఁడు—మహారాజా ! చిత్తగింపుఁడు. దామోదరుఁడు
గోపజనపరివృతుఁడై సంకర్షణనితోఁ గూడ మనశురము బ్రవేశించి
చాకలివాండ్రయొద్దనుండి బలాత్కారముగ వస్త్రములు లాగి తీసి
కొనియెను. అది విని మావటీఁడగు మహాసూత్రుఁ డుత్పలావీడ మను
మత్తగజముచేత నాతనిం ద్రొక్కించుటకై దాని నతనిపైఁ దోలి
పురికొల్పెను. అసంతరము,

తే. గీ. అద్రవలె వచ్చి పడుచున్న యాములేన్గుఁ
గాంచి గోపకుమారుండు కనలి బిట్టు
గోపబృందమధ్యమునుండి యేపుమీఱు
నెడలి దానినంతము లూడఁజెడికి చంపె.

రాజు—ఏమి? చంపెనా! సరే మఱల వెళ్ళి వృత్తాంతమంతయుఁ దెలిసికొని రమ్ము.

భటుఁడు—దేవరవారు సెలవిచ్చినట్లు చేసెదను. (అనినిష్క్రమించి మఱల బ్రవేశించి) మహారాజా! జయము, జయము. ఇప్పుడా సందగోపకుమారుఁడు మహోత్సవాధికారులు ధ్వజపతాకములు నాటి, మాల్యదామాలంకృతముచేసి, యగురుధూపసమేతము చేసి సింగారింబన రాజవీధిం బ్రవేశించి రాజకులద్వారమునందు గందపుగిన్నె చేతఁబట్టుకొని నిలిచి యున్నమదనిక యనుకుబ్జికను జూచి దానిచేతినుండి గంధము తీసికొని తనమేనంబూసికొని యాచేతితోనే కుబ్జదేహమును నిమిరి దానికీ గుబ్బభావముం దొలగించి మాలకరులయంగళ్ళనుండి పువ్వులగ్రహించి చుట్టుకొని ధనుశ్శాలాభిముఖుఁడై చనెను.

రాజు—అతనియద్దేశమేమి? ఏమిచేయఁదలంచుచున్నాఁడు? అట్లైన సీవు శీఘ్రమే మఱలవెళ్ళి వృత్తాంతము తెలిసికొనిరమ్ము.

భటుఁడు—చిత్తము దేవా! (అని నిష్క్రమించి మఱలఁ బ్రవేశించి) మహారాజ! జయము. జయము. అనంతర మాగోపకుమారుఁడు ధనుశ్శాలారక్షకుఁడైన సింహబలుఁడు తన్ను నివారింప నిలువక వానిని దవడ విఱుగునట్లుఁ గొట్టి చంపి ధనుశ్శాలం బ్రవేశించి ధనువును గ్రహించి యది రెండుముక్కలుగ విడిచి యిప్పు డాస్థానమంటపమువంక కరుగుచున్నాఁడు.

మ. అవతంసీకృతబర్హి బర్హరమణీయం బైనవేషంబు క

ననకుం బండువు నేయఁగా సజలమేఘశ్యామవర్ణంబుతో

నవపీతాంబరధారియై కనులు కిన్నన్ బిట్టు ఘూర్ణిల్ల మృ

త్యువుచందంబున రామునింగలిసి హా! తోతెంచుచున్నాఁడిటుల్.

రాజు—నాగుండె కొట్టుకొనుచున్నది. వెళ్లు. నేను మును

వనుకొన్నట్లు చాణూరముష్టికులను బిలుచుకొనిరమ్ము. యుద్ధసన్న
ద్ధులై యుండవలసినదని వృష్టికుమారుల కానతిమ్ము.

భటు—దేవా చిత్తము. (అని నిష్క్రమించును).

రాజు—నేనును మేడ యెక్కి చాణూరముష్టికులయుద్ధమును
జూచెదను. (మేడయెక్కి) మధురికా! తలుపు తెలుపుము.

ప్రతీహారి—దేవా! చిత్తము. తెలుచుచున్నాను.

రాజు—(ప్రవేశించి కూర్చుండుచున్నాడు)

(అప్పుడు చాణూరముష్టికులు ప్రవేశించుచున్నారు)

చా—

క. మదగజమట్టులు దర్ప

స్పదముగ వచ్చితిని యుద్ధసన్నద్ధుడనై

యిదె చంపెద దామోదరు

నదయుడనై రంగమధ్యమందునఁ దృటిలోన్.

ముష్టి—

క. లోహమయముష్టిహస్త్రుడ

సాహసుడను ముష్టికుండ క్షణమున గిరిసం

దోహంబును వజ్రంబటు

లాహవమునఁ జంపివై తు నాబలరామున్.

భటుడు—ఇదె మహారాజుగారు. మీరు వారిసన్నిధి కరు
గుడు.

ఉభయులు—(సమీపించి) దేవా! జయము జయము.

రాజు—చాణూరముష్టికులారా! నకలప్రయత్నములచేతను
నేడు మీరు ఋణము దీర్చికొందురుగాక!

ఉభయులు—దేవా! చిత్తగింపుడు. కరణసంధాబంధప్రహ
రము లగుయుద్ధవిశేషములతో సిద్ధమై వెళ్ళుచున్నాము. దేవరవారు
చిత్తగింతురుగాక!

రాజు—మంచిది. అట్లే చేయుడు. ధృవసేనా! గోపకుమారుల నిద్రలను బిలిచికొని రా.

భటుడు—మహారాజా! చిత్తము. (అని నిష్క్రమించును).
(అప్పుడు ధృవసేనునిగూడి దామోదరసంకర్షణులు ప్రవేశించుచున్నారు)

దామో—అన్నయ్యా!

మ. ధరణిన్ నేనవతార మొందుటలు వ్యర్థం బౌ వ్రజంబందు నీ
పురమం దేనొనరించుకృత్యములు సమ్మోదంబు నాకీవు దు
ష్కరు జన్మాంతరదైత్యుఁ గంసహతకుం గష్టాత్ము దుర్వారదు
శ్చరితుం గూలుచునంతకున్ జనులు తుష్టస్వాంతు లానంతకున్.
సంక—

తే. గీ. ముష్టికాసురు లోహలోగ్రముష్టిహస్తు
ముష్టియుద్ధంబుచేఁగూల్చి పుడమిమీఁద
సంబరంబునఁ జరియించునభి మట్లు
చండమారుతమూర్తి నై సంచరింతు.

భటుడు—అదే మహారాజుగారు సమీపింపుడు.

ఉభయులు—ఎవనికి మహారాజు?

భటుడు—మాకును సమస్తజగమునకును.

దామో—నేడు మొదలుకొని కాఁడు.

భటుడు—మహారాజా! జయము జయము. ఇదిగో వారు వచ్చిరి.

రాజు—(చూచి) ఆదామోదరుఁ డింతఁడా? అహో!

శా. శ్రీమంతుండు మదాంధసింధురగతిశ్రీభాసమానుండు సు
శ్యామాంగుండు విశాలవక్షుండు మహంసస్సార్థబాహుద్వయుం

డే మున్నే వినియుంటి చిత్రకథతా నీబాలుచారిత్రముల్
సామర్థ్యంబు గలండు ముజ్జగము లిచ్చుం దిప్పి యాశింపఁగన్.
ఇతఁడును లలితగంభీరాకారుఁడు. దామోదరునియన్న యగురా
ముఁ డితఁడై యుండును. వీఁడు—

తె. గీ. కమలపత్రవిశాలనేత్రములవాఁడు
లలితశశిమూర్తి నీలచేలంబువాఁడు
రజితపరిఘులఁ బోలుదోర్ద్వయమువాఁడు
కలువపూలదండలు మెడఁ గ్రాలువాఁడు.

దామో—అన్నయ్యా! మనతో యుద్ధము జేయ నన్నద్ధులై
యున్నవారు వీరే యని తలంచెదను.

సంక—కావచ్చును.

రాజు—ధృవసేనా? యుద్ధము జరుగనిమ్ము.

భటుఁడు—దేవా! చిత్తము. (అని పూలదండ చిమ్ముచు
న్నాఁడు).

మల్లుఁడు—మోయింపుఁడు మ్రోయింపుఁడు యుద్ధభేరీలు.

చా—దామోదరా రారమ్ము. నేఁడు నాభుజద్వంద్వముచేత
సిద్ధిం బొందఁగలవు.

దామో—

మ. ఇదిగో వచ్చితి నిల్వ నాభుజబలం బేరీతి సైరింతువో

ముష్టి—ఓయీ ఓయీ బలరామా! నాపిడికిలిపోటువలన నీ
దేహముచుండి నెత్తురుకాలువలు దోఱఁగ నిప్పుడె ప్రాణములు విడు
వఁగలవు రా రమ్ము.

సంక—

వదరం బోకు కృతాంతుపాలి కిపుడే పంపింతు ని న్ముష్టికా!

దామో—(చాణూరునిఁ జంపి)

చిదుమ న్నెమ్ములు చూర్ణమై యితఁడు చచ్చెన్

సంక— చచ్చె నీతం డహా

మధుఁ గంసారిని గూడఁ గాలుపురికిం బంపింతు వేవేగమే.

(మేడయెక్కి కంసునిశరముఁ బట్టి పడఁదోచి) వీఁడేవీఁడే దురాత్ముఁడైన కంసుఁడు.

మ. పొడి యయ్యెం గటిజానుజంఘలుభుజంబుల్ రొమ్ముఁ; గట్టెఱబా
తెడువి స్తీర్ణముఖంబుఁ; గన్నఁగవ ఘూర్ణిలంగఁజొచ్చెం దెగెన్
మెడలో హారములెల్ల; దారము లొగిం గేయూరలగ్నంబు ల
య్యెడు; నీకంసుఁడుగూలె వజ్రహతశ్చై లేంద్రంబుశృంగంబటల్.
(తెరలో)

అయ్యో! అయ్యో! మహారాజా. (మరలఁ దెరలో) ఓహో
హో వృష్టియోధులారా! ఓరోరి యనావృష్టిశివకహృదికప్పధుక
సోమదత్తాకూరప్రముఖులార! స్వామిఋణముఁ దీర్చికొనుట కిదియె
తగినసమయము. కావున మీరందఱు శీఘ్రముగ రండు.

దామో— సైన్యమును నివారింపుము.

సంక— ఇదే ఇదే వారింతుచున్నాను.

మ. తురగసన్యదనదంతియోధవరసందోహోగ్రినాదంబు ని
ర్భరఖడ్గక్షురికోగ్రకుంతముసలప్రాసంబునై యొప్పు నీ
యరిసైన్యంబు మహానిలక్షుభిత మా యాధోనిధింబోలె భీ
కరమద్బాహుయుగంబుచేఁ గలఁచెదన్ ఖండించి యోధావళిన్.

(అప్పుడు వసుదేవుఁడు ప్రవేశించుచున్నాఁడు)

వసు— ఓహోహో! మధురాపురవాసులారా! సాహసము
వలదు, సాహసము వలదు.

తే. గీ. వీడు రాహితేయుఁడు నాదు పెద్దకొడుకు

వీడు దేవకీతనయుండు పిన్నకొడుకు

చాలు సంరంభ మేల శస్త్రములు దాల్చి
స్వయముగా వచ్చె హరి కంసవధముకొటకు.

సంక—(చూచి) ఇదిగో నాయనగారు. తండ్రీ! సంకర్షణుడను. నమస్కరించుచున్నాను.

దామో—తండ్రీ! దామోదరుడను. నమస్కరించుచున్నాను.

వసు—మీ కక్షయవిజయము గల్గుగాక! సత్పుత్రజన్మఫలమును బొంది నేనిప్పుడుగదా. కృతార్థుడనయితిని.

ఉభయులు—అనుగ్రహింపఁబడితిమి.

వసు—ఎవ. డక్కడ?

భటు—(ప్రవేశించి) ఆర్యపుత్రా! జయము జయము.

వసు—ఆకళేబరముల నావలఁ బాటవై న నాజ్ఞాపింపుము.

భటు—దేవరవారు సెలవిచ్చినట్లు చేసెదను.

గోపాలకులు—ఇహిహీ! ఈరాజ్యము గొల్లవాండ్రుదెనది.

వసు—ఎవ. డక్కడ?

భటు—ఆర్యపుత్రా! జయము జయము.

వసు—నీవు శీఘ్రముగఁ బోయి దామోదరుఁ డిట్లాజ్ఞాపించుచున్నాడని యనావృష్టితోఁ జెప్పుము. ఉగ్రనేనమహారాజును సంకెళ్ళు విడిపించి పట్టాభిషేకమునిమిత్తము దీసికొనిరావలయును.

భటు—చిత్తము దేవా! (అని నిష్క్రమించుచున్నాడు)

వసు—అహో!

క. మొఱసెను సురతూర్యంబులు

కురిసెను భువి పుష్పవృష్టి క్రూరునిఁ గంసుం

బరిమార్చిన జెగజెట్టిని

హరి నర్పించుటకు వచ్చి రమరులు భక్తి

(తెరలో)

ఉ. అమలవిశాలరాజభవనాపణగోపురభాసమానమై
విమలసువర్ణసౌధములఁ బ్రీతి యొనర్చుచు దర్శనీయమై
యమితేపిభూతి నొప్పుమధురాపురముం గమలాయతాక్షుఁ డా
యమరవిభుండు విష్ణుఁడు శ్రీయఃపతి బోచెడుఁగాక నెప్పుడున్.
వసు—ఓహోహో! మధురాపురవాసులారా! మీరందఱు
వినుఁడు. వినుఁడు. దైత్యేంద్రపురార్గళోత్పాటననమధుండును, సర్వ
క్షత్రపరాజ్ఞుభావలోకనుఁడును, వసుదేవసంభవుండును నగు నీ దా
మోదరునియనుగ్రహంబునంజేసి పునరధిగతరాజ్యం డగునుగ్రనేను
నిశాసన మిప్పుడు చాటింపఁబడుచున్నది.

అందఱు—ఇప్పుడు వృష్టిరాజ్యము ప్రతిష్ఠింపఁబడినది.
వసు—ఎవఁడురా అక్కడ. మహారాజును దీసికొనిరండు.
భటు—చిత్తము దేవా. (అని నిష్క్రమించును.)
(అప్పు డుగ్రనేనుఁడు ప్రవేశించును).

ఉగ్ర—

తే. గీ. చిరతరోపరోధంబునంజేసి నాకుఁ
బ్రాహ్మణమైనట్టియిక్కేశభార మిపుడు
కేశసూదనుచే దొలఁగింపఁబడియె
జకృధరుచేత వజ్రికేశంబువోలె.

భగవత్ప్రసాదమువలన వ్యసనార్థవమునుండి సముద్ధరింపఁబడితిని.
(అంతట నారదుఁడు ప్రవేశించుచున్నాడు).

నార—

క. మరణము నొందఁగఁ గంసుఁడు
హరి నర్పించుటకు సురలయానతిచేతన్
గరుడోరగగంధర్వా
పురలం గూడుకొని యిందు వచ్చితిఁ భక్తిన్.

దామో—అహో! దేవముషి యైననాదుడా? దేవమునీ!
నీకు స్వాగతము. ఇదె యర్హ్యము. ఇదె పాద్యము.

నార—సర్వము గ్రహించుచున్నాడను.

(అప్పుడు గంధర్వాపురసలు పాడి యాడుచున్నారు)

నార—

క. నారాయణ నీకు నమ

స్కారము దివ్యులును సతులు సలుపుచు నున్నా

రీరాక్షసమధనముచే

ధారుణి రక్షింపఁబడియె దానవవైరీ.

దామో—దేవమునీ! సత్తుష్టుడ నయితిని నీ కింకేమిపియ
ముచేయుదును.

నార—క. హరి సంతోషించిన నా

పరిశ్రమం బెల్ల సఫలభావము నొందున్

సురలోకంబున కేగెడ

గరుడోరగముఖ్యులై సగంధర్వులతోన్.

దామో—సరే! నీవు పొమ్ము. పునర్దర్శనమగుఁగాక

నార—భగవానుఁ డగునారాయణుఁ డాజ్ఞాపించినట్లు జరుగు
గాక !

భ ర త వా క్య ము.

క. జలనిధిపర్యంతంబై

వెలయుచు నేకాతపత్రవతమై శీతా

చలవింధ్యకండలం బగు

నిల ధృతి మారాజసింహుఁ డేలెడుఁగాతన్

(అండలు నిష్క్రమించుచున్నారు)

స మాప్త ము



మ ధ్య మ వ్యా యో గ ము .

ఇ ం ద లి పా త్ర ములు

పు రు షు లు.

1. సూత్రధారుడు—రూపకప్రవర్తకుడు.
2. కేశవదాసుడు—ముసలి బ్రాహ్మణుడు
3. ప్రథముడు—కేశవదాసుని పెద్దకొడుకు
4. మధ్యముడు—రెండవకొడుకు
5. కనిష్ఠుడు—కడపటి కొడుకు
6. ఘటోత్కచుడు—భీమ సేనునకు హిడింబవలనఁ గలిగిన పుత్రుడు
7. భీమ సేనుడు—యుధిష్ఠిరునితమ్ముడు

స్త్రీ లు.

1. బ్రాహ్మణి—ముసలిబ్రాహ్మణునిభార్య
2. హిడింబ—భీమ సేనునిభార్య, ఘటోత్కచునితల్లి, రాక్షసి.

పీఠిక.

—०००—

మధ్యమవ్యాయోగ మను నీహాపకము సంస్కృతభాషయందు సుప్రసిద్ధనాటకప్రణేత యగు భానుడు రచించె నని నే నింతకు మున్ను తెలిగించిన స్వప్న వాసవదత్తానాటకవీతికలో వ్రాసియుంటిని. భానుఁ డీహాపకమును రచించినట్లు గ్రంథములో నెచ్చటను జేర్పఁ బడకపోయినను బలవత్తరము లయిన కారణములచేత నిదియు, మఱి పండ్రెండు హాపకములు సతఁడు రచించినట్లు నిశ్చయింపఁబడినది. వ్యాయోగ మనఁగా—మహావీరుఁ డొక్కనాఁడు చేసినవీరకర్మము వర్ణింపఁబడిన హాపకము. సరకాసురవిజయవ్యాయోగము, ధనంజయ విజయవ్యాయోగము మొదలగున వీజాతిలోఁ జేరినవి. కాని యీ రెండు సవినములు. మధ్యమవ్యాయోగము మిక్కిలి ప్రాచీనము. ఇందలి యితీవృత్తము మహాభారతాదిగ్రంథములలో నెక్కడఁ గానఁ బడదు. భానుని స్వకపోలకల్పిత మని తోచుచున్నది. ఇందలికథ గొంతవఱకు రామాయణములోని శునశ్శేపునిచరిత్రమును, గొంత వఱకు మహాభారతమందలి బకాసురవృత్తాంతమును బోలి యున్నది. ఆరెండుకథలు మనసులోఁ బెట్టికొని భానుడు దీని రచించె నని చెప్పవచ్చును. దీని కీపేరు గలుగుట కొక ముఖ్యకారణము గలదు. పాండవమధ్యముఁడైన భీమసేనుడు ముగ్గుఱుబ్రాహ్మణకుమారులలో మధ్యమునిప్రాణము రక్షించుటచేత దీని కీపేరు కలిగెను.

ఈహాపకము చూచునప్పుడు నా కొకసందేహము తోచినది. ఇందు భీమసేనుడు పాండవమధ్యముఁడని కవి చెప్పియున్నాఁడు. అర్జునుడు పాండవమధ్యముఁడగునుగాని భీమసేనుడు కాఁడు. భీమసేనుడు కుంతీపుత్రులలో మధ్యముఁడు. కుంతికొడుకులు ముగ్గురేపాండవులని మనము గ్రహించినపక్షమున భీమసేనుడు మధ్యముఁడగును. అట్లు

గ్రహించుటకు వీలు లేదు. కుంతిగొడుకులు మాదిగొడుకులు గలిసి పాండవు లగుదురు. తిక్కన సోమయాజికూడ నిటువంటిసందేహము గలిగించుశబ్ద మొకదానిని విరాటపర్వములోఁ బ్రయోగించి యున్నాడు. “వచ్చెం గుంతీసుతమధ్యముండు” అని యర్జునవిషయమున సోమయాజి వ్రాసెను. అర్జునుడు పాండవమధ్యముండు కాని కుంతీసుతమధ్యముండు కాడు. మాదిమరణానంతరమున నందఱను గుంతియే పెంచి పెద్దవారిని జేసినకారణమునఁ బాండవు లందఱుఁ గుంతీతనయులే యని మనము గ్రహించినపక్షమునఁ గవిబ్రహ్మ ప్రయోగము సాధు వగును. అట్లే భానకవిప్రయోగము సాధువని మనముసాధింపఁదలఁచుకొన్నపక్షమున ప్రధానపురుషు లై సకుంతీసుతులే పాండవులని మనమంగీకరింపవలెను. ఇంతకుమించినగతివేఱకాకటి లేదు. లేదా, పూర్వభారతములలో భీముడే మూడవకుమారుఁడుగాఁ జెప్పఁ బడియున్నదేమో? ఈవిషయమై పండితులు విమర్శింతురు గాక !

ఈమాండ్రీకరణములో నే నొక కొత్తపుంత దొర్కితిని. సంస్కృతగ్రంథములలోని కొన్ని శ్లోకములభావము తెలిగింపఁబడునప్పుడు వృత్తములలో నిముడక పెద్ద దయి నీసమునకుఁజిన్నదై యాంధ్రీకరించువానికి గొప్ప మనస్సంకటమును గల్గించుచుండును. తెనిగించువా డట్టిసమయమున నీసపద్య మెత్తికొని భావము మొదటి నాల్గుపాదముల నిమిడిపోవుటచేత నెత్తుగీతముకు భావ మభావమవుట చేత నహంభావము కొంత బూని తనసొంతకవిత్వమును జెప్పియోపదము లనవసరముగా దీర్ఘములు చేసియో కవిత్వకన్యను లాగి లాగి యిచ్చియిచ్చి పూర్తిచేయును. అట్టిచిక్కు నాకును సంభవించినది. ఈవఱకు నేను నట్లు చేసినాడను కాని యిప్పుడట్టిపని నమంజనముగా లేదని తోచినందున శ్లోకభావము పెద్దదైనప్పుడు దానిని నీసపద్య

ములో నిమిద్ది క్రింద నాటవెలఁదిఁగాని తేటగీతినిగాని చేర్చుటమాని
 తిని. ఇందువల్ల కవిభావము వ్యక్తపఱుచుట కెంతపద్య మవసరమో
 అంత పద్యమే యల్లఁబడుచున్నది. మూలకనిహృదయములో లేని
 నూతనభావము వచ్చుటకు వీలులేదు. నాయొనర్చినపని మిక్కిలి
 కొత్తమార్పుగాదు. నేను లక్షణ మతిక్రమింపలేదు. వ్యాకరణమును
 మీఱలేదు. నీసముక్కిందఁ జేర్చవలసినదని చెప్పినపద్యమును జేర్చ
 లేదు. ఇది యే నాయపరాధము. ఇందుకుఁ బండితాభిప్రాయమే
 ప్రమాణము. ఇది సహేతుక మని విద్వాంసు లంగీకరించిన పక్షమున
 సంతోషము. ఇది త ప్పన్నపక్షమున. వారి యభిప్రాయము శిరసా
 వహించి దిద్దుకొందును. సంస్కృతమున మధ్యమవ్యాయోగము
 కవిత్వమునందు భావమునందు మిక్కిలిరసవంతమైయున్నది. నాయొన
 ర్చిన యాంధ్రమధ్యమవ్యాయోగమునం దిట్టిరసము కనఁబడకపోవు
 నేని నయ్యది నాలోపముగాని భాసమహాకవిలోపము గాదు. అన్ని
 వ్యాయోగములలో నుండునట్లేదీనియనియందుఁగూడనొక్కటేయం
 కము కలదు. అందుచేత దీనిం బ్రయోగించుటకు రమారమి యొక
 గంట కాలము పట్టును. కథాచమత్కృతి ప్రేక్షకులకుఁ జదువరులకు
 నాహ్లాదముఁ గలిగించు నని నిస్సంశయముగాఁ జెప్పవచ్చును.

ఇట్లు,
 చిలకమర్తి లక్ష్మీనృసింహం.

మ ధ్య మ వ్యా యో గ ము .

(అప్పుడు సూత్రధారుడు ప్రవేశించుచున్నాడు.)

సూత్రధారుడు—

సు. కమనీయోత్పలశుభ్ర మై యమలఖడ్గశ్యామ మై దానవ
ప్రమదామానస తాపసంజనకమై భాసిల్లి లోకత్రయా
కృమణప్రోద్యత మై తనరై నెది యాకాశాభికి దార్చు ను
త్తమవైడూర్యముభాతి నట్టి హరిపాదం బేలు మిమ్మెప్పుడు.
ఆర్యమిశులతో నే నీలాగున విజ్ఞాపనము జేసికొనుచున్నా
డను. ఏమిది! నేను విజ్ఞాపనవ్యక్తుడ నయియుండఁ గా నేదో
శబ్దము వినఁబడుచున్న ట్లున్నది. కానీ! చూచెదను.

(తెరలో,

భోనాయన! ఎవఁడు వీఁడు?

సూత్ర—ఆహా, తెలిసినది.

తే. గీ. ఇతఁడు “భో” యటంచును మొఱలిడుటచేత
బ్రాహ్మణుం డనితోఁచెడు స్పష్టముగను
గూరచేతస్కుఁ డెవ్వఁడో గొంకు లేక
పట్టి యీతనిఁ గాఢీయ వెట్టఁ బోలు.

(తెరలో)

అయ్యోనాయనా! ఎవఁడు వీఁడు?

సూత్ర—హా దృఢముగాఁ దెలిసినది. ఈతఁడు పాండవమధ్యముని
కుమారుడు. హిడింబారణిసంభూతుడు. రాక్షసాగ్ని. నిరప
రాధమైన బ్రాహ్మణజనమును బాధించుచున్నాడు. కటకటా!

పుత్రకళత్రసమేతుఁ డయినబ్రాహ్మణనిపృత్తాంతము కడుం
 గడుఁ గట్టము గా నున్నది కదా! ఇప్పుడు,
 చ. అలసినచిన్న బిడ్డలు కులాంగనయుం దను వెంబడింప, మొ
 క్కలమున రక్కసుండు వెనుకం దఱుమంగను, బెద్దబ్రాహ్మణుం
 డలపులిబారి కగ్గమయి యావును జంకినలేగదూడలుం
 గలవృషభంబువోలె నధికవ్యధఁ జెందుచునున్నవాఁ డిటన్.
 (నిష్క్రమించుచున్నాఁడు.)

ఇది స్థాపన.

మ ధ్య మ వ్యా యో గ ము .

(అంతట ముగ్గురుకొడుకులు భార్యయు వెంట రాగఁ గేశవదాసను వృద్ధబ్రాహ్మణుఁడు, వెనుక ఘటోత్కచుఁడు బ్రవేశించుచున్నారు.)
వృద్ధబ్రాహ్మణుఁడు:—అయ్యో! ఎవఁడు వీఁడు?

సీ. అరుణార్కకిరణంబు లటు లెఱునై చికి
బికిగఁగ వ్రేలువెండ్రుకలవాఁడు
బొమముడిమిఁద విస్ఫుటముగా వ్యాపించు
పచ్చని మిడిగుడ్లఁ బఱుగువాఁడు
మెడసూత్రమునఁ జేసి మెఱపుతోఁ గూడిన
మేఘంబుకై వడి మెఱయువాఁడు
ప్రళయకాలమునాటి పాలనేత్రుఁడు వోలెఁ
గడుభయదాకృతిఁ గల్గువాఁడు.

పృథముఁడు:—అయ్యో నాయనా! ఎవఁడు వీఁడు?

సీ. గ్రహయుగంబును బోలు కనుదోయి గలవాఁడు
కఠినవిశాలవక్షంబువాఁడు
తపనీయరుచి మించుతలవెండ్రుకలవాఁడు
పచ్చని పట్టుదువ్వలువవాఁడు,
కాఱుచీకటి మించుకాయంబుఁ గలవాఁడు
వెలువడ్డకోఱువిభలచేతఁ
జందమామను దనచాటున దాచిన
కాఱుమబ్బట్టులు గ్రాలువాఁడు.

ద్వితీయుఁడు:—అయ్యో! వీఁ డెవఁడు?

నీ. కలభద్రంతములట్లు గ్రాలుకోటలవాడు

మొనదేరునాగలిముక్కువాడు

కరితుండములు బోలు ఘనబాహువులవాడు

నీలమేఘచ్ఛాయ నెగడువాడు

జ్వలదగ్నిఁ బోలెడు చండదీప్తులవాడు

భీమరూపంబును బెరయువాడు

పుంభావమును గొన్న పురవైరిరోపంబు

వలె దుర్నిరీక్ష్యుడై వఱలువాడు.

తృతీయుడు.—అయ్యోనాయన! ఎవడు వీడు? మనలను బాధించు
చున్నాడు.

తే. గీ. అఖిలపర్వతములకు నజ్జాయుధంబు

సర్వపక్షిజాతములకు సాళువంబు

మృగతతికి నెల్ల సింగంబు మృత్యు వట్లు

వీడు నరరూపమృత్యు వై నాడు మనకు.

భార్య.—అయ్యా! మనలను బీడించుచున్నవీఁ డెవడు?

ఘటోత్కచుడు—ఓ బ్రాహ్మణుడా! నిలు, నిలు.

చ. జడిసిన యాలుబిడ్డలను సాక్షసమర్థత లేనిపండ! నక

బాడగని ధైర్యసారమును బూర్తిగఁ గోల్పోడి పాటఁ జూచెదే

యడలున దార్శ్రవక్షపననాహతి మందితరోషవహ్నియై

పడఁతుకఁగూడియార్తిమెయిఁబాటఁగఁజూచెడుకోడైత్రాచటల్.

బ్రాహ్మణుడా! వెళ్ళఁగూడదు. వెళ్ళఁగూడదు.

వృద్ధ—బ్రాహ్మణీ! భయపడకు. కుమారులారా! భయపడనక్కఱ

లేదు. అతనిమాట సందిగ్ధముగ నున్నది.

ఘటో—అయ్యో! కష్టము.

చ. ఎఱుగుదు నెల్లతావులను నెల్లపుడున్ భువి బ్రాహ్మణోత్తముల్
మఱిమఱి పూజనీయు లనుమాట, పవిత్రులు సాధు లాటచే
నెఱుగుదు నాయొనర్చుపని యెన్నఁడుఁ జేయఁగ రానిదంచు, న
ట్లెఱిగియుఁ జేయఁగావలసె నీయది మాతృనియోగ మాటచేన్.

వృద్ధ—బ్రాహ్మణి! “ఈవనము రాక్షసులు లేనిది కాదు. కావున
మెలఁకువతో, బోవలయు” నని స్నానముఁ జేయుచున్న
పూజ్యుడయిన యాబ్రాహ్మణుఁడు చెప్పినమాట మఱచితి
వా? ఆయన చెప్పినట్లే రాక్షసభయము సంప్రాప్తమయినది.

భార్య—ఈయన మధ్యమవర్ణమువాఁడువలెఁ గనఁబడుచున్నాఁడేమి?

వృద్ధ—మందభాగ్యుడను. నే నేమిచేయఁగలను?

భార్య—గట్టిగా మొఱవెట్టుదము.

ప్రథముఁడు—అమ్మా! యెవరున్నారని మొఱవెట్టుదము!

తే. గీ. నిర్జనం బిది యరికట్టై నిఖిలదశల

గిరులచాలును బోలెడు నిరుల గుంపు

అంతరము మృగపక్షి సమాకులంబు

ధైర్యవంతుల కిది నిల్వఁ దగినయడవి.

వృద్ధ—బ్రాహ్మణి! భయపడకు భయపడకు. ఇది ధైర్యవంతులకు
నివాసయోగ్య మనినతోడనే నానంతానము పోయినట్లే
యున్నది. ఇక్కడకు సమీపమునఁ బాండవాశ్రమ ముండవ
చ్చునని తోచుచున్నది. పాండవు లెట్టివా రనిన?

చ. అలఘుచరిత్రు లార్తశరణాగతవత్సలులున్ సమస్తదీ
నులయెడఁ బక్షపాతులు ఘనుల్ కృతసాహసులున్ రణప్రియుల్
బలిసి భయంకరాకృతులఁ బాపఁపుఁ జేష్టులు జేయుకూసులన్
జెలఁగి యథార్థదండితులఁ జేయ సమర్థులు నిర్భయంబుగన్.

ప్రథ—నాయనా! పాండవు లక్కడ లేరని తలంచెదను.

వృద్ధ—పుత్రక! నీ వెట్లెఱుగుదువు?

ప్రథ—అయాశ్రమమునుండి వచ్చినయొకానొక బ్రాహ్మణుడు చెప్పెను. శతకుంభ మనియెడు యజ్ఞ మనుభవించు నిమిత్తమువారు ధౌమ్యమహర్షి యాశ్రమమునకు వెళ్ళినారట.

వృద్ధ—హా! చచ్చితిమి.

ప్రథ—నాయనా! పాండవు లందఱు వెళ్ళలేదట. ఆశ్రమపరిపాలన మునిమిత్రము మధ్యముని విడిచి వెళ్ళినారట.

వృద్ధ—అతఁ డున్న యెడలఁ బాండవు లందఱున్నట్లే

ప్రథ—అతఁ డిట్టిసమయమందు సాముచేసికొనుటకు దూరప్రదేశమునకుఁ బోవునని వింటిని.

వృద్ధ—అయ్యో! మనయాశ లడుగంటినవి. కానీ. పుత్రక! అతఁడున్న చోటికే పోయి యాశ్రయింతుమా?

ప్రథ—వద్దు. శ్రమపడవద్దు.

వృద్ధ—పుత్ర! ఇతనిని వేడుకొందమా. కానీ, చూతము ఓయీ పురుషుఁడ! మమ్ము విడిచిపెట్టెదవా?

ఘటో—ఒక నియమముమీఁద విడిచిపెట్టెదను.

వృద్ధ—ఏమినియమము?

ఘటో—నాకుఁ బూజ్యురాలిని సత్కరింపకలదు. ఆమె నన్ను బిలిచి “పుత్రక! నాయుపవాసవిసర్గమునిమిత్ర మివనమునందు వెదకి యొక మనుష్యుని దీసికొనిరమ్ము” అని యాజ్ఞాపించినది. అందుచేత నేను నిన్నుఁ బట్టుకొంటిని.

తే. గీ. భవ్యచారిత్రవతియైన పత్నితోడఁ

గొడుగు లిద్దఱతో ముక్తిగోరదేని

ప్రాజ్ఞమతితోడ మన బలాబలము లెఱిగి

గొడుగు నొక్కని నాకయి విడిచి పొమ్ము.

వృద్ధ—ఔర! రాక్షసాధమ!

తే. గీ. వేదవిమృడను మిక్కిలి పెద్దవాఁడ
గుణము శీలంబు గలిగినకొడుకుఁగుట్ట
నకట! దుష్టరాక్షసునకు నప్పగించి
యెట్లు పోవంగ మనసొప్పు నిపుడు నాకు.

ఘటో—తే. గీ. అననిసురముఖ్య! నేనిప్పు డడిగినట్లు
తనయు నొక్కని నా కిచ్చి తరలవేని
నీవు నకుటుంబముగ నొక్కనిముసమందు
నాశ మొందెనుమి నమ్ము నాదుమాట.

వృద్ధ—నా నిశ్చయ మిది.

తే. గీ. ధన్య మైనది, పరిణామ దశలచేత
శిథిలమైనది నామేను చివికి చివికి,
వేదసంస్కృత మగుమేను వ్రేల్చువాఁడ
రాక్షసాగ్నిలోపల సుతాపేక్ష నగుచు. 15.

భార్య—ఆర్య! అట్లు వద్దు వద్దు. పతివ్రతయనఁగాఁ బతిమాత్ర
ధర్మిణికదా? సంసారఫలము గ్రహింపఁబడినయీశరీరము
చేత దేవరవారిని, వంశమున, రక్షింపఁ దలంచుకొనుచున్నాను

ఘటో—పూజ్యురాలయిన మాతల్లి స్త్రీజనము నంగీకరింపదు.

వృద్ధ—నన్నుఁ దీసికొనిపో. నేను వచ్చెద.

ఘటో—ఆ! ముసలివాఁడ ! నీవు తొలఁగుము.

ప్రథ—ఓ నాయన! నే నొక్కమాట చెప్పెదను.

వృద్ధ—పుత్రక ! చెప్పుము.

ప్రథ—తే. గీ. గురుని పాణిముల్ గావఁగఁ గోరుచుంటి
నాదుపాణింబు లిచ్చి దానవున కిపుడు

తండ్రి! యీకులరక్షణార్థంబు నీవు

నన్ను విడువం దగుజమీ! నయమెటింగి

ద్వితీయుడు—అయ్యా! ఇట్లుచేయవలదు.

తే. గీ. జ్యేష్ఠుడే కులంబునకెల్ల శ్రేష్ఠుడగును

దల్లిదండ్రుల కతడె సదాప్రియుండు

కాన నేనె పోవలతు రాక్షసుని కడకు

దత్తుణమె పంపు గురువృత్తి దలచి నన్ను.

తృతీయుడు—అన్నలారా! అట్లు కాదు.

తే. గీ. అగ్రిజండు పితృసమానుడవరజునకు

నంచు బ్రహ్మవాదులు వచియించుచుండు

గాన బెద్దలప్రాణరక్షణ మొనర్ప

నర్హుడను నేనె పోవనిండయ్య! నన్ను.

18.

ప్రథ—వత్స ! అట్లుకాదు—

తే. గీ. తనకు నాపద గలుగుచో దండ్రి సరగ

దాని దటియించు జ్యేష్ఠపుత్రునిచేత

నందుచే నేనె పోయెద ససురకడకు

గురులప్రాణంబు రక్షించుకొఱకు నేడు.

19.

వృద్ధ—జ్యేష్ఠుడు నాకు మిక్కిలి యిష్టుడుగావున వానిని నేను విడువఁ జాల.

భార్య—జ్యేష్ఠుడుమీకెంతప్రియుడో కనిష్ఠుడు నాకంతప్రియుడు

ద్వితీ—తల్లిదండ్రుల కిద్దఱకు ననిష్టుడ నైన నే నిప్పుడెవరికి బియ్యుడను?

ఘటో—నీవు నాకు బ్రయుడవు, శీఘ్రిముగ రమ్ము !

ద్వితీ—తే. గీ. నాయసువు లిచ్చి గురులప్రాణములఁ బ్రోవ

ననువుపడె గాన ధన్యుడ నైతి నేను,

మహిత మైనట్టిబాంధవమైతికంటె

దేహమైతి దుర్బల నుని దెలిసికొంటి.

20.

ఘటో—ఆహాహా! ఏమియీ బ్రాహ్మణకుమారుని స్వజనవాత్సల్యము.

ద్వితీ—ఓ నాయన ! నమస్కరించుచున్నాడను.

పృథ—కుమార ! రమ్మ రమ్మ.

తే. గీ. సీదుప్రాణంబు లర్పించి సీగురువుల

ప్రాణములఁ గాచునోగురువత్సలుండ !

దుర్జనంబుల కెప్పుడు దుర్లభ మగు

బ్రహ్మలోకంబు శీఘ్రంబు బడయుమయ్య.

21.

ద్వితీ—అనుగ్రహింపఁ బడితిని. అమ్మ ! అభివాదము చేయు
చున్నాడను.

భార్య—బిడ్డ! చిరంజీవివికమ్ము !

ద్వితీ—మహాప్రసాదము. అన్నయ్య! వందనము జేయుచున్నాడను.

పృథ—వత్స ! రమ్మ. రమ్మ.

తే. గీ. బిగ్గఁ గొఁగిటఁ జేర్చుము ప్రీతి నన్న

మంచిగుణములు నినుఁ గొఁగిలించుకొనియె

సీవిశాలయశోలక్ష్మి నేడు మొదలు

మించి యూవసుంధరఁ గొఁగిలించుఁ గాత !

22.

ద్వితీ—మహాప్రసాదము.

తృతీ—అన్నయ్య ! నమస్కరించుచున్నాడను.

ద్వితీ—శుభ మగుఁగాక !

తృతీ—మహాప్రసాదము.

ద్వితీ—ఓవురుషుండ ! ఒక్కమాట చెప్పుచున్నాను.

ఘటో—చెప్పు ! త్వరగాఁ జెప్పు.

ద్వితీ—ఈవనమధ్యమందు సర స్సున్నట్లు కనబడుచున్నది. అందుఁ బ్రకల్పితపరలోకుడ నగునేను విపాసాపృతీకారార్థము నాకుఁ దర్పణము విడుచుకొని వచ్చెదను.

ఘటో—ఓ దృఢవ్యవసాయి ! వెళ్ళు. మాతల్లికి భోజనవేళ మించు చున్నది. త్వరగా రమ్మ !

ద్వితీ—ఓ నాయనా ! ఇదె వెళ్ళుచున్నాడ.

(విష్కరిమించును)

వృద్ధ—హా! హా! అయ్యో! వంచించఁ బడితిమి వంచించఁ బడితిమి.

తే. గీ. మున్ను శృంగత్రయముచేతఁ గన్నఁగనకుఁ

బండు వొనరించునావంశపర్వతంబు

మధ్యశృంగభంగముచేత మనసు నిపును

మిగులఁ దపియించుచున్నది మేర మీరి.

23.

హా ! పుత్ర ! పోయితివా తండ్రి !

ఉ. పాయఁపుజిన్నియన్న ! పరువంబునకుం దగు సౌరుటెంకి ! స్వా

ధ్యాయమునం బ్రసక్తమగు సచ్చపుబుద్ధులతావలంబ ! పల్

కాయలఁ బువ్వులన్ దనరి కాలవశంబున దంతిదంతభ

గ్నాయతపాదపంబువతె నక్కట! నాశమునొందితే యిల్ల 24.

ఘటో—బ్రాహ్మణకుమారుఁ డాలస్యము చేయుచున్నాడు. మాయ

మ్మకు భోజనవేళి మించుచున్నది. ఏమిచేయుదును? ఆ, తెలి

సినది. ఓ బ్రాహ్మణుడ ! నీకుమారునిఁ బిలుపుము.

వృద్ధ—నీమాట రాక్షసచర్యలను గూడ మించియున్నదిరా.

ఘటో—కోపము వచ్చినదా? క్షమింపుడు. క్షమింపుడు. అయ్యో!

ఇది నాస్వభావదోషము. అట్లయిన మీకుమారునిపే రేమి ?

వృద్ధ—ఇదియును నేను వినజాలను.

ఘటో—న రే ! ఓ బ్రాహ్మణకుమార ! నీసోదరునిపేరేమి ?

ప్రథమ—పాపము ! మధ్యముఁ డందుము.

ఘటో—మధ్యముఁ డను పేరు వానికిఁ దగి యున్నది. నేనే వెళ్ళి పిలిచెదను. ఓహోహో! మధ్యమ! మధ్యమ! శీఘ్రముగారమ్ము!
(అంతట భీమసేనుఁడు ప్రవేశించుచున్నాఁడు.)

భీమ—అహో ! యీస్వర మెవనిది చెపుమా ?

చ. అనయ మనేకపక్షిరుతమై బహుళదుర్మవర్గసాంద్రిమై
యనుపమసంకటం బగుమహాటవి నార్చెడుఁ గంతమెత్తి కా
సనము ప్రతిధ్వనుల్ సిగుడ నామదికిం గడుఁ బీడసేయు నీ
ఘనభుజుగొంతు మావిజయుకంతముపోలిక నన్న దారయన్. 25.

ఘటో—బ్రాహ్మణవటుఁడు మిక్కిలి మసలుచున్నాఁడు. మాయమ్మ
కాహారకాల మతిక్రమించుచున్నది. ఏమిసేయుదును? ఆ తెలి
సినది గట్టిగాఁ బిలచెదను. ఓమధ్యమ! శీఘ్రముగ రమ్ము.

భీమ—ఓరీ! యెవఁడురా? యీవనమధ్యమందు నాకు వ్యాయామ
విఘ్నముఁ గలిగించి మధ్యమ! మధ్యమ! యని నన్న బిలచు
చున్నాఁడు. ఔగాక! యెవరోచూచెదను. (నడచి చూచి)
అహో! యీ పురుషుఁ డెంతదర్శనీయుఁడు. ఇతఁడు,
సీ. సింగంపుమొగమును సింహదాష్ట్రాలు తేనె

కన్నలు గంభీరకంతరవము

నాగంపుహనువులు డేగముక్కును బచ్చ

బొమలు చిక్కులునడ్డ పొడవుకురులు

వజ్రమధ్యము పీనవక్ష మాజానుబా

హులు గజవృషగతు ల్లలుగునితఁడు

విపులదోర్బలుఁడంచు వీరనందనుఁ డంచు

నసురజాతుండంచు వ్యక్తమయ్యె

ఘటో—బ్రాహ్మణవటుఁ డాలస్యము చేయుచున్నాడు. మాతల్లి
కాహారకాల మతిక్రమించుచున్నది. ఇప్పు డేమి చేయుదును?
అగుఁగాక, గట్టిగాఁ బిలచెదను. ఓయిమధ్యమ! ఓమధ్యమ!
శీఘ్రిముగా రమ్ము!

భీమ—అయ్యా! యిదుగో వచ్చితి.

ఘటో—ఇతఁడు బ్రాహ్మణక మారుఁడు కాడు. ఆహా! యీపురుషుఁ
డెంతదర్శనీయుఁడై యున్నాఁడు.

తే. గీ. కనతాలబాహువులు సింగంపురూపు

గరుడబలము సన్ననడుము గలయితండు

వికసితాంభోజనేత్రిణ్డ్ర విష్ణుఁ డొక్కొక్క!

చూడఁ గనుపండు వొనరించుఁ జుట్టమట్లు.

27.

ఓమధ్యమ! నిన్నుగదా నేను పిలుచుచున్నది.

భీమ—అందుకేగదా నేను వచ్చినది.

ఘటో—ఏమి నీవును మధ్యముఁడవా?

భీమ—ఔను మఱియొకఁడను గాను.

కం. మధ్యముఁడ ననధ్యులలో

మధ్యముఁడను శాహుగర్వమదమత్తులలో

మధ్యముఁడను ధారుణికిన్

మధ్యముఁడను నాదుభ్రాతృమండలిలోనన్.

28.

ఘటో—కావచ్చును.

భీమ—మఱియు,

తే. గ. మధ్యముఁడఁ బంచభూతసమాజమందు

మధ్యముఁడఁ మహిపాలకమండలమున

మధ్యమప్రిపంచమునందు మధ్యముఁడను

సఖిలకార్యంబులందు మధ్యముఁడ నేను.

29.

వృద్ధ—తే. గీ. మధ్యముడ నంచు వచ్చు నీమానవుండు
మహితగుణుడైన పాండవమధ్యముండు
పాటవంబున మృత్యువునోటనుండి
మనల విడిపింప నరుదెంచె నని తలంతు. 30.

(అప్పుడు మధ్యముడు-అనఁగాబ్రాహ్మణుని ద్వితీయపుత్రుఁడు
ప్రవేశించుచున్నాఁడు.)

ద్వితీయుడు—తే. గీ. అమల మైన యీకొలఁకున నాచమించి
యూర్ధ్వలోకదుర్లభ మయి యుండునట్టి
పద్మపత్రవిభాసుర స్వచ్ఛజలము
నాకు నేనె యర్పించుకొన్నాడనిపుడు 31.
(సమీపించి) ఓపురుషుడ ! ఇదుగో వచ్చితిని.

ఘటో—ఇప్పటికి వచ్చితివి. మధ్యమ! మధ్యమ! ఇటురా యిటురా!
వృద్ధ—(భీమునికడకుఁ బోయి) ఓమధ్యమ ! బ్రాహ్మణకులమును
రక్షింపుము.

భీమ—భయపడకుడు. భయపడకుడు. మధ్యముడ నైన నే నభి
వాదనముజేయుచున్నాఁడను.

వృద్ధ—వాయుదేవుడువలె దీర్ఘాయుష్మంతుఁడవు కమ్ము !

భీమ—మహాప్రసాదము. దేవరకు భయమెందువల్ల ?

వృద్ధ—విను, నేను కురురా జయినయుధిష్ఠిరునిచేతఁబూర్వమధిష్ఠింపఁ
బడిన కురుజాంగలమునందలి యూపగ్రామవాస్తవ్యుడను.
మాతరసగోత్రుడను. కల్పశాఖాధ్వర్యుడను. కేశవదాసుఁ
డను. బ్రాహ్మణుడను. నాకు నుత్తదిక్కునందున్నయుద్యా
మక గ్రామవాస్తవ్యుడు కాశికసగోత్రుఁడు యజ్ఞబంధుడను
పేరుగల మేనమామ గలఁడు. ఆయనకుమారునియుపనయ
నోత్సవమునకు దారపుత్రసమేతముగఁ బయన మయి పోవు
చుంటిని.

భీమ—మార్గములు నిర్బాధకములగుఁ గాక ! తర్వాత, తర్వాత.
వృద్ధ—తర్వాత, నీరాక్షసుఁడు. నన్ను.

సీ. సజలమేఘమువోలు శ్యామగాత్రమువాఁడు

కమలపత్రాయతాక్షములవాఁడు

గంభీరమృగరాజగతివిలాసమువాఁడు

చండతరోగ్రదంష్ట్రములవాఁడు

అంతరంగమున నావంతశంకయు లేక

మహనీయు లగుమీసమక్షమందు

దారపుత్రకసమేతము గాఁగ నిర్దయఁ

బాలియింపఁ గా నేఁడు బూనినాఁడు.

32

భీమ—అలాగా, ఇతఁడు బ్రాహ్మణజనమునకు మార్గవిఘ్నము జేసి
నాఁడా? కాఁక, యతని నిప్పుడే నిగ్రహించెదను. ఓపురు
షుఁడా ! నిలు ! నిలు !

ఘటో.—ఇదుగో ! నిలచి యున్నాఁడను.

భీమ.— ఎందుకు బ్రాహ్మణుని బాధించుచున్నాఁడవు?

తే. గీ. “పడఁతి యనుపండువెన్నెల ప్రభలతోడఁ

గొడుకు లనియెడు చుక్కలనడుమ నున్న

బ్రాహ్మణుండను జందునిపాలి తీవు

వచ్చినాఁడవు రాహువువలెనె పట్ట”

33

ఘటో.—ఔను ! రాహువనే.

భీమ-శా. ఏదోసంబును జేసినన్ మహేసురుక్ హింసింపరా దట్టిచో
నేదోసంబును లేక పుత్రతతితో నిల్లాలి¹¹తో బోవు నీ
భూదేవుక్ వ్యవహారతంత్రవిముఖున్ బుణ్యక్రియారంభు వ్యా
పాదింపన్ జనదన్న వే విడువుమీ పల్మారు ని స్వేదెడఁక. 34

ఘటో—విడువను.

భీమ—(తనలో) ఆహా! యితః డేవరికొమారుఁడై యుండునుచెపుమా

క. మాయేవురు భ్రాతలలో

నేయతనిని బోలు నొక్కొ! యీగుణచోరుం

డీయతిశౌర్యముఁ జూచిన

మాయభీమన్యుండు నాకు స్మరణకు వచ్చున్.

36.

(ప్రకాశముగ)

ఓపురుషుండ ! బ్రాహ్మణుని విడువుము.

ఘటో—విడువను.

తే. గీ. నేడు మాయబ్బయే వచ్చి నీవు పీని

విడువు మంచు సమ్మికమెయి నుడువుఁ గాక !

యితని మాయమ్మయాజ్ఞఁ బట్టితిని గాన

విడువఁ జాల ముమ్మాటికి విడువఁ జాల.

36

భీమ—(తనలో) ఏమీ ! తల్లియాజ్ఞ యనుచున్నాఁడు. ఇతఁడు గురు

శుశ్రూషాపరుఁ డగుతపస్వివలె నున్నాఁడు.

తే. గీ. తల్లి మానవులకు నెల్ల తలఁచిచూడ

దై వతంబులలోపల దైవతంబు,

తల్లియానతి శిరఃమునఁ దాల్చి కాఁ

యీదృశావస్థ నొందెతి మేవురమును.

37.

(ప్రకాశముగా)

ఓపురుషుండ ! ని న్నొకటి యడుగ వలసియున్నది.

ఘటో—అడుగు ! శీఘ్రముగా వడుగు.

భీమ—మితల్లిపే రేమి ?

ఘటో—హిడింబ యనురాక్షసి.

తే. గీ. పారవకులశ్రీదీపుండు పాండవుండు

మానితాత్ముండు దను నేలుమగఁడు గాఁగ

నిండు నెలతోడ నిలసిల్లు నింగివోలె

నామహాభాగ శోభిల్లు సతిశయముగ

38.

భీమ—(తనలో) ఆలాగా, ఇతఁడు హిడింబాపుత్రుఁడా. అట్టైన సత

ని కీగర్వము తగియే యున్నది?

తే. గీ. చూపబలసత్వములచేత చూఢి నితఁడు

పోలియున్నాఁడు తండ్రిలఁ జాలవఱకు

గాని ప్రజలపై సంతనిష్క్రమణవృత్తి

హృదయమం దెట్లు దాల్చెనో యెఱుంగరాదు.

39.

(ప్ర)కాశముగ) ఓయీ ! ఈయనను విడువుము.

ఘటో—విడువను.

భీమ—ఓ బ్రాహ్మణుఁడ! నీకొమారుని దీసికొనిపొమ్ము. ఈతనివెంట

నేను వెళ్లుదును.

ద్వితీ—వద్దు. వద్దు. మీరిట్లు చేయవద్దు.

తే. గీ. మున్నె విడిచితి నాప్రాణములను నేను

గురులప్రాణముల్ రక్షించుకోఁకెల్లతోడఁ

బడుచువాడవు మిగులచూపసివి గుణివి

వసుధపైఁ జరకాలంబు బ్రదుకు మయ్య.

40.

భీమ—అయ్యా! యట్లు కాదు. నేను తుత్రియకులసంభవుఁడను. బ్రా

హ్మణుఁడో—మిక్కిలిపూజ్యుఁడు అందువల్ల బ్రాహ్మణశరీ

రమునకు బదులుగ నాశరీరము సమర్పింపఁ దలంచుచున్నాఁడను

ఘటో—ఆలాగా, ఇతఁడు తుత్రియుఁడా! అందుచేతనే గర్వము.

అవుఁగాక; ఇతనిని నే జంపి తీసుకొనిపొయెదను. ఈబ్రా

హృణకుమారుడు నేను దీసికొని పోకుండ నెవరిచేత వారింపఁ
బడెను?

భీమ—నాచేత.

ఘటో—నీచేతనా?

భీమ—ఔను.

ఘటో—అట్లైన నీవే నావెంట రమ్ము.

భీమ—సరే, నేను దుర్బలునివెంట స్వయముగా రాను. నీకుసామర్థ్య
మున్నయెడల నన్ను బలాత్కారముగఁ దీసికొని పోమ్ము.

ఘటో—నే నెవరో నీవెఱుంగవు కాబోలు?

భీమ—నీవు నాపుత్రుడ వని యెఱుంగుదును.

ఘటో—ఎట్లు! నేను నీపుత్రుడ నెట్లు?

భీమ—కోపమువచ్చినదా? శాంతింపుము. శాంతింపుము. నమస్త
ప్రజలు క్షత్రియులకుఁ బుత్రులని చెప్పఁబడుదురు. అందుచేత
నే నట్లంటిని.

ఘటో—పిఱికివా రాయుధమును గ్రహింపవలెను. నీకాయుధ మేది?

భీమ—చ. శపథమువెట్టి చెప్పెదను సత్యము భీతి యెఱుంగ నెట్టిదో
యిప్పుడది నేర్చుకోవలఁతునించుక నీకడ భద్ర! యెజ్జవై
కృపనెఱిగింపుమయ్య యది యేగతినుండునో చెప్పుదేని నే
నపగతశంక వర్తిలెద న్స్వర్ణపుఁ బక్కిగుణాగుణజ్ఞతన్.

ఘటో—సరే! నీకు నేను భయ ముపదేశించెదను. ఆయుధము
పట్టుకో!

భీమ—ఇదే నాయాయుధము. (అనిబాహువుఁ జూపును)

ఘటో—అది యాయుధ మెట్లు?

భీమ—తే. గీ. కాంచన స్తంభనన్ని భాకార మూని
 శత్రుమర్దనమందు దీక్షను వహించు
 నాదుడక్షిణ బాహుదండంబు నాకు
 నాల మొనరింపఁ దగినట్టి యాయుధంబు

42

ఘటో—ఇదినాతండ్రి యైనభీమసేనునకుఁ దగి యుండును.

భీమ—భీముఁ డనునాతఁ డెవఁడు ?

క. శివుఁడుం బద్మజుఁడుం గే
 శవుఁడున్ యమధర్మరాజు శక్తిధరుఁడు నా
 దివిజులు గల రిందఱలో
 నెవనికి నీతండ్రి సముఁడొ యేర్పడఁ జెపుమా.

ఘటో—అందఱకు సమానుఁడు.

భీమ—ఛీ! అది యబద్ధము.

ఘటో—ఏమేమి? అస్మత మనుచున్నాఁడవా? నాతండ్రి సధిక్షేపిం
 చెదవా? కానీ, యీస్థూలవృక్షమును బెటికి కొట్టెదను.
 (అని యట్లు చేయుచున్నాఁడు.) ఏమిది! దీనిచేత నితనిం జంప
 లేకపోతిని. ఏమిచేయుదును? సరే! తెలిసినది. ఈపర్వతశిఖ
 రమును బెల్లగించి కొట్టెదను.

తే. గీ. ఏను విసరినపర్వతశృంగ మిపుడె
 పుచ్చుకొని నీదుప్రాణముల్ పోవఁ గలదు.

భీమ— కోపగించియు నారణ్యకుంజరంబు
 వనమునందలి బెబ్బులిఁ బట్టఁ గలదె

44

ఘటో—ఏమిది! దీనిచేతను జంపఁజాలనైతిని. ఇప్పు డేమి చేయు
 దును? సరే, తెలిసినది.

తే. గీ. భీమసేనునితనయుండ భీమబలుండ
 ననిలదేవునిపాత్రుండ నగుటఁ జేసి
 బాహుయుద్ధంబునకు సిద్ధపడుము నిలుము
 అందు నాకు సమానుఁ డీయవని లేడు.

(అని యిద్దఱు బాహుయుద్ధము జేయుచున్నారు.)

ఘటో—(భీమసేనుని బంధించి)

మ. భుజవీర్యంబుఁ దృణీకరించి యెటులం బోనేర్తు బాశాళిచే
 గజమట్టల్ నిను మద్భుజద్వయముచే గాఢంబుగాఁ గట్టితిన్
 భీమ—(తనలో) ఏమి! యితనిచేత నేను బట్టుపడితినిగదా! నాశతు?
 పక్ష మిప్పుడు విజృంభింపవచ్చును. కాని, కాచుకొ (ప్రకాశ
 ముగ) ఓపురుషుండ! సావధానుడవు కమ్ము!

ఘటో—అవహితుండ నైయున్నాడను.

భీమ—(బంధమును దెంచి వైచి)

మ. త్యజియింపం దగు బాహుదర్పమింక వ్యక్తంబయ్యెనీసార మీ
 భుజయుద్ధంబున డయ్యలే దపజయంబుం బొందలే దేను సూ.

ఘటో—ఎట్టు! ఈబంధముచేతఁ గూడ నితనిని వధియింపఁ జాలనయి
 తిని. ఏమిచేయుదును? ఆహా! తెలిసినది. మాత్రు ప్రసాదము
 చేత లబ్ధమయిన మాయాపాశము కలదుగదా! దానిచే నిత
 నిని బంధించి తీసికొనిపోయెదను. జల మెక్కడ దొఱకును
 ఓపర్వతమా! జల మిమ్ము. అదిగో! నీరు స్రవింపుచున్నది.
 (ఆచమించి మంత్రము జపించుచున్నాడు.)

ఓపురుషుండ!

మ. అవలీలన్ నినుబట్టి కట్టితిని మాయాపాశవర్ణములన్
 వివశుండై యింక పోవఁజాలవుమీ! వేనూతు మత్నించియున్

సువిలాసంబునఁ ద్రాళ్ళఁ గట్టఁబడియున్ శోభిల్లుచున్నాడఁడు
త్సవకాలంబున దర్శనీయ మగు నాశక్రధ్వజంబుం బలెన్.

(అని మాయచేత బంధించుచున్నాఁడు.)

భీమ—ఏమిది! మాయాపాశముచేతఁ గట్టువడితినే. ఇప్పు డేమిచేయు
దును? మహేశ్వరప్రసాద లబ్ధమైనమాయాపాశ మోక్షకమం
త్రము కలదుగదా! దానిని జపించెదను. జల మెక్కడ దొఱ
కును. కానీ, ఓ బ్రాహ్మణకుమారా! కమండలుజలము తీసి
కొనిరమ్ము.

వృద్ధ—ఇదిగో! జలము.

(భీమసేనుఁ డాచమించి మంత్రము జపించి మాయను విడిపించుకొను
చున్నాఁడు.)

ఘటో—ఓహో! పాశము తెగి పడిపోయినదే! ఇప్పు డేమిచేయు
దును? అగుఁగాక, ఓపురుషుండ! పూర్వప్రతిజ్ఞను దలఁ
చుకొమ్ము!

భీమ—ప్రతిజ్ఞయా, సరే! జ్ఞప్తికివచ్చినది. నీవు ముందు నడువుము.
నేను వెనుక వచ్చెదను. (ఇద్దఱు నడుచుచున్నారు.)

వృద్ధ—పుత్రకులారా! ఏమిచేయుదము. ఈ వృకోదరుఁడు వెళ్ళు
చున్నాఁడు.

మ. జ్వలదుగాక్రతియున్ భయంకరమహాబాహుప్రతాపంబులుం
గల యీదాసపు నాక్రమించి చను లక్ష్మ్యంబింతయున్ లేక వి
హ్వలచిత్తం బనుమాట లే కితఁడు తీవ్రాసారవర్షంబులోఁ
గలకం బాఱక లీలమై జనుమహోక్షంబట్లు శీఘ్రంబుగన్ 48

ఘటో—అయ్యా! ఇక్కడఁ గూర్చుండుము. నీరాక మాయమ్మ
కెఱింగించెదను.

భీమ—మంచిది! పొమ్ము.

ఘటో—(నమిపించి) అమ్మో! నమస్కారము. నేను ఘటోత్కఁ
చుఁడను. ఆహారమునిమిత్తము మనుష్యుఁడు కావలెనని చిఱ
కాలమునుండి యభిలషించు చుంటివి. ఇప్పు డొకమనుష్యుని
దీసికొనివచ్చితిని.

హిడింబ—(ప్రవేశించి)

కుమార ! చిరంజీవివి కమ్ము! నీవు తీసికొని వచ్చినమనుష్యుఁ
డెట్టివాఁడు?

ఘటో—పూజ్యురాలా ! మాటమాత్రముచేతనే మనుష్యుఁడు
గాని, బలముచేతఁ గాదు.

హిడింబ—ఏమి! బ్రాహ్మణుఁడా?

ఘటో—బ్రాహ్మణుఁడు కాఁడు.

హిడింబ—కానియెడల ముసలివాఁడా .

ఘటో—ముసలివాఁడు కాఁడు.

హిడింబ—బాలుఁడా యేమి?

ఘటో—బాలుఁడు కాఁడు.

హిడింబ—అట్లైన నతనిం జూచెదను.

(ఇద్దఱు నడుచుచున్నారు.)

హిడింబ—ఏమిది! యీమనుష్యునా, నీవు తీసికొనివచ్చినది?

ఘటో—అమ్మో ! యీయన యెవరు ?

హిడింబ—వెట్టివాఁడ ! ఈయన దైవము.

ఘటో—ఆలాగా ! ఎవరికి దైవము ?

హిడింబ—నీకును. నాకును.

ఘటో—గురు తేమి ?

హిడింబ—ఇదిగో గుర్తు. అర్యపుత్ర ! జయము! జయము !

భీమ—(చూచి) ఎవ రీమె ? అహహా! హిడింబా దేవీయా.

తే. గీ. పాజ్యసామాజ్యపదపరిభ్రష్టుల మయి
యడపులందునఁ జరియించునట్టి మాకుఁ
గూర్చిదళుకొత్తునిన్నుఁ గన్గొనుటచేత
సంతరంగతాపంబు జల్లారె దేవి.

హిడింబ ! యిదేమిటి?

హిడింబ—(చెవిలో) ఇది యిట్టిది.

భీమ—దేవి ! నీవు జాతిచేతమాత్రమే రాక్షసివి, సదాచారము
చేతఁ గావు.

హిడింబ—పిచ్చివాఁడ! తండ్రికి నమస్కారము చేయుము.

ఘటో—తండ్రి ! ధార్తరాష్ట్రవనదవాగ్ని నగుఘటోత్కచుఁడను
నేను నమస్కరించుచున్నాఁడను. పుత్రీచాపలమును తమింప
వలయును.

భీమ—కుమార ! రమ్మ! రమ్మ! నీవున్యతిరేకముగఁ జేసినదయినను
మనోహరముగా నున్నది. (అని కౌగలించును.)

కుమారా ! మీతండ్రులహృదయములు ధార్తరాష్ట్రవనదా
వాగ్నులగు పుత్రులకే యపేక్షించుచున్నవి మహాబలపరా
కృముఁడవు కమ్ము.

ఘటో—మహాప్రసాదము.

వృద్ధ—అలాగా, ఈయన భీమనేనపుత్రుఁ డగుఘటోత్కచుఁడా ?

భీమ—పుత్రీక ! పూజ్యుఁ డయిన యీ కేశవదాసునకు నమస్కరిం
పుము.

ఘటో—దేవ ! నమస్కరించుచున్నాఁడను.

వృద్ధ—తండ్రివలె గుణకీర్తిసంపన్నుఁడవు కమ్ము !

ఘటో—అనుగ్రహింపఁబడితిని.

వృద్ధ—ఓ వృకోదర ! నావంశము రక్షించి, నీకులము నుద్ధరించితివి
మే మింక వెళ్ళుదుము.

భీమ—తే. గీ. నీయనుగ్రహంబుకలిమి నీయఖిలము
శుభకరం బయివర్తిల్లెఁ జువ్వె యనఘ !
అసతిదూరానఁ గలదు మాయాశ్రమంబు
విశ్రమించి యచ్చట మీరు నెడలవచ్చు.

వృద్ధ—మాకుఁ బ్రాణప్రవిదానమునేసి యిదివఱకే యాతిధ్యమిచ్చి
యుంటివి. అందుచేత మేము వెళ్ళుదుము. సెలవొనంగుము.

భీమ—అట్టే న సకుటుంబముగ మీరు వెళ్ళుఁడు పునర్దర్శన మగుఁ
గాక !

వృద్ధ—మంచిది ! అది మాప్రథమ సంకల్పమే.

(దారపుత్ర)సహితముగ వృద్ధబ్రాహ్మణుఁడు నిష్క్రమించుచున్నాఁడు.)

భీమ—హిడింబ! యిటురమ్ము. కుమార ! ఘటోత్కచ! నీవు నిటు
రమ్ము పూజ్యుఁడైన కేశవదాసుని నాశ్రమపదద్వారమాత్ర
మువఱకైన సాగనంపి సంభావితము.

తే. గీ. అఖిలవాహినీప్రతికి నభివోలె
నాహుళులకెల్ల హవ్యవాహనుఁడు వోలె
మానవేంద్రియంబులకెల్ల మనసువోలె
మాకు భగవానుఁ డైనవామనుఁడు ప్రభువు.

(అందఱు నిష్క్రమించుచున్నారు.)

మధ్యమవ్యాయోగము, సమాప్తము.



దూ త వా క్య ము

(అంతట నాంద్యంతమున సూత్ర) ధారుడు ప) వేశించుచున్నాడు.)

సూత్ర—

తే. గీ. కించిదరుణ మా నఖకాంతి మించునట్టి
యేషదము నభంబున హరియించె నముచి
నఖలలోకోత్సవం బగునయ్యుపేందు
పదము మి మృగయంబుఁ గాపాడుఁగాత॥

ఆర్యమిశ్రుల నిట్లు వేడుకొనుచున్నాడను. ఏమిటి ! నేను
విజ్ఞాపనవ్యక్తిఁడ నై యుండఁగా నేదో శబ్దమువలె వినఁబడుచున్న
ది. ఇదె చూచెదను.

(తెరలో)

ఓహోహో ! ద్వారపాలకులారా ! దుర్యోధనమహారా జిట్లా
జ్ఞాపించుచున్నాడు.

సూత్ర) — అహా ! తెలిసినది.

తే. గీ. పాండురాజపుత్రులతోడఁ బ్రభవమయ్యె
ధార్తరాష్ట్రుల కతివిరోధంబు కాన
సేవకుడు మంత్రశాలను సిద్ధపఱచు
నధిపుఁడయిన దుర్యోధనునాజ్ఞచేత.

(అని నిష్క్రమించుచున్నాడు)

ఇది స్థాపన

(అప్పుడు కాంచుకీయుడు ప) వేశించుచున్నాడు)

కాంచు—ఓహోహో ద్వారపాలకులారా! దుర్యోధనమహా రాజుగా రిట్లాజ్ఞాపించుచున్నారు. నేడు సకలరాజులతోకలసి మంత్రాలోచనముచేయఁదలంచుచున్నారము. కావున రాజులనందఱను బిలుచుకొని రండు అని (నడచి చూచి) అహో! ఈదుర్యోధనమహా రాజుగా రిటే వచ్చుచున్నారు.

శా. శ్రీమంతుండును లేతవాఁడు సితకౌశేయోత్తరీయుండు ను శ్యామాంగుండు కృతాంగరాగుండు విభూషారత్న రాజప్రభా స్తోమాకీన్దుండు ఛత్రచామరసమేతుం డూర్జితుం డైన యీ భూమిశాగ్రిణి వొల్పు జుక్కలగమిన్ బూర్ణేందుఁ డెట్లట్లుగాన్ (అప్పుడు యథానిర్దిష్టముగ దుర్యోధనుండు ప్రవేశించుచున్నాఁడు)

దుర్యో—

తే. గీ. తలఁచుకొనక వచ్చిన రణోత్సవము నఱసి

యపగతాగ్రహ మైనట్టు లలరె మనసు

చేయనలతుఁ బాండవసేనఁ జేరుకరుల

మొగము లుత్కృత్తపటుదంతమునలములుగ.

కాంచు—మహారాజా! జయము. దేవరవారిశాసనములవల్ల సర్వరాజమండలమును దీసికొని వచ్చితిని.

దుర్యో—చక్కఁగాఁ జేసితివి. నీ వంతఃపురమునకుఁ బొమ్ము

కాంచు—మహారాజుగారి యాజ్ఞాప్రకారము చేయుదును.

(నిష్క్రమించును)

దుర్యో—ఆద్యులారా! వైకర్ణవర్ష దేవులారా! నాకుఁ బదునొ కండఁద్రోహిణుల బలసముదయము కలదు గదా! దాని కెవరు సేనా పతి గా నర్హుఁడో చెప్పవలయును.

ఏమి! మీ రేమనుచున్నారు— ఈవిషయము మిక్కిలి గొప్పది. ఆలోచించి చెప్పవలయు ననియో

అదియు క్తమే. అట్లయిన రండు, మంత్రశాలలోనికే పోవునము. ఆచార్య! నమస్కారము. మీరు మంత్రశాల కరుగుడు. తాత! నమస్కారము. మీరు, మంత్రశాల కరుగుడు. మామ! నమస్కారము. నీవు మంత్రశాల కరుగుము. ఆర్యులారా! వైకర్ణవర్ణదేవులారా! మీరు మంత్రశాలఁ బ్రవేశింపుడు. ఓహోహో సర్వక్షత్రియులారా! మీరు స్వేచ్ఛగా లోపలికి జనుడు. మిత్రుండ! కర్ణుండ! మనమును లోపలఁబ్రవేశింతము రమ్ము!

(ప్రవేశించి)

ఆచార్య! ఇది కూర్మాసనముఁ కూర్చుండుడు. పితామహ! యిదే సింహాసనము, కూర్చుండుడు. మామా ఇదేచర్మాసనము కూర్చుండుడు. ఆర్యులారా! వైకర్ణవర్ణ దేవులారా! మీరు కూర్చుండుడు ఓహోహో సర్వక్షత్రియులారా! మీ రందఱు యథేచ్ఛముగాకూర్చుండుడు.

ఏమి! ఏమనుచున్నారు? మహారాజుగారు కూర్చుండలేదే యనుచున్నారు? ఆహా! సేవాధర్మము ఇదే కూర్చుండు చున్నాను మిత్రుండ! కర్ణ! నీవును కూర్చుండు! (కూర్చుండి) ఆర్యులారా! వైకర్ణవర్ణదేవులారా! నాకుఁ బదునొకం డత్నోహిణుల బలసముదయము గలదు. దాని కెవరు సేనాపతి గార్హు లో చెప్పవలయు.

ఏమనుచున్నారు మీరు—పూజ్యుఁ డయినగాంధారిరాజు చెప్పు ననియా—సరే, మామయే చెప్పుఁ గాక.

మామ యేమనుచున్నాడు—మహానుభావుఁడయిన భిష్ముఁ డుండఁగా సేనాపతి యగుటకు మఱియెవ్వఁ డర్హుఁడనియా?

మామ. లెస్సగాఁ జెప్పినాడు. సరే సరే. పితామహుండే సేనాపతి యగుగాక మేము నిదే కోరుచున్నాము.

శా॥ తోరంజా విలయానిలక్షుభితపాథో రాశినాదం బటుల్
భేరీభాంకృతిశంఖసైన్యసదముల్ విన్నంటి పెల్ మ్రోయఁగా
నారాజోత్తమమాళి రాలునభిషేకాంభుకణ శ్రేణితో
వైరివ్రాతము గుండియల్ చెదరి భూభాగంబునందుం బడున్
కాంచు—(ప్రవేశించి)

మహారాజ! జయము! పాండవస్కన్ధావారమునుండి పురుషో
త్తముఁ డయిన నారాయణుఁడు దూతగా వచ్చినాఁడు.

దుర్యో—ఓ బాదరాయణ! అట్లు కాదు. కంసదాసుఁడైన
దామోదరుఁడా నీపురుషోత్తముఁడు! ఆగోపాలకుఁడా నీపురుషోత్తముఁ
డు. జరాసంధునిచేత దేశము క్షీర్తిభోగము హరింపఁబడిన యాభిరుఁడా
నీపురుషోత్తముఁడు. అహో! చిరకాలము రాజులకు సన్నిధానవర్తియై
న భృత్యజనున కింతమాత్రము సముదాచారము తెలియక పోయెనే.
నీమాట గర్వముతోఁ గూడియున్నది ఆవలకుఁ బొమ్ము ఆపధ్యంసుఁడ!

కాంచు— మహారాజ! అనుగ్రహింపుఁడు తొట్రుపాటుచేత
సముదాచారము మఱచితిని (కాళ్లమీఁదఁ బడుచున్నాఁడు)

దుర్యో—తొట్రుపాటా, ఔను! మనుష్యులకు తొట్రుపా
టున్నదే! లెమ్ము! లెమ్ము!

కాంచు—అమృత్యు! బ్రతికితిని.

దుర్యో—ఇప్పుడు ప్రాణమున్నదనైతిని ఆదూతయెవఁడు?

కాంచు—వచ్చినదూత కేశవుఁడు

దుర్యో—కేశవుఁడా, ఇట్లునుట మాకిష్టమే. ఇదే సముదాచా
రము. ఓహహహహారాజులారా! దూతగా వచ్చినకేశవున కెట్టిశౌరవ
ము తగినది? ఏమనుచున్నారు మీరు— కేశవున కర్హ్యప్రదాన
మిచ్చి పూజింపఁదగు సనియా? అది నా కిష్టము లేదు. అతనిం బట్టి
బాధించుట మంచి దని నేను తలంచెదను.

తే. గీ. వాసుదేవుండు మనచేతిఁ బట్టువడిన
గుడ్డివారట్లు లుందురు కుంతిసుతులు
గతియు మతియుఁ బాండవుల కీకరణిఁ జెడిన
నేనె పాలింతు నిలయెల్ల నెదురు లేక.

వెండియు, నీసభలో నెవఁడు లేచి కేశవు నెదుర్కొనునో, య
తనికిఁ బండ్రొండు కావళులబంగారము దండుగు విధించెదను. కాఁబట్టి
మీరందఱు జాగరూకతతో నుండుఁడు. నే నేయుపాయముచేత వా
సుదేవునకుఁ బ్రత్యుత్థానము జేయక యుండుదును? ఆహా! ఉపాయ
ము కనఁబడినది. ఓయీ! బాదరాయణ! ద్రౌపదీ కేశాంబరాకర్షణ
ము లిఖింపఁబడినయాచిత్తరువును దీసికొని రమ్ము! (అపవారించి)
దానిం జూచుచుఁ గేశవునకుఁ బ్రత్యుత్థానము జేయకుండెదను.

కాంచు—మహారాజుగారి సెలవుప్రకారము చేసెదను. (ని
ష్క్రమించి నురల ప్రవేశించి) మహారాజా! జయము. ఆచిత్రీపట
మిదిగో!

దుర్యో—నాయెదుట విష్ణుము.

కాంచు—చిత్తము మహారాజ! (అని విష్ణుచున్నాఁడు)

దుర్యో—అహో! యీచిత్తరు వెంతదర్శనీయముగా నున్న
ది. ఈదుశ్శాసనుఁడు కొప్పుఁ బట్టి ద్రౌపదిని లాగుచున్నాఁడు.

తే. గీ. దుస్ససేనుండు తనుబట్ట ద్రుపదపుత్రి
సంభ్రమోత్సుల్లసేత్ర యై సంచలించి
గ్రహణవేశన రాహువక్త్రంబునందు
జొచ్చుచెంద్రీరేఖయుఁబోలె సొబగురీతు.

ఇదిగో! దురాత్ముఁ డైనయీభీముఁడు సర్వరాజనమక్షము
నందు పరాభవింపఁబడిన ద్రౌపదిని జూచి మహాకోపావిష్టుఁడై సభా
స్తంభమును బెఱుక నుంకించు చున్నాఁడు. ఈయధిష్ఠిరుఁడు,

తే. గీ. సత్యధర్మదయాగుణశాలి యయ్యు
 ద్యూతకారణమున నప్తచేతనుఁ డయి
 తనదుక్రేగంటిచూపులు తఱుచు బఱపి
 యత్తరిని వృకోదరు శాంతచిత్తుఁ జేయు.

ఇప్పు డీయద్దునుఁడు,

శా. భావంబందున శత్రుమండలి తృణప్రాయంబుగా నెంచి రో
 షావేశంబున సంచలింప నధరం బాఘూర్ణమాణాత్ముఁ డై
 యావేశన్ నృపజాతినంతను త్తయంబందించు నా గాంధీవ
 జ్యవల్లీన్ స్పృశియించు మెల్లమెలఁగా సంభ్రాంతచేతన్ముఁ డై.
 ఈయుధిష్ఠిరుఁ డర్జునుని వారించుచున్నాఁడు. ఈ సకులసహదేవులు,

తే. గీ. కాశె బిగగట్టి యొరలూడ్చికత్తులు గొని
 యాస్యరాగంబు లడుగంట నొడు గఱచి
 మృత్యుభయమేది శింగంబుమీఁది కురుకు
 జంకలటు నాసహోదరు జెనక నెంత్రు.

ఈయుధిష్ఠిరుఁడు సకులసహదేవులను సమీపించి వారి నిట్లు నివారిం
 చుచున్నాఁడు—

తే. గీ. నేనె నీచుఁడ దుర్మతి నేనె యిందు
 విడుపుఁడలుకను మీరు వివేకు లరయ
 ద్యూతజనితావమానంబు నోర్వ కిట్లు
 గలుచువారిఁ దాకిన బలకీర్తి చెడదె.

ఇదిగో! గాంధారరాజు,

మ. అతిగర్వంబున నవ్వుఁ బాచికల నిట్టట్టు వెసం జిమ్ము స్వ
 ప్రతిభన్ వైరులకీర్తి మాటికినిఁ గప్పంజూచు ద్యూతావమా
 నితయై, దుఃఖితయైన ద్రాపదిని దుర్నీతిప్రీయుండు న యీ
 కితవుం డెంతయుఁ గుత్సితంబై నజూడ్కిన్ మెల్లగాఁ జూచెడున్.

ఈద్రోణాచార్యపితామహు లాదురిపదపుత్రికం జూచి. లజ్జా
యమానలయి మొగములమీఁద నస్త్రములునైచుకొని యున్నారు
ఆహా! ఏమిదీనివర్ణాధ్యత, ఏమిభావోపపన్నత, ఏమియాయుక్తలేఖిత
ఈచిత్రపటము మిక్కిలితెన్నగా వ్రాయఁబడినది. సంతసించితిని ఎవఁ
డక్కడ?

కాంచు—మహారాజ ! జయము !

దుర్యో—బాదరాయణ! పక్షివాహనమాత్రముచేతనే విస్మి
తుఁ డగునాదూతను దీసికొని రమ్ము.

కాంచు—చిత్తము మహారాజ ! (నిష్క్రమించుచున్నాఁడు.)

దుర్యో—మిత్రుఁడ ! కర్ణుఁడ !

తే. గీ. పాండవులు పంప దూతయై వచ్చె నేఁడు

కృష్ణమతి యైనకృష్ణుండు భృత్యుఁడట్లు

చెవులురెండును సిద్ధంబుఁ జేసికొనుము

మనయుధిష్ఠిరు నాడంగిమాటలు విన.

(అప్పుడు వాసుదేవుఁడు, కాంచుకీయుఁడుఁ బ్రవేశించుచున్నారు.)

వాసు—ఇప్పుడు ధర్మరాజుశాసనముచేతను ధనంజయునియె
డ నాకుఁ గల నిర్వాజమైత్రీచేతను యుద్ధదర్పముగలవాఁడును జెప్పి
నమాట విననిపెంకెవాఁడు నగు దుర్యోధనునియొద్దకు నుచితమైనదూ
తభావమును వహించి నేను వచ్చినాఁడ.

చ. దురిపదత్పాదవపుత్రికాపరిభవోద్భూతంబు శత్రుక్షమా

ధిపసేనామదకుంభికుంభదళనోత్సేకంబు పార్థాశ్రుశ

శ్రుపటిష్ఠానిలచోదితంబు నగు నుద్యద్భీమకోపాగ్నిచే

విపులం బౌ కురువంశకాసన విఠన్ వేగంబు దగ్ధం బగున్.

ఇదే సుయోధనుశిబిరము. ఇక్కడ,

సీ. ఊణీనాథులయిండ్లు సురపురంబులు వోలే

మిగులరమ్యంబులై మెఱయుచుండు

నాయుధాగారంబు లతివిలాసంబు లై

నానాస్రశస్రసంతతుల వెలయు

కరిబృంహితంబులు తురగహేషలు గూడి

మందిరంబులయందు మారుమోయు

అధికశోభావంత మైయున్న దైశ్వర్య

మెంతవైభవ మున్న నేమిఫలము

తే. గీ. ంధుజననిరంతర పరాభవమువలన

నమ్మహాశోభయంతయు వ్యర్థమయ్యె

ప్రళయ మానన్నమైన దీపార్థివులకు

గట్టుడై సదుర్యోధను కారణమున.

అహో !

ఆ. వె. శతుడు దుష్టవాది సద్గుణద్వేషియు

స్వజననిర్దయుండు వంచకుండు

కార్యసాధకంబు దుర్యోధనుడు నన్ను

జూచి చేయడంచు తోచు మదిని.

ఓబాదరాయణా ! రావచ్చునా !

కాంచు—అహో ! పద్మనాభుడు రావచ్చును.

వాసు—(ప్రవేశించి) ఏమేమి ! నన్ను జూచి సర్వక్షత్రియులు
'సంభ్రాంతు లగుచున్నారు. సంభ్రమము వలదు. వలదు. మీరు
స్వేచ్ఛగాఁ గూర్చుండుడు.

దుర్యోధ—ఏమిది ! ఏమిది ! కేశవునిజూచి సర్వక్షత్రియులు
సంభ్రాంతులగుచున్నారా ? సంభ్రమము వద్దు. వద్దు. పూర్వము

నేను విధించినదండనమును జ్ఞప్తికిఁ దెచ్చికొనుఁడు. నే నాజ్ఞాపకుఁడను గానా ?

వాసు—ఓసుయోధనా ? కూర్చుంటివా ?

దుర్యో—(సీతమునుండి క్రిందఁబడి తనలో) కేశవుఁడు వచ్చినట్లు స్పష్టమైనది.

తే. గీ. మతి నఖిండితోత్సాహపూరితము జేసి
కొలుపులో సమాహితుఁడై కూరుచుంటి
వాసు దేవునిమాయాప్రభావగరిమ
నాసనమునుండి చలియించి యవనిఁ బడితి.

అబ్బో ! యీదూత మహామాయుఁడు. (ప్రకాశముగా) ఓ దూత ! ఆసీతముమీఁదఁ గూర్చుండుము.

వాసు—ఆచార్య ! కూర్చుండుఁడు. గాంగేయప్రముఖులైన యోరాజులార ! మీరు యధేచ్ఛముగాఁ గూర్చుండుఁడు. మేమును గూర్చుండుదుము (కూర్చుండి) అహో ! యీచిత్రపటము దర్శనీయమని తోచుచున్నది. కాదుకాదు, ద్రౌపదీకేశాకర్షణ మిందు వ్రాయఁబడినది. ఏమనవచ్చును—

మ. ఈదుర్యోధనుఁ డెంత బాలిశుఁడోకో యింతేని జెందండు నిర్వేదంబున్ స్వజనావమానము మహావిక్రాంతిగాఁ జూచెడున్ గాదే నెవ్వఁడు కొల్వులో స్వయమ యుద్ధాటించు నేరీతి లజ్జాదూరుండయి యాత్మదోషములు ప్రజ్ఞల్వోలె నిశ్శంకతన్.

ఆ ! చాలు. ఈచిత్రపటము నిక్కడఁ దీసివేయుము.

దుర్యో—బాద రాయణ ! చిత్రపటముఁ దీసివేయుము.

కాంచు—చిత్తము. మహారాజ (అని దాచుచున్నాఁడు.)

దుర్యో—ఓదూత !

తే. గీ. ధర్మతనయుండు, వాయునందనుఁడు భిముఁ,
 డమరపతిసూతి మాతమ్ముఁ డద్భునుండు,
 నతివినీతు లాయశ్వినీసుతులుకవలు
 భృత్యతఱితోడఁ గుశలురే యెల్లవాగు.

వాసు—ఇది గాంధారీనందనునకు యుక్తమే. ఆ! అందఱుఁ
 గుశలముగ నున్నారు. నీరాజ్యమందు శరీరమందు బాహ్యభ్యంతర
 ములయందు కుశలంబు నారోగ్యంబు నడిగి యుభిష్టిరాదు లైనపాం
 డవు లిట్లు విజ్ఞాపనము చేయుచున్నారు—

ఆ. వె. అనుభవించినార మతిశయదుఃఖంబు

చెల్లిపోయెఁ బ్రతిన లెల్ల నేఁడు

ధర్మమైనకరణి దాయభాగము మాకు

బంచిపెట్టుమయ్య పాడి యెఱిగి.

దుర్యో—ఎట్టెట్టా! దాయభాగమా ?

ఉ. మాపినతండ్రి వేటఁ జని మానికి నె గ్గొనరించి కానలన్
 శాపము వానిచేఁ బడసి శక్తిని గోల్పడె నాటనుండి యా
 భూపతి కాండ్రమీఁద స్పృహ పోయెను బూర్తిగఁ, నేతెఱంగునన్
 మాపినతండ్రి తండ్రియగు మాధవ ! యెవ్వరో కన్న వారికిన్.

వాసు—పూర్వవృత్తాంత మెఱుంగుదువు కావున ని న్నొక
 మాట యడిగెదను.

మ. తుయరోగంబున మ్రిందినాఁడు విషయాసక్తిన్ బ్రవర్తించి భూ
 దయితుం డయినవిచిత్రవీర్యుఁ డటమీదన్ వ్యాసమాసిందుని
 ద్దయచేతన్ ధృతరాష్ట్రుఁ డంబికకు మోదంబార జన్మించె నే
 నయతన్ నీజనకుండు రాజ్యపదవిం బ్రాపింప నర్హుండగున్.

నీ వి ట్లనవద్దు,

తే. గీ. ఇట్లు లనోన్యవైరంబు వృద్ధి యైన
 నామశేషమా కారవాన్వయము వేగ

గావున యుధిష్ఠి రాదు లేకరణిఁ గూర్చి

నుడివి రటు నేయఁ దగు రోష మడఁచి భూప!

దుర్యో—ఓదూత ! నీవు రాజ్యవ్యవహార మెఱుంగవు.

మ. అరులఁ గెల్చి భుజింతు రాట్సుతులు రాజ్యం, బెప్పుడు దానినె
వ్వరు యాచింపరు. వేడుయాచకున కెవ్వారిద్ది దానంబు నే
యరు, భూకాంక్షలెయున్న గెల్వుమనుమమ్మాలంబులోఁ, గానిచో
సరగం బొమ్మనుమా తపోవనులకున్ శాంతాత్ములై శుద్ధులై.
వాసు—ఓదుర్యోధన! బంధుజనులయెడల వాక్పారుష్యము జనదు.

ఆ. వె. పుణ్యనశముచేతఁ బొందంగఁ దగినట్టి
యధికరాజ్యలక్ష్మి సధిగమించి
బంధుమిత్రుజనుల వంచించు నెవ్వఁడు
వానిజీవనంబు వ్యర్థ మెఱయ.

దుర్యో—

ఆ. వె. సృష్టుడు మేనమామ నీ కల్లకంసుండు
వానిమీఁదఁ గరుణ బూసవైతి
పాండుసూతులు మాకుఁ బరమాపకారులు
కరుణ వారియెడలఁ గలుగు పెట్టు.

వాసు—అది నాదోషమువల్ల కాదు.

తే. గీ. పరమసాధ్వీ మాయమ్మచు బాప మనక
పుత్రకోకార్తి వేమారు పొగులఁ జేసి
వృద్ధు జనకుఁ గారాగృహబద్ధుఁ జేసి
యతఁడు స్వయముగా మృత్యుచే హతము నొందె.

దుర్యో—నీవు కంసుని సర్వవిధముల వంచించితివి. ఆత్మస్తవ

మిఁక చాలును. అది శౌర్యము కాదు. చూడు,

తే గీ. అల్లునిమ్మతికి దుఃఖనమాకులుఁ డయి
మండిపడి రోషవహ్నిచే మగధరాజు
వచ్చుతటి భయాతురుఁడవై పారి పోతి
వీమహాశౌర్య మావేశ నెందుఁ బోయె.

వాసు—ఓసుయోధన ! నయమార్గప్రవర్తకులు దేశకాలా
వస్థలంబట్టి శౌర్యము నెఱపుదురు. మమ్ము పరిహసించుట నీ వటుం
డనిమ్ము. ప్రస్తుతకార్య మనుష్ఠింపుము.

తే. గీ. స్నేహ మన్నదమ్ములతోడఁ జేయవలయు
మరువవలయు వోషంబులు మనుజునాథ !
బంధుసంబంధ మెపుడు శుభప్రదంబు
ఉభయలోకంబులం దిది యు త్తమంబు.

దుర్యో—

తే. గీ. దేవతలపుత్రికులతోడ నేనిధమున
గలియుఁ జుట్టటికము మనుష్యులకు మాకు,
విప్రవేషణ మైన దీవిషయ మింక
గృంథవిస్తరమును మాని కథ ముగింపు.

వాసు—(తనలో)

క. సామముచే బ్రతిమాలిన
నీమూర్ఖుఁడు నై జగుణము నించుక విడఁ డీ
సామము విడి కఠినోక్తుల
తో మనసుఁ గలంచి వీనిఁ దొట్రిలఁ జేతున్.

(ప్ర)కాశముగ) ఓసుయోధన ! అర్జునునిబలపరాక్రమము నీ
వెఱుంగవా ?

దుర్యో—ఎఱుంగను.

వాసు—ఓహో! అట్లయిన వినుము,

సీ. మాయాకిరాతుడై మహికి వచ్చినశంభుఁ

బెసఁగి కయ్యమున మెప్పించినాఁడు

ఖాండవాశనుఁ డై సచండ పావకున్కికై

యమ్ముల జడివాస నాఁగినాఁడు

వజ్రిశత్రువుల నివాతకవచులను జెల

రేగి మిత్తిపాల్ జేసినాఁడు

విరటుపట్టణమందు భీష్మాదులను నాఁడు

దురములో నొక్కడ తోలినాఁడు.

మఱియు నీవు ప్రత్యక్షముగా జూచిన మఱియొక వృత్తాంతముఁ జెప్పెదను.

తే. గీ. చిత్రసేనుఁడు నిను బట్టి చెఱనుబెట్టి

గగనవీధికిఁ గొంపోవఁ గావు మనుచు

నీవు మొఱవెట్ట గంధర్వు నిలిపి గెలిచి

కన్వడియె ఘోషయాత్ర నిన్ గాచినాఁడు.

పలుమాట లేల, దుర్యోధన ?

క. నామాటలు విని యీ దగు

సామంబున రాజ్యమందు సగభాగము లే

దా మొఱసి సాగరాంతము

భూమండలమున్ హరింతు వో పాండుసుతుల్.

దుర్యో—నెట్టెట్టు ! పాండుసుతులు హరింతురా? ఓపరుషవచనరక్ష ! విను.

చ. అనిలుఁడు భీమహూపమున నయ్యనిఁ దాకెడుఁగాక పాకశా

సనుఁడె కిరీటిహూపమున సంగర మూనెఁకుఁ గాక పుచ్చుకా

మ్మని యిడఁజుమ్మి గడ్డిపరకంతయు నీరుడిబట్టి పాండుసం

దనులకు వీర్యగుప్తమును నాపితృభుక్తము నౌ స్వరాజ్యమున్.

వాసు—ఓగురుకులకలంకభూత దుర్యశోలుబ్ధ ! మేము గడ్డి
పటకలమాట లెత్తువారమా ?

దుర్యో—ఓగోపాలక ! నీవు గడ్డిపటకలవాడవే.

తే. గీ. చంపక దగసట్టిస్త్రీని నశ్వమును జంపి
గోవులను మల్లుటను నేలఁ గూలవేసి
చేరి భాషింప గోరెదు సిగ్గులేక
యవుర మావంటిపరమసాధువులతోడ.

వాసు—ఓసుయోధన ! న న్నధిక్షేపించెదవా ?

దుర్యో—ఆ ! నీవు మాటాడఁ దగినమనుష్యుడవు కావు.
మ. ధరణీనాయకలాంఛనంబైన స్వేతచ్ఛత్రముం దాల్తు భూ
సురహస్తార్పిత వారిసించిత శిరస్కుండై నరారాజ నే
నరయన్ రాజ్యరమావిహీనుడవు నీవల్లెట మాతో నరా
సరి సంభాషణనేయఁగాఁదగవు కృష్ణా పొమ్ము వేవేగమే.

వాసు—అయ్యో ! దుర్యోధనుఁడు నాతో మాట లాడఁడా ?

తే. గీ. మూర్ఖ ! బాంధవనిర్దయ ! మొండివాడ !

కాక ! కేకర ! పింగళ ! కలుషహృదయ !

కూళ వై ననీకతమునఁ గురుకులంబు

అచిరకాలంబులోపల సంత మగును.

ఓహోహో ! రాజులారా ! వెళ్లుదము.

దుర్యో—ఏమి ! కేశవుఁడు పోవుచున్నాఁడా ? దుశ్శాసన !
దుర్మర్షణ ! దుర్బుధి ! దుర్బుధి ! దుష్టేశ్వర ! దూతమర్యాద నతి
క్రమించిన కేశవునిఁ బట్టి బంధింపుఁడు. ఏమి మీరు పట్టుకొనఁ
జాలరా ? దుశ్శాసన ! నీవును సమర్థుడవు కావా ?

చ. కిరిహయగొనిహంతయును గంసనిహంతయు నై నవీడు ను
స్థిరముగ గొల్లయిండుల వసించుట నేవకధర్మ మించుకే

నెఱుంగడు దోర్బలంబు హరియించి సృపాలుసమక్షమం దిటుల్
పరుసము లాడినందునను బట్టుడు కట్టుడు కృష్ణు నందఱున్.

వీఁ డసమర్థుడు మామ ! నీ వీకేశవుని బంధింపుము. ఏమి !
పెడమొగముతోఁ బడుచున్నాఁడు. కానీ, నేనే పాశములతోఁ గట్టె
దను. (సమీపించుచున్నాఁడు)

వాసు—ఏమి ! బంధుపక్షపాతమున సంధి చేయఁ దలఁచి
వచ్చిననన్ను సుయోధనుఁడు పట్టఁ దలఁచుకొన్నాఁడా ? కానీ, ను
యోధనునిసామర్థ్యము చూచెదను. (విశ్వరూపమును ధరించుచు
న్నాఁడు)

దుర్యో—ఓ దూత !

మ. మఃసారన్ బహుదేవమాయలును సీమాయల్ వినిర్మింతువో
యనివార్యంబగు దేవతాస్త్రిసముదాయంబుం బ్రయోగింతువో
వనితాదంతితురంగగోహననల్బఖ్యాతునిం భీరువున్
నిను భూపాలసమక్షమందుఁ దృటిలోనే బట్టి బంధించెదన్.

ఆ! యిప్పుడు నిలునిలు. ఏమిది ? కేశవుడు కనుపడఁడు.
ఇదుగో ! కేశవుడు. అహో ! కేశవుఁ డంతఃపొట్టివాఁడు. ఆఁ దొ
ఱకితివి. ఉండు. అయ్యో ! కేశవుడు మఱల కనుపడఁడేమి ? ఇదు
గో ! కేశవుడు కేశవుఁ డింతపొడుగుగా నున్నాఁడేమి ? అయ్యో !
కేశవుడు కనుపడఁడేమి. ఏమైనాఁడు ? ఇదుగో కేశవుడు ఈమంత్ర
శాలలోఁ బ్రతిస్థలమందును కేశవుఁడే కనుపడుచున్నాఁడే? ఇప్పుడేమి
చేయుదును. ఉపాయముకనుపడినది. ఓహోరాజులారా ! మీలో
నొక్కొక రొక్క కేశవుని బట్టి బంధింపుడు. ఏ మిది ? రాజులందఱు
స్వయముగ పాశములచేఁ గట్టబడి నేనిఁ బడుచున్నారే ? ఓరి !
మాయలమారి. మేలు ! మేలు !

శా. నావింటన్ వెలువడ్డకార్కుతతుల్ నాటన్ మహాశోణిత
సా)వం బై తనువెల్ల నెట్టవడ చేవ్వుల్ దక్కి యుండంగ స్కం
ధావారంబును మెల్లఁ జేర్ప నిను భృత్యశ్రేణీ యాపాండవుల్
నీవేసంబును జూచి యేడ్చెదరు సూ ని ట్టూర్పులం బుచ్చుచున్.
(అని నిష్క్రమించుచున్నాడు.)

వాసు—ఔ! గాక! పాండవుల కార్యము నేనే సాధించెదను.
ఓనుదర్శనమ ఇటురమ్ము.

(అంతట సుదర్శనచక్రము ప్రవేశించుచున్నది.)

సుదర్శ—ఇదుగో వచ్చితిని.

మ. వనజాతాక్షునిశాసనంబు విని తద్భవ్యప్రసాదంబునన్
ఘనమేఘంబులపజ్జి గెంటుకొని వేగన్ నచ్చి యున్నాడ నె
వ్వనిమీఁదం గమతోయలాక్షుఁ డిట గోపంబూని యున్నాడొయె
వ్వనిమూర్ఖంబుపయిన్ విజృంభణ మొనర్పన్ నన్ను శాసించునో.
భగవంతుఁ డగునారాయణుఁ డెక్కడ నున్నాడొ ?

తే. గీ. అచ్యుతుఁ డచింత్యుఁ డవ్యక్తుఁ డాదిపురుషుఁ
డఖిలలోకసంరక్షణోద్యతుఁడు నిత్యుఁ
డేకమూర్తియు మతీయు ననేకమూర్తి
వైరిబలనాశనుఁడు శ్రీనివాసుఁ డటయ.

(చూచి) అహో! యీభగవంతుఁడు హస్తినాపురద్వారము
నందు దూతసముదాచారముచేత నిలిచి యున్నాడు.

నీ రెక్కడ దొరకును! నీరెక్కడ దొరకును భగవతీ! ఆకాశ
గంగ! ఉదకమిమ్ము? అదిగో స్రవించుచున్నది. (ఆచమించి సమీ
పించి) దేవ నారాయణ! జయము జయము (సమస్కరించును)

వాసు—సుదర్శనమ! అప్రతిశాతపరాక్రమము గలిగి వరిలు
దువుగాక!

సుద—అనుగ్రహింపఁ బడితిని.

వాసు—అదృష్టవశమున నీవు కార్యావసరమునకు వచ్చితివి.

సుద—ఏ మేము కార్యావసరమా? దేవా! ఆజ్ఞాపింపుము.

ఆజ్ఞాపింపుము.

తే. త్రిష్టుదును మేరుమందరోర్వీధరముల

గలచివై తును సకలసాగరచయంబు

రాల్తునో భువి సక్షత్రరాశినెల్ల

నీదుకృపగల్గ దుస్సాధ్య మేది నాకు.

44

వాసు—ఓసుదర్శనమ! యిటు రమ్ము. ఓదురోధన!

మ. లవణాంభోనిధిఁ జొచ్చినన్ గిరిగుహల్ బ్రాపించినన్ జేరినన్

దివమందున్ గ్రహమార్గవాయుపథముల్ దివ్యప్రపంచంబు నా

హవదుర్వారమదీయ బాహుబలయోగానంతశుంభజ్జవం

బవు నీచక్రము కాలచక్ర మయి ని స్సంతంబు నొందించుతన్.

సుద—ఓరోరి నురోధనహతక! (అనితిరిగివిచారించి) నారా

యణ! అనుగ్రహింపు మనుగ్రహింపుము!

క. అవసీభారము మాన్పంగ

నవతారము దాల్చియుండి యది సగము సగం

బవునటు లీగతిఁ జేసిన

నవతారశ్రమము వ్యర్థ మవుఁగాదె హరీ.

46

వాసు—సుదర్శనమ! రోషమువల్ల సముదాచారము చూడ

లేదు. నీవు నీ నిలయమునకుఁ బొమ్ము!

సుద—భగవంతుఁ డగునారాయణుని యాజ్ఞాప్రకారము చేసె
దను, ఎట్టెట్టు! త్రిచరణాత్రికాంతత్రిలోకుఁ డైనయీనారాయణుఁడు
గోపాలుఁడా? చాలు నాలు! మీ రందఱీతనిశరణము వేడుదుడు. నే
నిఁకఁ బోయెదను. అహో! ఇదుగో భగవంతుని యాయుధశ్రేష్ఠ

మైన శార్ఙ్గ మిటు వచ్చినది.

చ. తనుమృదునుండరాంగమయి దైత్యభయంకరమృత్యువై జనా
 ర్దనకరధార్యమాణమగు రమ్యసుమధ్యము స్త్రీస్వభావమున్
 గనకమయైకపుష్పమును గల్గినయీవిలు కొత్తమబ్బుపి
 క్కన విలసిల్లుకొమ్మెఱుంగుకై వడి కృష్ణనిపకన్ నొప్పెడన్.
 ఓహోహో! భగవానుడైన నారాయణుని రోషము ప్రశాంతము
 జెందినది. నీవు నీనిలముమునకే బొమ్ము. ఆహా! మరలి పోవుచున్నది
 నేనును వెళ్ళెదను. అహో ఇదె కౌమోదకి వచ్చినదే! ఇయ్యది,
 మ. అమలస్వర్ణమణీవినిర్మితముస్ఫాయచ్చిత్రమాలోత్తరీ
 యము, భూమిధరసానురూపము మహోద్యద్ధర్మి వారాతిపీ
 ర్యముయుద్ధంబులదైత్యనాశనమునందద్దాహమెంతేనగ
 ణ్యముశీఘ్రంబుగనచ్చుచున్నదిది మేఘానీకసంయుక్తమై. 48
 ఓకౌమోదకి! భగవానుడైన నారాయణుని రోషము ప్రశాంతమై
 నది. అదేమరలి పోవుచున్నది. నేనును వెళ్ళెదను. అహో! ఇదెపాంచ
 జన్య మిటువచ్చినదే?

తే. గీ. హారచంద్రికుముద కుండ గౌరమగుచు

హరిముఖాబ్జప్రసాదంబు నందెడునిది

ప్రళయజలధిఘోషాభమిపాంచిజన్య

రవము వినదైత్యసతుల గర్భంబులవియు. 49

ఓపాంచజన్యమ! భగవానుడైన నారాయణుని రోషము ప్రశాంత
 మైనది. నీవు నీనిలయమునకే పొమ్ము. అదే మరలి పోవుచున్నది.
 అహో! నందకఖడ్గము వచ్చినదే.

తే. గీ. ఆలమునయందు స్త్రీరూప మవధరించి

యఖిలదాసవలోకభయప్రద మగు

నీకృపాణి నభోవీధి నేగునపుడు

మెఱుపుదీవతెఱంగున మెఱయుచుండు.

ఓనందకమ! భగవానుఁ డైననారాయణునిరోషము ప్రశాంత మైనది. నీవు నీనిలయమునకుఁ బొమ్ము. అదే మరలి పోవుచున్నది నేనును వెళ్ళెదను. అహో! భగవంతుని యాయుధశ్రేష్టములు.

సీ. ఇది సందకకృపాణి యెక్కసక్యమునేయు నిది,

నై జకాంతుల నినునిమూర్తి

ఇదియె కామోదకి యిది దైత్యకర్కశ

పీనవక్షుంబులు పిండినేయు

ఇది శార్దూచావంబ యిద్దాసజ్యధ్వని

ప్రళయాబ్ధఘోషంబు పరిహరించు

ఇది పాంచజన్యంబ యిది శంఖరాజంబు

గంభీరరవ మిందుకరధవళము.

తే. గీ. ప్రబలశార్జ! కామోదకీ! పాంచజన్య!

దైత్యనాశనందక! శత్రుదావవహ్ని!

పరమపురుషుండు శాంతస్వభావుఁ డయ్యె

చనుఁడు మీరింక వేగ స్వస్థానములకు.

51

అన్నియు మరలి పోయినవి. నేనును వెళ్ళెదను. అహో! వాయువు మిక్కిలిగా వీచుచున్నది. సూర్యుండు మిక్కిలి వేడిగ నున్నాఁడు. పర్వతములు కదులు చున్నవి. సముద్రములు కలతఁ జెందుచున్నవి. వృక్షములు కూలుచున్నవి. మేఘములు పరుగెత్తు చున్నవి. వాసుకి ప్రముఖ భుజంగవల్లభులు క్రుంగిపోవు చున్నారు. ఇది యేమైయుండ వచ్చును? ఇదే! భగవంతుని వాహన మగుగరుడుఁడువచ్చుచున్నాఁడు.

తే. గీ. తల్లిదాన్యంబు విడిపింపఁ దలచి యితఁడు

దేవతల గల్చి యమృతంబు దెచ్చినాఁడు

నీకు వాహన మైయుండు నే నటంచు

దెచ్చి చక్రికి నొకవరం బిచ్చినాఁడు.

52

ఓకాశ్యప్రియపుత్ర! గరుడుడ! భగవంతుడైన దేవదేవేశుడు ప్రశాంత రోషుడైనాడు. నీవు నీ నిలయమునకే పొమ్ము! ఆహా! మరలి పోయినాడు ఇంక నేను వెళ్ళెదను. నేనును బ్రీకాశమాన మైన మేరుగుహను బ్రవేశించెదను

(నిష్క్రమించుచున్నది)

వాసు—నేనును వెంటనే పాండవశిబిరము పర్యవేశించెద.

(తెరలో)

వెళ్ళవద్దు వెళ్ళవద్దు.

వాసు—అహా! వృద్ధరాజస్వరము వలె నున్నది. ఓరాజ! నే నిక్కడ నున్నాడను.

(అంతట ధృతరాష్ట్రుడు ప్రవేశించుచున్నాడు)

ధృత—భగవంతుడైన నారాయణుడెక్కడున్నాడు భగవంతుడైన పాండవశ్రేయస్కరుడెక్కడున్నాడు. భగవంతుడైన బ్రాహ్మణ ప్రియుడెక్కడున్నాడు? భగవంతుడైన దేవకీనందనుడెక్కడున్నాడు.

క నాతనయుల యపరాధము

చేతను నీదుచరణసరసీరుహములపై

నాతల జేరిచి మ్రొక్కెద

మాతప్పులు సైపగ గదవె మానవసింహా!

53

(వడుచున్నాడు)

వాసు—హా! యెంతకష్టము పూజ్యుడీతడు నాపాదములపై బడినాడె? రాజా! లెమ్ము లెమ్ము!

ధృత—దేవ! అనుగ్రహింపబడితిని. ఈ యర్ఘ్యపాద్యములు గ్రహింపుము.

వాసు—అంతయుఁ గ్రహించుచున్నాఁడను. వెండియు నీకేది
ప్రియమో చెప్పము ఇచ్చెదను.

ధృత—భగవంతుఁడు ప్రసన్నుఁ డగుచుండఁగా మఱియొక
కోరిక యేమికావలెను?

వాసు—అట్లే న నీ వఱుఁగుము. పునర్దగ్ధన మయ్యెడుఁగాక!

ధృత—భగవంతుఁ డగునారాయణుఁడు సెల విచ్చినట్లే
జరుగుఁ గాక!

(నిష్క్రమించుచున్నాఁడు.)

(భరతవాక్యము.)

క. జలనిధిపర్యంతంబై

వెలయుచు నేకాతపత్రభృత మై సీతా

చలవింధ్యకుండలం బగు

నిల ధృతి మారాజసింహుఁడేలేడు గాతన్.

54

(అందఱు నిష్క్రమింతురు.)



దూ త ఘ టో త్క చ ము

(నాంద్యంతమందు సూత్రీధారుడు ప్రవేశించు చున్నాడు.)

సీ. త్రిభువనావన మహాదీక్షాప్రవీణుండు

ధర్మసంస్థాపనతత్పరుండు

అమిరవర్గంబులయాపద గడపుచో

సూరితనదు పాయయు క్తి కరుడు

వరజగన్నాటకప్రస్థానసమాపనంబులు

నేర్పుతో నడపునట్టి

సూత్రధారుడు మీకు శుభవరంపర

గూర్చి రక్షించుగాక నారాయణుండు.

ఆర్యమిశ్రులతో నిట్లు విజ్ఞాపనము జేసికొను చున్నాడను.
అహో! ఏమిది? నేను విజ్ఞాపనవ్యక్తిగఁడ నై యుండఁగా నేదోశబ్దము
వలె వినఁబడుచున్నది. ఇదిగో చూచెదను.

(తెరలో)

ఓహోహో! ఈవిషయ మంతయు నివేదింపఁబడుగాక; నివే
దింపఁబడుగాక!

సూత్రీ—అహా! తెలిసినది. జనార్దనసహాయుడై ధనంజ
యుడు సంశ్లెష్టక సైన్యముమీఁదికి యుద్ధమునకుఁ బోయి యుండఁ
గా భీష్మవధామర్షితు లైనధార్త రాష్ట్రులచేత చుట్టుకొనఁబడి
యభిమన్యుమారుడు వధియింపఁబడెను.

మ. అభిమన్యునిముక్త బాణవితతుల్ స్వాంగంబుల న్నాట భూ
విభు లాదెబ్బల సప్త షష్ట్యు లయి యావివ్వచ్చు డావేశ బ్ర
శ్మభియాసం బొసరించు నంచుఁ బలుమా తావంకఁ గన్గొంచుడ
ద్గ భయం బందుచుఁ జొచ్చుచుండి రిదె స్వస్థానంబులన్ ఖిన్నులై. 2

(అని నిష్క్రమించు చున్నాడు.)

ఇది స్థాపన.

(అప్పుడు భటుడు ప్రవేశించు చున్నాడు.)

భటుడు—పుత్రశతశ్లాఘ్యబాంధవుడును విజ్ఞాన విస్తారితవిన
యాచారదీర్ఘ చక్షుడును సగుఢృతరాష్ట్ర మహారాజుగారి కీవృత్తాం
తము నివేదింపఁబడుగాక! నివేదింపఁబడు గాక.

మ. ద్విరదస్యందనవాజయోధవధచే వేమాలు కౌరవ్యదు

ర్భరసైన్యంబుఁ గలంచి బాలుఁ డగుసౌభద్రుండు దుర్వాసం
గరముం జేసి నృపాలి చుట్టుకొని తన్ గారింపఁగాఁ గూలి యా
యరు లానందము నొందఁ దాతతోడ పై నావీనుఁ డయ్యెం గటా!

అని నివేదింపఁబడు గాక!

(అప్పుడు ధృతరాష్ట్రుడు, గాంధారి, దుస్సల, పృథీహరి
ప్రవేశించు చున్నారు.)

ధృత—ఓయీ ఓయీ! ఎట్టెటు.

తే. గీ. ఈశ్రుతిపథదూషణము నా కెవఁడు సలిపె

ప్రియ మనుచు నెవ్వఁ డింతయప్రియము దెలిపె

శిశువధాఖ్యమహాపాపచిహ్నితకురు

కుల వినాశంబు నెవఁ డిట్లు ఘోష చేసె.

4

గాంధారి—కులవిగ్రహము కేవలము పుత్రసంక్షయకారకము
గాఁ గల దని మొదట తెలియలేదా?

ధృత—గాంధారీ! తెలుసును.

గాంధారి—ఎప్పుడు తెలిసినది?

ధృత—గాంధారీ! మొదటనే తెలిసినది. ఇప్పుడు జరుగునదివిను.

మ. హరి కేలన్ మునికోల పగ్గములు క్రోధావిష్టుఁ డై తాల్ప ఫే
చరులున్ బెగ్గిలఁగాఁ దనూభవపథాసం త్సుభ్యమానాత్ముఁ డై
వరగాండీవధనుస్సహాయుఁ డయి విష్వచ్చుండు సల్పున్ భయం
కరకర్మం బటమీఁద నాశ మయి లోకంబెల్ల శాంతిం గనున్. 5

గాంధారి—హా! అభిమన్యుకుమారా! పాత్రక! మాకు పలు
మాట బాల భావనిచుజ్ఞనము జేయు నీ విప్పు డెం దరిగితివి తండ్రి.
ఉత్తమపురుష త్తయకాగకమైన యిట్టికులవిగ్రహము జరుగు చుండు
టచే నిందు నిహతుడ వైతివా నాయనా!

దుస్సల—కోడ లైనయుత్తరకు వైధవ్యమహాదుఃఖ మిప్పు
డెవ్వఁ డాపాదించెనో యతఁడు తనయునతీజనంబునకు వైధవ్యము
స్వయముగాఁ గోఁ తెచ్చుకొను చున్నాఁడు.

ధృత—ఈవ్యసనార్థ వమున కెవఁడు సేతువు గట్టును?

భటుఁడు—నేను.

ధృత—ఎవఁడవు నీవు?

భటుఁడు—నేను జయత్రాతుఁడను గానా?

ధృత—జయతాతా!

క. ఎవఁ డభిమన్యు గెడపె నా

హావమున నెవ్వనికిఁ బ్రాణ మప్రియ మయ్యెన్

ఎవఁ డీక దనదేహము పాం

డవపంచాగ్నులకు నింధనంబుగఁ జేయున్.

భటుఁడు—మహారాజా! అభిమన్యుకుమారుని రణసమాగతు
లైనరాజు లనేకులు చుట్టముట్టి చంపిరి. కాని మనజయద్రథుఁడు
నిమిత్తమాత్రుఁ డయ్యెను.

ధృత—ఏమేమీ! జయద్రథుఁడు నిమిత్తమాత్రుఁడయ్యెనా

భటుఁడు—మహారాజా! అట్లే.

ధృత—అయ్యో! జయద్రథుఁడు నిహతుఁ డైనాఁ డన్నఁ
మాటే.

దుస్సల—(విని యేడ్చు చున్నది.)

ధృత—ఎవ రాయేడ్చునది?

ప్రతీహారి—దేవా! అమ్మాయి దుస్సల.

ధృత—అమ్మాయి! ఏడువకు మేడువకుము. చూడు.

క. సీమగఁ డిటు వై ధవ్యము

నేమదిఁ గోరుకొని తెచ్చె నెంతోశ్రమతో

నేమన గాండివశరముల

కామూఢుఁడు లక్ష్మ్యమై స్వయముగా నిలిచెన్.

దుస్సల—నాయనా! కావున నాకింక సెలవిమ్ము. నేనింకమీఁద గోడలైన యుత్తరదగ్గరకు బోయెదను.

ధృత—బిడ్డా! ఏమిసీతలంపు. ఎందుకు వెళ్ళెదవు.

దుస్సల—నాయనా! నాతలంపిది. ప్రస్తుతకాలోచిత మైన వేషమును ధరించుకొనియెదను.

గాంధారి—అయ్యో! కూతురా! అట్లమంగళము పలుకకే. నీభర్తబ్రతికి యున్నాఁడు.

దుస్సల—అమ్మా! అటువంటియదృష్టము నాకెట్లు బట్టునే. జనార్దన సహాయుఁడైన ధనంజయున కప్రియము నేసి యెవఁడు బ్రతుకఁ గలఁడే.

ధృత—పాపము దుస్సల సత్యమేపలికినది. ఎందువల్లననఁగా నీ. నృదుబాహు లనియెడు మెత్తలు దార్చిన

కృష్ణనంకమున వర్ధిల్లె నెవఁడు

మత్తుఁడౌ బలరాముచిత్తంబు నలరించు

రెండవమదమయి యుండు నెవఁడు

అమరవిక్రములైన యలపాండవేయుల

ప్రణయంబునకు నెల్ల పాత్రమెవఁడు

అట్టి యాయభిమన్యు ననయంబున వధించు

ఖలుఁడింక జీవింపఁ గలుగునెవఁడు

జయతాత! అట్టియవస్థలో నున్న కుమారునిం జూచి గాండ్డి
వధ్యని యేమిచేసెను?

భటుడు—మహారాజా! అది ధనంజయునియెదుట జరిగెనా?

ధృత—ఆసమయమున నర్జునుఁ డైన నచ్చట లేడా?

భటుడు—దేవా! అట్లే.

ధృత—సరే! అట్లయిన నది యెట్లు జరిగెనో చెప్పుము.

భటుడు—మహారాజా! అవధరింపుడు. జనార్దనసహాయుఁ
డైన ధనంజయుఁడు సంశ్లప్తకానీకంబులపై గవియఁబోవ నభిమన్యుండు
బాలభావంబునఁ బ్రమాదంబు గనిపెట్టలేక సంగరరంగముననుఱిగెను.

ధృత—అట్లయిన నతనిచావు న్యాయమె. పులి యున్న గుహ
ప్రవేశించి యెవఁడుబ్రతుకును? తక్కిన పాండవులేమి చేయుచున్నారు

భటుడు—మహారాజా! వినుడు.

తే. గీ. ఏన్మపాలకు లభిమన్యు నేసి రట్టి

యుర్విపులవేళ్ళు జ్ఞాపకం బుంచుకొనుచు

తండి యరుదెంచి చూచునందాక నతని

మేను చితిమీఁదఁ బెట్టుట మానినారు.

ధృత—గాంధారీ? సరేరమ్ము. గంగాకూలమునకు బోవుదము.

గాంధారి—మహారాజా! అందు స్నానముజేయుటకాయేమి?

ధృత—గాంధారీ! విను.

తే. గీ. స్వయముగాఁ జేసికొనినదోసమునఁ దెగిన

నీనుతులకు జలాంజలి నే నిడియెద.

సంగరంబును నే నాపజాల కున్న

నీజలప్రదానము జేసి తృప్తిగాంతు.

(అంతట దుర్యోధనఁడు, దుశ్శాసనఁడు, శకునియుఁ
బ్రవేశించు చున్నారు.)

దుర్యో—నత్సా! దుశ్శాసన!

తే. గీ. పగ తిరం బయ్యె నభిమన్యునధముచేత
సంచలించిరి వైరులు జయము గలిగె,
నానుడేవునకును గర్వభంగ మయ్యె
నభ్యుదయశబ్ద మీనాటి కమరెనాకు.

దుశ్శా—అహో!

మ. అరికట్టెం గద సింధురా జలఁచి సైన్యంబెల్ల కాంతేయులు;
బరఁగన్ రెండవఘల్లునుం డయినసౌభద్రుం బడం గూల్చి బం
ధుర మా శోకశరంబు నాటితిమి శత్రుక్షోణినాథాత్మలన్
సురవంద్యుం డగుభీష్ముఁ డీల్లిన మహాశోకంబు డిండె మదిన్.

శకుని—

మ. ఘనకార్యంబొనరించె సైంధవుఁడు సంగ్రామంబునం దిప్పు డీ
తనిచో నింతటితేజ మున్న దనుచున్ ధాత్రీశు లూహింపలే
దనుఁగుంబట్టి హరించెగా నిరుపమం బైనట్టి సత్కీర్తికో
సని కాంతేయులకున్ జయద్రథుఁడుచేయన్ రాని దేముండెడున్.

దుర్యో—మామా!

శకుని—అబ్బాయీ! యెందుకు?

దుర్యో—మామా! యిటు రమ్ము. వత్స! దుశ్శాసన! యిటు
రమ్ము. పూజ్యులైన తండ్రిగారికి నమస్కారము చేయుదము.

శకుని—నత్స! దుర్యోధన! అట్లుచేయవద్దు. ఏలయన;

ఉ. ఈకులవిగ్రహం బితని కిష్టము కానిది పాండవప్రియుం
డీకురునాయకుం డగుట నెల్లర నింద యొనర్చు కోపి యై

యీకలహంబునన్ విజయ మేర్పడఁ గాంచి పృహృష్టులైనమీ
రీకరణిం జనం దగునె యిష్టము లేనినృపాలుపాలికిన్.

దుర్యో—మామా! అట్లు కాదు. ఏది యెట్టె నను సరే పూ
జ్యులైన తండ్రిగారి కభివాదము సేయదము.

(అని నడుచు చున్నారు.)

దుర్యో—తండ్రి! నేను దుర్యోధనుడను అభివాదము సేయు
చున్నాడను.

దుశ్శా—తండ్రి! నేను దుశ్శాసనుడను. అభివాదము సేయు
చున్నాను.

శకుని—నేను శకునిని. అభివాదము సేయుచున్నాను.

అందఱు—ఏమిది! ఆశీర్వచన మనుగ్రహింప లేదు.

ధృత—కుమారా! ఏమి! ఆశీర్వచనమా?

తే. గీ. కృష్ణపార్థులహృదయ మైవృద్ధిఁ గనిన
బాలుఁ డభిమన్యుఁ డనిలోనఁ బడినకతన

ప్రాణములమీఁద నాసలు వదలుకొన్న

చెనఁటులకు మీకు గురులయాశీస్సు లేల?

దుర్యో—నాయనా! నీ కీసంభ్రమ మెందుకు?

ధృత—ఈసంభ్రమ మెందుకా?

క. పలువురుకొడుకులు గలయీ

కులమున జనియించె నొక్కకూఁతు రది తనూ

జలకన్నన్ గుణవతి యా

మెలఁతకుఁ వైధవ్య మొదవె మీ దయచేతన్.

దుర్యో—ఇప్పుడు జయద్రథున కేమి?

ధృత—అనువిధగ్ధునిచేత పాండవు లరికట్టఁబడినారు కదా?

దుర్యో—అలిసిచేతనా అరికట్టఁబడుట? ఇతరు లనేకులచేత.

ధృత—హా! కష్టము.

తే. గీ. దండిమగ లై నపలువురు దయ దొరికి
శూరుఁ బసివాని నొక్కని జుట్టుముట్టి
కటకటా! కొట్టి చంపి రా కలుషమతుల
పాడుచేతులు పడిపోవ నలదె చెప్పుమ.

దుర్యో—తండ్రీ !

తే. గీ. భీష్మసతివృద్ధ మిషబెట్టి పిల్కుమార్చు
వారిచేతులు పడిపోవ నలదె చెప్పుమ
ఆతని నబాలవిక్రము నాహవమున
బొడుచు మాచేతులే పడిపోవవలెనె.

ధృత—ఏమీ! భీష్మపతనముతో నభిమన్యువధ సమానమా?
దుర్యో—నాయనా! ఎందుకు సమానముకాదు.

ధృత—అబ్బాయీ! విను.

ఉ. తనకుం జావగురీతి శత్రువులకుం దానే యెఱింగించి యీ
లెను స్వచ్ఛందమృతుండు తుష్టుడయి గాంగేయుండునత్తీర్తినం
దినయీబాలకుఁ డన్ననో కురుకులాధీశుండు దుర్వారుఁ డ
రునభూజప్రిథమప్రివాళ మకటా! ద్రింపంబడెం గూరితన్
దుశ్శా—తండ్రీ! అభిమన్యుఁడు బాలుఁడైనను విక్రమమున
బాలుఁడు కాఁడు.

ధృత—ఆమాట లాడుచున్నవాఁడు దుశ్శాసనుఁడా?

దుశ్శా—అవును.

మ. కనులారం గనుఁగొంచు మేము రణముం గావించు చున్నప్పుడే
ఘనవజ్రాయుధతుల్య మైనవిలు నొక్కం డూని శత్రుప్రిమ
ర్దనుఁడై భారుఁడు తీవ్రమా కిరణసంతానంబుతో మాడ్చులా
గున భూపాలుర నెల్ల వేఁచె దనయల్గుల్ నాటి నెమ్మెచులన్.

ధృత—అహో! ఎంతకష్టము!

తే. గీ. బాలకుం డైన యట్టిసౌభద్రుఁ డొకఁడె
యెంత లెంతలొ నెఱుఁ గంద నింతచేసె
దారుణతనూజశోకసంతప్తుఁ డైన
యర్జునుం డేమి చేయునో యాజి మనల.

దుర్యో—ఏమి చేయును?

ధృత—ఏమిచేయునో యతనిచేత బడకుండ నాయుశ్యేష
ము గలిగి బ్రతికినవారు చూడఁగలరు.

దుర్యో—ఎవఁ డాయర్జునుఁడు.

ధృత—అర్జునునిఁ గూడ నెఱుఁగవా?

దుర్యో—ఎఱుఁగను.

ధృత—అట్లయిన నేను నెఱుఁగను. కాని యర్జునబలవీర్య
ముల నెఱిగినవా రనేకులు కలరు. వారి నడుగుము.

దుర్యో—తండ్రి! అర్జునబలవరాక్రమముల నెఱిగినవారు నే
నడుగఁదగినవా రెవరున్నారు?

ధృత—కుమారా! వినుము.

సీ. త్రైలోక్యవిభు నివాతకవచప్రాణోపహా

రార్చితుని పృత్రహంత నడుగు

బహువిధాస్త్రములచేఁ బరితోష మొందిన

దంభకరాతుని శంభు నడుగు

ఖాండవ వనమందుఁ గడుపాఱు బన్న

గాహుతులు మెక్కినవీతిహోతు నడుగు

సినమి త్తము పోర నిర్జింపఁబడిన గంధర్వ

నాయకుని చిత్రరథు నడుగు.

దుర్యో—అర్జునపరాక్రమ మంతగొప్ప దై నపక్షమున నర్జు

నునకుఁ బ్రతియోధుఁడై నలుచువీరుఁడు మనబలంబున లేఁడా?

ధృత—కుమారా! అట్టివాఁ డెవ్వఁడు?

దుర్యో—అట్టివాఁడు కర్ణుఁ డొక్కఁడే.

ధృత—అహో! ఎంతనగుబాటు. కర్ణుఁడు వట్టినిర్భాగ్యుఁడు.

దుర్యో—ఎందుచేత ?

ధృత—విను.

మ. అమరేంద్రుండు హరించెజోడు కడుమాయన్నేర్చుటన్ నిష్ఫల
త్వము జెందెన్ విలువిద్దె; యర్థరథుఁ డత్యంతప్రమాదుండునుం
జమి రాధేయుఁడు వాఁడు ఫల్గునునకున్ జోడొనె యింద్రాగ్నిదే
వమహాదేవులు శస్త్రదానగురులై వర్తింతు రాక్షసికిన్.

శకుని—సుమ్ము జీవాట్లు పెట్టుటకు మీరు సమర్థులు.

ధృత—ఓహో! ఆమాట లాఁడువాఁడు శకునియా?

క. ఓరోరి! ద్యూతకళా

పారగ! నీవు దరికొల్పు వైరానలమే

యూరక యీకులమునఁ బసి

వారలనయితంబుఁ గాల్చివైచెడుఁ జుమ్మి.

దుర్యో—అహో! ఏమిది?

తే. గీ. ధరణి చలియించె గొప్పశబ్దంబు పుట్టె

గగనమండలి మండెడు కరణిఁ దోచె

పృథివి రాలెడునుల్కలపిండుచేత

నీనిమిత్తముల్ బొడముట కేమి కతమొ.

ధృత—కుమారా! నే నిట్లనుకొనియెద.

క. మనుమనిమృతికిన్ వగచెడు

సనిమిషనాయకునిలోచనాశ్శుక్తిణంబుల్

పెనగొని యుల్కారూపం

బున సీగతి రాలఁదొడఁగె భూమండలిపై.

దుర్యో—జయతాత! పాండవశిఖిర మందు శంఖపటహాసిం
హనాదమిశ్రిత మైనశబ్దము వినబడు చున్నది. అందుకుఁ గారణ
మేమో నీవు పోయి కనుఁగొనిరమ్ము.

భటుఁడు—దేవా! చిత్తము (అని నిష్క్రమించి మరల బి
వేశించి) మహారాజ! సంశ్లప్తకాసీకము పై సరిగినధనంజయుండు మ
రలి వచ్చి రణనిహతుఁడై నకుమారుని నభిమన్యుఁ దొడమీఁద నిడు
కొని కన్నీట నాతనిం దడుపుచు జనార్దనప్రేరితుఁడై మహాప్రతిజ్ఞఁ
జేసెను. ఆశబ్దమిది.

దుర్యో—ఏమని యేమని!

భటుఁడు—

సీ. అతనియుత్సాహంబు నాతనివ్యవసాయమును

మెచ్చిముదముచే మోము లలర

విజయుఁడే గాంచును విజయంబు సనిపేర్చి

కోలాహల మొనర్పఁ గుతలపతులు

కొండలవేఁగున గుంగెనో యనధాత్రి

మూఁగినరాజులవేఁగుచేత

సంభ్రమాగత యైనజవరాలుచెలువున

గంపింపఁదొడగె నాక్షణమునందె.

ధృత—

క. ధాత్రి చలించె ప్రతిజ్ఞా

మాత్రముచేత నిటు దండిమగఁ డగునాను

క్షత్రియుఁడు విల్లుఁ గొన లో

కత్రయమును వెఱఁగుఁ జెంది గడగడ వడఁకున్.

దుర్యో—అతఁ డేమని ప్రతిజ్ఞఁ జేసినాఁడు!

భటు—దేవా ! ఇట్లు,

క. ఎవ్వఁడు నాసుతుఁ గూలిచె
నెవ్వరు నాకొడుకుమృతికి నెద మోదిలిరో
యవ్వారిం దునుమాడెదఁ
గొవ్వడఁగఁగ రేపు ప్రొద్దు కుంకకమున్నే.

దుర్యో—అట్లయిన బ్రతిజ్ఞావ్యాఘాతనమునకై ప్రియత్నము
జేసెదను.

ధృత—కుమారా ! ఏమి చేసెదవు?

దుర్యో—అయ్యా ! సర్వాత్మోహిణీనందోహముచేతను జయ
దృఢుని గప్పి పుచ్చెదను. మఱియు,

తే. గీ. అరికి దుర్యేద్య మైనవ్యూహంబు నొకటి
గురుని యుపదేశబలమునఁ గూర్చువాడఁ
బ్రతిన నెఱవేర్చుకొనలేక పడుదు రగ్ని
భటులతోడ నేన్దులతోడఁ బాండుసుతులు.

ధృత—

తే. గీ. త్మోహిగర్భంబునందు దాఁగుదురు గాక
బెదిరి యానభోవీధి కెక్కుదురు గాక
కృష్ణలోచనుఁ డైనయాక్రీడి యేయు
శరము లెల్లడఁ జొచ్చి నాశనముఁ జేయు.

భటుఁడు—

క. ఆరీతిని గూరుం డగు
నీరాజును బాలి దలఁచి యెవ్వఁ డేనిన్
నేరక్షించెద నన నా
పూరుషునకుఁ గూడ లేదుపో బ్రతు కింకన్.

అనియు నతఁడు ప్రతిజ్ఞఁ జేసెను.

(అప్పుడు ఘటోత్కచుడు ప్రవేశించు చున్నాడు.)

ఘటో—

మ. అని సౌభద్రవినాశచోదకు సనార్యకూరచేతస్కు దు
ర్జను నీక్షింపఁ దలంచి వచ్చితిని విశ్వాసంబుతో నే జనా
ద్దనునాజ్ఞన్ శిరసావహించి మదమాతంగంబు చిత్తంబునం
దనయం బంకుశభీతి జేరు గతి గమ్యస్థానమున్ శ్రద్ధతోన్.

(క్రిందికిచూచి) ఇది యితరులు ప్రవేశింపఁ దగినద్వారముఖము. ఇక్క
డ దిగియెడ. (దిగి) నన్ను నేనె యెఱిగించుకొనియెడను.

మ. హరి నన్నంపె ఘటోత్కచుండ వినుఁడీ హైడింబుడన్ స్వీయదు
ష్కరకృత్యంబుల శత్రులైనగురులం గన్గొంటకున్ వచ్చితిన్.

దుర్యో—

త్వరగా రమ్ము విరోధియి ల్లిదె కడున్సంతోష మౌ నాకు సు
స్థిరుఁ డై యుంటి సుయోధనుండ హరిసం దేశం బెఱిగింపవే?

ఘటో—(ప్రవేశించి) అహో! ఇదిగో పూజ్యుఁ డైనధృత
రాష్ట్రుఁడు. ఏమి యాయనలలితగంభీరాకృతివిశేషము?

మ. కడువృద్ధుం డయి యున్న లేవు ముడుతల్ గంభీర మాకారముం
గొడుకుల్ నూరుగు రుండుటన్ వెలసెడుం బుంభావధైర్యం బనం
గడిమిం గన్గొని వేలుపుల్ తిరిదివరతౌశంకచే వీని నే

ర్పడ జాత్యంధుని జేసి యుందు రనుచు భావించెదన్ నెమ్మదిన్.

పితామహ! అభివాదము చేయు చున్నాఁడు ఘటోత్క—

కాదు, కాదు. నాజనకు ధై నయుధిష్ఠిరాదులు నీ కభివాదము నేయు
చున్నారు. పిమ్మట నేను ఘటోత్కచుండ నభివాదము నేయుచున్నాఁడ
ధృత—పౌత్ర ! రమ్ము రమ్ము.

తే. గీ. ఎదను భ్రాతృదుఃఖంబు ని న్నేచు చుంట

నిప్పు డిట్టిమర్యాద నా కింపు గాదు

నీవు వచ్చినపనియేమొ నే నెఱుంగను

కృపణుడను నేను సుతులదుష్కృతము కతన.

ఘటో—అహో! పూజ్యులైనమీరు కళ్యాణవంతులు. భగవానుం డైన చక్రాయుధుఁడు కళ్యాణపరంపరానిలయుఁ డైనమా పితామహునితో నిట్లు చెప్ప మనియె.

ధృత—(ఆసనమునుండి లేచి) భగవానుఁడు చక్రాయుధుఁడే మని యాజ్ఞాపించు చున్నాఁడు?

ఘటో—నద్దు. లేవవద్దు. ఆసనమునుండి లేవకయే జనార్దన సందేశము విస వచ్చును.

ధృత—భగవానుఁడు చక్రాయుధుఁ డాజ్ఞాపించినట్లెచేసెదను
(అని కూర్చుండును.)

ఘటో—తాతా! విను. హా! వత్స! అభిమన్యుఁడ! హా! కురుకులప్రదీప! హా! వత్స! యదుకులప్రవాళ! నీజననీసోదరుఁ డైన జనార్దనుని నన్నును విడనాడి పితామహదర్శనాభిలాషచే స్వర్గమున కరిగితివా? తాతా! ఏకపుత్ర వినాశమువలన నర్జునున కిటువంటియవస్థ సంభవించినదిగదా ఇకనీయవస్థయెట్లు కాఁ గలదో. కావున బుత్ర శోకనముద్భూతమహాగ్ని ప్రాణమయహవిస్సును దహింపకుండు నట్లు లాత్మబలాధానము జేసికొమ్ము.

ధృత—

క. కోపావిష్టమనంబున

నీపలుకులు పలికి యుండు కృష్ణుం డకటా

ఆపాదుఁ డింక సర్వమ

హీపాలవధంబు నేయు లేఁ గనుఁగొందున్.

దుర్యో—ఈపలు కెంతహాస్యాస్పదముగ నున్నది.

ఘటో—ఇందు హాస్యాస్పద మే మున్నది?

దుర్యో—అమాటే హాస్యాస్పదము.

తే. గీ. పార్థుఁ డొక్కనిచేతనే పార్థివేంద్ర
కుల మశేషంబుగా నేలఁ గూలుటకును
మంతనము నేయఁబోలును మత్సరమున
దేవతలతోడ నావాసుదేవుఁ డిపుడు.

ఘటో—

క. పనిచినయాతఁడు కృష్ణుఁడు
వినిపించినవాఁడ నేను వినునది వివ్వ
చ్చునివికృచుంబు నిహిహీ
యని నవ్వెడువాఁడ వీన యది తగు నీకే.

మఱియు, జనార్దనునిసం దేశము నీవు గూడ వినఁదగినది.

దుశ్శా—ఓక్షణ్ణియావమానీ! వద్దు. చెప్పవద్దు.

తే. గీ. ఎవనిశాసనం బవనియం జెల్లనృపులు
మాళి^{జె}ధరియించు చుందురు మా అవ్వులుకక
యట్టి. రారాజుసన్నిధి నన్యజనుల
వ్యర్థసం దేశములు విన వలనుపడదు.

ఘటో—ఔరా! ఏమి! చక్రాయుధుఁడు మీకు రాజు కాఁడా!

సీ. అలజరాసంధుచే నవమానమును గన్న

నృపకోటి విడిపించె గృహ నెవండు

అవనిపుల్ గన భీష్ముహస్తంబునుండి

యర్థాంగి రుక్మిణి నెవ్వఁ డాచు కొనియె

శ్రీవత్సశయ్యాగృహవాస యై లక్ష్మి

సుముఖి యై యెవనివక్షుమున నిలుచు

సట్టిరాజులరాజు హరి చక్రపాణి

నారాయణుం డహా! నీకు రాజు గాఁడె.

దుర్యోధ—దుశ్శాసనా ! వివాదము వద్దు.

క. బలవంతుఁడొ బలహీనుఁడొ

యిలాపతియొ కాఁడొ కష్టఁ డెవఁడొ యొకఁడొ

పలుమాటలతో నేమిటి

పలుకుము నీప్రభువరుండు వలికినపలుకుల్.

ఘటో—బౌ నౌను. పూజ్యుఁడైనయానారాయణుండు నిశ్చయముగఁ ద్రిలోకప్రభువు. విశేషించి మాకు ప్రభువు. మఱియు,

తే. గీ. ప్రళయ మాసన్నమైనది పార్థివులకు

వసుధ తేలిక యా క్షత్రభార ఘెడలి

యీశ్వరునిమీఁదనే ధను వెత్తినట్టి

క్రీడి కెదు రెవ్వఁ డింక పుత్రమృతికతమున.

శకుని—

క. పలుకులచేతనె యీభువి

గెలువంబడు నేని మనము కృతకృత్యులమే

చులకనగ మాటమాటకు

పలువురు భూపతులు చచ్చి పడుదురు గాడే.

ఘటో—అరే! అరే? ఇంకో శకుని మాట్లాడు చున్నాడే.

తే. గీ. పాచికల నింక నావలఁ బాఱనైచి

మేలియమ్ములు గొని రమ్మి యాలమునకు

దారహరణంబు రాజ్యతంత్ర మిట లేవు

పణము పాణంబు బాణలబ్ధములు సిరులు.

దుశ్శా—ఆహా! ఏమి యాప్రయోగకౌశలము. అరే! అరే

యని శకుని విషయ మై వాడవచ్చునా?

ఉ. నీ! దనుజుండ పేరితవపు చేతులు బారలు చాపుకొంచు మ

ర్యాద నతిక్రమించి యెదురం గలవారి గణింప వింతయున్

నీదెస మాతృభూత మగునిశ్చలరాక్షసదర్ప మున్నచో
మాదెసఁ గూడ నున్నవినుమా దనుజేంద్రులరాద్రీభావముల్.

ఘటో—పాపము శమించుఁగాక పాపము శమించుఁగాక!
మీరు రాక్షసులకన్నను మహాకూరులు. ఎందుచేత నన,
చ. దనుజులు సుప్తసోదరుల దగ్ధము సేయరు లక్క యింటిలో;
దనుజులుఁ గూడ సోదరులదారల నీడ్వరు కొప్పువట్టి యా
దనుజులు సైతమున్ సుతవధం బొసరింపరు యుద్ధభూములన్
దనుజులు ఘోరకర్ము లయినన్ దయ మీవలె వీడ రెన్నఁడు
దుర్యో—

క. దూత వయి నీవు వచ్చితి
మాతో బోరుటకు గాదు మాసం దేశం
బీతరి గొని సరగం జను
దూతల వధియింపలేము దోసము గానన్.

ఘటో— ఏమేమి ? దూత యని నన్నసమానించు చున్నా
రా ? అట్లు చేయవద్దు. నేను దూతను కాను.

క. చాలింపుఁడు మీకోతలు
కోలలతో గొట్ట రండు గుమిగూడి నన్
బాలుం డభిమన్యుఁడు గా
డాలములో నారిఁ ద్రెంచి హతుఁ జేయుటకున్.

మితో బోర వలయు నని బాల్యచాపలప్రేరిత మైనమనోరథ
మెంతో గలదు. మఱియు

తే. గీ. అడరి పిడికిలి పై కెత్తి యాడు గఱచి
యుత్కటముగ నున్నాఁడు ఘటోత్కచుండు
యమపురికి బోవునభిలాష యాత్మ గలుగు
దండిమగ లున్నయెడ వేగ రండు రండు.

ధృత—పౌత్రకా ! ఘటోత్కచా ! శాంతింపుము. శాంతింపుము. నామాటవిను.

ఘటో—ఈరోషము భరింపజాల కున్నాను. అయినను బితామహవచనమువలన దూతభావము ధరించుచున్నాను. ఆనారాయణునితో నేమని విన్నవించుదును.

దుర్యో—ఆహా ! ఎవనికోయి విన్నవించుట ! నాపలుకులుగ నతనితో నిట్లుచెప్పు.

సీ. వ్యర్థప్రలాపముల్ పలు నేయ నేటికి

పారుష్యమున జక్కబడము మేము

స్వల్పవాక్కుల కేల యధికప్రసంగముల్

జరుగ నున్నది గదా సంగరంబు

రాజన్యశతము ఛత్రములఁ జేతులఁ

దాల్చి వచ్చును వెంట నే బయలువెడల

పాండుపుశ్చులఁ గూడి బవరంబునకు

రమ్ము పృథ్వీతరం బిత్తు బాణములను.

ఘటో—పితామహా ! ఇదిగో వెళ్ళు చున్నాము.

ధృత—నాయనా ! వెళ్ళు వెళ్ళు.

ఘటో—ఓహోహో ! రాజులారా ! మీ రందఱు వినుండు. జనార్దనునికడపటిసం దేశ మిది.

మ. సుమతిఁ ధర్మము నేయుఁడీ విడువుఁడి చుట్టాల పై నాన దేని మదిం జేయఁగ గాంక్ష యున్నదియొదానిం జేయుఁడీవేగఁరో సముతో బాండవరూపధారి యయి శస్త్రం బూనివచ్చుఁజుమీ శమనుం డెల్లి ప్రభాతకాలమునకున్ జాత్యోపదేశం బటుల్.

(అందఱు నిష్క్రమించు చున్నాను.)

స మా ప్త ము.

ఊరు భంగము.

నాంద్యంతమున సూత్రధారుడు ప్రవేశించుచున్నాడు.

సూత్ర—

సీ. “కుంభజగాంగేయకూలంబు, సైంధవ

జలము, గాంధర రాజహృదంబు

కర్ణకృపద్రాణికల్లోలమకరంబు

స్ఫురితదుర్యోధనసోత్రసంబు

“ శరధనుస్పికత మా శత్రువాహిని,

బాధుఁ డేయుడుపంబును నెక్కి దాటె

నాహరి శత్రుసందోహంబుఁదరియించు

నెడమీకుఁదెప్పయెయ్యెనఁగుఁగాక”

ఆర్యమిశ్రులతో నిట్లు విజ్ఞాపనము చేసికొను చున్నాడను.
అహో! ఏమిది? నేను విజ్ఞాపనవ్యగుఁడనై యుండఁగా నేదోశబ్దము
వలె వినఁబడు చున్నది. చూచెదఁ గాక !

(తెరలో)

ఓహో ! ఇదే మేము వచ్చితిమి ; ఇదే మేము వచ్చితిమి.

సూత్ర—ఆ! తెలిసినది: తెలిసినది.

(అప్పుడు పారిపార్శ్వకుఁడు ప్రవేశించుచున్నాడు.)

పారి—బావా ! ఏ రెక్కడనుంచి వచ్చు చున్నారు ?

సీ. అమరలోకాసక్తి నాహవముఖమున

దేహహోమము సేయఁ దివురువారు

మహితనారాచతోమరశతంబులచేత

విషమీకృతాంగులై వెలయువారు

దృక్తదంతావళిదీ రదంతములచే
 నొరిసిన దేహంబు లొలయువారు
 అన్యోన్యవీర్యశోధాయ త్తనికషణుల్
 తిరుగు చుండిరి వీరపురుషు లిందు.

సూత్ర—మారిషా ! తెలియలే దా ? ధృతరాష్ట్రపక్షము
 తనయశతశూన్యంబై దుర్యోధనావశేషం బగుటయు యుద్ధిష్ఠిరప
 క్షము పాండవజనార్దనావశిష్టం బగుటయు సమంతపంచకము రాజ
 శరీరసమాక్షీర్ణం బగుటయు
 మ. అని దుర్యోధనభీమ సేనులకు నేడొ చుండుటం జేసి చ
 చ్చినయేనుంగులు జోదులుకొనపులు కేజీల్ గల్గి భూపాలమా
 రణగేహం బయి కీర్ణ లేఖ్య మగుచిత్రంబట్లు భాసిల్లు నీ
 ఘనసంగ్రామతలంబుజొచ్చెదరు వేడ్కన్ యోధులొక్కుమ్మడిన్.

(ఇద్దఱు నిష్క్రమించు చున్నారు.)

(ఇది స్థాపన)

—

(అప్పుడు మువ్వరుభటులు ప్రవేశించు చున్నారు)

అందఱు—ఓహో! ఇదే మేము వచ్చితిమి; ఇదే మేమువచ్చి
 తిమి.

ప్రథముడు—

సీ. వైరంబు దెగుచోటు బీరంపునికషంబు
 శౌర్యమానప్రతిష్ఠాగృహంబు
 ప్రాణహోమము నేయు పరమయజ్ఞంబు
 భూవిభుల పశ్చిమకాలవీరశయ్య
 అప్పురోంగనలస్వయంవరభవనంబు

స్వర్గసంక్రమణంబు క్షత్రియులకు
సంగ్రామ మనెడునాశ్రమపదం బద్దాని
బ్రాపించినార మీపట్లమనము.

ద్వితీయుడు—నీవుచక్కగా జెప్పితివి చూడు.

సీ. దృక్పదంతావళదేహశైలంబులు విల

సిల్లు పృథుశిలావిషమములయి

రథకు వీల్చినశూన్యరథములు గగద్దల

కిరవు లై యున్నవి యెల్లదెసల

నతిలోకమైనశౌర్యముజూపి తెగటార్చి

పగతుర నిహతులై పడిరినృపులు

అవనినాథులనెల్ల సమరలోకము జేర్చెగద

కిరూమరణ మా కదన మిట్లు

తృతీయుడు—అది యట్లే.

మ. శరముల్ దర్భలు; మత్తభద్రగజహస్తంబుల్ మహాయూపముల్;

చిరవైరంబులు వహ్ను; లాహతగజశ్రేణుల్ కనద్వేదికల్ ;

ధరణీనాథులసింహనాదములు మంత్రంబుల్ ; గతప్రాణులౌ

నరు లెల్ల బళు లీగతిన్ జరిగె సుధాయజ్ఞ మితావునన్.

ప్రథముడు—మీ రిద్దఱిటు చూడుడు.

తే. గీ. ఒండొరులభాణములు దాకి యొడలు విడిచి

పొలికలన గూలి యున్నయీభూమిపతుల

నగలు పిళితార్ద్రముఖము లౌఖగము లెల్ల

నవని బడ వైచుచుండె దేహములనుండి.

ద్వితీయుడు—

తే. గీ. విశిఖనిహత మై కవచంబు విడిచి పడిన

యీమదేభంబు మోరసంగ్రామమందు

శరశరాసనంబులు మోచి చాలనేపు

పతిమహాయుధాగారంబుగతి నశించె.

తృతీయుఁడు—మీ రీవంకఁ జూడుఁడు.

సీ. కేతనాగ్రమునుండి క్షితి జారువిరులదండలు

శిరస్రజము లై యలరు చుండ

నాయకం బొకటి హస్తమున దాలిచి

యున్న రాచపీఠునుబట్టి రథమునుండి

యింతింత యన రానిసంతోసమును జెంది

నక్కలు దిగలాగు నక్కజముగ

బెండ్లికుమారుని పెద్దముత్తైదువుల్

తెరలి పల్లకినుండి దిగుచునట్లు.

అందఱు—అహో నిశితపతితగజతురగనరగుధిరకలిలభూమి

ప్రదేశంబు విఠి ప్తచర్మచర్మాతపత్రచామరతోమరశరకుంతకవచబం

ధాదిపర్యాకులంబుశక్తిపానహాటకభిండినాలశూలముసలముద్గరవ

రాహకర్ణకణయకర్పణశంఖుత్రాసిగదాద్యాయుధాక్షిర్ణంబు నగునమం

తపంచకమెంతభయంకరముగ నున్నది.

ప్రథముఁడు—ఇక్కడ

సీ. తెగిన యేనుఁగులను తెప్పలనూది

రక్తస్రవాహంబులు దాటవచ్చు

రథిశశూన్యములుసారథిశూన్యములు

నైనయరదంబులీడ్చెడు హయగణంబు

తలదొఱంగియుఁదొంటియలవాటుచేతను

మొండెముల్ విసవినముందు నడచు

మావటుల్ తెగి యుంట మత్తనాగేంద్రముల్

తమయిచ్చవచ్చినదారి నేగు.

ద్వితీయుడు—ఇటు చూడుఁ డిటు చూడుడు.

తే. గీ. ఇప్పు మొగ్గల వోలెడు గొప్పకనులు
దుర్మనగజాంకుశములట్టితుండములును
గలుగుగ్రద్దలు నింగి తెక్కలను విప్పి
యూర పగడంపు వీవనలట్లు తిరుగు.

తృతీయుడు—

తే. గీ. ఖండితద్విసహాయయోధగణముతోడ
చాపతోమరఖడ్గాదిసమితితోడ
నినువికాంతుల వ్యక్త మై యీధరితిరి
తనరు రాలినచుక్కల దాల్చినట్లు.

ప్రథముడు—ఇటువంటియనన్ధలో నయితము శోభనువిడు
వక ఊత్రియులు విరాజిల్లు చున్నారు కదా.

సీ. కెంపారుమోపులు సొంపారు రేకులు

చమటదోగినకనుల్ భ్రమరగణము
కనుబొమ్మవిరుపులు కలితకింజల్కముల్,
కనకకోణీరముల్ కర్ణికలును
తీవ్రనారాచముల్ దీర్ఘనాళంబులు,
చేవయే వికసింపజేయుపొద్దు
గాఁగ భూపతులమొగమ్ములు కదలని
మెట్టతామలట్లు మెఱయు చుండు.

ద్వితీయుడు—అహోహా. ఇటువంటిఊత్రియులకుఁ గూడ
మరణము కలుగుచున్నది కదా. విషమస్తులైనపురుషులు రాజున
కెంతమాత్రము సాయము చేయ లేరు కదా.

తృతీయుడు—ఊత్రియులకు మాత్రము మరణము కలుగదా.

ప్రథముడు—సందియ మేమి.

ద్వితీయుడు—నీ పట్లనవద్దు.

సీ. ప్రబలఖాండవధూమరంజితవరమార్వి

చటులసంశత్పకోత్సాదకంబు

నాకలోకాక్రందనాశకంబు

నివాతకవచాసురప్రాణకర్షకంబు

సగుమహాకాఝకం బాగాండివం బూని

దుర్జయబలుఁడై యుర్జనుండు

మృడుని పై నేయఁగా మిగిలియుండినయట్టి

క్రొవ్వాడియమ్ములు కొన్ని యేసి

గీ. రణముఖమ్మున సధికదర్పమ్ము పూని

వచ్చుభూపాలకుల నెల్లబట్టి చమరి

మృత్యుదేవికి బలి సమర్పించె గాని

యన్యఁ డీవని నేయంగ నర్హుఁ డగునె.

అందఱు—అదిగో నేదోశబ్దము వినఁబడుచున్నది.

చ. ఉటిమెడునాపరయోధరము లుర్విమహాశనిచేత వీరి నా

గురుతరవజ్రపాతమునఁ గొండలపిండులు బిండి యయ్యె నా

యరయ మహానిలక్షుభిత మై విపులాంబుధి మందరాద్రికం

దరములు భోరు మంచుప్రతినాదము నేయఁగ మోయుచున్నదా.

సరే : చూచెదము గాక :

(అందఱు నడచు చున్నారు.)

ప్రథముడు—అహో అది చాోపదీకేశధర్మ నావమర్షితుండు

ను పాండవమధ్యముండు నగుభీమసేనునకు, భ్రాతృశతవధకృద్ధుఁ

డైన దుర్యోధనమహారాజునకును ద్వైపాయనహాలాయుధకృష్ణవిదుర

ప్రముఖు లగుకురుయదుకులదైవతములసమక్షమున జనుగు చున్న

గదాయుద్ధము.

ద్వితీయుడు—

తే. గీ. పసిడిపలక వోలెడుభీమువత్తునుందు
గజకరము వోలురా రాజుభుజమునందు
నొండొరులు ప్రయోగించెడు చండగదల
దారుణాభిఘాతములశబ్దంబు సుమ్ము.

తృతీయుడు—ఈదుర్యోధన మహారాజు

సీ. మస్తకంపనమున మకుటంబు తూగెడు

కోరిధవిస్ఫారితాక్షుఁ డయి మించి

స్థలమాక్రమించుటఁ దనువుహ్రస్వము

గాంగబాహువుపై కెత్తి భయమెలర్ప

రిపుదేహశోణితార్ద్రీభూతమైనట్టి

దారుణగదను హస్తమునఁ బూస

కైలాసశైలశృంగముమీఁదఁ బడి

సట్టినజ్రమ ట్లాగద వరలు చుండు,

ప్రథముడు—ఇదిగో: సంప్రహరరూఢిరసిక్తాంగుడైనపాండ

వుని జూడుడు.

తే. గీ. విరిగె మూపులు ప్రక్కనెత్తురులు నుదురు

రక్తసంక్లిన్న మయ్యె నురస్థలంబు

వ్రణగణముతోడ భీముడు వరలు చుండె

ధాతువులతోడిమేరుభూధరము వోల.

ద్వితీయుడు—

మ. గదజమ్మున్వేస వల్లమానుఁ డగుచున్ గర్జించు తప్పించు నే
ర్పొనవన్ శత్రునిదెబ్బ లాగికొను దా నుంకించి హస్తంబు బి
ట్టదరన్ ధారుణి యిట్టుటల్ దిరుగు నేయంజూచు గాటంబుగా
కదనప్రాణుడు రాజు భీముడు భుజాగర్వంబున న్నిన్న యా.

త్వతీయుఁడు—

చ. అనిమోస నప్రేయబలుఁ డద్రుసమానుఁడు నై సవాయునం
దనుఁడు శిరంబు వ్రయ్యుగ గదాహతి; శోణితముల్ దొఱంగమే
దని బడె వజ్రపాతమునఁ దీవ్రముగా దెగి ధాతుధారలం
బెనఁగొను హేమకూటపుథివీధర రాజము వోలె దీనుఁ డై
గాఢప్రహరశిథిలీకృతాంగుఁ డై నేల కొరగిన భీమసేనుని
జూచి—

సీ. ముక్కునవేరి లిడి మిక్కిలియక్కజంపడి

యట్టై నిల్చె ద్వైపాయనుండు

ద్వితీయుఁడు—

ధర్మసందనుఁ డెంతో దైన్యంబు నొందెను

విదురుండు బాష్పముల్ విడిచె కనుల

ప్రథముఁడు—

కలతమై తనవిల్లు గాండీవి స్పృశియించె

గగనంబు వీక్షించె కంసనైరి.

లిండలు—

శిష్యవత్సలతను జేతినాగలి ద్రిప్పె

నాహవప్రేక్షకుం డైనబలుఁడు

ప్రథముఁడు—ఈమహారాజు.

చ. వివిధవిచిత్రతన్న గణవిస్ఫుటమౌళి ప్రతాపరాశి యా

హవతలసాహసుండు వినయాన్నితమూర్తి మహాభిమాని యి

ట్లవుటను నవ్వుచుం బలుకు నాబక నైరిని జూచి వీరుఁ డా

హవమున దీను జంపఁడు భయంపడ కుండుము భీమ నెమ్మదిన్.

ద్వితీయుఁడు—ఇదిగో నిత్యైతంగున నపహాస్యమానుండగుభీమ

సేనునిజూచి జనార్దనుఁడు తనతోడ జరుచుకొని యేదోసన్న చేసెను.

తృతీయుడు—ఈసన్న చేతమారుతి సమాశ్వాసితుడయ్యెను.
 మ. బామదోయిన్ ముడి వైచి నెన్నుదుట భీముం డెంతోభీమాస్యుడై
 చమటం గేలను జమ్మి దారుణగదం జేదోయి సంధించి ప్రే
 మమెయిం దండిమహాబలుం డొసంగుసామర్థ్యంబుచే నాగ, గ
 ర్వముతో వెండియు లేచి నిల్చె బృధుగర్జల్ సేయుచున్గ్రద్దుడై.
 ప్రథముడు—అన్నన్నా: గదాయుద్ధము మరల జరుగు చున్నదే.
 మ. కరముల్ నేలను బామి, మున్ను భుజయుగ్మంబంతటంబూసి, దు
 ర్భరకోపంబున నోష్ఠముం గఱచి గర్జల్ సేయుచుం బాసి సం
 గరధర్మంబు; కృపం దొఱంగి హరిసంజ్ఞం బట్టి యేసెన్ వృకో
 దరుఁ డాకొరవనాధు నూరుల గదాదండంబు చండంబుగాన్.

అందఱు—హా!కష్టము, కష్టము.మహారాజుపడిబోయినాడు.

తృతీయుడు—అదిగో గుధిరపతనద్యోతితాంగుఁ డై పడిపో
 యిన కురురాజునుజూచి భగవానుడైనద్వైపాయుడు గగనంబు
 నకెగిరెను.

మ. హలి ధుర్యోధనపషపాతమునఁ గ్రోధావిష్టుఁ డై చేతులన్
 హలముం దిద్దిచ్చుచు ఘూర్ణమాననయనుం డై సభీమునింజూడ బె
 గ్గిలి కాంతేయులు పట్టి సందిటను నాకీమీర్మిరవై రిన్ రణ
 సలకీన్ దవ్వుగఁ గొంచువోయిరి హరిద్వైపాయన పేరణ్.

ప్రథముడు—అహా ! భగవానుఁ డైనయీహలాయుధుడు
 మహామర్షోస్మీలితలోచనుం డై యాతీరున భీమసేనుడు గొనిపోవం
 బడుటఁ జూచి యితే వచ్చు చున్నాడు. ఈతఁడు—

తే. గీ. మౌళి చలియింపఁ గ్రోధతామ్రనయనుఁ డయి

భృమరముఖదప్త మగుదండ పయికి నెత్తి

నల్లవలువ తెల్లనిమేన మెల్లజార

వచ్చుపరివేష చంచునిభాతి బలుఁడు.

ద్వితీయుడు—అట్లేన రండు : రండు. మనమును మహా
రాజు ననుసరించి యుండము.

ఉభయులు—మంచిది. అదే ప్రథమపక్షము.

(అందఱు నిష్క్రమించు చున్నారు.)

(ఇదివిష్కంభము.)

అప్పడుబల దేవుడు ప్రవేశించుచున్నాడు)

బల—ఓహోహో ! రాజులారా ! ఇదియుక్తము కాదు.

చ. అరిబలమృత్యువై దనరునట్టి మదీయహలంబు నైన సం
గరగతుఁ డైనన న్నయన గన్గొని జంకక గర్వియై వృకో
దరుడు రణంబునం దిటు గదం బొడిసేసి సుయోధనోరువుల్
వరవినయాదినద్గుణవిభాసితుఁ గూలిచి వైచె నక్కటా.

ఓదుర్యోధనా? నీప్రాణ మొక్కనిముషము నిలుపుము.

సీ. సాంభకోచ్చిష్టభీషణతీవ్రకంబు

యమునాజలంబున కాదిగురువు

భయదదానవనాథపట్టణప్రాకార

కూటాంకుశము మహాకునిశనిభము

యసురప్రాణోపహారార్చితంబు నై

యలరునాగలిబూని యదయవృత్తి

భండనంబున మేనినిండఁ గమ్మినయట్టి

చెమ్మటసీఘలచేత దడసి

గీ. పదును దేతినభీమునివత్తు మనెడు

వరిపాలము దున్నివైచెద భయదలీల

బంధువర్గంబుతోడ నాసాండుసుతులు

మారుతిని జూచి మిగుల నుమ్మలిక జెంద.

(తెరలో)

భగవానుడా! హలాయుధుడా; అనుగ్రహింపు మనుగ్రహింపుము.

బల—పాపము దుర్యోధనుడిట్లు నేలం గూలియు నన్నను నరించి వచ్చుచున్నాడే. ఇతఁడు.

సీ. రణచందనం బైనరక్తంబు మెయి గప్ప

శ్రీమంతుడైనయీక్షితిధరుండు

మహిని దొర్లుట నెట్టమన్నంట నెమ్మేని

శిశుభావమును గొన్న చెలువు గల్గి

యమృతమంధన మైనయవుల శైలమునండి

వేల్పులు దైత్యులు విడిచిపుచ్చ

సలత తీరుచుకొంచు నభిపై

బ్రాకెడువాసుకిలాగున వరలు చుండె.

(అప్పుడు తొడలు విరిగినదుర్యోధనుఁడు ప్రవేశించుచున్నాఁడు.)

దుర్యో—

తె. గీ. దారుణరణంబులోన నాయూరుయుగము

భీమసేనగదాఘాతభిన్న మగుడు

నేల చేతులతోఁ బ్రాకి నిసువువోలె

సగము జచ్చినమేను సీసరణి దాల్తు.

భగవానుడా హలాయుధుడా! అనుగ్రహింపు మనుగ్రహింపుము. పాండవులజోలికి బోకుము.

మ. అవని నేబడినట్లు నాతల మహాత్మా! సీదుపాదంబుచెం

త వెసం ద్రెళ్ళెను వేడుకొందునినుక్రోధంబెల్లవర్జింపుకా

రవనద్వంశనినాపమేఘములు వారల్వారి జీవింపని

మ్ము విరోధంబులువైరహేతువులు మేముంబోవుచున్నామిటల్.

బల—ఓదుర్యోధనా! క్షణమాత్రమునీవు ప్రాణములిలుపుము.

దుర్యో—నీ వేమి చేయుదువు?

బల—విను.

చ. హలమున జించి చుట్టములఁగంగములన్ ముసలప్రహరని
ర్దలితఁలఁ జేసి గాత్రముల రక్తనదుల్ ప్రవహింప నాజిలో
బాలియఁగఁ జేసి నాగరథవుంజనమేతముగా మహావిశ్వం
ఖల గతి స్వర్గయాత్రికులుగా నొనరించెన పాండుపుత్రులన్.

దుర్యో—మహాత్మా! అట్లు చేయవద్దు.

తే. గీ. ప్రతి నెఱవేర్చుకొనె మహాబలసుతుండు
అనుజశశము స్వర్గమ్మున కరిగియుండె
నాయవస్థయు నిటులయ్యె నాకుసంక
వైర మేల సంకర్షణ వ్యర్థముగను.

బల—నాయెట్టయెదుట నీవు వంచింపబడితి వని నాకు రోష
ముపుట్టినది.

దుర్యో—నేను వంచింపబడితి నని మీరుతలంచుచున్నారా?

బల—సంశయ మేమి.

దుర్యో—అయ్యా! నాప్రాణములకు విలువకలిగినది. ఎందు
చేత నన

సీ. తీక్షణంబుగ మండులాక్షాగృహమునుండి
బలియుండై యెవ్వఁడుబయటవడియె
తగిలి వై శ్రవణ యుద్ధమునందు నెవ్వఁడు
శిల వోలె నిల్చి నిర్జించెరిపుల
నని హిడింబాసురులు ప్రాణంబులు హరించి
చిరకీర్తి నెవ్వఁడు చెంది యుండె
సట్టిభీముఁడు సన్ను గొట్టెనా వంచించి నే
నోడిపోలేదు నిశ్చయముగ.

బల—భీమసేనా! వంచనచేత నీవు బ్రతికిపోతివి.

దుర్యో—నేను భీమసేననిచేతనే వంచింపబడితివా:

బల—అట్లైన నీ వీవిధముగ నెవనిచేత వంచింపబడితివి.

దుర్యో—వినుడు.

సీ. ఎవ్వఁడు హరియించె నిందుని వంచించి

పారిజాతముతోడ పరువునెల్ల

ఎవ్వఁడు శయనించె నెన్నో వే లేడులు

యోగనిద్రాహుతి నుదధియందు

ఎవ్వఁడు చొరబడె నెంతయుఁ గులుకుచు

మారుతాత్మజగదామధ్యమందు

ఎవ్వఁడు ముదమొందు నేవేళఁ బెంచుచు

గారణంబులు లేనికయ్యములను

అట్టిలోకప్రియుం డైనయతనిచేత

దానవాంతకుచే జనార్దనునిచేత

మృత్యుదేవికి బలిగ నర్పింపబడితి

చెప్పితి నిజంబు భీమునిచేత గాదు.

(తెరలో)

అయ్యా! తొలగుడు; తొలగుడు.

బల—(చూచి) అయ్యో; పాపము పూజ్యుఁ డైనధృతరా
ష్ట్రుఁడు గాంధారిసమేతుఁడై దుర్జయుఁడు తనకు దారిఁజూప శోకాభి
భూతహృదయుఁడై యంతఃపురానుబంధుఁడై యిటవచ్చుచున్నాడు.
ఇతఁడు—

తే. గీ. సుతశతప్రనిభ క్తచక్షుఁడు జలనిధి

కినకయూపవిలంబి దీర్ఘ తరభుజుడు

స్వర్గరక్షణసంజాతశంక నితని

వేలుపులు గుడ్డివాని గావించి యుందు.

(అప్పుడు ధృతరాష్ట్రుడు గాంధారియు దుర్యోధనునిభార్య లగుదేవు

లిద్దఱు దుర్జయుడు ప్రవేశించు చున్నారు.)

ధృత—కుమారా ఎక్కడ నున్నావు?

గాంధా—కొడుకా ఎక్కడనున్నావు?

దేవు లిద్దఱు—మహారాజా! ఎక్కడనున్నావు?

ధృత—అహో ఎంతకష్టము.

తే. గీ. పంచనముచేత తనయుండు భండనమున

బడియె ననుమాట విన గుండెపగిలిపోయె

నశువురనేత్ర మగునాయంధముఖము

కటకటా యంధతర మయి కలుపమయ్యె.

గాంధారి? బ్రతికియున్నావా?

గాంధారి—ఆ. మందభాగ్యురాలను జీవించియేయున్నాను.

దేవులు—హా! మహారాజా! మహారాజా!

రాజు—ఆహా! ఎంతకష్టము! నాయంతఃపురస్త్రీలుకూడ నిట

వచ్చి రోదనము చేయుచున్నారే.

తే. గీ. తతగదాఘాతరుజ యింతదనుక నెఱుంగ

తలలు విరియబోసికొని యంతఃపురంబు

విడిచి యువిదలు వచ్చి వావిడిచి యేడ్వ

నమ్మహాబాధ యనుభవ మయ్యె నిపుడు.

ధృత—గాంధారి! కులాభిమానయైనదుర్యోధననామ ధేయుం

డు కనబడినాడా?

గాంధారి—మహారాజా! కనబడ లేదు.

ధృత—ఏమి, కనబడలేదా? పుత్రుని వెదకికొనదలసినకాల

మున యాతనిం జూడఁజాలక పోఁనికదా! ఓరోరీకృతాంతవతక!

మ. అతిథీరాత్తుల శత్రుమర్దనుల పీఠ్యశ్రీప్రదీప్తాంగులన్

సుతులన్ నూర్చురఁ గన్నయట్టిధృతరాష్ట్రుం డొక్కమార్తెననా

సుతు లర్పించునినాపవారి గడుతుష్టం జూచు ద్రావంగ మో

గృతలేనట్టివరిదుఁ డయ్యెనొకో కట్టా యెట్టినిర్భాగ్యుడో

గాంధారి—బిడ్డా! సుయోధన! నాకుఁ బ్రత్యుత్తరమిమ్ము.

పుత్రశతవినాశ దుఃఖతుఁడు, మందభాగ్యుఁడు నగు మీతండ్రికిఁగూడ
ప్రతివచన మిమ్ము.

బలదేవుఁడు—అహో! పూజ్యరాల్తె నయీగాంధారి

చ. జవగొని పుత్రపౌత్రుల మొగంబులు ముచ్చటనొందకుండ వే
డ్కను బతిధర్మచిహ్నముగ గంతులు దాలిచె కన్నులన్ సుయో
ధనుఁడిటుల స్తమించుటను ధైర్యముగోల్పడియీమెయెంతయుం
బసపుట నేత్రబంధముల బాష్పజలంబుల నార్చిమయ్యెడిన్.

ధృత—పుత్రా! దుర్యోధన! అష్టాదశాక్షైహిణీమహారాజా!

ఎక్కడనున్నావు.

రాజు—(తనలో) అష్టాదశాక్షైహిణీ మహారాజునిప్పుడైనాను.

ధృత—పుత్రశతజ్యేష్ఠా! నాకుఁ బ్రతివచన మిమ్ము.

రాజు—(తనలో) అన్యవృత్తాంతము స్ఫురింప జేయుచున్నా

నే. ఈవృత్తాంతమవలన నాకు సిగ్గుగుచున్నది.

ధృత—కుమారా! రమ్ము. నాకభివాదము నేయుము.

రాజు—ఇదే, యిదెవచ్చుచున్నాఁడను. (లేవఁబోయి పడుచు
న్నాఁడు.) హా!హా!ఎంతకష్టము! ఇది నాకు రెండవదెబ్బ. కష్టముకష్టము

తె. గీ. భీమసేనుండు గడతొడ బిట్టగొట్టి

చలఁగి నాకచగ్రహణము చేసినపుడె

భగ్నమయ్యను దొడలతో బాటు నేడు

గురుపదాభివండునక క్తికూడ నాకు.

గాంధారి—(కోడండ్ర)ను జూచి) బిడ్డలారా! ఇటురండు

దేవులు—అమ్మా! ఇదిగో వచ్చితిమి.

గాంధారి—భర్తను వెదకికొనుడు

దేవులు—మందభాగలము. వెళ్ళుచున్నాము.

ధృత—ఎవడు వీడు; నాబట్టకొంగు పట్టుకొని మార్గము

చూపుచున్నాడు?

దుర్జయుడు—తాతా! నేను దుర్జయుడను

ధృత—పాతా! దుర్జయు! నీతండ్రిని వెదకుము.

దుర్జ—నే సలసిపోయినాను.

ధృత—వెళ్ళరా నాయనా! త్రిండితోడమీఁదఁ గూర్చుండి

యలసట తీర్చుకొందువు గాని.

దుర్జ—తాతా! ఇదిగో వెళ్ళుచున్నాను. (సమీపించి) నాయ

నా! ఎందున్నావు?

రాజు—అయ్యో! ఈకుట్టివాడుకూడ వచ్చెనే. సర్వావస్థల
యందును హృదయసన్నిహిత మైనపుత్రప్రేమ నన్ను దహించు
చున్నది. ఎందుచేత నఁగా

క. ఎఱుంగఁడు దుఃఖం బెన్నఁడు

తఱుచుగ నాదొడలమీఁదఁ దానుండును సం

గరజితుఁ డగునన్నుఁ గనుఁగొని

యరయఁగ వీఁ డేమిసేయ యత్నించునొకో.

దుర్జ—ఇదిగో దుర్యోధనుమహారాజు నేలఁ గూర్చున్నాడు.

రాజు—కుమారా! ఏలవచ్చితివి?

దుర్జ—నీవు రాక జాగుచేసితి వని.

రాజు—అహహో! ఇటువంటియవస్థలో సైతము పుత్రసేవ
ము హృదయము దహించుచున్నది.

దుర్జ—నేను సీతొడమీదఁ గూర్చుండెదను.

(అని తొడ నెక్కబోవు చున్నాఁడు.)

రాజు—(నివారించి) దుర్జయ!దుర్జయ! ఎంతకష్టమెంతకష్టము

తే. గీ. ఎవఁడు నేత్రోత్సవం బయి యొసఁగునాకు

హృదయసంప్రీతికారుఁ డై యెవ్వఁడుండు

సతఁడె కాలవిపర్యాస మైనకతన

నన్యుడయ్యెను చందురుఁ డగ్ని యయ్యె.

దుర్జ—తొడమీద నన్నెందుకుఁ గూర్చుండనీయవు?

రాజు—

తే. గీ పరిచితం బగుతావు పైభ్రామలు విడిచి

కొడుక! యెక్కడో యొకచోటఁ గూరుచుండు

నేఁడు మొదలుగ లభియింపనేల దన్న!

పూర్వభుక్తాననము సీకుఁ బొగల వలదు.

దుర్జ—దుర్యోధనమహారా జిప్పు డెక్కడికిఁ బోవును?

రాజు—నూఱుగురుతమ్ముల ననుసరించి పోయెదను

దుర్జ—అక్కడికి నన్నుగూడఁ దీసికొనిపో.

రాజు—కుమారా! నీవుపోయి యీమాట వ్యకోదరునితో,

జెప్పుము

దుర్జ—మహారాజా! రమ్ము సీకొఱకు వెదకు చున్నారు

రాజు—కుమారా! ఎవరు వెదకుచున్నారు?

దుర్జ—మీ నాయనయు, మీ యమ్మయు వీరువారననేల,

అంతఃపురజన మంతయు వెదకు చున్నది

రాజు—కుమారా! నీవువెళ్లు వచ్చుటకు నాకు శక్తిలేదు

దుర్జ—నేను నిన్ను తీసికొని వెళ్ళెదను

రాజు—కుమారా! నీవు బాలుడవు.

దుర్జ—(నడచి) అయ్యా! ఇదిగో మహారాజు.

దేవులు—హా! హా! మహారాజు!

ధృత—ఏడి, మహారా జెక్కడున్నాడు?

గాంధారి—ఏడి, నా కొడుకెక్కడ?

దుర్జ—అదిగో మహారాజు నేల గూర్చున్నాడు.

ధృత—ఆయ్యయో! ఈమహారాజున కేమి మూఁడినది?

తే. గీ. మహితకాంచన స్తంభ ప్రమాణమూర్తి

నకలలోకైకవందితసార్వభౌముఁ

డౌనితఁడు దీనుడై కూల నవనిమిఁద

మేను ద్వారేంద్రకీలార్థమేయ మయ్యె

గాంధారి—బిడ్డా! సుయోధన! అలసిపోయితివా?

రాజు—అమ్మా! నేను నీవుత్తుడను కదా!

ధృత—ఈమె యెవరు?

గాంధారి—మహారాజా! జడు పెఱుంగనికొడుకులఁ గన్న

గాంధారిని.

రాజు—నే నిప్పుడు తల్లికడుపున బుట్టినట్లుతలఁచుచున్నాను
ఓతండ్రి యిప్పుడు దుఃఖముతో బని యేమి.

ధృత—కుమారా నే నెట్లు దుఃఖింప కుందును?

తే. గీ. సంగరాధ్వరదీక్షితుల్ శౌర్యనిలయు

లైన నీదుతిమ్ములునూర్వు రాజుఁ దెగిరి.

నీ వొకఁడ వుంట వాగున్న రేవ తోఁచె

సపుడుపోయిరి వా రెల్ల నీవుపోవ.

(ధృతరాష్ట్రుఁడు నేల బడు చున్నాడు.

రాజు—హా కష్టము. ఈయన పడిపోయినాడే. తండ్రి పూజ్యరా లైన మాయమ్మ నూరడింపుము.

ధృత—నీ మని యూరడింపను.

రాజు—యుద్ధమున వెన్నిచ్చి పాటిపోవక పోరి నిహతుడైనాడని. తండ్రి నాయం దనుగ్రహించి శోకము మానుము.

మ. నతి యే నెన్నఁడొనర్ప నగ్నులకు నైనన్ మాళి నే వంచి మ్రొక్కితి నీపాదయుగంబు మాత్రమున కక్షీణైకసద్భక్తి నీ గతి నేనేయభిమానపూర్వముగ నీగర్వంబునన్ జన్మ మొం దితి నో యాయభిమాన మెల్లఁ గొనుచు న్నే నాకముం జేరెదన్.

ధృత—

మ. అతివృద్ధుండను జీవితంబుపయి లే దావంతయు నాశ పుట్టితి సమ్మిలితలోచలుండ నయి కాతిస్యంబునం బూన నా తత్తదై ర్యంబు గొల్లవెట్టి యతిపుత్రస్నేహ మీపట్ల నా మతి నొక్కుమ్మడి నాకమించెడును నేమాడ్కిన్ వగన్ సైతునో బల—అహా ! కష్టము.

తే. గీ. ఈసుయోధనునెడ నాన లెల్ల విడిచి
యన్నివిధములఁ జెడినయీయంధరాజు
భేదపడు చుంట నాత్మనివేదనంబు
జేసికొనఁ జాల నే చాలనేపు నుండి

రాజు—అమ్మతో నే నొక్కవిజ్ఞాపనము జేయు చున్నాను
గాంధారి—బిడ్డా చెప్ప.

రాజు—

తే. గీ. అమ్మరో మ్రొక్కి చెప్పెద నాలకింపు
పున్నె మేదేని నే జేసికొన్న యెడల
ముందు నే నెత్తుజన్మంబులందుఁ గూడ
నీదుగర్భంబునందె జన్మింప వలతు.

గాంధా—నామనసులో నున్నమాటే నీవును జెప్పితివి.

రాజు—మాశపీ ! నీవుగూడ వినుము.

సీ. ద్వంద్వయుద్ధమున గదాఘాతమున జేసి

భిన్నమై యుండె నాభృకుటితలము

ఉరమునం దొకగెడునురుర క్తధారచే

హారావకాశ మిం తైన లేదు.

అతిశోభమై యొప్పునాజానుబాహుల

వ్రణము లంగము లై వరలు జూడు

అపరాణ్వులుం డయి యాజి నీమగఁ డీలై

క్షుత్రియాంగసవేడ్వజనునె నీకు

మాశవి—చిన్నదాన నగుటచేతను సహధర్మచారిణి నగుట
చేతను నే నేడ్చు చున్నాను.

రాజు—పొరపీ నీవుగూడ విను.

సీ. వేదోక్తయాగముల్ వివిధముల్ చేసితి

పాలించితిని సర్వబంధుగణము

శ్రితుల మెప్పించితి ప్రియశతంబులుచేసి

మర్దించితిని శత్రుమండలముల

సమరంబునందు నష్టాదశాక్షాహిణి

నృపుల గారించితి నిగ్రహించి

నావంటివానికి దేవేరు లై యుండి

యిటువంటియంగస లేడ్వ జనునె?

పొరవి—అగ్నిప్రవేశకృతనిశ్చయురాల నగుటచేత నే నేడ్చు
ట లేదు.

రాజు—దుర్జయా ; నీవు గూడ విను.

ధృత—ఏమిచెప్పునోగదా.

గాంధారి—నేను నదే యనుకొను చున్నాను.

రాజు—దుర్జయా! నాకు చేసినట్లే నీవు పాండవులకుగూడ శుశ్రూష జేయుము. మాయమ్మ యగుగాంధారియెడవలెనే కుంతీ మహాదేవియెడగూడ భక్తి గలిగి నర్తింపుము. అభిచున్యనితల్లి యైన సుభద్రయు ద్రాపదియు మాతృదేవతలు గ భావింపుము. కుమారా చూడు.

మ. అనవద్యుం డభిమానదీ ప్తమతి శ్లాఘ్యశ్రీనమేతుండు నా జనకుం డైననుయోధనుండు తెగియెన్ సంగ్రామమందున్సమా నునితో, బోరి యటంచు వీడు పగ; నేనుం బోవుదున్ ధర్మపు త్రుని ప్రక్కం జని తర్పణంబు లిడి సంతోషంబుఁ గావింపుమా. బలదేవుడు—అహో నైరము పశ్చాత్తాప మైనదే ఏదోశబ్ద మువలె నున్నది.

మ. రణసన్నాహముఁ దెల్పుదుందుభిమహారావంబు లే దిందు ను ల్బాణబాణవ్యజనాతపత్రితతిక్షిప్తం బయ్యె సూతుల్ భటుల్ రణమందుం దెగి రిట్టిచో నెవఁడో యుద్ధాంతులంబు లై నింగి భీషణలీలం జరియింపఁగాకులు, ధనుష్టంకారముం జేసెడిన్.

(తెరలో)

తే. గీ. ఉగ్రకార్ముక మూని దుర్యోధనుండు

చొచ్చె నేరణయజ్ఞంబు శూరు డగుచు

సమ్మహాసంగరాశ్వమేధమ్మునిపుడు

చొచ్చి యాధ్వర్యమును బూన వచ్చినాడ.

బలదేవుడు—అహో గురువుతుగ్గి డైనయశ్వర్థామ యిట వచ్చు చున్నాడు. ఇతఁడు;

మ. వికచాంభోరుహపత్రినన్నిభలనద్విస్తీర్ణనేతుగ్గిండు కా

నకయూపోపమలంబమానప్రభుపీనస్సారబాహుండు కా

ర్మక ముగ్ధముగ నెక్కువెట్టి యిటుచేరున్ శృంగలగ్నేంద్రికా
ర్మక మై పావకయుక్త మై వెలయుమేరుత్పాధరంబో యనన్.

(అశ్వద్ధామ పరివేశించు చున్నాడు.)

అశ్వ—(వెనుకటిపద్యమును జదివి) ఓహో ! సమరసంరంభో
భయబలజలధిసంగమసమయసముద్ధితశస్త్రనక్రకృత్తవిగ్రహాలారా !
స్తాకావశేషాలారా ! శ్వాసానబద్ధ మండపానిలారా ! ససురశ్లా
ఘలారా ! ఓరాజులారా ! మీరందఱు వినుండు వినుండు.

సీ. మాయాబలంబునదాయచే నూరువుల్

తునిసి కూలిన సుయోధనుడ గాను

పనికిమాలినయట్టిప్రాతకైదువు లూని

త్తుల్లెడుసూతపుత్తుండను గాను

విజయరంగం బయి వెలయు నీసంగ

రక్షోణి నింకొకసారి చూడఁగోరి

యుద్యతాస్తుండ నై యొక్కడ వచ్చితి ద్రోణసూక్ష్మండను
కూరుడను నేను. అప్రితిలాభవిజయశ్లాఘమైన సమరక్షోణి
నా కేమిపని ? (నడచి) కాదు. కాదు. నేను గాజనకునకు ర్పణం
బులు విడుచుచున్నపుడు కురుతిలక మైన కురు రాజునచేరి బడి
యెను. ఈమాట నెవఁడు నమ్మును ? ఎందుచేతనని

సీ. గజరథారూఢు లౌ కార్ముకహస్తులు నృపతు

లేనికి మొక్కు లిడుచు నుండు

రెవనియాసతి మాళి నిడుదు రేకాదశాక్ష

హిణీనాథులౌ త్పాధిపతులు

భృగురామశస్త్రముల్ వేచూరు చవిగొన్న

కవచంబుగలుగు గంగాసుతుండు

నాతండ్రిద్రోణుండు పీఠమై యెవ్వని
జోడు లై పోరాడి ఖోణి బడిరొ

తే. గీ. యట్టిదుర్యోధనమహీశుఁ డతిరథుండు
ప్రథితవిక్రమనిలయుండు రాజరాజు
కాలవశమున రణమునఁ గూలిపోయె
నేమి యనవచ్చు విధిచెయి మిట్టు లగునె?

అహా ! ఇప్పుడు గాంధారీనందనుఁ డెక్కడున్నాడో? (నడచి
చూచి) ఇదిగో అభిమాతగజరథతురగనరపాకారమధ్యగతుండును,
సమరపయోధిపారగుండును నై కురు రా జిక్కడనే యున్నాడు.
ఇతఁడు.

సీ. మణికిరీటం బూడి మహిజారఁజలియించు
తలవెండుకలు భానుతతులు గాఁగ
గాఢగదాఘాతగళితశోణితకాంతి
స్ఫురితసంధ్యారాగశోభ గాఁగ
చరమాచలేంద్రమస్తకసన్నివిష్టుఁ డా
పశ్చిమకాలవిభాకరుఁ డనఁ
గౌరవుల్ శోకాంధకారమగులు గాఁగ
నస్తమించెడు మాసవాధిపుండు.

(సమీపించి) కురురాజ ! ఏమిది ?

రాజు—గురువుతా ! ఇది యనంతస్థిఫలము.

అశ్వ—ఓకురురాజ! నాకు మీరు చేసినయుపకారపుఋణము
నేడు తీర్చికొనవచ్చితి.

రాజు—నీ వేమి చేయువు ?

అశ్వ—విను.

తే. గీ. ఆహవోద్యతు గరుడవాహననివిష్టు
చక్రధరుఁ జతుర్స్సహు సస్తమితదైత్యు
కృష్ణుని సపాండవంబు మర్దించి కూల్తు
ధరణిసంక్షేర్ణ లేఖ్యచిత్రపటమట్లు.

రాజు—వద్దు. వద్దు. అట్లు చేయ వలదు.

చ. భువి సభిషిక్తు లైన నృపపుంగవులెల్ల గతింబినా రటులే
దివమున కేగె గర్జుడు సదీతసయుగమును నేలఁ గూలె నా
హవమున నేను చూడ హత మయ్యెను భ్రాతృశతంబు నున్న దీ
హవణున నాయవస్థ యింక నాయుధమున్ గురుపుత్ర! ఏడవే ?
అశ్వ—ఓకురురాజా !

తే. గీ. భీమసేనుండు గదతోడ బిట్టుగొట్టి
చెలఁగి నీకచగ్రహణంబు చేసినపుడె
తొడలతోఁ బాటుగానె నీతోంటికడిమి
యవహృతం బు పోయిన దని తలంతు.

రాజు—అట్లు కాదు, కాదు. రాజులు మానశరీరులు కదా!
మానమునిమి త్తమే కదా నే నీవిరోధము తెచ్చికొంటిని. ఆచార్య
పుత్రా! చూడు.

సీ. తలవెంటుకలు బట్టి ద్రావడిగొలువులో
నీడిపించితి నృపుల్ జూడ నాఁడు
అతిబాలు బుత్రకు సభిమన్య ననిలోనఁ
గొట్టి చంపితిఁ గ్రోధమతిని
నే త్తమందున వాని నిర్జించి యంపితి
మృగములతోఁగూడి మెలఁగ వనిఁ
నిన్ని జేసిన నాకు నేమిచేసిరి వార
లల్పదర్పము గొంచు సరిగి రంతె

అశ్వ—సర్వదా కృతప్రతిజ్ఞుడ నగు చున్నాను.

కం. నామీదను నీమీదను

నామీదను వీరలోక మంతటిమీదన్

భూమిశ! యొట్టునుమి ! సం

గ్రామము నిశిఁ జేసి కూల్తు కొంతేయతతిన్

బల—గురువుతుఁడే మనెనో యది తప్పక జరుగగలదు.

అశ్వ—ఓహో ! పూజ్యుడై నబలదేవుడా ?

ధృత—అమ్మయ్యా! వంచనాయుద్ధమునకు సాక్షులున్నారు

అశ్వ—దుర్జయా ! ఇటురా.

తే. గీ. పితృపితామహభుజబలవిక్రమసము

సార్జిత మగుదాయాద్యరాజ్యమున కెల్ల

నీకుఁ బట్టాభిషేకంబు లేకయున్న

విప్రవాక్కులరాజు నై వెలయు మన్న !

రాజు—అమ్మయ్యా ! నామనసులో నున్నమాట జరిగినది.

ఇప్పుడు నాపాత్రములు పోవుచున్నవి. వీరె పూజ్యులైనశంతనుప్రభృతు లగునాపితృపితామహులు. అదిగో, నాభాతృశతము. కర్ణుని ముందు పెట్టుకొని నాకొఱకెదురుచూచు చున్నది. వీడె కాకపక్ష ధరుడైనమన్యుడు, ఐరావతకుంభస్థలముపైఁ గూర్చుండి మహేంద్రునిహస్తముపట్టుకొని కోపముతో నాతోమాటలాడనుంకించుచు న్నాడు. వీరె యీర్వశిష్యముఖి లైనయచ్చరలు నన్నుకలసికొన్నారు. ఇదిగో మూర్తిమంతములైనమహాసముద్రములు. ఇవె గంగాప్రముఖము లగుమహానదులు. సహస్రహంసలు లాగుచున్నవీరవాహి యగువిమానము. నానిమిత్తమిది యముడు పంపినాడు. ఇదిగో, యిదిగో వచ్చుచున్నాను (స్వర్గమున కరిగెను)

ధృత—

చం. తనయులులేమి నిష్పలము ధారుణీరాజ్యము నా కదేల. స
జ్జనులధనంబు లై వెలయుశాంతతపోవషు లాశ్రయించెదన్

అశ్వ—

చనియెద శస్త్రపాణి నయి సౌ ప్తికసంహరణంబు నేయఁగా
భరతవాక్యము.

మనిచెడుగాత మాన్యపతి క్షౌత్రేలమునన్ సమితారిపక్షుఁ డై!

శుభ మగుఁగాక

(అందఱు నిష్క్రమించు చున్నారు.)

ఊరుభంగము సంపూర్ణము.



శ్రీరస్తు.
పంచరాత్రము

(నాంద్యంతమున సూత్ర) ధారుడు ప్రవేశించుచున్నాడు.)

సూత్ర—

తే. గీ. దోణుఁ డర్జునభీములదూత కర్ణ
ధారుడు శకునీశ్వరునకు దానవాంతి
కుడు యుధిష్ఠిరుఁ డుత్తరగోభిమన్యుఁ
డోము మిము విరాఘ్నార్తి దుర్యోధనుండు. 1
(నడచి) ఆర్యచితులతో నిట్లు విజ్ఞాపనము చేసికొనుచున్నవాడ.
ఆహా! ఏమిది! నేను విజ్ఞాపనవ్యగుఁడనై యుండఁగా నేదో శబ్దమువలె
వినఁబడుచున్నది. హా! తెలిసినది.

(తెరలో)

ఆహా! కౌరవేశ్వరునియజ్ఞసమృద్ధి.
సూత్ర—కానీ, తెలిసినది.

తే. గీ. అంతిపురిజనంబులతోడ నవనిగలుగు
రాజు లందఱుఁ జనుదేరఁ గ్రమముతోడఁ
కౌరవేంద్రునియజ్ఞంబు కన్నఁగవకుఁ
బండువగునట్లు వర్తిల్లుచుండె నహహా! 2

(సూత్ర) ధారుడు నిష్క్రమించుచున్నాడు.)

ఇ ది స్థా ప న



పంచరాత్రము

ప్రథమాంకము.

—o—o—o—

(అప్పుడు మువ్వరు బ్రాహ్మణులు ప్రవేశించుచున్నారు.)

అందఱు—ఏమి ! కారవేంద్రునియజ్ఞసమృద్ధి.

ప్రథముడు—ఇప్పు డిక్కడ

సీ. అవసీసురోచ్చిష్టమగునన్నమున దెనల్

పూచినతెల్లులపోల్కి దనరె

హోమధూమములచే నుర్వీరుహము లెల్లఁ

గుసుమగంధంబులఁ గోలుపోయె

వధ మాని సింగముల్ వసియించె గిరులలోఁ

బులులు లేడులయట్లు మెలఁగఁజొచ్చె

జనపతి దీక్షఁ గైకొన జగం బంతయు

దీక్షఁ బూనినయట్లఁ దేజరిల్లె.

ద్వితీయుడు—నీవు చక్కగాఁ జెప్పితివి.

సీ. అగ్నిహోతుఁడు తృప్తుఁ డయ్యె హవిస్సుల

ధనముల బ్రాహ్మణుల్ తనివిఁ గనిరి

పశుసమూహంబులుఁ బక్షిగణంబులుఁ

బ్రజలును సంతృప్తిఁ బడసి రెంతో

నృపునిసద్గుణపుంజ మెల్ల సుతించుచు

నానందమునఁ దేలె సఖిలజగము

వేయేల రారాజువితరణంబున భూమి

యమరలోకము మించె నద్భుతముగ.

శృతీ—ఇదిగో! పూజ్యులైన బ్రాహ్మణులు.

సీ. రాజవేష్టనపట్టరాజితచరణులై
 శ్లాఘ్యప్రభూతయశస్కులగుచు
 ముదిమినేనియు నేమములు వృద్ధి బొందించి
 స్వాధ్యాయముఖరితాస్యములు గలిగి
 కాలంబు చెల్లినకతమునఁ బాటవం
 బెడలినయంగముల్ వడఁకుచుండఁ
 గరమున నూతగాఁ గైకొన్నకట్టయై
 మూడవకా లయి తోడుపడఁగ

తే. గీ. శిష్యభుజములమీఁదను జేతుల నిడి
 జీర్ణగజరాజములలేవఁ జేవఁ దొఱఁగి
 తనువుఁ దాలించి నచ్చువేదములపోల్కిఁ
 బోవుచున్నవా రిండ్లకు భూమిసురలు.

5

అందఱు—ఓహో, మాణవకులారా! ఓహో, మాణవ
 లారా! అవబృథస్నానము కాకముందు యజ్ఞశాలకు మీరు నిష్పం
 టింపవద్దు.

ప్రథమ—అయ్యో! ఆనటువులు తమచాపలములు చూపి
 నారు.

సీ. దగ్ధయాపం బగుధారుణీమండలి
 కనకహస్తయుఁబోలెఁ గ్రాలుచుండె
 వైదికవహ్ని సైఁపదు లొకికాగ్నిని
 విప్పుండు తనచెంతవృషలునట్లుఁ
 బచ్చిదర్శలు పైనిఁబఱచియుండుట వేది
 కాలదు మంట పైఁగవియుచున్నఁ

దామరకాలనిలో దంతికై వడిఁ జొచ్చె
దుర్వారమై పొగ తూర్పుసాల.

6

ద్వితీయ—అది యట్లై

తే. గీ. అగ్నిభయమున భీతిల్లి యవనిదేవు
లార్పచున్నారు వెన వైదికాగ్నిఁ గూడ
విమలవంశంబు చెడిపోవువేళలందు
జ్ఞాతిభీతి విడువఁబడుజ్ఞాతివోలె.

7

తృతీయ—

తే. గీ. నీటితో నెంత తడిపిన నేతీబండి
కాలుచున్నది మిక్కిలి జ్వాల లెగయ
నకట ! సంతాననష్టంబు నందినట్టి
మగువ బిడ్డపైఁ బ్రేమచే మఱుఁగునట్లు.

8

ప్రథమ—నీవు లెస్సగాఁ జెప్పితివి.

తే. గీ. ఇప్పుడు రారాజరథము దహింపఁ దలఁచి
యగ్నిహోతుండు గాలిసాయమున మండి
నేమిమండలమును నాకరిమించి గుండ్ర
నయి వెలుంగుచున్నవాఁ డెఱుఁగఁడట్లు.

9

ద్వితీయ—ఈప్రక్కఁ జూడుము.

తే. గీ. పావకభయంబునను సర్పపంచకంబు
పుట్టలోనుండి బయటికిఁ బోవుచుండె
నతివివన్నఁడొనరుని దేహంబునుండి
కరిమత వెడలునిందియపంచకంబు వోలె.

10

తృ—మీ రిద్దఱులువంకఁ జూడుడు.

తే. గీ. సానిలం బయి మండుమఘాగ్నివలన
భూరుహంబు దగ్ధంబయిపోవుచుంటఁ

గోటరమునుండి పిట్టలు బయటి కెగిరె
నవనిజమునుండి వెడలెడు ననువులట్లు

ప్రథమ—అదియట్లు

తే. గీ. ఎండిపోయినచెట్టొక్క టుండఁబట్టి
పూలచెట్లున్నవన మెల్లఁ గాలిపోయె
మలినవర్తనుడగు నొక్కమనుజువలన
సరుల మగువంగసము భ్రష్టమైనయట్లు.

తే. గీ. బహులతావృక్షగుల్మాదినహితమైన
యడవి సంతయు నాహారమట్లు మెనవి
యాచమించుటకో యస నగ్ని యిప్పు
దిగుచునున్నవాఁ డదె నదీతీరమునకు.

13

ద్వితీయ—

నీ. ఒక చెట్టునుండి వేటొకచెట్టునకు దర్భ
లాఢారముగఁ జేసి యరిగ నగ్ని
పరిణామదశయందుఁబలె నీయనఁటినుండి
పడఁ బండగొల కాలి పుడమిమీఁద
నెట్టయెదుట నున్నయీతాళవృక్షంబు
మూలంబు కాలఁగఁ జాలనేపు
పెనుతేనెపెరఱోడఁ బృథ్విపైఁ బడియెను
ఫాలనేత్రుని మహాపరశువట్లు.

14

తృతీయ—అమృత్యు! సత్పురుషునిరోషమువలె భగవానుఁ
డు హుతాశనుఁడు ప్రశాంతుఁ డై నాఁడు.

తే. గీ. క్షయమునొందె నింధనపరిక్షయముచేత
నగ్నిహోతునిబలమెల్ల నక్కజముగ

సకలవైభవంబులును నాశనము నొంద

క్షయమునొందునజ్జనదానశక్తివోలె.

15

ప్రథమ—

తే. గీ. అరణి దర్భలు సృగ్భాండమాదిగాఁగ

సన్నివస్తువులను వహిం యాగించె

వ్యసనములఁ దగుల్కొని భిష్టుఁ డైనమనుజుఁ

డున్నయిల్లును సమ్మృకతిన్నయట్లు.

16

ద్వితీ—

తే. గీ. అవనతవిటప మయినట్టి యానదీప

లాశ మనిలచలితపర్ణలలితహస్త

మున జలాంజలి యొసఁగెడిపోల్కి నుండె

దవదహనగతాసువులై న తరుల కెల్ల.

17

తృతీ—అట్లైన రండు పోదము. మనముగూడ నాచమింతము

ఇద్దఱు—మంచిది.

అందఱు—(ఆచమించి)

ప్రథమ—ఓయీ! పూజ్యుఁడైన కౌరవేశ్వరుఁడగు దుర్యో

ధనమహారాజు భీష్మద్రోణపురస్సరుఁడై సకలరాజమండలముతన్ను

సేవింప నిటు సచ్చుచున్నాఁడు. ఈపౌరులు.

సీ. “జన్నముల్ గావించి యన్నంబు వెట్టుము

క్షీతిఁ బరాక్రమముచే గెలిచిఁకొమ్ము

దోషకారణ మైనరోషంబు విడువుము

స్వజనంబుపై దయావంతుఁ డగుము”

ననుచు నీరీతిగ నతిమధురంబు లౌ

వాక్యముల్ పెక్కు లుపన్యసించి

కారవేందుగ్నికడఁ గావించుచున్నారు

కరుణఁ బాండవపరిగ్రహము నిపుడు.

18

కాపున రండు. మనముగూడ కురురాజు నల్లె సంభావితము.

ఇద్దఱు—మంచిది !

అందఱు—మహారాజా ! జయము. జయము.

(అనిముగ్గులు నిష్క్రమించుచున్నారు.)

ఇదివిష్కంభకము.

(అప్పుడు భీష్మద్రోణులు ప్రవేశించుచున్నారు.)

ద్రోణ—ధర్మావలంబకుడైన దుర్యోధనమహారాజుచేత నేనే
యనుగ్రహింపఁబడితిని. ఏలయన.

తే. గీ. బంధువుల దాటి మిత్రులఁ బరిహరించి

శిష్యదోష మాచార్యునిఁ జేరికొనును

తల్లిదండ్రులఁ జెంద దాతనయుతప్పు

పిన్ననాఁడె గురునిచేతఁ బెట్టియుంట.

19

భీష్మ—ఈదుర్యోధనుఁడు.

తే. గీ. అతిధనగ్రహణమున నున్నతిని బడసి

నమరకాంక్షచే మును దుర్యశంబుఁ గాంచి

పుణ్యభాజనం బగుధర్మమును గ్రహించి

తనరుచుండె సురూపంబు దాల్చి నేడు.

20

(అప్పుడు దుర్యోధనుఁడు, కర్ణుఁడు, శకునియుఁ బ్రవేశించుచున్నారు.)

దుర్యో—

సీ. ఆత్మ మిక్కిలి శుద్ధ మైయున్న దిప్పుడు

గురుజన మానందభరితమయ్యె

జగము నాయందు విశ్వాసముంచెను దుర్య
 శము పోయె నిలిచెను సద్గుణములు
 చచ్చినవారికి స్వర్గంబు చేకూరు
 ననునట్టిపలు కసత్యంబు సుమ్ము
 స్వర్గమన్నది పరోక్షమున లే దది యిందె
 యెల్ల ఫలంబుల నిచ్చుచుండు.

21

కర్ణ—గాంధారీనందన ! న్యాయముగా నాజ్ఞించినధన మంత
 యు నీవు న్యాయముగా వినియోగించితివి. ఏలయన,
 తే. గీ. రాచపేర్ని బాణాధీనమై చెలంగు,
 సుతులకని సొమ్ము దాచెడునతఁడు లోభి
 ద్రవ్యమంతయు బ్రాహ్మణోత్తముల కిచ్చి
 విభుఁడు సుతుల కీదగినది విల్లొకండె.

22

శకుని—అంగరాజు గంగోపస్పర్శసమువలన ధాతకల్మషుడై
 నాడు. గనుకనే యిట్లు పల్కుచున్నాఁడు.

కర్ణ—

మ. ధర శయ్యాతియయాతిరామస్యగమాంధాత్రాంబరీషాదులున్
 భరతేక్ష్యోకు లఖండవైభవముతో బాలించి వేంచేయరే
 సిరులన్ రాష్ట్రములన్ ద్యజించి దివికిన్ జీవంబులం బాసినన్
 జరజీవు ల్గద వార లెల్ల గృతువుల్ నేమంబునం జేయుటన్. 23
 అందఱు—గాంధారీనందనా ! యజ్ఞము సమాప్తముచేసి
 యదృష్టవశమున వర్ధిల్లుచున్నాడవు.

దుర్యోధ—మీయనుగ్రమువలన. ఆచార్య ! నమస్కరించు
 చున్నాడను.

ద్రోణ—కుమారా ! రమ్ము. రమ్ము. నీ వొనర్చిన దక్కిమ
 ము నుమీ

దుర్యో—అట్టైన నేది కృమము?

ద్రోణ—ఏమి! తెలియలేదా?

క. మనుజాకృతిఁ గొన్నదెవం

బనఘండఁ భీష్ముండు మొక్కు మతనికి ముం దా

యనకు నొక్కొక్కమును ప

న్యన కెరఁగుట తలఁతు నే నయుక్త మటంచున్. 24

భీష్మ—నీ వాలా గనఁగూడదు. అనేక కారణములచేత నేను
నీకంటె నపకృష్టుడను. ఎట్లన

నీ. మాతృగర్భమున జన్మము నొందితిమి మేము

జననమొందితి వీవు స్వయముగానే

విలు దాల్చియుండుట కులవృత్తి యగు మాకు

చాపధారణము వ్యాజంబు నీకు

జాలిమాలినయట్టిక్షత్రియులము మేము

మహనీయుఁ డైనబాహ్మణుఁడ వీవు

అఖిలలోకమునకు నాచార్యులరు మీర

లూరితు లైనశిష్యులము మేము. 25

ద్రోణ—మహాత్ములు తమ్ముఁ బొగడుకొనుట కుత్సహిం
పరు. కుమారా! రమ్ము. నాకు నమస్కరింపుము.

దుర్యో—ఆచార్య! అభివాదము సేయుచున్నాఁడను.

ద్రోణ—కుమారా! రమ్ము. రమ్ము. ఈలాగుననే యవబృథ
స్నానశ్లేశముల ననుభవింపుచుండుము.

దుర్యో—అనుగ్రహింపఁబడితిని. తాతా! నీకునమస్కారము.

భీష్మ—పౌత్ర! రమ్ము రమ్ము. ఈలాగుననే నీబుద్ధి ప్రిసన్న
మగుఁగాక!

దుర్యో—అనుగ్రహింపఁబడితిని. మామా! నీకునమస్కారము.

శకుని—వత్స !

తే. గీ. తగినదక్షిణ లలుగునధ్వరము లెన్నో
యీవిధంబునఁ గావించి యెసకమెసఁగి
యవనిపతులను రాజసూయమున గెల్పి
సరగఁ జెఱబెట్టుమాజరాసంధుఁడట్లు.

26

దోణ—ఓహో ! ఆశీర్వాచనమందుఁగూడ శకుని యుద్యోగముగల్గించుచున్నాఁడే. ఈక్షత్రియుకుమాదుఁడు కలహాప్రియుఁడు. దుర్యో—మిత్రుఁడా ! కర్ణుఁడా ! గురుజననమస్కా రాసంతరమున మిత్రసల్లాపనుఖ మనుభవించునమయము వచ్చినది.

కర్ణ—గాంధారీనందన !

తే. గీ. ఈకృతుప్రశములఁ గృశించినాఁడ

వై న నీ కిట్టిపీడ యెల్లప్పు డగుటఁ

గోరుచుందును రాజర్షి ధీరమైన

నీపలుకు భయంబునుగొల్పె నిజము నాకు.

27

దుర్యో—నీదయ యిట్లై యుండుఁ గాక !

దోణ—కుమార, దుర్యోధన ! ఇతఁడు మహేంద్రప్రియసఖుఁ డైనభీష్మకుఁడు. నిన్ను గౌరవించుచున్నాఁడు.

దుర్యో—అయ్యా ! మీకు స్వాగతము.

భీష్ముఁడు—పౌత్ర ! దుర్యోధనా ! ఇతఁడు దక్షిణాపథపరిఘభాతుఁ డైనభూరిశ్రీవసుఁడు నిన్ను గౌరవించుచున్నాఁడు.

దుర్యో—అయ్యా ! మీకు స్వాగతము.

దోణ—పుత్ర ! దుర్యోధనా యజ్ఞసమాప్తము జేసిననిన్ను గౌరవించుటకై వాసుభదునిచేతఁ బంపఁబడినయభిమన్యుఁడు నీకు నమస్కరించుచున్నాఁడు.

శకుని—దుర్యోధన ! ఇతఁడు బౌరాహుభుక్తుఁడైన

సహ దేవుడు. నీ కభివాదము సేయుచున్నాడు.

దుర్యో—కమారా! రమ్ము. రమ్ము. పరాక్రమమున మీ తండ్రియంతటివాడ వగుదువుగాక-

అండలు—ఇదే సర్వరాజమండలము నీకు విధేయమై గౌరవించుచున్నది.

దుర్యో—మీయునుగ్రహమువలన అహో! ఏమిది సకల రాజమండలము వచ్చినది. గాని, విరాటుడు రాలే దేమి?

శకుని—నే నతనియొద్దకు దూత సంపితిని. వచ్చుచుండు నని తలంచెదను.

దుర్యో—ఓయాచార్య! మీరు ధనువునందే గాక ధర్మము నందుఁ గూడ మాకు గురువులరు కావున దక్షిణ గ్రహింపుడు.

ద్రోణ—ఏమి! దక్షిణ గ్రహింపవలెనా? సరే సరే అట్లైన నిన్ను శ్రమపెట్టెదను.

దుర్యో—ఏమి! ఆచార్యులవారుగూడ శిష్యునిశ్రమపెట్టెదరా భీష్ముడు—ఏమిప్రయోజనము?

సీ. పిననాటఁ జేసితి బేర్పితో సోమపా

నము నీయనఘునియోగమునఁ జేసి

జగతి నేకచ్ఛత్రముగ నేలుచుంటివి

కలిగె విఖ్యాతి యీఘనునివలన

బ్రాహ్మణోత్తముడు తుత్రగురుండు నీరాజ్య

మందు నిర్భేదయై కుందుచుండ

నీటికి నీద్రవ్య మేటికి సంపద

యేమివిశేష మం దేమిఫలము.

28

దుర్యో—దేనా! మీ కేమి కావలెనో నే నేమి చేయవలెనో

దోణ—కుమార ! దుర్యోధన చెప్పుచున్నాను.

దుర్యో—ఇప్పుడు మీ రేమి విచారించుచున్నారు ?

సీ. నన్ను నీప్రాణంబుకన్న నెక్కుడుగఁ జూ

చెద వుపదేశంబుఁ జేసి తీవ

గణన మొందితిని నీకతన, శూరులలోన

సాహసంబులు పెక్కు సలిపియుంటి

నేమి గావలయు నే నేమి యీవలయు న

య్యది యథేచ్ఛముగ నీ వానతిమ్ము

ఈగద యొక్కటియే నాది తక్కిన

దెల్ల నీయూధీన మింత, నిజము.

29

దోణ—కుమారా ! చెప్పుచున్నాను. బాష్పవేగము నన్న

బాధించుచున్నది.

అందఱు—ఏమిది ! ఆచార్యులుగూడ బాష్పములు విడుచు

చున్నారు.

భీష్మ—పాత్ర ! దుర్యోధన నీపరిశ్రమము, నిష్ఫలము.

దుర్యో—ఓరీ ! యెవఁడురా, అక్కడ.

భటుఁడు—(ప్రవేశించి) జయము జయము మహారాజ !

దుర్యో—ఉదకము దీసికొని రా.

భటుఁడు—చిత్తము దేహ ! (అనినిష్క్రమించి మరలఁ

బ్రవేశించి) మహారాజా ! జయము జయము ఇదే యుదకము.

దుర్యో—తే. (అని కలశమునబుచ్చుకొని) ఓయాచార్య !

కన్నీరు గడిగికొనుము

దోణ—నరె నరె కార్యాచరణమె నాకు ముఖోదక మగుఁ

గాక !

దుర్యో—హా !

తే. గీ. ఎడను నాపూర్వకౌటిల్య మెంతువేని

దాన మీసని సందియ మూనుడేని

శరశతకతిన మయినహస్తంబు చావు

ముడకమున ధారవోతు నీయుల్ల మలర.

30

దోణ—నామనస్సున కిప్పుడు విశ్వాసము గలిగినది. కుమారా! వినుము.

తే. గీ. పదియరెండేండ్లనుండి యెవ్వారిజాడ

యైన మన మెఱుంగమొ యానిరాశ్రయులకుఁ

బాండవుల కర్థభాగంబు పంచిపెట్టు

మదియె దక్షిణ భిక్షయు నదియె నాకు.

31

శకుని—(ఉద్వేగముతో) ఓయీ! వద్దవద్దు ఓయాచార్య!

తే. గీ. గౌరంబు నీయెడఁ జాలఁ గలుగువాఁడు

నమ్మినాఁడు శిష్యుఁడు వినయంబుఁ గలఁడు

నిట్టివీని నప్రస్తుత మేదో దెచ్చి

ధర్మవంచన నేయుట తగును నీకు.

32

దోణ—ఎట్టెట్టు! ఇది ధర్మవంచనయా? ఓయీ! శకుని! గాంధారవిషయవిస్మృతి! చాలు చాలు. నీయనార్యభావముచేత సర్వ లోక మనార్య మని నీవు తలచుచున్నావు. అయ్యో!

తే. గీ. పైతృకం బగురాజ్యంబు భ్రాతలకును

బంచి యిమ్మును టొక ధర్మవంచనంబె?

యడ్డసాళులు వైచి మాయలను బన్ని

యవని బలిమిచేఁ గొనుట యేమగునో జెప్పుమ.

33

అందఱు—జూదపుమాట యెందుకు?

భీష్మ—పాత్ర! దుర్యోధన! ఇది యవబృథస్నానసమయము గదా! మిత్రముఖశత్రువుగు శకునిమాట వినఁదగినది గాదు. కుమారా! చూడు.

తే. గీ. కుంతికొడుకులు ద్రౌపదిగూడి విషిన
రేణుపరుషభూముల సంచరించుటకును
మీరువారును బగత్తురై మెలగుటకును
గారణం బీశకునిమహాకై తవంబె.

34

దుర్యోధ—కావచ్చును. కాని, యాచార్య! నే నొక్కమా
టడిగెదను.

ద్రోణ—కుమార! అడుగుము.

దుర్యోధ—

క. నిండుసభలోన నాఁ డా
పాండునుతులు మానరాజ్యభంగము పడియున్
దండిమగ లయ్యు నేటికిఁ
జండపరాభవము నట్లు సహియింపవలెన్.

ద్రోణ—ధర్మవ్యాజమున వంచింపఁబడి ద్యూతవృత్తి నాశ్ర
యించినయుధిష్ఠిరుని నీవిషయమునఁ బ్రశ్నింపవలెను.

తే. గీ. నాఁ డటులు సభాస్తంభంబు నూడఁబెఱుకఁ
దలఁచుభీముని వారిం చె ధర్మజుండు
వడముదిని నాఁడు మనమీఁద విడిచియున్న
శకుని మనల నాక్షేపింపఁ జాలునె యిటు.

36

భీష్మ—ప్రస్తుతవిషయ మొకటి వచ్చిపడినవిషయము మఱి
యొకటి. ఓయాచార్య! యిప్పుడు చేయవలసినకార్యము గొప్పది.
కలహముగాదు.

ద్రోణ—ఇప్పుడు కలహమే కావలెను. ఇతరకార్య మక్కర
లేదు.

భీష్మ—ఆచార్య! ప్రసన్నుడవుగమ్ము. కుమార! యిటు
జూడుము.

సీ. పాండునందనులు దుర్బలులయి కృపణులై
 యడవులఁ జేరి నిరాశ్రయు లయి
 గర్వంబు దక్కి యిక్కట లెన్నొ గుడిచి నీ
 వలన సౌఖ్యము నొందఁ దలచినారు
 నీవు జ్యేష్ఠుండవు నీయెడ వారలు
 ప్రేమంబు గలిగి వర్తింతు రెవుఁగు
 భరియింతువో కుటుంబమునఁ జేరిచి లేక
 మృగములతోఁ గూడి మెలఁగుమనెదొ.

37

శకుని—మెలఁగుమనుము. మెలఁగుమనుము.

కర్ణ—ఓయాచార్య! ఆగ్రహింపకుము. దుర్యోధనుఁడు
 మ. హితమైనన్ బరుషార్థము నివసించో నెంతేనిఁ గోపించు ను
 ర్ధతుఁడై యెంతటివాని నైనఁ దనయొద్ద న్నెచ్చఁగానీఁడు స
 మ్మతిమై గావు గతావసాన మగు. యుష్మచ్ఛిష్యకార్యం బిటన్
 బతిమాలించుక గాకై మత్తకరి గర్వం బేది వాహ్యం బగున్.

ద్రోణ—వత్స! కర్ణ! బ్రాహ్మణ్యము తేజస్వంతము. తగిన
 కాలమందు నన్ను నీవు ప్రబోధించితివి. నేను నీచెప్పినట్లు వర్తింప
 దను. కుమారా! దుర్యోధన! నేను నీకు శాసకుఁడనుగదా!

భీష్మ—(తనలో) ఇతఁ డిప్పుడు మంచిదారి దొక్కినాఁడు
 దుర్విసీతులపట్ల బతిమాలుటయే మంచిమందు.

దుర్యో—నాకే కాదు. నాకులమతకు మీరు శాసకులే.

ద్రోణ—ఇది నీకే తగును అందుచేతఁ గుమారా!

సీ. నేను ని స్వంచింపఁ బూనితినా యటఁ

దప్పు నీయది గాదు ధర్మణినాథ

యేను పీడించితినేని ని న్నొకయింత

యయ్యది లాభమే యగును నీకు

మహాసీయు లై నట్టిమానవులకు నభి
 ప్రియభేదంబులు వచ్చునేనిఁ
 దప్పక యయ్యవి ధర్మాధికారవా
 క్యములందు శమియించు నాక్షణంబ.

39

దుర్యో—అట్లైన నే నాలోచించి మనవిచేసెదను.

ద్రోణ—కుమారా! ఎవరితో నాలోచింపఁ గోరుచున్నావు?

తే. గీ. కర్ణుడో మఱి కృపుడో గంగాసుతుండో

నాతనూజుడో సింధుభూనాయకుండో

తండ్రియో విదురుండో మీతల్లియొక్కో

యెవరితోడ నాలోచింతు విపుడు చెపుమ.

40

దుర్యో—నారెవ్వరితోడను గాదు, నామేనమామతో.

ద్రోణ—శకునితోడనా? (తనలో) అయ్యో! కార్యము

భగ్నమైనది.

దుర్యో—మామా! యిటు రా. మిత్రుడా! కర్ణుడా!

యిటు రమ్ము.

ద్రోణ—(తనలో) కాని, యిట్లు చేసెద. (ప్రకాశముగ)

వత్స! గాంధారరాజ! యిటు రమ్ము.

శకుని—ఇదిగో వచ్చితిని.

ద్రోణ—వత్స!

తే. గీ. అల్కకును నెలవైనవయస్సు చెల్లె

దలఁప బాల్యచాపలము క్షంతవ్య మగును

వసుమతీనాథ! యీరూక్షవచనములకుఁ

గౌగిలించుటయే శాంతికర్మ సుమ్ము.

41

భీష్మ—(తనలో)

తే. గీ. శిష్యవాత్సల్య మెంచి యాచింపఁ దొడఁగె

గురుఁడు గాంధారరాజును గొంతులేక

వేడుకొన్న ఫలం బేమి వీడు తనదు

సహజకౌటిల్యమును బాసి చక్కబడెడు.

42

శకుని—(తనలో) ఓహో! ఆచార్యుడు మూర్ఖుడు గదా!

తనకార్యలోభమున నన్ను బ్రతిమాలుచున్నాడు.

అందఱు—(నడిచి కూర్చుందురు.)

దుర్యో—మామ! పాండవులకు రాజ్యమును బంచయిచ్చుటనుగుఱించి యేమినిశ్చయింతము?

శకుని—ఇయ్యగూడదు. ఇది నానిశ్చయము.

దుర్యో—మామా! ఇయ్యవలసిన దని నీవు చెప్పెదగుదువు.

శకుని—ఇయ్యదలచుకొన్న పక్షమున నాతో నేల యాలోచింపవలెను? అంతయు నిచ్చివేయుము.

దుర్యో—వయస్య! అంగరాజ! ఈవిషయమున నీ వేమియు జెప్పలేదేమి?

కర్ణ—ఇప్పుడు నే నేమిచెప్పుదును.

శా. రామత్యాపతి తా భుజించి మును సౌభాగ్రీంబు పాలించె నే నామైత్రిం జెటుపం బ్రయత్నములు నేయంజాల నొక్కప్పుడే దేమైనన్ సరె ధారుణీభరణమం దీవే ప్రమాణంబు సం గ్రామక్షోణిని నీకు సాయపడుటే రాజేంద్ర! మావంతగున్.

దుర్యో—(జనాంతికముగ) మామ! చుట్టుప్రక్కల బలవచ్చుత్రువులుగలదియు, నివాసమునకు యోగ్యముకానిదియు నగు పాడుదేశ మేదైన నున్నదేమో విచారింపుము. అది పాండవుల కిచ్చెదను.

శకుని—అయ్యో!

తే. గీ. పాడుదేశ మియ్యదియంచు బలుకఁ గలమె

పాండవులకన్న జగతిలో బలియుఁ దెవఁడు

ఆయుధిష్ఠిరుఁ డుండెడునట్టిచోట

పట్టయైనను రత్నగర్భ యయి పండు.

44

దుర్యో—అట్లైన నిప్పుడు కర్తవ్య మేమి?

తే. గీ. ధారవోసితి గురునిహస్తమున నేను

వినిరి నాప్రతిజ్ఞలు కురువృద్ధు లెల్ల

పంచనముననో మఱి యేయపాయముననో

ధార సత్యంబుచేయంగఁ దలఁతు నిపుడు.

45

శకుని—ఔను! అన్యతవచనమునుండి నీవు రక్షింపఁబడవలెను

దుర్యో—ఔను.

శకుని—అట్లైన నిటురమ్ము. (దగ్గఱకుఁజోయి) ఓయాచార్య

ఇదిగో పూజ్యుడైనకౌరవేశ్వరుఁడు మీ కొకవిజ్ఞాపనము చేసికొను చున్నాడు.

దోణ—వత్స! గాంధారరాజ! చెప్పవచ్చును.

శకుని—పంచరాత్రములలో నాపాండవులయునికిపట్టు దెలిసి

కొందురేని వారికి దుర్యోధనుఁడు రాజ్యమునం దర్థభాగ మిచ్చు నట. ఇప్పుడు మీ రది తెలిసికొందురుగాక!

దోణ—వద్దు వద్దు.

తే. గీ. పదియురెండేండ్లనుండియు వారిజాడఁ

దెలియ శ్రమపడి తుద కీరు దెలియరైరి

పంచరాత్రముల నెఱుంగ వశమె నాకు

సంతకన్న స్పష్టముగ నీననుట మేలు.

46

భీష్మ—పాత్ర! దుర్యోధన! ధర్మము నిర్వాజముగా నుండ

వలెను. ఈవిషయమున మేముగూడ సంప్రీతుల మగుదుము. చూడు!

తే. గీ. ఏకవర్షమందైన నూతేండ్ల కైనఁ

బాంధవసంబంధములకుఁ బాల విధియున్నట్లు

సత్యమయినప్రతిస నట్లు సలుపుమయ్య

ధరణి సత్యప్రజ్ఞలు కురుకులజులు.

47

మర్యో—ఇదే నానిశ్చయము.

దోణ—(తనలో)

తే. గీ. కార్యలోభంబుచే గడుగలగి బుద్ధి
యొక్క మొగి హనూమత్వంబు నొందవలసె
వనధి లంఘించి నప్తనీతను నతండు
దెచ్చినటు పాండుసుతుల నే దేవలయును.

48

పాండవులయునికిపట్టు నెట్లు తెలిసికొనవచ్చును?

(అప్పుడు భటుడు ప్రవేశించును.)

భటుడు—మహారాజ! జయము జయము. విరాటనగరము
నుండి దూత వచ్చినాడు.

అందఱు—శీఘ్రముగా బ్రవేశపెట్టుము.

భటుడు—చిత్తము. దేవా! (అనినిష్క్రమించును.)

దూత—(ప్రవేశించి) మహారాజా! జయము జయము.

అందఱు—విరాటేశ్వరుడు వచ్చెనా?

దూత—విషాదాకులచిత్తుడై రాలేడు. ఏలయన సన్నిహిత

బాంధవులైన నూర్వరుకీచకులను

తే. గీ. ఎవ్వడో రేయి నెవ్వార రెఱుగకుండ

బాహువులచేతనే చంపి పాటవైచె

నరసి చూచిన వారి దేహములయం ద

శత్రుమరణచిహ్నములు స్పష్టముగ దెలియు.

49

ఇందుచేత రాలేడు.

భీష్మ—ఎట్టెట్టు! అశత్రుమరణమా? (రహస్యముగా)

ఓయాచార్య! పంచరాత్ర మంగీకరింపుము.

దోణ—(రహస్యముగ) ఎందుకని?

భీష్మ—(రహస్యముగ) ఆచార్య!

తే. గీ. బల్లిదుండైన భీమునిబాహులీల

యగుఁ జూమి యిది యిందు సువ్యక్తమయ్యెఁ

దొలుత నీభ్రాతృశతముపైఁ గలుగునలుక

కీచకశతముపైఁ బ్రయోగింపఁబడియె.

50

దోణ—నీ కెట్లు తెలిసినది?

భీష్మ—(రహస్యముగ) నదీకూలములను శృంగస్థానములతోఁ బూడిచి యాడెడుదూడలలీలలు గోవుషభము లెఱుఁగకపోవునా?

దోణ—(రహస్యముగ) దూడలలీలలు గోవుషభము లెఱిఁ గినట్లా? కార్యసిద్ధి యైనది. (ప్రకాశముగా)

కుమార! దుర్యోధన పంచరాత్రము నేనంగీకరించితిని.

దుర్యో—అటులయిన మంచిదె.

దోణ—ఓహో! యజ్ఞమునిమిత్రము వచ్చినరాజులారా! మీ రందఱు వినుండు వినుండు. ఇప్పుడు పూజ్యుడైనకౌరవేశ్వరుఁడు మాతులనహితుఁడై పాండవులయునివట్టు పంచరాత్రములలోఁ దెలిసికొనఁబడునేని రాజ్యమందర్థభాగము వారికచ్చునట్లు బ్రతిజ్ఞ చేసినాఁడు ఓయీకుమార! అట్లేకదా?

దుర్యో—అట్లే

దోణ—ఇది రెండుమూఁడుసారులు స్పష్టముగఁ జాటబడుఁ గాక!

శకుని—కాలమువచ్చినప్పు డట్లే చేయవచ్చును.

దోణ—గాంగేయ! అట్లేకదా?

భీష్మ—(తనలో)

తే. గీ. ధైర్యము సతికృమించి యాచార్యుఁ డిపుడు
హర్షమును బ్రకటించినయందువలన
వంచితుండైన కౌరవేశ్వరుఁడు నిశ్చ
యముగ సీతని వంచించునని తలంతు.

51

(వకాశముగ) పౌత్ర! దుర్యోధన నాకు విరాటునితోఁ జిరకాల
మునుండి యప్రికాశమగునైరము కలదు. అదిగాక సీయజ్ఞ మనుభ
వించుట కతఁడు రాలేదుగదా! కావున, సతనిగోవులనుబట్టుకొందము
(రహస్యముగ దోఁచునితో) ఓబ్రాహ్మణోత్తమా!

క. మనయరదంబులచప్పుడు

విని రోసము దాల్చి పాండవేయు లలవిరా

టునియెడఁ గృతజ్ఞు లటుగా

వున గోగ్రహణంబుమీఁదబుద్ధి నిలిచెనున్.

52

భటుఁడు—(ప్రవేశించి) రథములు సిద్ధముచేయఁబడినవి. వా
హనములు ప్రయాణాభిముఖము లైనవి.

దుర్యో—

తే. గీ. సత్వరంబ యీస్వరదనచయముచేత

వానిగోవులఁ బట్టంగవచ్చు మనము

యజ్ఞవేశఁ బ్రశాంతమైనట్టిగదయు

వెండియును నాకరంబున నుండుఁగాక!

53

దోణ—సీ. శీఘ్ర మాయత్తంబు సేయుఁడీ యరదంబు

శకుని— వేగఁ దోడ్పొనిరండు నాగజంబు

కర్ణ— భారంబు వహించువారువంబులఁ గట్టి

నాయరదంబు పన్నంగవలయు

భీష్మ— నాబుద్ధి మత్స్యభూనాధునిపురి కేగఁ
ద్వరపడు వేగంబ ధనువు తెండు

అందఱు— చాపంబు విడిచి యిచ్చట నుండు మీవు నీ
యాజ్ఞావిధేయులమయ్య మేము.

54

దోణ—కుమార ! దుర్యోధన ! యుద్ధమందు మేము నీవ
రాకృమముఁజూడఁ గుతూహలపడుచున్నారము.

దుర్యో—మీకిష్టమెట్లొ యల్లె.

దోణ—వత్స ! గాంధారరాజ ! ఈగోగ్రహణమందు నీదే
ప్రథమరథమై యుండవలెను.

శకుని—మంచిదే ఇది మొదటికల్పము.

(అందఱు నిష్క్రమించుచున్నారు.)

ఇది ప్రథమాంకము.



శ్రీరస్తు.

పంచరాత్రము

ద్వితీయాంకము.

(అంతట వృద్ధగోపాలుఁడు ప్రవేశించుచున్నాఁడు.)

వృద్ధగోపాలుఁడు—నాయావులు దూడలతో వర్ధిల్లుఁగాక! మా
గొల్లపడఁతులు సదా ముత్తైదువులై యుందురుగాక! మావిరాట
మహారాజుగారు భూమిసంతను నేకచ్ఛత్రముగ నేలుదురుగాక. విరా
టమహారాజుగారి వర్షవర్షనగోప్రదాననిమిత్త మిహనగరోపవనవీధిని
మంగళవేషములు దాల్చి మాగోపబాలకులు, బాలికలు సర్వగోధన
మును దీసికొని వత్తురుగాక! పెద్దవాఁడ నగుటచే నేను బోయి పెత్త
నము జేసెదను.

ఏమిది! యీకాకి యెండిపోయినచేట్టెక్కి యెండుకొమ్మను
దనముక్కుతోఁ బొడుచుచు సూర్యుని కెదురుగాఁ గూర్చుండి విస్వ
రముగా నఱచుచున్నది. మాగోధనమునకు శాంతి యగుఁగాక!
శాంతి యగుఁగాక! పెద్దవాఁడనుగనుక పెత్తనము మీఁద వైచిఱిని
గోపాలకులకు బాలికలకు నీవార్తఁ జెప్పెదను. అరే గోమిత్రక! గో
మిత్రక!

గోమిత్రకుఁడు—(ప్రవేశించి) మామా! దండము.

వృద్ధగో—మనగోధనమునకు శాంతి యగుఁగాక! శాంతి
యగుఁగాక! అరే! గోమిత్రక! విరాటమహారాజుగారివర్షవర్షనగో
ప్రదాననిమిత్త మిహనగరోపవనవీధిని మంగళవేషములు దాల్చి మన

గోపబాలకులు, బాలికలు సర్వగోధనమును దీసికొని రండు. ఓరీ, గోమిత్రక ! ఈవార్త గోపబాలకులకు బాలికలకుఁగూడ జెప్పము.

గోమిత్ర—మామచెప్పినట్లు జేసెదను. గోరక్షణికా ! ఘృత పిండా ! స్వామిని ! వృషభదత్త ! కుంభదత్త ! మహిషదత్త ! త్వరగా రండు రండు.

(అప్పు డందఱుఁ బ్రవేశించుచున్నారు.)

అందఱు—మామా ! దండము.

వృద్ధగో—మనగోపబాలకులకు బాలికలకు శుభమగుఁగాక ! విరాటమహారాజుగారివర్షవర్ధనగోప్రదాననిమిత్తమీసగరోపవనవీధిని గోధనమును దీసికొని రండు. ఈలోపున మనమాడుదము పాడుదము

అందఱు—మామ చెప్పినట్లు చేయుదుము. (అని యాడి పాడుచున్నారు.)

వృద్ధగో—హీహీ ! ఆట బాగున్నది. పాట బాగున్నది. నేనుగూడ నాడెదను పాడెదను.

అందఱు—మామా ! నీయాటవలన నెంతోదుమ్ము రేగినది.

వృద్ధగో—దుమ్ము రేఁగుటేకాదు. శంఖదుందుభిఘోషము గూడఁ బుట్టినది.

అందఱు—సూర్యుడు పగటిచంద్రునివెలుగువలెఁ దెల్లనైన కాంతిచేతఁ గప్పుబడి కలఁజో లేఁజో యన్న ట్లున్నాడు.

గోమిత్ర—ఆహా ! మామా ! వీ రెవరో కొందఱుమనుష్యులు పెరుగుముద్దలవలెఁ దెల్లనై నగొడుగులతో గుట్టుపుబండ్లనెక్కి గొల్ల పల్లె కుపద్రీవముఁ గలిగించుచున్నారు. దొంగలు కాబోలు !

వృద్ధగో—ఓహో ! బాణములుగూడ పడుచున్నవి. బాలకు లారా ! బాలికలారా ! పట్టణము వెంటనే ప్రవేశింపుడు.

అందఱు—మామ సెలవిచ్చినట్లుఁ జేసెదము.

వృద్ధగో—ఉండుండి? ఉండుండి! కొట్టండి. కొట్టండి పట్టుకొనుండు పట్టుకొనుండు. ఈవార విరాటమహారాజుగారికి నివేదింతము రండు,

(అందఱు నిష్క్రమించుచున్నారు.)

ఇది ప్రవేశకము.

(అప్పుడు భటుడు ప్రవేశించుచున్నాడు.)

భటుడు—ఓహో! దొంగపోటుగా వచ్చి విక్రమించుచున్న ధార్తరాష్ట్రులు, ఈమనగోవులను బట్టుకొని పోవుచున్నారని విరాటమహారాజుగారికి విన్నవింపుడు. విన్నవింపుడు. అక్కడ,

సీ. బెదరి పాతెడు లేగ పెయ్యలగమితోడఁ

గారింపఁబడెడుగోగణముతోడఁ

మొగములయందుఁ జూపులయందు భయము గ

న్నడ నార్చుగోవుషభములతోడఁ

హాహారవంబులు నార్తనాదంబులు

మిక్కిలి దెసలందుఁ బిక్కటిల్ల

గొల్లవల్లియ నేడు గురుశోక నిలయమై

సంతాపమును గొల్పె స్వాంతమందు.

1

(తెరలో)

ఏమి! ధార్తరాష్ట్రులచేసినా?

భటుడు—ఔనయ్యా!

(కాంచుకీయుడు ప్రవేశించి)

కాంచు—అన్నదమ్ములయెడలఁగూడ దోహము చేసిన

దురాత్ముల కీపని తగినదే.

సీ. గుణము సంధించినకోదండములు దాల్చి
 యంగుళీత్రాణంబు లమరఁ గట్టి
 కవచము లేనులు గప్పంగ ధరియించి
 తీర్చి యమర్చిన తేరు లెక్కి
 యుద్ధసన్నద్ధులై యుత్సాహ మెడఁ గల్గి
 నానాయుధంబులు పూని కేలఁ
 కారవుల్ విరటుపైఁ గలుగువైరమునెల్ల
 గోవులపై దీర్చికొనిరి నేడు.

2

జయ నేన ! జన్మనక్షత్రక్రియావ్యాప్తుఁ డైనమహారాజునకు
 నసమయమం దీవార్త విన్నవించినయెడలఁ గోపము వచ్చును. కనుక
 నీపుణ్యకార్య మైనవెనుక విన్నవితము.

భటుఁడు—ఇది తొందరపని. కావున వెంటనే నివేదింపవలయును

కాంచు—అట్లయిన నిప్పుడే నివేదించెదను.

(అప్పుడు విరటరాజు ప్రవేశించుచున్నాఁడు.)

రాజు—

సీ. ఎదిరిహింసలఁ బడి చెదరినకోడెలు

గలుగునాయావులు కలఁతఁ జెంది

యరిరథధ్వనులు నాయరదంపుటులి వని

భ్రమసిహాయెను గాక వారివెంట

బలిసినయంసముల్ బంగారుకడియముల్

గందపుంబూతలు గలకరమునఁ

బనులఁ గావఁగలేక పరమాన్నములను భ

క్షించుచుంటిని గదా సిగ్గు లేక.

3

జయ నేన ! జయ నేన !

భటుఁడు—(ప్రవేశించి) మహారాజా ! జయము జయము.

రాజు—మహారాజశబ్ద మిక్కఁ జాలు. నాక్షత్రియత్వము
వరాభవముఁ జెందినది. యుద్ధము విస్తరించి చెప్పము.

భట—అస్త్రియములు విస్తరించి చెప్పఁగూడదు. ఇదె సంగ్ర
హముగాఁ జెప్పుచున్నాను,

తే. గీ. మొతట న్యందనధూళిచే మొదవులెల్ల

నొక్కవర్ణంబై కలిగిన ట్లుండె నధిప!

చండతరక శాఘాతసంచయముచేతఁ

గానఁబడుఁ బెక్కురంగులు గలిగినట్లు.

4

రాజు—అట్లైన

మ. అరదంబున్ వెనఁ బన్ని తెమ్ము, గొనిరమ్మా నాదుచాపంబు నె
వ్వరు నాకుం గడుఁ గూర్తు రానరులు నాపక్షంబునన్రండు, సం
గర మాగోవులకై ప్రవర్తిలు నమోఘంబై రణక్షోణిలో
మరణంబైన యశంబై చేకురెడు ధర్మంబై నకర్మంబునన్. 5
భటు—మహారాజగారు సెలవిచ్చినట్లు చేసెదను.

(అని నిష్క్రమించుచున్నాఁడు.)

రాజు—దుర్యోధనునకు నామీఁద వైరమెందుకు? హా! తెలి
సినది. అతనియజ్ఞమునకు నేను బోవనైతిని. ఎట్లు పోగలను? కీచకు
లచావుచేత మహాసంతాపావిప్లవమనస్కుడ నైతినిగదా! అయినను
నేను రహస్యముగాఁ బాండవుల కిష్టుడ ననియైన నతఁడు నాతో
యుద్ధము చేయకమానఁడు. భగవానుఁడు కంకభట్టు కొంతకాలము
హస్తినపురవాసి యగుటచే దుర్యోధనునిస్వభావ మెఱుంగును.

తే. గీ. ఎఱిఁననునేమి వచియింపఁ డీమహాత్ముఁ

డాసుయోధనుదోషంబులన్ని నాకుఁ

గక్కురితిచేత నడుగునే గాని కార్య

వాది యొరులరహస్యముల్ బయలుపడునె.

ఎవఁడురా, అక్కడ.

భటుఁడు—(ప్రవేశించి) మహారాజా! జయము జయము.

రాజు—ఓరి! భగవానుని బిలుచుకొనిరమ్ము.

భటు—దేవరవారు సెలవిచ్చినట్లు చేసెదను.

(అనినిష్క్రమించును.)

(అప్పుడు భగవానుఁడు కంకుభట్టు ప్రవేశించుచున్నాఁడు.)

భగవాను—(అంతటఁజూచి) బౌరా! ఏమిది?

సీ. గజములు సిద్ధంబుగా వింపబడె దురం

గములకుఁ దొడిగిరి కవచములను

దేకులన్నిటిఁ బన్ని తెచ్చిరి యోధు లా

యుధములు వహించియున్నవారు

అననుభూతభయంబు నను నావహించిన

దీనముద్యోగంబునెల్లఁ జూడఁ

గృతమతినౌట నా కేజంకు లేదు నా

యనుజులు చపలాత్ములగుట వెఱతు.

7

రాజు—భగవానుఁడా! జయము జయము. విరాటుఁడు దేవర
వారికి నమస్కరించుచున్నాఁడు.

భగవానుఁడు—శుభమగుగాక!

రాజు—మహాత్మా! ఈయాసనమున దయ సేయుఁడు.

భగవానుఁడు—(కూర్చుండి) ఓరాజా!

తే. గీ ఈసముద్యోగ మంతయు నెందువలన

సిరికి సంతృప్తియుండుట యరుదుగాదె!

వీడ గలిగించుచుండు గర్వితులకెల్లఁ

వీక్షింపుల ముక్తులను జేయు భీతి నడచి.

8

రాజు—భగవానుడా! గోగ్రహణము వలన బరాభవింపఁ
బడితిని.

భగవాను—ఎవరిచేత?

రాజు—ధార్తరాష్ట్రులచేత.

భగవాను—(తనలో) అహో! యెంతకష్టము.

తే. గీ. మానధనులచిత్తములఁ గంపంబునొందఁ

జేయు జ్ఞాతిత్వమనునది చిత్రిముగను

కౌరవులు పొనర్చినయీయకార్య మేము

చేసినట్లై నామన సెంతో సిగ్గుపడెడు.

9

రాజు—మహాత్మా! యిప్పుడు దేనినిగుఱించి మీరు విచా
రించుచున్నారు!

భగవాను—ఏమిలేదు. వారియుత్సాహమునుగుఱించి.

రాజు—ఇకమీఁద వారిపొగ రడఁగునులే. ఏలయన చెల్లి
యుండి వారియాగడములు యుధిష్ఠిరుఁడు సైరించెను గాని నేను
సైరింపను.

భగవాను—(తనలో)

తే. గీ. రాజ్యవిచ్యుతి కృష్ణాపరాభవంబు

నాశ్రితగృహనివాసంబు నన్యవేష

మాకు సెజ్జయు నేడు శ్లాఘ్యంబులయ్యె

నవని నాక్షమాగుణము సువ్యక్తమగుట.

10

భటుఁడు—(ప్రవేశించి) మహారాజ! జయము జయము.

రాజు—ఓరీ! యిప్పుడు దుర్యోధనుఁ డేమి చేయుచున్నాఁడు?

భటు—దుర్యోధనుఁ డొక్కఁడేకాఁడు. పృథివిలోనున్న రాజు
లందఱు వచ్చినారు.

తే. గీ కలశజుఁడు జయద్రథుఁడు గంగాసుతుండు,

శకుని కర్ణ శల్యులు వచ్చి రకట! యనిక

తద్రథచలనచలితపతాకము లగు

ధ్వజములే గెల్చె మము బాణతతులు గావు. 11

రాజు—(లేచి యంజలిపట్టి) ఏమి! మహానుభావులై నభీష్టులు
గూడ విజయంచేసిరా?

భగవాను—(తనలో) ఈతఁ డవమానితుఁడయ్యె నముఖా
చారము నతిక్రమింపలేదే. బాగుబాగు.

తే. గీ. ఆమహానుభావుఁడు కౌరవాగ్రగణ్యుఁ
డేల యే తెంచియుండునో యిట్టిపనికి
మాప్రతిజ్ఞ దాటినదనుమాట మాకుఁ
దెలియఁజేయంగ నిటకుఁ దోతెంచియుండు. 12

రాజు—ఎవఁడురా, అక్కడ.

భటు—(ప్రవేశించి) నుహరాజా! జయము జయము.

రాజు—ఓరీ! సూతునిఁ బిలుచుకొనిరమ్ము.

భటు—చిత్తము దేవా! (అని నిష్క్రమించును.)

సూతుఁడు—(ప్రవేశించి) ఆయుష్మంతుఁడా! జయముజయము

రాజు—

తే. గీ. శ్లాఘ్యుఁ డగురణాతిథి యదృష్టమున వచ్చె
రథముఁ దోడ్కొనిరమ్ము శీఘ్రంబ పన్ని
అతని గెలువంగఁగల ననునాస లేదు.

బాణముల నేసి సంతోషపఱుపఁగలను.

13

సూత—ఆయుష్మంతుఁడా! చిత్తము.

తే. గీ. పగఱసైన్యభేదములందుఁ బరిచితమయి

శ్లాఘ్యమై యున్నసీజయస్యందనంబు

నటికి రథచర్యుఁ దెలుపంగ నరిగెనయ్య

యుత్తరకుమారకుం డెక్కి యుద్ధమునకు.

14

రాజు—ఎట్టెట్టు! కుమారుడు వెళ్ళెనా?

భగవాను—ఓరాజా! కుమారుని వారింపుము వారింపుము.

సీ. ఎలభాయమున నాతఁ డెన్నఁజాలక గుణ

దోషంబు లుగ్మిఁడై దుముకు ననికి

సన్నిది యగునేని సమరాగ్ని యది యిది

యనక యన్నిటిఁ గాల్చు నాక్షణంబ

ధార రాష్ట్రాలు సముద్ధతి నెట్టిదుర్మార్గ

మైనను విడువక యాచరింతు

యుద్ధదోషంబుల నుగ్గడించితఁ గాని

కాదు నీయెడఁ దిరస్కారబుద్ధి.

15

రాజు—అట్లయిన వేగముగా మఱియొకరథముఁ గొనితెమ్ము.

సూతు—ఆయుష్మంతుఁడా! అట్లే చేసెదను.

రాజు—కాదు. కాదు. ఇటురా.

సూతు—ఆయుష్మంతుఁడా! ఇదిగో పచ్చితిని.

రాజు—

తే. గీ. నాకుమారునియరదంబునకు నదేల

సారథివి గాక నిల్చితిచ్చటనున్నీవు?

అతఁడు తనవెంట రావల దనెనొ నిన్ను

సారథివి గావొ ధారుణీశ్వరుల కీవు?

16

సూతు—ఆయుష్మంతుఁడా! ఆగ్రహింపకుము నే నెప్పటి

యట్ల రథము నాయత్తముచేసిసూతసముదాచారప్రకారముసిద్ధముగ నుండిని. అప్పుడు.

కం. పరిహాసమునకొ కాదే

నరదము నడపుటకు శక్తియలవడుటనొ, యు

త్తరుఁడు నను విడచి చేకొనె

ధరణీశ! బృహన్నలనట తనసారథిగాన్.

17

భగవాను—రాజా ! తొందరపడకు. తొందరపడకు.

తే. గీ. తొడరి చక్కనిర్గతరేణుదుద్దిన మగు

నరద మెక్కి బ్రహ్మన్నల యరిగెనేని

నేమిరవముచేతనె శత్రుసృపుల నడచి

రథమె జయముఁ గాంచును శరపృతతి యేల? 18

రాజు—అట్లయిన శీఘ్రముగా మఱియొకరథము తెమ్ము.

సూతుఁడు—ఆయుష్మంతుఁ డాజ్ఞాపించినట్లు చేసెదను.

(నిష్క్రమించుచున్నాఁడు.)

భటుఁడు—(ప్రవేశించి) అయ్యో ! ఉత్తరకుమారునిరథము

భగ్నమైనది.

రాజు—ఎట్లు భగ్నమైనదిరా?

భటుఁడు—మహారాజా ! చిత్తగింపుఁడు.

కం. సమరాభిజ్ఞులు పెక్కం

ద్రమితో త్సహమున మార్గ మరికట్టఁగ, గు

ట్టము లంత నిలువక శ్మశా

నమునకుఁ గొనిపోయె స్యందనము భగ్నముగాన్ 19

భగవానుఁడు—(తనలో) అహా ! అక్కడ గాండీవ మున్నది

గదా. (ప్రకాశముగ) ఓరాజా !

క. అరదము శ్మశానభూమికి

నరుగుట మంచిశకున మెటు లన గౌరవు లెం

దరిగిన నయ్యది తప్పక

యురుశ్మశాన మగునంచు నూహ జనించెన్. 20

రాజు—భగవానుఁడా ? అకాలమందు స్వస్థవాక్యము కోప

ముఁ బుట్టించును జుమీ.

భగవాను—కోపము వద్దు. ఇదివల కెన్నడు నే ననృతముఁ జెప్పలేదు.

రాజు—ఆహా! అది నిజమే.

(భటునిఁజూచి) ఓరీ! నీవు వెండియు నరిగి వృత్తాంతముఁ దెలిసి కొనిరమ్ము.

భటు—మహారాజుగారు సెలవిచ్చినట్లు చేసెదను. (అని నిష్క్రమించుచున్నాఁడు)

రాజు—

తే. గీ. ధారుణీమండలంబెల్ల తల్లడిల్లి

కడు భయంకరలీలలఁ గంపమొండ

ధ్వని యొకటి ప్రవాహమువోలె వినఁగవచ్చె

హోరుమని యది యేమయి యుండునొక్కొ!

21

ఆశబ్ద మేమో తెలిసికొనుఁడు.

భటుఁడు—(ప్రవేశించి) మహారాజా! జయము జయము అట్లు గుఱ్ఱములు శ్మశానమునకుఁబోయి ఊణము విశ్రమించినపిదప నుత్తర కుమారుఁడు—

భగవాను—(తనలో) ఏఁడు నామాట ననత్యముఁ జేయక పోవుఁగాక!

భటుఁడు—

సీ. నల్లనియేనులు నారాచశతపాత

మునఁ గన్నడుఁ గపిలంబు లయి నేఁడు

నల్లులు నూతేసియయిన మైనాటని

హయములే దచట జోదైన లేఁడు

పరికరయుతముకా నరదంబు లెల్ల స్తం

భితము లయ్యెను శరప్రతితిచేత

శరముల మార్గముల్ ఛన్నంబు లయ్యెను,
వెడలెను శరనదుల్ వింటినుండి.

22

భగవా—(తనలో)

తే. గీ. అదియె యక్షయతూణీర, మదియె గాదె

ఖాండవనంబు దహించుకాలమందు
నిందుగఁ డెందాఁకఁ గురియించె సౌందర్యధార
లంతదాఁకను శరధార లవనిఁ గురిసె.

23

రాజు—తరువాత నిష్పాడు శత్రువులవృత్తాంతమేమి?

భటు—అది నేనుచూడలేదు. వార్తాహరు లిట్లుచెప్పన్నారు

సీ. కోదండనాదంబుఁ గుంభజుఁ డాలించి

యది యిదే యని యెంచి యనికిఁ దొలఁగెఁ

దనవానికడ బాణమును జూచి భీష్ముండు

శరము లేయుట మానెఁ జాలు ననుచుఁ

గర్జుండుఁగూడ భగ్నమునొందె, నే మిది

యనుచుఁ దక్కినరాజు లడరి చనిరి

బాల్యంబుచేతను భయమన్న దెఱుఁగక

యభిమన్యుఁ డొక్కడే యచట నిలచె.

24

భగవా—ఏమి? అభిమన్యుఁడుగూడ వచ్చెనా? ఓరాజా!

తే. గీ. ఉభయవంశములకును దేజోగ్నియైన

యాసుభద్రాత్మజుండు పోరాడునేని

మనబృహన్నల వైక్లబ్యమును వహించుఁ

బనుపు మఱియొకసూతుని ద్వరితగతిని.

25

రాజు—నీ నట్లనవద్దు.

సీ. భృగురామశరముల భిన్నమైపోవ దె

CC-0: Jangam Sridhar Mahalingam Collection. Digitized by eGangotri

మందాకినీనుత్తు, మంత్రాయుధుం డగు
 దోమిని, ననిలోన ద్రుంగజేసి
 కర్ణసైంధవులను గారించి, విముఖులఁ
 గావించి తక్కినసరపతులను
 నాహవరంగమం దవలీలఁ దలపడి
 యోడించినట్టి మాయుత్తరుండు.

తే. గీ. క్రీడికిని జంక సాభదురీ గెలువలేఁడె
 నిశితశరములచే నొక్కనిముసమందు?
 నట్లు కాదేని తుల్యవయస్కుఁ డగుటఁ
 గరుణపెంపున వానిని గావవచ్చు.

26

భటు—అయుత్తరకుమారునిరథము,
 సీ. పగ్గముల్ బిగఁబట్ట భ్రమియించు నిట్టటు
 నడలింపఁ బరువెత్తు, సరభసమున
 నభిమన్య డాసియు నతనిజోలికిఁ బోవ,
 దపకార మొనరింప దంతయైనఁ,
 జపలమైయుండి యాసన్నభూములయందుఁ
 బరివర్తమానమా బలుతెఱఁగుల,
 స్వర్ణవశానుపదేశ మాతని కొనరించు
 సదివోలె నున్న దేమందు నహహ!

27

రాజు—ఓరీ! నీవుపోయి మరల వృత్తాంతముఁ దెలిసికొనిరమ్మ
 భటు—చిత్తము దేవా!

(అని నిష్క్రమించి మరలఁబ్రవేశించి)

మహారాజా! జయముజయము. దేవరవారికిఁ బ్రీయము నివేదిం
 చెదను. గోగ్రహణము నివారించఁబడినది. ధార్తరాష్ట్రులు మరలి
 పోయిరి.

భగవా—రాజా ! అదృష్టవశమున నీవు వర్ధిల్లుచున్నాడవు.

రాజు—కాదు కాదు. దేవరవారియనుగ్రహమువల్లనే యీ
యభివృద్ధి కుమారుఁ డిప్పు డెక్కడున్నాడు?

భట—ఉత్కృష్టకార్యములఁజేసిన యోధపురుషులకర్మల
నిప్పుడు కుమారుఁడు పుస్తకములో వ్రాయుచున్నాడు.

రాజు—అట్లయిన నిప్పుడు కుమారుఁడు శ్లాఘనీయవ్యాపార
ముఁ జేయుచున్నాడు.

తే. గీ. శ్లాఘనీయకర్మంబులు సలిపి, యాజి

గాయపడినయోధునకును త్కృతివిభుండు

మెచ్చి తగినట్టిబహుమాన మిచ్చెనేని

నతనివేదన శమియించు నందునలన..

28

ఇప్పుడు బృహన్నల యెక్కడ నున్నది?

భట—ఈప్రియవార్త దెలుపుట కభ్యంతరమందిరముఁ బ్రవే
శించెను.

రాజు—అట్లయిన బృహన్నలను బిలుచుకొనిరండు.

భట—మహారాజుగారు సెలవిచ్చినట్లు జేసెదను.

(అంతట బృహన్నల ప్రివేశించును.)

బృహన్నల—(నిరూపించి విమర్శముతో)

సీ. ఆతతగుణమైన యాంజివముతో ము

హూర్తకాలం బయ్యె యుద్ధమట్లు

నారాచపరివర్తనంబులపిడికిలి

నిముసంబు తిన్నగా నిలువదయ్యె

చటులగోధాస్థానపటిమమైనను లేద

యినశత్రుసౌప్తవం బెల్లఁ జెడియె

స్త్రీభావమున మున్న శిథిలమయ్యెను నాత్మ

యవ్వల నెప్పటియట్టు లయ్యె

తే. గీ. వీక్షణ గలిగించునట్టియీ వేసముననె
 నేను విల్లొని యేసితి నృపులయెదుట
 నాదుశరవర్షముల నిమగ్నమయి పోయె
 రణసముద్ధితకలుషపరాగ మెల్ల.

30

అహో!

తే. గీ. గ్రోగ్రహణ మాపి జయముఁ గైకొంటిఁగాని
 హర్షముదయింపదయ్యె నా కందువలనఁ
 బవరమున దుస్సనేనునిఁ బట్టి కట్టి
 విరటుపురిఁ జేర్చనందున వికృమించి.

31

ఉత్తర ప్రీతితో నాకొనఁగినయలంకారములను మేన సింగా
 రించుకొని యీమహారాజుం జూచుటకు నాకు సిగ్గుచున్నది. ఎట్ల
 యిన విరాటేశ్వరుం జూచెదను. ఓహో! పూజ్యుడైనయుధిష్ఠిరుఁ
 డిదిగో!

సీ. యశావనయుతుఁడయ్యు ననయంబు శ్రేష్ఠత
 పోవనానక్తిచేఁ బాలుచుచుండు
 ధారుణీనాథుఁడై దనుచుండియును బ్రా
 హ్మణవృత్తి నీతఁ డాశ్రయముఁ జేసె,
 ప్రాజ్యసామ్రాజ్య విరహితుఁ డై యుండియు
 భాసిల్లుచుండు సంపదలుతోడ
 ధరణీశు దండంబు ధరియింప కుండియు
 ధరియించినాఁడు త్రిదంత మార !

32

(సమీపించి) భగవానుఁడా ! నమస్కారము.

భగవా—శుభ మగుఁగాక !

బృహన్న.—రాజా ! జయము. జయము.

రాజు :—

ఉ. కాదు కులంబు కారణము, కాదు సురూపముకారణంబు మ

ర్యాదకు, నీచులందు ఘనులందు సుకర్మయై తేజరిల్లు, ము

న్నేది పరాభవంబునకు హేతువొ యావికృతస్వరూపమే

యాదరసాత్రమైనది బృహన్నలయం దిపు డద్భుతంబుగన్. 33

బృహన్నలా ! నీవు మిక్కిలి యలసియుండినను వెండియు
నిన్నాయానపెట్టఁ గోరుచున్నాను. రణవృత్తాంతము విస్తరించి
చెప్పము.

బృహన్న—దేవా ! ఆకర్ణింపుఁడు.

రాజు :—చేసినకార్యము గొప్పది. గంభీరభాషణములఁ
జెప్పము.

బృహన్నల—మహారాజా ! చిత్తగింపుఁడు.

భటుఁడు—(ప్రవేశించి) మహారాజా ! జయము. జయము.

రాజు :—తే. గీ. నీదుహర్ష మపూర్వమై నెగడుచున్న

దిట్టి విస్మయంబునకును హేతు వేమి?

భటు— దేవ ! మిక్కిలి ప్రియము పొందించె నిపుడు

పట్టుబడియె సౌభద్యుండు బవరమందు. 34

బృహ—(పైకి) ఏమి ! పట్టుబడినాఁడా ? (తనలో)

చం. అరిబలమున్ గణించితి రణావనిఁ దోలితి విక్రమంబునన్.

గురుశతమధ్యమందుఁ గనుఁగొంటిని మాయభిమన్యు దూరమం

దరయ విరాటుసైన్యమున నాతని కెవ్వఁడు లేఁడు తుల్యుఁడె

వ్వరు గొని తెచ్చియుందురోకొ బాలుని ? చచ్చిరిగాదె! కీచకుల్. 35

భగవా—బృహన్నలా ! అది యెట్లు ?

బృహ—మహాత్మా !

తే. గీ. ఎవఁడు వానిని బట్టెనో యెఱుఁగఁజాల

నాతఁడు సుశిక్షితుండు శస్త్రాస్త్రవిద్య

జనకులేపురిభాగ్యదోషమునఁ జేసి

బాలకుం డిప్పుడెట్లులోఁ బట్టువడియె.

౩6

రాజు:—అతఁ డిప్పు డెట్లు పట్టుబడినాఁడు.

భటు—తే. గీ. సందియము నొందకే జేరి న్యందనంబు

దెంపి చేతులతోడఁ గ్రిందికి నెవండ్.

రాజు:—ఎవడు ?

భటు— వంటవాఁడుగ దేవరవారిచేత

నెవఁడు నియమింపఁబడెనో వాఁడే యతఁడు. ౩7

బృహన్న—(తనలో) అట్లైన బాలకుఁడు భీమునిచేత నాలిం
గనముచేయఁబడెఁ గాని పట్టుబడలేదు.

తే. గీ. దూరమందునె జూచి సంతోష మొందు

నట్టిభాగ్యంబు మాత్రమే యబ్బె మాకు,

నురుబలాధ్యుఁ డై నట్టివృకోదరుండె

యనుభవించెఁ బుత్రప్రేమ తనివిదీర. ౩8

రాజు:—అట్లైన నభిమన్యుని సత్కరించి తీసికొనిరండు.

భగవా—ఓ రాజా ! వృష్టిపాండవనాథుఁడైనయభిమన్యునకు
నీవు సేయుసత్కారము భయపడిచేసితివని లోకము తలంగును.
కావున సతనికిఁ బరాభవమే కర్తవ్యము.

రాజు:—యాదవీపుత్తుఁడు పరాభవమునకుఁ దగఁడు. ఏల
యన,

సీ. అతఁడు యుధిష్ఠిరునాత్మజుం డది గాక

వాఁడు, నాకొడుకొక్కయీడువాఁడు

పాంచాలరాజసంబంధంబుచే నభి

మన్యుండు మాకు ముమ్మనుమఁ డగును

ఆడుపిల్లలు గలవాడ నొటను నాకు
నల్లుడు గావచ్చు నచిరముననె

అవి యట్టులుండఁ బూజార్హుఁడైనతిధిగా

వచ్చు, నిష్టులు నాకుఁ బొందునుతులు. 39

భగవా—అది యాలాగున సమర్థింపనువచ్చును. పరిహసింపను
వచ్చును.

రాజు—అట్లైన నాతని నిష్పక్షివ్వరు ప్రవేశపెట్టెదరు?

భగవా—బృహన్నలయే ప్రవేశపెట్టవచ్చును.

రాజు—బృహన్నలా! అభిమన్యునిఁ దీసికొనిరమ్ము.

బృహ—మహారాజుగారియాజ్ఞా ప్రకారముచేసెదను. (తనలో)

ఈవనికి న న్నెప్పుడు నియోగింతురా యని చాలాసేపటినుండి యు
వ్యభులూరుచుంటి. ఇప్పుడు లభమైనది.

భగవా—(తనలో)

సీ. శ్వేతవాహనుఁ డిప్పు స్వేచ్ఛగాఁ దనప్రియ
సూనునిఁ గనులారఁ జూడవచ్చుఁ

నొంటిపాటున వాడు కంటఁబడినయెడఁ

జెచ్చెరఁ గొంగిలఁ జేర్పవచ్చు

నానందబాష్పంబు లభిశేష మొనరింప

సతనిమూర్ధంబు ముద్దాడవచ్చు

నాయెట్టయెదుటనె నందను నీరీతిఁ

జేయంగ సీతండు సిగ్గుపడును

40

రాజు—నాకుమారుని విక్రమముఁ జూడు!

తే. గీ. భగ్నులైరి భీష్మాదులౌ పార్థివేంద్రు,

లిట్టె సౌభద్రుఁడును నేడఁ పట్టు బడియె.

నుత్తరునిచేత నవలీల, సుర్విగోన

సగము నిర్లింపఁబడియెను స్పృహమింత,

41

(అప్పుడు భీమసేనుడు ప్రవేశించును.)

భీమ—

చ. అలజతుగేహదాహాసమయంబునఁ దల్లిని నన్నదమ్ములఁ
నిలిపి భుజద్వయంబువయి నే నవలీలను మోసినాఁడఁ గో
మలతనుఁ డైనబాలు నభిమన్యు, రథంబుననుండి దింపుచోఁ
గలిగిన యీశ్రమం బపుడు గల్గదునా కని నేఁ దలంచెదన్. 42
కుమారా! యిటుయిటు

(అప్పుడు డభిమన్యుడు ప్రవేశించుచున్నాఁడు.)

అభిమ—అహో! యెవఁ డితిఁడు?

తే. గీ. అతివిశాలవత్సుఁడు నున్న తాంసయుతుఁడు
సన్ననినడుమువాఁ డురుకటిస్థలమువాఁడు
బాహుయంతితుఁ జేసి నస్పృట్టుకొన్న
గలుగ దించుక పీడయు గాత్రమునకు. 42

బృహన్న—కుమారా! యిటు. ఇటు.

అభి—ఈరెండవయతఁ డెవఁడు?

మ. ప్రమద లెట్టినియుజ్యమానమణిదీవ్యవీభూషలం దాల్చి వే
సమునం దెంతయు నల్పుడయ్యు నురు తేజస్సూర్తిఁగొన్నట్టిగా
త్రమహత్వంబున నాఁడుయేనుఁగులయందంబును మత్తేభమ,
ట్లుమహాపంబుచు దాల్చుశంభుఁడటలెంతోదర్శనీయుండగున్ 44

బృహ—(అపవారించి) ఇతని నిక్కడకుఁ మాయన్నగా రెం
దుకుఁ దీసికొనివచ్చెను?

తే. గీ. ఓటిమాట పుట్టును నాజి నోడె ననుచు
వగచును సుభద్ర ప్రియపుత్తుఁ బాయుకతన
వాసుభద్రుఁ డల్కనుబూను వానిమీఁద
బాహుసారంబు చెడెఁ బలుపలుకులే?

భీమ—అర్జున!

బ్రహ్మ—ఓహో! నాను ఇతఁ డర్జునపుత్త్రిఁడే

భీమ—(అపవారించి)

చ. ఎఱుఁగుదు నిన్ని దోసములు సీతనివౌసని నిగ్రహంబుచే

నరివశమందు నెవ్వఁడు నిజాత్మజుఁ డుండఁగఁ జూచి సైఁచు, ని

త్తఱి తనయానురాగయగుద్రాపది దుఃఖనిఘగ్నయాట నా

గరిత కుమారుఁ జూచి కడుకొత్తుక మూనునటంచుఁదెచ్చితి. 4

బ్రహ్మ—(అపవారించి) అయ్యా! యీతనిమాటలు వినవలె

నని నా కెంతో కుతూహలమగుచున్నది. మీ రాతినిఁ బలుకరింపుఁడు.

భీమ—మంచిది అభిమన్యుడా!

అభిమ—అభిమన్యుడా?

భీమ—నామాట కితఁడు కోపించుచున్నాఁడు. సీప వలుక

రింపుము.

బ్రహ్మ—అభిమన్యుడా!

అభిమ—ఎట్టెట్టు! ఓయీ! నే నభిమన్యుడనా?

తే. గీ. తుత్రియుల నార! సీచులు సైత మిట్లు

పిలుచుచున్నారగద వట్టిపేళ్లు బెట్టి

ఇదియ మర్యాదగాఁబోలు! సీస్థలమునఁ

బట్టుపడియుంట సీపరాభవము గల్గె.

47

బ్రహ్మ—అభిమన్యుడా! సీతల్లికి తేమమా?

అభి—ఏమేమి! మాతల్లియా?

క. పడఁతులవారల సైతం

బడిగెదు మాయయ్యయట్ల, యడుగుట కీ నె

వ్వఁడ, వాయుధిష్ఠిరుండవా?

నడముడివా? ధనంజయుండవా? వడిఁ దెల్పుగదే.

48

బృహ—అభిమన్యుడా! దేవకీనందనుఁ డగు కేశవుఁడు సుఖముగా నున్నాడా?

అభి—ఏమిది! మహాన భావుడైన యాయననుగూడ వట్టిపేరుపెట్టి యడుగుచున్నావా? సరే సరే. నీయనుగ్రహముచేత సుఖముగా నున్నాఁడు.

(ఉభయులు నొండొరులఁ జూచుచున్నారు.)

అభి—ఏమిది! నన్నుఁ జూచి మీరు నవ్వుచున్నారు.

బృహ—మతేమియు లేదు.

తే. గీ. సమరవిజయుండు విజయుండు జనకుఁడంట

మానధనుఁ డైనమధువైరి మామయంట

బిన్నవాఁడు కృతాస్త్రుఁడై యున్నవాఁడు

ఆలమందు బరాజితుం డయ్యె భళిర!

49

అభి—

తే. గీ. సుగుణమున్నను దన్నుఁ దాఁ బొగడుకొనుట

మాకులమ్మున కుచితకర్మమ్ము గాదు

కూలినభటులమీఁది యల్లులను జూడు

వానిమీఁదను నాసేరె గానఁబడెడు.

50

బృహ—(ఆత్మగతము) కుమారుఁడు చక్కగాఁ జెప్పినాఁడు.

తే. గీ. న్యండనతురంగ గజయుతసైన్యమందు

నితనిచే దెబ్బదిననివాఁ డెవఁడు లేడు

రథ మితనిబాఠినుండి మరల్పకున్న

నేను దినియుందు దెబ్బ లీనిపుణువలన.

51

ప్రకాశముగా, ఈ గర్వోక్తులతోఁ బ్రయోజనమేమి? ఆపదానివేకఁ బట్టువడితివిగదా?

అభి—

తే. గీ. అతఁ డశస్త్రిఁడై నాపాలి కరుగుదెంచెఁ
బట్టువడినాఁడ నప్పుడు భ్రమనుజెంది
శత్రుహీనుని నెవ్వఁడు చంపఁగలఁడు?
తండ్రియైనధనంజయుఁ దలఁచుకొన్న.

52

భీమ—

తే. గీ. అర్జునుఁడు నేఁడు కృతకృత్యుఁ డైనవాఁడు
వినఁదగినయట్టి రెండును విన్నకతనఁ
దనయురణపరాకృమమును దనయునోటఁ
దనదుగుణకీర్తనంబును దనివి దీర.

53

రాజు—అభిమన్యుని వేగముగాఁ దీసుకొనిరండు.

బృహ—కుమారా! యిటురమ్మిటురమ్ము. ఆయనయే మహా
రాజుగారు. కుమారా! సన్నిధికిఁ బొమ్ము.

అభి—ఓహో! ఎవరికి మహారాజు!

బృహ—కాదు, కాదు. ఆయన బ్రాహ్మణునితోఁ గలిసి
యున్నాడు.

అభి—బ్రాహ్మణునితోఁ గలిసియున్నాఁడా? మహాత్మా!
సమస్కరించుచున్నాను.

భగవా—కుమారా! రమ్ము. రమ్ము.

తే. గీ. ధైర్యమును వినయంబు శౌండ్రిర్య మాత్ర
పక్షదయ చాపనైపుణి పౌరుషంబుఁ
బడయుమయ్య నీజనకునివలనఁ గొనుము
తక్కుగొనములు తక్కినతండ్రులకడ.

54

రాజు—కుమారా! రమ్ము. రమ్ము. నాకేల సమస్కరింపవు?
(తనలో) పక్షతియకుమారుఁడు గర్విగదా! నేను పీనిదర్పమడఁచె

దను. (పైకి) ఇతఁ డెవరిచేతఁ బట్టువడెను?

భీమ—మహారాజా! నాచేత.

అభి—“అశస్త్రుఁడనైన నాచేత”నని చెప్పుము.

భీమ—సాపము శమించుఁగాక! శమించుఁగాక!

తే. గీ. గురుతరంబులు పీనాంసకోమలములు

నైనయట్టిబాహువులె నా కాయుధములు

అవియ యాధారములుగ నే నని యొనర్తు

దుర్బలులె సుమి చేతఁ దాల్తురు ధనుస్సు.

అభి—ఓయీ! కాదు, కాదు.

తే. గీ. బాహు లెవని కక్షాహిణీబలమొ, యెవని

విక్రమంబు నిర్వాజమై వెలయునవని

నట్టిమధ్యమజనకుండ వగుదువాక్కా!

యతనికే జెల్లు నీమాట లరసి చూడ.

భగవా—కుమారా! ఆమధ్యముఁ డెవ్వఁడు?

అభి—వినుఁడు! అయ్యా! మేము బ్రాహ్మణుల కుత్తరముఁ

జెప్పము. మఱి యెవ్వరేని నడుగవచ్చు.

రాజు—సరే! సరే! నే నడుగుచున్నాను చెప్పు! ఆమధ్యముఁ

డెవఁడు?

అభి—వినుఁడు!

తే. గీ. గట్టిగా బాహువులు మెడఁ జుట్టినై చి

యాజరాసంధుఁ బట్టి యిట్లు లూపి

దారుణవధంబుఁ గావించి తద్యశంబు

నెతఁడు కృష్ణుని కిచ్చెనో యతఁడె నుండి.

రాజు—

తే. గీ. కుఱ్ఱ! నీదుక్షేపములకేఁ గోవగింప

సలరుచుందును మదిని నీ వలుక బూన,

నిప్పుడే నేమనిన నది తప్పె యయ్యె

నతిథివై యున్న నిన్నుఁ బొమ్మనుట యెట్లు?

అభి—నేను మీయనుగ్రహంబునకుఁ బాత్ర మగుదునేని-

తే. గీ. సగ్రహోచితమర్యాద నెఱపుమయ్య

నాదుపాదయుగ్మమునకు మేదిసీత !

బాహువులతోనె నను మీరు బట్టియుంటి

బాహువులతోనె విడిపించు నడముడి నను.

(అప్పు డుత్తరుఁడు ప్రవేశించును.)

ఉత్తర—

తే. గీ. అప్రశస్తంబుగాదె! మిథ్యాప్రశంస,

యన్మతవచనంబులను నెవ్వ రాదరింతు ?

సమర మేనె గెల్చితి నంచు జనము లిపుడు

చెప్పుకొనుటచె మదిలోన సిగ్గు గలిగె.

(సమీపించి) మహాత్మా! సమస్కరించుచున్నాఁడను.

భగవా—శుభమగుఁగాక !

ఉత్తర—తండ్రీ! సమస్కరించుచున్నాఁడను.

రాజు—కుమారా! రమ్మరమ్మ. ఆయుష్మంతుఁడవు గమ్ము.

అబ్బాయీ! విక్రమము నెఱపినయోధపురుషులను బూజింతివా?

ఉత్తర—పూజించినాను. కాని, పూజ్యతమున కిప్పుడు పూజ

చేయవలయును.

రాజు—కుమారా! ఎవరికి?

ఉత్త—పూజ్యుడైన ధనంజయునకు

రాజు—ధనంజయుఁడ వనెద వేమి?

ఉత్తర—ఔను! అతనికొఱకే.

తే. గీ. ఆశ్చర్యానమునుండి శరాసనంబు
నక్షయశరతూణీరంబు నతఁడు తెచ్చి
భగ్న మొనరించి భీష్మాదిపార్థివులను
మమ్ము సైతము రక్షించె మానవేంద్ర !

బృహ—మహారాజా! అనుగ్రహింపు మనుగ్రహింపుము.

తే. గీ. చిన్నవాడౌట సంభ్రాంతచిత్తుఁ డగుచు
నిట్లు భాపించుచున్నవాఁ డెఱుక లేక,
సలిపి యుత్కృష్టకర్మలు స్వయముగానె
పరుల కారోపణమునేయు వాటి నహహ.

ఉత్త—ఒక యానవా లున్నది. అది మీశంక నివారింప
గలదు.

తే. గీ. గూఢమైయున్న చిత్తనిప్రకోష్టమందు
ననఘ! గాండీవగుణహతంబైన కిణము
కడచియున్నఁ బండ్రొండ్రొండ్రుకాల మహమా!
మాయలేదు తద్వర్జ మేమాత్ర మైన.

బృహ—

తే. గీ. కంకణంబులు రాపాడుకతనఁ గాయ
కాచియున్నది నామణికిట్టుమీఁద
నేఁడు గోధను ధరియించినాఁడ గాన
నూతనంబుగఁ గనఁబడుఁ బ్రాంతకిణము.

64

రాజు—చూతములే

బృహ—

తే. గీ. కాలకంఠశరావిద్యగాతుఁడైన
భారతార్జునుఁడేనైన పక్షమందు

భీమ బలశాలి యైనట్టి భీముఁ డితఁడు

భరతకులవీపకుఁడు యుధిష్ఠిరుఁ డితఁడు.

65

రాజు.—ఓధర్మరాజు! వృకోధరా! ధనంజయా! నన్న మీ
రెండుకు నమ్మలేదు. ప్రాప్తకాలము వచ్చువఱ కూరకుంటిరా?
బృహన్నలా! నీ వభ్యంతరమందిరిముఁ బ్రవేశింపుము.

బృహ—మహారాజుగారు సెలవిచ్చినట్లు నేసెదను.

భగవా—అర్జునా! ప్రవేశింపవద్దు. మనప్రతిని చెల్లిపోయినది.

అర్జునుఁడు—అన్నయ్యా! మీరు సెలవిచ్చినట్లు చేసెదను.

రాజు—

తే. గీ. సత్యసంధులు శూరులు శాంతమతులు

పావనులు ప్రతిజ్ఞాపరిపాలకు లగు

పాండుపుత్రులు మాయంట నుండఁబట్టి

మాకులం బయ్యె విగతకల్మషము నేఁడు.

66

అభిమ—ఓహో! పూజ్యులయిన నాతండ్రిలా వీరు. అందు
చేతనే గదా వారు,

తే. గీ. నేను వారి నాక్షేపింపఁ బూన రల్కు

దేటనవ్వులతో నన్న దెప్పినారు

అహహ! గోగ్రహణంబు శుభాంతమయ్యె

దానివలన నాజనకులు గానఁబడిరి.

67

(భీమ నేనునిఁ జూచి)

క. మును సజ్జానముచే వం

దన మే నొనరింపనైతిఁ దండ్రీ! నీకు

దనయునియపరాధంబును

గినియక క్షమింపవయ్య కృపఁబూని మదిన్.

68

భీమ—కుమారా! రమ్మ. రమ్మ. పితృసదృశ పరాక్రముఁ
డవు గమ్మ. సీతండ్రికి నమస్కరింపుము.

అభి—ఓతండ్రి! నమస్కరించుచున్నాడను.

అర్జునుడు—కుమారా! రమ్మ. రమ్మ.

తే. గీ. ఆహహ! యీపుత్రగత్రసమాగమంబు

సహృదయాహ్లాది యై వివశంబుఁ జేయుఁ

బదియురెండెండయెడబాటుపిడవ మరల

సంభవించుటచే హెచ్చె సంతసంబు.

69

పుత్త్రా! విరాటేశ్వరునకు వందనంబు సేయుము.

అభి—అయ్యా! నమస్కరించుచున్నాడను.

రాజు—వత్సా రమ్మ. రమ్మ.

ఆ. వె. ధర్మతనయు పిపులధైర్యసారంబును

భీముబలముఁ బార్థ విక్రమంబుఁ

గవలచక్కఁదనముఁ గాంతిసంపదయును

గృష్ణయశముఁ గలగి యెసఁగుమన్న

70

(తనలో) అర్జునుఁ డుత్తరతోఁ గలసియుండుట నన్ను బాధించు
చున్నది. ఇప్పుడేమిసేయుదును? ఆ! తెలసినది. (పైకి) ఎవఁ డక్కడ?

భటుడు—(ప్రవేశించి) మహారాజా! జయము. జయము.

రాజు—జలముఁ దీసికొనిరమ్మ.

భటుడు—చిత్తము (అనినిష్క్రమించి తిరిగి ప్రవేశించి)

ఇదిగో! జలము.

రాజు—అర్జునా! గోగ్రహణ విజయశుల్కముగా మాయుత్త
రను నీవు పరిగ్రహింపుము.

భగవాను—తల వంచుకొనుచున్నాడను.

అర్జును—ఓరాజా! నాచరిత్రము మలినమగుచున్నది.

తే. గీ. మాతృభావంబు నెఱపుచు మనినవాడ

రాణివాసంబునెడ మహారాజ! నేను

నా కొసంగినయుత్తర నాకుఁ గాక

నాకుమారునికొఱ కేను స్వీకరింతు

71

భగవా—ఇప్పుడు తలయెత్తుకొనఁ గలిగితిని.

రాజు—సరే! పితామహుని సన్నిధికి మనయుత్తర కుమారునిఁ బంపుదము. ధర్మరాజా! వృకోదరా! ధనంజయ! మీరందఱుఁ జేరురందు.

(అందఱు నిష్క్రమించుచున్నారు.)

ఇది ద్వితీయాంకము.



శ్రీరస్తు.

పంచరాత్రము

తృతీయాంకము.

(అంతట భటుఁడు ప్రవేశించును.)

భటు—ఓహో! సకలక్షత్రాచార్యపురస్సరులగు క్షత్రియుల
కీనార్త నివేదింపుఁడు. నివేదింపుఁడు. శత్రువులు,

తే. గీ. విష్ణుచక్రభయంబును విడిపెట్టి
బంధులఁ జరప్రసవ్వులఁ బరిభవించి
కౌరవులు విండ్లుఁ బూనియుఁ గావరేమిఁ
బట్టి రభిమన్యు సేసిగ్గుఁ బాపుకొనుఁడు.
(అంతట భీష్మద్రోణులు ప్రవేశింతురు)

ద్రోణ—సూతుఁడా! చెప్పు చెప్పు.

తే. గీ. నెవఁడు నాశిష్యపుత్త్రి హరించె, నెవఁడు
ప్రతిఘటించు నాదివ్యాస్త్రపంక్తి నిప్పు
డయ్యది శూరుషసారమో యస్త్రబలమొ
చెప్పు, దూత సంపెద వానిచెంత కిపుడు

భీష్మ—సూతుఁడా! చెప్పుచెప్పు.

తే. గీ. సంగరపరాజయముల దోషము లెఱుంగక
జన్మసపుంగర్వమున వాఁడు జాగు నేసె
పల్లెయూధంబు సనఁ జిక్కె నేన్లుపిల్ల
గూఢముగ గజగ్రహణైకకుశలుచేత

(అప్పుడు దుర్యోధనుడు, శకుని, కర్ణుడు ప్రవేశింతురు.)

దుర్యో—సూతుడా! చెప్పు చెప్పు. అభిమన్యు డెవ్వనిచే బట్టవడెను? నేనే యాతని విడిపించెదను. ఎందుచేత నన?

తే. గీ. వానితండ్రిలతో నాకువైర మగుట

నవని జనులు నాదోసమేయందు మొదట

నాసుతుడు వాడు పిదప బాండవులకాడుకు

పగలుగుగాక! బాధ్యులే బాలురందు.

4

కర్ణ—గాంధారీనందనా! అతిస్నిగ్ధముగాను ననురూపముగాను జెప్పితివి.

మ. అభిమన్యుం డలభావుభావమున గాఢాపన్నుఁ డీవేశఁ దా
నభిమానంబున వచ్చి నాపనికిగా వ్యాపన్నుఁ డయ్యెం జమి!
రభసం బేర్పడ వాని నాహవమునన్ రక్షింపలేమైతి, మీ
ప్రభువుల్ శత్రుము లుజ్జగించి యింక నార ల్లబ్ధుటాప్పు న్లకున్

శకుని—సాభద్రుడు బహుసాధుడు గదా! విడిచిపెట్టఁబడి నట్లే యెంచుకొన వచ్చును. ఎందుచేత నన!

చ. హరిని దలంచి యైన, సతఁ డర్జుననందనఁడంచు నైన, దు
ర్భరహలధారియైన బలరామునకు స్థయమొంది యైన, న
వ్వీరటుండె వానినిన్ విడిచిపెట్టఁగవచ్చును, కానిచో నృకో
దరుఁ డసహాయుడై గెలిచిదాయల, సయ్యభిమన్యుడెచ్చెడున్ 6

ద్రోణ—సూతుడా! చెప్పుచెప్పు. ఎట్లు పట్టుబడెను?

సీ. భగ్నమైనదొ తేరు, పాతెనో హయములు

చక్రముల్ గుంగెనో త్కౌశలమున,

క్షీణశరంబయి చెడినొ తూణీరంబు

జ్యోవల్లి తెగి విల్లు జాతీ పడెనొ

యిట్టియాపదలె ప్రియకముగాఁ బ్రాప్తిండు

రథికుల కెప్పుడు రణములందుఁ

పరుల బాణములచే భంజింపఁబడువాఁడె

దత్తుండు, వాఁడె సుశిక్షితుండు.

సూతుఁడు—ఆయుష్మంతుఁడా! ధనుర్వేదము పరుషమయము

మీకుఁ దెలియదా?

తే. గీ. ఈవు చెప్పినదోసంబు లెవ్వి లేవు

అతఁడు బాణోఘనహితమహారథుండు

ఆరథ మృతచక్రినమాన మయ్య

యెవ్వఁడో పదాతిపైఁ బడి యిట్టె పట్టె

అందరు—ఏమి! పదాతిచేతనా? ఆపదాతి యెట్టివాఁడు?

సూతుఁడు—చెప్పవలసిన దేది? అతని రూపమా? పరాక్రమమా?

భీష్మ—రూపముచేత స్త్రీలు వర్ణింపఁబడుదురు. పురుషులు

పరాక్రమముచేతనే కావున నతనిపరాక్రమమే వర్ణింపుము.

సూతుఁడు—ఆయుష్మంతుఁడా!

దుర్యోధ—

తే. గీ. ఎవనినో మెచ్చి పొగడంగ నేల? యిట్టు

లమితగర్వాక్షరంబుల హద్దు లేక,

యతఁడు జవమందుఁ బవమానుఁ డైనను సరె

భయము నా కించుకయు లేదు వడిగఁ జెప్పు.

సూతు—మహారాజా! వినుండు,

తే. గీ. రథసమున నాపదాతి గుఱ్ఱముల దాఁటె,

కూబరముమీఁదఁ జెయివైచి కొంకు లేక

మెడలు సాచి గుఱ్ఱంబులు మెడలవయ్యెఁ

గట్టఁబడినట్టు లరదంబు గదలదయ్యె.

భీష్మ—అట్లయిన నాయుధములు విడిచిపెట్టవలసినదే!

అందఱు—ఎందుకు?

భీష్మ—

తే. గీ. స్యందనజవంబు హృతమైన నన్యమైన
నతఁడు భీమునితోడ యెక్కెనని తలంతు,
దుఃపదపుత్రిని సైంధవుం డపహరింప
మును పదాతి యై గద వాఁ డతని జయించె.

ద్రోణ—గాంగేయుఁడు చక్కఁగా జెప్పెను. బాల్యమునం
దుపదేశకాలము మొదలుకొని నే నాతనిజవసత్త్వము నెఱుఁగుదు
ను. శస్త్రాస్త్రశాలయందును,

తే. గీ. అమ్ము చెవియంటఁ దిగిచి యయ్యనిలపుత్తఁ
డేయఁ దల యూఁచి నే నన్నఁ జేయ నతఁడు
నమ్మువెంటనె బరువెత్తి యందుకొనును
లక్ష్యమును జేరకయమున్న లావు మెఱసి.

శకుని—ఆహా! మీమాట హాస్యాస్పదముగా నున్నది.

తే. గీ. అన్యలగుబల్లిదులు లేరె యవనిలోన,
నిష్టులెనచోఁ బొగడుదు రెంతయేని,
నెఱుఁగుదురు పాండుపుత్తుల నెల్లవారు
వారిఁ జూచినవారలు మీరె కాదు!

భీష్మ—గాంధారరాజా! నీ వనుమానపడి పల్కుచున్నావు.

తే. గీ. స్యందనము లెక్కి విండ్లను శస్త్రములను
నూని మన మేగుచుందుము యుద్ధములకు,
భుజములను నమ్మి యిద్దఱే పోదు రనికి
నమ్మహాబలసుతుఁడు, హలాయుధుండు.

శకుని—

తే. గీ. అమితసాహసస్త్రియుల మైనట్టిమనము
భగ్న మైతి మొక్కనిచేతఁ బవరమందు
నాతఁ డుత్తరుఁ డైనను నర్జునుఁ డని
పల్కుచున్నారు కొందఱు పాడి దప్పి.

దోణ—గాంధారరాజా! ఈవిషయమునఁ గూడ నీకు సం
దేహము గలదా?

తే. గీ. పిడుగు పడినట్లుఁ చప్పుడు వెడలఁజేయు
నాధనువు నుత్తరుఁడు సంప నలవి యగునె?
యమ్ములను నేసి వాఁ డెంత నడవఁగలఁడె,
యస్తమింపఁ జేయఁగలఁడె, యంశమంతు

భీష్మ—గాంధారీనందనా! విస్పష్టముగాఁ దెలియుచున్నది.
నీకుఁ దెలియలేదా?

తే. గీ. తనదునామాక్షరంబులు దనరుబాణ
సమితి జ్యాజిహ్వానుండి తీర్చుమని వెడల
వింటి నాకర్షణముజేసి విజయుఁ డేసె
సుబలసందన నీచెవి సోఁకలేదె?

సూతుఁడు—(ప్రవేశించి) ఆయుష్మంతుఁడా జయము. జయ
ము. శాంతికర్క జేయవలయు.

భీష్మ—ఎందుకు?

సూతుఁడు—

తే. గీ. బాణజాలంబుచేఁ గొట్టఁబడిననీదు
ధ్వజమునకు శాంతికర్తము దగును జేయ
బాణ మెవనిదో దెలియంగవచ్చు నిపుడు
వాయుఁబడియె పుంఖముమీఁద వానిపేరు.

భీష్మ—తీసుకొని రా.

సూత—(తెచ్చి యిచ్చుచున్నాడు.)

భీష్మ—(పుచ్చుకొని చూచి) వత్సా! గాంధారరాజా! మున
లితనముచే నాకన్ను గనఁబడుట లేదు. ఈ బాణముమీఁద నున్న
దేమో జదువుము.

శకుని—(పుచ్చుకొని చదివి) ఇది యర్జునునిది. (అని పాఠ
నెచును.

(అది దోణునిపాదములపైఁ బడుచున్నది.)

దోణ—(బాణమునుబుచ్చుకొని) వత్సా! రమ్మ. రమ్మ.

తే. గీ. భక్తి గాం గేయునకు మున్ను బ్రణతి సేయ
విడువఁబడిన యీ బాణంబు పిదప నాకుఁ
గ్రమము గా నమస్కృతి సేయఁగడఁగినట్లుఁ
బడియె నాపాదములయొద్దఁ బుడమిమీఁద.

19

శకుని—

తే. గీ. ఉండవచ్చు సర్జునుఁ డనుయోధుఁ, డతఁడు
సాయకము నేసియుండును సాహసమున
నుత్తరుండైన నది వ్రాసియుండవచ్చు
వాచియాదార్థ్య మంతయుఁ దరచవలయు.

20

దుర్యో—

తే. గీ. వారలకు రాజ్య మిప్పింప వలయు ననుచు
మీ రసత్యంబు భాషింపఁ గోరినయెడ.
సర్ధరాజ్యంబు నిత్తు నే నన్నయట్లుఁ
బాండవాగ్రిజఁ డిటఁ గానఁబడినయెడల.

21

భటుడు—(ప్రవేశించి) మహారాజా! జయము, జయము.

దుర్యో—తీసికొని రమ్మ.

భటు—దేవా! చిత్తము. (అని నిష్క్రమించును.)

(అప్పుడు త్తరుడు ప్రవేశించును.)

ఉత్తర—

చ. తురగములన్ గడు న్వడిగఁ దోలిన దూరము తక్కువైన నా
యరదము వచ్చిచేరుటకు నయ్యె విలంబము, పార్థఖండిత
ద్విరదవితాన మద్దమాగఁ, దేరు మహావిషమప్రదేశమం
దరుగుట, వారునంబులు ప్రయాసముచేతను జేరె, నీసలిన్. 22
(అంజలిజేసి) ఓయాచార్య! పితృమహాప్రముఖసకలరాజమండలము
నకు నీకు నమస్కారముఁ జేయుచున్నాఁడను.

అందఱు—ఆయుష్మంతుఁడవు గమ్ము!

దోణ—పూజ్యుడైనవిరాటేశ్వరుఁ డేమి చెప్పుమన్నాడు?

ఉత్తర—ఆయన నన్ను బంపలేదు.

దోణ—అట్లయిన ని న్నేవ్వరు బంపినారు?

ఉత్తర—పూజ్యుడైనయుధిష్ఠిరుఁడు.

దోణ—ధర్మరా జేమనెను?

ఉత్తర—వినుఁడు—

తే. గీ. “కోడలయ్యె నా కుత్తర కూర్మికోడ

రాజమండలి దానికై రావలయును

అక్కడా యిక్కడా వినాహంబు జరుగు

ఔక్కడో? మీర లది నిర్ణయింపవలయు.”

33

అని చెప్పుమన్నాడు.

శకుని—అక్కడే. అక్కడే.

దోణ—

తే. గీ. ఇందుకే వచ్చియున్నార మీటకు మనము

పంచరాత్రము లింకను మించలేదు

ధర్మమతితోడ నిచ్చినతద్వరంబు

ధర్మమతితోడఁ జెల్లింపఁ దగును గాదె?

24

దుర్యోధ—

తే. గీ. పూర్వ మే నన్న తెఱఁగునఁ బోరు లేక

బాండవుల కిచ్చితిని రాజ్యభాగ మిపుడు

మరణమొందక మానరు మనుజులెల్ల

సత్య మాశ్రయించినవారు చావకుండు.

25

ద్రోణ—

తే. గీ. అహహ! మేము బ్రసన్నులమైతి మింక

నెల్లకులసంగ్రహములు వర్ధిల్లఁ జేసి

యీమహీమండలం బెల్ల నేలుఁ గాత!

జరతరంబుగ మారాజసింహస్థపుడు.

26

(అందఱు నిష్క్రమించుచున్నారు.)

ఇది తృతీయాంకము.

పంచరాత్రము సంపూర్ణము.



శ్రీరస్తు.

ప్రతిమానాటకము

ప్రథమాంకము.

(నాంద్యంతమున సూత్రధారుడు ప్రవేశించుచున్నాడు.)
సూత్రధారుడు—

తే. గీ. అప్రతిముడు రానణనైరి యావిభీష
కాశ్మ నీతాభవుడు లక్ష్మణాన్వితుండు
భరతుడు సుమంత్రతుష్టుడు పడఁతఁ గూడి
పాచు సుగ్రీవరాముండు ప్రతియుగంబు.

(తెరవంకఁజూచి) ఓసీ! యిటు రా.

నటి—(ప్రవేశించి) అయ్యా! ఇదిగో వచ్చితిని.

సూత్ర—ఓసీ! ఇప్పు డీశరత్కాలమునుగూఁటించి నీవుపాడుము.

నటి—అయ్యా! అట్లే. (అని పాడుచున్నది.)

సూత్ర—ఈకాలమందు,

ఆ. నె. కాశవనన యగుచుఁ గలహంసి విహరించుఁ

బులినతలములందు ముదము గదుర

(తెరలో) అయ్యా! అయ్యా!

సూత్ర—(నిని) సరే! తెలిసినది.

రాచనగరునందుఁ బ్రముదితయై త్వర

పడెడుద్వారరక్షిపగిది నహహ.

(ఇద్దఱు నిష్క్రమింతురు).

ఇది సావన.

(అప్పుడు ప్రతిహారి ప్రవేశించుచున్నది.)

ప్రతి—అయ్యా! కంచుకులలో నెవ్వరొక్కడూ ఉన్నాడు?

(కాంచుకీయుడు ప్రవేశించుచున్నాడు.)

కాంచు—అమ్మా! ఇదిగో వచ్చితిని. ఏమి చేయవలయును?

ప్రతి—అయ్యా! దేవాసురసంగ్రామములయం దప్రతిహత మహాకులగు దశరథమహారాజుగా రిట్లాజ్ఞాపించుచున్నారు. “కుమారుడైన రామునిపట్టాభిషేకమహోత్సవమునకు వలసినసంభారములను శీఘ్రముగా సమకూర్పవలసినది.” అని

కాంచు—అమ్మా! మహారాజుగా రాజ్ఞాపించినట్లు సర్వము సిద్ధమైనది. చూడు!

సీ. ఛత్రచామరములు సమకూర్పబడె, సంది

పటహంబుగలగద్దె ఘటితమయ్యె

దర్భలు బూలు తీర్థజలంబుఁ గల్గిన

పసిండికుండలు సిద్ధపఱుపబడియె

నాయత్తమయ్యెఁ బుష్కరంబు మంత్రిన

హితులయి పౌరులు నేగుదెంచి

రంతయు మంగళం బయ్యె వసిష్ఠుడు

వేది నధిస్థించె వేడ్కమీఱ.

ప్రతి—అట్లయిన నంతయు శుభావహ మైనది.

కాంచు—ఓహో!

తే. గీ. రాముఁ డనియెడుచంద్రుని భూమిమీఁదఁ

గనులు చల్లగ నిల్వినకారణమున

దశరథక్షీతిపాలవతంస మిపుడు

ప్రజలఁ గృతకృత్యులను జేసి పడసెఁ గీర్తి.

ప్రతి—అయ్యా! త్వరపడుడు. త్వరపడుడు.

కాంచు—అమ్మా! ఇదిగో త్వరపడుచున్నాడ.

(అని నిష్క్రమించును.)

ప్రతీ—(నడచి చూచి) అయ్యా! సంభవక! సంభవక! మహారాజుగారియజ్ఞప్రకారము నీవును వెళ్ళి పూజ్యుడైనపురోహితుని యధోపచారములచేతఁ ద్వరపెట్టుము (మఱొకచోటికిఁ బోయి) సారసిక! సారసిక! సంగీతశాలకుఁ బోయి “కాలోచితమైననాటకమును బ్రయోగించుటకు మీరు సిద్ధముగా నుండు”డని నాటకీయులతోఁ జెప్పము. ఇంతలో సర్వము సిద్ధమైన దని నేను మహారాజుగారితో విన్నవించెదను. (అని నిష్క్రమించుచున్నది.)

(అప్పుడు వల్కలము చేతబట్టుకొని యవదాతిక ప్రవేశించుచున్నది)

అవదా—అయ్యా! అతికష్టము. ఈవల్కలమును నేను పరిహసమునకుఁ దెచ్చుచున్నను నాకింతభయము గలుగుచున్నదే! ఇంక లోభముచేఁ బరధనముహరించువారిమాట యేమి? నాకిప్పుడు నవ్వవలెననియున్నది. ఒక్కతె తనలో నవ్వుకొన నేమిప్రయోజనము?

(అప్పుడు సపరివారయై సీత ప్రవేశించుచున్నది.)

సీత—ఓసీ! అవదాతికా! ఏదో యనుమానము గలదానివలెఁ గనఁబడుచున్నావు. అది యేమి?

చేటి—దేవీ—! పరిజనము సులభముగా నపరాధములు చేయుచుండునుగదా! ఏదో తప్పు చేసియుండును.

సీత—కాదు. కాదు. దీనివైఖరి నవ్వులాటగా నున్నది.

అవ—(సమీపించి) దేవీ! జయము జయము అమ్మా! నేనపరాధురాలను గాను.

సీత—నిన్నెవరడిగినారు? అవదాతిక! నీయెడమచేతిలో నున్నదేమిట?

అవ—అమ్మా! ఇది వల్కలము.

సీత—వల్కల మెవరియొద్దనుండి తెచ్చితివి?

అవ—అమ్మా! వినుము నేపథ్యపాలినియైన మనరేవనునివృత్త రంగప్రయోజన మగునశోకవృక్షకిసలయమును నా కిమ్మని నేనడిగి తిని. ఆమె యది యిచ్చినదికాదు. అందుచే దాని కిదే శాస్తి యని యీవల్కలముఁ దెచ్చితిని.

సీత—అయ్యో! పాపము చేసితివి. వెంటనే పోయి యిచ్చి వేయుము.

అవ—అమ్మా! ఎగతాళికై నేను దీనిని దెచ్చితిని.

సీత—పిచ్చిదానా అట్టైనను దోషమె. వెళ్ళి యిచ్చివేయు మిచ్చివేయుము.

అవ—దేవి యాజ్ఞాపించినట్లు చేసెదను.

సీత—ఓసీ! యిటు రా.

అవ—అమ్మా! ఇదిగో వచ్చితిని.

సీత—ఓసీ! ఇది నా కందముగా నుండునేమో?

అవ—అమ్మా! చక్కనివారి కన్నియుఁ జక్కఁగానే యుండును. మీరు దీనిని ధరింపుఁడు.

సీత—తెమ్ము! (అని పుచ్చుకొని కట్టుకొని) ఓసీ చూడు ఇది యందముగా నున్నదా?

అవ—నీ కిది యెంతో బాగున్నదమ్మా! నారబట్ట నేమేనఁ బడి బంగారుచీర యైనదమ్మా.

సీత—ఓసీ! చేటి! నీ వేమియుఁ బలుకవేమి?

చేటి—మాటలలో నేమిప్రయోజనము ఆనందముచే నామేన బాడమి నపులకలే చెప్పుచున్నవి. (అని పులకలుచూపుచున్నది)

సీత—ఓసీ! అద్దము దీసికొనిరా.

చేటి—అమ్మా! చిత్రము అద్ద మిదిగో.

నీత—(చేటిమొగము జూచి) అద్ద మక్కడఁ బెట్టు నీ వేదో
చెప్పఁదలఁచుకొన్నట్లున్నావు.

చేటి—అమ్మా! నే నొకమాట వింటిని. కంచుకియైన యాశ్వ
బాలాకి “అభిషేక మభిషేక” మని చెప్పుచున్నాఁడు.

నీత—ఎవరో రాజయ్యెదరు.

(మఱియొకచేటి ప్రవేశించుచున్నది.)

చేటి—భట్టిని ! ప్రియవార్త. ప్రియవార్త.

నీత—ఏమిటేమిటి ! ఉత్సాహముతోఁ జెప్పుచున్నావు.

చేటి—భర్తృదారకుఁడైన రాముఁడే యభిషేకింపఁ బడును.

నీత—మామగారు సుఖముగా నున్నారా ?

చేటి—మహారాజుగారే యభిషేకము చేయుచున్నారు.

నీత—అట్లైన నేను రెండవప్రియము వింటిని. నీయొడి పెద్ద

ది, చేసి పట్టు.

చేటి—అమ్మా ! అట్లే చేసితి.

నీత—(నగలు తీసి యిచ్చుచున్నది.)

చేటి—భట్టిని ! పటహాధ్వనివలె వినఁబడుచున్నది.

నీత—అదే !

చేటి—ఒక్కమాటు మ్రోగి పటహాశబ్దము వెంటనే యాగి
పోయినది.

నీత—అభిషేకము నెవ్వఁడు ప్రతిఘటించును ? కేవల మట్ల
నఁగూడదు. రాజాంతఃపురములు బహువృత్తాంతసమేతములు గదా!

చేటి—భట్టిని ! కుమారునకుఁ బట్టాభిషేకము జేసి మహా
రాజుగారు తపోవనమునకుఁ బోవుదు రని నేను వింటిని.

నీత—అట్లైన నది యభిషేకము గాదు. కన్నీరు తుడుచుటకే,

(అప్పుడు రాముడు ప్రవేశించుచున్నాడు.)

రాముడు—అయ్యో !

సీ. దుందుభుల్ మోగ నద్గురు లెల్ల గూర్చుండ

హేమవీరంబు నే నెక్కియుండ

గనకకుంభంబుల స్కంధంబులను వంచి

పుణ్యోదకముఁ దలఁ బోయుచుండ

మాతండ్రి ననుఁ బిల్చి మాన్పించెఁ బట్టాభి

పే.కోత్సవం బెల్లఁ జిత్రముగను

నచ్చటఁ జేరినయఖిలబాంధవులును

మానవేంద్రులును విస్మయము పడిరి,

తే. గీ. ఇంతమాత్రపుంబనికయి యెల్లవారు

నంత యచ్చెరుపాటును నందనేల

తండ్రియానతిఁ దనయుఁ డాదలను దాల్చి

చేయు టది మేటియే యిందుఁ జిత్రమేమి ?

6.

“కుమారా ! నీవు విశ్రమింపు” మని మహారాజుగారు స్వయముగాఁ జెప్పి నన్ను విడిచిపుచ్చుటచే నామనస్సు గొప్పబరువు దిగినట్లు సుఖముగా నున్నది. అదృష్టవశమున నేను మునుపటిరాముడనే. మహారాజుగారు మహారాజుగారే. ఇప్పుడు నీతను జూచెదను.

అవ—భట్టిని ! భర్తృదారకుడు వచ్చుచున్నాడు. నారచీర విడువ వైతివి.

రామ:—మైథిలి ! ఇక్కడున్నావా ?

నీత—అహా ! ఆర్యపుత్రులూ. ఆర్యపుత్రా ! జయము.

జయము.

రామ:—మైథిలి! కూర్చుండుము. (అని తాను కూర్చుండును.)

నీత—ఆర్యపుత్రా ! చిత్తము. (కూర్చుండును.)

అవ—గట్టిని! భర్తదారకుని వేషము మునుపటిదే. అది యబ
ధమై యుండునమ్మా.

సీత—అటువంటివా రబద్ధమాడుదురా ? అయినను రాజాం
తఃపురములు బహువృత్తాంతములు గలవికదా !

రామ:—మైథిలి! ఏమిటి చెప్పుకొనుచున్నారు ?

సీత—మతేమియు లేదు. ఈపిల్ల “యభిషేక మభిషేక”మని
చెప్పుచున్నది.

రామ:—నీకుతూహలమును నే నెఱుఁగుదును. అభిషేకము
కొంత నిజమే. విను. నేడు మహారాజుగారు మంత్రీపురోహితప్రకృతిజన
సమక్షమందు నీకోసలరాజ్యము నేకప్రకారసంక్షేప్తముచేసి చిన్ననాఁ
టనుండి నాకుఁ బరిచితమైన తనతొడమీఁదనన్నుఁ గూర్చుండబెట్టు
కొని స్నిగ్ధమైననామాతృగోశ్రమును స్మరించి “కుమారా ! రా
మ ! నీవు రాజ్యము స్వీకరింపు”మని పలికెను.

సీత—అప్పుడు మీ రేమంటిరి?

రామ:—మైథిలి! నే నేమిందునని నీవూహించితివి ?

సీత—మీరేమియు బదులు చెప్పక నిట్టూర్పు విడిచి మహా
రాజుగారిపాదములపైఁ బడియుందు రని నే నూహించుచున్నాను.

రామ—లెస్సగా నూహించితివి. తుల్యసీలురగు దంపతులు
మిక్కిలి యరుదుగా నుందురు. ఔ నప్పుడు నే నాయనపాదముల
మీఁదఁ బడితిని.

తే. గీ ఒక్కమాత్రే యై మాకు బాష్పోద్గమంబు
మొదట నతనిపై, నాపయఁ బిదపఁ బడియె
నాదుకన్నీట నాయనపాదయుగము
నతనిబాష్పాళి నామూర్ధ మపుడు తడిసె.

సీత—తరువాతఁ దరువాత

రామ—అవు డాయన న న్నెంతబ్రతిమాలినను నేను సమ్మతింపనందున నానన్న జరాదోషములైన తనప్రాణములమీఁద నతఁడొట్టుపెట్టికొనెను.

సీత—తరువాత దరువాత?

రామ—అప్పుడు నే నభిషేకమునకు సమ్మతించితిని. మ. అట శత్రుఘ్నుఁడు లక్ష్మణుండు నభిషేకార్థంబు హస్తంబులన్ ఘటముల్ దాల్చిరి, పట్టె గుబ్బగొడుగు న్నాతండ్రి దుఃఖించి యంతట నామాయలమారిమంథర వెసన్ రాజేంద్రుక్రర్ణంబునన్ కట! యేమో వచియించె మెల్ల నభిషేకంబెల్ల దానంజెడఁక. అందుచే నే రాజును గాలేడు.

సీత—నాఁకిది ప్రియమే. మహారాజుగారు మహారాజుగా, నార్యపుత్రులు నార్యపుత్రులుగా నున్నారు.

రామ—మైథిలి! నీవు నగ లెందుచేతఁ దీచివైచితివి?

సీత—లేదు. లేదు. ధరించెదను.

రామ—కాదు. కాదు. ఇప్పుడే నగలు తీసివైచిన ట్లున్నావు.

అట్లే,

సీ. త్వరగ భూషణు దీసి వైవ వంగినపాశ

ములతోడ వెలవెలఁ బోయెఁ జెవులు

కంకణంబులు దీయుకతమున నెంతయు

గౌరవర్ణంబయ్యెఁ గరయుగంబు

నగలభారముచేత నళినాక్షి! నీమేన

సొక్కి నొక్కులువడ్డచోటు లెల్ల

సమతఁ బొందఁగలేదు సుమి యిప్పటికి నైన

నిది సత్యమో కాదో యీవె చూడు.

సీత—మీరు లేచిదైవ వస్తువు సమర్థింపగలరు.

రామ—అట్లేన నలంకారములు దాల్చుము. నే నద్దము పట్టు
కొనియెదను. (అట్లుచేసి నిరూపించి) చూడు.

తే. గీ. అద్దమున నారచీరల ట్లగపడెయెడు

భానుకిరణంబులా యివి పద్మగంధి!

యిది విలాసార్థమయి ధరియించితివాకొ,

నియమమో పరిహాసమో నిజముఁ దెలుపు.

అవతాదికా! ఇది యేమి?

అవదా—దేవా! ఇది తన కండముగా నుండునో యుండదో
చూడవలెనని యీమె కట్టుకొన్నది.

రామ—మైథిలీ! ఇట్వైకువంశస్థులకు వృద్ధాలంకారమైన
నారచీరను నీ విప్పుడే కట్టితివేమి? దీనిపై నాకును బ్రీతికలదు. దీసి
కొనిరా.

సీత—వద్దు. వద్దు. ఆర్యపుత్రులమంగళమువచింపఁగూడదు.

రామ—మైథిలి ఎందుకు నన్ను వారించుచున్నావు?

సీత—మీకుఁ బట్టాభిషేకభంగమైనది గనుక నిది యమంగ
ళమని నాకుఁ దోచుచున్నది.

.రామ—

తే. గీ. అలుకఁ దాల్చుట కిందు లే దవసరంబు

మాటలాడుచుంటిమి నవ్వులాటల కిటు

ఎపుడు నీమేనఁ దాల్చితో యపుడే నేను

నాశరీరార్థమునఁ దాల్చినాడఁ గాదె?

(తెరలో)

హా ! హా ! మహారాజ !

సీత—అయ్యూ ! అది యేమి?

రామ—(విని)

తే. గీ. అడువా రైన మగవార లైన నెవుడు
హద్దు మీటి యాక్రందన మాచరింతు
రవుడె నిశ్చయంబుగఁ దెలియంగవచ్చు
దైవమే వారిఁ జెఱుపంగఁ దలఁచె ననుచు.

11

ఆశబ్ద మేమొ పూర్తిగాఁ దెలిసికొనుడు.

(కాంచుకీయుఁడు ప్రవేశించును.)

కాంచు—కుమారా! రక్షింపుము. రక్షింపుము.

రామ—అయ్యా! రక్షింపఁబడవలసినవా రెవరు?

కాంచు—మహారాజుగారు.

రామ—మహారాజుగారా! అట్లైన నేకశరీరసంఖ్యి ప్తమైన పు
థివీమండలమే రక్షింపఁబడవలసిన దని చెప్పుము. సరే! ఈదోష మె
వరివలనఁ బుట్టినది?

కాంచు—స్వజనమువలన.

రామ—స్వజనమువల్లనా? అయ్యా! ప్రతీకారము లేదుగదా
దీనికి—

తే. గీ. పగతుఁ డగువాఁడు దేహంబుపైనఁ గొట్టు
హృదయమును గొట్టు స్వజనుండు కృప దొరంగి
యాస్వజనశబ్ద మెవరికో యెఱుంగకున్న
సిగ్గుఁ గలిగించుచున్నది చిత్తమందు

కాంచు—పూజ్యురాలైన కైకకు

రామ—ఏమి! తల్లిగారికా? అట్లయిన దీనిలో నుత్తరకాలఫ
లముగల గుణమేదో యుండవచ్చును.

కాంచు—ఎట్లు?

రామ—నిను.

తే. గీ. ఏమహాదేవిభర్త మహేంద్రసముఁడో
యెవతె గారాబుతల్లియై యెనఁగు నాకు
నట్టిపడఁతి కేఫలమందు నాన యుండు
నామె యేటి కకార్యంబు నాచరించు.

కాంచు—కుమారా! చాలు. చాలు. గర్వములై నస్త్రీబు
ద్ధులయందు నీబుజుభావము నారోపింపకుము. ఆమెమాటవల్లనే నీ
యభిషేక మాఁగిపోయినది.

రామ—అయ్యా! అందులో సుగుణములు లేకపోలేదు.

కాంచు—ఎటువలె?

రామ—విను,

తే. గీ. వారితంబగుభూనాథు వనగమనము
తండ్రిచాటుబిడ్డ నయి నేఁ దనరుచుందుఁ
గొత్తరాజుని కలుగదు గొంకు ప్రజకు
నవరజులు వెలిగారు భోగ్యముల కింక.

కాంచు—తరువాత నామె పిలువఁబడకయేమహారాజునన్నిధి
కరిగి భరతుని రాజ్యాభిషేకము జేయవలె నని కోరెను. ఇందులో
ను లోపము లేదా?

రాము—అయ్యా! నీవు నావలనిపక్షపాతమున విషయ
మెఱుంగక మాటలాడుచున్నావు. ఎందుచేత నని,

తే. గీ. ఆది నిది శుల్కవిపణితంబైన రాజ్య
మామె పుత్రార్థ మడుగుట యాశయైన
భ్రాతృరాజ్యాప హరణతత్పరుల మైన
మనప్రయత్నము లోభమై చనదే చెప్పుమ.

15

కాంచు—తరువాత?

రామ—ఇక మీఁద మాతృనింద విన నిష్టయు లేదు. మహా

రాజగారి నృత్యంతము జెప్పము.

కాంచు—తరువాత నప్పుడు

తే. గీ. శోకవశమున మాటాడలేక నృపుడు
నన్ను బంచెను నేగఁ జేసన్నఁ జేసి
యభిమతం బేదో యున్నదటంచుఁ నలఁతు
నొడలు దెలయక మూర్ఛిల్లియున్నవాఁడు.

16

రాము—ఎట్టెట్టా! మూర్ఛనొందెనా?
(తెరలో)

ఎట్టెట్టా! మూర్ఛ నొందెనా?

సీ. జనకునిమూర్ఛను సైరింపలేనిచో
దయ మాని తాల్పుము ధనువు నీవు

రామ—(విని ముందు చూచి)

తే. గీ. ధైర్యజలధిః యక్షోభ్యచిత్తంబు వాఁడు
లక్ష్మణుఁడు వాని కెవ్వ రల్కను జనింపఁ
జేసిరోగదా! యీకృద్ధచిత్తుఁ జూడ
నెదుట నూర్చురు తిరిగినట్లే కనఁబడు.

17

(అప్పుడు ధనుర్బాణపాణియై లక్ష్మణుఁడు ప్రవేశించు చున్నాఁడు.)

లక్ష్మణ—(క్రోధముతో) ఎట్టెట్టా! మూర్ఛనొందినాఁడా?

సీ. జనకునిమూర్ఛను సైరింపలేనిచో
దయమాని తాల్పుము ధనువు నీవు

స్వజనుల నమ్మిన సర్వజనంబులు
మెత్తనివారిని మొత్తుచుందు

నీ కిది యిష్టంబు లేకున్న విడువుమీ
నను, మన నిట్లు చేసినకతాన

ప్రీతానందముగఁ జేతు క్షీణిమండలం బెల్లఁ
గృతనిశ్చయుడ నైతి నిందు నేను.

18

సీత— ఆర్యపుత్రా! దుఃఖింపవలసిన కాలమున సౌమిత్రి విల్లు
దాల్చుచున్నాడు. అతనియాయాస మపూర్వము గదా!

రామ—సుమిత్రానందన! ఏమిది?

లక్ష్మణ—ఎట్టిట్టా ఏమిది యని యడుగుచున్నావా?

తే. గీ. అపహరింపంగఁబడెఁ గ్రమప్రాప్తరాజ్య
మవనిఁ బడియుండె దయనీయుఁడై నృపుండు
నట్టియెడఁగూడ సందేహ మగునె నీకు?
నిరభిమానమో శాంతమో నే నెఱుంగ.

రాము—సుమిత్రానందనా! నారాజ్యభ్రంశముగూడ నీకుఁ
బని గల్పించుచున్నదా? అయ్యో! అపండితుఁడవుగదా నీవు.

ఆ. వె. నృపుండు భరతుఁడైన నేనైనఁ దమ్ముఁడా
యది సమంబె నుమ్మి! యరయ నాకు
వింటియందు నీవు వెరవరి వైనచోఁ
గొలిచియుండి కాపు మెలమి నతని.

లక్ష్మణ—రోషమును భరింపఁజాలను. సరే సరే. మేముభి
వెల్లెదము. (అని వెళ్ళిపోవుచున్నాడు)

రాము—

ఆ. వె. లక్ష్మణుని లలాటలక్ష్మితం బైన యా
భ్రుకుటి సర్వలోకభీకర మయి
ముజ్జగములఁ గాల్పఁ బూనినయటు లుండె
నిశ్చలమయి కాలనియతి వోలె.

సుమిత్రానందనా! ఇటు రమ్మ,
లక్ష్మ—అయ్యా! ఇదిగో వచ్చితిని.

రామ—నీకు సైర్యము గలిగించుటకు నే నట్లంటిని. ఇప్పుడు
వి. లైందుకో చెప్పుము!

చ. ధరణిని సత్యసంధుడగుతండ్రిపయిన్ ధను వీవు వంచెదో
 సిరమతి నాత్మవిత్తమును జేకొనుతల్లి శరార్థి నొంతువో,
 యరయక దోషహీనుడగు నాసుగుణున్ భరతు స్వధింతువో
 యరయగ మూఁడుపాతకములం దెదియుక్తము చెప్పుమి త్తటిన్.

లక్ష్మ—(కన్నీటితో) హా! నాబతుకేల కాల్పనా? నామాటఁ
 దెలిసికొనకయే నన్ను నిందించుచున్నారు.

తే. గీ. అమితకష్టపరంపర కాస్పద మగు
 రాజ్యమందున నామనోరథము లేదు,
 అడవిఁ బదునాలుగేండ్లు నీ వధివసించ
 వలయునట! దానికయి చాల వగచుచుంటి.

రాము—అందుకుఁ గాఁబోలు నాయనగారు మూర్ఛిల్లినది.
 అయ్యో! అసామర్థ్యము వ్యక్తమయినది. మైథిలీ!

తే. గీ. ఈమె మంగళార్థంబుగా నిచ్చినట్టి
 వల్కలంబులు గొనితెమ్ము త్వరిత మీవు!
 అన్యన్యపు లింతవఱ కెవ్వ రాచరించి
 యెఱుంగనట్టిధర్మము నేన నెఱుపువాడ.

నీత—ఇదే! తీసికొనుడు.

రామ—మైథిలీ! నీప్రయత్న మేమి?

నీత—నేను మీకు సహధర్మచారిణిని గదా!

రామ—నే నొక్కడనే వెళ్ళఁదగుదును.

నీత—అందుచేతనే నేను మీవెంట వచ్చెదను.

రామ—ఉండవలసిన దడవిలో

నీత—అదియే నాకు మేడ యగును.

రాము—అత్తమామల సేవ నీవు చేయవలసినదే కదా!

నీత—వారి నుద్దేశించి దేవతల కొక్కప్రణామము చేసెదను

రాము—లక్ష్మణా! ఈమెను వారింపుము.

లక్ష్మణ—ఈపూజ్యురాలిని శ్లాఘనీయకార్యమునుండి మరల్చుటకు నామన సుతస్సహింపకున్నది. ఏలయన,

తే. గీ. విడదు తార చంద్రుని రాహుషీడనైనఁ
జెట్టు కూలినఁ దీగయు షీతిని బడును
బురదఁ జిక్కినపతిఁ బాసిపోదు కరిణి
నెలఁతరానిమ్ము, ధర్మమ్మునెఱపనిమ్ము
భర్తృనాథలు గారొకో పడఁతు లెందు.

చేటి—(ప్రవేశించి) భట్టిసీ! జయము జయము. నేపథ్యపాలిని యగు రేవ నమస్కరించి యిట్లు చెప్పుచున్నది. “అవదాతిక సంగీత శాలనుండి వల్కలములు తెచ్చినది. ఈవట కివి యెవ్వరు సుపయోగించినవి కావు. అవియుయోగించుకొనఁబడుఁగాక!” అని.

రాము—కళ్యాణీ! తీసికొని రమ్ము. ఈమె తనివి గాంచును. మేమును గోరుచున్నాము.

చేటి—దేవా! తీసికొనుఁడు (ఇచ్చి పోవుచున్నది.)

రాము—(తీసికొని ధరించుచున్నాఁడు.)

లక్ష్మణ—అయ్యా! నన్ననుగ్రహింపుము.

తే. గీ. తొడవులందు మాల్యాదివస్తువులయందుఁ
గరుణ నాకిచ్చి తర్థభాగంబు సీవు
కట్టుకొంటి వొక్కడవె వల్కలము నేడు
తగునె నారగుడ్డకును మాత్సర్య మింత.

26

రాము—మైథిలీ! ఇతని నివారింపుము.

సీత—సౌమిత్రి! నీయుద్యమము మానుకొనుము.

లక్ష్మణ—

తే. గీ. తల్లి! మాయన్న పాదపద్మముల సేవ

నీ వొక ర్వె నేయంగ నెంతువేమొ

కాదు సుమి! యట్లు, లాకుడికాలు నీది

యెడమకాలు నాయది, పలునుడువు లేల?

సీత—ఆర్యపుత్రా! అతని కది యిండు. సౌమిత్రి విచారిం
చుచున్నాడు.

రాము—సౌమిత్రి! విను. వల్క్లల మెట్టిదో చెప్పెదను.

తే. గీ. వల్క్లము తపస్సంగామవజ్రికవచ

మఖిలనియమాఖ్యదంతావళాంకుశంబు

ఇందియాశ్వసంచయమున కినుపకల్పె

మరయ ధర్మసారథి గొనుమయ్య దీని.

28

లక్ష్మణ—అనుగ్రహింపబడితిని. (గ్రహించి ధరించుచున్నాడు)

రామ—ఈవృత్తాంతము విని పురజనులు మార్గమరికట్టిరి.

జనులను దొలగింపుడు. తొలగింపుడు.

లక్ష్మణ—అయ్యా! నేను ముందుగా వెళ్ళెదను. తొలగింపుడు
తొలగింపుడు.

రామ—మైథిలీ! మేలిమునుగుఁ దీసివేయుము.

సీత—అయ్యా! అట్లే చేసెదను. (తీయుచున్నది.)

రామ—ఓహో! పౌరులారా! మీరందఱు వినుండు, వినుండు

తే. గీ. అశ్రుపూర్ణాక్షములగు నాస్యములతోడఁ

జౌరులార! కన్గొనుండు నాపత్ని మీరు

అతిప నిర్దోషదృశ్యయా నడవియందు

యజ్ఞమందుఁ బెండ్లిలియందు వ్యసనమందు.

కాంచు—(ప్రవేశించి) కుమారా! వెళ్ళుదగదు. వెళ్ళుదగదు.

ఇదిగో! మహారాజుగారు.

శా. భ్రాతృప్రేమను వెంటవచ్చెడుసుమిత్రానందనజ్యేష్ఠునిన్

సీతాదేవినిగూడెన్ నడచికిన్ వెంచెము టాల్చినిచిన్

తాత వుండయి ధూళిధూసరితగాత్రం బూసులాడంగ ని
 ప్లేటెంచున్ మిము జూడ జీర్ణవననాగేంద్రంబు చండంబునన్
 లక్ష్మణ—అయ్యా!

తే. గీ. చీరమాత్రోత్తరీయులై యూరు విడచి
 జనెడువనవాసులను గనుంజొనుట యేల?

రామ—

కనుగొనెడుగాక! మే మిటు చనినపిదప
 మానవేంద్రుండు మాశీరస్థానములను.

(అందఱు నిష్క్రమించుచున్నారు.)

ఇది ప్రథమాంకము.

—o—

శ్రీరస్తు.

ప్రతి మా నా క ము

ద్వితీయాంకము.

(అప్పుడు కాంచుకీయుడు ప్రవేశించుచున్నాడు)

కాంచు—ఓహోహో! ప్రతీహారవ్యాపృతులారా! మీరు
మీమీస్థానములలో నప్రమత్తులై యుందురుగాక!

(ప్రతీహారి ప్రవేశించును.)

ప్రతీహారి—అయ్యా! ఏమిది?

కాంచు—మహారాజుగారు సత్యవచనపరులై యరణ్యమున
కుఁ బోవుచున్న రాముని వెనుకకు మరలింపజాలక పుత్రవిరహశోకా
గ్నిచేత దగ్ధహృదయులై పిచ్చివానివలె నేమేమొ పోలుచు నము
దగృహమందు శయనించియున్నారు.

శే. గీ. ప్రళయమునఁ జలించెడు మేరుపర్వతమటు

నాదిశేషుఁ గూడినయపారాభివోలె

బింబమాతృదృశ్యుండయి పృథివిఁ బడెడు

నినుండటులు రాజె శిథిలదేహేంద్రియుండు.

ప్రతీ—మహారాజుగా రిట్టే సోయిరి గదా!

కాంచు—అమ్మా! నీవు పొమ్ము.

ప్రతీ—అయ్యా! అట్లే చేసెద. (అని నిష్క్రమించుచున్నది)

కాంచు—(అంతటఁ జూచి) అహో! రాముడు వెళ్ళినది నము

మొదలుకొని యయోధ్యానగరము శూన్యమైనదివలెఁ గనబడుచు
న్నది. ఏలయును—

సీ. గడ్డి మేయుట మానె గజములు. గుట్టముల్
 నకిలింపులను మాని జవము లుడిగి
 కన్నీరు విడుచుచు గాఢశోకము నొందు,
 వృద్ధులౌకాంతలు, పిన్నవాండు,
 మున్నగాఁ గలిగినపురజను లాహూర
 ములు మాని దీనులై, మున్న రాముఁ
 డేదెన నేగెనో యాదెనఁ జూచుచు
 నాకృందనము సేతు రనదలట్లు.

నేనును మహారాజుగారినమీపవ ర్తి నె యుండెనను. (నడచి
 చూచి) అహో! మహాదేవియగు కౌసల్యయు, సుమిత్రయుఁ బుత్రవి
 రహసముద్భవమగు దుస్సహశోకమును దిగమింగి తన్ననుసరించి
 యూఱడింప మహారాజుగా రచ్చటఁ గూర్చున్నారు. మిక్కిలి కష్ట
 మైనయవస్థ సంభవించినదిగదా! ఇదిగో! మహారాజుగారు.

తే. గీ. పడును లేచును వెండియుఁ బడును లేచు
 హా! తనయ! హా! యనుచు మాటి కటచుచుండు
 రఘుకులోద్వహుఁ డగుకుమారకుఁడు చన్న
 యాదెసనె జూచుచుండు సత్యాదరమున.
 ఇది విష్కంభకము.

(మీఁదఁ జెప్పఁబడినచొప్పున దశరథమహారాజును, భార్య
 లిద్దఱును ఒకవేళించుచున్నారు.)

రాజు—

తే. గీ. హా! తనయ! రామ! జననయనాభిరామ!
 లక్ష్మణా! స్వశోభలక్షణాంగ!
 హా! జనకకన్య! సాధ్వీ! పత్యర్పితాత్మ!
 అకట! పనికేగి చే బిడ్డలార! మీరు.

అహో! ఇది చిత్రముగదా! భ్రాతృస్నేహమునఁ దండియం
దలిప్రేమ విడచి వెళ్ళినలక్ష్మణునిఁ జూడఁగోరుచున్నాను. కోడలా!
వై దేహీ!

తే. గీ. ప్రియసుతుండు రామునిచేత విడువఁబడితిఁ

గరము నిందింపఁబడితి లక్ష్మణునిచేత

జగతి నపయశంబునకు భాజనము నైతి

విడిచిచే నన్ను నీవును బిడ్డ! నేఁడు.

కుమార! రామ! వత్స లక్ష్మణ! కోడలా వై దేహీ! బిడ్డలా
రా! నాకుఁ బ్రతివచనమిండు. అయ్యో! ఇది శూన్యముగదా? నా
కెవ్వరును బ్రతివచన మియ్యకున్నారు. కాసల్యానందనా! ఎక్క
డున్నావు?

తే. గీ. సత్యసంధ! జితకోధ! సాధుశీల!

సర్వలోకప్రియా! విమత్సరమనస్కు!

రామ! గురుజన సేవాపరాయణాత్మ!

ప్రతివచన మీయవయ్య! నాపల్కులకును.

హా! సర్వజనహృదయాభిరాముఁడగు రాముఁ డెక్కడ? నా
యందలిపరమభక్తుఁ డెక్కడ? శోకార్తులయెడ దయాశాలి యెక్కడ?
రాజ్యైశ్వర్యమును గడ్డిపఱకవలె విడిచినయతఁ డెక్కడ? కుమా
ర! రామ! మునలివాఁడనగు తండిని నన్నువిడచి యసంబద్ధ
మైనధర్మము ననుసరించి నీ వెంతచేసితివోయి! హా! ఎంత కష్టము.

తే. గీ. అరిగె రామభద్రుఁడు దివాకరుఁడువోలె

ననుసరించె లక్ష్మణుఁ డర్కు దినముపగిది

సర్కదివసావసానంబు లగుడుఁ బిదప

ఛాయవలెఁ గానఁబడదయ్యె జనకతనయ

(పైకిఁ జూచి) ఓకృతాంతహంత క

తే. గీ. దీనుడగునన్ను సంతానహీనుఁ జేసి

రాము నన్యభూపాలపుత్త్రుకునిఁజేసి

కైక నడవిలో బెబ్బులిగాఁగఁ జేసి

యున్న మేలొను, నటు సేయకుంటి వేల?

కౌసల్య—(నచ్చుచు)మహారాజా! అతివిస్తారము దుఃఖించిమీరు పరవశులు కావలదు. ఆకుమారు లిరువురను మీరు ప్రతిజ్ఞావసానమునఁ జూడఁగలరు.

రాజ—ఓసీ! నీ వెవ్వరు ?

కౌసల్య—దిక్కులేనికుమారునిఁ గన్నతల్లిని నేను.

రాజ—సర్వజననయనాభిరాముఁ డగు రామునిఁగన్నతల్లివి కౌసల్యవు గావా నీవు?

కౌసల్య—మహారాజా! ఆమందభాగ్యురాలను నేనే.

రాజ—కౌసల్యా! నీవు! సారవంతురాలవు సుమీ ఏలయన, నీవు రాముని గర్భమున ధరించితిని.

తే. గీ. దుస్సహంబయి పానకతుల్య మైన

యీమహాదుఃఖమును నొకయించుకేని

నడిచుకొన నైన, సైఁవఁగ నైనఁజాల

నిందియంబు లన్నియు హరియింపఁబడుట

(నుమిత్రనుజూచి) ఈరెండవ దెవ్వతె?

కౌసల్య—మహారాజా! లక్ష్మణకుమారుని

రాజ—(తొందరతోలేచి) ఏడీ! లక్ష్మణుఁ డేడీ అయ్యో లేడే. అయ్యో ఎంతకష్టము!

(భార్యలిద్దఱు, తొట్టుపాటుతోరాజును బట్టుకొనుచున్నారు.)

కౌసల్య—మహారాజా! లక్ష్మణకుమారుతల్లి యీమె యని చెప్పుట కుపక్రమించితిని.

రాజు—ఓ, సుమిత్రా!

క. నీవుత్పండిత సత్పుత్రిం

జోషికతో తేయిబవలు నొగి రఘుకులనం

దీపకుండగు రామున కే

యాపద రాకుండ నీడయటు చను వెంట.

కాంచు—(ప్రవేశించి) మహారాజా జయము పూజ్యుడైన

సుమంత్రుడు వచ్చినాడు.

రాజు—(తోందరతో లేచి సంతోషముతో) రామునితోఁగూడ

వచ్చెనా?

కాంచు—కాదు రథముతో

రాజు—ఎట్టెట్టా! కేవలము రథముతోడనా?

(అనిమూర్ఛిల్లుచున్నాడు.)

దేవులిద్దఱు—మహారాజా ఊటడిల్లు మూరడిల్లుము.

(శరీరమును నిమరుచున్నారు.)

కాంచు—అయ్యో కష్టము. ఇటువంటిపురుషుని శేషు లిటువం

టి మహాపదను బొందుచుండుటచేత విధి యనతిక్రమణీయుఁడు

గదా! మహారాజా ఊటడిల్లుమూటడిల్లుము.

రాజు—(కొంచె మూటడిల్లి) బాలాకీ సుమంత్రా! డొక్క

జేవచ్చినాడా?

కాంచు—మహారాజా బాను.

రాజు—అయ్యో! కష్టము.

తే. గీ. రథము శూన్యమై యిపుడు సంస్థాపితమైన

నామనోరథ మెల్ల భగ్నమయినట్లే

దళరథుని దోడి తేరంగ దండధరుఁడు

రథము సంపించు నిక సత్కరంబై నిజము.

సుమంతుని వేగఁ బ్రవేశపెట్టుము.

కాంచు—చిత్తము. దేవా! (నిష్క్రమించును.)

రాజు—

తే. గీ. విపినముల సరస్సులమీఁద వీచునట్టి
యనిలపోతముల్ ధన్యంబులగును సుమ్మి!
వనులఁ జరియించుతఱి రామభద్రుమేను
కడుసుఖంబుగ స్పృశియింపఁగలవు గాన.
(అప్పుడు సుమంతుఁడు ప్రవేశించుచున్నాఁడు.)

12

సుమం—(అంతటను జూచి శోకముతో)

తే. గీ. సేవకులు తమకృత్యముల్ సేయు టుడిగి
మిగుల దీనులై రామునిమీఁదిప్రేమ
శోకదగ్ధులై కనుల నశ్రువులు దొరఁగఁ
దెగడుచున్నారు సుతునికై వగచునృపుని.

13

(సమీపించి) మహారాజా! జయము. జయము.

రాజు—అన్నా! సుమంత్రా!

సీ. నాజ్యేష్ఠతనయుండు నారాముఁ డెక్కడ?

కాదు కాదు నేను సరిగాఁ జెప్పలేదు.

సీ. నీజ్యేష్ఠతనయుండు నీరాముఁ డెక్కడ

యోపుత్రవత్సల యోసుమంత్ర

గురుజనంబులయెడ గురుభక్తి గల్గిన

జనకభూపాలునితనయ యేది

యేఁడి మాలక్ష్మణుం డెక్కడనున్నవాఁ

డాసన్నమరణుండ నైననాకు

నతిశోకకరమైనయట్టివార్తను వార

లేదేనిఁ జెప్పిరో యెఱుఁగఁ దెల్పు.

సుమంత్ర — మహారాజా! ఈలాగున మీ రమంగళవచనములు పలుకఁగూడదు. కొలఁదికాలములోనే వారినిఁ జూడఁగలరు.

రాజు — నిజమే! నే నయుక్తము బలికీతిని. ఈప్రశ్న తాపసులగుటించి యడుగఁ దగినది గాదు. ఇది చెప్పు. తాపసులతపస్సు వర్ధిల్లుచున్నదా? అరణ్యములు స్వాధీనములై యున్నవా? అడవులఁ జరించుచున్నవై దేహి భేదపడుట లేదుగదా?

సుమిత్ర — సుమంత్ర! వల్కలాలంకృతశరీరయు బాలయయ్యు నబాలచరిత్రయు భర్తృసహధర్మచారిణియునైన వై దేహి మహారాజుగారికిని, మాకును నేమియుఁ జెప్పలేదా!

సుమంత్ర — అందఱు మహారాజుగారిని దలఁచిరి.

రాజు — అందఱునుట్టిగాదు, కర్ణరసాయనములై, నాకు హృదయాపదములైన వారినామధేయములను వేర్వేరు వినిపింపుము.

సుమంత్ర — చిత్తము మహారాజా! ఆయుష్మంతుఁ డైనరాముడు.

రాజు — రాముఁడా! ఇతఁడు రాముఁడు. అతనినామశ్రీవణము వలన నన్నతఁడు స్మృతించినట్లేయున్నది. తరువాతతరువాత?

సుమంత్ర — ఆయుష్మంతుఁడు లక్ష్మణుఁడు.

రాజు — ఇతఁడు లక్ష్మణుఁడు. తరువాత.

సుమం — జనకరాజపుత్రియైన యాయుష్మతి సీత.

రాజు — అది వై దేహి. రాముఁడు, లక్ష్మణుఁడు, వై దేహి యని చెప్పుట యక్రమము.

సుమం — అట్లైన నేది క్రమము?

రాజు — రాముఁడు వై దేహి లక్ష్మణుఁడునని చెప్పవలయును తే. గీ. జనకనందన రామలక్ష్మణులనడుమ

సుగ్రీవనములలోపల నుండుఁ గాన

CC-0. Jangamwadi Math Collection. Digitized by eGangotri

గహనము లనేక దోషయక్తంబు లగుట

నది సురక్షితమైయుండు నట్టలైన..

సుమం—చిత్తము దేవా! ఆయుష్మంతుఁడు రాముఁడు.

రాజు—ఇతఁడు రాముఁడు.

సుమం—ఆయుష్మత్తయైన జనక రాజపుత్రీ.

రాజు—ఆమె వై దేహి.

సుమం—ఆయుష్మంతుఁడు లక్ష్మణుఁడు.

రాజు—వాఁడు లక్ష్మణుఁడు ఓరామ! ఓవై దేహి! ఓలక్ష్మణా!

బిడ్డలారా! నన్ను గౌరవించుడు.

ఉ. ఏ నొకసారి రాము స్పృశియింపఁగఁ గల్గుదునేని గానిచో

వానిని గన్నలారఁ గనుభాగ్యము నాకు లభించునేని నా

ప్రాణము పోయినన్ మరల నాక్షిణమే యమృతంబుచేబలెన్

నే ససువుల్ ధరింతు నని నిక్కముగా మది దోచె నిత్తఱిన్.

సుమం—శృంగి బేరపురమందు రథము డిగి వా రయోధ్యాభి
ముఖులై యుండి యండలు మహారాజునకు శిరసు వంచి సమస్క
రించి విజ్ఞాపనచేయుట కారంభించిరి.

తే. గీ. స్వాంతముల్ నేదో ధ్యాసించి కొంతసేపు

పలుక నద్యక్తులై పెడవులు గడల్చి

బాష్పరోధమున గళంబు వశము గామి

బలుకకయ వారు పోయిరి. వనములకును.

రాజు.—ఏమి! పలుకకయే వనమునకుఁ బోయిరా? (అని
మూర్ఛిల్లుచున్నాడు.)

సుమం—(తోట్రుపాటుతో) బాలాకా! మహారాజుగారు
ప్రతీకారశూన్యమైన యెవ్వని బొందినా రని యమాత్యులతోఁ
జెప్పుము.

కాంచుకి—అట్లే (అని నిష్క్రమించును.)

దేవులిద్దఱు—మహారాజా ! ఊరికిఁ బయలుదేరినాఁడు.

రాజు:—(కొంచె మూరడిల్లి)

తే. గీ. అట ! కాసల్య ! నామేన హస్త మిడుము

చూపు చెడిపోయె నిను నేను చూడఁజాల

బుద్ధి రామునియొద్దకుఁ బోయియుండి

యింతవఱకును రాదయ్యె నేమి నేతు.

18

కుమార ! రామ ! ఏది నేను సంతతముఁ జింతించితినో యది

జరుగలేదు.

మ. ధరణిన్ బట్టముగట్ట నీ, కవల సదౌర్జన్య లాభంబునఁ
గరమున్ ధన్యులఁజేసి భూప్రజల, వేడ్కొండెంది, నీతమ్ములన్
సరిగాఁ జూడుమటంచుఁ జేసియుపదేశంబున్, దహరణ్య మే
సరుగఁ జూచితిఁ గైకచేఁ జెడియెఁగార్యంబంతయున్ మాటలోన్.

సుమంత్ర ! కైకేయి కిట్లు చెప్పుము.

తే. గీ. అడవి కేగ రాముఁడు ప్రియమయ్యె నీకు,

నుసురులను బాసి పోవుచుంటి నేను

వేగమే నీకుచూరునిఁ బిలువ నంపు

పాప మంతయు వెంటనే పండుఁ గాక !

సుమం—చిత్తము. మహారాజా !

రాజు:—(పైకేఁజూచి) అహో ! రామకథాశ్రవణసందగ్ధహృ
దయుఁడ నైన నన్నుఁ జింతించుటకు నాపితృదేవతలు వచ్చిరి. ఎవఁ
డక్కడ !

(కాంచుకీయుఁడు ప్రవేశించును.)

కాంచు—(ప్రవేశించి) మహారాజా ! జయము.

రాజు:—కడకము దెమ్ము

కాంచు—చిత్తము. దేవా! (నిష్క్రమించి మరలఁబ్రవేశించి)
ఉదక మిదిగో ?

రాజు:—(ఆచమించి చూచి)

తే. గీ. ఈతఁడు దిలీపస్వపుండు మహేంద్రసఖుఁ, డి
తండు రఘుస్వపుం, డితఁడు నాతండ్రి యజుఁడు,
ఏల వచ్చిరి మీరందఱిటకు నేను
వారిఁ గలసెడుసమయంబు వచ్చియుండు.

రామ ! వై దేహి ! లక్ష్మణ! నేనిప్పుడు పితృదేవతల సన్నిధి
కరుగుచున్నాఁడను. ఓపితరులారా ! ఇదే యిదే వచ్చుచున్నాఁడను.
(మూర్ఛిల్లుచున్నాఁడు.)

కాంచు—(తెర నేలఁ బఱచుచున్నాఁడు.)

అందఱు—హా ! హా ! మహా రాజ !

(అందఱు నిష్క్రమించుచున్నారు.)

ఇది ద్వితీయాంకము.



శ్రీరస్తు.

ప్రతిమానాటకము

తృతీయాంకము.

(అప్పుడు సుధాకారుడు ప్రవేశించుచున్నాడు.)

సుధా—(తుడుచుట మొదలగునవి చేసి) సరే! ఆర్యసంభవకుఁ
డాజ్ఞాపించినట్లు కార్యమంతయుఁ జేసితినిగదా. కొంచముసేపు నిద్ర
బోయెదను. (అని నిద్రించును.)

భటుడు—(ప్రవేశించి నిద్రించుచున్నచేతునిఁ గొట్టి) ఓరీ !
తొత్తుకొడుకా ! చెప్పినపని సేయవేమి ? (అనికొట్టుచున్నాడు.)

సుధా—(మేలుకొని) కొట్టు. ఇంకను గొట్టు.

భటుడు—కొట్టిన నేమి చేసెదవురా ?

సుధా—నిర్భాగ్యుడ నగునాకుఁ గార్తవీర్యార్జునునకున్నట్లు
వేయిచేతులు లేవు.

భటు—బాహుసహస్రమున్న నేమి చేయుదువు ?

సుధా—నిన్ను జంపుచును.

భటు—రారా తొత్తుకొడుకా ! నిన్నుఁ జంపివిడిచిపెట్టెదను.

(తిరిగి కొట్టుచున్నాడు)

సుధా—(వడ్చి) బాబూ! నాతప్పేమో తెలిసికొనుడు

భటు—అవును! పాపము నీవల్లఁ దప్ప లేదు. భర్తృదారకుఁ
డైనరామునిరాజ్యవిభిష్ట జనితదుఃఖముచేత స్వర్గస్థులైన దశరథమ
హారాజుగారియొక్క ప్రతిమాగేహమును జూచుటకు నేడు కాసల్య
మొదలగురాణివాసపుత్రీలందఱి క్కడికి వత్తురనియు మందిర ములం

కరింపు మనియు నీనేను కాజ్ఞాపించితినిగవా! ఇప్పుడు నీవేమిచేసితివి?
 సుధా—అయ్యా! చూడుడు. గర్భగృహము పావురపుగూళ్లు
 లేకుండఁ జేసితిని. వెల్లగోడలమీఁద నైదువేళ్లతో మంటగంధపు
 ముద్రలు వేసితిని. ద్వారములలోఁ బూలదండలు తోరణములు గ
 ట్టితిని. ఇసుక చల్లితిని. ఇప్పుడు నే నేమిచేయలేదు?

భటు—అట్టైన సుఖముగాఁ బొమ్ము. ఇంతలో నేనును సర్వ
 ము సిద్ధమైన దని మంత్రితో విన్నవించెదను.

(ఇద్దఱు సిమ్మగ్రమించుచున్నారు)

ఇది ప్రవేశకము.

(అప్పుడు రథముతో భరతుఁడును, సూతుఁడును,
 బ్రవేశించుచున్నారు.)

భరతుఁడు—(విచారముతో) సూతుఁడా! ఈనడుమ మేనమా
 మయింట నుండుటచేత నాకు వృత్తాంతము లేవియుఁ దెలియలేదు. మ
 హారాజుగారు శరణుం దస్వస్థులై యున్నారని వింటిని. అది యేమో
 చెప్పు.

సీ. ఏమిరుగ్మత గల్గె నిపుడు నాతండ్రికి?

సూత— దారుణహృదయ సంతాపమయ్య

భరత— వైద్యులేమనిరి యావ్యాధినిగూరిచి?

సూత— వైద్యులు దాన నేర్పగులు గారు

భరత— ఎచ్చోటఁ బవళించు? నేమి యాహారంబు?

సూత— శయనించు నేల భోజనము లేదు

భరత— ఆశ యున్నదె యింపుకై న?

సూత— దైవవశంబు

భరత— నాగుండె జల్లును, నడపు తేరు,

సూతు—ఆయుష్మంతుడా! అట్లే చేసెదను.

(రథము వోలుచున్నాడు)

భర—(రథ వేగమునిరూపించి) ఆహో! ఏమి యీరథ వేగము!

సీ. అరదంబు దృతగతి నడుగుట వృక్షములే

పరు వెత్తునట్లు గన్నడుచునుండె

నుద్వృత్తజలమైన నురునదంబునుబోలె

నేమివివరమందు భూమి పడెడు

నాకులు సున్యక్తమయి కానబడకుండె

గదలన ట్లుండె జక్రవలయంబు

ఇప్పుడు రేగినధూళి యెదుటనే బడు గాని

యరదంబు వెస్కకు నరుగకుండు.

సూతు—ఆయుష్మంతుడా! డట్టముగ నల్లుకొనినచెట్లతోవు

న కెదుటనున్న దేయయోధ్యావురమై యుండవచ్చును.

భరత—ఓహో! స్వజనమును జూడ వేడుకపడుచున్న నామ

నస్సుయొక్క తొందర నేచునవచ్చును! ఇప్పుడు,

సీ. తండ్రియడుగులను నా తలఁజేర్చినట్లు, నన్

గృహతో నతఁడు లేవనెత్తినట్లు,

నన్నదమ్ములు వేగ నరుదెంచినట్లు నన్

దల్లులు గన్నీటఁ దడవినట్లు,

మేటివంచును నొరుల్ సాటిలేరంచును

దగ నన్న భృత్యులు పొగడినట్లు,

సౌమిత్రి వేషభాషలకు నన్నెగతాళి

గావించినటు లాత్మఁ గాంచుచుంటి.

సూతు—(తనలో) అయ్యో! కష్టము. ఈతఁడు మహారాజు

వివాహ మొనఁగక నిష్క్రమెనయాశను ముందుబెట్టుకొని యయో

ధ్యాపురముఁ బ్రవేశించుచున్నాఁడు. నే నెఱిగినను దానినిఁ జెప్పఁ
దలఁచుకొనలేదు. ఏలయన—

తే. గీ. తల్లియైశ్వర్యలోభంబుఁ, దండ్రిచావు
వసుమతీకన్యతో రామువనగమనము
ననెడు మూఁడుదుర్వార్తల సక్కటకట!
యీకుమారున కెఱిగింప నెవ్వఁడోవు.

భట—(ప్రవేశించి) కుమారా! జయము జయము.

భరత—భద్రా! ఏమి శత్రుఘ్నుఁడు నాకడకు వచ్చినాఁడా
భటుఁడు—శత్రుఘ్ను కుమారుఁడు వచ్చును. ఉపాధ్యాయ
లిట్లు మీతో మనవిసేయుమన్నారు.

భరత—ఏమని యేమని?

భటుఁడు—“కృత్తికానక్షత్రమున నింక నొక్కగడియమాత్ర
మున్నది. కాబట్టి రోహిణి ప్రవేశమైనతర్వాత నీ వయోధ్యుఁ బ్ర
వేశింపఁదగును.” అని.

భరత—మంచిది! ఆలాగే! నే నిదివఱ కెన్నఁడు గురువచన
ము సతికరిమింపలేదు. నీవు వెళ్ళు.

భటుఁడు—చిత్తము కుమారా!

(అని నిష్క్రమించుచున్నాఁడు.)

భరత—ఇక నే నేప్రదేశమందు విశ్రమింతును? సరే! కనఁ
బడినది. ఆచెట్లనడుమఁ గనఁబడుచున్న దేవాలయమందుముహూర్తము
విశ్రమించెదను. అందువలన దైవతపూజయు, విక్రమము రెండుఁ
గూడ గాఁగలవు. ఊరిబయటఁ గొంచెమునేపు గూర్చుండి పిమ్మట
నగరమును బ్రవేశింపవలయు నని పెద్దలయాచారము గదా! అందు
చేత రథమును నిలుపుము.

నూతుఁడు—ఆయుష్మంతుఁ డాజ్ఞాపించినట్లు చేసెదను.

(రథము నిలుపుచున్నాఁడు.)

భరత—(రథముదిగి) సూతుడా! అశ్వముల నేకాంతస్థలమున విశ్రమింపఁజేయుము.

సూతు—ఆయుష్మంతుడా! చిత్తము.

(అని నిష్క్రమించును.)

భరత—(కొంచెము వెళ్ళి చూచి) పుష్పలాజాతలచేతఁ జక్కఁగాఁ జేయఁబడినపూజలు వ్యక్తమగుచున్నవి. గోడలమీఁద నైదువేళ్ళతో మంచిగంధపుముద్రలు వేయఁబడియున్నవి. ద్వారములకుఁ బుష్పదామములు, తోరణములు గట్టఁబడియున్నవి. ఇసుక చల్లఁబడినది. నేఁ డేదైనవిశేషపర్వమై యుండునా? లేక, యాస్తిక్యబుద్ధితోఁ జేసిననిత్యకృత్యమైయుండునా? ఇదియే దేవునిస్థానమై యుండవచ్చునా? బాహ్యచిహ్నమైన యాయుధముగాని, ధ్వజస్తంభముగాని, యిచ్చటఁగనఁబడుటలేదు. కానీ! ప్రవేశించి తెలిసికొనెదను.

(ప్రవేశించి చూచి) ఓహో! ఏమి యీపాపాణములయందలి శిల్పనైపుణ్యము! ఏమి యీయాకారములభావగతి! ఓహో! ఈప్రతిమలు దేవతోద్భవము లైనను వీనియందు మనుష్యవిశ్వాసత గల్గుచున్నది. ఈసమూహము నలుగురుదిక్పాలకులదా? ఏవో కొన్ని యగుఁగాక! ఏవైన నేమి? నామనసునందు హర్షమున్నది.

తే. గీ. దైవతం బనుబుద్ధితోఁ దప్పకుండ
వందన మొనర్చు టిపుడు సంభావ్య మగును
దైవతారాధనం బమంత్రకము గాఁగఁ
జేసిన నది శూద్రులనమస్కృతియటండు.

దేవకులికుడు—(ప్రవేశించి) ఆహా! తన్మిత్యము దీర్చిన పిమ్మట నేను ప్రాణిధర్మ మనుష్ఠింప నించుమించుగా నీప్రతిమలతో లిన యాకారముఁ గలపురుషుఁ డెవ్వఁడో ప్రతిమాగృహముఁ ప్రవేశించినాఁడు కానీ! లోపలికిఁ బోయి తెలిసికొందును.

(లోపలికిఁ బోవుచున్నాఁడు.)

భరత—సమస్కారము.

దేవకుళిక—నద్దు. నద్దు. సమస్కరింపఁ గూడదు.

భరత—ఓయీ! అట్లనకుము.

తే. గీ. మాకు నేదేని జెప్పంగ మనసు కలదొ,

ఉన్న దే విశిష్టాచారి మొక్క టిచట?

లేక నియమాధికారంబు నీకుఁ గలదొ,

యేల! వారించుచున్నాఁడ విల్లు నన్ను.

దేవకు—ఈ కారణములచేత నేను నిన్నుఁ బ్రతిపేధించుట లేదు. ఇవి దేవతావిగ్రహము లనుకొను బ్రాహ్మణముయొక్క సమ స్కారమును బరిహరించుచున్నాఁడను.

భరత—అలాగా! ఈ పూజ్యులు క్షత్రియులా! అట్లయిన వారిపేళ్లు చెప్పుము?

దేవకు—ఇట్వోకువంశస్థులు.

భరత—(సంతోషముతో) ఇట్వోకులవంశస్థులా? వీర యోధ్యా పురాధీశ్వరులు.

నీ. అసురసంహారంబునందు వీరల కాదె!

యమరసంతతికి సహాయములైరి

తమచేయుపుణ్యకర్మముల వీరలె గదా!

స్వజనంబుతోఁగూడఁ జనిరి దివికి

క్షీతిమండలం బెల్లఁ జెలఁగి వీరలె కదా!

భుజబలంబునఁ గెల్చి పుచ్చుకొనిరి

మృత్యుదేవత ధిక్కరించి వీరలెకదా!

చిరకాలజీవులై చెన్నుఁ గనిరి.

తమపవిత్రాచారా నేను నేడు గొప్పఫలమును బడసితిని. అనుహాసీయుఁ డెవఁడో చెప్పుము?

దేవకు—ఇతఁడు సర్వరత్నములను సమకూర్చి విశ్వజిద్యాగమును జేసిన ప్రజ్వలిత ధర్మప్రదీపుఁడు, దిలీపుఁడు.

భరత—ఈధర్మపరాయణునకు సమస్కారము ఆమహానీయుఁ డెవఁడో చెప్పుము.

దేవకు—ఇతఁడు పవ్వళించునప్పుడును, మేల్కొనునప్పుడును, వేలకొలది బ్రాహ్మణులపుణ్యాభారవంబుల ధన్యుడై స రఘుమహారాజు.

భరత—అహో! మృత్యు వెంతబలమైనతో! అట్టిరక్షనుగూడ తెక్కనేయలేదు. రాజ్యఫలమంతయు బ్రాహ్మణజనుల కర్పించిన మహానుభావునకు సమస్కారము. ఇంక నామహానీయుఁ డెవఁడో చెప్పుము.

దేవకు—ఇతఁడు కళత్రవియోగమున రాజ్యభారమును విడిచి నిత్యావబృథస్నానములచేత రజస్సు నడచినయజుఁడు.

భరత—శ్లాఘనీయపశ్చాత్తాపుడైన యీమహాత్మునకు సమస్కారము. (దశరథునివిగ్రహముఁజూచి విచారపడి) మనస్సు గౌరవమందునిమగ్నమై యుండుటచే నరిగాఁ దెలిసికొనలేనై తిని. ఆయనయెవ్వరో మరలఁ జెప్పుము.

దేవకు—ఇతఁడు దిలీపుఁడు.

భరత—ఆయన దశరథమహారాజుగారికి ముత్తాత.

దేవ—ఆయన రఘువు.

భరత—ఆయన మహారాజుగారితాత. తరువాత తరువాత?

దేవ—ఆయన యజుఁడు.

భరత—ఆయన మాతండ్రి తండ్రి. ఎట్టెట్టు! మరలఁ జెప్పు?

దేవ—ఇతఁడు దిలీపుఁడు. ఇతఁడు రఘువు. ఇతఁ డజుఁడు.

భరత—ని న్నొకచిన్నమాట యడిగెదను. బ్రతికియున్నవారి

బొమ్మలుగూడ నిక్కడఁ బెట్టుదురా?

దేవక—లేదు. మృత్యులైనవారివె.

భరత—అట్లయిన నిన్నొకమా టడిగెదను.

దేవ—ఉండు!

తే. గీ. ఎవఁడు స్త్రీశుల్కమునకయి యిచ్చివెచ్చె

బ్రాణమును, రాజ్యమును, దృఢప్రాయముగను?

నట్టి దశరథేశ్వరునిగ్రహమును గూర్చి

యడుగకున్నాడ వేటికో యానతిమ్ము.

భరత—హా! తండీ! (మూర్ఛిల్లి లేచి)

తే. గీ. హృదయమా! యేది శంకించి తదియె జరగె

వినుము తండీచావును, ధృతిం గొనుచు నీచ

శుల్కపదము నా కన్వయించునది యేని

దనువు నే శుద్ధిజేసికో దగును నిజము.

దేవకు—అయ్యా! యనునది యిత్తుకువంశస్థులమాటగదా!

నివు కైకేయీపుత్రిఁడవైన భరతుఁడవా?

భర—అవునవును! కైకేయీపుత్రిఁడను గాను, దశరథపు

త్రిఁడైన భరతుఁడను.

దేవ—అట్లైన నిన్నొకమాట యడిగెదను.

భర—ఉండు. ఉండు. మిగిలినదిగూడ జెప్పుము?

దేవ—ఏమిగతి! విను. పూజ్యుడైనదశరథమహారాజుగారు

మృతినొందినారు. సీతాలక్ష్మణసమేతుడై రాముఁడు వనమున కెందుకరిగెనో నే నెఱుంగను.

భరత—ఎట్టెట్లు! అన్నగా రడవికి వెళ్ళినారా (మరలమూర్ఛపడుచున్నాడు).

దేవా—కుమారా! ఊరడిల్లుము. ఊరడిల్లుము.

భరత—(ఊరడిలి)

తే. గీ. అన్నయును, దండియును బాసి యరుగుకతన
నడవియైనట్టి యాయయోధ్యాపురమున
కరుగవలయుఁ, బిపాసార్తుఁ డైనవాఁడు
నీరములు లేనివాహినిఁ జేరునట్లు.

అయ్యా ! విస్త్రుతకథనము వినుటచేత నామనస్సునకు ధైర్య
ము గలుగును. కాఁబట్టి కొంతలేకుండ సంతయుఁ జెప్పుము.

దేవక—విను ! మహారాజుగారు పూజ్యుడైనరామున కభి
షేకము చేయుచుండ మీయమ్మ యడ్డు చెప్పినది.

భరత—ఉండు.

సీ. స్మరియించి శుల్కదోషము నానుతుఁడు నృపుం
డగుఁగాక' యనుచు మాయమ్మ యనును

ఆధైర్యమున నామె యడవికేగుమటంచు
సప్పుడె యన్నతోఁజెప్పియుండు

నారచీరలు గట్టినకుమారుఁ గన్గొని
మాతండియును ఘోరమరణమొందె

బ్రీకృతిజనంబు నాపైఁ బాడునిందల
నెన్నేని మోపెడు నింకమీఁద.

(అని మూర్ఛిల్లుచున్నవాఁడు.)

(తెరలో)

అయ్యా! తొలఁగుఁడు. తొలఁగుఁడు.

దేవకు—(చూచి) అవలో!

తే. గీ. సరగ వచ్చిరి రాణులు సమయమునకుఁ
గొడుగు మూర్ఛితుం డయ్యెను నొడలుమఱచి
మాతృహస్తసంస్పర్శన మాతనయున
కజలమెనజలాంజలి యగును గాక.

(అప్పుడు దేవులు, సుమంతుడు ప్రవేశించుచున్నారు.)

సుమం—అమ్మలారా! ఇటు. ఇటు.

తే. గీ. ప్రతిమహాపుర దాల్చినరాజభవన మిద్ది

దీనియున్నతి మేడలకేని లేదు

స్వారపాలురచే నాపబడక పథిక

జన ముపాసించు దీని వందనము లిడక

(ప్రవేశించి చూచి) అమ్మలారా! రాఁగూడదు. రాఁగూడదు.

తే. గీ. ప్రియమందున్న మనమహారాజు బోలి

యెవ్వఁడో పడియున్నవాఁ డిప్పు డిచట

దేవకు—

పరుఁ డనెడుశంక వలవదు భావమందు

నితఁడు భరతుండు వాని గ్రహింపుఁడయ్య.

(నిష్క్రమించుచున్నాడు.)

దేవులు—(తొందరతో సమీపించి) హా! కుమార! భరతా!

భరత—(కొంచెముఱిగిల్లి) అయ్యా!

సుమం—జయము! మహా—(అనిసగముచెప్పి విషాదముతో)

అహో! ఏమి యీస్వరసాదృశ్యము! ప్రతిమాహాపురమైన మహారాజే పలుకుచున్నాడని తలచుచుంటిని.

భరత—మాతల్లులయవస్థ యిప్పు డెట్లున్నది.

దేవులు—బిడ్డా! మాయవస్థ యిటులున్నది.

(అని ముసుగులు తీసివైచుచున్నారు.)

సుమం—అమ్మలారా! దుఃఖమడఁచుకొనుఁడు.

భరత—(సుమంతునిఁ జూచి) స్వస్థముదాచారసన్నికర్షము నన్ను సూచించుచున్నది. అయ్యా! నీవు పూజ్యుడైన సుమంతుఁడవా!

సుమం—కుమారా! అవును సుమంతుడనే.

తే. గీ. ఆమహారాజు పోయిన సతనితోడఁ

జనక నే కృతఘ్నుడ నయి జాగు చేసి

బ్రతికియుంటి శూర్యరథసారథిగ నకట!

యధికవార్ధక్యదోషము లనుసరింప.

భరత—హా! తండ్రి! (లేచి) తండ్రి! తల్లుల కెట్లభివాదనము

సేయవలయునో యాశ్రియము దెల్పుము.

సుమం—మంచిది! ఈమె పూజ్యుడైన రామునితల్లి కౌసల్యాదేవి.

భరత—అమ్మా! నిరపరాధినైన నే నభివాదనము సేయచున్నాను.

కౌసల్య—బిడ్డా! సంతాపము లేనివాడవు గమ్ము.

భరత—(తనలో) ఈమాట నన్నాకర్షియించున్నది. (ప్రకాశముగా) అనుగ్రహింపఁబడితిని. తరువాత. తరువాత.

సుమం—ఈమె పూజ్యుడైన లక్ష్మణునితల్లి సుమిత్రాదేవి.

భరత—అమ్మా! లక్ష్మణసహచరుడైన నేను నమస్కరింపుచున్నాను.

సుమిత్ర—కుమారా! యశోభాగివి గమ్ము.

భరత—అమ్మా! దాని నిమిత్తము ప్రయత్నించెదను అనుగ్రహింపఁబడితిని. తరువాత తరువాత.

సుమం—ఈమె సీతల్లి.

భరత—(రోషముతోలేచి) హా! పాపీ!

క. ఓయమ్మా! యాయమ్మకు

నీయమ్మకు నడుమనుండ నీవు దగవు నిం

గాయమునలకునడుమ నే

దోయొక పాడునది చేరియుండం దగునే!

కై కేయి—బిడ్డా! నే నేమిచేసితిని?

భరత—ఏమిచేసితి ననుగున్నావా?

సీ. నా కపటత్వి యన్నకు నారచీరలు,

క్షీతిపాలవరుసకు గృహమరణ మ

యోధ్యకు రోదన, ముగ్ధిమృగావళు

లను గూడి మెలఁగుట లక్ష్మణునకు

తనప్రియలగు మాతలకు శోకంబును

ధారుణీసుతకు నధ్వశ్రమంబు

నీకు భీభీయను నిందావచనములు

నీవల్లఁ గలిగెను నిక్కముగను.

కౌసల్య—బిడ్డా! సర్వసముదాచారమద్యమం దుండియుఁ ద
ల్లికి నమస్కరింపవేమి?

భరత—తల్లికా! అమ్మా! నీవే నాతల్లివి. అమ్మా! నమస్క
రించుచున్నాఁడను.

కౌసల్య—కాదు. కాదు. ఈమెయే నీతల్లి.

భరత—పూర్వము. ఇప్పుడు గాదు. అమ్మా! చూడు.

తే. గీ శీలసంక్రాంతదోషంబుచేతఁ బ్రేమ

దొఱఁగి నీవు పుత్రుల నపుత్రుల నొనర్చి

తేను స్థాపింతు నీధర్మ మీజగమునఁ

ద ల్లియయ్య భత్తుద్రోహ తల్లి గాదు.

కై కేయి—బిడ్డా! మహారాజుగారి సత్యవచనము రక్షించుట

కై నే నట్లు చెప్పితిని.

భరత—ఏమని ఏమని?

కై కేయి—నాకొడుకు రాజుకావలె నని.

భరత—అట్లయిన రాముఁడు నీకేమగును? కొడుకు కాఁడా!

తే. గీ. అతఁడు మాతండ్రి కారససుతుఁడు గాఢ

కృమముగా నభిషేకంబు గావలదట

భ్రాతృ లతనికిఁ గూర్చెడువారు గారె,

ప్రకృతిజనల కిష్టములేదె వానిమీఁద?

కై కేయి—బిడ్డా! ఆప్రిశ్న శుల్కముం దాన క్తిగలకేకయ
రాజుల నడుగవలసినది.

భర—తే. గీ. రాజ్యలక్ష్మిని విడచి, భార్యయుతముగ

నారలను గట్టుకొని, కాలినడక నడవి

కేగవలె రాముఁడని యానతిచ్చి తీవు!

అవియు శుల్కముం దున్న వే యరసిచూడ.

కై కేయి—బిడ్డా! దానిసమయము వచ్చినపుడు తగినచోటఁ
జెప్పదను.

భరత—

చ. అపయశ మీపు గోరునెడ నచ్చట నెదలపెట్టనేటికిన్
నృపథల మానజేయునెడ నీ కది భూపతి యీయకుండునే
నృపతికిఁ దల్లిఁ గావలయు నే నని కోరిక నీకుఁ గల్గినన్
జెవుమ యధార్థమౌపలుకు నీకుఁ గుమారుఁడుగాఁడె రాముడున్.
నీవు ఘోరకృత్యము చేసితివి.

చ. క్షితిపతిప్రాణముల్ సరకునేయకపోతివి రాజ్యకాంక్ష, పం
చితి వనభూములం దిరుగ జ్యేష్ఠకుమారుని రాము వల్కలా
న్వితయగు భూతనూజఁ గని నీయెద వ్రక్కలుగాకపోయె హా!
హతవిధి వజ్రిమట్టులు మహాకఠినంబుగఁ జేసె దానినిన్.

సుమం—కుమారా? ఈవసిష్ఠవామదేవులు ప్రకృతిజనంబులు
బురస్కరించుకొని నీ కభిషేకమునేయ నిన్నెదుర్కొని యిట్లు నిజ్ఞా
పనము నేయఁడ రాముఁడుగాన్.

క. గోపాలుఁడు లేనిపనులు

కాఁపాడెనువారు లేక క్షయమగురీతిన్

భూపాలుఁడు లేనిపృజలు

వ్యాపాదితు లగుదు లెల్లభంగులఁ బెనుచున్

భరత—ప్రకృతికనులు నన్ననుసరింతురు గాక!

సుమం—అభిషేకమును మాని నీ వెక్కడికిఁ బోవుదువు?

భరత—అభిషేకమా! అది యామె కొనఁగూడు.

సుమం—నీ వెక్కడికిఁ బోవుదువు?

భరత—

తే. గీ. లక్ష్మణప్రియుఁడైన యాలలితమూర్తి

యెట వసించునో పోదు నే నటకె రాముఁ

డుండనట్టి యయోధ్య యయోధ్య గాదు

ఆతఁ డెటనుండు నదె యయోధ్యాపురంబు.

(అండఱు నిష్క్రమించుచున్నారు.)

ఇది తృతీయాంకము.

—:0:—

శ్రీరస్తు.

ప్రతిమానాటకము

చతురాంకము.

(అప్పు డిద్దఱుచేటులు విజయా. నందినికలు ప్రవేశించుచున్నారు.)

విజయ—సఖీ ! నందినికా ! చెప్పు. చెప్పు. నేడు కొసల్య మొదలగు సకలాంతఃపురజనులు, ప్రతిమాగేహముఁ జూచుటకు వెళ్ళి నపుడు భరతకుమారుఁడు వారికిఁ గనబడెనటగాదా ! మందభాగ్యురాలను నేను ద్వారమందే యుంటిని.

నందినిక—సఖీ ! నేను మిక్కిలి కతూహలముతో రాజకుమారుని భరతునిఁ జూచితిని.

విజయ—కుమారుఁడు తల్లితో నేమనెను ?

నందిని—ఏమి చెప్పెను ! ఆమెను జూచుటకే కుమారుఁ డిష్టపడలేదు.

విజయ—అహో ! మహాకష్టము. రాజ్యలోభముచేత నామె రాజకుమారుఁ డైనరామునకు రాజ్యభ్రంశముఁ గల్పించి తనకు వైధవ్యముఁ దెచ్చికొనుటయే గాక శోకమునకు నాశనముగూడఁ గావించెను. ఈమె జాలిమాలినది. పాపము చేసినది.

నందిని—సఖీ ! విను. ప్రకృతిజరులు పట్టాభిషేకము నేయరాగా దానిని నిరాకరించి భరతుఁడు రాముని తపోవనమున కరిగెను.

విజయ—(విషాదముతో) అయ్యో ! ఆలాగా ? కుమారుఁడు వెళ్ళిపోయెనా ? నందినికా ! రా. మనము కైకను జూతము.

(ఇద్దఱు నిష్క్రమించుచున్నారు.)

ఇది ప్రవేశము.

(అప్పుడు రథముతో భరతుడును, సుమంతుడును

బ్రవేశించుచున్నారు.

భరత—తే. గీ. స్వసుకృతము వెంట రారాజు చనియె దివికి
సఖిలపౌరాశ్రుజలము న న్ననుసరింప
వచ్చినాడె, బావసతపోవసులయందు
రామనామకచంద్రిదర్శనముఁ జేయ.

సుమం—ఆయుష్మాంతుఁ డై న్నయీభరతుఁడు,
చం. తనయుఁడు దానవేంద్రప్రభుదర్శహరుండగు రాజమౌళికిన్,
మనమఁడు సద్భార్యము పమస్తవిభూతుల నిచ్చుటేనికిన్,
గనుఁడు పితృప్రియుండును జగత్ప్రియవర్తనుఁ డైనరామచం
ద్రునియనుజుండు రామవిభుత్రోవనె త్రొక్కినవాఁడు సన్మతిన్.

భరత—తండ్రి !

సుమం—కుమారా ! ఇది యేమి ?

భరత—ఏడీ ! మాయన్న రాముఁడు ? ఏడీ ! మహారాజు
ప్రళయినిధి ? ఏడీ ! జ్ఞానవంతుడగు సన్నిదర్శుఁడు ? ఏడీ ! రాజ్యలు
బ్రయోనకై కేయిచేతఁ దిరస్కరింపబడ్డయాతఁడు ? ఏడీ ! యశోభా
జనుఁడు ? ఏడీ ! మహారాజపుత్రుఁడు ? ఏడీ ! సత్యానువ్రతుఁడు ?

క. మాయమ్మకుఁ గడుఁబ్రియమును

సేయఁగ నెవ్వఁడు విడిచె సిరులెల్లను, నే

నాయసఘుఁ జూడఁగోరెద,

నాయన నాపరముదైవమని భావించున్.

సుమం—కుమారా ! ఈమూత్రమపథమందు.

తే. గీ. మహితయశులైన రామలక్ష్మణులు, జనక
రాజపుత్రయు నున్నారు తేజమలర

సత్యమును భక్తి, శీలంబు, జగతిలోన

విగ్రహంబులు దాలించి వెలయునట్లు

భరత—అట్లయిన రథము నిలుపుము.

సూత—ఆయుష్మంతుడా! (అని యట్లుచేయుచున్నాడు)

భరత—(రథముదిగి) సూతుడా ఏకాంతస్థలమున గుఱ్ఱములను

వికృమింపజేయుము.

సూత—ఆయుష్మంతుడా! చిత్తము.

(అని నిష్క్రమించును)

భరత—ఓతండ్రి! నివేదింపుము నివేదింపుము.

సుమం—కుమారా! ఏమని నివేదింతును?

భరత—రాజ్యబుద్ధయైన కైకేయిపుత్రుడు భరతుడు

వచ్చినాడని.

సుమం—కుమారా! పెద్దలయపవాదము జెప్పగూడదు.

భరత—మంచిది పరులదోషముఁ బేర్కొనుట న్యాయము

గాదు అట్లయిన నిత్యైకుకులకళంకభూతుడైన భరతుడు దర్శన

మఱిలపించుచున్నవాఁడని చెప్పము.

సుమం—కుమారా! నే నట్లు చెప్పజాలను. కాని, భరతుడు

వచ్చినాడని చెప్పుదును.

భరత—వద్దవద్దు. నామమాతృమును జెప్పట ప్రాయశ్చిత్త

మును జేసికొనకపోవుటయని నేఁ దలంచెదను బ్రహ్మహత్యా మహా

పాతకులనగూడ మఱియొకరు తెలియఁబఱచుట? కాబట్టి తండ్రి!

నీ వాఁగుము నన్ను నేనే తెలియఁబఱచు కొందును.

ఓహోహో! పితృవాక్యపరిపాలకుడగు రాఘవునికి విన్నవిం

పుడు విన్నవింపుడు.

తే. గీ. “నిర్ధయుండు, కృతఘ్నుండు, నీచబుద్ధి
సాహసప్రియుండును, యథాజాతుడైన
భక్తిమంతుఁ డొక్కఁడు చూడ వచ్చినాఁడు
ఉండుమందువో పొమ్మందువో, వచింపు”

అని

(అప్పుడు సీతాలక్ష్మణులతోఁగూడి రాముఁడు ప్రవేశించుచున్నాఁడు)
రాముఁడు—(విని సంతోషముతో) సౌమిత్రి! వినుచున్నావా?
ఓ విదేహరాజపుత్రీ! నీవును వినుచున్నావా? ఓవిదేహరాజపుత్రీ! నీవు
ను వినుచున్నావా?

మ. ఇది మాతండ్రి స్వరంబువోలేదు సహా! యెవ్వనిదోగాని! యం
బుదనాదంబును ధిక్కరించు ననయంబున్ నైజగాంభీర్యతన్
మదిలో నియ్యది బంధుశంక జనియింపంజేసి యీవేళ నా
హృదయంబు న్వెసఁజొచ్చుచున్నయదియెంతేన్నేహభావంబునన్
లక్ష్మ—అయ్యా! నాకుఁగూడ నీస్వరసంయోగము బంధుజ
నబహుమానమును గూర్చుచున్నది మఱియు నిది.

సీ. ఘనమయి స్వప్తమై గంభీరమై సాంద్ర
మదవృషభస్నిగ్ధమధుర మగుచు
గళమందు శ్రావ్యమై ఘనవక్షుమం దను
పహతసంచారరభసము గల్గి
మానుగా నది యథాస్థానంబు బ్రాప్తించి
స్ఫుటతరాక్షరములస్ఫురణ గల్గి
నాల్గువర్ణములకు నయమొప్ప నభయపి
దానంబు నేయునా దనరుచుండె

రామ—ఇదియన్నివిధములచేతబంధువుఁడుకానివానిస్వరసం
యోగముకాదు నాహృదయము నది ద్రవింపఁజేయుచున్నట్లున్నది.
వత్సా లక్ష్మణా వెళ్ళిచూడు.

లక్ష్మ—అన్నయ్యా! చిత్తము.

(నడచుచున్నాడు.)

భరత—ఏమిది నా కెవరు బ్రతుక్కుత్తరమియకున్నారు.
కై కేయాపుత్తుడు భరతుడు వచ్చియున్నాడని వారు తెలిసి
కొన్నారాయేమి?

లక్ష్మ—(చూచి) అహో! ఇతడు రాముడే కాదు కాదు.
హాపసాదృశ్యము.

సీ. నిండుచందురుఁ డట్లు నెమ్మొగం బతిమనో

హరము మాయన్నయాస్యమునుబోలె

నేనురబాణక్షతం బైనమజ్జనకుని

నెడఁదటొమ్మనుబోలు వీనియుగము

కాంతిమంతుండు నఖండతేజోరాశి

తలఁప జగత్ప్రియదర్శనండు

ఈనృపాలకుఁడు దేవేంద్రుఁడో లేక యా

మధువైరియో యని మదినిఁ దోఁచె.

(సుమంతునిఁజూచి) అహో! తండ్రి సుమంతుఁడు.

సుమం—ఓహో! లక్ష్మణకుమారుడు.

భర—అలాగే! ఇతడు మాయన్న అన్నయ్యా! నమ
స్కరము.

లక్ష్మ—రమ్మ రమ్మ. ఆయుష్మంతుఁడవు గమ్మ. (సుమం
తునిఁజూచి) ఈయనెవరు?

సుమం—కుమార!

తే. రఘునకుఁ జతుర్ధుఁ డజమహారాజునకు దృ

తీయుఁడు దశభునకు ద్వితీయుఁ డితఁడు

స్వకులకేతువా యెవని కవరజుడ వైతొ

యతనితమ్ముడె యితఁడు భరతుఁడు సుమ్ము.

లక్ష్మ—ఇట్వోకుకుమారా! రమ్మ రమ్మ. వత్స! శుభ
మగుఁగాక! ఆయుష్మంతుఁడవుగమ్ము.

చ. అనుపమబాహువీర్యులు మహాసురసంగరదత్తు లుగ్రీవ

జ్ఞినిభుశరాసుతా స్వకులజాతసృపాలురవిక్రమంబునన్
మను మిల కోశజాతము సమస్తము జన్మములన్ వ్యయంబు చే
సినరఘువట్టు లుండుము విశిష్టగుణంబుల భాజనంబనై.

భరత—అనుగ్రహింపఁబడితిని.

లక్ష్మ—కుమార! ఇక్కడుండుము. నీవు వచ్చిన ట్లన్న గారి
కెఱిగించెదను.

భరత—అన్నయ్యా! ఇప్పుడు నన్న గారికిఁ ద్వరగా నమస్కరింపవలెనని కోరుచున్నాను. శీఘ్రముగా విన్నవించుము.

లక్ష్మ—మంచిది. (రామునికడకుఁబోయి) అన్నయ్యా!
జయము అయ్యా!

తే. గీ. ఇతఁడు నీప్రియసోదరుం డినకులేంద్ర

భ్రాతృవత్సలుఁ డై నట్టిభరతుఁడయ్య

స్వచ్ఛమైన నీహంపంబు సంకల్పించి

యతనియందు సద్దమునందునట్ల వెలయు.

రామ—వత్స! లక్ష్మణ! భరతుఁ డీలాగు వచ్చెనా?

లక్ష్మ—అన్నయ్యా! అవును.

రామ—మైథిలీ! భరతునిఁజూచుటకు నీకన్నులు విశాలముజేసి
కొనుము.

నీత—ఆర్యపుత్ర! భరతుఁడు వచ్చెనా?

రాము—మైథిలీ! అవును.

తే. గీ. భ్రాతృవత్సల్య మీరీతి వ్యక్తమయ్యె

బుత్త్రీవత్సల్య మెట్టిదో పొగడఁదరఁచె

నన్ను నెడఁబాయఁజాలక నాదుజనకుఁ
డెంతపరితాప మొందెనో యిపుడు తెలిసి.

లక్ష్మ—అన్నయ్యా! భరతుఁడు రావచ్చునా?

రామ—ఈవిషయమునఁగూడ నాయభిప్రాయము నడుగఁ
దలఁచుచున్నావా? వెళ్ళు కుమారుని సత్కరించి శీఘ్ర మెదీసికొనిరా

లక్ష్మ—అన్నయ్యా! చిత్తము.

రామ—పోనీ! నీవుండు.

తే. గీ. మాతృభావంబుతోడఁ గుమారుఁజూచి

యాదరింప నీజానకి యదుగుఁగాక

నవతుషారపూర్ణోత్పలనయన యగుచు

నశ్శువర్షంబు జడివానయట్లఁ గురిసి.

సీత—ఆర్యపుత్రా! మీరు సెలవిచ్చినట్లు చేసెదను. (లేచి
నడచి భరతుఁ జూచి) అహో! ఆర్యపుత్రులు పర్ణశాల విడిచి యిటు
వచ్చిరా? కాదు కాదు. ఇది రూపసాదృశ్యము.

సుమం—ఓహో! గోడలు సీత.

భరత—ఆహా! ఈమె పూజ్యర్థాలైన జనకరాజనందినగదా!

తే. గీ. అతివ తేతోదరమునుండి హలమువలన

నవతరించినశ్రీమయం బైనతేజ

మఖిలజనవంద్యమానుఁ డైనట్టిజనక

పార్థివేశ్వరుని మహాతపఃఫలంబు.

అమ్మా! అభివాదము సేయుచున్నాఁడను నేను భరతుఁడను.

సీత—(తనలో) రూపమే గాదు స్వరయోగముగూడ నదే.

(ప్రకాశముగా) వత్సా! చిరంజీవివిగమ్ము!

భరత—అనుగ్రహింపఁబడితిని.

సీత—కుమారా! రమ్మ. మీయన్న గారిమనోరథము సిద్ధిం
పఁజేయుము.

సుమం—కుమార! నీవు వెళ్లుము.

భరత—తండ్రీ! ఇప్పుడు నీ వేమిచేసెదవు?

సుమం—

తే. గీ. నీవు ముందేగు సీవెన్న నేను వత్తు
నవనినాథుండు స్వర్ణసుంధై నపిదప
శోకతప్తుడౌ రామునిఁ జూడలేదు
మొదటిచూ పిది యాట మోమోటవడుదు.

భరత—సరే! అట్లే యగుఁగాక! (రాముని సమీపించి) అ
న్నయ్యా! భరతుండను నష్టస్కరించుచున్నాడను.

రాము—(సంతోషముతో) ఇట్వొకుకుమారా! రమ్మ. ర
మ్మ. శుభమగుఁగాక ఆయుష్మంతుండవు గమ్మ.

తే. గీ. ఘనకవాటప్రమాణవత్సము నొసంగి
నీగురుభుజద్వయమున నన్ గౌగిలింపు,
మెత్తు శరదిందుకల్పమై యెనఁగు మోము
వ్యసనదగ్ధమామేను నాహ్లాదపలుపు.

భరత—అనుగ్రహింపఁబడితిని.

సుమం—(సమీపించి) ఆయుష్మంతుండౌ! జయము.

రాము—హా! తండ్రీ!

సీ. గగనమంతటియెత్తుగల విమానములలో
నేసలఁ బెక్కుఁ దీసికొనిపోయి
యలసురాసురయుద్ధముల దండయాత్రల
నిరుపమశౌర్యంబు సెఱపి సెఱపి

యతఁడె యాతఁడెయంచు నమరులు తనుఁజూప

కై వార మొనరించి గౌరవింప

ఖ్యాతిఁ గొంచినయట్టిమాతండి! యక్కటా!

దైవవశంబునఁ దనువు విడిచి

తే. గీ. స్నేహవంతుఁ బ్రాణసమాను నిన్నుఁ గూడ

విడిచి, స్వర్గలోకంబున విడిసి నేడు

తనదుశితృదేవతఁ గూడి ధన్యుడగుచు

నూర్జితంబుగఁ గీడించుచున్నవాఁడె!

సుమం—(శోకముతో)

తే. గీ. నీప్రవాసంబు దశరథస్థపతియుఁ

గుల మనాథమాట భరతుకొందలంబు

ననెడుబలుబాము లనుభవించిన కతానఁ

జేటునకె యయ్యె నాచిరజీవనంబు.

నీత—దుఃఖించుచున్న యార్యపుత్రు! నీయన మఱింతదుఃఖపె

ట్టుచున్నారు.

రాము.—మైథిలీ! నేకూఱిశిల్లెనను. లక్ష్మణా! ఉదకముకెప్పు.

లక్ష్మణ—అన్నయ్యా! చిత్తము.

భరత—అన్నయ్యా! న్యాయము కాదు. క్రిమప్రకారము

శుశ్రూష జేసెదను. నేనే వెళ్ళి తెచ్చెదను. (కలశమునుబుచ్చుకొని వెళ్ళి మరల వచ్చి) ఉదక మిదిగో!

రామ—(ఆచమించి) మైథిలీ! ఇప్పుడు లక్ష్మణునకుఁ గొంత పని తగ్గినది.

నీత—మీ కితఁడుగూడ శుశ్రూష జేయవలసినదే.

రామ—ఇక్కడ లక్ష్మణుఁడు శుశ్రూష చేయుఁగాక! అక్కడ భరతుఁడు చేయుఁగాక!

భరత—అన్నయ్యా! అనుగ్రహింపుము.

ఆ. వె. మేనిచేత నుందు మీసమ్ముఖముననె
యుందుఁ గర్మచేత నందు నేను
రాజ్యమంతయును సురక్షితంబగును మీ
నామమాత్రముననె నరవరేణ్య!

రాము—వత్సా! కై కేయీనందనా! అట్లుకాదు.

తే. గీ. జనకునానతి వచ్చితి వనికి నేను
కాదు దర్పంబుచేతను గాదు భీతి
మనకులము సత్యధనమనుమాట వినవె
నీచుపథమున సడతువె నీవు వత్స!

సుమం—ఇప్పు డభిషేకజల మెవరిమీఁదఁ బడవలెను.

రాము—ఏవరిమీఁద బడవలయునని మాతల్లి చెప్పెనో య
క్కడఁబడుఁగాక!

భరత—అన్నయ్యా! అనుగ్రహింపుము. పుండుమీఁద మర
లఁ గొట్టవద్దు.

తే. గీ. నీకులంబె నాకులమయి నెగడునేని,
నీజనకుఁడే నాజనకుఁడై నెగడునేని;
దల్లిదోసంబు దోషమె చెల్ల దేని,
నార్తుడగునన్ను మునుపటియట్ల జూడు.

నీత—అర్యపుత్రా! భరతుఁడు మిక్కిలి జాలిగఁ బలుకుచు
న్నాఁడు. మీ రిప్పు డేమాలోచించుచున్నారు?

రాము—మైథిలీ!

తే. గీ. సుతుని యాయుత్తమగుణంబుఁ జూడకుండ
సురపురికిఁ జన్నతండ్రికై శోకపడుదుఁ,

బుత్తుఁ డిట్టివానినిఁ గన్నపురుషులకును
మరణమైన, ఛీ! విధిశక్తి మాన్యమగునె?

వత్సా! కైకేయీనందనా!

సీ. పరితోషమందితి వత్స! నీచేతను

నిష్ఠల్గుఁ డగు నీవు చూడ

నీదువాక్యములకు నే వశమయితిని

నిర్జింపఁబడితిని నీగుణముల

నారాజుమాటల నస్మృతంబునేయుట

తగదు నీబోఁటినందనుని కన్న!

నీహృప్పుకొనకున్న నినువంటిసుతుఁ గని

తండ్రి తా మిధ్యాభిధాయి యగును

భరత—తే. గీ. సీవ్రతము పూర్తియగుదాఁక నిర్మలాత్మ!

నీదుపాదమూలంబున నే వసింతు

రాము—వలదు తండ్రి సిద్ధినిగాంచవలె స్వసుకృతి,

నొట్టుపెట్టెద రాజ్యంబు నూనవేని.

భరత—అయ్యో! ప్రత్యుత్తర మిచ్చుటకు వీలులేనట్లు బలి

తిరిగి, సరే! సమయ మొక్కటి చేసి నీరాజ్యము బాలించెద.

రాము—ఆసమయ మెట్టిది?

భరత—నాహస్తముననున్న నీరాజ్యమును బదునాలుగేండ్లు

డచినపిదప వెండియు మీరు గ్రహింపవలయు నని కోరుచున్నాను.

రాము—అట్లే యగుఁగాక!

భరత—అన్నయ్యా! లక్ష్మణా! మీరు వింటిరా? అమ్మా!

నీవు వింటివా? తండ్రి సుమంతా! నీవును వింటివా?

అండలు—మేమును వింటిమి.

భరత—అన్నయ్యా! మఱియొకవరము బడయఁగోరెదను.

రాము-వత్సా! ఏమికోరెదవు? ఏమినీకెత్తును? ఏమినేయుదును?

భరత—

తే. గీ. అసఖు! నీ వడుగులిడఁ బావనములైన
పాదుకల నిమ్ము, తలఁదాల్చి ప్రణుతిఁజేతుఁ
గార్యసిద్ధిని నీవును గాంచువఱకు
నేను సువిధేయుఁ డయియుందు వాని కెపుడు.

రాము—(తనలో) అయ్యో!

క. చిరకాలము నే శ్రమపడి
యరుదుగ నార్జించినాఁడ నల్పయశంబున
భరతుఁడు సంపాదించె న
చిరకాలంబుననె దా విశేషసుక్తిర్ని.

సీత—ఆర్యపుత్రా! భరతునియీప్రథమయాచనము మీకు
సఫలముజేయుదురా?

రాము—అట్లే యగుఁగాక! వత్సా గ్రహింపుము.

భరత—అనుగ్రహింపఁబడితిని. (పుచ్చుకొని) అన్నయ్యా!
దీని కభిషేకమునేయఁగోరుచున్నాఁడను.

రాము—తండ్రీ! సుమంతుఁడా! భరతున కేది యిష్టమో
యదియెల్లఁ జేయుము.

సుమం—ఆయుష్మంతుఁడా! నీసెలవుప్రకారము జేసెదను.

భరత—(తనలో) ఆహాహా! నే నిష్పాదు-

సీ. స్వజనసమ్మతుఁడనై జనుల కిష్టుండనై
దర్శనీయుఁడనయి భరణిప్రజకు

స్వగర్భంజై నట్టి జనకున కుత్తమ

గుణములుగలిగినకొమరుఁడ నయి

యన్న దమ్ములకు సత్యంతప్రియుండనై
 ప్రవిమలకీర్తికి భాజనమయి
 సజ్జనగోష్ఠిలో సత్కథాశ్రయుండనై
 ప్రియజనప్రియుండనై పేర్కొంగంటి.

రాము—వత్సా! కై కేయానందనా! రాజ్యమనునది ముహూర్తమయిన వదలిపెట్టఁ దగినదికాదు. అందుచేత నీవు నేడే మరలి పొమ్ము.

సీత—అయ్యో! కుమారభరతుఁడు నేడే పోవునా?

రాము—అతిప్రేమ వలదు. కుమారుఁడు నేడే పోవుఁగాక.

భరత—అన్నయ్యా! నేను నేడే పోయెదను.

తే. గీ. పట్టణంబున నినుఁ జూడవలయు ననుచుఁ

బుట్టెడఁసతో నుందును బురజనంబు

దయనొసంగిననీప్రసాదంబుఁ జూపి

వారి కొడఁగూర్తు ప్రీతి నవ్వారిగాఁగ.

సుమం—ఆయుష్మంతుఁడా! నేనిప్పు డేమి నేయవలయును?

రాము—తండ్రీ! మహారాజుగారివలెనే నీ వీకుమారునిఁ గని

పెట్టము.

సుమంత్రు—బ్రతికియుంటినా యట్లు నేయఁ బ్రయత్నించెదను.

రాము—వత్సా కై కేయానందనా! నీవు రథము నాయెదు

టనే యెక్కుము.

భరత—అన్నయ్యా! చిత్తము.

(భరతసుమంత్రులు రథము నెక్కుచున్నారు.)

రాము—మైథిలీ! ఇటురా. వత్సా లక్ష్మణా! ఇటురా. ఆశ్రమ

పథద్వారమువఱకు వెళ్ళి భరతుని సాగనంపుము.

(అందఱు నిష్క్రమించుచున్నారు.)

ఇది చతుర్థాంకము.

శ్రీరస్తు.

ప్రతిమానాటకము

పంచమాంకము.

(అప్పుడు సీతయు, నొకతాపసియుఁబ్రవేశించుచున్నారు.)

సీత—అమ్మా ! ఆశ్రమమునిండఁ బూజులున్నములు బడియుండుటచేతఁ దుడిచివైచితిని ఆశ్రమమందు లభించినపదార్థములతోనే దేవపూజ జరిపితిని, ఇక నార్యపుత్రులు వచ్చువఱకు నీలేతమొక్కలను నీటితోఁ దడుపుము.

తాపసి—అది నిర్విఘ్నముగా సాగుఁగాక !

(అప్పుడు రాముఁడు ప్రవేశించుచున్నాఁడు.)

రాము—(శోకముతో)

మ. జనకుం, డేనును లేనికారణమునన్ సాకేతముం బాసి, భక్తిని నాకే సుభిషేకమున్ సలుపఁ గై కేయాతనూజుండు వచ్చెను, నే వెండియు రాజ్యరక్షకొఱకై శీఘ్రంబునం బంచినాఁడను, భూభార మొకఁడె దాల్చు టతికష్టంబైన కార్యం బహో!

(విమర్శించి) అది యట్టిదే. ఇప్పు డిటువంటిశోకము నపనయించుటకు నాకవస్థాకుటుంబిని యైనవై దేహిం జూచెదను. వై దేహియొక్కడ నున్నదో? (నడచిచూచి) అహో ! కొత్తగాఁ దడువఁ బడినయీచెట్లమొదళ్ళు మైథిలి దూరముగ లేదని సూచించుచున్నవి. అట్లే కదా !

చ. సలిలము వృక్షమాలముల సంచలియించెడు సుర్వతోడఁ బులులు తృప్తగల్గియున్ జలముఁ గోలవు, పంకిలమౌటఁ గీటకం

బులు వెన మెట్టఁ జేరు బిలముల్ జలపూర్ణములౌటఁ జక్రముల్
బలె వలయంబు లేర్పడె జలక్షయమైన మొదళ్ళఁ జెల్లకున్.

(చూచి) అహో ! ఇదిగో వై దేహి. అహో ! కష్టము.

తే. గీ. అద్దమును దాల్చి నలసెడునామెచేయి

కలశమూనియు నించుక యలయ దిపుడు

స్త్రీల సౌకుమార్యంబును దీగలపన

యడవియందు మిక్కిలి మోట యగునుగాదె !

(నమిపించి) మైథిలీ ! తపస్సు వర్ధిల్లుచున్నదా ?

సీత—అహో ! ఆర్యపుత్రులా ! ఆర్యపుత్రా ! జయము.

రామ:—వై దేహి ! నీకు ధర్మవిఘ్నము లేనియెడల నిటఁ

గూర్చుండుము.

సీత—ఆర్యపుత్రా ! చిత్తము. (కూర్చుండును)

రామ:—జానకి ! నావలన నేదో వినఁగోరుచున్నదానివలె

నీవు కనఁబడుచున్నావు. ఏమిది !

సీత—శోకముచేత శూన్యహృదయులై నమీముఖివై వర్ణము
నకు హేతువు వినఁగోరుచున్నాను.

రామ:—జానకి ! చింతయున్నమాట నిజమే.

తే. గీ. నాఁడు విధిశల్యహతమయ్యె నాశరీర

మావ్రణము నేటికిని మాన కట్లెయుండె

శోకశరఘాతములు పడుఁ జుట్టుమనుచు

దానిమీఁదఁనె బహుఫలదంబు లగుచు.

సీత—ఇప్పుడు మీసంతాప మెట్టిది ?

రామ:—తేపు పూజ్యులై నమాతండ్రిగారి ప్రతిసంవత్సరశ్రా

ద్ధవిధి. పితృదేవతలు కల్ప విశేషముచేతఁ దర్పణము నపేక్షించుచుం
దురు. అది యెట్లు నిర్వహింపఁగలమునని విచారింపుచున్నాను కాదేని,

తే. గీ. దేనిచేతనో పితలు సంతృప్తి గాంతు

రెటుఁగుదురు వారు నాదగునీయవస్థ,

నైనఁ బూజలు నేయంగనభిలషింతు

నాయనకు నాకు ననురూపమైనసరణి.

సీత—ఆర్యపుత్ర! భరితుఁడు సమృద్ధిగా శ్రాద్ధము నిర్వర్తించును. మీరు మీయవస్థానురూపముగా నిప్పుడు ఫలోదకములచేత నిర్వర్తించురుగాక ! అదియె మీతండ్రిగారికి మిక్కిలిప్రీతిని గలిగించును.

రాము—జానకి !

ఆ. వె. నవ్యఫలములఁగొని నాచేతితో నేనె

దర్శలపయిఁ బెట్ట దానిఁ జూచి

నాయరణ్యవాస మాయన స్మరియించి

నాదుతండ్రి మిగుల భేదపడును.

(అప్పుడు పరివ్రాజక వేషముతో రావణుఁడు ప్రవేశించుచున్నాఁడు.)

రావణుఁడు—(తనలో) అహో! నేను.

మ. నియతాత్ముండను గాకయున్న, నియతాస్వీతాకృతందాల్చి, దు

ర్ణయుఁడై మాఖరుఁ జంపియుండుటఁబగన్ సాధించి యీరాము నె

ట్లయిన న్వంచన సేయ వచ్చితి, విదేహధీశపుత్రిన్ స్వర

క్షయమౌనప్పుడు హవ్యధారబలె నిశ్శృంకన్ హరింతున్ దురిటిన్.

(నడచి కిందజూచి) ఇది రామునియాశ్రమపదద్వారము. ప్రవేశించె

దను. నేనును సతిధనముదాచారము సధిష్ఠించెదను. (ప్రకాశము) నే

నతిధిని. ఎవరక్కడ ?

రాము—(విని) అతిధికి సాగ్వతము.

రావణ—బాగు! స్వరముచేత రూపము విశేషముగా శోభించుచున్నది.

రాము—(చూచి) అహో! భగవానుడు. మహాత్మా! నమ
స్కరించుచున్నాడను.

రావణ—శుభమగుగాక!

రాము—భగవానుడా! ఆయాసముమీదఁగూర్చుండుము.

రావణ—(తనలో) ఏమిది! ఇతఁడు సన్నాజ్ఞాపించుచున్నట్లున్నాడు. (పైకి) మంచిది! (కూర్చుండును.)

రాము—మైథిలి! మహాత్మునినిమిత్తము పాద్యముఁ దెమ్ము.

సీత—ఆర్యపుత్ర! చిత్తము. (నిష్క్రమించి ప్రవేశించి)
ఉదక మిదిగో.

రాము—భగవానునకు శుశ్రూష నేయుము.

సీత—ఆర్యపుత్ర! చిత్తము.

రావణ—(మాయ బయల్పడునని భయపడి) సరే, సరే.

తే. గీ. మానవాంగనలందు సీమగువ యొకత

యయ్యరుంధతి యైయున్న దవనిలోన,

నామెకును భర్తవంచు నిన్నతివ లెల్ల

నుగ్గడించుటచేత ధన్యుడవు నీవు.

రాము—అట్లయిన నేనే శుశ్రూషచేసెదను. పాద్య మిటు

దెమ్ము.

రావణ—ఓయీ! ఛాయను బరిహరించి శరీరమును, లంఘిం
పను. అతిథిసత్కారము మాటలోనే యున్నది. నన్ను, మీరు పూ
జించినారు. కూర్చుండుడు.

రాము—మంచిది. (అనికూర్చుండును).

రావణ—(తనలో) నే నిష్పడు బ్రాహ్మణసముదాచారము
ననుష్ఠించెదను. (పైకి) అయ్యా! నేను కాశ్యపగోతుఁడను. వేదము
సాంగోపాంగముగాఁ జదివితని, అదిగాక ముఖ్యధర్మశాస్త్రము, మా

హే శ్వరయోగశాస్త్రము, బృహస్పతి రచితమైన యర్థశాస్త్రము, మేధాతిథిప్రణీతన్యాయశాస్త్రము, ప్రాచీతసశాస్త్రకల్పమునుగూడఁ జదివితిని.

రాము—ఎట్టెట్టూ! శాస్త్రకల్పమా?

రావణ—సర్వశ్రుతులను విడిచి నీమనస్సు శాస్త్రకల్పము మీఁదికిఁ బోయినదేమి?

రాము—భగవానుడా! చందిరిచనిపోయినప్పు డీయాగమ మవసరముగదా?

రావణ—కాదనక నీవడుగుము.

రాము—భగవానుడా! పిండప్రదానకాలమునందు దేనిచేత నేను పితృదేవతలను దృష్టులను జేయుదును?

రావణ—శ్రద్ధతోఁ జేసినదంతయు శాస్త్రమగును.

రాము—భగవానుడా! అనాదరమునఁ జేసినది చేయనిదియె యగును. ఇప్పుడు విశేషార్థ మడుగుచున్నాఁడు.

రావణ—వీను ఉద్భిజ్జములలోఁ దర్భలు, నోవదులలో నువ్వులు, కూరలలోఁ జిక్కుడు, నేఁవలలో వాలుగులు, పక్షులలో వార్ధాణసములు, పశువులలో గోవులు, ఖడ్గమృగముగాని, ననునవి మనుష్యులకు విధింపఁబడినవి.

రాము—భగవానుడా! కాని యనుటచేత మఱియొకటి యున్నదని తోచుచున్నది.

రావణ—ప్రభావముచేత సంపాదింపఁదగినది యొకటి యున్నది.

రాము—భగవానుడా! అట్లయిన నదే నానిశ్చయము.

తే. గీ. దాసి సాధించుపొంతె నోతాపనేంద్ర!

యుభయమును సన్నిహితమయి యున్న దిచటఁ

దపసుశాంతమైయుండిన ధనువు గలదు,
ధనువు శాంతమై పోయినఁ దపసు గలదు.

రావణ—అవి కలవుగాని హిమవత్సర్వతముమీఁదనుండును.

రాము—హిమవంతముమీఁదనా! తర్వాత తర్వాత?

రావణ—హిమవంతుని సప్తమశృంగమునందు మహేశ్వర శిరస్సునుండి ప్రత్యక్షముగాఁ బడునట్టిజలంబుఁ ద్రాగునవియు వైడూర్యములవలె శ్యామములైన పృష్ఠములు గలవియు, గాలివంటివేగము గలవియు, నగు కాంచనపార్శ్వములనుమృగములు గలవు. వైఖానస వాలఖిల్యునై మిశ్రీయాదిమహర్షులు తలఁచుకొన్నమాత్రముననే యా మృగములు మృతినొంద వానితో శౌద్ధ్యములు చేయుచుందురు.

చ. పితరులు దానఁ దృప్తులయి ప్రీతిని బుత్త్రీఫలంబు గాంతుఁ రం
చితగతి వార్ధకంబెడలి స్వేచ్ఛఁ జరింతురు, నింగిమీఁద దే
వతలవలెన్ విమానములపై వసియించుచునుండు, రిందియ
ప్రతతియు నీడ్వజాల, దిఁక వారిని బల్కిని నన్యులంబలెన్.

రాము—మైథిలి!

సీ. సెలవు గైకొనుము బిడ్డలయట్లు బెరిగిన

జంకలయొద్దను, జెట్లయొద్ద

వింధ్యవాటికయొద్దఁ బ్రియసఖజనమైన

రమణీయతరులతారాజయొద్ద

నోషధీలతలచే నుపరంజితంబులై

యతిమనోహరములై యలరుచుండు

తుహినభూధరమహాగహనసీమలయందు

వసియింపఁబోదము వసజనయన!

సీత—ఆర్యపుత్ర! మీరు సెలవిచ్చినట్లు చేసెదను.

రావణ—కౌసల్యానందన! అతిమనోరథము గూడదు. అవి మనుష్యుల కగపడవు.

రామ—భగవానుడ! హిమవంతముమీఁద వసించునా?

రావణ—ఔను.

రామ—అట్లయిన మీరు చూడుడు.

తే. గీ. ఆహిరణ్మయమృగముల నాహిమాద్రీ

నాకుఁ జూపంగవలయును, లేకయున్న

నాదుబాణవేగమున భిన్నమయిపోయి

యతఁడు క్రొంచత్వమైనను నందవలయు.

రావణ—(తనలో) ఇతనిగర్వ మసహ్యముగా నున్నది.

రాము—(దిక్కులుజూచి) అహో! ఏమిది? మెఱపు మెఱసి
నట్లున్నది.

రావణ—కౌసల్యానందన! హిమవానుడు నిన్నిక్కడనుండఁ
గానే గౌరవించుచున్నాడు. ఇదే కాంచనపార్శ్వమును మృగము.

రామ—ఈయభ్యుదయము మీవల్లనే.

సీత—అదృష్టవశమున నార్యపుత్రులు ధన్యులైరి.

రాము—కాదు కాదు.

తే. గీ. ఇది స్వయముగానే వచ్చిన హేతువునను

సీయదృష్టము మాతండి)దే యగుఁ జూచి

దీని బలిజేసి శ్రాద్ధంబు దీర్పఁ దగును

వేగ నిటకు సామిత్రిని బిలిచి చెప్ప.

సీత—ఆర్యపుత్ర! తీర్థయాత్రనుండి మరలివచ్చినకులపతి కెదు
రేగి స్వాగతమిచ్చుటకై మీ రతని బంపితిరికదా!

రాము—అట్లైన నేనే పోవుదును.

సీత—ఆర్యపుత్ర! నే నేమి చేయవలెను?

రాము—ఈమహాత్మునకు శుశ్రూష చేయుము.

సీత—ఆర్యపుత్ర! మీరు సెలవిచ్చినట్లు చేసెదను.

రామ—(నిష్క్రమించుచున్నాడు.)

రావణ—అహో! అర్ఘ్యమును దీసికొని రాఘవుడు మృగమును సమీపించుచున్నాడు. అర్ఘ్యమును లెక్కనేయక పరుగెత్తుచున్న యాజింకనుజూచి యతడు విల్లెక్కునెట్టుచున్నాడు.

ఆ. వె. ఎంత బాహుశక్తి! యెంతమహావీర్య!

మెంత సత్వసార మెంతజవము!

అహహ! రాముడనెడునల్పాక్షరంబుల

నఖిలజగము వ్యాప్తమయ్యె నిజము.

ఈమృగ మొక్కదాటున బాణపుగుటిని దప్పించుకొని మహారణ్యమును బ్రవేశించినది.

సీత—(తనలో) ఆర్యపుత్రుడు లేకుండుటచే నా కిప్పుడు భయముగలుగుచున్నది.

రావణ—(తనలో)

తే. గీ. రాఘవుడు మాయచేత దూరమున కరిగె

నున్న దీతపోవని సీత యొక్కరితయ

యీడ్చుకొనిపోదు నే నది యేడ్చుచుండ

యజ్ఞముల సమంత్రోక్తమౌ నాహుతిఁబలె.

సీత—ఇప్పుడు పర్ణశాలనాకిటి కరిగెదను.

రావణ—(నిజరూపము గ్రహించి)సీతా! ఉండు. ఉండు.

సీత—(భయముతో)అమ్మయ్యా! ఇతఁ డెవఁడు?

రావణ—ఎఱుంగవా?

మ. అవనిలో నిర్జితులైరి శక్రముఖులౌనాదిత్యులున్ దైత్యులె

వ్వనిచే, నాదశకంధరుండ, విని మద్భ్రాతాదిరక్షోవధం

బును మాశూర్పణఖావిరూప కరణంబున్ దర్పగర్వాంధురా

ముని వంధించి నిమన్ హరించుటకు సంభోజాక్షి! చేనచ్చితిన్

సీత—అయ్యో! రావణుడా?

రావణ—హా! రావణుని కంటబడిన తరువాత నీవెందుబో

గలవు?

సీత—ఆర్యపుత్ర! రక్షింపుము. రక్షింపుము. సౌమిత్ర! రక్షింపుము రక్షింపుము.

రావణ—సీతా! నాపరాక్రమము వినుము—

కవిరా జవిరాజతము.

అమరవరేణ్యుడు భగ్నమునొందె. ధనాధిపుడున్ జనెగంపితుడై
శమనుడుగూడ విమర్దితుడయ్యె, నిశాపతి నీడిచి తన్నితి నే
సమితభయంబును బొందినదివ్యుల కాస్పదమాదివి రోతయగున్
గమలదళేక్షణ జానకియుండుట ఘోతలమంతయు ధన్యసుమీ.

సీత—అర్యపుత్ర! రక్షింపుము. రక్షింపుము. లక్ష్మణా! రక్షింపుము నన్ను రక్షింపుము.

రావణ—

తే. గీ. మగని రామున్ మఱచి లక్ష్మణున్ చచ్చి

స్వర్గమందున్న మామనో శరణు వేడు

మీప్రలాపంబువలన నా కేమిభయము

జంకపిల్లలు బెబ్బలి జెనకగలవె.

సీత—ఆర్యపుత్ర! రక్షింపుము. రక్షింపుము. సౌమిత్ర! నన్ను రక్షింపుము. రక్షింపుము.

రావణ—

తే. గీ. ఏలయేడ్చె యోసువిశాలనేత్ర!

నన్ను జూడుము నీప్రాణనాథునట్లు

బాహుబలమున్న వేల్పులు బాసటైన

నీమగడు గెల్వజాలడు నిజము నన్ను

సీత—(రోషముతో) శపించెదను జాగ్రత్త!

రావణ—అహోహా! పతివ్రతాతేజము.

తే. గీ. మిగులజవమున నే పయికెగిరి యున్నఁ

గాల్పబడనైతి నినమయూఖములచేతఁ

జెలువ శపియింతునని యన్న చిన్నిమాట

చేత నిజముగా దగ్ధుండనైతి నేను.

సీత—ఆర్యపుత్రా! రక్షింపుము. రక్షింపుము.

రావణ—(సీతను బట్టుకొని) ఓహో! జనస్థానవాసులైన తా

పసులారా! వినుడు. వినుడు.

తే. గీ. ఈదశాస్యుడు బలిమి మహీతనూజ

నెత్తుకొని పోవుచున్నవాఁడేపుమీటి

తూత్రధర్మంబునను బ్రజ్ఞ గలుగునేని

రాఘవుడు చూపుఁగాక? పరాక్రమంబు.

సీత—ఆర్యపుత్ర! రక్షింపుము. రక్షింపుము.

రావణ—(నడచుచుఁజూచి) అహో! తనతెక్కలగాలిచే వన

సమూహంబుల నుఱుఁత లూపుచు మహాచండచంచునైన జటా

యువు వచ్చుచున్నాడు హా! ఉండు. ఉండు.

తే. గీ. నాదువాలున తెక్కలు సటికివైచి

తొరఁగు కొన్నెత్తురుల దొప్పదోగునిన్నుఁ

గాలునింటికి నంపెద ఊణములోనఁ

బక్షి! నీవెంత చూడునాప్రజ్ఞ నేడు.

(అందఱు నిష్క్రమించుచున్నారు.)

ఇది పంచమాంకము

—:0:—

శ్రీరస్తు.

ప్రతిమానాటకము

షష్ఠాంకము.

(అప్పు డిద్దఱు వృద్ధతాపనులు ప్రవేశించుచున్నారు.
ఇద్దఱు—మీరు రక్షింతురుగాక! రక్షింతురుగాక!
ప్రథమ—

సీ. నల్లనికలువదండలబోలి యతిభీతి

జనకమానెమ్మనిచాయవాఁడు

తమ్మిఠూడులయట్లు దవళంబులైనదం

ప్రళతోడిమందహాసంబువాఁడు

నిశలఁ ద్రిమ్మరువాఁడు నిర్జరనాయకు

రణమున గెల్చినరావణుండు

నాఁడు లేడినిబోలె నవనికన్యను బట్టి

హరియించుకొనిపోయె నక్కటకట!

ద్వితీయ—ఆహా! పూజ్యురాలైన యీవైదేహి

తే. గీ. చేష్టలుడిగివచిలువలచేడెవోలెఁ

గదలుచుండెడి పూదీవకరణి నకట!

సీత యీతపోవనినుండి సిద్ధివోలెఁ

బాపి రావణుచే హరింపంగఁ బడియె.

ఇద్దఱు—అయ్యా! మీరు రక్షింపుఁడు. రక్షింపుఁడు.

ప్రథమ—(పైకిఁజూచి) అహో! మాటలోనే దశరథుని ఋ

ణముఁ దీర్చుకొనుటకు నేనుండఁగా “నెందుఁ బోయెదవురా” యని

రావణుం బిలిచి యార్చి జటాయువు గగనంబున కెగురుచున్నాడు.

ద్వితీయ—ఈరావణుడు బిట్టలుకుతోఁ గన్నులు పైకెత్తి చూచి వెనుకకుఁ దిరుగుచున్నాడు.

సృథమ—ఇదిగో! రావణుడు.

ద్వితీయ—ఇదిగో! జటాయువు.

ఇద్దఱు—అహో! అంతరక్షమందె యుద్ధముజరుగుచున్నది.

సృథమ—కాశ్యప! కాశ్యప! చూడు. జటాయువుసామర్థ్యము.

సీ. అక్కలతో దైత్యు టివ్వునఁ దొలుచు

ద్వంద్వయుద్ధమునకుఁ దారసిల్లు

ముక్కుతో గట్టిగాఁ బొడిచి దానననాథుఁ

గాయము లేయును గాయమందు

నినుపముండులువోలె నెంతయు వాఁడియా

గోళ్ళను తొమ్మునఁ గుచ్చి చీలు

వజ్రాయుధాగ్రిముల్ ప్రియకానట్టులు

పర్వతేంద్రింబును ప్రిచ్ఛునట్లు.

ద్వితీయ—అయ్యో రావణుడు కోపోద్దీప్తితుండై క్రివ్యా దీశ్వరుడైన జటాయువును దనఖడ్గముతోఁ గుడిచెక్కప్రక్కను గొట్టెను.

ఇద్దఱు—అయ్యయ్యోపూజ్యుడైన జటాయువు పడిపోయెను.

సృథమ—హా! ఎంతకష్టము. పూజ్యుడైన యీజటాయువు

మ. తనదుర్వారబలానురూపమగు యత్నంబెల్లఁ గావించి పెన్

గినుకన్ బూని యరింగణింపక యహా! కీడామయూరంబటుల్

దనుజాధీశునిచేతఁ గోలుపడి యాత్మప్రాభవం బంతయున్

ఘనదంతావళ భగ్నమైన వనవృక్షంబట్లు గన్పట్టెడున్.

ఇద్దఱు—ఇతఁడు స్వర్గమునకుఁ బోవుఁగాక!

ప్రథమ—కాశ్యప! రమ్మ. ఈవృత్తాంతము బూజ్యుడైన రాఘవున కెఱిగింతము.

ద్వితీ—మంచిది! ఇదే మొదటిపని.

(ఇద్దఱు నిష్క్రమించుచున్నారు.)

ఇది విష్ణుంభకము.

—o—

(అప్పుడు కాంచుకీయుడు ప్రవేశించుచున్నాడు)

కాంచు—ఓయీ! ఎవరిక్కడ! కాంచనతోరణద్వారమందున్నవారు!

ప్రతీహరి—(ప్రవేశించి) అయ్యా! నేను విజయను. ఏమి చేయవలెను?

కాంచు—విజయా! “రాముని దర్శించుటకు జనస్థానమునకుఁ బోయిన యాసుమంతుఁడు మరలి వచ్చినాఁడని భరతకుమారు నకు నివేదింపుము.

ప్రతీహరి—అయ్యా! పూజ్యుడైనసుమంతుఁడు కృతార్థుడై వచ్చెనా?

కాంచు—అమ్మా! నే నెఱుంగను.

తే. గీ. హృదయసంశ్రితశోకాగ్ని నెంతయేని

వాడిపోయినమోముతో వచ్చినట్టి

యాసుమంతునిఁ గన్గొనినంతనుండి

యేమొనని వ్యాకులమయ్యె నామనస్సు.

ప్రతీహరి—అయ్యా! అదివిని నాహృదయముగూడ బర్యాకులమగుచున్నది.

కాంచు—అమ్మా! ఇంకను నిలిచియుంటివేమి? త్వరగా నివేదింపుము.

ప్రతీహ—అయ్యా! ఇదిగో నివేదించుచున్నాను.

కాంచు—(చూచి) అహో! ఇదిగో బూజ్యుడైన భరత కుమారుడు సుమంతుని రాకచేత సతికుతూహలము, వాడమ నార చీర గట్టి తన శిరంబునకు నానావర్ణ శోభనానగు జటాపుంజముతో నిట వచ్చుచున్నాడు.

తే. గీ. ప్రథితసద్గుణనిధి ప్రతిపక్షకాలు,
దిసకులస్య పాలతిలకంబు నింద్రీతుల్యుఁ
డఖిలభూరక్షణ మొసర్చు నన్నయాన
భద్రకలభేభయానుండు భరతుఁ డహహ!

(అప్పుడు భరతుఁడుఁ బ్రతీహరియుఁ బ్రవేశించుచున్నారు.)

భరత—విజయా! ఆలాగా? పూజ్యుడైన సుమంతుఁడు వచ్చెనా?

మ. మును మాయన్నను జూడఁగోరి గహనంబుం జేరి యచ్చోటఁ గ
న్గొని యాపై నతఁడొట్టువెట్టుకొని నన్నుంబంపఁగా వచ్చితిన్
వనమందు న్గని వచ్చెనే మరల నీనాఁ డీసుమంతుఁడహో!
జననేత్రాబ్జమనోభిరాముఁ డగునిత్యైకుప్రబున్ రామునిన్.

కాంచు—(నవ్వింపి) కుమారా! జయము.

భరత—పూజ్యుడైన సుమంతుఁడెక్కడ నున్నాడు?

కాంచు—ఆయన కాంచనతోరణద్వారమందున్నాడు.

భరత—అట్లయిన శీఘ్రముగఁ బ్రవేశపెట్టుము.

కాంచు—కుమారా! చిత్తము.

(ఇద్దఱు నిష్క్రమించుచున్నారు.)

(అప్పుడు సుమంతుఁడు, ప్రతీహరియుఁ బ్రవేశించు చున్నారు.)

సుమం—(శోకముతో) ఆసహో! కష్టము. కష్టము.

తే. గీ. అనుభవించితి నృపునిచావునకు దుఃఖ
మతనికొడుకుకష్టములఁ జూచితిని నేనె,
మైథిలియు నాశనంబైనమాట వింటిఁ
జేటునకె యయ్యె నాచిరజీవనంబు.

ప్రతీహ—(సుమంత్రుని ద్వేషించి) అయ్యా! రండు. రండు
ఇదిగో! ప్రభువుగారు సమీపింపుఁడు.

సుమం—(సమీపించి) కుమారా! జయము.

భరత—తండ్రీ! పితృస్నేహమును లోకమునకుఁ బ్రకటించిన
మహాత్ముఁడు నీకుఁ గనఁబడెనా? ద్వివిధమైనయరుంధతీచారిత్రము
గనఁబడినదా? సౌభాగ్యముచేత నిర్దోతుకముగా వనవాసక్షేత్రము
ననుభవించినలక్ష్మణుఁడు నీకుఁ గనఁబడినాఁడా?

సుమం—(విచారించుచుండును.)

ప్రతీహ—అయ్యా! మిమ్మే కుమారుఁడగుచున్నాఁడు.

సుమం—ఏమీ! నన్నా?

భరత—(తనలో) మార్గాయాసము మిక్కుటమైయుండునా?
సంతాపముచేత మనస్సు చెడియుండునా? (ప్రకాశముగా) అయ్యా!
మీరు మధ్యమార్గమునుండియే మరలివచ్చిరా?

సుమం—కుమారా! నీనియోగమువలన రామునిఁ జూచు
టకు జనస్థానమునకు వెళ్ళినవాడవు మధ్యమార్గమునుండి యెట్లు
మరలి వత్తును?

భరత—అయ్యా! కోరిధముచేతఁగాని లజ్జచేతఁగాని వారు
నీకుఁ గనఁబడకపోయిరాయేమి?

సుమం—కుమారా!

తే. గీ. కలుగునొక్కొక్క! కోరిధము వినీతులకు నెందు
లజ్జపడుదురే కృతమతుల్ ప్రకృతులట్లు

నాతపోవన మంతయు నరసి చూచి

వచ్చినాఁడ నెచ్చటను గన్పడరు వారు.

భరత—అట్లయిన వా రెక్కడికి వెళ్ళినారని వింటివి?

సుమం—వానరులకు నివాసమైనకిష్కింధ యనుప్రదేశము
గలదు. అక్కడకు వెళ్ళిగని వింటిని.

భరత—వానరులు మన మెన్నఁడెఱుఁగనిపురుషవిశేషులు
గదా! దుఃఖభాజనులై యుందురు.

సుమం—తిర్యగ్గతువు లైనను నొకరు చేసినమేలు గుర్తెఱుఁ
గుదురు.

భరత—తండ్రి! ఎటువలె?

సుమం—

తే. గీ. వాలియనునగ్రసోదరువలన రాజ్య

హీనుఁడగుచు సుగ్రీవుఁడన్ వానరపతి

తొరకును బాసి యొకఁగొండఁజేరి పడసె

ముక్తి సమదుఃఖతుండగురామునివలనను.

భరత—తండ్రి! సమదుఃఖతుఁ డనగా నేమి?

సుమం—(తనలో) అంతయు నేనే జెప్పవలసివచ్చినది. (పైకి)
కుమారా! మఱేమియు లేదు. ఐశ్వర్యభ్రంశముచేత సమదుఃఖమని
నాయభిప్రాయము.

భరత—తండ్రి! దాచుచున్నావా? నీవు సత్యముఁ బలుక
వేని స్వర్గస్థుడైన మాతండ్రిగారిపాదములతోడేసరి.

సుమంత్ర—ఏమిగతి!

క. మునులనిమిత్తము పొడమెను

దనుజులతో వైర మచట దానివలన దు

రనుడైన రావణుడు వం

చనచే నెత్తుకొనిపోయె జనకతనూజన్.

భరత—ఏమి! ఎత్తుకొనిపోయెనా? (మూర్ఛిల్లుచున్నాడు)

సుమంత్ర—కుమారా! ఊరికి వెళ్లు మూరికి వెళ్లు.

భరత—(ఊరికి) హా! కష్టము పాపము అన్న గారు.

తే. గీ. తండ్రికిని శాసి బంధులందఱను విడచి

యమితదుఃఖంబు నడవిలో ననుభవించి

భార్య నిష్ఠుడు గోల్పోయి ప్రభదారంగి

మబ్బులో పలిచందురుమాడ్కి నుండు.

అయ్యో! ఇప్పుడేమిచేయుదును. ఆ! తెలిసినది. తండ్రి!

నన్ను నీ వనుసరించి రమ్ము.

సుమంత్ర—కుమారా! నీయిష్టమువచ్చినట్లు చేసెదను.

(ఇద్దఱు నడచుచున్నారు.)

సుమం—కుమారా! వద్దు. వెళ్ళగూడదు. ఇది దేవత

స్థానం.

భరత—అక్కడే నాకున్న పని. ఇక్కడి ప్రతీహారి యెవరు?

ప్రతీహారి—(ప్రవేశించి) కుమారా! జయము నేను విజయను

భరత—విజయా! నారాక తల్లిగారికి విన్నవింపుము.

ప్రతీహారి—ఏతల్లిగారికి నివేదింతును?

భరత—ఏతల్లి నన్ను రాజుజేయఁ దలచుకొన్నదో యా

మెకు.

ప్రతీహారి—(తనలో) ఆహా! ఎందుకై యుండును? (ప్రకాశ

ముగ) స్వామి! అట్లే చేసెదను.

(నిష్క్రమించును.)

(అప్పుడు కైకేయియు, బ్రతీహారియు, బ్రవేశించుచున్నారు.)

కైకేయి—విజయా! నన్ను జూచుటకు భరతుడు వచ్చినాడా?

ప్రతీహారి—అమ్మా ! ఔను! కుమారుడైన రామునియొద్ద నుండి పూజ్యుడైన సుమంతుడు వచ్చినాడు. ఆయనతోగూడ భరతకుమారుడు మిమ్ము జూడఁగోరుచున్నాడు..

కైక—(తనలో) ఏమాటయై త్తిభరతుడునన్ను దెప్పనోగదా?

ప్రతీహారి—అమ్మా ! భరతకుమారుడు రావచ్చునా ?

కైక—ఆతని దోడ్కొనిరమ్ము.

ప్రతి—అమ్మా ! అట్లే. (నడచి సమీపించి)

కుమారా ! జయము ! లోనికి వెళ్ళుడు.

భరత—విజయా ! చెప్పితివా ?

ప్రతీహారి—చిత్తము.

భరత—అట్లయిన వెళ్ళుదుము.

(ఇద్దఱుఁబ్రవేశించు చున్నారు)

కైక—కుమారా ! రామునిసన్నిధినుండి సుమంతుడు వచ్చినాడని విజయ చెప్పుచున్నది.

భరత—అటుతరువాతనే నేను నీకుఁ బ్రియముఁ జెప్పవచ్చితిని.

కైక—కుమారా ! కౌసల్యను సుమిత్రనుగూడఁ బిలువనంపుదునా ?

భరత—వారు వినఁదగినది గాదు.

కైక—(తనలో) అహో ! ఏమియైయుండును ? (ప్రకాశముగా) కుమారా ! చెప్పు.

భరత—అమ్మా ! విను.

తే. గీ. ఎవ్వఁడు స్వరాజ్యమును బాసి యిల్లు విడచి

కాసలకు నేగె నీనియోగంబువలన,

నపహరింపంగఁబడెనట యతనిభార్య

యయ్యె నీమనోరథసిద్ధి యమ్మ ! యింక.

కైక—అయ్యో !

భరత—తే. గీ. మానధనులును సత్త్వసంపన్ను లమలు
 లై న యిత్వోకువంశపార్థివులకోడ,
 లపహరింపంగఁబడియెఁ గోడలుగ వారు
 నిన్నుఁ దెచ్చుకొనుటచేత నక్కటకట.

కైక—(తనలో) అది చెప్పట కిదే సమయము. (పైకి) కు
 మారా ! మహారాజుగారిశాపము నీ వెఱుఁగవుగాఁబోలు !

భరత—మహారాజుగారు శపింపఁబడిరా ?

కైక—సుమంత్రా ! విస్తరించి చెప్పుము.

సుమం—అమ్మా ! మీరుచెప్పినట్లు చేసెదను. కుమారా !
 వినము. పూర్వ మొకనాఁడు వేటకై మహారాజుగారు వెళ్ళియుం
 డఁగా సంధులై సత్తల్లిదండులిరుకఁ గన్నులవలె నుండినయొక మునికు
 మారుఁ డొకసరస్సులో జలము గ్రహించుటకై కలశమును ముంచు
 చుండెను. వనగజబృంహితశబ్దము ననుకరించునాబుడబుడశబ్దము విని
 యది గజమనుకొని శబ్దవేదియగుబాణము సంధించిమహారాజు ముని
 కుమారు నేసి చంపెను.

భరత—చంపెనా ? పాప ముపశమించుఁగాక ! తరువాత
 తరువాత ?

సుమం—తరువాత నమ్ముని యట్లు గతించినకుమారునింగని.
 తే. గీ. అమితమైనవిషాదంబునంది యేడ్చి
 యెట్టకేలకు బిట్టల్క నిట్టు లనియె
 “నినకు లేశ్వర ! నావలె నీవుఁ గూడఁ
 బుత్రకోకంబుతో మృతి నొందఁ గలవు.”

అని.

భరత—అయ్యా ! ఇది గొప్పకష్టముగదా !

కైక—కుమారా ! ఆకారణమునఁ దప్పు నాయందుఁబెట్టి

విధినియోగముచే రాముఁ డరణ్యమునకుఁ బంపఁబడెను. కాని, నా రాజ్యలోభమువలనఁగాదు. మహర్షి శాపము బరిహరించుటకు శక్యముగానిదిగనుకఁ గుమారునివిప్రవాసమునఁగాక మఱియొకదానఁ దీరదు,

భరత—విప్రవాసము నాకైనను రామునకైనను సమానమే కదా ! నన్నేల నరణ్యమునకుఁ బంపలేదు ?

కైక—కుమారా ! నీవు మేనమామలయింటనుంట నీవిప్రవాసము నదివఱకే సహజమైయున్నది.

భరత—పదునాలుగేండ్లకాల మెందుచేత నీవు గడువుఁబెట్టితివి ?

కైక—కుమారా ! పదునాలుగుదినములని నే ననఁదలంచితిని కాని, నామనస్సు చెడిపోవుటచేఁ బ్రమాదమునఁ బదునాలుగేండ్లంటి.

భరత—విచారణలో నీకు మంచిపాండిత్యమే యున్నది. పెద్దల కిది తెలియునా ?

సుమం—కుమారా ! ఇది వసిష్ఠవామదేవు లెఱుఁగుదురు. వా రిందులకు సమ్మతించిరి.

భరత—ఆహా ! వారు త్రైలోక్యసాక్షులుగదా ! అమ్మా ! ఇందు నీతప్పు లేదు. తల్లీ ! భ్రాతృస్నేహముచేతఁ గలిగినకోపము వలన నీ నిన్నుదూషించితిని. అదియంతయు త్షమింపుము. అమ్మా ! నమస్కరించుచున్నాను.

కైక—పుత్రునియవరాధము త్షమింపనిది తల్లియా ? లెమ్ము. లెమ్ము. ఇందు దోషమేమున్నది ?

భరత—అమ్మా ! నన్ననుగ్రహించితివి. సెలవుపుచ్చుకొనెదను. అన్నగారిసాయమునిమిత్తము నేనీదినమున రాజమందలముఁ గూర్చెదను.

తే. గీ. కడలియొడ్డు మత్తగజాంధ కాఠముగఁ జ

మూనివేశనవ్యాప్తము గా నొనర్చి

కడలికిని దశాస్యనకును గ్లానిఁ గూర్తు,

సమముగా నబ్ధిదాటు సైన్యములచేత.

అహో ! ఏదోచప్పు డగుచున్నది. అదియేమో సమగ్రము
గఁ దెలిసికొనిరండు.

ప్రతిహరి (ప్రవేశించి) కుమారా ! జయము ! ఈవృత్తాంతము
ఏని కాసల్యాదేవి మూర్ఛిల్లినది.

కై క—అయ్యో !

భరత—ఏమి ! అమ్మ మూర్ఛ నొందినదా ?


కై క—కుమారా ! రమ్మ. మన మామె నూటజింతము.

భరత—అమ్మా ! అట్లే చేయుదము.

(అందఱు నిష్క్రమింతురు.)

ఇది షష్ఠాంకము.





శ్రీరస్తు.

ప్రతిమానాటకము

సప్తమాంకము.

(అప్పుడు తాపసుడు ప్రవేశించును.)

తాప—నందిలకా! నందిలకా!

నందిలకు—(ప్రవేశించి) అయ్యా! ఇదిగో వచ్చితిని.

తాప—నందిలకా! “స్వదారాపహరకుడును లోకత్రయవిద్రావణును నగురావణుడుని సంహరించి రాక్షసగణవిరుద్ధచరితుడును, గుణగణవిభూషణుడును నగువిభీషణుని రాజ్యమం దభిషిక్తునిజేసి దేవదేవర్షి సిద్ధవిమలచరిత్రయగు జనకరాజపుత్రిని దోడ్కొని ఋక్షరాక్షసవారప్రభృతిపరివృతుడై శరద్విమలచంద్రాభిరాముడైనరాముడు వచ్చియున్నాడు. అందుచేత నీయాశ్రమపథమందు మనయైశ్వర్యముచేత నేది సంపాదింపఁబడునో యది యెల్ల సిద్ధము సేయఁబడుఁగాక” యని కులపతి యాజ్ఞాపించెను.

నందిల—అయ్యా! సర్వము సిద్ధమైనది. కాని—

తాప—అదేమి?

నందిల—వారితో విభీషణబాంధవులగురాక్షసులుగలరు. వారియాహరవిషయమై కులపతులే ప్రమాణము.

తాప—ఎందుకు?

నందిల—వారు తిందురుగదా—

తాప—ఆ! తొందరపడకు. రాక్షసులు విభీషణునకు విధేయులుగదా!

నందిల—రాక్షసులలో సజ్జనుడైన విభీషణునకు సమస్తారము
(అని నిష్క్రమించుచున్నాడు)

తాప—(చూచి) అహో! ఇదిగో మహానుభావుడైన రా
ఘవుడు.

చ. జయము నృపాల! గెల్వడగుశత్రుడు లేడు ద్వితీయుఁ డింక, న
క్షయముగ ధాత్రియెల్ల నొకఁభక్తిముక్తికిందకి వచ్చుచున్ విధే
య యగునటంచు మానిజనులందఱుఁ దన్గొనియాడుచుండ శ్రీ
మయుడగు రామచంద్రుఁడు విమానమునుండి ధరిత్రికిన్ దిగెన్
అయ్యా! నీకు జయము! జయము!

ఇది విష్ణుంభకము.

—o—o—o—

(అప్పుడు రాముఁడు ప్రవేశించుచున్నాడు.)

రాముఁడు—

చ. సముదితబాహువిక్రము నిశాచరు రావణు సంహరించి యు
త్తమగుణపూర్ణ శుద్ధచరితన్ జనకాత్మజ నే గ్రహించి శాం
తమతినిఁ దండిమాటఁ దుదిదాఁకను నిర్వహణంబునేసి యే
నుమరలఁ జేరినాడను మునుల్ వసియించెడునాశ్రమంబులన్.

తాపసస్త్రీలకు సభివందనముజేయుటకు లోనికరిగి జానకి యా
లస్యము జేయుచున్నదిగదా! (చూచి అహో! ఇదిగో! జానకి.

తే. గీ. ఎలమి జానకీ! యంచుఁ గోడల! యటంచు
నీతరో! యంచుఁ జెలి! యంచుఁ జేరి చుట్టుఁ
దాపసాంగన లీడుకుఁ దగినయట్లుఁ
బిలిచి మాటాడ నిటు మెల్లమెలగ వచ్చె.

(అప్పుడు నీతయుఁ దాపసస్త్రీయుఁ బ్రవేశింతురు.)

తాపస—సఖీ! ఇదిగో నీప్రాణేశ్వరుడు. ఆయనసమీపము

నకుఁ బొమ్ము. నీ వొంటిగా నుండఁగా నిన్ను మేము జూడఁజాలము.

నీత—అమ్మయ్యా! ఇప్పటికిని నాకు సరియైననమ్మకము లేదు. (సమీపించి) ఆర్యపుత్రా! జయము!

రాము—మైథిలీ! మనము పూర్వము నివసించినజనస్థాన మిక్కడనే యున్నది. యెఱుఁగుదువా! నీవు బిడ్డలవలెఁబెంచినచెట్లు నీకు జ్ఞాపకమున్నవా?

నీత—ఎఱుఁగు దెఱుఁగుదు. అవి దట్టముగ నాకులుబట్టి దలపైకెత్తి చూడఁదగినంతయె తైనవి.

రాము—అది యట్లే. కాలము పల్లము మెఱకగను, మెఱకను బల్లముగనుజేయునదిగదా! ఈయేడాకులయరఁటిచెట్టుకిందఁ దెల్లనిబట్టలఁ గట్టుకొని కూర్చుండినభరతునిఁ జూచి లేడులగుంపు బెదరినది. అది నీకు జ్ఞప్తికి వచ్చినదా?

నీత—ఆర్యపుత్రా! లెస్సగా జ్ఞాపకమున్నది.

రాముడు—ఇదిగో! మనతపస్సునకు సాక్షిభూతమైనపచ్చిక బయలు. అక్కడ మనము గూర్చుండి నాయనగారిశ్రాద్ధక్రియను గూర్చి యాలోచించుచుండఁగాఁ గాంచనపార్శ్వమనులేడిగనఁబడినది.

నీత—అయ్యో! ఆర్యపుత్ర! వద్దు. ఆమాట చెప్పవద్దు. (అనిజడిసి పడఁకుచున్నది.)

రాము—భయపడకు. భయపడకు. ఆకాల మతిక్రమించినది (దిక్కులుచూచి) ఏమిది? ఎక్కడనుండియో

తే. గీ. తెల్లనై లొద్దుగయుఁబోలె దెసలఁ గ్రమ్మి

వాయువులచేత దుమ్ముదె వచ్చుచుండె

నమితదుంధుభిధ్వనులలో నడగిశంఖ

రవము వనమును హా! నగరంబుఁజేసె.

లక్ష్మణుడు—(ప్రవేశించి) అన్నయ్యా! జయము.

తే. గీ. ఈమహాసేన దనవెంట నేగుదేర

భ్రాతృవత్సలుడైనట్టి భరతుఁ డిపుడు.

తల్లులను వెంటఁబెట్టుకఁ దరలివచ్చె

నిన్నుఁ జూచెడువేమక నిర్మలాత్మ.

రామ—వత్సా! లక్ష్మణా! ఆలాగా? భరతుఁడు వచ్చినాఁడా?

లక్ష్మణు—అన్నయ్యా! ఔను.

రాము—జానకీ! అత్తలను వెంటఁబెట్టుకొనివచ్చుచున్న భరతు
నిఁజూచుటకు నీకన్నులు పెద్దవి చేసికొనుము.

సీత—భరతుఁడు మంచినమయమునకే వచ్చెను.

(అప్పుడు భరతుఁడు తల్లులతోఁ బ్రవేశించును.)

భరతు—

తే. గీ. బహువిషమపరిస్థితులను బాసి యెట్లా

జలద మోక్షితుఁడగుశరచ్చంద్రుఁడట్లు

బయలుబడి సతీయుతుడైనభ్రాతృవరునిఁ

జూడవచ్చితిఁ జుట్టాలతోడ వేడ్క.

రాము— తల్లులారా! నమస్కరించుచున్నాను.

అందఱు—కుమారా! చిరంజీవివి. గమ్ము. ప్రతిజ్ఞాపరిపూర్తిఁ
జేసి భార్యాసమేతుఁడవై, కుశలించై వచ్చిననిన్ను మాయదృష్టవశ
మునఁ జూచుభాగ్యము గలిగినది.

రాము—అమ్మా! మీయనుగ్రహము.

లక్ష్మ—తల్లులారా! సమస్కారము.

అందఱు—కుమారా! చిరంజీవివి గమ్ము.

లక్ష్మ—అనుగ్రహింపఁ బడితిని.

సీత—అత్తలారా! వందనము.

అందఱు—వత్సా! దీర్ఘసుమంగళివి గమ్ము!

సీత—అనుగ్రహింపబడితిని.

భరత—అన్నయ్యా! భరతుడను. నమస్కరించుచున్నాను.

రామ—ఇట్వొకుకుమారా! రమ్మ రమ్మ. నీకు శుభమగుగాక! దీర్ఘాయుష్మంతుడవుగమ్ము.

తే. గీ. ఘనకవాటప్రమాణవక్షమును జూపి

సీగురుభుజద్వయమున న న్నొగిలింపు,

మిందుసుందరవడనంబు నెత్తు మన్న!

వ్యసనదగ్ధమామేను నాహ్లాదపఱుపు.

భరత—అనుగ్రహింపబడితిని. అమ్మా! భరతుడను నమస్కరించుచున్నాను.

సీత—ఆర్యపుత్రునితోఁగలిసి చిరకాలము సుఖంపుము.

భరత—అనుగ్రహింపబడితిని. (లక్ష్మణునిఁ జూచి) అన్నయ్యా! నమస్కారము.

లక్ష్మణ—కుమారా! రమ్మ. ఆయుష్మంతుడవుగమ్ము. నన్ను గాఢాలింగనముఁ జేసికొనుము. (కౌగలించుచున్నాఁడు.)

భరత—అనుగ్రహింపబడితిని. అన్నయ్యా! రాజ్యభారము నుస్వీకరింపుఁడు.

రాము—ఎటువలె?

కైక—కుమారా! ఈమనోరథము చిరకాలమునుండి యభిలషింపబడుచున్నదిగదా!

శత్రుఘ్నుఁడు—(ప్రవేశించి)

తే. గీ. ఖన్నుడయ్య నానావిధక్లేశతతుల

ననయ మక్లిష్టగుణతేజుఁ డైనయట్టి

రావణాంతకు మాయన్న రామచంద్రుఁ

డా. జంగమవాడి మఠము, నాల్గవేదము, నేతృకమెయ్యి

(సమీపించి) అన్నయ్యా! శత్రుఘ్నుడును నమస్కరించుచున్నాను.
రాము—కుమారా! రమ్మ రమ్మ. చిరాయుష్మంతుడవు
గమ్మ.

శత్రు—అమ్మా! నమస్కారము.

సీత—వత్సా! చిరంజీవివి గమ్మ.

శ—అనుగ్రహింపబడితిని. అన్నయ్యా! నమస్కారము.

లక్ష్మ—శుభమగుగాక! ఆయుష్మంతుడవు గమ్మ.

శ—అనుగ్రహింపబడితిని. అన్నయ్యా! ఈవసిష్ఠవామదేవులు
ప్రకృతిజనులతోఁగూడి నభిషేకముఁ బురస్కరించుకొని నీదర్శన
ముఁజేయఁగోచుచున్నారు.

తే. గీ. మునులు స్వయముగాఁ దెచ్చుపావననదీన

దాంబువుల నభిషిక్తమై యలరుచుండు

నీమొగము నీటఁ దడసిననీరజమును

బోలెఁ జూడంగఁగలఁచెను మునిగణంబు.

కైక—కుమారా! వెళ్ళుము. అభిషేకము గ్రహింపుము.

రాము—తల్లీ! నీయిష్టము.

(రాముఁడు నిష్క్రమించుచున్నాఁడు)

(తెరలో)

జయము స్వామీ! జయము మహారాజా! జయము భద్ర
ముఖా! జయమయ్యా! జయము రావణాంతకా!

కైక—కుమారుని మేలుగోరునట్టి యీకాంచుకేయులు
మత్తుమారుని విజయఘోషమును వర్ణిల్లజేయుచు నాశీర్వచన
ములచే సర్పించుచున్నారు.

సుమిత్ర—ప్రకృతిజనులు, పరిచారికులు, సజ్జనులు, నాకు
మారుని విజయమును వర్ణిల్లజేయుచున్నారు.

(తెరలో)

ఓహో! జనసానవానులైన తాపసులారా! మీరు వినుడు.
వినుడు.

చ. అరిజనసంభవంబగుచు నప్రితిమంబగు నాతమోఘమున్
సరగ నఖండశౌర్యకిరణంబులఁ జీకటిసంతయున్ దివా
కరుఁడట దవ్వుదోలి గతకల్మష జానకినిం గ్రహించి భూ
భరణము జేసె రాముడు శుభస్థితితోడ జనాభిరాముడై.
కైక — అమ్మయ్యా! నాపుత్రునివిజయఘోషము వర్ధిలు
చున్నది.

(అప్పు డభిషేకము జేసికొన్న రాముడు సపరి

వారముగా వచ్చును.)

రాము — (అకాశమునుజూచి) ఓ తండ్రీ!

మ. అనఘా! దైన్యముఁ బాసి నీవు త్రిదివంబందైన సంతృప్తినిం
గనుమీ యేశుభరక్తం జేయ మునుసంకల్పించితో యద్దియ
య్యెనుగా సత్కృతభారవాహినయి నే నీధాత్రికిన్ రాజునై
తీని ధర్మంబున లోకరక్షణము భక్తి నేను గావించెదన్.
భరత —

నీ. రాజశబ్దమువాని రాజలోచనమైన

ధవళాతపత్రంబుఁ దాల్చువాని

నమలుతోయంబుల నభిషేక్తుఁ డగువాని

మాల్యశోభితమైన మాళివానిఁ

జూపర మెచ్చించుశుభవిలాసమువాని

జనవంద్యమానమౌ చరితవాని

నవచంద్రుఁడటులుండు నాయన్నఁ జూచియు

సంతృప్తిఁ గనదు నాస్వాంతమకార!

శత్రు—

తే. గీ. మాకులం బార్యపట్టాభిషేకమునను
గల్గవము బాసి స్వచ్ఛమై గానబడెడు
వెండియు, బ్రకాశవంతమై వెలయగలదు
చంద్రునుదయంబుచే వెల్లుజగము వోలె.

రాము—వత్సా! లక్ష్మణా! నేను రాజ్యమును స్వీకరించితిని
గదా?

లక్ష్మ—అదృష్టవశమున మీను వర్ధిల్లుచున్నారు.

కాంచుకీయుడు—(ప్రవేశించి) మహారాజా! జయము!
జయము! పూజ్యుడైనవిభీషణు డిట్లు మనవిజేసికొనుచున్నాడు—
“సుగ్రీవుడు, నీలుడు, మైందుడు, జాంబవంతుడు, హనుమంతుడు
మొదలగువారును మీ మృణునరించి వత్తురు. అదృష్టవశమున మీరు
వర్ధిల్లుచున్నారని.

రాము—సాయము జేసినవారి యనుగ్రహమున వర్ధిల్లుచున్నా
డనని చెప్పము.

కాంచు—మహారాజా! చిత్తము.

కైక—నేను ధన్యురాలనుగదా! ఈయుత్సవ మయోధ్యాపు
రమున జాడ నభిలషించుచున్నాను.

రాము—అమ్మా! చూడగలవు. (చూచి) అహో ఈవన
మంతయు మహాప్రభలచే సూర్యునియట్లు బ్రకాశించుచున్నది.
(ఆలోచించి) ఆహా!, తెలిసినది రావణుని విమానమైనపుష్పక మాకా
శముమీదికి వచ్చినది. చేసినయేర్పాటునుబట్టి యిది తలంచినంత
మాత్రముసనే వచ్చినది. కాబట్టి యంద తెక్కుడు (అందతెక్కు
చున్నారు)

రాము—

తే. గీ. ఆప్తమిత్రులు, బంధులు ననుసరింప
నే నయోధ్యాపురంబున కేగువాడ.

లక్ష్మ—

పురజనులు జూచెదరుగాక పొటిబొటి నిను
నుదితచందుని నక్షత్రయుతుని బోలె

భరతవాక్యము.

తే. గీ. ధరణికన్యకతోడ బాంధవులతోడ
గూడి శ్రీరాముఁ డేరితి ట్లోని నేలె
నల్లె లక్ష్మీనమేత్తుడై యవనినెల్ల
మామహారాజు శాసించి యోముఁగాత!

(అందఱు నిష్క్రమింతురు.)

సప్తమాంకము.

సంపూర్ణము.



పాత్రలు

పురుషులు.

సూత్రధారుడు.

- 1 చారుదత్తుడు—కథానాయకుడు.
- 2 మైత్రేయుడు—విదూషకుడు.
- 3 శకారుడు—ఉజ్జయిని రాజమఱది.
- 4 విటుడు—శకారుని మిత్రుడు.
- 5 సంవాహకుడు—జూదరి. కాభ్యుపినుకువాడు
- 6 సజ్జలకుడు—బ్రాహ్మణుడు, దొంగ, మదనికను మోహించినవాడు
- 7 చేటుడు—ఒక పరిచారకుడు.

స్త్రీలు.

- 1 వసంత సేన—కథానాయకురాలు. ఉజ్జయినిలో నొక వేశ్య.
- 2 బ్రాహ్మణి—చారుదత్తుని భార్య
- 3 రదనిక—చారుదత్తుని పరిచారిక, చేటి.
- 4 మదనిక—వసంత సేన పరిచారిక.

శ్రీ.

చారుదత్తనాటకము

ప్రథమాంకము.

—o—

(నాంద్యంతమున సూత్రధారుడు ప్రవేశించుచున్నాడు.)

సూత్ర—ఏమోగాని నేడు ప్రాతఃకాలమున నిల్లుబయలు
దేఱగానే మిక్కిలియాశచేతఁ దామరాకుమీఁదఁ బడిననీటిచుక్క
లవలె నాకనులు తిరుగుచున్నవి. ఇప్పు డింటికిఁ బోయి చద్దికూఁ డు
న్నదో లేదో కనుఁగొనియెడ. ఇదే ! మాయెల్లు, లోని కరిగెదను.
ఇనుపగుండు దొర్లించుటచే నేల నల్లగ నున్నది. పరిజను లిట్టటుఁ
దిరుగుచున్నారు. చద్దియన్నముండునా, లేదా? పేరాశలిచే జీవలోక
మంతయు నన్నమయమైనట్లు నా కగపడుచున్నది. ఇప్పుడు నాభార్య
ను బిలచెదను. ఓసీ ! ఇటురా.

నటి—(ప్రవేశించి) అయ్యా ! ఇదిగో వచ్చితిని. అదృష్టవశ
మున మీరు సమయమునకే వచ్చితిరి.

సూత్ర—ఓసీ ! మనయింట నేమైన నించుక చద్దియన్న
మున్నదా ?

నటి—ఉన్నది.

సూత్ర—దీర్ఘాయుష్యమస్తు ! ఇటువంటి శుభములై నయన్న
ప్రదానములను నిరంతరము జేయుచుందువుగాక !

నటి—అయ్యా ! నేను మీకొక కే యెదురుచూచుచున్నాను.

సూత్ర—ఓసీ ! నేను కోరినది యున్నదా ?

నటి—అఁ డున్నది.

సూత్ర—అలాగా! దేవతలు నిను దీవించుదుగాక! ఏమేమి
యున్నది.

నటి—నెయ్యి, బెల్లము, పెరుగు, బియ్యము నున్నవి.

సూత్ర—ఇవి యన్నియు మనయింట నున్నవిగదా!

నటి—కాదు కాదు. అంగడిలో

సూత్ర—(రోషముతో) తుంటరిదానా! ఈలాగే నీయాసలడు
గంటిపోవలెను. నీవు చచ్చిపోను! నన్నెత్తెనకొండ నెక్కించి గొప్ప
గాలి కెగిరిపడుగడ్డిమోపువలె గిరిందఁబడఁ ద్రోసితివి.

నటి—భయపడవద్దు! భయపడవద్దు! మీ రొక్కనిముసము
వేచియుండుడు. అంతయు సిద్ధముజేసెద. అది దొరకినట్లే. నేడు నే
నుపవాసముజేసెద. మీరు నాకు సహాయులు కావలయు.

సూత్ర—నీయుపవాసము పేరేమి ?

నటి—ఇది యభిరూపపతివ్రతము.

సూత్ర—ఇంకొక జన్మమందా?

నటి—అవును !

సూత్ర—అదియంతయు నట్లుండనీ ! ఈయుపవాసవ్రతము
నీకుపదేశించినవా రెవరు ?

నటి—పరిజనుఁడైన యీచూర్ణగోష్ఠుఁడు.

సూత్ర—బాగు ! చూర్ణగోష్ఠా ! బాగు.

నటి—మీయనుగ్రహ మున్న పక్షమున మనవంటివారికిఁ దగి
న బ్రాహ్మణు నొకనిఁ బిలచుకొనవలెనని యున్నది.

సూత్ర—ఈనియోగము ధర్మసమ్మతమయినదే ! అట్టే న
నాకుఁ జద్దియన్నముగూడ దొరకును. కనుక నీవు లోపలికి వెళ్ళుము.
నేనునుమనస్థితకసుకూలుఁడైన యొక బ్రాహ్మణునివెదకితోడ్తెచ్చెదను.

నటి—మీచిత్తము. (నిష్క్రమించుచున్నది.)

సూత్ర—నాకు దరిద్రబ్రాహ్మణుఁ డెక్కడ దొరకును ?
(చూచి) ఇదిగో ! పూజ్యుఁడైన చారుడత్తుని చెలికాఁడైన మైత్రేయిఁడను బ్రాహ్మణుఁ డిటే వచ్చుచున్నాఁడు. అతనిని నిమంత్రించెదను. (నడచి) అయ్యా! నీవు మాయింటికి భోక్తగా రమ్ము. నేను దరిదుఁడననితలంచి నిమంత్రణము నిరాకరించి నన్నవమానింపవద్దు. భోజనము సుష్ఠుగా నుండును. ఘృతము, గుడము, దధి, తండులము, సర్వమునున్నది. అదిగాక కుడుములుండును. దక్షిణగూడ నిచ్చెదను.
(తెగలో)

అయ్యా! మఱియెవ్వరినైన బిలచుకొనుము. నాకు దీరిక లేదు.

సూత్ర—

తే. గీ. దధియు, నెయ్యి, బెల్లము, సమృద్ధముగఁ గలవు

చక్కఁ బొగిచినపప్పుపచ్చడియు నున్న

దాదరంబున నిడుదు మృష్టాన్న మేను

వచ్చి కడుపారఁ దినుమయ్య బ్రాహ్మణుండ !

(నిష్క్రమించుచున్నాఁడు.)

ఇది స్థాపన.

(అంతట విదూషకుఁడు ప్రవేశించుచున్నాఁడు.)

విదూ.—మఱి యెవ్వరినైన బిలచుకొనుము. నాకు దీరిక లేదు. తీరిక లేదని చెప్పుచున్నాను. ఏమనుచున్నావు? భోజనము సుష్ఠుగా నుండుననియా? అతిమధురమైన పదార్థ మయోగ్యమగుటచే నది తినఁగూడదని నే నెఱుఁగుదును. ఊరించి యూరించి న న్నెందుకు బిలచెదవు? నా కవతలఁ బనియున్నదని చెప్పుచున్నాను. ఏమనుచున్నావు! కుడుములు, దక్షిణయుఁగూడ దొరకఁగలవనియా? నేను మాటచే వద్దనుచున్నాను గాని మనసుచే దానిని గోరుచున్నాను.

హా! ఎంతకష్టము. నేనుగూడ నితరులపిలుపులనుగుఱించి వితర్కించు
కొనవలసివచ్చినది. పూర్వము మహానుభావుడైన చారుడత్తునిగృహ
మునందు రేయింబవళ్ళు విధివిరామములేక నానావిధములుగా సిద్ధ
ముచేయఁబడి యిగునపొగుపులచేతఁ గమ్మనివాసనలు వెదఁజల్లుచుఁ
గనునన్నచేసినమాత్రమున వచ్చిపడెడు వింతవింతవంటకములను గు
త్తుకబంటిగఁ దిని నడుచునడుచు రుచ్యములగు పానీయములం దా
గుచు రంగుచిప్పలు జుట్టుఁబెట్టుకొనియున్న చిత్రకారుఁడువలె నుండి
కూడవిలోనియాబోతువలె నదివఱకుఁ దిన్న మోదకముల నెమరు
వేసికొనుచు హాయిగా దినములుఁ గడపుచుండిన నేనేయిప్పుడు పూ
జ్యుడైన చారుడత్తుని వేదతనముచేతఁ బాపురములట్లు సాధారణ
వృత్తి నాశ్రయించి బ్రతుకుచు వేతొకచోటఁ దిరిగితిరిగి యతనియిం
టికే పోవలసినవాడ నైతిని. ఇంకొకవిచిత్ర మేమనఁగా నాకడుపు
నాప్రిస్తుతావస్థ నెఱిగి యల్పాహారముతోఁగూడ దృష్టి నొందుచు
న్నది. పెట్టినట్లయినఁ జాలయన్నముగూడ భరింపఁగలను. పెట్టనిపక్ష
మునఁ గావలెనని యడుగదు. పెట్టినచో వద్దనదు. ఈయవస్థతో నేను
సంతోషింపకపోవుటలేదు. దేవకార్యము నిర్వర్తించిన చారుడత్తుని
కారణమున నే నీపూవులయుత్తరీయమును గ్రహించితిని. ఆయన
యొద్దకుఁ బోయెదను. (నడచిచూచి) అదిగో! పూజ్యుడైన చారు
డత్తుఁడు. ప్రభాతచంద్రుఁడువలె నకరుణప్రియదర్శనుడై తనవిభవ
మున కనుగుణముగా గృహదేవతల నర్చించి యిటే వచ్చుచున్నాఁడు.
ఆయనదగ్గఱకుఁ బోయెదను. (నిష్క్రమించుచున్నాఁడు.)

(అప్పుడు బలినీదీసికొని నాయకుడైన చారుడత్తుఁడును,
విదూషకుఁడును, అంగేరికాహస్తయైన చేటియుఁ
బ్రవేశించుచున్నారు.)

నాయకుఁడు—(నిట్టూర్పు విడిచి) అహో! దారిద్ర్యమనునది

మానవంతుడైన పురుషునకు జీవన్మరణము. ఏలయన—

మ. బలి నాగుమ్మములందు భక్తి నిడఁగా భక్షించెఁగా సారసం

బులు, రాయంచలు బుష్పముల్పిడిచి, గుంపులుంపులై వచ్చి మున్

బలి నర్పించినచోట్ల గడ్డి మొలువన్ దట్టంబుగాఁ గీటకం

బులు బీజాంజలి నారగించును దినంబున్ నాదునిర్భాగ్యతన్.

విదూ—సీ విష్ణు డెక్కువగా విచారించవద్దు. పురుషయశావ
నములువలెనే గృహయశావనములుగూడ దశావివేషములఁ బొందు
చుండును. సముద్రయానమున సంపదఁ గోలుపోయిన నీదారిద్ర్యము
బహుళపక్షచంద్రుని చంద్రికాక్షయమువలెనే మిక్కిలి రమణీయము
గానున్నది.

నాయ—పోయినసిరికొఱకు నేను విచారించుటలేదోయి! గుణ
రసజ్ఞుడైన పురుషునకు వ్యసనము మిక్కిలిదారుణముగా నుండునని
నాకుఁ దోచుచున్నది. ఏలయన?

శ్రీ. గీ. దుఃఖపడి నెన్న సౌఖ్యమొందుట యెసంగు

గాఱుచీఁకటిలో దివ్వెఁ గాంచినట్లు

సౌఖ్యపడి ముందు, పిదపఁ గష్టపడువాఁడు

బ్రతుకుచుండును జీవచ్ఛవంబె యగుచు.

విదూ—ఓమిత్రుఁడా! రేవుపట్టణములసారమే యనిచెప్పఁ
దగినయాధనసంచయ మెక్కడికేగెనయ్యా?

చారుడత్తుఁడు—(నిట్టూర్పువిడిచి) మిత్రుఁడా! నాయదృష్ట
ము లెక్కడకుఁ బోయినవోనదియు నెక్కడికే పోయినది.

చ. అనయము మిత్రకార్యములయందు క్షయబయి పోయెఁగాదె నా
ధనములు, లేదు నావలనఁ దప్ప మఱొక్కటి నీనికన్న, భూ
జనులకు నాయెడంగలదు శ్లాఘ్యతరంబగుపత్రిత్యయంబు, దా
ననె క్షయమొందలేదునుమి! నాకడ సత్వగుణంబు లేకమున్.

(అని చింతించుచున్నాఁడు.)

విదూష--ఏమి! నీవు ధనవిభవముఁగూర్చి చింతించుచున్నావా?

చారు—

తే. గీ. ధనము పోయినదని విషాదంబు లేదు
భాగ్యవశమున, ద్రవ్యముల్ వచ్చు మరల
ధనములేకుంట నాకు సజ్జనులమైత్రీ
శిథిల మగుననుచింత గాల్చెడును నన్ను.

మఱియు,

మ. చెవినింబెట్టరు పేదవానినుడిఁ గొంచెంబేనిఁ జుట్టాలు, న
త్వవిశేషంబపహాస్యమా, క్షయమగున్ దత్కాంతి తస్మిత్తులిన్
బవ యొక్కింతయు లేకయే విముఖులై వర్తింతు నిర్వేదపై
న విచారంబుగ మోపుచులదు పరదోషాసీకమున్ సైతమున్.

విదూ—ధనవ్యాపారముఁజేయుచున్న యీతొత్తుకొడుకులు
దోమలకు జడిసినగొల్లపిల్లలవలె నిండ్లువెడలి యావలకు వచ్చుచున్నా
రు. మాటిమాటికిఁ దలఁపునకుఁ దెచ్చుకొన్నపక్షమున ధనవినాశ
దుఃఖమునకు వసంతకాలమున నేపుగాఁ బెరిగినతెల్లుకాఁడకువలెనే
మొలకలుపిలకలు బయలుదేలును. కావున నీవునంతాపము నొందకు.

చారు—నే నెందుకువిచారింతును? నేనుదర్మిఁడ నెట్లగుదును?
ఎందుకన,

తే. గీ. నాయవస్థకుఁ దగినట్లు సడచుభార్య
నీవు సుఖదుఃఖసముఁ డైననెయ్యఁ డైతి,
పేదవారికి దుర్లభం బేది? యట్టి
సత్త్వగుణము నన్నిడనాడి చనదునుమ్మి.

(అప్పుడు గణిక వసంతసేన తొట్రుపడుచు విటుఁడును,
శకూరుఁడును, దన్ను వెంబడింప వచ్చుచున్నది.)

శకూరుఁడు—ఆఁగు. వసంతసేనా? ఆఁగు.

చ. నిలుము వసంతసేన! నిలు! నిప్పులుద్రొక్కినకోతికై వడిన్
దొలగెదను, పాటిపోయెదవు, తొటిలుచుందువు, నిన్నుజంప భీ
తిల కటునిల్చుమీ, మదనదేవుడు కల్పద్రోణుడంగ మేను, ని
ప్పుల బడుతోలుతున్నవలె బొక్కుచునుంటి, ననుగ్రహింపవే!
విటుడు—వసంతసేనా !

మ. ననబోడి! వర సౌకుమార్యముజెడన్ నాట్యోపదేశంబులం
దును విన్నాణముగన్నపాదములఁ జిందుల్ ద్రొక్కి పోనేటికిన్,
వెనుకన్ బెబ్బలి గాండ్రమంచుఁ దలుమన్ లేబాటుసారంగమో
యన భీతింజననే? చంచలకటాక్షలోకము ల్జిమ్ముచున్.

శకారు—బావా! ఇదిగో వసంతసేన పాటిపోవుచున్నది.

తే. గీ. కుక్కలు దలుమఁ బరుగెత్తునక్కవోలె
దరుణి మనమిర్వురము వెంటఁదలుముచుంటఁ
జనెడు నూపుర మేఖలాస్వనము లెనఁగ
నకట ! నాహృదయంబును నపహరించి.

విటుడు—వసంతసేనా!

తే. గీ. అడుగునకు నూటడుగుల నీ విడుచు, గరుడ
భీతిఁ బాటుపన్నగియట్లు, వెళ్ళే దేల?
గాలిచాడ్చున వేవేగఁ గదలి వచ్చి
సరగ నినుఁ బట్ట నామేన శక్తి లేదె?

వసంత—(అంతటనుజూచి) పల్లవకుడా! పరభృతికా! పర
భృతికా! మధుకరకా! మధుకరకా! శారికా! శారికా! అయ్యో!
నాపరిజనమంతయు నష్టమైనది. ఇప్పుడు నన్ను నేనే సంరక్షించు
కొనవలెను.

శకార—ఏడ్చు! మేడ్చుము! పల్లవునికొఱకో పరభృతికకొఱ
కో, శారికకొఱకో, వసంతమాసముకొఱకో, మొఱపెట్టి యేడ్చుము.
ఎవఁ డెవఁడు నిన్ను రక్షించువాఁడు.

చ. వనజదళాక్షీ ! చెప్పు శవపట్టణనాథుడు వానుడేవుడో?
 ఘనుడు పృథాతనూభవుడో? కానియెడం జనమేజయుండో ని
 స్గని విడిపించువా రెవరో? గట్టిగఁ గొప్పనుబట్టి యీడ్చి నీ
 తను మునుదుస్సనేనుడట తప్పక నిన్ను హరింతు నే నిటక.

విటు—వసంతసేనా! అన్నివిధముల నాహృదయమును భయ
 విరహితముగాఁ జేయవే చూడు!

చ. చిరతరశీలదోషమునఁ జీకటిరాత్రులు నాకు నెంతయున్
 బరిచితముల్ సుమీ! తిమిరబంధురరాత్రుల సందుగొందులం
 దరిగితి మున్ను నీవిపణియందు గటాహతశేషులైన రా
 ట్పురుషులు సాక్షు, లిట్టికథ బోలులముందఱఁ జెప్పరాదుగా.

వసంత—అయ్యో! తనదుర్గుణములఁ దానే చెప్పకొనుచున్న
 యీవురుషుఁ డీదుష్కార్యమును జేయఁడాయని నాకు సందేహము
 గలుగుచున్నది.

విటు—ఓసీ! నావేడుకోలు మన్నింపుము.

మ. తరుణీ! నమ్మికయంతయుం జెడియెఁ గోధంబెంతయు నైచ్చెదు
 మ్మరమేముండును జెప్పు? మాదృశుల కల్కంబూనియున్నట్లు ని
 ఘరఖిడ్గోన్నతహస్తమే యనునయించుంగాక నిన్ స్త్రీవధా
 పరమాఘంబుననుండి కాచినను నీప్రాణంబులం గాచుకో.

వసంత—వీనియనునయముగూడ భయముఁగలిగించుచున్నదే!

శకారు—వసంతసేనా! మాబావచక్కఁగాఁ జెప్పినాడె.
 బలవజ్జనదుర్లభమైన యీయనునయము మిక్కిలి బాగున్నది. ఓపడు
 చుపిల్లా! చూడు

తే. గీ. నెమలిమెడవోలె నల్లనై నిశితమైన
 కత్తిచేనేసి నీకంతముత్తరింతు

నలుకఁ బుట్టింపఁబోకు మాయటివారి
కతివ! చచ్చినవాఁ డెందు బ్రతికిరాఁడు.

వసంత—అయ్యా! నేను కులపుత్రజనముయొక్కవేశ్యను. శీల
మునకు సంతసించి జీవించుదానను.

విటు—అందుచేతనే నిన్ను మేము వేడుకొనుట.

వసంత—అయ్యా! నావంటిదానివలన మీ రేమపేక్షించు
చున్నారు? నాశరీరమునా? నాయలంకారములనా?

విటు—తీగనుండి పూవులు గోయఁగూడదు. వట్టియలంకార
మెందుకు?

వసంత—ఇప్పుడు నామనస్సునకు నేను సంతాపముఁగలిగించు
కొనను.

శకార—వసంతసేనా! నేను రాజపుత్రుఁడను. కామింపఁదగి
నవాఁడను.

వసంత—ఛీ! శాంతుఁడ వగుదువుగాక!

శకార—విను. బావా! విను. ఈవసంతసేన నన్ను శాంతుఁ
డవనుచున్నది.

విటు—(తనలో) ఈమూర్ఖుఁడు తన్నామె తిట్టినట్టుగూడ నె
ఱుఁగఁడు. చచ్చెదవుగాక యనుటకు శాంతుఁడవగుదువుగాక యని
యామె తిట్టఁగా వీడు శాంతుఁడ వగుదువుగాకయని యామెయన్న
ట్లు భావించు చున్నాఁడు మఱియు.

తే. గీ. అభినయించుఁ బల్కుతఱి సర్వాంగములను
బలుకు నేమేమొ యర్థంబు దెలియకుండ
నప్రగల్భవాక్యములాడు ననుచితముగఁ
దలఁపఁ బురుషపశునవావతార మితఁడు.

(ప్రకాశముగ) వసంతసేనా! ఏమిది? నాయెదుట వేశ్యాజన
విరుద్ధమైనమాటలాడుచున్నావు. చూడు-

చ. యువజనమైత్రితో మెలఁగుచుండవలెన్ వెలపూవుబోండ్లు వే
శ్యవగుట దారిలో మొలిచి యందఱ కందెడుతీగవంటిదా
నవునుమి! నీ కనిష్ఠుఁ డయినంబ్రియుఁడైన విటుండు వానిఁగూ
డవలయు నీదుమేనికి వెలల్లల వర్థమె నిన్నుఁ దార్చెడున్.

వసంత—ఇతఁడు నాయనురాగమును నావంశమును, బుట్టు
కను, నెత్తి తూలనాడుచున్నాఁడు.

శకార—బావ! ఇదిగో! కాటుచీకఱులతోనిండినరాచబాట
కనఁబడుచున్నది. దాని నిక్కడ జాతీపోనీకు. ఈమె యప్పుడుజరిగిన
యాకామదేవోత్సవమునాటనుండియుఁ గనులకుమాత్ర మింపుగా
నున్నసార్థవాహపుత్తుని, దరిద్రచారుదత్తవటుకునిపైన వలపు నిలి
పియున్నది. ఇదిగో! నాతనియింటిపెరటిగుమ్మము.

వసంత—(సంతోషముతోఁ దనలో) ఇదే! యాయనగారి
యిల్లు. అదృష్టవశమున నిప్పుడు శత్రువులనిరోధముచేతఁ బ్రియజన
సమీపమును జేరుకొంటిని. సరే! ఈలాగుజేసెదను. (తప్పుకొను
చున్నది)

శకార—(చూచి) బావా! దాఁటిపోయినది. దాఁటిపోయినది.
విటుడు—ఎట్టెట్టు! దాఁటిపోయినదా? వెదకుదము వెదకుదము.

శకార—బావా! కనఁబడుటలేదు.

విటు—అయ్యో! మనలను వంచించిపోయినది. ఆ! వసంత
నేనా! నీవుదొరకితివే.

తే. కానఁబడవైతి సందెచీకఱుల నడఁగి

మేఘములచాటున నడంగుమెఱుపువోలె

వాయువశమున వచ్చునువాసనయును,

నగలరవళియు సూచించు మాగువ నిన్ను.

వసంత—(మెడలోనిదండయు నగలును దీయుచున్నది.)

విటు—అహో! ఈకాటుచీకటి మిక్కిలి నట్టముగా నున్నది.

తే. గీ. అంధకారంబు మెయిఁ బూసినట్ల యయ్యె
నింగి కాటుకవర్షించుభంగిఁ దోఁచెఁ
జెనఁటివానికిఁ జేసిన సేవవోలెఁ
జూపు నిష్ఫలం బైనది చూడరాక.

మఱియు,

తే. గీ. సులభశరణాశ్రయము భయంబులకు నెల్ల
నడవియును, నంధకారంబు సరయ సరిగ
భయపడినవాని భయపెట్టువానిఁగూడ
నంధకారంబు సమముగా నాదరించు.

అట్లే గదా!

క. అలోకవిశాలం బగు

నాలోచనయుగము తిమిరనర్ధంబై యు

నీలిత మయ్యును నార! ని

మీలితమటులుండె.

వనంత—గోడయంచుచేత దొడ్డిగుమ్మము తెలియుచున్నది.
వెల్ల వేయకపోవుటచే గోడలు మలినమయినందునఁ జీకటి మఱింత
దట్టముగా నున్నది. అందుచే నిక్కడనే యుండెదను. (ఉండును)

చారుదత్తుఁడు—మైత్రేయ ! వెళ్లు. నాలుగువీధులమొగలో
మాతృదేవతలకొఱకు బలిపెట్టిరమ్ము.

విదూష—నా కిష్టములేదయ్యా! మఱియొకరిని బంపు.

చారు—ఎందుకు?

విదూష—నాబుద్ధి యద్దములోనినీడవలె గుడియెడమగాను
నెడమ కుడిగాను జేయును.

చారుద—మూర్ఖుఁడా! ఐశ్వర్యమునుబట్టి యర్హున జరుపవ

లెను. దేవతలు భక్తిచేతనే సంతోషింతురు. కనుక వెళ్ళు.

విదూ—నే నొక్కడ నెట్లు వెళ్ళగలను?

చారు—రదనికా! ఆయనవెంట వెళ్ళుము.

రదనిక—చిత్తమయ్యా!

విదూ—ఓసీ! నేను దీపము దీసికొనివత్తును.

చారుడ—సీకేది యిష్టమో యట్లే జరుగుగాక!

విదూష—(దీపముఁబుచ్చుకొని) ఓసీ! రదనికా! దొడ్డితలుపుఁ దీయుము.

రదని—అలాగే! (తలుపుదీయుచున్నది.)

వసంత—చీరచెంగుతో (దీపమార్పును.)

విదూష—అయ్యో! అయ్యో!

చారుడ—మిత్రుడా! ఏమిటది?

విదూ—దొడ్డితలుపు దీయఁగానే రాజమార్గమునుండి గిట్టు మని నుడిగాలి లోపలికివచ్చివినవినఁ బోవుచున్న నాచేతిలోనిదీప మార్పివేసినది.

చారు—మార్పుడా! నీ తెలివి! తెల్లవారినట్లేయున్నది.

విదూ—నాతప్పు చిన్నదే. రదనికా! సీపు వెళ్ళి చతుష్పథములో నానిమిత్తము కనిపెట్టుకొనియుండు. నేనింతలో వెళ్ళి యభ్యంతరచతుశ్శాలనుండి దీపము దీసికొనివచ్చెదను. (అనివెళ్ళును.)

రద—అయ్యో! సరే. (నడచుచున్నది.)

వసంత—అదృష్టవశమున నాప్రవేశముకొరకే దొడ్డితలుపు తెలువఁ బడినది. ఇక చారిత్రభయముండదు. ఇక బ్రవేశించెదను. (లోపలికి వెళ్ళియుండును.)

విటుడు—(చూచి తనలో) ఇల్లువెడలి యెవ్వతెయో యిటు వచ్చుచున్నది. కాసీ! దీనితో సీనిర్భాగ్యుని వంచించెదను. (ప్రకా

శముగా) సురభిన్నాసమైనవెనుక వేయబడిన ధూపపుగంధమువలె
సువాసనవచ్చుచున్నది.

శకారు—అవును బావ! వాసన చెవులతో వినుచున్నాను.

చీకటికృష్ణమినుముక్కులతో సరిగాఁజూడఁజాలకున్నాను.

విటు—ఉండు. ఉండు. ఎందుఁ బోయెదవు? (రదనికను బట్టు
చున్నాడు)

రదని—(భయముచే నేలఁబడుచున్నది.)

శకారు—బావ! పట్టుకో. పట్టుకో.

విటు—

తే. గీ. పడుచుఁదనపుగర్వమున సద్వంశ్యుడైన

పూరుషుఁ బరాభవించు నీపడఁతిమిన్న

గునుమమాలికల్ జక్కగఁ గూర్పఁదగిన

వెండుకలఁ బట్టి యీడ్చితి వీధిలోన

శకారు—బావా! దొరకినదా?

విటు—అఁ దొరకినది. సువాసననుసరించి యీమెను బట్టు

కొంటిని.

శకారు—ఈతోత్తుకూఁతురుతల నటకి తర్వాతఁ జంపివేయు
దును.

విటుఁడు—పట్టుకో!

శకారు—(రదనికను బట్టుకొని)

తే. గీ. తలను దోచను దలవెండుకలను దొరకఁ

బుచ్చుకొని పట్టుకొంటి నీబొట్టి నిపుఁడు

మొట్టవెట్టవె! యేడ్వవె! మొత్తుకొనవె!

హరునో, రుద్రనో యీశునో, శరణజొచ్చి.

రదని—ఏమిది! ఆయన యాలస్యము చేయుచున్నాడు.

శకారు—బావ! కంఠస్వరమును బట్టి యిది వసంతసేన కాదనినాకుఁ దెలిసినది.

విటు—కాదు. ఇది వసంతసేనయే విడిచిపెట్టఁగూడదు.

క. ఇది రంగస్థలమందున

మొదటను బహుకళల శిక్షఁబొందుట నాయా

యదనులఁ గొంతుకు మాఱిచి

పదిలంబుగఁజేయుకఁగలదు వదలకు దీనిన్.

విదూష—(దీపముఁదీసికొని ప్రవేశించి) రాజవీధినుండివచ్చు చల్లనినన్న గాలిచేత మాటిమాటికి దీపపుప్రమిదలో నున్న చమురు కరటములుగలిగి కడులుచుండుటచే దీప మాటిపోకుండ నెట్టెట్ట కాపాడి పట్టుకొనివచ్చితిని.

రదనిక—(శకారునిఁ గాలితోఁదన్ని యేడ్చి) అయ్యా! మైత్రేయ! ఇది గర్వమా! పొగరుబోతుతనమా? లేక పరాభవింపవలెననుసంకల్పమా?

విదూష—వద్దు. వద్దు. (కత్తిబట్టుకొన్నవిటుని శకారునిఁజూచి శంకించుచుండును.)

విటుడు—అహో! ఇతఁ డార్యచారుదత్తుని మిత్రుఁడగు మైత్రేయుడు సుమీ! ఇది వసంత సేనయుఁగాదు. ఓమహాబ్రాహ్మణుఁడా! ఈమె మఱియొకతె యనుకొని మేము పట్టుకొంటిమి. పొగరు చేతఁగాదు. చూడు—

తే. గీ. ఆర్య, స్వాధీనయావన యైనదానిఁ

దలఁపు మాపయి నిలుపనిదాని నోర్తుఁ

బట్టఁ దఱుముచుంటిమి యది దాఁటె నదియె

యనెడుశంక నీశీలవంచనము జరిగె.

శకారు—అయ్యో! సార్థవాహపుత్రిఁడైన దరిద్రచారుద త్త
నిర్భాగ్యునిచేటియాయది? వసంతసేన కాదు. బాగు! వసంతసేనా!
బాగు! చీకటిమూలన మాబావకంట దుమ్ముగొట్టితివి. ఈమాయల
మారి నన్ను మోసగించినది. అన్నివిధముల మోసము జరిగినది.

విదూష—అట్లనకు! అది కూడదు.

విటు—ఓబ్రాహ్మణో త్తమా! ఇదిగో! నాప్రార్థనమంతయు.
అంజలిబట్టి మొక్కుచున్నాను.

విదూష—ఔనాను! నీవలన నపరాధములేదు. నన్ను నీవు
బతిమాలుచుంటివిగనుక తప్పనాదె.

శకారు—బావ! నిర్భాగ్యుఁడైన సార్థవాహపుత్రినకు దరిద్ర
చారుదత్తునకు నీవు గట్టిగా భయపడుచున్నావు.

విటు—ఔను! నిజముగా నేను భయపడుచున్నాను.

శకారు—బావ! ఎందువలన?

విటు.—ఆతనిగుణములవలన నీవుచూడు.

తే. గీ. అతఁడు నావంటివారిన్నే హములఁ జెడియె,

లేఁ డతనిసొమ్ముఁ దినకున్నవాఁ డొకండు,

మండువేసఁగి జనుల నోరెండునపుడు

దప్పఁ దీర్చి శుష్కించుహృదంబు వోతె.

ఓబ్రాహ్మణో త్తమా! ఈసంగతి నాసార్థవాహపుత్రినితోఁ
జెప్పకుము. (అని నిష్క్రమించును.)

శకారు—ఓబ్రహ్మచారీ! మారిష! నిర్భాగ్యుఁడును సార్థ
వాహపుత్రిఁడునైన యాచారుదత్తునితో నాపలుకులుగా నిట్లు చె
ప్పము—“రాజమఱియైన సంస్థానకుఁడు పట్టముగల శిరముతోన
మస్కరించి చెప్పుచున్నాఁడు. నాటకస్త్రీ, వసంతసేనయను బోగము
పిల్ల, బంగారుచాయగలది. మేమిద్దఱము బలవంతముగాఁ దీసికొనిపో

వుచుండఁగా గొప్పవెలగలబంగారపునగతో నీయిల్లుఁజొచ్చినది. తేపు దానిని మాకప్పగింపుము. కానియెడల నీకును నాకును దారుణతో భము జరుగును.” ఓబ్రహ్మచారి! ఈమాట గూడఁజెప్పము. “అట్లు చేయవేనితోత్తుకొడుకాపావురముగొంతునఁజిక్కినదుంపనువలె నీగొంతుపిసికివైచెదను. కాదేని తలుపునందునఁబడిన వెలగపండువలె నీతల పటపటఁ బగులఁగొట్టి చూర్ణముచేసెదను.”

విదూష—అయ్యా! అట్లెచెప్పెద. (అని శకారుని దీపముతో భయబెట్టుచున్నాడు.)

శకారు—(అంతటఁజూచి) ఏడీ! మాబావ. వెళ్ళిపోయినాడు గాఁబోలు! అయ్యో! బావా! (అని నిష్క్రమించుచున్నాడు.)

విదూష—దేవకార్యము నిర్వర్తించితిమని యాయనతోఁ జెప్పదము. ఓసీ! నీమనసులోనికోపము నడఁచుకొనుము. ఈవృత్తాంత మింటిలోఁ దెలియఁగూడదు.

రదని—అయ్యా! నేను రదనికనుగాదా?

విదూ—రా! వెళ్ళుదము.

ఇద్దఱు—(నడచుచున్నారు.)

చారుద—కల్యాణీ! దేవకార్యము నెఱవేర్చితివా?

వసంత—(తనలో) తనసరిచారిక యనుకొని యాయననన్ను బలుకరించుచున్నాడు. కానీ, నే నిప్పుడు రక్షింపఁబడితిని.

చారు—ఈవేళ గాలి విసరుగా వీచుచున్నది. ఇదిగో! ఉత్తరీయము. పుచ్చుకో!

వసంత—(ఉత్తరీయముఁబుచ్చుకొని సంతోషముతో) ఈయనయకావసము సమాప్తముకాలేదని యీయుత్తరీయపునెత్తావులు సూచించుచున్నవి.

చారు—రదనిక! అభ్యంతరచతుశ్శాలకుఁ బొమ్ము.

వసంత—(తనలో) అభ్యంతరమందిరముఁ బ్రవేశించునంతటి
యదృష్టము నాకు లేదు.

చారు—ఏమి! లోపలికి వెళ్ల వేమి?

వసంత—(తనలో) ఇప్పుడు నేనేమి బదులు చెప్పుదును?

చారు—రదనికా! ఆలస్యము చేయుచున్నా వేమి?

(రదనికయు విదూషకుఁడు సమీపించుచున్నారు)

రదనిక—అయ్యా! ఇదిగో వచ్చితిని.

చారు—ఆమె యెవరు?

తే. గీ. ఎఱుఁగకుండంగ నిప్పు జేనిచ్చినట్టి

యు త్తరీయంబు నాలిచి యువిడమిన్న

శారదాభ్రసంఘన్న యాచంద్రరేఖ

చందమున నెంతో శోభిల్లు నందముగను.

వసంత—(తనలో) దీపము వెలుగునఁ గనఁబడుచున్న యీరూ
పమదే? ఈయనకొఱకేగదా కృశించి నిట్టూర్పులమాత్రముచేతనే
కనఁబడుచున్న యీ దేహము నేను ధరించుచున్నాను.

విదూష—ఓచారుదత్తా! రాజస్థాలకుఁడు, సంస్థానకుఁడు ప
ట్టముగలశిరముతో నమస్కరించి యిట్లు మనవి నేయుచున్నాఁడు—
“నాటక స్త్రీ-వసంత సేనయనుబోగముపిల్ల-మేము బలవంతగాఁ దీసి
కొనిపోవుచుండ గొప్పవెలగలబంగారునగతో నీయిల్లుఁజొచ్చినది. ఆ
మెను తేవప్పగింపవలెను” అని

వసంత—(తనలో) ఏమి! బలవంతముగాఁ దీసికొనిపోవుచుండఁ
గా' అనుచున్నాఁడు. కాని యిదేనమయము. (ప్రకాశముగ) అయ్యా
శరణుజొచ్చుచున్నాను.

చారుద—భయపడకు! భయపడకు ! ఈమె వసంత సేనయా?

విదూష—అయ్యా! వసంత సేన! (అపవారించి) ఓచారుద త్ర

ఈమె వసంత సేన. ఈమె కామ దేవోత్సవదినమున ఓకనులకుఁ బరిచితు
రాలై నాఁడుమొదలుకొని యలరువిల్తునకుఁ జేరువయైననీడెందమున
మెలఁగుచున్నది. కావున నీమెను జూడుము.

చారుడ—ముత్త్రుడా! చూచుచున్నాను.

ఆ. వె. సకలసంపదలను క్షయమునొందినవెస్క

నాతిమీఁద నిలిచె నాదుపలపు

అప్రయోజకునిమహాగ్రహంబటు లది

జీర్ణమందవలయుఁ జిత్తమందె.

వసంతి—మీసెలవులేకుండ మీగృహముఁజొచ్చి తిరస్కార
భావముఁజూపి నేనపరాధమునేసితినిగాన శిరసు వంచి నమస్కరించి
క్షమార్పణ వేడుచున్నాను.

చారుడ—నేనును దెలియకుండ నీకు త్తరీయమిచ్చి నిన్నవ
మానించి యపరాధముజేసితినిగావున క్షమార్పణ వేడుచున్నాను.

విదూష—బండినిలాగుబండయెద్దులవలె వీరొండాదులను ఓ
డించుకొనున్నాను. నే నెవరిక్షమార్పణ గోరుదును? రదనికా! అను
గ్రహింపు మనుగ్రహింపుము.

చారుడ—కల్యాణి! నేను పరాధీనుఁడను. నీవునాయందు స్నే
హము నిల్పుదువా?

వసంత—(తనలో) చక్కనికోరిక. కాని, యాకస్మికముగా
వచ్చి ప్రథమదర్శనమందె యిక్కడుండుట సరసముగాదు. కనుక ని
ట్లుచేసెదను. (ప్రకాశముగ) మీకు నామీఁద ననుగ్రహమున్నయెడ
ల నీనాయలంకారమును మీయొద్ద నుంచుకొనుఁడు. ఈయలంకార
మునిమిత్తము పాపాత్ములు నన్ననుసరించుచున్నారు. నేను మీరక్ష
ను బ్రదసి యింటికిఁ బోవఁదలఁచుచున్నాను.

చారుడ—ఈమెమాటలర్థవంతములు మైత్రేయ! పుచ్చుకొ
నుము.

విదూష—నా కిష్టము లేదయ్యా!

చారు—మూర్ఖుడా! పుచ్చుకో.

విదూష—నీచి త్రము. ఇయ్యవమ్మా!

వసంత—(అలంకారమును దీసియిచ్చుచున్నది)

విదూష—(పుచ్చుకొని) రదనికా! ఈసువర్ణాలంకారమును నీవు పుచ్చుకొనుము. వస్త్రమినాడు, సస్త్రమినాడు, నీవు దాచు అప్తమినాడు నాధ్యాయముగనుక నేను దాచెదను.

రదని—(నవ్వి) మనయజమానునకు నీవు శాస్త్రములు చెప్పి చుండువుగనుక నప్పుడు నీకు దీరుబడికాగలదు. ఇయ్యండి! (అనిన గపుచ్చుకొని వెళ్ళుచున్నది.)

చారు—ఎవరక్కడ! దీపము దీసికొనిరండు.

విదూష—దీపము బోగముదానివలెనేన్నేహశూన్యమైనది.

చారు—అక్కరలేదు. దీపము, (చూచి) సర్వజనసామాన్యమునకు దీపమైనచంద్రభగవానుడు దుదయించుచున్నాడు.

మ. తరుణీసంఘసహాయుడై సభముమీదన్ గిన్నఖిజ్జరపాడుగవర్ణంబున రాజమార్గములయందుం దీపమై తోచె చందురుఁ డాచీకటిపై బడున్ జైగిరణపంక్తుల్ మెల్లగా, నల్లనాబురదన్ దెల్లనిక్షీరధారలటు వింపుల్లోల్పుచున్ దృష్టికిన్.

కళ్యాణి! రాజవీధిని వెళ్ళుటమంచిది. మిత్రుడా! ఆమెవెంట వెళ్ళుము.

విదూష—మంచిది కళ్యాణీ! రమ్మ. రమ్మ.

(అందఱు నిష్క్రమించుచున్నారు.)

ఇది ప్రథమాంకము.



శ్రీ రస్తు.

చారుదత్తనాటకము

ద్వితీయాంకము.

—o—

(అప్పుడు వసంతనేనయుఁ జేటికయుఁ బ్రవేశించుచున్నారు)

వసంత—తరువాత, తరువాత?

చేటి—నే నేమియుఁజెప్పలేదే! తరువాత, దరువాతననియెడ
వెందుకు?

వసంత—ఓసీ! నే నేమంటిని?

చేటి—అజ్ఞాతా! స్నేహముచేతనే యడుగుచున్నాను. తప్పు పట్టవలె ననిగాదు. నీవేమిటి యాలోచించుచున్నావు?

వసంత—ఓసీ! ఏమని నీవనుకొనుచున్నావు?

చేటి—గణికాభానము నిష్ప్రయోజనమగుటచే నీ వెవరినో
కామించుచున్నట్లు దలంచుచున్నాను?

వసంత—నీవు చక్కగాఁ గనిపెట్టితివి. నీయూహసరియైనది.
నేనట్టిదాననే.

చేటి—నీవు నగలు పెట్టుకొనకపోయినను దొడవులన్నియుఁ
బెట్టుకొన్నట్లే నా కగపడుచున్నావు. భగవానుడైనకామదేవుఁడు ప
డుచువాండ్రకుఁ జెప్పఁబడనిపండుగగదా.

వసంత—దిక్కుమాలినదానా! మన మింకను గోరవలసియే
యుండఁగా నీకోరిక మితిమీరి క్రేళ్ళుదాటుచున్నది.

చేటి—అజ్ఞాతా! నిన్నడుగదలంచుచున్నాను. చెప్పు నీమన

సులో నున్నయతఁడు మెచ్చఁదగినరామణీయకముగల యొకరాజకు
మారుడ?

వసంత—నేను రమింపఁదలఁచుకొన్నాను. గాని సేవింపఁదలఁ
చుకొనలేదు.

చేటి—అట్టైన విద్యావిశేషరమణీయుఁడైన బ్రాహ్మణకుమా
రుడా?

వసంత—వారు మిక్కిలి పూజనీయులు. వారియందు నాకు
మిక్కిలి విశ్వాసము గలదు.

చేటి—అట్టైన నాగంతుకుఁడైన వణిక్కుతుఁడా?

వసంత—ఓసీ! పిచ్చిదానా! వేడుకగల యేకాంత యాశా
చ్ఛేదమును సహించును?

చేటి—నీమనసులోనున్న మాబావగా రెవరో నేను వినుట
కు వీలులేదా?

వసంత—ఆకామదేవోత్సమునాఁడు నీవు నావెంట రాలేదా?

చేటి—వచ్చితి నమ్మా!

వసంత—అట్టైన నెఱుంగనట్లే మాటాడెదవేమి!

చేటి—చెప్పు. చెప్పు.

వసంత—ఓసీ! వినవె. సార్థవాహపుతుఁడు చారుడత్తుఁ డను
నతఁ డొకఁడున్నాఁడు.

చేటి—అతఁడే గాదా శరణాగతవైననిన్ను రక్షించినది.

వసంత—అతఁడె.

చేటి—అయ్యో! అతఁడు పరమదరిదుఁడమ్మా!

వసంత—అందుచేతనే నే నాయనను గామించినది. మిక్కిలిద
రిదుఁ డగుపురుషునియం దాసక్తిగలవేశ్య నిందపాలుగాదు.

చేటి—అజ్ఞాకా! పూవురాలిపోయిన తియ్యమామిడిచెట్టును
దుమ్మెడ

వసంత—అవి మధుకరము లైనయెడల సేవించును.

చేటి—ఐశ్వర్యము తగ్గిపోవుటచే వేశ్యాసహవాసమునకు జ
డిసి యొకవేళ రాండేమో?

వసంత—నే నతనిని గోరుచున్నానుగదా!

చేటి—ఇంతమక్కువ యున్నయెడల నతనికొక కేల పోవు?

వసంత—వెళ్ళకపోను. చటుక్కున నతనికొకకుఁ బోయినయె
డలఁ దనఁవలన నా కేమియుఁ బ్రత్యుపకారము లేదనుకొని యాయ
ననాకు దొరకఁడేమో యనుభయమునఁ బోవుట లేదు.

చేటి—అందుచేతనే నాసీనగ నచ్చటఁ బెట్టివచ్చితివి?

వసంత—అటువంటిదే.

(అప్పుడు తొందరతో సంవాహకుఁడు (ప్ర)వేశించుచున్నాఁడు.)

సంవాహ—అమ్మా! శరణు. శరణు.

వసంత—అయ్యా! తొట్టుకొడకుఁడు.

చేటి—అయ్యా! ఇప్పు డీయన యెవరు?

వసంత—పిచ్చిదానా! శరణాగతుని సల్లఘగవచ్చునా?

చేటి—ఈయన యెవఁడో సాహసుఁడై యుండవచ్చును.

వసంత—పిచ్చిదానా! గుణవంతుఁడేనా రక్షింపఁబడవలసినది?

సంవా—అమ్మా! నేను భయముచేత సముదాచారము మఱ
చితినిగాని తిరస్కారభావమునఁ గాదు. అమ్మా! చూడు—భయప
డినవారు, పరాభవము బొందినవారుఁ నాపన్నులైనవారుఁ దమచ
రిత్రలకువంచనలు గలిగినవారుఁ దప్పులు చేయఁజాలుదురు.

వసంత—సరే. సరే! నీవు మమ్మునమ్మియుండవచ్చును. నేను
వెలయాలను.

సంవా—పుట్టుకచేతనే గుణముచేతఁ గావు.

వసంత—ఓసీ! ఈలా గడుగు.

చేటి—మాయమ్మగా రడుగుచున్నది. మీకు భయమెవరివల్ల?

సంవా—అమ్మా! ధనవంతునివల్ల.

వసంత—అట్లయిన నతని కాసనము వేయవే.

చేటి—ఆలాగే! (ఆసన మిచ్చుచున్నది.)

వసంత—అయ్యా! కూర్చుండుడు.

సంవా—మీరు చేయుపూజావిశేషముచేతనే నాకార్యమైన

ట్లు దలచెదను. (కూర్చుండును.)

వసం—ఓసీ! ఈలా గడుగు.

చేటి—అమ్మా! ఆలాగె. రాజమార్గమున మీరు స్వేచ్ఛగా
వెళ్ళుటకు దగునేర్పాటుల నీమె చేయదలచుచున్నది. ఎవని కేమి
య్యవలెను?

సంవా—అమ్మా! విను.

వసం—సావధానముగ నున్నాను.

సంవా—నాజన్మభూమి పాటలీపుత్రము. స్వభావముచేత నే
ను వర్తకుడను. తరువాత నాయదృష్టము తొలగిపోయినందున గా
ల్గుపిసికి జీవించుచుంటిని.

వసం—మీరు సంవాహకులా? సుకుమారమైనవిద్య నభ్య
సించినారు.

సంవా—అది మొదట నే నొకకళగా నేర్చుకొన్నాను. ఇ
ప్పుడది నాకు జీవనాధారమైనది.

వసంత—అయ్యా! మీమాట విచారసూచకముగా నున్న
ది. తర్వాతదర్వాత?

సంవా—అజ్ఞాకా! ఇచ్చట మహాపురుషు లుందురని యాగం
తుకులవలన విని యెవడైన గొప్పవాడు యజమానుడు నాకు దొ
రకవచ్చునని యాశపడి యిప్పు డుజ్జయనికి వచ్చితిని.

వసం—తరువాత! తరువాత!

సంవా—తరువాత! నిక్కడికి రాగానే సార్థవాహపుత్రుఁ
డొకఁడు దొరకెను.

వసం—ఎట్టివాఁడు?

సంవా—చక్కనివాఁడు, తొందరపడనివాఁడు. గర్వములేని
వాఁడు. సుకుమారుఁడు. సౌందర్యగర్వములేనివాఁడు. మంచినేర్పరి.
దర్శనీయుఁడు. సమర్థుఁడు. దాక్షిణ్యముగలవాఁడు. ఎల్లవారి కిష్టఁడు.
సంతుష్టిగలవాఁడు. ఇచ్చి గర్వపడఁడు. చేసినమేలు కొంచెమైనను
మఱువఁడు. మహాపకారమునైన మఱచును. అజ్ఞాకా! పలుపలుకులేల
ఆకులపుత్రునిగుణములలో నాల్గవవంతైన సతీదీర్ఘమైనగ్రీష్మదినము
న నైతము వర్ణింప నలవిగాదు. వేయేల! దాక్షిణ్యముచేతఁ దనశరీర
ము పరులదేయని భావించును.

వసం—ఓసీ! చారుదత్తునిగుణములనుబోలిన యాపురుషుఁడె
వఁడే?

చేటి—వినవలెననువేడుక నాకును గలదు. తనగుణములచేత
నుజ్జయని నలంకరించుచున్న యామహాత్ముఁడెవఁడో వినవలెననువే
డుక నాకును గలదు.

వసం—తరువాత! తరువాత!

సంవా—తరువాత సతనిగుణములకు నాశరీరము నమ్ముకొని
నాభార్యనుసయితము మఱచి యతనియొద్ద జీవించుచుంటిని.

వసంత—ఆయన దరిదుఁడా?

సంవా—చెప్పకుండనే నీ వెట్లు తెలిసికొంటివమ్మా?

వసంత—అట్టిగుణవిభవ మొక్కనియందునమకూడదుగనుక.
తరువాత. తరువాత!

చేటి—ఆయనపే రేమి?

సంవా—ఆర్యచారుడత్తుడు.

వసంత—తగును! తర్వాత! తరువాత?

సంవా—తరువాత నతఁ డైశ్వర్యము తగ్గుటచే విధేయులైన పరిజనులు గలిగి కుటుంబభరణమును విడిచిపెట్టి చరిత్రమాత్రావశే ఘడ్డై సార్థవాహగృహమందె వసించుచున్నాడు. మఱియొకని నే వింపుమని యాయన సెలవిచ్చి నన్ను విడిచిపెట్టెను. ఇటువంటి మఱి యొకపురుషరత్న మెట్లుదొరుకుననియు, నతనికోమలలలితశరీరస్పర్శ నముచే ధన్యమైననాహస్తమును సాధారణమైనమఱియొకనిశరీరమును బిసికి యెట్లుపవిత్రమునీయుట ననియు, నట్టే విచారపడి యీపాడు శరీరమును రక్షించుకొనుటకై జూదమాడి జీవింప మొదలుపెట్టితిని.

వసం—(బాష్పములు విడిచి చేటిని జూచుచున్నది.)

చేటి—తరువాత తరువాత?

సంవా—తరువాత నిన్నెన్నో దినములు నాచేత నోడింపబడినపురుషునిచేత నే నొకనాఁ డోడింపబడి పదివరహా లియ్యడేలితిని.

వసం—తరువాత తరువాత?

సంవా—తరువాత నేడు వేశ్యావీధిని వచ్చుచుండఁగా వానికంటఁబడితిని. వానికి జడిసి నీయిల్లుఁజొచ్చితిని నీవు తెలిసికో.

వసం—(తనలో) అయ్యో! గొప్పచిక్కుగదా. తమకు నెల వైనచెట్టు కూలిపోవునేని పక్షులు నిలువ నీడలేఁ చెదరిపోవుచున్నవని నేను దలంచుచున్నాను. (ప్రకాశముగా) అట్లయిన మీరు మా స్వజనమె. ఓసీ! ఇటువచ్చి యాపచ్చినవారిని బంపివేయుము.

చేటి—ఆలాగే! (అనినిష్క్రమించును.)

వసంత—అయ్యో! ధనమునిమిత్తమై మీరు చింతిల్లవద్దు. ఇది పూజ్యులైనచారుడత్తు లిచ్చినట్లే మీ రనుకొనుఁడు.

చేటి—(ప్రవేశించి) అజ్ఞానా ! వారిని బంపివేసితిని. సంతోషించి వెళ్ళిరి.

సంవా—అమ్మా ! నన్ననుగ్రహించితివి.

వసంత—అయ్యా ! మీరు వెళ్లి మిత్రులజూచి సంకోషింతురుగాక !

సంవా—నేడో యెప్పుడోయొకప్పు డీవిచారముతో నన్యసింతును. నావిద్య మీపరిజనులలో నెవరికైన నేర్పించినయెడల నామీఁద మీరనుగ్రహముంచినవారగుదురు.

వసంత—ఎవనినిమిత్త మీవిద్య మీరు నేర్పికొనిరో వారినే నేవించుట మంచిది.

సంవా—(తనలో) మిక్కిలినేర్పుతో న న్నిమె నిరాకరించినది. తనచేసినమేలునకు మంచివారెవరు ప్రత్యుపకారము నపేక్షింతురు? (ప్రకాశముగ) అమ్మా ! నే నెలవువుచ్చుకొని వెళ్ళెద.

వసంత—అయ్యా ! చిత్తము. వెళ్ళుడు. వెండియు దర్శనమగుగాక !

సంవా—అమ్మా ! అట్లే. (నిష్క్రమించుచున్నాడు)

వసంత—అయ్యా ! ఏదో చప్పుడు.

(చేటుడు ప్రవేశించుచున్నాడు.)

చేటుడు—విచ్చిత్తికా! విచ్చిత్తికా! అజ్ఞక యెక్కడనున్నది? వసంత—ఓసీ ! ఏమిటిది ?

చేటుడు—అయ్యా ! వందింపబడితిని. తనపయోధరయుగ శంబు వంగునట్లు గవాక్షమునుండి తొంగిచూచుచు నజ్ఞక తనకర్ణాభరణము జాటిపోవుట యెఱుంగకున్నది.

వసంత—తేలికమనుష్యులు మాటిమాటి కాశ్చర్యపడుదురు. నీతోట్రుపాటున కేమికారణము ?

చేటుడు—విను ! స్నానమాడించి మావటేడు తీసికొనివచ్చుచుండ నుగ్రవేగముతోఁ దనమదగంధము రాజవీధియందు వ్యాపింప

భద్రకపోతకం బనుమదపుటేనుఁగు బహుజనసంకులములై న రాజమార్గములందుఁ జరించుచు, నుత్తరీయమందు సైతము విరాగియగుటచేత సర్వజనులదృష్టి నాకర్షించినయొకసన్యాసిని బట్టుకొనెను.

నసంత—అయ్యో ! తరువాత. తరువాత ?

చేటుఁడు—అప్పు డామదదంతానశము వానిని దొండముతోఁ గొట్టుచు దంతములనడుమఁ బట్టి తీర్పుచుఁ గాడములఁ దొండముతోఁ బట్టుకొనెను. “అయ్యో ! చచ్చె జచ్చె. ఏనుఁగు వానిని జీల్చినైచె” నని జనులలో హాహాకార ముద్భవించెను. అప్పుడు నేను జేతులతో నేనుఁగును నాలుగుచతుపులు చుచి మరల్చి పరివ్రాజకుని రక్షించితిని.

నసంత—ఇది నాకు మిక్కిలి ప్రియము. తర్వాత తరువాత ?

చేటు—అప్పుడు సకలజనులూ “ఆహా! ఈచేటుఁ డెంతపని జేసె సన్యాసి?” యని నన్ను మెచ్చిరి. కాని నా కెవ్వరు నేమియునీయఁ దలపరైరి. తరువాత నోవసంతసేనా! యేమి చెప్పుదును? ఒకానొక కులపుత్తుఁడు తనయాభరణస్థానములను జూచుకొని లేచి తెలిసికొని దైవమును దూరి నిట్టూర్పు విడిచి నాయైశ్వర్య మింతే యనుకొని యాయుత్తరీయమును దనసరిజనునిచేత నాకంపెను.

నసంత.—ఆర్యచారుడత్తునిగుణముల ననుకరించునీపురుషుఁ డెవఁడు ?

చేటి—అజ్ఞానా ! వినుటకు నాకును వేషక గలదు. ఆయన యెవరో ?

నసంత—ఎవరో సజ్జనుఁ డై యుండవచ్చును.

చేటి—ఉండవమ్మా ! వాని నడుగుదము.

నసంత—ఒక్కపురుషునియందే పక్షపాతముండుటవలన మనకుఁ దక్కినవారిగుణములు తక్కువగఁ దోచును.

చేటి—అయ్యా ! ఆయనపేరు నీ వెఱుగుదువా ?

చేటుడు—ఎఱుగను.

వసంత—నీవు మిక్కిలి పొరబాటు చేసితివి.

చేటి—అట్లయిన నీ విప్పు డేమంటివి ?

చేటుడు—నే నంతవఱకే యెఱుగుదును. ఆమహాపురుషుఁ
డునిగర్చి.

వసంత—రా. ఆయనను జూతము.

చేటుడు—చూడు. చూడు. ఆయన వెళ్ళుచున్నాడు.

వసంత—(మేడమీఁదినుండి) ఓసీ ! ఆయన యార్యచారుడ
త్తుఁడే. యజ్ఞోపవీతమాత్ర ము త్తరీయముగా వెళ్ళుచున్నాడు.
అతఁడు దూరమువెళ్లువఱకుఁ జూతము.

(అందఱు నిష్క్రమించుచున్నారు.)

ఇది ద్వితీయాంకము.



శ్రీరస్తు.

చారుదత్తనాటకము

తృతీయాంకము.

(అప్పుడు చారుదత్తుడును విదూషకుడును బ్రవేశింతురు.)

చారుడ—మిత్రుడా! వీణయనగా సముద్రమున బుట్టని
రత్నము.

సీ. గానంపువేడుక గల్గినవానికి

జిత్తంబునకు నెక్కు చెలిమికత్తె

సర్వవిషయంబుల సంక్షీర్ణదోషముల్

లేశమాత్రంబును లేనిగోష్ఠి

చక్కనికీర్తిడారసంబులౌ మన్మథ

వ్యసనంబులం బ్రీయమైనకాంత

యంగనామణులకు శృంగారరసముల

బతితోడికూటముల్ బాపునమతి

విదూష—ఓమిత్రుడా! ఇప్పుడెంతపొద్దుపోయినది? గస్తీ
వాండ్రచప్పుడువల్ల రాజమార్గములు నిశ్శబ్దములై నవి. కుక్కలుగూడ
నిద్రవోయినవి. మన మింకను నిద్రపోలేదు. మఱియొకచిత్రము! ఈ
పాడవీణ నాకు గిట్టడయ్యాయి. మంచియాయువుపట్టున దీనితీగలు తెగి
పోయిన బాగుండును.

చారు—మిత్రుడా! భావస్థైర్యముచేత నేటిగానము మిక్కిలి
మధురముగా నున్నది. నీవుచూత్రము సంతోషింపలేదు.

విదూ—అందుచేతనే నాకిష్టములేదు. తీయ్యనివస్తు నైనను మిక్కిటముగాఁ దిన్న యెడల నజ్ఞమునేయును.

చా—అన్ని విధములచేత గానము స్ఫుటముగా నున్నది. ఏలయన.

మ. సమమై విస్ఫుటమై మనోజ్ఞమయి యుచ్ఛస్థాయయై చాల శాసనమునై సాభినయంబు గాక ఘనభావస్ఫూర్తిఁ జెన్నారీగా నమహా! మిక్కిలి రక్తిగట్టై బొగడంగానేల వేనోళ్ళ గేయము స్త్రీపాదినయట్లు తెంచవగుఁ గుడ్యం బడ్డమైయుండినన్.

విదూ—నీ వెంతైన మెచ్చుకో ! నామట్టుకు సంగీతముఁ బాడుమగచాడుఁ జదువుకొన్నయాడుది నాదిరణపాత్రులు గారు. పాల బాగుగలవగనాఁ డెట్టిపూలదిండ పేడలో వేసికొన్నపురో హితుఁడునలె నెంతమాత్రము మెప్పువడయఁడు. చదువుకొన్నయాడుది ముక్కుగోసినయావువలె వికృతరూపముఁగలది యగును.

చా—అర్ధరాత్రమైనదోయి ! రాజమార్గములందుఁ జీకటి డిట్టముగా నున్నది. మనుష్యసంచార ముడుగుటచే నుజ్జయిని నిద్ర బోవునట్లున్నది. ఏలయన ?

తే. గీ. కాటుచీకటులకు నవకాశ మిచ్చి

ప్రాభవంబేది యష్టమపక్షచంద్రుఁ

డదిగా ! నీటిలో మునిగెడుమడపుటేను

కొమ్మకొనవోలెఁ గ్రమముగాఁ గుంకుచుండె.

విదూ—నీవు చక్కగాఁ జెప్పినావు. అస్తమించుచున్నచంద్రుఁ డనకాశమీయఁబట్టి మేడలమీఁదనుండి యంధకారము క్రిందికి దిగుచున్నది.

చా—(నడచి) ఇదిగో ! మనయుల్లు. వర్ధమానవకా ! వర్ధమానవకా !

విదూ—వర్ధమానవకా ! తలుపుఁ దెలుపుము.

చేటుఁడు—(ప్రవేశించి) ఓహో! ఆర్యమై త్రేయఁడా?

చారు—వర్ధమానవకా !

చేటుఁడు—అయ్యో! ప్రభువుగారా? స్వామీ! వందనములు.

చారు—కాళ్లు గడుగుకొనుటకు నీళ్ళు దీసికొనిరా !

చేటుఁడు—(నడచి) ఇదిగో! నీళ్ళు. (అని చారుడత్తునికాళ్లు

గడుగుచున్నాఁడు.)

విదూ—వర్ధమానవకా! నాకాళ్ళుగూడఁ గడుగుము.

చేటు—చక్కఁగాఁ గడిగినను నీకాళ్ళు నేలఁబెట్టి పాముకొన

వలసినదేగదా? నీరు వ్యర్థమగుటేగాని కడిగినఫలము లేదు. పోనీ!

ఏవీ నీకాళ్ళు? కడిగెదను. (కాళ్ళుఁ గడుగుచున్నాఁడు.)

విదూ—ఈతోత్తుకొడుకు కాళ్ళుమాత్రమే కడుగలేదు. మొ

గముగూడ గడిగినాఁడు.

చారు—వయస్యా!

తే. గీ. నన్నొ సటినుండి నిద్దురనేత్రయుగము

పైకి దిగజాటునట్లు గన్నడెడు సరాహా!

కానఁబడకుండనే వార్ధకంబు వచ్చి

సరునిబలమెల్ల హరియించి పెరుగునట్లు.

మైత్రేయా నిద్రపో.

(చేటుఁడు నిష్క్రమించు చున్నాఁడు.)

(అప్పుడు సగలబరిణి చేతఁబట్టుకొని చేటి ప్రవేశించును.)

చేటి—మైత్రేయా? లేవయ్యా లేవయ్యా.

విదూ—ఓసీ! ఏమిటిది?

చేటి—ఇది సగలబరిణి. షష్ఠినాఁడు సప్తమినాఁడు నేదాఁచి

తిని. నేఁ డప్తమిగదా?

చారు—ఇది వసంతసేనసాము.

చేటి—ఔను అయ్యా ! పుచ్చకొమ్మని యాయనతో జెప్పాడు.

చారు—మైత్రేయా ! పుచ్చకొ.

విదూ—ఎందుచేత నీ వీనగను లోపలియింటదాచగూడదు?

చారు—మూర్ఖుడా ! పెవారిసగ నింటివారు చూడ నిచ్చ గింపరు.

విదూ—ఏమిగతి ? తీసుకురా. దొంగలపాలుగావలసినసామే యది. నేనే పట్టుకొందును.

చేటి—(సగ యిచ్చి పోవుచున్నది.)

విదూ—ఆయు త్తరీయము నాబోగముదానిపరిచారకుని కెం దుకిచ్చితివయ్యా ?

చారు—జాలిచేత.

విదూ—ఈవిషయములోగూడ జాలియా ?

చారు—అట్లనగూడదు.

విదూ—నేను కడుపునిండ మేసినగాడిదవలె వట్టినేల దొర్లు చున్నాను.

చారు—నాకు నిద్రవచ్చుచున్నది. మాటాడక పండుకో.

విదూ—నీవు నిద్రపో ! సుఖముగా లేతువుగాని. నేనును నిద్రపోవుదును.

(ఇద్దఱు నిద్రపోవుచున్నారు)

(అప్పుడు సజ్జలకుడు ప్రవేశించును.)

సజ్జల—నేను-

స్త్రీ. సరిగాను నా దేహపరిణామమునుబట్టి

సరగ సుఖప్రవేశమగునట్లు

నాబలంబునను శిశూబలంబునను గృ
హంబున కిప్పుడు కన్నంబుద్రీవి
రాయిడిచేతఁ బార్వములు రెండును గొట్టు
కొనిపోవఁ జొచ్చెదఁ గొంకులేక
క్షోణిపైఁ బ్రాకుచుఁ గుబుసంబు వీడిన
జరతసర్పమువోలె సత్వరంబు

వృక్షవాటికదగ్గఱనున్న దొడ్డిగుమ్మమునకుఁ గన్నముఁద్రీవి పోవే
శించినాఁడఁ గవా ! ఇదిగో ! ఇప్పుడే చతుశ్శాలను సమీపించెదను.
(నిశ్చేదముతో నాలోచించి)

సీ. నిదురించువారిపై నిది ప్రియు క్తంశాట
నిందింతు రిది బుధుల్ నీచమనుచు,
సమ్మినవారల స్వంచించుకతమున
శౌర్యంబు గాక దుష్కార్యమండు
చేతులు జోడించి నేవజేయుటకన్న
నిదె మంచిపని నిందకేమి గాని
నిద్రించురాజుల నిర్దయఁ జంపిన
దోషపుత్త్రిఁడు మాకుఁ దోవ జూపె

(ఆలోచించి)

తే. గీ. అర్థవంతుఁడు సాధుజనావమాని
నిర్దయుండు లుబ్ధుండు వణిగ్వరుండు
నైనవానిల్లుఁ జొచ్చితినేని నేను
చిత్తమం దించుకేనియుఁ జింతనొంద.

ఏది యెట్లులైననుసరే ! మన్మథుఁ డేమిచేయుపడు ? నాపని నేనా
రంభించెద. ఓహో !

సీ. నీటఁ దడపిన నెచ్చోట మెత్తంబడి

ధ్వనిగాకయుండును ద్రవివినపుడు ?

కత్తిమోపినయంతఁ గప్పంబులేక యె

క్కడ గోడ తెగి పెద్దకన్న మగునొ ?

యెచ్చోటఁ జవుడుచే నిటుక లూడినదయి

భవనంబు మిక్కిలి ప్రాతదయ్యె ?

బడఁతు లెచ్చోటఁ గన్నడకుందు రెచ్చోట

జననంబు నల్పిన సఫలమగునొ ?

(నడచి) ఇది వాస్తుశాస్త్రప్రకారము నిర్మింపఁబడినయిల్లు. స్వోపస్నేహముచేత నీయింటికిట్టుకానొకగృహవిశేషమునలె గన్నడుచున్నది. ఇక్కడఁ బ్రవేశమున కవకాశము గల్గించుకొనెద. ఓహో! ఎటువంటికన్న మిక్కడ వేయుదును ?

తే. గీ. మత్స్యముఖమ? సింహక్రాంతమా? గజాస్య

మా ? త్రికోణమా ? వ్యాఘ్రమా? యర్థచంద్ర

మా ? యరయఁ బూర్ణచంద్రమా ? యేయది తగు

గాంచి మానాండు విస్మితుల్ గాఁగఁ జేతు.

కానీ ! సింహక్రాంతమే త్రవ్వెదను.

విదూ—నీవు మేలుకొన్నావా ? లేదు.

చారు—ఎందుకు ?

విదూ—కర్తవ్యసంకేతమును జేయలేని బాధశ్రమణునకు బలె నాకు నిద్రపట్టుటలేదు. నాయెడమక న్నదరుచున్నది. దొంగకన్నము ద్రవివచున్నట్లే నాకుఁ గనఁబడుచున్నది. భవమున విధమైనయవస్థ యుండుటచేత నేబుట్టుకచేతనే దరిదుఁడనైనాను.

చారు—మూర్ఖుడా! నీబ్రతుకుకాల దారిద్ర్యమునుగోరుచున్నావు ?

సజ్జల—ఇప్పుడు దేనిచేతఁ గన్నమును గొలుచుకొందును ?
నామెడలోనిజందెము పగలు బ్రహ్మసూత్రము, రాత్రీకర్మసూత్రము
వగుచున్నది.

తే. గీ. కన్నపుంగ త్తితోడ నొక్కమలు పరిగ
నోడలను ద్రివిధ కన్నంబుఁ గూర్తునేని
బొరుగువారు విసాదంబుఁ బొందకుండ
నన్నుఁ దిట్టిన మెత్తుకు నానిపుణత.

ఖరపటురకు ననుస్కారము. నిశాగోచరులగు దేవతలకు నమస్కా-
రము. (కన్నముఁ ద్రవ్వచున్నాఁడు.)

అహా ! పనిముగిసినది లోపల దూరెదను. (ప్రవేశించి)
అహా ! దీపము వెలుగుచున్నదే. చాటునకుఁ బోయెద. ఛీ! సజ్జ-
లకుఁడనుగదా ? నాప్రజ్ఞ నేను బొగడుకొనఁగూడదా కాని, నేను-

సీ. ప్లవనమందునఁ బిల్లి, నంచనఁ దోడేలు

సన్యగృహలోకమందు జేగ

నరులదేహబలంబు హరియించునెడ నిద్ర

ప్రాకెడుపట్టులఁ ద్రొచుబాము

మైవన్నె నవలీల మాడ్చుపట్లను మాయ

బాషమార్చెడువేళఁ బల్కువెలఁది

నిలుకు చోటులయందు నిరులు మాపులు దివ్వె

నేఁపై నాయువు నీట నోడ.

(అంతటఁజూచి) క్రొత్తవాఁడ నగుటచే నింటిగొప్పతన మొక్కటేచూచి
లోపల వస్తుసమృద్ధికలదో లేదో యెఱుఁగకఁబ్రవేశించితిని. ఇక్కడ
నొకగుడ్డయైన నాకగపడుటలేదే. ఇతఁడు దరిదుఁడాయేమి? కాదేమో
సంయమన నిరర్థకమైన భూష్యము లితఁడు ధరించుచున్నాఁడు. ఈ
గృహము పెద్దలుసంపాదించినదై యుండవచ్చును. ఇతఁడు సంపద
లనుభవించి సిరి గోల్పోయిసవాఁడు గావచ్చును.

తే. గీ. సిద్ధులు తగినవాడయుఁ జత్రిముగను
జన్మభూమిపైఁ గలుగునానక్తిచేత
సమ్మకొనఁదగుకాలమంతైన నితఁడు
దృఢతరప్రేమచేత నీగృహముఁ గాచు.

కానీ, చూతము. ఈకులపుత్రినియనస్థ నాయవస్థవలెనే
యున్నది. కావున నితనిఁ బీడింపఁగూడదు. వెళ్ళిపోయెదను.

విదూ—ఓయీ! ఈబంగారునగ దీసుకో.

నజ్జల—ఎట్టెటు! బంగారునగయనుచున్నాడే నన్నజూచి
పలుకరించుచున్నాడా? కానీ! చూచెదఁగాక! (చూచి) నిజముగా
నీతఁడు నిద్రపోయినాఁడు. ఔను!

నీ. వీని నిశ్వాసముల్ విషమముల్ గాక తు
ల్యాంతరంబులగుచు నగపడియెడు
దేహమంతయుఁ జాఁపి దృఢనిద్రగనెడుమై
పోడవుచే శయ్యనుగడచియుండె
నరమోడ్చు గన్పడ దక్షులఁ జవలత్వ
మావంత లేడు పత్వాంతరముల
నెదుట దీపముఁజూడ నిచ్చగింపఁడుగదా
నిక్కంబుగా దొంగనిద్రయైన.

అది యెక్కడనున్నదో? అదిగో! చిరుగులదుప్పటిలో నొక
మూల దీపప్రభలచే నది గన్పడుచున్నది. అతఁడు దానినిగట్టిగా
బట్టుకొన్నాఁడు. ఇదే తగినసమయము. ఇదిగో నేతెచ్చినమిడుతలు
దీపమార్పివేయుట కొకదానిని విడిచెదను. (తుమ్మెదబరిణలోనుండి
యొకదాని పిడుచుచున్నాఁడు)

అహో! అది దీపమునార్పి క్రిందఁబడినది

విదూ—అయ్యో! దీపమాటిపోయినదే మోసపోయితినే

ఓచారుడత్తుడా! ఈసువర్ణాలంకారముఁ బుచ్చుకోవయ్యా! నేను భయముచే నపాయకరమార్గముల నడచువర్తకుఁడట్లు నిద్రిపోజాల కుంటిని. నీవు దీనిని పుచ్చుకొననియెడల నాబ్రాహ్మణ్యముమీఁద నొట్టుబెట్టుచున్నాఁజుమీ!

సజ్జల—ఒట్టు పెట్టుటయెందుకు? ఇదిగో! పుచ్చుకొనుచున్నాను.

(పుచ్చుకొనుచున్నాఁడు)

విదూ—(ఇచ్చి) సరకులమ్మకొన్న వర్తకుఁడువలె నేనికే నిద్రిపోయెదను.

సజ్జ—సుఖముగా నిద్రిపోవయ్యా బ్రాహ్మణుడా! (అలోచించి) అహో! బ్రాహ్మణుఁ డెంతయో సమ్మకముతోనిచ్చినదానిని నే నపహరించుచున్నానుగదా!

తే. గీ. పేదతనము నింద్యమయి నిర్వేదమైన

యావనం బంతకన్న నింద్యంబునుమ్ము

కనుక నేగద! యీ ఘోరకర్మ మేను

చేయుచుందును మరల దూషించుచుందు.

(తెరలోఁగలకలము.)

సజ్జల—(చెవియొగ్గివిని) అదుగో! తెల్లవాలుచున్నదే పాటి పోయెదను.

(నిష్క్రమించుచున్నాఁడు.)

చేటి—(పవేశించి) అయ్యా! మైత్రేయా! మైత్రేయా! మన వృక్షివాటికదగ్గఱనున్న దొడ్డిగుమ్మమున కెవఁడోదొంగ కన్నముత్రీవ్వి దూరినాడయ్యా.

విదూ—(అందరతోలేచి) ఓసీ! ఏమనుచున్నావు?

చేటి—(వెనుకటిచూటలే యుచున్నది)

విదూ—దొంగనుత్రీవ్వి కన్నము దూతెనా?

చేటి—చచ్చినాఁడా కన్నముద్రీవ్వి దొంగదూటినాడయ్యా!

సిదూ—రా! చూపింపుము.

చేటి—(నడచి) ఇదుగో!

విదూ—అయ్యో! ఏదోపాడుకుక్క గోడత్రివ్వి లోపల
దూతినది. ఓసీ! రా పోయి చారుడత్తుర కీప్రియము నివేదంతము.
(ఇద్దఱు సమీపించి) ఓచారుడత్తుడా! నీకు బ్రియము విన్నవించు
చున్నాము.

చారు—(మేలుకొని) నాకు బ్రియమేమిటి? ననంతసేన
వచ్చినదా?

విదూ—ననంతసేన రాలేదు. ననంతసేనకు వచ్చినాడు.

చారు—రడనికా! అదేమిట?

చేటి—అయ్యో! మనవృక్షనాటికదగ్గఱనున్న దొడ్డిగుమ్మ
మున కెవడో దొంగ కన్నముద్రీవ్వి లోపల దూతినాడు.

చారు—ఏమి! దొంగదూతినాడా?

విదూ—ఓమిత్రుడా! “మైత్రేయుడు మూర్ఖుడు మైత్రే
యుడు చదువురానివాడు” నని నీవెల్లప్పుడు బలుకుచుందువుగదా
సువర్ణభాండకము నీచేతిలోబెట్టి నే నెంతమంచిపనిజేసితినో చూ
చితివా?

చారు—సీవు నాకిచ్చినావా?

విదూ—ఔను! ఇచ్చితిని.

చారు—ఏవేళప్పుడు?

విదూ—సరిగా రెండుజాముల రాత్రివేళ.

చారు—రెండుజాములవేళప్పుడా? నిజముగా నిచ్చితివా?

విదూ—ఓచారుడత్తుడా! నీ కెప్పుడు మెలకువ వచ్చినదో
యప్పుడిచ్చినాను.

చారు—అయ్యో! సువర్ణభాండము దొంగలపాలైనది.

విదూ—అదిప్పుడు నాచేతి కియ్యవయ్యా!

చారు—(తనలో)

తే. గీ. సత్య మెవఁడు గ్రహించును శ్రద్ధగలిగి
యెల్లవారు నన్జులకఁగా నెంచుచుందు
లేమి నిష్ప్రభావమగుట భూమిలోన
శంకనీయుండఁ పేదదోషములయందు.

(బ్రాహ్మణి పరివేశించుచున్నది.)

బ్రాహ్మణి—రదనికా! రదనికా! రా. పాపము దానికి వినఁ
బడలేదు. తలుపు చప్పుడు చేసిక. (అట్లు చేయుచున్నది)

చేటి—అహో! తలుపుచప్పుడులాగున్నది. అమ్మగారు
నన్నుచిలచుచున్నారు. అమ్మా! ఇదిగో వచ్చుచున్నాను.

బ్రాహ్మణి—ఆర్యపుత్రునకుఁగాని మైత్రేయునకుఁగాని
దెబ్బలు తగులలేదు గదా! అపాయ మేమియు గలుగ లేదుగదా?

చేటి—అయ్యగారును, మైత్రేయులును సురక్షితులై యున్నా
రు. నాఁడామె మనముంట దాచిననగ దొంగ యెత్తుకొనిపోయి
నాడు.

బ్రాహ్మణి—ఏమనుచున్నావు? దొంగ యెత్తుకొనిపోయి
నాడనియా?

చేటి—ఔను.

బ్రాహ్మణి—ఆమె కిచ్చుటకు మనయొద్ద నేమున్నది? కానీ!
ఇది యిచ్చెద. (చెవులు తడవుకొని) అయ్యో! ఈతాటియాకుము
క్కయేగదా! అలవాటుచేతఁ జెవుల నేమోయున్నదనుకొని తడవి
నాను. ఇప్పు డేమిచేయుదును? (ఆలోచించి) ఉపాయము పొడకట్టి
నది. మాపుట్టినయింటినుండి తెచ్చుకొన్ననూలువేలు వెలగలము
త్యాలహార మున్నదిగదా! ఆర్యపుత్రుఁడు దానిని దమనహజోదార

శీలతతో నిచ్చివేయుదురుగాక! ఆలాగే చేసెదను.

(నిష్క్రమించుచున్నది.)

విదూష—చీకటిలో నెఱుంగక చేసినయాతప్పనకుఁ దల
వంచి నీకు నమస్కరించెదను. దయచేసి యానగ నాచేతికిమ్ము.

చారు—సీ విప్పుడు న న్నేల బాధించెదవు ?

తే. గీ. ఎల్లయప్పుడు నాశీల మెఱిగినట్టి

యీవె నన్ను నమ్మకపోదువేని నింకఁ

బరులవలించువిద్యలోఁ బండిత యగు

నావెలవెలంది నమ్మునే ? యకట ! నన్ను.

విదూ—మందభాగ్యుడ నగునేను నగ దొంగచేతిలోఁ బెట్టి.
తినని యిప్పుడు తోచుచున్నది. (విచారముగాఁగూర్చుండును.)

బ్రాహ్మణి—(ప్రవేశించి)-రదనికా ! ఆర్యమైత్రేయు నిటు
బిలుపుము.

చేటి—అయ్యా! మైత్రేయ ! అమ్మగారు నిన్ను బిలుచుచు
న్నారు.

విదూ—ఓసీ ! నన్నా ?

చేటి—ఔను.

విదూ—ఇదిగో ! వచ్చుచున్నాను. (సమీపించును.)

బ్రాహ్మణి—అయ్యా! ఈప్రతిగ్రహమును బరిగ్రహింపుము.

విదూ—ఈదానవిభవము మీప్రస్తుతావస్థకు విరుద్ధముగా
నున్నది. ఇది యెట్లువచ్చెనో ?

బ్రాహ్మణి—ఓయీ! నేను షష్ఠినాఁ డుపవాసము చేసితిని.
సర్వసారవిభవముగలబ్రాహ్మణునిచేత స్వస్తివాచనము గావలెను.
ఇది యీవిధముగా వచ్చెను.

విదూ—అష్టమిగదా నేడు ?

బ్రాహ్మ—పొరబాటున నా దినము మించబెట్టితిని. పుంజ
యీదినమున జరుగుచున్నది.

విదూ.—ఈదానము విచారముతోఁ జేయఁబడినట్లు కనఁబడు
చున్నది. (జనాంతికముగా) రదనికా ! ఏమిచేయుదురు ?

చేటి—(అపవారించి) వసంతసేన కిచ్చుట కేమియున్నదని
యజమానుఁడు సంతాపించునని యచ్చుగాఁగ నీచేతికిచ్చి తనభర్తను
ఋణవిముక్తినిఁజేయఁదలంచి యిది యిచ్చుచున్నది. కాఁబట్టి పుచ్చు
కొనుము.

బ్రాహ్మణి—ముత్యాలహారము జలములోఁ బుట్టినదగుటచేత
ను, నీవు దుర్లభుఁడవగుటచేతను యథావిధిగా నియ్యకపోతిని. పు
చ్చుకో! (ఇచ్చుచున్నది.)

విదూష—(తీసికొని) అదియంతయు నటుండనిమ్ము- నీ వేడ్చు
చున్నట్లు కనఁబడుచున్నావే.

బ్రాహ్మణి—దేవగృహమందలి పొగచేతఁ గన్నులనీరువచ్చు
చున్నది.

విదూ.—అమ్మా ! నీవబద్ధముచెప్పినపక్షమునఁ బూజ్యుడైన
చారుడత్తునితోడేసరి!

బ్రాహ్మణి—అయ్యో ! (అనినిష్క్రమించుచున్నది.)

విదూ.—ఈమె నోటితో దుఃఖములేదని కప్పిపుచ్చి కన్నీ
టితో సూచించుచుఁ బోవుచున్నది. (సమీపించి) ఓయీ ! ఇదిగో !

చారు—ఏమిటిది ?

విదూ—తుల్యగుణసంపన్నురాలైన భార్యను స్వీకరించిన ఫలము

చారు—ఏమి ! నాయిల్లాలు నాయెడ జాలి బూనినదా ?

విదూ—అటుపంటిదె.

చారు—ఛీ! నాజన్మమెందుకు? నేనీదినమున మృతినొందినట్లే.

తే. గీ. నేను ధనసంక్షయంబున దీనుడ నయి
 స్త్రీ ధనముచేత నకట ! రక్షితుడ ర్ననెతి;
 స్థముండెనా పూరుషుం డగును బడలెతి;
 ధనము లేకున్న మగవాడు తరుణియగును.

విదూష—అమ్మగారు దీనిని గృహింపు మని మనసార
 నిన్ను వేడుకొనుచున్నాను. నేనును దలవంచి నతిచేసి వేడుచున్నా
 ను. దీనిని బుచ్చుకొనము.

చారుడ—ఆలాగె ! (పుచ్చుకొని) మిత్రుడా ! ఈముక్తావళి
 బట్టుకొని వసంతసేనకడకుఁ బొమ్మ.

మ. ధనమున్నప్పుడు సౌఖ్యములేబడసి చిత్తంబైనటుల్ నేడు స్త్రీ
 ధన మాసిందెడు నామనోరథము విత్తంబెల్లఁ గోల్పోయియుం
 టను, గార్యాచరణంబునందు నభిమానంబందు నే మండవ
 ర్తనుడ న్గావున మాటలేల? కులము న్దారిద్ర్యమున్ నింద్యముల్.

విదూ—అహో! తక్కువవెలగలనువర్ణభాండకమునకు బడు
 లుగా నూలువేలువెలగల ముత్యాలహార మియ్యవలసివచ్చెను.

చారు—మిత్రుడా ! ఆలాగనవద్దు.

క. ఏవిశ్వాసము మనయెడ
 నానెలపూఁబోడి నిలిపి యానగ నిడెనో,
 యావిశ్వాసమునకు ము
 క్తావళి మూల్యంబు నమ్మికకె యీవచ్చున్.

(అందఱునిష్క్రమించుచున్నార.)

ఇది తృతీయాంకము.

చారుదత్త నాటకము.

చతుర్థాంకము.

(అప్పుడు తక్కువ గల వసంత సేనయు, కుంచెయుఁ గరుండముఁ జిత్ర) ఫలకముఁ బట్టుకొని చేటియుఁ బ్రవేశించుచున్నాడు.)

వసంత—ఓసీ! ఇది యచ్చముగ నతనినే బోలియున్నది.

చేటి—అహ స్తివిముద్దకోలాహలమున నేనెంతో యాదరము గలదృష్టితో దూరముననుండి యాయనను జూచితిని. అచ్చముగా నిల్లేయున్నాడు.

వసంత—బోగమువాండు! మంచిదిట్టరులని లోకమునం బ్రవాదముగలదు. నీవిప్పు డబద్ధమాడి యాప్రవాదమును నిజముచేయుచున్నావు.

చేటి—అదేమిటి? బోగమువాండుండఱు డిట్టరులన్నమాటేమిటి? చూడు! సంపంగితోటలో వేపచెట్లు బుట్టుచున్నవి. అది యచ్చముగ నతనియట్లే యున్నదని నాహృదయము మిక్కిలిసంతసించుచున్నది. కామదేవుడు నిజముగాఁ గొనియాడఁబడుచున్నాడు.

వసంత—సఖీ! సఖీజనము నన్నుఁ బరిహసింపకుండఁ జేసికొని యెదను.

చేటి—అదిమంచిదే. బోగమువాండ్రుకొఁ జెలికత్తెవల్లనే నవతిపోరు.

(అప్పుడు నగలఁ బట్టుకొని మఱియొకచేటిప్రవేశించును)

ద్వితీయచేటి—వసంతసేనా! నీకు శుభమగుఁగాక.

వసంత—బసీ! నీకు నగ్గలము.

CC-0. Jangamwadi Math Collection. Digitized by eGangotri

ద్వితీయే—అగ్రకా! అమ్మగారు నిన్నిటు లాజ్జాపించుచున్నారు
 “పాష్కరప్రవహణము మరలింపబడి. ద్వారముకడనున్నది. నీవు త్వ
 రగా నగలఁజెట్టుకొని మేలిముసుగుదాల్చి రావలసిన” డని ఇవిగో
 ఈనగలు నీవలంకరించుకొనుము.

వసంత—ఈనగలు చాగుడత్తుఁడు పంపినవా?

ద్వి-చేటి—ఈయలంకారములఁ బంపినయతఁడు రాజస్థానకుఁ
 డైనసంస్థానకుఁడు.

వసంత—ఓసీ! నీతిమాలినదానా! ఆవలకుఁ బోవే.

ద్వి-చేటి—అనుగ్రహింపుమమ్మా! అనుగ్రహింపుము. మీ
 యమ్మనందేశము నెఱిగించినాను గాని వేటొకటి గాదు. (అనికాళ్ల
 మీఁదఁబడుచున్నది.)

వసంత—లెమ్ము. లెమ్ము. నాకు నీపైఁగోపములేదు. ఆచెడు
 రాయబారముమీఁదఁగోపము.

ద్వి-చేటి—నే నమ్మగారితో నేమనిచెప్పుదును?

వసంత—ఆర్యచారుడత్తునితో నెప్పుడు గలసికొందునో యప్పు
 డు నేనలంకారములు ధరింతునని యమ్మతోఁజెప్పు.

ద్వి-చే—అలాగే! (నిష్క్రమించుచున్నది)

(అప్పుడు సజ్జలకుఁడు ప్రవేశించుచున్నాఁడు.)

సజ్జ---

తే. గీ. నిద్దురను జీకటిభయంబు నేను విడిచి

నింద్యకర్మంబు సలిపితి నిన్నరేయి

బద్ధకముచేత వరువాత బడలి యుండి

పగటిచంపరుడట కాంతిబాసి యుంటి.

అదృష్టవశమున నాపనిముగియునప్పటికి బల్లునదెల్లవాతినది. వసంత

నేనపరిచారికయగుమదనికను నేను వెలకుఁగొనుటకుఁగా నీపనిచేసితిని.

(నడచి) ఇదే! వసంతసేనయిల్లు లోపలికిఁబోయెదను. (ప్రవేశించి)
మదనిక లోపలియింటనున్నదికాఁబోలు! కాకపోయినను బోగము
వాండు) పూర్వాహ్నమందు లోపల నేయుందురు. అందువల్ల నామె
యక్కడనే యుండవచ్చును. పిలచెదను. మదనికా! మదనికా!

చేటి—(విని) ఈస్వరము సజ్జలకునిదివలెనే యున్నది. అజ్ఞక
పనిమీద నున్నది. అందుచేత దగ్గఱకుఁబోయెదను. (సమీపించి)
ఇదిగో వచ్చితిని.

సజ్జ—ఇటు రా.

చేటి—ఏమిది? నీవేల వెలవెల బోవుచున్నావు?

సజ్జ—లేదు. ఒకసంగతి నీకు జెప్పఁదలచుకొన్నాను

వసం—ఓసీ! ఈచిత్రఫలకమును మంచముమీదఁ బెట్టు.

(చూచి) దిక్కుమాలినదానా! ఎక్కడకువెళ్లినావే? బహుశఃదగ్గఱనే
యుండవచ్చును. అయినను నే నామెఁజూచెదను (నడచిచూచి) అమ్మో
ఎవఁడోనునుష్యుని మిక్కిలిప్రేమగలచూపులతో నీమె త్రాగివేయు
నట్లు చూచుచున్నది. అతనితో మాటలాడుచున్నది. దీనిని దసకు
విక్రయింపుమని యాచించుచున్నపురుషుఁ డితఁడేయని యూహించు
చున్నాను

సజ్జల—ఇది రహస్యము విను.

వసం—ఇతరుల రహస్యములు విచుట్టయు క్తముగాదు. నేను
వెళ్ళెదను.

సజ్జ—వసంతసేన

వసంత—ఆకథ నన్నఁగూర్చియే ఏమైయుండునో వినియెదను

(మరలవచ్చును)

సజ్జ—ఆమె నిన్ను నాకు విక్రయించునా?

వసం—అతఁడే యితఁడు కాసీ! వినియెదను.

చేటి—సజ్జలకా! నన్నిచ్చెదనని యామె మొదటనే జెప్పినది.

సజ్జ—అట్లయిన దీనిని దీసికొనిపోయి యామెకిచ్చి యీలా గునఁ జెప్పుము.

తే. గీ. చెలువ! నీశరీరము కొల్చి చేసినట్లే
యన్న దీయలంకారంబు చెన్నుమీఱ
మిగుల వెల్లడినేయంగఁ దగదు గాని,
తాల్పవలయు నాపైఁ బ్రేమ దప్పకుండ.

చేటి—ఏదీ? చూచెదను.

సజ్జల—పుచ్చుకో! చూడ. (చూపుచున్నాఁడు.)

చేటి—ఈనగ మునుపెక్కడో చూచినట్లున్నది.

వసం—ఈనగ నాదిలాగున్నది.

చేటి—చెప్పుచెప్పు. ఇది యెట్లువచ్చినది?

సజ్జ—నీమీఁద ప్రేమచేత సాహసము జేసినాను.

ఇద్దఱు—అమ్మ! ఎంతసాహసంఁడు

చేటి—(తనలో) వీనివైఖరి దారుణకర్మచేత వసంతసేనకు భయంకరముగాఁ దోచవచ్చు. (ప్రకాశము) అయ్యో! నానిమిత్తము నీశరీరము నీచరిత్రము రెండునుగూడ సంశయింపఁ దగినవైనవి.

సజ్జ—పిచ్చిదానా! లక్ష్మీ సాహసమునందే యున్నది.

చేటి—నీవు మూర్ఖుడవు ఎవఁడు ప్రాణములచేత శరీరమును క్రియమునుకొనును? ఈవిశ్వాసవంచన మెవ్వనియింటఁ జేసితివి?

సజ్జ—ఉదయమందు నేనిట్లు విన్నాను. బేహారులు వసించు చిత్వరమున సార్థహాహుతుఁడైనచారుదత్తుఁడు కాపురమున్నాఁడు

ఇద్దఱు—ఊ

సజ్జ—ఓసీ!

తే. గీ. జాతె నంగపాటవము విపాదమునను
గన్నగవ వికాసమునొందె గలతచేత
సమ్మదెబ్బ మైనాటిసహరిణివోలె
మేను వడకంగ నిటు జాలిబూనె దేల?

చేటి—నిజముచెప్ప. సార్థవాహగృహమందు సాహసముజేసి
నాననుచుంటివి. కులపుత్తు నెవ్వనినైన నచ్చట శస్త్రముతో గొట్టు
టగాని చంపుటగాని జరిగించితివా?

వసం—బాగు! నేనడుగవలసినమాట నీమె యడిగినది.

సజ్జ—మదనికా? ఇది చాలదా! ఇంక రెండవదుష్కార్యము
గూడఁ జేయవలెనా! అక్కడ నెవ్వరు శస్త్రముతోఁ గొట్టఁబడలేదు.
చంపఁబడలేదు.

చేటి—సజ్జలకా! నిజమేనా?

సజ్జల—సత్యమే.

చేటి—బాగు సజ్జలకా! ఇది నాకుఁ బ్రియము.

సజ్జ—ఏమిటేమిటి! ప్రియమనుచున్నావు! మదనికా ఇటువం
టి పనితగునా!

మ. జననంబందితి నుత్తమంబయినవంశంబందు నీమీఁద బె

ల్లనురాగంబునఁజేసి. చేసితిని దుర్వాప్యపారముం గాఁచుకొం
టిని బుష్పాస్త్రగృహీతమాతనువు తస్మి! యేమియోకాని య
న్యనితోఁ బోవఁదలంతు వీవు సఖి నన్ను జాల నిందించుచున్

చేటి—సజ్జలకా! విను. ఈనగ వసంతసేనది (చెవిలో) ఈలాగు

సజ్జల—ఆలాగా?

ఆ. వె. ఎఱుక లేక తొల్లి యేకొమ్మయాకుల
నొలిచివై చినాఁడఁ దలఁకు లేక

నాశ్రయించినాఁడ నాచెట్టునీడనే

మేను గీష్మతప్త మైనకతన.

వసం—తప్తమనుచున్నాఁడు ఈమాటచేత నితఁడు దుష్కార్యము జేసినాఁడని తలంచెదను.

సజ్జ—అట్లయిన నేమి కర్తవ్యము.

చేటి—అక్కడి కేబోయి మరల నిచ్చిరా వసంతసేన దీనివాఁడను.

సజ్జల—ఇప్పు డతఁడు దొంగయని కోపమున నన్నుబట్టుకొని రాజపురుషుల కప్పగించునేమో? అప్పు డేమిచేయుదును?

చేటి—భయపడకుము! భయపడకుము! అతఁడు కులపుత్తుఁడుగదా? సద్గుణములకు సంతోషించును.

వసం—బాగు! కళ్యాణీ! బాగు. ప్రత్యుత్తరమిచ్చుటకు వీలు లేనట్లు బలికితివి. ఈమాట నీనోటికలంకారముగా నున్నది.

సజ్జ—ఏమైననుసరే! నే నిక్కడకు వెళ్ళజాలను.

చేటి—ఇదిగో మరియొకయుపాయము జెప్పుదును.

వసం—ఇవే బోగమువాండ్రగుణములు.

సజ్జ—మరియొకయుపాయ మేది?

చేటి—మావసంతసేనయు సార్థవాహపుత్తుఁడును నిన్నెఱుఁగుదురా?

సజ్జ—ఎఱుఁగను.

చేటి—అట్లయిన నీయలంకారమును సార్థవాహపుత్తుఁ డిష్టమైనాఁడని వసంతసేనునకు మరల నిచ్చివేయుము. ఇట్లు చేసినయెడల నీవుక్షీరక్షింపఁబడుదువు. ఆయనగారును నిర్విచారుఁడగును. నాకును మనస్సులో బాధయుండదు కాన నీవజ్జుకను వంచించితివేని మరల దాన్యభావమే వచ్చును.

నజ్జ—మదనికా! సంతోషించితిని.

వసం—కానీ! లోపనికిఁబోయి కూర్చుండెదను.

(అట్లు చేయుచున్నది.)

చేటి—నజ్జలకా రమ్మ. కామదేవగృహమునందు నాకొఱకె
దురుచూచుచుండుము. నేను సమయముగ నివెట్టి యామెకు నివేదిం
చెదను.

నజ్జ—నుంచిది

(నిష్క్రమించుచున్నాఁడు)

(అప్పుడు మఱియొకచేటి ప్రవేశించుచున్నది.)

ద్వితీయచేటి—వసంతసేనా! నీకు సుఖమగుఁగాక! సార్థవా
హపుతునిదగ్గఱనుండి నిన్ను జూచుట కెవ్వరో బ్రాహ్మణుఁడు వచ్చి
నాఁడమ్మా!

వసం—(ఆదరముతో) వెళ్ళి యాయనను ద్వరగాతీసికొనిరా

ద్వితీ—అలాగే! (సమీపించి) అయ్యా! రండి. రండి.

(విదూషకుఁడు ప్రవేశించుచున్నాఁడు)

విదూ—(అంతటఁజూచి) ఓహో! ఏమి, వేశ్యవాటికయొక్క
శోభ? నానాపట్టణములనుండి వచ్చినపండితులు పుస్తకములఁ జదువు
చున్నారు. పలుతెఱఁగులైన వంటకములు సిద్ధముజేయఁబడుచు
న్నవి. వీణలు మ్రోగుచున్నవి. కంసాలులు నానావిధములైనయాభ
రణములను నిర్మించుచున్నారు.

ద్వితీయ—ఇదిగో! వసంతసేన! దగ్గఱకురండు.

విదూ—(సమీపించి) నీకు శుభము.

వసం—అయ్యా! మీకు స్వాగతము. సఖీ! ఆయన కాసన
మువైచి పాదోదకమిమ్ము.

విదూ—బోజనముదప్పుఁ దక్కి నవన్నియు దీసుకరావచ్చును.

ద్వితీయ—అమ్మా! అల్లె చేసెద. (నీళ్లు, ఆననమునిచ్చుచున్నది.)

వసం—అయ్యా! కూర్చుండుండు.

విదూ—(కూర్చుండి) వసంతసేనా! నీవుగూడఁ గూర్చుండుము. నేనొకసంగతిఁ జెప్పఁదలఁచుకొన్నాను.

వసం—(కూర్చుండి) సావధానముగ నున్నాను.

విదూ—నీవు మాకడ దాచిననగ వెలయెంత?

వసం—మీర టైందుకడుగుచున్నారు?

విదూ—విను. పూజ్యుడైనచారుడత్తుని గుణములయందు నీకుఁగలనమ్మకముఁ దెలియఁజేయుటకు నీ వానగ నాయనయొద్దదాచితివి. అతఁడు జూదమాడి దానినోడిపోయెను.

వసం—జూదమందా! బాగున్నది. తరువాత. తరువాత?

విదూ—తరువాత నానగయొక్క వెల యింతయుండునుగనుక నీముక్తావళి నీవు గ్రహింపుము.

వసం—(తనలో) ఛీ! దిక్కుమాలినవేశ్యాభావము. నేను పిసినిగొట్టునని యాయన తేలికజేయుచున్నాఁడు. నేను దీనిని నిరాకరించుట తప్ప. (ప్రకాశముగా) ఇయ్యనయ్యా!

విదూ—ఇదిగో! పుచ్చుకో.

వసం—(పుచ్చుకొని) అంగీకరించిన'దనియాయనతోజెప్పండి.

విదూ—(తనలో) ఈమె యొక్కయుపచారవాక్యమైనఁ బలుకకుండఁబుచ్చుకొనినదే. (పైకి) ఆలాగే. (ఇచ్చివెళ్లిపోవుచున్నాడు.)

వసం—బాగు చారుడత్తుడా! బాగు. అదృష్టముపోయినదశయందవమానములేకుండ మానముఁగాపాడుకొంటివి.

(మదనిక ప్రవేశించును.)

మద—వసంతసేనా! సార్థవాహపుత్తునిదగ్గఱనుండి యొకమనుష్యుఁడు వచ్చినాఁడు. నిన్ను జూడఁగోరుచున్నాఁడు.

వసం—ఇదివఱకుఁజూచినవాఁడా? కొత్తవాఁడా?

మద—కాదు. అతనివాఁడె యని తోచుచున్నది.

వసం—నెల్లి యాతనిని దీసికొనిరమ్ము.

మద—అలాగే. (అని వెళ్లుచున్నది.)

వసం—అహో! ఏమి యీదివఱకుఁగోరుచున్నది.

(అప్పుడుసజ్జలకునితోఁగూడ మదనికప్పివేళించును.)

సజ్జ—(తనలో) ఆత్మశంక మిక్కిలి కష్టముగదా!

మ. ఎవఁడేనిం జకితాత్ముడై పడచిన న్నిక్షీంచిన స్వేగ న
న్నెనఁ డే సంభ్రమవృత్తిడగ్గరిన నందే నిల్చినన్ నామనం
బని యెల్ల న్ననుఁగూర్చియే యనుచు నూహల్ సేయునౌరారమా
నవుండెందున్ దనచేయుతప్పువలనన్ దాశంకితుండౌ జుమి.

మద—అదుగో! వసంతసేన; దగ్గఱకుఁ బొందు.

సజ్జ—(నమిపించి) నీకు సుఖమగుఁగాక!

వసం—అయ్యా! మీకు స్వాగతము. చేటి! ఆయన కాసన
ము వేయుము.

సజ్జ—సరే! సరే! ఆసనమువేసినట్టే. తొందరతోఁ జేయ
వలసినకార్య మొకటియున్నది.

వసం—అలాగా! చెప్పవలసినదేమో చెప్పుడు.

సజ్జ—అర్యచారుదత్తుడు నన్నుబంపినారు. “నీవు మాచేతి
కిచ్చిన నగ మరమ్మతులు మొదలగునవి లేకపోవుటంజేసి మలినమై
మాయిల్లు కట్టుదిట్టముగా నుండనందున సంసారులు రక్షింపఁజాలరు.
అందుచేత నీసొమ్ము తీసికొనవలసినదని యాయనచెప్పుమన్నాడు.

వసం—దీనిని మీరుమరల చారుదత్తునకే యిచ్చిరండు.

సజ్జ—నే నక్కడకుఁబోను.

వసం—నే నెఱుఁగుదును. ఆయనయింట సాహసముజేసి మీ

రీనగఁ దెచ్చితిరి. మీరాయనగుణములనుగుఱించి జాలిపడుదురుగాక!

సజ్జ—(తనలో) ఈనాసంగతి నెట్లు గ్రహించినదో!

వసంత—ఎవరక్కడ? ఈయన కొకబండిఁ దీసికొనిరా.

మదని—బండిచప్పుడువలె నున్నది. బండివచ్చియుండును.

వసంత—(తననగ మదనికకుఁబెట్టి) అయ్యా! ఈపూజ్యరాలి తోఁగలసి బండి నెక్కుడు.

మద—అమ్మా! యిదేమిటి?

వసం—వద్దు. ఆలాగనవద్దు. ఓసీ! నీవీయనచెట్టబట్ట పూజ్య రాలవైతివి. ఈమెను మీరు గ్రహింపుడు.

(అని మదనికచేయిపట్టుకొని యాతని కప్పగించుచున్నది.)

సజ్జ—(తనలో) అహో! ఈమె కెప్పుడు నేను ప్రత్యుపకారము నేయఁగలుగుదును? పాపము శమించుఁగాక! శమించుఁగాక!

తే. గీ. అవనిఁ బ్రత్యుపకారార్థయైననరుఁడు

తత్ఫలము నొందెడును విపత్సమయమందు,

నతనికై న నీమెకునైన నరులవలన

హాని గలిగెనా యుపకార మాచరింతు.

(సజ్జలకుఁడు మదనికతోఁగూడ నిష్క్రమించును.)

వసం—చతురికా!

చేటి—ఇదిగో వచ్చితిని.

వసం—మేలుకొనియే కలగంటిని. ఈలాగు.

చేటి—ఇది నాకు మిక్కిలిప్రియము. అమృతాంకనాటక మయినది.

వసం—రా! ఈయలంకారములఁ దీసికొని మనము చారు ధత్తునొద్దకుఁ బోవునము.

చేటి—అలాగేనమ్మా! ఈదిన మభిసారికాసహాయభూతమైన
దుర్దినమైనది.

వసం—దిక్కుమాలినదానా! నీవక్కడకురావే.

చేటి—రావమ్మా! రా!

(ఇద్దఱును నిష్క్రమించుచున్నారు.)

ఇది చతుర్థాంకము.

చారుద త్తనాటకము-సమాప్తము.



శ్రీరస్తు.

ప్రతిజ్ఞాయాగంధరాయణము

ప్రథమాంకము.

—००००—

(నాంద్యంతమందు సూత్రీ ధారుడు ప్రవేశించుచున్నాడు.)

సూత్రీ—

తే. గీ. పాచు వాసనదత్తాప్రిభావుఁ డమర
సేవ్యుఁ డతిబలాడ్యుఁడు మహానేనుఁ డెపుడు
వత్సరాజునామమునకుఁ బ్రబలశక్తి
ధరుఁడు యాగంధరాయణుఁ డరసి మిమ్ము.

(నడచి తెరవంకఁ జూచి) ఓసీ ! యిటురా.

నటి—(ప్రవేశించి) అయ్యా ! యిదిగో వచ్చితిని.

సూత్రీ—ఓసీ ! దేనినిగురించియైనఁ బాడుము. రంగస్థలము
స్థితిముచేతఁ బ్రసన్నమైనవెనుక మేమును బ్రయోగ మారంభిం
తుము. ఓసీ ! ఏమి టాలోచించుచున్నావు ? పాడుదువా ?

నటి—అయ్యా ! చుట్టాలయింటిలో నెవరికో జబ్బుగా
నున్నట్లు నే కలగంటిని. కుశలము నెఱిగివచ్చుట కెవరైనైనఁ బంపవల
యునని కోరుచున్నాను.

సూత్రీ—మంచిది.

తే. గీ. మనకు హిత మాచరింప సమర్థుఁ డైన
పురుషు నొక్కనిఁ బంపెదఁ బూవుఁబోడి!

(తెరలో)

సాలకా! నీవు సిద్ధముగ నుంటివా ?

సూత్ర —

రాజసచివుండు యాగంధరాయణుండు

పురుషు నొక్కనిఁ బండినపోల్కి నివుడు.

(ఇద్దఱు నిష్క్రమింతురు.)

ఇది స్థాపన

(అప్పుడు సాలకునితోఁగూడ యాగంధరాయణుండు

ప్రవేశించుచున్నాఁడు.)

యాగం—సాలకా ! నీవు సిద్ధముగ నుంటివా ?

సాల—చి త్తము.

యాగం—చాలదూరము పోవలయునే !

సాల—మహాత్తరమైనన్న హముచేత దేవరవారిని సేవించెదను.

యాగం—అట్టి మనశ్శక్తి గలబలాఘ్యుడే వెళ్లఁగలడు.

ఎందుచేత ననఁగా—

తే. గీ. న్నేహితుల నమ్మి కార్యంబు జేయఁ బనుప

వారిసామర్థ్యమునుబట్టి భక్తి బుట్టి

కార్యములు వెంటనే సిద్ధిఁ గాంచవచ్చు

దైవవశమునఁ జెడవచ్చు దానికేమి !

తరువాత వేణువనాశ్రితము లైనగహనములయందలి నాగవనమునకు
గోవు స్వామియైనవత్సరాజు పోదలఁచుకొనియె. ముందుగానే యా
యనసు సంభావింపవలెను.

సాల—అయ్యా ! దేనియందుఁ గార్యశరీర మంతయు నాయ

త్తమైయున్నదో నట్టిమీలేఖయే నన్నక్కడకుఁ దీసికొనిపోఁగలదు.

యాగం—విజయా !

విజయ—(ప్రవేశించి) అయ్యా ! ఇదిగో వచ్చితిని.

యశాగం—విజయా! కంకణమును జాబును వేగముగాఁ దీసి
కొనిరమ్ము.

విజయ—అయ్యా ! చిత్తము. (నిష్క్రమించును.)

యశాగం—ఆమార్గమును నీవు మున్నెప్పడైనఁ జూచితివా ?
సాల—లేదు వినియుంటిని.

యశాగం—అదియును బుద్ధిమంతులలక్షణమే. ఓరీ వనగజము
లనడుమ పూటుపడినశరీరముగల యొకనల్ల యేనుఁగు గలదనిచెప్పి
ప్రద్యోతమహారాజు మనప్రభువును మోసపుచ్చుఁ దలఁచుకొన్నాఁ
డని యొకప్రవాదము మాచెవిసోఁకినది. రాజుగా రీపాటికే బుద్ధిపా
రపాటుపడియుండరుగద ! ఆహా ! ప్రద్యోతమహారాజునకు వత్సరా
జుని నెంతభయమో ? అతని యక్షోహీణుల దౌర్బల్యముఁగూడ
నిందువలనఁ దేటవడుచున్నది. ఏలయన,

చ. అతనిబలంబు పెద్దదియైయైనను గాదది యేకకార్యదీ

క్షిత మనురక్తియుం గన మొకించుక లెక్కకువచ్చుశౌర్యసం
గతులునులేరు యుద్ధమగుకాలమున నిమిష యేదో బెట్టి భూ
పతి కనురాగశూన్యమగువాహిని మక్కువలేనిభార్యసూ.

విజయ—(ప్రవేశించి) ఇదిగో జాబు. కంకణము సర్వవధూ
జనములహస్తములనుండి త్వరలో వచ్చునని మహారాజుగారితల్లి
సెలవిచ్చినది.

యశాగం—సర్వవధూజనహస్తములనుండియైననుసరే యొక
స్త్రీ సిద్ధముజేసిననుసరే ఏదోయొకతోరము పంపవలయునని మహా
రాజుగారితల్లితో మనవిజేయుము.

విజయ—చిత్తము. (నిష్క్రమించును.)

(అప్పుడు నిర్ముండకుఁడు ప్రవేశించుచున్నాఁడు.)

నిర్ముండ—అయ్యా ! సుఖమగుఁగాక !

యాగం—ఏమీ! నిర్ముండకుఁడా ?

నిర్ముంఱ—య్యా! మహారాజుగారి సన్నిధానవర్తి యగు హంసకుఁడు వారిసన్నిధినుండి వచ్చినాఁడు.

యాగం—ఎట్టెట్టు! హంసకుఁ డొక్కడే వచ్చినాఁడా?

సాలకా! ఒక్కముహూర్తము విశ్రమింపుము. నీవు వెంటనేయైన వెళ్లవచ్చును. విశ్రమించియైన వెళ్లవచ్చును.

సాల—అయ్యా! అట్లే చేసెద. (నిష్క్రమించుచున్నాఁడు)

యాగం—నిర్ముండకా! హంసకుని దోడుకొనిరా.

నిర్ముండ—అయ్యా! చిత్తము. (నిష్క్రమించును.)

యాగం—మహారాజుగారు లేకుండ హంసకుఁ డొక్కడే

వచ్చినాడనుటచేత నామనస్సు కలతజెందునున్నది. ఏలయన-

తే. గీ. ఆ ప్తజనము జబ్బువడ దేశాంతరంబు

నుండి యింటికేగుచు విందునో ప్రియంబు

నప్రియము విందునో యంచు నలమటపడు

నరునిమనసట్లు శంకించు నామనస్సు.

(అప్పుడు హంసకుఁడు, నిర్ముండకుఁడుఁ బ్రవేశించుచున్నారు.)

నిర్ముం—అయ్యా ! రమ్మ, రమ్మ.

హంస—ఆయన యెక్కడ నున్నారు ?

నిర్ముం—ఇదిగో! ఆయన యిక్కడ కూర్చున్నారు. దగ్గఱకుఁ

బొమ్మ.

హంస—(సమీపించి) అయ్యా! మీకు సుఖమగుఁగాక !

యాగం—హంసకా ! ప్రభువువారు నాగవనమునకుఁ బో

లేదుగద ?

హంస—అయ్యా! ప్రభువుగారు నిన్ననే వెళ్ళినారు.

యోగం—అయ్యో! వెనుక సాయము పంపుట నిష్ప్రయోజనముగదా. మనము నంచింపఁబడినారము. అయిన నించుకయైన యుండవచ్చును. ప్రాణము లిప్పుడే విడువఁదగినవి.

హంస—ప్రభువుగారు జీవించియున్నారు.

యోగం—ప్రభువుగారు జీవించియున్నారనుటచేతఁ గొంత విపత్తు గలిగినట్లర్థమగుచున్నది. ప్రభువుగారు పట్టువడిరా యేమి ?

హంస—మీరు తెన్నగాఁ దెలిసికొంటిరి. ప్రభువుగారు పట్టువడిరి.

యోగం—ఎట్టెట్టు! ప్రభువుగారు పట్టుబడిరా? అయ్యో! ప్రద్యోతునియన్యష్టమున వానికి గొప్పబరువు దిగిపోయినది. నేఁడు మొదలుకొని వత్సరాజుమంత్రిల యసామర్థ్యము నపకీర్తియు వెల్లడియగును. అనుత్పన్న కార్యపండితుఁ డగురుమణ్యుండుఁ డిప్పు డేమై పోయెనో? ఇప్పు డాశ్వికబల మేమైపోయినదో? ఏలయన.

తే. గీ. మాబలము స్నిగ్ధము, కులకృమాగతము, గుణార్జితంబు, వ్యాయామయోగ్యపురుష, మది వని నశించెనో? లంచము దినెనో? లేక చేవ చెడి వైరిచేత నిర్జింపఁబడెనో?

హంస—ప్రభువుగారు సమగ్రయోధబలపరివారసమన్వితులైనయెడల నిట్టిదోషము సంభవించియుండదు.

యోగం—ఏమి! ప్రభువుగా రసమగ్రయోధబలపరివారులై యుండిరా?

హంస—అయ్యో! చిత్తగింపుఁడు.

యోగం—నీవు నడచివచ్చుటచేత నలసినావు కూర్చుండుము.

హంస—అయ్యో! చిత్తము (కూర్చుండి) దేవా! చిత్తగింపుఁడు. కొంచెమురాత్రి యుండఁగానే గుట్టమెక్కి వెళ్ళఁదగినవేళ నినుక

రేవున నర్పదానదిని దాటి వేలువనమునందుఁ గళత్రము నుంచి గొడుగుమాత్రమే పట్టుకొని గజయూధమును మర్దించుటకుఁదగిన బలముతో మదయంతికావృక్షములతో నిండినదారింబట్టి ప్రభువుగారు నాగవనమునకుఁ బోయిరి.

యాగం—తరువాత తరువాత?

హంస—అప్పుడు సూర్యుఁ డమ్మువేటుదూరమునకుఁ బోయి యుండఁగాఁ గొన్ని యోజనములు గడచిపోయి మదయంతీపర్వత మొక క్రోసుదూరమున నున్నదనఁగా సరస్సుబురదలోనుంచి లేచి సగమునిర్మింపఁబడిన శిలాకర్మవలె విషమకర్మన మగుగజయూధము మా కగపడెను.

యాగం—తరువాత తరువాత?

హంస—అప్పుడు సేనలు నిశ్చేష్టులై చూచుచుండ గజయూధము సముత్పన్నశంకాపండితముకాఁగా నీయనర్థమునకుఁ గారణమైన యొకపదాతి ప్రభువుగారిని సమీపించెను.

యాగం—ఉండు. ఇక్కడకు క్రోసుదూరమున మల్లికాలతల చేత శరీర మగపడకుండఁ గప్పఁబడి గోళ్ళు దంతములు లేక యొడలంతయు నొక్కమచ్చునే నల్లగానున్న యొకయేనుగు మాకుఁ గనఁబడినదని చెప్పరాదా?

హంస—మీరు చక్కఁగాఁ దెలిసికొన్నారే! ఈదోషము జాగ్రదవస్థయందే పుట్టినది.

యాగం—హంసకా! ఎంతజాగ్రత్తగా నున్నను విధి మహాబలవంతుండు గదా? తరువాత తరువాత?

హంస—తరువాత నూలుబంగారునాణెములు దానముచేసి యాదురాత్ముని బ్రభువుగారు సమ్మానించి యిట్లనిరి. “హస్తిశిక్షాశాస్త్రమునందు నీవును నామతముననుసేసుకల గజనక్రీడాకలదని

చదివితిమి. కావున మీ రీయాధమువిషయమున నప్రమత్తులై యుండునది. నేను వీణాద్వితీయుఁడనై యాగజముచు బట్టితెచ్చెదను.

యాగం—అప్పుడు రుమణ్యంతుఁడు స్వామివిషయమున నుపేక్షచేసెనాయేమి?

హంస—లేదులేదు. ప్రభువుగారిని బ్రసన్నులంజేసి యాయమాత్యుఁ డిట్లు మనవిచేసెను. “స్వామి! ఐరావణాదిదిగ్గజముల గ్రహణముగూడ మీకు సముచితమైనదే. అయినప్పటికి దేశాంతరములు దురాదక్షతచేత దోషభూయిష్టము లైయుండును. అక్కడ సరిహద్దులలోనున్నజనలు సిగ్గులేనివారు సత్కులీనులుగారు. అందుచేత నీయాధమును పదాతిమాతాధిష్ఠితముఁజేసి మనమందఱము నెట్లదము. మీరొక్కరు మాత్రము వెళ్ళవద్దు.”

యాగం—రుమణ్యంతుఁ డిట్లు మహాజనసమక్షమునందే ప్రభువుగారితో మనవిచేసెనా? ఎంతస్వామిభక్తి యున్నను నందఱి యొద్ద నట్లనఁగూడ దని నేడలఁచుచున్నాను. తరువాత దరువాత?

హంస—తరువాతఁ బ్రభువువారు తమప్రాణముమీఁదనొట్టు బెట్టకొని మంత్రిని వారించి నీలవలాహకమనునేనుఁగుమీఁదినండి దిగి సుందరపాటల మనుగుఱ్ఱమునెక్కి స్రోద్దు రెండుజాములు గాకమును పిరువదిమందిపదాతులను వెంటఁబెట్టుకొని వెళ్ళిరి.

యాగం—విజయముకొఱకు. అయ్యో! యెంతకష్టము దాని మీఁదినుక్కువచేత వెనుకటివృత్తాంతముఁ దలంపలేకపోయిరి. తరువాత తరువాత?

హంస—తరువాత రెండురెట్లుదూరము నడచి సాలవృక్ష చ్ఛాయయందు సమానవర్ణము గలుగుటచేత నల్లదనము గనఁబడక శరీరము లేకుండ సంతరాశేమందే యమర్పఁబడినవా యనునట్లు మెఱయుచున్న దంతములచే సూచింపఁబడుచు నూలువిండ్రదూరమున నై రావతసమానమగునాగజము కనఁబడెను.

యాగం—హంసకా! గజముకాదు మీకుఁ గనఁబడినది.

మనపరితాపముని చెప్పు. తరువాత తరువాత?

హంస—తరువాత ప్రభువుగారు గుట్టము దిగివచ్చి దేవత లకునమస్కరించి వీణ బట్టకొనిరి. అప్పు డేదోయొక సంకేతమువలె నొకగొప్పధ్వని విసఁబడినది.

యాగం—ధ్వనియా? తరువాత తరువాత?

హంస—తరువాత మే మాధ్వనిఁ దెలిసికొనుటకై చుట్టు మూఁగితిమి. అప్పుడు మావట్టఁడు మొదలగుమహాయుధపాణులచే నధిష్ఠింపఁబడి యామాయాగజ మెదురుగా వచ్చెను.

యాగం—తరువాత తరువాత?

హంస—అంతట మనప్రభువుగారు. కులపుత్రజనమును నామ గోత్రగ్రహణములచేతనూఱడించి “యిది యెల్లవిధములఁ బ్రద్యో తునిమామూప్రయోగమే. నావెంట రండు. శత్రువులమోసపుపన్ను గడను నేను పరాక్రమముచేతఁ జక్కఁబఱచెద”నని గంభీరముగఁ బలికి పరబలముఁ బ్రవేశించెను.

యాగం—ప్రవేశించెనా? ఔను! అదే మంచిది.

తే. గీ. చెనటిదాయలచేత వంచింపఁబడిన

మానధని సిగ్గుపడి సత్వ మూనుటొప్పు

నన్యగతిఁ గన్పడనిసమయంబునందు

నిట్టివని గాక శూరుఁ డింకేమి నేయు?

తరువాత తరువాత?

హంస—తరువాత దనమనోగత మెఱిగి వర్తించుచున్న సుందరపాటలమునెక్కి యూడుచున్నవాఁడు వోలెఁ దా ననుకూలము జనముకంటె నెక్కువమందిం జగిపి పరబలము మిక్కిలి మెండగుటచే విశేషవ్యయమామ ప్రయోగముఁ జేయుచుఁ దనపరిజనము సప్తము

కాగ నేనొక్కడనే సంరక్షించుచుండ—కాదు కాదు—తన్ను
దానే రక్షించుకొనుచు దినమంతయు నెడతెగక యుద్ధముచే
యుటచేత పరిశ్రాంతియై యనేకప్రహారములచేత గుట్టము నేలఁగూ
ల, ప్రచండసూర్యాతపసమయమున స్వామి మూర్ఛిలెను.

యాగం—ఎట్టెట్టు! ప్రభువుగారు మూర్ఛనొందిరా? తరువా
తఁ దరువాత?

హంస—తరువాత దగ్గరయడవులలోనుండి యథాశక్తిగా
నతికర్మశమైన నానాజాతులలతలఁ బెల్లగించి తెచ్చి సామాన్యపురు
షునిబలె శత్రువులు ప్రభువుగారిని బంధించిరి.

యాగం—ఏమి! ప్రభువుగారిని బంధించిరా?

సీ. వీనాంసములు గల్గి పృథుపర్వములు గల్గి

యిభరాజహస్తనన్నిభము లగుచు,

చాప మాస్ఫాలించునై పుణియును బాణ

సంధానమోక్షణశక్తి గలిగి

బ్రాహ్మణపూజఁ బావనములై మిత్తుల

యాలింగనముల ధన్యతను గాంచి

వలయధారణమున వన్నెకెక్కినతేని

బాహువు ల్బంధింపఁబడె నె యకట.

తరువాత నెంతసేపటికి మహారాజుగారికిఁ దెలివి వచ్చినది?

హంస—ఆపాపాత్ములదురాచరణము ముగియునప్పటికి.

యాగం—అదృష్టవశమున శరీరమే యవమానింపఁబడినది.

తేజము కాదు. తరువాత తరువాత?

హంస—అప్పుడు వెండియు స్మృతిగలిగినప్రభువుగారింజూచి

“యాయన మాయన్నం జంపెను. ఈయన మాతండ్రిం గూల్చెను.

ఈయన మాకొడుకుం దెగటాల్చెను, ఇతఁడు మామిత్తుఁ బొరిగొని

యే నని ప్రభువుగారిపరాక్రమమును వేలుభంగిం గొనియాడుచు నాదురాత్ము లాయనకడకుఁ దొందరితో వచ్చిరి.

యాగం—తరువాత. తరువాత ?

హంస—ఆశ్చర్యకరమైనసంగతిమఱియొకటి. ఎవఁజోయొకఁడు దుష్కార్యముఁ జేయఁబూనెను. ఆదురాచారుఁడు ప్రభువుగారిని దక్షిణముఖముగాఁ దిప్పి సమరవ్యాపాగముచేతఁ జెదిరినతలవెండుకలను నిరుపచారముగాఁ బోగునెసి చేతఁబట్టుకొని కత్తి నొఱలోనుండియూడఁబెట్టికి మిక్కిలి వినురుగా దెబ్బకొట్టినతె నని కొంతదూరము పరుగెత్తికొని పోయెను.

యాగం—హంసకా! ఈసృతాంతము కొంత నిలుపుము. ఇంతలో నొకసారి యూపిరి బుచ్చుకొనియెదను.

హంస—తరువాత సప్పు డాస్పృశంసకుఁడు కొన్నెత్తురుచేత జడుకలిగియున్నయానేలఁ బరుగెత్తునప్పుడు జాతిపడి పాణములు విడిచెను.

యాగం—పాపాత్ముఁడు పడినాఁడా? ఆహా!

తే. గీ. పరబలాక్రాంతమై సుంత భంగపడక

ధర్మసంకరపరివర్జితంబ యగుచు

నతనిచే మున్న రక్షిత యైనభూమి

నామహారాజు గాపాడె నొర! యిపుడు.

హంస—తరువాత మహారాజుగారి మొదటిబల్లెపుఁబోటున మూర్ఛనొంది లేచినప్రద్యోతునిమంత్రి శాలంకాయనుఁడు “వద్దుసాహసముచేయవ”ద్దని యఱచుచు నచ్చోటికి వచ్చెను.

యాగం—తరువాత. తరువాత?

హంస—తరువాత సయ్యమాత్ముఁడు తత్కాలదుర్లభమైన ప్రణామముఁగావించి ప్రభువుగారిశరీరమున నున్నకట్లు విప్పెను.

యాగం—ప్రభువుగారికట్లు విడిపోయెనా? బాగు! శాలంకా
యనా! బాగు. అవస్థ శత్రువునైనను మిత్రునిఁ జేయునుగదా. హం
సకా! నామనస్సు వ్యసనమునుండి కొంచె మూఱిడిల్లిన ట్లున్నది.
పిమ్మట నానజ్జనుఁ డేమిచేసెను?

హంస—తరువాత నానజ్జనుఁ డనేకశాంతి వచనముల నుప
చారపూర్వకముగాఁ బలికి దెబ్బలు గాటముగఁ దగిలియుండుటచే
మహారాజుగారు వాహనముమీఁదఁ గూర్చుండలేరని త్రాళ్ళతోఁ జో
లికగట్టి యందుఁగూర్చుండఁ బెట్టి యాయన నజ్జయనికిం దోడ్కొని
పోయెను.

యాగం—ప్రభువుగారిందోడ్కొనిపోయెనా? ఇదేయనర్థము.

తే. గీ. ఇదె మనకుఁ దిరస్కారమౌటెల్ల నిజము,
దాఁటెఁ బ్రద్యోతునిమనోరథంబు దీన
దురభిమాని మహాసేనధరణివిభుఁడు
కాన మనమహారాజు దుఃఖములఁ గుడుచు.

మఱియు,

సీ. మనమహారా జెల్లు గనునొకో మున్నెల్లు
గణియింపనట్టియాత్మాత లేందు
సిద్ధవాక్యుఁ డితండు చెవి నెట్లు బెట్టెనో
వానియమానుష వాక్యములను
నవిషయవంధ్య మైనట్టియమర్షంబు
నాత్మలో నేరీతి నడచుకొనునా
యాదరంబును గన్న నవమానమును గన్న
బద్ధండు మొక్కిక్కంగవలయుఁ గాదె.

ప్రతిహరి—(ప్రవేశించి) అయ్యా! యిదే కంకణము.

యాగం—

తే. గీ. అదను దప్పె భాగ్యంబు క్షయంబునొండె
మనప్రియత్నముల్ నిష్ప్రియోజనము లింక
రణము ముగిసినపిదపఁ దురంగమునకు
లలితనీరాజనాది మంగళము లేల?

ప్రతీహరి—అయ్యా! ఇదిగో ప్రతిసరము.

యాగం—విజయా! దీని నుంచుము.

ప్రతీ—మహారాజుగారిత్వల్లతో నేమని మనవి నేయుదును?

యాగం—విజయా! ఈలాగని—

ప్రతీ—ఏలాగని!

యాగం—ఇది— (అని సందేహించుచున్నాడు)

ప్రతీహరి—అయ్యా! చెప్పుడు చెప్పుడు.

యాగం—(తనలో) అయినను నిది పరిహరించుటకు శక్యము
గాదు. ఇది యామె కెఱింగించెదను. (ప్రకాశము, విజయా! మనస్సు
స్థిరము జేసికొనుము (చెవిలో నేదోచెప్పుచున్నాడు.)

ప్రతీ—అమ్మో!

యాగం—ఓసీ ! నీవు విజయవుగద?

ప్రతీ—మందభాగ్యురాలను ఇంక నేను లోపలికిఁబోయెదను.

యాగం—విజయా! ప్రభువుగారు పట్టువడిరని రాజమాతతో
నీవు తొందరగాఁ జెప్పవద్దు తల్లిమనసు ప్రేమచే దుర్బలమై యుండు
ను. కావున రక్షణీయ మగును.

ప్రతీ—అయ్యా! ఇది యెట్లు చెప్పుదును?

యాగం—విను—

చ. తొలుతను యుద్ధసంజనిత దోషము లన్నియు నుగ్గడించి శం

ఖల కవకాశ మెంతయినఁ గలఁగఁజేయుచు, సంశయారముల్

దలకొనుచుండ నాశనము దప్పదటంచు, మనస్సు శోకవి
హ్వల మగువేళఁ జెప్పఁదగు నంతయు నల్లనఁ గార్యతత్వమున్.
ప్రతీహారి—గ్రహించినాను.

(అని నిష్క్రమించును.)

యాగం—హంసక! నీవిప్పుడు ప్రభువుగారితోఁగూడ నేల
వెళ్లవెతివి?

హంసక—అయ్యా! ఆయనతోనుండున ట్లనుగ్రహింపుమని
నేను కోరితిని కాని యీవృత్తాంతము కాశాంబీనగరమునఁ జెప్పవ
లసినదని శాలంకాయనుఁ డాజ్ఞాపించి నన్నుఁ బంపినై చెను.

యాగం—అతఁడనుచరునకు నిరాశగలిగింపఁ దలఁచెనా? లేక
మిత్రుఁడు ప్రభువుగారికడ నుండఁగూడ దని నిన్నుఁబరిహరించెనా?

హంస—ఔను! మిత్రుఁడగుటచేతనే పరిహరించెను.

యాగం—అతఁడు విస్మయమువలనఁ దనమనస్సును వెల్లడిసే
యుచున్నాఁడు. కాని, సర్వప్రియత్నము సిద్ధియందు రమణీయ మగు
ను. ప్రభువుగారు నాకుఁ జెప్పమన్న దేమైనఁగలదా?

హంస—అయ్యా! కలదు. నేను ప్రభువుగారికిఁ బ్రదక్షిణము
చేసి కన్నులనుండి బొటబొట బాష్పములు రాల వారిసందేశము వి
నఁగోరి సన్నిధి నిలిచితిని. అప్పుడు ప్రభువుగా రిట్లుచెప్పిరి. “నెళ్ళు
యాగంధ--” (అనిసగముచెప్పి యూరకుండును.)

యాగం—ఓయీ! అది ప్రభువుగారిమాట గనుక భయము
లేదు చెప్ప.

హంస—“యాగంధరాయునిఁ జూడుము” అని చెప్పిరి.

యాగం—కాదుకాదు. సమస్తమంత్రమండలమునువదలిపెట్టి
యొక్కయాగంధరాయణనే చూడుమని. ప్రభువుగారు చెప్పియుం
దురా?

హంస—చిత్తము.

యాగం—అందుచేతఁ బ్రతిక్రియ కనర్హునిఁగా-పలినవానిసా
మ్ముఁ దిననివానినిఁగా-రాజసత్కారము పొందనివానినిఁగా ప్రభువు
గారు నన్నుఁదలంచి నన్నుఁజూచుమని చెప్పియుందురుగాఁబోలు!

హంస—దేవరవారే ప్రమాణము.

యాగం—ప్రభువుగారు నన్నిఁక మాటువేసమున నుండఁగాఁ.

జూతురు.

తే. గీ. అరిసగరమందొ కారాగృహంబునందొ
కాక వనమందొ శత్రునంక్షయముఁజేసి
తిరిగి భూపాలు రాజ్యనిష్ఠితునిఁ జేసి
యతనిప్రక్కను నిల్తు నాప్రతిసఁ జూచు.
(తెరలో)

హా! హా! మహారాజ!

యాగం—(విని)

తే. గీ. ఇదిగో! శోకప్రతీకార మీవిధమున
జరుపఁబడుచునున్నది యథాశక్తిగాఁగ
మనుజువిభునిమంత్రిలయసామర్థ్య మెల్ల
స్త్రీలు వర్ణించుచున్నారు చిత్రముగను.
ప్రతీహరి—(ప్రవేశించి) అయ్యా! రాజమాత
యాగం—ఏమి టేమిటి?
ప్రతీ—ఇట్లు మనవిసేయుమన్నది.
యాగం—ఏమని?

ప్రతీహ—“సుహృజ్ఞననమేతుఁడై పగవారిచేతఁ బట్టువడిన
వత్సరాజువృత్తాంత మిట్లున్నదిగదా! ప్రతివిధానము నేయుటకన్న శక్య
మేమున్నది? కావున సుహృజ్ఞనమును సమ్మానించి కార్యసాధనముచే

యుము. ఎవ్వఁడు సంకటములయందు లసిపోవఁడో, విషమగతుఁడయ్యు
వెనుకదీయఁడో నంచితఁడయ్యు నిర్వేదమునొందఁడో, ప్రతీఘాతము
లయందు సైతము ప్రాణములను విడువఁడో యట్టిబుద్ధిమంతుని నేనిప్పు
డడుగుచున్నాను. ఎవ్వఁడు నాకుమానునకు మొదట మిత్రుఁడై
పిమ్మటనమాత్రుఁడై యుండెనో యట్టి నాపుత్రకుఁడు యట్టి నాపుత్ర
కునిఁ దెచ్చి యప్పగింపవలయు" నని.

యాగం—అహో! పూజ్యురాలైన రాజమాత రాజవంశోచి
తమై నధీరవాక్యమును బలికినది. ఆమెయొక్క బహుమానవాక్యమును
నే శిరసావహించుచున్నాను. విజయా! జలముఁ దీసికొనిరమ్ము.

ప్రతీహ—అయ్యా! చిత్తము (అనినిష్క్రమించి మరలబ్ర)
వేశించి) ఇదిగో జలము

యాగం—తీసికొనిరా! (ఆచమించి) విజయా! ఆపూజ్యురా
లేమన్నది?

ప్రతీహ—నాపుత్రకుఁడు నాపుత్రకునిఁ దెచ్చి యప్పగింపవల
యునని.

యాగం—హంసక! ప్రభువుగా రేమిచెప్పిరి?

హంస - యాగంధరాయణునిఁ జూడుమని.

యాగం—విజయా!

తే. గీ. చండరాహుగ్రహంబుచేర జందుఁడట్లు

పగఱచే నృపాలుఁడు పట్టబడెడుఁ గాక!

సరగఁ జెఱచుండి విడిపింపఁ జాలనేని

నాలకింపు యాగంధరాయణుఁడఁ గాను.

ప్రతీ—అయ్యా! అట్లే (నిష్క్రమించుచున్నది.)

నిర్దుండకుఁడు—(ప్రవేశించి) అయ్యా! ఆశ్చర్యము జరిగి
నది. ప్రభువుగారికి శాంతినిమిత్తము జరిగినసంతర్పణములో భోజన

మునేయుచున్న బ్రాహ్మణజనమునుజూచి, పిచ్చివానివేషముతోనున్న యొకానొక బ్రాహ్మణుడు గట్టిగానవ్వి “మీయిష్టమువచ్చినట్లు దినుండు. ఈరాజకులమున కభ్యుదయము కలుగును.” అనిపలికెను.

యోగం—నిజమా?

(అప్పుడు బ్రాహ్మణుడు ప్రవేశించుచున్నాడు.)

బ్రాహ్మణ—ఈవస్తువిశేషములు స్వప్రయోజనముకొఱకుఁ గాక కార్యాంతరముమీఁద నీతనిచే గ్రహింపఁబడినవి. వీనిచేత శరీరమాచ్ఛాదించుకొని భగవానుఁడైన ద్వైపాయనుఁడువచ్చినాఁడు.

యోగం—అలాగా! ద్వైపాయనుఁడువచ్చినాఁడా!

బ్రాహ్మ—ఔను.

యోగం—అట్లయిన మేమాయనను జూచెదము.

బ్రాహ్మ—నీవు చూడవలసినదె.

యోగం—ఏమిది! నాకు మఱియొకరూపములాగుకనఁబడుచున్నది. అయ్యో! నేను స్వామిసన్నిధి నే పొందినవాఁడ నగుచున్నాను. ఇవి నాయుపదేశము నిమిత్తయే విశువఁబడినట్లున్నవి.

తే. గీ. పరమసాధువువైనట్టి యీ బ్రాహ్మణుడు

వెట్టివాఁడట్లు వేసంబు, వేసినాఁడు

శ్మృతలేందుని విడిపింపఁగలఁ డితండు

నన్నునైత మాచ్ఛాదించు నయ పెఱింగి,

ప్రతిహా—(ప్రవేశించి) అయ్యో! రాజమాత—“నాకుమారుని జూడఁగోరుచున్నాను” అనిపలికెను.

యోగం—ఇదిగో! ఇదిగో! వచ్చుచున్నాను. అయ్యో! నా కొఱకు శాంతిగృహమునఁ గనిపెట్టుకొనియుండుండు.

బ్రాహ్మ—మంచిది. (నిష్క్రమించుచున్నాఁడు.)

యోగం—హంసకా! నీ విప్పుడు విశ్రమింపుము.

హంసక. — అయ్యో ! చిత్తము. (నిష్క్రమించుచున్నాడు).

యాగం. — విజయా! నీవు ముందునడువుము.

ప్రతిహ. — అయ్యో! చిత్తము.

యాగం. — అహో!

గీ. కాష్ఠమథనంబుచే నగ్నికణము బుట్టి
భూమిఁ ద్రవిష్ట నిర్మలాంబువుల నిచ్చు
జగతి సుతాహయతుల కసాధ్యమేది ?
సర్వయత్నము ల్ఫలియించు సరిగ నడువ.

(అందఱు నిష్క్రమించుచున్నారు.)

ఇది ప్రథమాంకము.



శ్రీ రస్తు.

ప్రతిజ్ఞా యోగంధరాయణము.

ద్వితీయాంకము.

—०१०१००—

(అప్పుడు కాంచుకీయుడు ప్రవేశించుచున్నాడు.)

కాంచు—ఆభీరక ! ఆభీరక ! మహాసేనునియాజ్ఞా ప్రకారము నీవుపోయి ప్రతిహరక్షకునితో “కాశీరాజోపాధ్యాయుడైన పూజ్యుడువై వంతి నేడు దూతగా వచ్చినాడు. సామాన్యదూతసత్కారము వెనుకబెట్టి వారికి సుఖమగునట్లేర్పాటుచేయవలసినది. అతిథిసత్కార మిట్టిదిగదా యని యతడు తెలిసికొనునట్లు చేయునది.” యని చెప్పుము. అహో ! ఈలాగే ప్రతిదినము గోత్రానుకూలములగు రాజకులములనుండి కన్యాప్రదానవిషయమున దూతప్రేషణము జరుగుచున్నది. మహాసేను డెవరిని నిరాకరింపలేదు; ఎవ్వరి ననుగ్రహింపనులేదు. ఇది యేమిటో యీ కన్యాప్రదానవిషయము దైవాధీనమైయున్నది. ఏలయన ?

ఆ. వె. అవహితుండు దూత యావధూవిషయమం,

దైన సనుమతింపఁ డవనివిభుడు,

సృష్టకుమారగుణము లెఱిగియు నెవరినో

యెదను సిలిపి యుండు నెఱుంగనట్లు.

అంతఃపురజనము తిరుగుచుండుటచే నీప్రదేశము సనాధమై యున్నది. ఇదిగో మహాసేనుడు. ఈతడు—

సీ. స్నిగ్ధదూర్వార్కరస్తిమితంబు లగు శీల

మణికండళంబులు మలయుచుండు,

కనకాంగదంబులఁ గరము రాజ్యలైడు
 నతిదీర్ఘ బాహువు లలరుచుండ
 శరవణవసమును పాణ్ణాతురుఁడు బాసి
 వెలుపలి కేతెంచువిధము దోవఁ
 గనకతాళవనంబుఁ గడచి యీప్రక్కకే
 ప్రద్యోతనరపతి వచ్చుచుండె.

(అనినిష్క్రమించుచున్నాఁడు.)

ఇది విష్కంభము.

—*—

(అప్పుడు రాజు సపరివారముగాఁ బ్రవేశించును.)

రాజు—

చ. జయజయ! యంచు భృత్యులయి త్కౌపతులందఱునన్ను తించిరు
 ధ్యయఖురభిన్న రేణువులఁ దన్నకుటాగ్రములం ధరింతు ర
 ట్లయినను లేదు మోదము రవంతయుఁ గుంజరశాస్త్రవేత్త గ
 ర్వియు, గుణశాలి, వత్సప్రథివీపతి, నాకు నమస్కరింపమిన్.
 బాదరాయణా !

(అప్పుడు కాంచుకీయుఁడు ప్రవేశించును.)

బాదరాయ—మహాసేనునకు జయము !

రాజు—జై వంతిని బసలోఁ బ్రవేశపెట్టినారా ?

బాద—ఆఁ ప్రవేశపెట్టినాము. తగినట్లు సత్కరించినాము.

రాజు—ఈ రాజవంశముయొక్క మేలుగోరువాడవుగనుక
 నీవు చక్కఁగాఁ జేసితివి. వచ్చినవారు పూజలనందుకొనుట యుక్త
 ముగదా ! అందఱును గన్యప్రదానవిషయమున నితరులయభిప్రాయము

యమును దెలియఁ గోరుచుందురు. (కంచుకునిజూచి) బాదరాయ
ణా ! నీ వేదోచ్ఛెప్పదలఁచుకొన్నట్లు గనఁబడుచున్నావు.

బాదరా—మఱేమియులేదు. కన్యాప్రదానమునుగుఱించి
యభిమర్శము బయలుదేరినది.

రాజు—పరిహరింపనద్దు. ఈవిధి సర్వసాధారణముగదా ?
చెప్పు. అది యేదో చెప్పు ?

బాద—స్వామీ ! నావివక్ష యిది. “కన్యాప్రదానమును
గుఱించి దినదినము గోత్రానుకూలము లగురాజకులములనుండి దూత
ప్రేషణము జరుగుచున్నది. మహాసేనుఁ డెవ్వరి సంగీకరింపనులేదు.
అనుగ్రహింపనులేదు.” అని నాసంశయము.

రాజు—బాదరాయణా ! అదియట్లే. వరునిగుణములయం
దతిలోభముచేతను వాసవదత్తయందలిప్రేమచేతను, నేను నిశ్చయ
ముఁ జేసికొనఁజాలకున్నాను.

తే. గీ. మంచికులమును గోరును మనసు మొదట

పదపడి గుణంబుఁగోరు ప్రీతిభయముచేత

వెనుకఁ జక్కఁదనము గోరు పిదప సతులు

మెచ్చఁదగు శౌర్యధైర్యము లిచ్చగించు.

బాదరా—ఈగుణములు దేవరవారియొద్దఁ గాక మఱియొక్క
డ నొక్కచోట గుమిగూడి కనఁబడవు.

రాజు—అందుచేతనే యింత విచారింపవలసివచ్చినది.

తే. కన్య కనుకూలవరసమాగమము జగతిఁ

దండియత్నంబుచేఁ గల్గుఁ దఱచుగాను

కరమది యదృష్టవశమునఁ గలుచుండు

నింతకన్న సన్యము మన మెందుఁ గనము.

కన్యాప్రదానకాలమందుఁ దల్లులు దుఃఖశీల రగుదురు. కనుక దేవిని బిలుచుకొనిరమ్ము.

బాద—చి త్తము (అని నిష్క్రమించును.)

రాజు—అహో! కాశీరాజు దూతనుబంపినాఁడని వినఁగానే వత్సరాజును బట్టుకొనుట కై నాచేతఁబంపఁబడిన శాలంకాయనునిమీఁదికి నాబుద్ధి పోయినది. ఆ బ్రాహ్మణుఁ డిప్పటికి నచ్చటివృత్తాంతము నాకుఁ దెలియఁజేయఁ జెందుచేతనో?

తే. గీ. ఎందు నాయమాత్యునిలీల లిప్పుడు జరుగు

నందెయున్నది నామనం బనుసరించి

జాగరూకులై వత్సభూజానిమంతు

లతనిఁ గావకపోన రహర్నిశంబు.

(అప్పుడు సపరివారముగా దేవి ప్రవేశించుచున్నది.)

దేవు—దేవరవారికి జయము.

రాజు—కూర్చుండుము.

దేవి—చి త్తము.

(అని కూర్చుండును.)

రాజు—వాసవదత్త యెక్కడ?

దేవి—ఉత్తర యనునై తాళియొద్ద వీణ నేర్చికొనుటకు నారదీయమునకుఁ బోయెను.

రాజు—ఆమెకు గాంధర్వమునం దభిలాష గలిగినదాయేమి?

దేవి—కాంచనమాల యెవరియొద్దనో వీణ నేర్చికొనుటఁజూచి యీమెకూడ నేర్చుకొనవలయునని యభిలాషకలదయ్యెను.

రాజు—ఇది బాల్యమునకుఁ దగిన లక్షణమే.

దేవి—దేవరవారితో నేనొకసంగతి విన్నవింపఁదలఁచుకొన్నాను.

రాజు—ఏమని?

దేవి—బిడ్డకు గుగువుకావలె నని కోరుచున్నాను.

రాజు—ఆమెకు వివాహకాలము సమీపించుచున్నదికదా!

ఇప్పుడు గురువెందుకు? ఆమెకు భర్తయే గురువై శిక్షించును.

దేవి—అమ్మో! నాబిడ్డ కప్పుడే వివాహకాలము సమీపించినదా?

రాజు—బిడ్డ నెవరికైన నిమ్మని ప్రతిదినము నన్ను బలవంత బెట్టుచు నిప్పుడేల విచారించెదవు?

దేవి—ఆమెకు వివాహముచేయుట నాకిష్టమే. కాని పుత్రికా విరహము సంతాపకరము. అట్లయిన నామె నెవ్వరి కీయనిశ్చయించి కొన్నారు?

రాజు—ఇంతవఱకు నిశ్చయించుకొనలేదు.

దేవి—ఇంతవఱకును లేదా?

రాజు—

ఆ. వె. ఇంతకాల మొరుల కీయమి సిగ్గు
నిచ్చివేయఁ దలఁప హెచ్చు వగవు
తల్లిదండ్రు సేహదర్మాంతరంబుల
నడుమఁ జిక్కి గాసిపడుచు నుందు,

అన్నివిధముల మననాసవదత్త యత్తమామలశిశూవు సేయఁదగిన వయస్సులో నున్నది. నేడు మఱియొకరు వచ్చినారు. కాశీరాజోపాధ్యాయుడైన పూజ్యుడు జైవంతి వచ్చి పెండ్లికుమారునిచరిత్ర ను గ్గిశించి నన్నులోభపెట్టుచున్నాడు (తనలో) ఈమె యేమియు బదులుచెప్పకున్నది. కన్నీరు విడుచుచు విచారించుచున్న యీమె యేమి నిశ్చయము చేయఁగలదు? కాని, యీమెకు నామనోగత మెఱిగించెదను. (ప్రకాశముగా) మనసంబంధము కావలెనని రాజులు వచ్చుచున్నారని వినుచున్నాను.

దేవి—ఇప్పుడు విస్తరించి చెప్పనేల! ఎక్కడిచ్చినచో మనకు సంతాపము గలుగదో యచ్చట నీయఁదగును.

రాజు—ఇప్పుడు దుఃఖవిస్తరముచేత నెవరికో యొకరి కీయ వలసినదని చెప్పి, తరువాత నిందింపనారంభింతురు. అది వినుటమిక్కిలి కష్టము కావున దేవీ! యీవిషయమున నీవే నిశ్చయింపుము విను!

ఆ. వె. శూర సేనవంగ సౌరాష్ట్రమైథులుల్

కాశ రాజమగధ దేశవిభులు

గుణవితతుల నాసగొల్పుచు నున్నవా

రెవరు నచ్చె నీకు నిందుఁ జెపుము.

కాంచుకీయుఁడు—(ప్రవేశించి) వత్సరాజు—

రాజు—వత్సరాజేమిటి ?

కాంచు—దేవా! అనుగ్రహింపు మనుగ్రహింపుము. ప్రియ వచనము నివేదింపవలెనని తొట్టుపడుచుఁ గ్రమవిశేషమును గుర్తెఱుఁగఁజాలనైతి.

రాజు—ప్రియవచనమా ?

దేవి—(లేచి) అయ్యా ! జయము.

రాజు—(సంతోషముతో) దేవీ! ప్రియవచనము నీవు వినఁ దగినదే. కూర్చుండుము.

దేవి—దేవరవారిసెలవుప్రకారము జేయుదును. (అని కూర్చుండును.)

రాజు—ఓరీ! భయములేదు. నీయిష్టమువచ్చినట్లు చెప్పుము.

కాంచు—వత్సరాజు పూజ్యుడైన మీమంత్రీశాలంకాయ నుసితేతఁ బట్టవడెను.

రాజు—(సంతోషముతో) ఏమని చెప్పినావు ?

కాంచు—వత్సరాజు పూజ్యుడైన మీమంత్రీశాలంకాయనుని
చేబట్టువడినాడని.

రాజు—ఉదయనుడే !

కాంచు—నుతేమి ?

రాజు—శతానీకపుత్రుడే ?

కాంచు—చిత్తము.

రాజు—సహస్రానీకుని మునిమనుమడే ?

కాంచు—అతడే.

రాజు—కాశాంబీపురాధీశ్వరుడే ?

కాంచు—స్పష్టముగా నతడే.

రాజు—గాంధర్వధనుడే ?

కాంచు—అలాగే యనుకొనుచున్నారు.

రాజు—ఓయీ ! వత్సరాజా ?

కాంచు—ఔసు ! వత్సరాజే.

రాజు—అట్లైన యాగంధరాయణుడు చచ్చెనా యేమి ?

కాంచు—లేదు. కాశాంబీలో నున్నాడు.

రాజు—అట్లయిన వత్సరాజు పట్టుబడలేదన్నమాటే.

కాంచు—దేవా ! నామాట నమ్ముడు.

రాజు—

తే. గీ. సమ్మజాల నీమాట మందరనగంబు

చేతఁ ద్రిప్పటవంట దీచిత్రీకథలు

అరిసృపాలురు నుతియింతు రతనిలాపు

వానిమంత్రీపన్నగడలు నే నెఱుఁగుదు.

కాంచు—దేవా ! అనుగ్రహింపుము. నేను పెద్దవాడను.

బ్రాహ్మణుడనుగదా ! ఇదివఱ కెప్పుడైన దేవరవారియెదుట నేననృత
ముఁ జెప్పినా ?

రాజు—అవును, నిజమే. శాలంకాయనుడు మనయొద్దకు నే
ప్రియదూతను బంపెను?

కాంచు—ఎవరిని బంపలేదు. అతిజవముగలగాడిదలు లాగెడు
రథముమీఁద వత్సరాజుం గూర్చుండఁబెట్టుకొని యమాత్యశాలం
కాయనుడు స్వయముగానే వచ్చెను.

రాజు—ఆలాగా? వచ్చినాడా? అట్లయిన నేడు మనయఁడె
హిణి సమరసన్నాహముఁజాలించి సుఖముగా విశ్రమింపవచ్చును.
రాజులు నేడు మొదలుకొని శంక లేనివారై ప్రచ్ఛన్న వేషములుగల
దూతలను బంపుకొనవచ్చును. ఇదే దీనిసంగిహము నేనిప్పుడు నిజ
ముగా మహానేనుడనై తిని.

దేవి—ఏమి! మంత్రియే తీసికొనివచ్చెనా?

రాజు—ఔను.

దేవి—ఇందుచేతనే వాసవదత్తు నెవ్వరికి నీయఁదలఁచుకొన
లేదు.

రాజు—అతఁడు నాకు యుద్ధావజితశత్రుఁడు కదా? బాదరా
యణా! శాలంకాయనుఁ డెక్కడ నున్నాడు?

కాంచు—భద్రద్వారము నొద్దనున్నాడు.

రాజు—ఓయీ! నీవు వెళ్లి “రాజకుమారవిధివిశిష్టమైన
సత్కర్మముచేతి రాజును సన్మానించి యతనిని ముందుంచుకొని
మంత్రి వచ్చుగాక!” యని భరతిరోహకునితోఁ జెప్పము.

కాంచు—చిత్తము దేవా!

రాజు—ఇటురా?

కాంచు—ఇదిగో వచ్చితిని.

రాజు—వత్సరాజువర్సన మిందఱుఁ జేయవచ్చును. ఎవ్వరి
సడ్డగింపవద్దు.

తే. గీ. వినుట కాని యాతనిలావు కని యెఱుంగమిఁ
బ్రజలు వేడ్కఁ జూతురుగాక పాఠశ్రవగతు
యజ్ఞమునకై తేబడి యాగ్రహంబు
నాత్మలో నడంచుకొనుసింహంబునట్లు.
కాంచు— దేవరవారిచిత్తము.

(నిష్క్రమించును.)

దేవి—ఈరాజకులమం దనేకాభ్యుదయములిదివఱకుజరుగుట
నెఱుంగుదును కాని మహాసేనులయిన దేవరవారి క్రిటిప్రీతి యోగ్య
మైన కార్యముజరిగినట్లు నాకుజ్ఞాపకము లేదు.

రాజు—వత్సరాజగ్రహణమువంటిగొప్పశుభము విన్నట్లు నా
కును జ్ఞాపకము లేదు.

దేవి—వత్సరాజా!

రాజు—ఔం.

దేవి—మనతో సంబంధముచేయవలెనని యెన్నో రాజకుటుం
బములు వచ్చినవని వినియుంటిని. కాని యీతఁ డెవ్వరిని మన
యొద్దకుఁ బంపలేదు.

రాజు—అతఁడు మహాసేనుఁడైననన్నే లెక్కనేయఁడు. ఇక
మనసంబంధ మభిలషించునా?

దేవి—లెక్కనేయఁడా! అతఁడు చిన్నవాఁడా? మూర్ఖుఁడా?

రాజు—చిన్నవాఁడు కాఁడు? మూర్ఖుఁడు గాఁడు.

దేవి—అతని కంతగర్వకారణ మేది?

రాజు—ప్రసిద్ధరాజుర్ని నామధేయము గలదియు వేదాక్షర
సమవాయప్రవేశముగలదియు సగుభరతవంశమే యతనిగర్వకారణ
ము. అదిగాక వంశకృమాగతమైనగాంధర్వవేదముగూడ సతనిగర్వ
కారణము. వెండియుపయస్సహజమైనరూపముగూడ వానికి గర్వ

హేతువు. మఱియు నెట్టెటో కలిగినపురజగానురాగమువలనఁగూడనతని కనులు నెత్తికివచ్చినవి.

దేవి—ఈగుణములు వరునియం దభిలషింపఁదగినవేకదా! అతనివక్రభావముచేత గుణము దోషమైనది.

రాజు—ఇది విస్మయస్థానము గాకున్నను నీవేల విస్మయపడి యెడవు? చూడు.

తే. గీ. చెలఁగి యెండుచెట్లను బుట్టుచిచ్చువోలెఁ
జండతరమైన మామకశాసనంబు
ధారుణీమండలంబు దగ్ధంబుఁ జేసి
యాఁగిపోయెను విషయాంతమగుటఁ జేసి.

కాం—(ప్రవేశించి) మహాసేనా! జయము జయము! దేవర వారు సెలవిచ్చినట్లు వత్సరాజును సత్కరించి శాలంకాఁకునుఁడు ప్రవేశించినాఁడు. ఆయన మీతో నిట్లు మనవిసేయుచున్నాఁడు “భరతకులోపభుక్తమై వత్సరాజగృహమందు దర్శనీయమైయుండిన “ఘోషవతి” యనువీణారత్న మిది. దీనిని దేవరవారు స్వీకరింతురు గాక” యని.

(వీణను జూపుచున్నాఁడు.)

రాజు—జయమంగళమును గ్రహించుచున్నాను. (వీణను బుచ్చుకొని) ఆఘోషవతి యిదేకాఁబోలు!

తే. గీ. ప్రకృతిచే రక్తిగలిగి శ్రావ్యమయి మధుర
మయి సఖింబుల నంటిసయంత మోఁగు
తంతు లొప్ప బుమిపోక్తమంత్రమట్లు
వశపఱచుకొనుఁ బలిమిచే వారణముల.

అహో! సమరసముపార్జితము లైనరత్నముల యనుభవము

మిక్కిలి ప్రీతికరముగదా! ఇది యెక్కడనుంచిన మిక్కిలి శోభించును?

దేవీ! వానవదత్త వీణ నుపక్రమించినదా?

దేవి—ఉపక్రమించినది.

రాజు—అట్లయిన నిది యామెకిమ్ము.

దేవి—ఈవీణ మనమిచ్చితిమా యది మఱియుఁ బిచ్చిదాని వలె నుండును.

రాజు—ఆడుకోని మృదుకోనిమ్ము. అత్తవారియింట నిది దుర్లభము. బాదరాయణా! అతఁ డెక్కడ?

కాం—అమాత్యునితోఁగలసి కూర్చున్నాఁడు.

రాజు—వత్సరాజేనా?

కాం—ఔను! పాదములయందు శరీరమందు దిట్టముగా దెబ్బలు తగులుటచేత సేవకులు మోసి తెచ్చినఁజోలీలోఁ బండుకొని మధ్యమ గృహమం దున్నాఁడు.

రాజు—అయ్యో! కష్టము. దిట్టముగ దెబ్బలు తగిలినవా? ఇది యప్రతిహతమైన తేజస్సుయొక్కదోషము. ఇట్టిసమయమం దరివిషయమై యుపేక్ష జేసినవాఁడు సృశంసుఁడుగదా? బాదరాయణా! సీవుపోయి యతని వ్రణములకుఁ దగుచికిత్సఁ జేయింపుమని భరతరోహకునితోఁ జెప్పుము.

కాంచు—చిత్తము దేవా!

రాజు—ఉండు. ఉండు వెళ్లకు. ఇటురా.

కా—ఇదిగో వచ్చితిని.

రాజు—సత్కారమును విడువకుండ సతనికోరికయేమో తెలిసికొనఁదగును. ఆకారమునుబట్టి యతని కేవి ప్రీతికరములో దెలిసికొనవచ్చును. కడచిపోయిన యుద్ధనృత్తాంతము లతనియెదుట మరల స్మరింపవద్దు. అతనికి, తుమ్ములుమొదలైనవి వచ్చినప్పుడు తప్పక

యాశీర్వదింపుడు. కాలోచితమైన స్తోత్రముచేత నతని చిత్తము రంజింపుడు.

కాం—చిత్తము దేవా? (అని నిష్క్రమించి ప్రవేశించి) మహా సేనా! జయము! వత్సరాజునకు మార్గమునందే ప్రాణచికిత్స చేయబడి నదట! వెంటనే రెండవసారి చికిత్సచేయుట సమయోచితముగాదు. పొద్దు నెత్తిమీఁదకు వచ్చినది. రెండుజాము లైనది.

రాజ—ఆమహావీరుఁ డేసలమం దున్నాఁడు?

కాం—మయూరయప్తిముఖమం దున్నాఁడు.

రాజ—అయ్యో! కష్టము. ఆసలము నివాసయోగ్యముకాదే! ఎండ తగులకుండమణిభూమిక యందుఁ బ్రవేశపెట్టుమని యాజ్ఞా పింపుము.

కాం—చిత్తము మహాసేనా?

(నిష్క్రమించి మరలఁ బ్రవేశించి)

దేవరవారు సెలవిచ్చినదంతయు జరిగినది. అమాత్యుడైనభ రతగోహకుఁడు దేవరవారిదర్శనము సేయఁగోరుచున్నాఁడు.

రా—వత్సరాజును సత్కరించుట వీనికిఁగిట్టదన్నమాట స్పష్టము. ఇది యతని నీతి పరిశ్రమమే. ఇతని నెట్లో నేనే బ్రతిమాలె దను.

దేవి—సంబంధము నిశ్చయమైనదా యేమి?

రా—ఇంతనటకు నిశ్చయింపబడలేదు.

దేవి—తొందరపడకండి. నాకూతురు మిక్కిలిచిన్నది.

రాజ—నీయిష్ట మేలాగో యాలాగే. నీవు లోపలిమందిరము

నకుఁ బోము.

దేవి—చిత్తము దేవా!

(పరివారముతో నిష్క్రమించుచున్నది.)

రాజు—(అలోచించి)

ఉ. వానియమేయగర్వమున వైరముగల్గెను మున్న మాకునున్
వానికి నేడు చేబడుట వత్సనృపాలుడు మాకు వధ్యుడౌ
కాని రణంబునందుఁ బలుగాయములంబడి సంశయస్థితిన్
దీనత నుంటచే నిపుడు తెంపొనరింపఁగ సంశయించెదన్.

ఇది ద్వితీయాంకము.



శ్రీరస్తు

ప్రతిజ్ఞా యాగంధరాయణము.

తృతీయాంకము.

—०००—

(అప్పుడు డిండికవేషుడైన విదూషకుడు ప్రవేశించుచున్నాడు.)

విదూ—(నిరూపించి) అయ్యో! దేవాలయవీరముమీద నాయుండ్రములపల్లెముఁ బెట్టుకొని డక్షిణామావకములను లెక్కపెట్టుకొని మూటగట్టుకొని తిరిగివచ్చునప్పటికి నాయుండ్రములపల్లెముకనబడుటలేదు. ఏకమోడకపరితోషితమై యహఃగ్నము సన్ననసరించుటలేదు. ప్రాకార మెత్తుగానుండుటచేతఁ గుక్కలు వచ్చుటకు వీలులేదు. అక్షతభక్తమగుటచేత బాటసారులు దీని కాసపడరు. ఇప్పుడు దీనిని భక్షించెదను. సరే! ఇప్పుడు త్రేనపు వచ్చుచున్నది. హిహి! ముసలిపంది కడుపులోనుండివలె నానోట వట్టిగాలిమాత్రమే వెడలుచున్నది. కాకపోయినయెడల లోహితకాత్యాయని కిష్టుడు నాకునిష్టుడే యని శివుడు నాపల్కెముఁ జేకొనియుండునేమో! అయినను సీబ్రహ్మచారి బహురూపములతో దుర్వినయము నేయచున్నాడు. కానీ, వెదకిచూచెదను. అహో! ఇదిగో నాయుండ్రములపల్కెము. శివునియడుగులదగ్గఱ నున్నది. దీనినిదీసికొనియెదను. స్వామీ! యిమ్ము. నామోడకమల్లక మిమ్ము! సంతాపతిమిరముచేత నాకుఁజక్కఁగాఁగనబడుటలేదు. కానీ!తోమెదను. హిహి! బాగుబరే! బావా! చిత్రీకర! బాగు బాగు. అక్షరములు దిట్టముగాఁ వ్రాయఁబడుటచేతఁ దోమినకొలఁదినవిమటింతమెఱయుచున్నవి. కానీ, నీళ్ళతో,

గడిగెదను. నీరెక్కడనున్నదో? ఇదిగోపరిశుభ్రమైన చెఱువు. నావలెనే
యీశివుఁడుగూడ మోదకమల్లకవిషయమున నిరాశుఁడగుఁగాక!

(తెరలో)

ఆహాహా! మోదకములు మోదకములు.

విదూష—అయ్యో! ఆపిచ్చివాఁడు నా మోదకమల్లకమును
దీసికొని వీధులలో నురుగుతోడఁ బ్రవహించువాననీరువలె నిటే వే
గముగాఁ బరుగెత్తుకొని వచ్చుచున్నాఁడు. పిచ్చివాఁడా! ఉండు. ఉం
డు. ఈదుడ్డుకట్టతో నీతలఁ బగులఁగొట్టెదను.

(అప్పు డున్నెత్తుఁడు ప్రవేశించుచున్నాఁడు.)

ఉన్నెత్తుఁడు—అహాహా! మోదకములు. మోదకములు.

విదూ—ఓయీ! ఉన్నెత్తుఁడా! నా మోదకమల్లకమును దీసి
కొనిరా?

ఉన్నెత్తు—మోదకములేమిటి? మోదకములెక్కడ? ఎవరి
మోదకములు! నాకు మోదకము లెవరైన నిచ్చుచున్నారా? చేయు
చున్నారా? లేక యెవరైనఁ దినుచున్నారా?

విదూష—తినుటలేదు. తినుటలేదు. ఎవరు నిచ్చుటలేదు.

ఉన్నెత్తు—నానాలుక వాటిని దినుట కూటలూరుచున్నది.

విదూష—ఓపిచ్చివాఁడా! నా మోదకమల్లకమును దీసికొని
రా! పరులతో సేహముచేసి బాధపడకు. వెళ్ళఁగొట్టుబడకు.

ఉన్నెత్తు—నన్ను బాధించువా రెవరు? వెళ్ళఁగొట్టువారెవరు?
మోదకములు రక్షించునుగదా?

తే. గీ. అతిశయాలంకృతులతోడ నలరుచుండి

కరముఁ బ్రీతి నుత్పాదించఁ గలిగియుండి

యవనిపతిగృహఽత్తమాల్యంబులైన

మోదకములు చుర్బలములై పోయె నకట!

విదూష—ఓయీ, పిచ్చివాడా! నా మోదకమల్లకమును దీసికొనిరా? ఈయానవాలుతో నుపాధ్యాయగృహమునకు వెళ్ళవచ్చును. ఉన్నత్త—ఈయానవాలుతో నేను నూలుయోజనములు వెళ్ళగలను.

విదూష—సీవై రావతమువా?

ఉన్నత్త—ఔను! ఐరావతమునే. కాని, దేవేంద్రుడుమాత్రము నామీఁద నెక్కగూడదుసుమా! ఇంద్రుడు దానిని విద్యున్నయములయినధా రానిగళములను బాదములకుఁ దగిలించి బంధించినాడని వింటిని. కాని సుడిగాలిచేత మేఘబంధనములను నది తెంచుకొన్నది.

విదూష—ఓయీ, పిచ్చివాడా! సీవు నా కది యాయవా? అట్లయిన నేనేడ్చెదను.

ఉన్నత్త—ఏడుపుము. మొత్తుకో. నీయిష్టమునచ్చిన స్లేడువుము.

విదూష—అయ్యో! చంపకు. చంపకు.

ఉన్నత్త—నేనుగూడ నేడ్చెదను. “అయ్యో! ఇంద్రుడుబద్ధుడైనాడు. ఇంద్రుడు బద్ధుడైనాడు.”

విదూష—అయ్యో! చంపకు. చంపకు.

(తెరలో)

ఓ బ్రాహ్మణోపాసకుడా! భయపడకు. భయపడకు.

విదూష—(నంతోషముతో) చంద్రుడు రాగానే సకలనక్షత్రములు ఎచ్చును. ఛీ! పాడు బ్రాహ్మణభావము. నాకోరికచేతనే శ్రీమణకుడు నా కభయమిచ్చుచున్నాడు.

(అప్పుడు శ్రీమణకుడు ప్రవేశించుచున్నాడు.)

శ్రీమణ—బ్రాహ్మణోపాసకుడా! భయపడకు. భయపడకు. ఇక్కడెవ రెవ రున్నారు? ఏమిపని? ఏడ్చుచున్నాఁ డెందుచేత?

విదూష—అయ్యో! ఈశ్రమణకుడు ప్రతిహరరక్షకవృత్తి ననుభవించుచున్నాడు. ఓభగవానుడా! శ్రమణకుడా! ఈపిచ్చివాడు నామోదకమల్లకమును దీసికొని యియ్యకుండనున్నాడు.

శ్రమణ—మోదకమును జూచెదను.

ఉన్నత—శ్రమణకా! చూడు. చూడు.

శ్రమణ—తూ తూ.

విదూష—అయ్యో! పిచ్చివానిచేతిలోనున్న మోదకముల నిదివఱకే శ్రమణకుడు చూచియుండును. అందుచేతనే మందభాగ్యుడనగునాయొక్కమోదకములను 'తూతూ' యన్నాడు.

శ్రమణ—ఓయీ! ఉన్నతోపాసకా ! వాటిని దిరిగి యిచ్చివేయుము. కస్తూరి ఫేసమువలె దెల్లనై, వధూద్భిష్టమువలె మిక్కిలి కోమలములై, కల్లువలె మిక్కిలి తీయ్యనివైన యామోదకములు నీవు తింటివా నీ కవి నాశనముఁ గలిగింపకమానవు.

విదూష—అవి మోదకములుగదా యని నా కాస.

శ్రమణ—ఓయీ! ఉన్నతోపాసకా ! ఇచ్చివేయు మిచ్చివేయుము. ఈయవేని నిన్ను శపించెదను.

ఉన్నత—శ్రమణకా ! అనుగ్రహింపు మనుగ్రహింపుము. భగవానుడా! శపింపకు, శపింపకు. గ్రహింపుము, గ్రహింపుము.

శ్రమణ—ఓయీ! బ్రాహ్మణోపాసకా ! చూడు నాప్రభావము చూడు.

విదూష—ఈపిచ్చివాఁ డీశ్రమణకుడు శపించునేమోయని జడిసి వేలు చాచి దానిమీఁద మోదకమల్లకమును బెట్టుకొని యున్నాడు.

శ్రమణ—నీవు వెళ్ళు. వెళ్ళు. ఈమోదకములతో నాకు స్వస్తివాచకముఁ జెప్పఁగలవు?

విదూష—హా! హా! నా మోదకములతో స్వస్తి జెప్పెదను. నేను వాటిని కౌటుంబికహస్తములనుండి ప్రతిగ్రహరూపమున గ్రహించినాడను. అవి నీకు కానుక యాగాక! అది నీకు సమృద్ధమగుగాక! ఈపిచ్చివాడగ్నిముఖమున కెదురుగా బోవును. ఇప్పుడు మధ్యాహ్నమైనది. ఈ ప్రదేశము పూర్వాహ్నమందే శూన్యము కాగలదు. ఇంతలో నేనీదక్షిణామాషకముల మార్గగేహమునందు బెట్టి పోయెదను. ఒకనికి శాటికతో పనిజరుగును. మఱియొకనికి ధనముతో జరుగును.

(అందఱు నగ్నిగృహమునఁ బ్రవేశించుచున్నారు.)

యాగంధరాయణుడు—వసంతకా! ఈయగ్నిగృహము నిర్జనముగా నున్నది.

విదూష—ఔను! ఇది శూన్యముగానే యున్నది.

యాగం—అట్లయిన మీరిద్దఱు నన్నుఁ గాగలించుకొనుడు.

ఇద్దఱు—మంచిది. (కాగలించుకొనుచున్నారు)

యాగం—ఔగాక! మీరిద్దఱు సమానముగా శ్రమపడి యున్నారు. కూర్చుండుడు.

ఇద్దఱు—మంచిది. (అందఱుఁ గూర్చుందురు)

యాగంధ—వసంతకా! నీవు ప్రభువువారిని జూచితివా?

విదూష—ఆహా! వారిని జూచితిని.

యాగంధ—అయ్యో! రాత్రి కడచిపోయినది. ఇప్పుడు పగలు నడచుచున్నది.

తే. గీ. దినము గడువఁగ రాత్రి యేతెంచుచుండుఁ

దెల్లవాటినఁ గ్రమముగా దినము జరుగు,

భావికష్టముల్ జూచెడివారి కకట!

కడచిపోయినకాలంబై కడుసుఖంబు.

దుమన్యంతుఁడు—నీవు చక్కఁగాఁ జెప్పితివి. కాలము సమా
నమయినప్పటికి రాత్రి బంధనములయందు బహుదోషములతోఁ
గూడినది. ఎందుచేత నన?

గీ. ఒనర వ్యవహారముల ససాధ్యులయి యుండి
పృథివి సప్రతిరిజ్యులన్ బేరు వడసి
పగటివేళ దోషములందుఁ దగిలియుండు
వైరులకు రాత్రి కడుభయాస్పదము సుమ్ము.

యోగంధ—వసంతకా! ప్రభువుగారితోఁ జెప్పినావా?

విదూ—ఆ! ఆయనతోఁ గలసి నేను చాలనేపుంటిని. ఈచ
తుర్దశినాఁడు స్నానముజేసి మనకొఱ కెదురుచూచుచున్నారు.

యోగంధ—స్వామి! స్నానముజేసెనా?

విదూష—ఆహా! స్నానముఁ జేసినారు.

యోగంధ—దేవకార్యము నిర్వర్తించినారా?

విదూష—ఔను! ప్రణామముచేతనే దేవతలు పూజింపఁబడిరి.

యోగంధ—ప్రభువువారి కిదిగూడ బహుమతమయినయవస్థ
యే యని చెప్పవచ్చును. ఏలయన?

సీ. ఏనరపాలుండు స్నానంబు గావించి

దేవతార్చనవిధిఁ దీర్చి సరగఁ

బుణ్యాహఘోషంబుఁ బూర్తిసేసెడువేళఁ

బటహస్వనంబులు పృబలుచుండు

నాజనపతి తిథిపూజనంబులయందె

కాలంబు మాతినకారణమున

ముంజేతినంకెళ్ళు మొఱయు, దేవతలకు

వందనంబొనరించుపట్లఁ గదలి.

రుమణ్య—ఇప్పుడు నీప్రయత్నము ప్రభువువారికి తిథినత్కారమును దీసికొనిరాగలదు,

యోగంధ—వసంతకా! వెళ్లు. తిరిగి ప్రభువువారిదర్శనము చేసి యిట్లు విన్నవించుము— “ఏప్రయాణమును గుఱించి మనము ప్రస్తుతము మాటలాడుచున్నామో దానికిఁ బ్రయోగకాలము రేపే. నలగిరి యనుమదపుటనుఁగూ సానాసన శయ్యా భోగాదులగు నాశ్రయములయందు నౌషధ వ్యాజములచే నుపన్యసింపఁబడినదై కొన్నిమంత్రప్రభావములచే వ్యామోహింపఁబడినది. అనుకూలవాయువులచేత విడువఁబడఁదగినధూపములుఁ గూడఁ గొన్ని సిద్ధముచేసితిమి. దానికి రోషముఁగల్గించుప్రతిగజమదముఁగూడఁ దెచ్చియుంచితిమి. ఏనుఁగు లగ్నికి భయపడునగునక దానింగట్టుశాలకు సమీపమున, నగ్నిదగ్గమునేయుటకు నల్పసాధనములతో నొకయిల్లు సిద్ధముచేసితిమి. ఆగజరాజుయొక్కచిత్తచాంచల్యమునిమిత్తము దేవాలయమున ధ్వనిసేయుటకు శంఖదుందుభులమర్పఁబడియున్నవి. సర్వసాధనపరిగతశరీరయగు నాధ్వనిచేతఁ బ్రద్యోతమహారాజు తప్పక రేపు దేవరవారిశరణు జొచ్చును. అప్పుడు దేవరవారు శత్రువునియనుమతిచేతనే బంధవిముక్తులై ఘోషవతియనువీణను జేతఁబట్టుకొని పిచ్చియై తిననలగిరిని స్వాధీనము జేసికొనవచ్చును. అప్పుడు దేవరవారు స్వాధీనయగునలగిరిమీఁద నారోహణము సేసి, నీ. గజము మనోవేగకలితమానటు జేసి

దానివెంటను సేనఁ దరలఁజేసి

మృగరాజగర్జనల్ ముగిసిపోవకముందె

వింధ్యకాంతారంబు వేగ దాటి

వ్యసనమందును వసమందు స్వపురమందు

మూఁడుదశల నొక్కనాఁడె పొంది

యేగజచ్చలముచే నిటకుఁ వచ్చితో దాని

చేతనె వెండియుఁ జేరు పురము."

ఈమణ్య—వసంతకా ! ఇప్పు డేమిటాలోచించుచున్నావు ?

విదూష—ఇట్లాలోచించుచున్నాను. మీప్రియత్నము గొప్పదే కాని, భగ్నమగునేమో యని సందేహము.

ఇద్దఱు—మే మంతమాత్రము తెలివిగలవాండ్రము కామా!

విదూ—తెలివిగలవాండ్రలో మొదటివాఁడను నేను. తరువాతివారు మీరు.

యశాగంధ—కార్యభంగ మెట్లగును ?

విదూష—ఇది వత్సరాజు స్వయముగాఁ జేయవలసిన కార్యము గనుక.

యశాగంధ—ఎటువలె ?

విదూష—వినుఁడు !

ఇద్దఱు—సావధానులమై యున్నాము.

విదూష—కడచినబహుశాప్తమినాఁడు రాజపుత్రికయగు వాసవదత్త దాదితోఁగూడి కన్యకాదర్శనము దోషరహిత మని గవిసెన లేకుండ నాందోళిక యెక్కి ధారాయంత్రములనుండి పడుచున్న నీటిచేఁ దడిసి విషమంబయిన రాజమార్గమును బరిత్యజించి బంధన ద్వారమున కెదుటనున్న భగవతి యగు యక్షిణియొక్క స్థానమునక దేవకార్యము నిర్వర్తించుటకై పోయెను.

యశాగంధ—తరువాత తరువాత?

విదూష—తరువాత మనప్రిభువుగా రభ్యంతరబంధరక్షకుఁ డగు శివకుండనుబానిసవాని నెట్లో యొడంబఱచి బంధనమునుండి వెడలివచ్చెను.

ఇద్దఱు—తరువాత తరువాత ?

విదూష—బోయలు భుజములు మార్చుకొనునప్పుడు పల్లకిలో నున్న రాజపుత్రికను మనప్రభువుగారు లెస్సగాఁజూచిరి.

యాగంధ—తరువాతఁ దరువాత ?

విదూష—ఇఁకఁ దరువాత నేమిటి ? అప్పుడు ప్రభువువారు తనకారాగృహ ముద్యానవన మనుకొని రాగలీలలు బెంపనారంభించిరి.

యాగంధ—ఆమెయందు మనప్రభువా రభిలాషగలవారు కాలేదుగదా ?

విదూష—సంఘచారులకుఁ గలుగుననర్థ మిట్టిదే.

యాగంధ—మిత్రుఁడా ! రుమణ్యంతుఁడా ! నీయాత్మ స్థిరముఁ జేసికొనుము. ఈ వేషముతో నే మనకు ముసలితనము వెల్లవలెను.

విదూష—అయ్యా ! నాతో రాజుగా రిట్లనిరి. “యాగంధ రాయణునితో నిట్లు చెప్పము. మీరు సమర్థించినసమర్థనమునాకు రుచించుటలేదు. సమానగమనమునందుఁ బ్రద్యోతున కవమానము కలుగునా లేదా యని చింతించుచున్నాను. దీనింబట్టి కామప్రధానుడనని సన్నవమానింప నద్దు. అనుమానమునకుఁ బ్రతికీయను వెడకుచున్నాను.”

యాగంధ—అహో! ఈమాట శత్రువులు విని నప్పుడు రేమొకదా. ఆహా ! ఏమి బుద్ధికి సిగ్గులేకపోవుట అహో! ఇది సుహృజ్జనులకు మిక్కిలి సంతాపకరముగదా ? మంచినమయమందు ప్రభువు శృంగారముఁ గోరుచున్నాఁడు. ఏలయన ?

సీ. తనచేతితోఁ జాప దరణ్నిపైఁ బఱచుక

పవళించుదొరకు దర్పంబుగాదె !

చరణశృంఖలముల స్వనములు మదిలోనఁ

గలిగింపకుండునే కామవికృతి ?

రక్షకభటులెల్ల రాజేంద్ర యనుచు కై

వారముల్ సేయంగ వాని వింపు

బందెలో నన్నట్టిప్రభువు మన్నధవికా

రము నొందు టేమియబ్రంబు చెప్పుమ ?

విదూ—అయ్యా ! స్నేహము జూపబడినది. పురుషకారము

చేయబడినది. ఇంక మనము రాజును విడిచి పోదము. రండు !

యాగంధ—నీవు వసంతకుండవుగావా? వసంత కా! అబ్బుకాదు.

తే. గీ. ఆ ప్తమితుల నందఱ నాశ్రయించి

యెవఁడు తనయనన్ధు గాల మెఱుంగకుండె ;

నట్టి దుఃఖనందన్ధు గామాగ్నితప్తుఁ

బుడమితేని మన మిప్పు విడువఁ దగునె ?

విదూష—సరే ! యీప్రయత్నములోనే ముసలివాండ్ర

మగుదము.

యాగంధ—అది శ్లాఘ్యమయినపని.

విదూష—ఈసంగతి లోకము మెఱిగినపక్షమున నది శ్లాఘ

నీయమే యగును.

యాగం—మనయీపని లోక మెప్పుకొఱకుఁగాదు. స్వామిప్ర

యముకొఱకు.

విదూష—ఇది స్వామియు నెఱుంగఁడు.

యాగం—దానిసమయము వచ్చినప్పు డెఱుంగఁ గలఁడు.

విదూ—ఆకాల మెప్పుడు ?

యాగం—మనప్రయత్న సిద్ధి యెప్పుడో యప్పుడు.

విదూ—నీ వంతప్రజ్ఞ గలవాడవయితే చెఱునుండి మన రా

జును నంతఃపురమునుండి రాజపుత్రులకు నిర్దేశము దీసికొనిరా ?

విదూష—ఇక్కడ నీవే చూచెదవు గాక !

విదూష—బోయలు భుజములు మార్చుకొనునప్పుడు పల్లకిలో నున్న రాజపుత్రికను మనప్రభువుగారు తెన్నగాఁజూచిరి.

యాగంధ—తరువాతఁ దరువాత ?

విదూష—ఇఁకఁ దరువాత నేమిటి ? అప్పుడు ప్రభువువారు తనకారాగృహ ముద్యానవన మనుకొని రాగలీలలు బెంపనారంభించిరి.

యాగంధ—ఆమెయందు మనప్రభువా రభిలాషగలవారు కాలేదుగదా ?

విదూష—సంఘచారులకుఁ గలుగుననర్థ మిట్టిదే.

యాగంధ—మిత్రుఁడా ! రుమణ్వుంతుఁడా ! నీయాత్మ స్థిరముఁజేసికొనుము. ఈ వేషముతోనే మనకు ముసలితనము వెళ్లవలెను.

విదూష—అయ్యా ! నాతో రాజుగా నిట్లనిరి. “యాగంధ రాయణునితో నిట్లు చెప్పుము. మీరు సమర్థించినసమర్థనమునాకు రుచించుటలేదు. సమానగమనమునందుఁ బ్రద్యోతున కవమానము కలుగునా లేదా యని చింతించుచున్నాను. దీనింబట్టి కామప్రధానుఁడనని నన్నవమానింప వద్దు. అనుమానమునకుఁ బ్రతిక్రియను వెదకుచున్నాను.”

యాగంధ—అహో! ఈమాట శత్రువులు విని నవ్వుదురేమో కదా. అహా ! ఏమి బుద్ధికి సిగ్గులేకపోవుట అహో! ఇది సుహృద్భావములకు మిక్కిలి సంతాపకరముగదా ? మంచినమయమందు ప్రభువు శృంగారముఁ గోరుచున్నాఁడు. ఏలయన ?

సీ. తనచేతితోఁ జాఫ దరణ్నిపైఁ బఱచుక

పవళించుదొరకు దర్పంబుగాదె !

చరణశృంఖలముల స్వసములు మదిలోనఁ

గలిగింపకుండునే కామవికృతి ?

రక్షకభటులెల్ల రాజేంద్ర యనుచు కై
వారముల్ సేయంగ వాని వింతు

బందెలో నున్నట్టిప్రభువు మన్మథవికా
రము నొందు టేమియబ్రంబు చెవును ?

విదూ—అయ్యా ! స్నేహము జూపబడినది. పురుషకారము
చేయబడినది. ఇంక మనము రాజును విడిచి పోదము. రండు !

యాగంధ—నీవు వసంతకుండవుగావా? వసంతకా! అట్లుకాదు.
తే. గీ. ఆ ప్తమిత్రుల సందఱ నాశ్రయించి

యెవఁడు తనయనన్ధు గాల మెఱుంగకుండె ;

నట్టి దుఃఖనందగ్ధు గామాగ్నితప్తుఁ

బుడమితేని మన మిప్పు విడువఁ దగునె ?

విదూష—సరే ! యీప్రయత్నములోనే ముసలివాండ్రు
మగుదము.

యాగంధ—అది శ్లాఘ్యమయినపని.

విదూష—ఈసుగతి లోకము మెఱిగినపక్షమున నది శ్లాఘ
నీయమే యగును.

యాగం—మనయీపని లోక మెప్పుకొఱకుఁగాదు. స్వామిప్రి
యముకొఱకు.

విదూష—ఇది స్వామియు నెఱుంగఁడు.

యాగం—దానినమయము వచ్చినప్పు డెఱుంగఁ గలఁడు.

విదూ—ఆకాల మెప్పుడు ?

యాగం—మనప్రయత్న సిద్ధి యెప్పుడో యప్పుడు.

విదూ—నీ వంతప్రజ్ఞ గలవాడవయితే చెఱునుండి మనరా
జును సంతోషురమునుండి రాజపుత్రుకను నిష్ఠురను దీసికొనిరా ?

యాగం—ఇక్కడ నీవే చూచెదవు గాక !

యాగం—ఇద్దరినిఁ దీసికొనిరమ్మనుచున్నావా ? మంచిది.

ఇది రెండవ ప్రతిజ్ఞ.

తే. గీ. అలసుభద్రను గాండీవియట్లు, తమ్మి
 తీగ మడగజంబట్టు, లాతీగబోడి
 రా జపహరించి తోడ్కొని రాకయున్న
 నన్నలార ! యాగంధరాయణుడఁ గాను.

మఱియు,

తే. గీ. ఆమనోజ్ఞ, విపంచి, నాయాయుతేన్దుఁ
 బద్ధపత్రాక్షి, నానరపాలనుతను,
 రాజ నుదయను, దోడ్కొని రాకయున్న
 నన్నలార ! యాగంధరాయణుడఁ గాను.

(చెవియొగ్గి) అహో ! చప్పుడువలె వినబడుచున్నది. ఆచప్పు
 జేమో తెలిసికొనుఁడు !

విదూష—ఔను! ఆలాగే. (నిష్క్రమించి మరలబ్రవేశించి)
 అయ్యా ! దినము సమాప్తమగుటచే జనసమ్మర్ద మెక్కువగా నున్న
 ది. ఇప్పు జేమిచేయుదము ?

రుమణ్య—అట్లయిన మనము విడిపోయి యొక్కొక్క రొ
 క్కొక్కద్వారమువెంబడి బోవుదము.

యాగంధ—కాదు. కాదు. మనము విడిపోవుట కాదు.
 శత్రుసంఘముల విడిపోగొట్టుదము. (నిష్క్రమించును.)

ఉన్నత్రకుడు.—హీహీ ! రాహువు చంద్రునిఁ బట్టుకొను
 చున్నాఁడు. చంద్రుని విడిచిపెట్టు. విడిచిపెట్టు. విడిచిపెట్టకపోతివా
 నీమొగముఁ బ్రద్యుమ్నగొట్టి విడిచిపెట్టెదను. ఇదిగో సిదిగో దుష్టాశ్వ
 ము తిరిగి తిరిగి వచ్చుచున్నది. ఇదిగో నిదిగో నాలుగుపీథులమొగ
 లో నున్నది. దానిమీఁద నెక్కి బఱిసి భుజించెదను. ఇదిగో ! పరే

కుమారనాయకులు. నన్నుగొట్టండి. వద్దు బాబూ! కొట్టకుండు. కొట్టకుండు. ఏమనుచున్నావు ? మీనిమిత్తము కొంచె మాడుమనియా ? కుమారనాయకులారా ! చూడుండు. చూడుండు. పోరే కుమారనాయకులు. కజ్జలతో నన్నుమరలఁ గొట్టుండు. వద్దు, కొట్టవద్దు. అల్లయిన నేనుఁగూడఁ గొట్టెదను.

(అందఱు నిష్క్రమింతురు.)

ఇది తృతీయాంకము.



శ్రీ రస్తు.

ప్రతిజ్ఞా యౌగంధరాయణము.

చతుర్థాంకము.

—ॐ—

(అప్పుడు భటుడు ప్రవేశించుచున్నాడు)

భటుడు—జలక్రీడ నేయఁదలచుకొన్న రాజపుత్రిక వాసవ దత్తయొక్క భద్రవతీపరిచారకుని గాత్రసేవకుని నేను జూచి యెంతో సేపైనది. బావా! పుష్పదంతకా! గాత్రసేవకుఁడు నీకగుపడలేనా? ఏమనుచున్నావు? ఆగాత్రసేవకుఁడు శుండికినీగృహముఁ బ్రవేశించి కల్లుద్రాగుచున్నాఁడనియా? బావా! నీవు వెళ్ళు (కొంతనడచి) ఇదే! శుండికినీగృహము. వానినిఁ బిలచెదను. గాత్రసేవకా! గాత్రసేవకా

(తెరలో)

ఈరాజమార్గమం దిప్పుడు గాత్రసేవకా! గాత్రసేవకా! యని యెవఁడుచెపుమా పిలుచుచున్నాఁడు?

భటుడు—ఇదిగో! గాత్రసేవకుఁడు కల్లు త్రాగిత్రాగి నవ్వి నవ్వి మత్తిల్లిమత్తిల్లి జపాకుసుమమువలె నెఱ్ఱబడినకన్నులతో నిశేవచ్చుచున్నాఁడు. వానియెదుట నిలువను.

(అని తొలగి పోవును.)

(అప్పుడు గాత్రసేవకుఁడు ప్రవేశించుచున్నాడు.)

గాత్రసే—ఈరాజమార్గమం దిప్పుడు గాత్రసేవకా! గాత్రసేవకా! యని యెవఁడుచెపుమా పిలుచుచున్నాఁడు? కల్లుపాక విడిచి వచ్చుటవల్ల నేఁ గనఁబడితిని. మిక్కిలి కోపగించిననామామ—యమా

తృకమల్లకుఁ డుప్పు కారము రాచి నేతిలో వేయించినమాంసపు
ముక్క నానోటఁ గుక్కినాఁడు.

తే. గీ. కల్లు ద్రాగి మత్తిలువాఁడు కరము ధన్యు
లమితధన్యులు కల్లు మైనలఁడువారు
కల్లుతో స్నానమాడెడుఘనులు ధన్యు
లాసురాజ్ఞానియే ధన్యుఁ డఖిలజగతి.

త్రాగుబోతులయాలబిడ్డలకష్టములను వినియు నేపురుషులు
భాగ్యము గలిగియుఁ బెద్దకల్లుచెఱువులు ద్రవింపకుండురో యాఘా
ధులధనము కాల్పనా? వారు ధనముఁ గల్గియు డరిదురే.

భటుఁడు—(నమిపించి) ఓయీ! గాత్రసేవకా! ఎంతసేపటి
నుంచి నిన్ను వెడకుచున్నానోయి. జలక్రీడసేయ నభిలషించుచున్న
రాజపుత్రిక వాసవదత్తయొక్కయేనుఁగు భద్రవతి కనబడుట లేదు.
నీవై తే త్రాగి మత్తెక్కి యిక్కడఁ దిరుగుచున్నావు.

గాత్రసే—సరే! అది మత్తు రాలు కాదా? ఆపురుషుఁడుమత్తుఁ
డే. నేనును మత్తుడనే నీవును మత్తుడవే. ప్రపంచ మంతయు
మత్తులైనది.

భటుఁడు—ప్రపంచమంతటిమాట యటుండనిమ్ము. రాజ
గృహమునకు భద్రవతికను దీసికొనిరాకుండ నెక్కడదిరుగుచున్నావు?

గాత్రసే—ఇక్కడే దిరుగుచున్నాను. ఇక్కడే ద్రాగుచు
న్నాను. దీనితోఁ ద్రాగుచున్నాను. తొందరెందుకు? ఏమిచేయవలె?

భటుఁడు—నీయసందర్భప్రలాపముఁ గట్టిపెట్టు. త్వరగా భద్ర
వతినిఁ దీసికొనిరా!

గాత్రసే—భద్రవతి! రావే రావే. అహో! నేను భద్రవతి
యొక్కయంకుశముఁ దెచ్చితిని.

భటుడు—భద్రవతి స్వభావముచేతనే సాధువై నది. దాని కంకుశమెందుకు? నెల్లి భద్రవతిని వేగముగాఁ దీసికొనిరా.

గాత్ర—రావేరావే భద్రవతీ! నేను భద్రవతియొక్క యొర ప్రమాలికఁదెచ్చితిని.

భటు—పుష్పమాలికలతో నలంకరింపఁదగినభద్రవతికి యొర ప్రమాలికలెందుకు? శీఘ్రముగా భద్రవతినిఁ బ్రవేశపెట్టు.

గాత్ర—రావేరావే భద్రవతీ! అహో! నేను భద్రవతియొక్క ఘంట దెచ్చితిని.

భటు—నీట స్నానముఁ జేయవలసినభద్రవతికి ఘంటయెందు కు? శీఘ్రముగా భద్రవతినిఁ దీసికొనిరా?

గాత్ర—రావేరావే భద్రవతీ! నేను భద్రవతియొక్కకొరడా కూడ దెచ్చితిని.

భటు—కొరడాతో నేమిపని? శీఘ్రముగా భద్రవతినిఁ దీసికొనిరా.

గాత్ర—రావే రావే భద్రవతీ! అహో!

భటు—అహో యేమిటి?

గాత్ర—అహో నేను—

భటు—నీవేమిటి?

గాత్ర—అహో! భద్ర

భటు—భద్ర యేమిటి?

గాత్ర—అహో! భద్రవతి

భటు—భద్రవతియేమిటి?

గాత్ర—భద్రవతిని గూడ దెచ్చితిని.

భటు—ఈతప్పు నీదిగాదురా. తప్పంతయు శుండికినిది. మహారాజుగారివాహనముఁ బుచ్చుకొని నీకుఁ గల్లు పోసినదిగదా!

గాత్ర—మూలవృద్ధిని నాశనము జేయకుమని నేను చెప్పుచున్నాను.

భటు—‘హా!’ యని శబ్దము వినబడుచున్నదే?

గాత్ర—అయ్యా! తెలిసినది తెలిసినది. శుండికినియిల్లు బద్దలు సేసికొని భద్రవతి పాటిపోవుచున్నది.

భటు—ఏమనుచున్నావు? (ఆకాశమునఁ జెవియొగ్గి) “వత్స మహారాజు వానవదత్తును దీసికొనిపోవుచున్నాఁడనియా?”

గాత్ర—(సంతోషముతో) మహారాజుగారు నిర్విఘ్నముగా వెళ్ళుదురుగాక!

భటుడు—త్రాగు త్రాగు. నీవు మిక్కిలి మత్తెక్కునట్లు త్రాగి తిరుగుము.

గాత్ర—ఆహా! ఎవఁడు మత్తుడు? ఎవరికి మదము? మేము మహాత్ముఁ డయినయాగంధరాయణునిచేత నచ్చటచ్చట మామా సోనములయందు నిలువఁబడినవేగులవాండ్రము. నేనుగూడ నామిత్రులకు సౌజ్ఞజేసెదను. ఇదిగో! వీరే నామిత్రులు. బంధనమునుండి విడువఁబడిన నల్లత్రాచులవలె నిటునటుఁ బరుగెత్తుచున్నారు. ఓహో! మిత్రులారా! వినుండు! వినుండు!

తే. గీ. నృపధనముఁ దిని వానికై యెవఁడు పోర

నొల్లఁ డతనికి దర్భకృతోత్తరీయ

మును సుసంస్కృతంబును జలపూర్ణము నగు

నవశరావ ముండదు వాఁడు నరకి మొందు.

ఆర్యయాగంధరాయణుఁ డేడి చెపుమా? అదుగో! ఆర్యయాగంధరాయణుఁడు—

నీ. నిశితఖడ్గముఁ బూని నిజహస్తమందున

బంగారునగిషీలపని గల్గుచర్మకో
 శమును వామాగ్రహస్తమునఁ దాల్చి
 వెల లేనిపసిఁడిదువ్వలునలు ధరియించి
 ధవళసత్పట్టబంధంబుఁ గల్గి
 చంద్రు నించుక జూపునతటిత్పయోదంబు
 నోజను భాసిల్లుచున్న వాఁడు.

అహో! గొప్పయద్ధము జరుగుచున్నది.

సీ. యోధులతోఁ గూడఁచున్న తగజములఁ
 దత్సహాయుల రణస్థలినిఁ గూల్చి
 నిముసమం దిత్తోహిణీబలంబుల నెల్ల
 నవలీల దునుమాడి యశ్రమమున
 నాగేంద్రకఠినదంతం బనుమునలంబు
 దాఁకుట హతభుజాదండుఁడగుచు
 భ్రష్టాయుధుం డయ్యుఁ బగఱచేఁ జాట్టఁగఁ
 బడియు వెన్నకుఁ దనయడుగు నిడఁడు.

హా! యెంతకష్టము. ఆర్యయాగంధరాయణుఁడు పట్టవడియె
 గదా! ఇప్పుడు నేనును బూజ్యుఁడగు యశాగంధరాయణు ననుసరించి
 యుండెదను. (అని నిష్క్రమించును.)

భటుఁడు—ఏమిది? పాకారతోరణములు దప్పఁ దక్కినవిష
 యముల నిది కౌశాంబియే ! ఈవృత్తాంత మమాత్యునకు విన్నవిం
 చెదను.

(నిష్క్రమించును.)

ఇది ప్రవేశకము.

(అప్పు డిద్దఱుసాధారణులు ప్రవేశించుచున్నారు.)

ఇద్దఱు—అయ్యలారా! తొలఁగుఁడు తొలఁగుఁడు.

ప్రథముఁడు—ఎంతగా గొంతు బద్దలగునట్లుటచుచున్నను
దనపని మానువాఁడెవఁడును లేడు.

ద్వితీయుఁడు—వానవదత్త యపహరింపఁబడుచుండుటచేత
నీతోట్రుపాటులో నే నెంత యటచినను నామాట వినువాగు లేరు.
అహో! ఏమనుచున్నారు? ఈతోలఁగుమనుట యెందుకనియా? ఆర్య
యాగంధరాయణుఁడు పట్టువడియెను. ఏమనుచున్నావు? ఎట్లు పట్టు
వడె ననియా? అయ్యా! వినుండు. ఖడ్గద్వితీయుఁడైన యాగంధరా
యణుఁడు ప్రతిపక్షులయత్నాహిణివేగమును నిముసమునే పాపినాఁడు.
విజయసుందర మనుమదపుటేనుఁగుయొక్కదంతము తగిలి యాయన
చేతికత్తి నేలఁబడియెను. ఖడ్గలోపముచేఁ బట్టువడియెఁ గాని పురుష
దోషముచేఁ గాదు.

ప్రథమ—అహో! మీ రప్రమత్తులై యుండుఁడు. ప్రాకార
తోరణములుదప్పు దక్కినవిషయముల నిది కౌశాంబియే.

ఇద్దఱు—అయ్యా! దిగిరమ్ము. దిగిరమ్ము.

(అప్పుడు చేతులుకట్టఁబడి బల్లమీఁదఁ బండుకొని
యాగంధరాయణుఁడు ప్రవేశించును.)

యాగం—ఇదిగో! నేను దిగుచున్నాను.

తే. గీ. వత్సరాజును విడిపించి పగఱునుండి

శత్రుదోషంబుచేఁ జిక్కి శత్రునాథు

నుదయనునికష్ట మడఁచి ప్రద్యోతునింబ

నోడితి నటంచు సుఖముగా నుండు నింక.

ఓయీ! కళత్రములు లేనివారికి వలప్రవేశము సుఖముగ నా?
సంప్రాప్తమనోరథులకు వినిపాతము పొందెనుతిరుముగదా! ధన్యు
సంపాదించినవారికి మృత్యువు పశ్చాత్తాపము గలిగింపదుగదా? నేను

చ. భయమును వైరమున్ బరిభవంబు సమానముగాఁ ద్యజించి నే
 నయవినయంబులన్ శరగణంబుల దుష్కరకర్మ జేసి, ని
 ర్భయముగ మిత్రద్యుతము వైకులసంపదఁ దోసిపుచ్చి హా !
 జయమును గొంటి చూచితిని త్నోపతిమోక్షముఁ బేరుగాంచితిన్.

ఇద్దఱు—అయ్యా! తొలఁగుఁడు. తొలఁగుఁడు.

యాగంధ—నన్నుఁ జూడనభిలషించుచున్న జనమును దొలఁ
 గింపరాదు.

తే. గీ. ఉర్విపతికయి యాపదనొందునన్నుఁ
 జూచెదరు గాక! రాక్షసులు యధేచ్ఛ
 నచివపనవి నపేక్షించుజనులకోర్కె
 చెడుటా స్థిమాటా యగునింక జెప్పనేల ?

ఇద్దఱు—తొలఁగుఁడు తొలఁగుఁడు. ఆర్యయాగంధరాయ
 ణునిమీఁదిదివఱ కెన్నఁడుఁ జూడలేదా ?

యాగంధ—పూర్వము జూచిరి. ఈవిధముగాఁ గాదు.

తే. గీ. న్వామివనికి నున్న త్రవేషంబు గల్గి
 యీనగరవీధులం బరుగెత్తునట్టి
 రూపమును మున్నుఁ జూచిరి రూఢివీరు
 చూడఁగల్గిరి నాకర్మ నేడు మరల.

(అప్పుడు భటుఁడు ప్రవేశించుచున్నాఁడు.)

భటుఁడు—అయ్యా! నీకుఁ బ్రియము నివేదించెదను. వత్స
 రాజు పట్టుబడెనట !

యాగంధ—అది నిజముకాదు.

చ. అరిపురె జాలకాల మసహాయతనుండి విముక్తుడై యెటో
 సరథసవృత్తి భద్రవతిసాయమునన్ వసు లెల్ల దాటి తా

నురువడి మూర్తమందె శతయోజనదూతము వోవునట్టి యా
నరపతి వెండి బట్టువడినాఁ డనుమాట విచిత్రమయ్యెడిన్.

భద్రా ! యెట్లు పట్టుబడెనని చెప్పకొనుచున్నారు ?

భటుఁడు—నలగిరి యనుయేనుఁగు వానివెంటఁ దగిలి పట్టు
కొనెనట !

యాగంధ—సహజముగ దానికి సామర్థ్యము గలదు. కాని
యది సమాయుక్తము గాదు.

ఆ. వె. మావటీనిశిక్ష మాతంగములు జవా

న్వితము లగుచు నరగ వెల్లవచ్చు

వత్సరాజు విడుచు భద్రగజంబును

నెక్కి నడుపువార లెవరు జగతి ?

భటుఁడు—అయ్యా ! “పురుషగుప్తమైయుండుచు గనుక
మీ రాయుధాగారమున నుండునది.” యని యమాత్యులు సెల
విచ్చినారు.

యాగంధ—ఈమాట హాస్యాస్పదముగా నున్నది.

తే. గీ. వత్సరాజుగ్ని నింటిలోపలను దాచి

కాచియుండంగఁ దగినట్టి కాలమందు

మైమఱచి నిద్రబోయిరి మంత్రిలెల్ల

పేటిఁ గావనేటికి మణి దాటిపోవ.

భటుఁడు—(నడచి) ఇదే యాయుధాగారము. మీ రిందుఁ
బ్రవేశింపుడు.

(మఱియొకభటుఁడు ప్రవేశించును.)

రెండవభటుఁడు—మీచేతికట్లు విప్పవలసిన దని మంత్రిగా
రాజుపించుచున్నారు.

యాగంధ—అట్లయిన నా కుత్సాహముఁ గలిగింపుము. భర

తరోహకుడు నన్ను జూడఁ దలంచుచున్నాఁ డని దీనివలన వ్యక్తమయినది. అతనిని జూడవలె. నని నాకును నున్నది.

సీ. కఠినాక్షరంబులు గల్గునానుడులచే

నుల్లంబు భేదిల్లి యున్నవాని

సీతీచ్ఛలంబుల నెఱవెడు ప్రజ్ఞలో

మత్సమానుండయి మనెడువాని

శాస్త్రనిశ్చితసూక్తిసమితిఁ గల్గనివాని

బుద్ధిచే వంచన బోరయవాని

నధికత రాపక్రియాహతుం డగువాని

సురులజ్ఞుఁ దల వంచి యున్నవాని

తే. గీ. నమ్మహాసేనభూపాలునగ్రిమంత్రి

భరతరోహకు వీక్షింసఁ ద్వరపడియెడు

నేమియో గాని యిత్తటి నామనన్ను

మున్నతనిప్రజ్ఞ జెవులార విన్నకతన.

(అప్పుడు భరతరోహకుఁడు ప్రవేశించును.)

భరతరో—ఆయాగంధరాయణుఁ డేఁడీ? ఏఁడీ?

సీ. తనపని ముగియించి ధన్యాత్ముఁ డగువాని

వంచనచే భంగపడనివాని

స్వామికార్యమునకై బన్నము ల్వడువాని

ఘనతరంబగుప్రజ్ఞ గలుగువానిఁ

జటులమంత్రపటిమ సడలిపోవుటచేత

ధర్మతం బై యుచ్చితంబు నగుచు

నెనఁగుపామునువోలె నితని నేగతిఁ గాంతుఁ

బనిబూని యేరీతిఁ బలుకరింతు.

భటుఁడు—ఆర్యయాగంధరాయణుఁడు మీఁకొఱకెదురుచూ

చుచు నాయుధాగరమున నున్నాఁడు.

భరతరో—సరే. సరే.

తే. గీ. నీలగజమునెపమున మంత్రితృమందుఁ
గరము వంచిపఁబడియె నీఘనుఁడు తొల్లి
యిప్పు డాప్రాంతవైరంబు నెత్తిపోడువ
నితఁడు నానిమిత్తం బిట్టు లెదురుచూచు.
భటుఁడు—అయ్యా! ఇదిగో మంత్రిగారు.

భరత—(సమీపించి) ఓయీ! యాగంధరాయణా!

యాగంధ—అయ్యా—

భటుఁడు—అహా! ఏమియీ స్వరగాంభీర్యము. ఈయననోట
వెడలినయొక్కయక్షరముతోనే యీ ప్రదేశమంతయు నిండిపోయినది.

భరతరో—(కూర్చుండి) అయ్యా! యాగంధరాయణుఁ డను
నశరీరాక్షరములు పూర్వము వినుచు వచ్చితిని. ఇప్పు డదృష్టవశ
మున నీవు కనఁబడితివి.

యాగంధ—“అదృష్టవశమున నీవు కనఁబడితి” వనుచున్నావు.

తే. గీ. గురునిఁ జంపిన దుష్టులఁ గూల్చి వైచి
తాంతుఁ డైనయశ్వత్థామసరణి నున్న
స్థిమితవైరుని శోణితదిగ్ధదేహు
ననుఁ గనుంగొనుమయ్య! నీమనసుదీర.

భరత—ఏదో మిషచేత మేము చేసిన గజప్రయత్నమున
నీవు ప్రతిక్రియగా నాత్మశ్లాఘ జేసికొనుచుంటివా?

యాగంధ—ఏమి! మిషచేత సనియా? ఔను! దాని కిప్పు డిది
యే తగినప్రతిక్రియ.

సీ. మును నాగవనమందు ఘనసాలవృక్షంబు

భుజము తల్లడ జేసి పుడమిపై శయనించె
 మారాజు కడు సుకుమారుఁ డయ్యు
 వీణచే మేమును వెండి వంచించితి
 మేస్కుఁ బట్టెదనేర్పు నృపుని కుంటఁ
 దఱచిచూచితిమేని దప్పు మీయది గాని
 లేదు మాకడ లవలేశ మైన.

భరత—అయ్యా! మొట్టమొదట మహానేనుని పుత్రిక నగ్ని
 సాక్షిగా శిష్యురాలిఁగా గ్రహించి తండ్రి సెలవు లేకయే యాకస్యను
 మీరా జపహరించె. ఈతస్కరప్రవృత్తి మీకు యుక్తమైనదేగదా!
 యాగంధ—నీ వట్లననద్దు. ఇది మాప్రభువుగారికి వివాహము
 గాని దొంగపెండ్లి గాదు.

తే. గీ. భరతవంశసంజాతుండు ప్రథితయశుఁడు
 వత్సదేశాధినాథుండు భవ్యగుణుఁడు
 దారనిరేశ మెదలేక దరుణి కట్లు
 జేయునే యుపదేశంబుఁ జెలిమి మీఱ.

భరతరో—ఇంతవఱకును వత్సరాజు మహానేనుని సత్కార
 మును బొందుచున్నవాడే. ఏల యిట్లు తొందరపడవలెను?
 యాగంధ—నీ వట్లనఁగూడదు.

చ. నలగిరి యానృపాలువచనంబులనే గమనించునంచు, న
 య్యలఘుఁడె శిక్షకుం డనుచు నారసి పంపిరి కాదె మీరు, ని
 ర్మలతరక్తిఁ బొందఁ దనప్రాణము గాచికొనంగ, నెల్లమి
 తుల కుపకారమున్ సలుప రూఢిగ, నేగె నతండు ముక్తుఁడై.

భరత—నలగిరినిఁ బట్టుకొనుటకై మీప్రభువును విడిచితి
 మందువా! ఆవనియైనవిదప మే మాతనిబంధింపలేదే?

యాగంధ—“బంధింపలేదనియా” మీ రనుట? లోకనింద కోడి మీరా జేమిచేయుటకుం దోచక విచారించుచుండెను.

భరత—నీవు సకలరాజ్యవ్యవహారము తెఱిగినట్లు బలుకుచున్నావు. యుద్ధములో జయింపబడిన శత్రువులవిషయమై శాస్త్రమేమి చెప్పుచున్నది?

యాగంధ—వధింపవలసినదని.

భరత—వత్సరాజును జంపవలసియుండఁగా మే మతని నేల సత్కరించితిమి!

యాగంధ—అదిచూచియేగదా మేము మీరాజుప్రాణ మపహరింపకుండుట.

భరత—అదికూడ మంచిపనియని మీప్రభువు తలఁచుచున్నాడా?

యాగంధ—సంశయమేమి?

తే. గీ. మాన్యపాలునిచే జిక్కె మీన్యపుండు

కాని చంపక మారాజు కాచె నతని

నేపుమీతినభద్రదేభ మెక్కకున్న

క్షోణిమీదను ధ్వజమును గూల్చుటెట్లు?

భరత—ఆఁ కానీ, కానీ. మహాసేనున కపకారముజేసినచో మీకాశాంబి యేమగునో మీ రెఱుంగుదురా?

యాగంధ—ఆహా! నీమాట హాస్యాస్పదముగా నున్నది.

తే. గీ. నీవు చూచుచుండఁగనె మాన్యపతి చనియె

శేషకార్యంబులనుగూర్చి చెప్పనేల?

చెట్టు వ్రేళ్ళతో బెల్లగించినవెనుకను

గొన్నట్లును బట్టి నతిక్రుట గొన్నవనియె

(కాంచుకీయుడు ప్రవేశించుచున్నాడు.)

కాంచుకీ—(చెవిలో) ఇటువలె.

భరత—ఓయీ! గట్టిగాఁ జెప్పు.

కాంచు—

తే. గీ. “నా కరసిచూడ బహుకారణములచేత

నపకృతిని నేయనైతి వహంకరించి

సద్గుణములందు లేదు ద్వేషంబుచూకు

నిపుడె భృంగారమును గ్రహియింపుమయ్య”

అని మహారాజుగారు సెలవిచ్చినారు.

యాగంధ—అయ్యో! కష్టము.

తే. ఆటిపోలేదు నేఁ గాల్చిసట్టియిండ్లు

మంత్రహృదయంబులట్టులే మండుచుండె

నట్టిశిక్షార్హునకుఁ బూజలమరె నాకు

మహిఁ గృతాపరాధికిఁ బూజ మరణసమమె.

(తెరలో హాహాకారము)

భరత—అహో!

తే. గీ. శ్రేయపక్షద్వయంబునఁ జిక్కినట్టి

యాడులకుముకినిస్వసంబట్టు లకట!

శ్రవణగోచరమయ్యె హర్మ్యముననుండి

యార్తరవ మొక్క టది యేమి యగునొ చెప్పుమ?

ఓహో! ఆశబ్ద మేమో తెలిసికొనిరండు.

కాంచుకీ—చిత్తము దేవా! (అనిలోపలికివెళ్ళి మరలివచ్చి)

పూజ్యురాలై నయం గారవతీదేవి దుఃఖాతిశయముచేత మనసు

చెడి మేడమీఁదినుండివడి పాణములు పోగొట్టుకొనవలెనని తలం

చుచుండ భర్తయొనమహాసేనుఁ డామెను వారించి “నీకుమారికవివా

హము క్షత్రధర్మముచేతఁ జేయఁదలఁచితిని. సంతోషింపవలసినకాలమున సంతాపించెదవేల? కావున నిప్పుడు చిత్రఫలకములందు లిఖింపఁబడినవత్సరాజవాసవదత్తులకు వినాహము సేయుదము" అనిచెప్పెను. అందుచేత—

తే. గీ. అంతిపురమందు నున్నస్త్రీ లందఁ టిపుడు
హర్షమును వ్యాకులము మిశ్ర మగు తెఱఁగునఁ
గరము మంగళాక్షరసత్కృతుకకీ
యలను జేయుచున్నారు బాష్పేఘ మడర.

యాగంధ—మహాసేనుఁ డీవిధముగా సంబంధమును గలుపఁదలఁచుకొన్నాఁడా? అట్లయిన భృంగరమును దీసికొనిరండు.

కాంచుకీ—గ్రహింపుము. (అని తెచ్చుచున్నాఁడు)

భరత—ఓయాగంధ రాయణా! “యింక నీ కేమిప్రియముదాము గావింపఁగలుగుదు” మని మహారాజుగారఁడుగూచున్నారు.

యాగంధ—మహాసేనుఁడు నాయెడఁ బ్రసన్నుఁ డగునేని యంతకన్న నా కేమికావలయును?

భరతవాక్యము.

తే. గీ. ఆవులు రజోవిహీనము లగునుగాత!

ఎల్లశత్రుమండలి శమియించుఁగాత

నీమహీమండలం బెల్ల నేలుఁగాత

క్షేమకరుఁ డౌచు మా రాజసింహస్థపతి.

(అందఱు నిష్క్రమింతురు.)

ఇది చతుర్థాంకము.

సమాప్తము.

—o—o—o—

సార్వత్రిపరిణయము

ఉపోద్ఘాతము

చిన్నతనమునండియుఁ దెనుఁగుభాషలో నాకుఁ గొండాక
యభిమతముండుటచే నీపాతకు నారబించిన వచనకావ్యములకుఁ నా
టకములకుఁ దోడుగ నెద్దియేని యొకమహాకవి ప్రణీత మగునాటకము
ను గీర్వాణభాషనుండి యాంధ్రీకరింపవలయునని నేను దలపోయు
చుండ నాన్నేహితులలో నొకరు బాణకవిప్రణీత మగుసార్వత్రిపరిణ
యము రసవంతముగ నున్నదనియు దానిఁ దెనిఁగింపుమనియు నాతోఁ
జెప్పిరి. అంతట నేనాపుస్తకముఁ దెప్పించి చదివి మఱియొక వాక్రిత
ప్రతి యొకమిత్రునియొద్ద నుండఁగాఁదెచ్చి రెంటినిఁ బోల్చి చూచి
పాఠములయందున్న స్వల్పభేదములను నాబుద్ధికి యుక్తమని తోచి
నట్లు సవరించి గ్రహించియీచిన్ననాటకము నాంధ్రీకరించితిని. రసవం
తముగనున్న మూలగ్రంథమునందలి సారస్య మేమియుఁ జెడకుండఁదె
నుఁగునకు సార్వవలయునని ప్రయత్నించితిని. నాప్రయత్నమును నే
నెంతవఱకు నెరివేర్చితినో చెప్పుటకు నేననమర్చుడను. ఆవిషయమును
గుణగ్రహణచణబుద్ధులయిన చదువరులు నిర్ణయింతురని వారికి విడు
చుచున్నాఁడను. నాగ్రంథము నాంధ్రీకరించుటలోఁ దోడుపడిన
బ్రహ్మశ్రీ ఆకుండి వ్యాసమూర్తి శాస్త్రిలవారికిని బ్రహ్మశ్రీ కోడూరి
దత్తాత్రేయమూర్తి శాస్త్రిలవారికి ననేక సమస్కారములు కృతజ్ఞతా
పూర్వకముగా నొసర్చి బాణునిఁ గూర్చి యించుక ప్రసంగించెదను.

ఇతఁడు శ్రీహర్షచక్రవర్తియాస్థానమం దుండినబాణకవి కాఁడు. అతఁడేమోయని నేను భ్రమపడి యీగ్రంథముయొక్క మొదటికూర్పున పీఠికవ్రాసితిని. అది యిప్పుడు సవరించుకొనవలసి వచ్చినది. ఈబాణకవి యద్దంకి రాజధానిగాఁ జేసి పాకనాటిసీమలోఁ గొంతకాలము బరిపాలించిన వేమరెడ్డియాస్థానమం దున్నవాఁడు. పదునాఱవశతాబ్దములోనివాఁడు. ఈతని యసమానపాండిత్యమును బట్టియు, నిరంకుశకవితాప్రాధిమ్యబట్టియు నభినవభట్టబాణుఁ డని బిరుదము గలిగినది. బాణకవి తనయేలిక యైన శ్రీహర్షునిగుణగణము వర్ణించుచు హర్ష చరిత్రము 'రచియించినట్లే యీయభినవబాణకవి గూడ దనపోషకుఁ డగువేమరాజునుగూర్చి వీరనారాయణచరిత్రం బనునామాంతరముగల వేమభూపాలీయమును వచనగ్రంథముసంస్కృతమునరచియించెను. ఇదియు హర్ష చరిత్రమువలెనే దీర్ఘ సమాసములతోడను చిత్రవిచిత్రవర్ణనలతోడను, బహుశ్లేషలతోడను ననేకాలంకారములతోడను గూడియున్నను హర్ష చరిత్రవలె రసవంతముగాదు. అయినను నితఁడు మహామేధావియనియు బహుశాస్త్రపారంగతుఁడనియు నిస్సంశయముగాఁ జెప్పవచ్చును. ఈనాటకములోమాత్రము రస మంతగాఁ గనఁబడదు. తండ్రియైనహిమవంతుఁడు తనకూఁతురు పార్వతి సంపాద్యయశావసయైనదని నారదునితోఁజెప్పినప్పుడు కవి యాతనినోటబలికించినపలుకులు మిక్కిలి యశ్లీలములుగాను స్వభావవిరుద్ధముగాను తండ్రి కూఁతురునెడ నుపయోగింపఁదగనివిగాను నున్నవి. గ్రంథకర్త యాదిబాణకవియనిన పక్షమున నౌచిత్యమును విడిచి యిట్లు వర్ణింపఁడు. పూర్వబాణకవి యీగ్రంథకర్తయని భ్రమతో నేను దీనినాంధ్రీకరించితిని గాని యభినవభట్టబాణుండే రచయితయని మొదటనే తెలిసినపక్షమున నీప్రయత్నమునుండి మరలియుందును.

4 — 1 — 1928

రాజమహేంద్రవరము.

గ్రంథకర్త

ఈనాటకమునందువచ్చు పాత్రములు.

పురుషులు.

శంకరుడు—కథానాయకుడు.
హిమవంతుడు—పార్వతితండ్రి.
నారదుడు—దేవఋషి.
మహేంద్రుడు—దేవతలరాజు.
దేవనంది—ఇంద్రసేవకుడు.
బృహస్పతి—దేవగురువు.
దేవలుడు—దేవదూత.
కాముడు—మస్కభుడు.
వసంతుడు—మస్కభమిత్రుడు.
నంది—శంకరుని సేవకుడు.
శిలాధరుడు—హిమవంతుని సేవకుడు.
విష్ణు—
బ్రహ్మ—
సూత్రధారుడు—

స్త్రీలు.

పార్వతి—హిమవంతునికూతురు (కథానాయిక)
మేన—పార్వతితల్లి.
వాసంతిక—వసదేవత.
రంభ—దేవవేశ్య.
రతి—కామునిభార్య.
జయ—
విజయ— } పార్వతి చెలికత్తెలు.
కాళిక—హిమవంతుని యింటనున్న యొక యోగిని.
నటి—

ఇంకను నిండు విద్యాధరులు, కులపర్వతములు, భూతము, వృద్ధాంగనలు సందర్భానుసారముగా వత్తురు.



పార్వతీపరిణయ నాటకము

నాంది.

“మొదల నేమను నెఱుంగె హరుమొగంబుంజూడ నానక్రమై
పొదువ నిగ్గు కలంగి ధూమపు నెపమ్ముంబూని మోడ్పొంది భ
ర్తృదృగై కంబయి తీర్పుట సరభసోదృష్టి న్నడు న్వాన్యకలా
స్పదమై పొల్చెడు పార్వతీపరిణయాంచదృష్టి మ మ్మేలుతన్.

మఱియు:—

తే. గీ. అన్య లగువారలకు నెసమాన్య మగుచుఁ

బ్రబలుదర్పంపుతావగు పచ్చవిల్లు

నఘటితఘట నాతినమర్థ మైనపృభుత

స్థిరమనస్కు లొందెడు మేలుఁదెచ్చుఁగాత.

సూత్రీ ధారుడు—(నాంద్యంతమందు నపృణామముగ నంజ

లిఁ బట్టి)

క. అమితబ్రహ్మాండకుటుం

బమునకు ల గ్గొదవజేయు పరిపూర్ణానం

దమయులు పురాణదంపతు

లుమామహేశ్వరులు భూతి యొసంగుత మాకున్.

(అని పుష్పాంజలిఁ జల్లి తెరవంకఁ జూచి) ఓసీ! యిటురా.

నటి—(ప్రవేశించి) అయ్యా! ఇదిగో నేను వచ్చినాను.

సూత్రీ—ఓసీ! యీసభ యిప్పుడు పార్వతీపరిణయ మను

నొకానొక యభినవరూపకమును జూడఁగోరుచున్నది సుమా!

నటి—అయ్యా! యది యేకవి రచియించిన కృతియై యుండ వచ్చును?

నూత్ర—తే. గీ. అంబురుహగర్భముఖరంగమందు లాస్య
మనిశ మొసరించు వాణి యేఘనుని నాల్క
నాట్యమును జల్పునతఁడు బాణకవిరాజు
కలఁడు వత్సాన్వయాంభోధికొస్తుభంబు.

ఆయనచేత సంస్కృతమున రచియింపఁబడి చిలకమర్తి లక్ష్మీనరసింహకవిచేఁ దెనిగింపఁబడి విచిత్రసంవిధానమగు నీకథచేత సభ్యుల నానందింపఁ జేయుదము.

నటి—అయ్యా! యితరనాటకము లనేకములుండఁగా దేవరకు దానియందే యభిలాష మేల కలుగవలెను ?

నూత్ర—క. సందర్భశుద్ధియుం గథ
పొందిక రసపుష్టియిందుఁ బూర్ణతఁగని యా
నందము నిచ్చటిసభ్యుల
కందఱకును గొలుపఁజాలు నంబుజ నేత్రా.

అందలి గుణగ్రాహిత్యముచేతనే దానియం దభిలాషఁగలవాఁడనై తిని.

నటి—అట్లయిన యుక్తమే.

నూత్ర—(నటినిఁజూచి) ఓసీ! పార్వతీపరిణయ ప్రసంగము నందుగూడ నీవు మనసులో విచారించుచున్న దానివలె గనబడుచున్నావేమి?

నటి—అయ్యా, యీపరిణయ ప్రసంగముచేత మనస్సిల్ల బాలచండిక కనుహూప వరలాభమహోత్సవ మెట్లు కలుగునని నిరంతరము నాహృదయము చింతాకుల మగుచున్నది.

నూత్ర—విచారింపకుము.

తే. గీ. కన్యలనభీష్టనరులతోఁగలుపవిధియె .

జలనమొనరించుచుండుఁ దత్సమయమెఱిగి
మంచుమలకూఁతు పెండ్లిచేయుంచుకొఱకుఁ
బూని పనిచేయు నారడమానివోలె.

(నిష్క్రమించుచున్నార.)

ఇది ప్రస్తావన.



పార్వతీపరిణయ నాటకము

ప్రథమాంకము.

— ౧౩౭ —

(అంతట నాకాశమార్గమున నారదుడు ప్రవేశించుచున్నాడు.)

నార—హా! ఈయమరకార్యఘటనమునందలి కుతూహలము జన్మమెత్తినదిమొదలు మమ్ము నిశ్చయముగా విడువకున్నయది— ఏమనిన—

చ. పొడమినయ్య దత్తునకు మున్నిజభర్తృవిరోధి నాతని
న్విడిచి గిరిందురింటఁ బ్రభవించిన దాసతి గౌరినాగ ని
ప్పడఁటికి మంచుకొండను దపం బొనరించు మహేశుఁ గూర్చ ని
క్కడ నిపుడే బ్రనర్తిలెదఁ గాఁగల నిర్జరకార్య మెంచుచున్.
(కొంచె మెడము దిగి చూచి) నే నిపుడు పరివహమను వేరుఁగల
వాయుపథమునం దున్నాడను. అది యుక్తమే.

మ. తనియం జేరఁ జుట్టినై వికచమందారప్రసూనాఘనం
జనిత బై వననోసనీత మగు నీ సౌరభ్యముం గోల జు
మ్మని తేలు ల్పును వీణతీవలను సత్యాద్వైంబుఁ గావించు ది
వ్యవదీనాకణరాజి నామనసు పూర్ణానందముం బొందెడున్.
(తొందరతో దిగుట నభినయించి క్రిందుచూచి) ఔరా! నే నిప్పుడు
భూలోకమునకు దగ్గఱగా వచ్చితిని. ఎట్లనిన:—

చ. పొడముచు నున్న శృంగములఁ బోలిచిచూడ నగంబులంచుఁ దోఁ
చెడు నవి, తోచుఁ దేట జగితే నివి పాతెడు నేటులంచుఁ దోఁ
చెడు నివి కార్మగుశ్శసిరిఁ జేకొని చెట్లని మండలాప్తి ని
వ్వడువున ధాతి చూడఁదగు వైఖరి దాల్చెఁ గ్రమక్రమంబునన్.

(ఆశ్చర్యముతో మరలఁ జూచి)

తే. గీ. కృమతఁ బొడసూపినట్టి శైలములతోడ
నదులతోడను దట్టంపుఁ బొడలతోడ
వసుమతీచక్ర మెల్లనాకసముమీఁది
కెగురునటుతోఁచెఁ గిందికే దిగుచునుండ.

ఒక్కముహూర్తమున హిమవత్పర్వతసమీపభూమికి దిగినవాడను.

(కొంచె మెడము దిగిచూచి) ఈశైలరాజేగదా!

ఉ. ఉన్నతతావిహార భవనోపమశృంగముల న్నభోంతరం

బెన్నకయొత్తగించుకొని యేగెడునో యన భాసమానుఁడై
యన్నలవెల్లు లట్లు తెలుపై సువిశాలత మించు సానుల
న్గిన్నన నన్నిదిక్కులను గ్రమ్ముచు నుండెడు రేవ రాజులున్.

అసాధారణమై భవనదురంధర మగుమహిమచేత మందరగంధమాద
న ప్రభృతులగు మహీధరములకన్న నిది యతీతయుముగ నున్నది
కదా, ఎందుచేతననఁగా:—

తే. గీ. భవనగురుఁడైన పద్మసంభవుఁడు సుగుణ
సంపదకు మెచ్చియిచ్చరాజ్యపదమూని
ప్రాభవము మీఱ సర్వవర్వతకులంబు
నేలు నమరస్వరూపుఁ డీశైలరాజు.

అందుచేతఁ గిన్నరాంగనలపాటలంజొక్కి కదలఁజూలని కృష్ణసారము
లతోడను తెల్లనితోఁకలల్లాటచేగవటచంఢోదయవిలాసమును గల్పిం
చు చమరీమృగ సమూహములతోడను గమ్మకన్తురితావులచే నాకా
శగమనమువలననైన యాయాసము నపనయించుచు తాతిపూవు వాస
నలం గడరమణీయ మగు సీచరియదారిని ప్రస్తుత కార్యసాధనము
కొఱకు నేనిపు డీయోషధిప్రస్థ నగరమును బ్రవేశించెదను. (అని య
ట్లుచేసి ముందుకుఁజూచి) ఇదియే యా యోషధిప్రస్థనగరము.

చ. పొడవగు హేమశృంగములపొంత వసించు మొగుల్కు గల్గి యె
య్యెడ సురభూజవాటులను నింపగు ప్రింతతలంబుఁ గల్గి మిం
చెడు సురరాజచాపము సృజించు మణిగృహకాంతిఁ గల్గి కొ
ల్పెడుఁ గద నిండు వేడుకను విస్మయమందిర మీపురంబెదన్.

(పురప్రవేశ సభినయించి ముందుకుఁజూచి) ఆకసమునొరయు గోపుర
శిఖరములచేత సక్షత్రీపథము నంటుచున్న యిదియే హిమవంతునిమే
డే. (ప్రవేశము సభినయించి యాకాశమునకుఁజూచి) ఓయీ కంచుకీ!
కులాచలచక్రివర్తి యెక్కడ నున్నవాఁడు? ఏమనుచున్నావు? దేవి
యైన మేనకతోఁగూడ నేదియో యాలోచింపుచు లోపలిమంటప
మున నున్నారనియా. అట్లయినఁ గార్యము విన్నవించుటకిది తగిన
సమయమే.

(అని నడచుచున్నాఁడు.)

(అంతట హిమవంతుఁడు, మేనక, కొలఁదిపరిజనమును

బ్రవేశించుచున్నారు.)

హిమ—దేవీ! కన్యాపితృత్వము గృహస్థుల కధికతరదుఃఖమును
దెచ్చునుగదా మన కులభూషణ మగునీగారి పెండ్లియీడునకు వచ్చి
నది. అది యుక్తమే.

తే. గీ. నుదతి చనుమొగ్గలరిగట్టఁ జూచు నిప్పు

డెడము నొకయింత విడువక వెడఁదతోమ్ము

గలదు లేదనఁ దగులేత కొనునడుమ

సమరి యున్నది సన్నని యాగుబారు.

మేన—ఆర్యపుత్రా! తమరు సెలవిచ్చినటు గారి వివాహమం
గళయోగ్యురాలయినది.

హిమ—దేవీ! యింకొకమాట వినుము.

ఆ. వె. కోమలాంగివలుదగుబ్బ లెట్టెటువృద్ధిఁ

జెందు నట్టులటులె చిక్కుచున్న

దకట నాశరీర మనిశంబు నీమెకు

మగనిఁ గూర్చ మనసు మఱుఁగుచుంట.

మేన—అహోరాత్రములం దీకార్యమునే చింతించుచు దాని
యందే మనసునిలుపుచున్న నాశరీరముమాత్ర మట్లు తోచుచుం
డలేదా!

హిమ—(ముందుకుఁజూచి) దేవీ!వీణావిహారి యగునారదము
ని యిదే వచ్చుచున్నాఁడు. అతని కర్తవ్యమును దీసికొనిరమ్ము.

మేన—ఆర్యపుత్రు లానతిచ్చినట్లు చేసెదను.

హిమ—(లేచి దోసిలియొగ్గి)మహాత్మా!నమస్కరించుచున్నాడను
నార—అభ్యుదయపరంపరావాప్తిరస్తు.

హిమ—(ప్రీతమునునైచి యర్హ్యము సమర్పించుచున్నాఁడు.)

నార—(గ్రహించుచున్నాఁడు.)

హిమ—(సంతోషముతో చేతులు మోడ్చి)—

ఆ. వె. కోర్కెలు వశపఱిచికొని, సాగునటు నేసి

పరమత త్వమందు భావమునుచు

తమ్ముఁబోలువారి దర్శనం బెటు లల్ప

పుణ్యలకు లభించు మునివరేణ్య.

నార—సర్వాశ్రమోపకారులగు మీవంటి గృహస్థులను నీ
స్పృహలైనను మావంటివారు చూడవలసినదే.

హిమ—తమరు సెలవిచ్చినది యనుగ్రాహ్యవిషయము.

నార—అనుగ్రాహకు ననుగ్రాహ్యతయందు సందేహ మేము
న్నది? మఱియును బుణ్యభూమివగు నీవు మాకు దర్శనీయుడవే.
ఎందుచేత ననఁగా—

ఆ. వె. సర్వలోకమాన్య జాహ్నువి మునుశంభు

శిరము డిగ్గి నీదు శిఖర మవలఁ

జేరె ననెడుమాటచేతనే గద నేడు

భువనపావనియయి పొగడనెగడు!

హిమ—తమయాజ్ఞానువర్తియగు సేవకుని మీరీలాగున నతి
స్తోత్రము సేయనేల!

నార—ఆ. వె. నిరుపమానరూపనిలయ భిర్వురునుతల్
కలరు నీకు గంగ గౌరియునన

హిమ—ఇదినిజమే.

నార—అందుఁ బ్రథముమున్నెయనుచూపరమణుఁగాఁ
బడసె సుగుణరాశి వారిరాశి.

హిమ—ఇది కలదు.

నార—నీరెండవకుమారికి నెవరి నుద్దేశించినావు?

హిమ—మహాత్మా! ఈసంగతినే విచారింపుచు నామనసు మి
క్కిలి యనుతాపము నొందుచున్నది.

నార—ఆ. వె. నాగలోకమందు నాకలోకమునందు

మర్త్యలోకమందు మావధూటి

కర్పూరరూఁడు దొరకఁ డాజగత్త్రయభర్త

భర్తకాఁదలఁచె భవద్దుహితకు.

హిమ—అదియును మీరే సెలవీయ సమర్థులు.

నార—(తనలో) ఇతనికిఁ జంద్రమాళిమాటఁ జెప్పక సామా
న్యవచనములచేత వెళ్ళఁబుచ్చెదను. (ప్రకాశముగా) ఈయర్థమును
దివ్యదృష్టితో మేము చూచినారము. ఎట్లనినః—నీకూతురు విశ్వా
ధికుఁడైన యొకవరునిఁ బడయఁగలదు. ఇట్టివాని నని విశేషించి క
నుగొనము.

హిమ—విశ్వాధికుఁడనుమాటమాత్రముచేతనే ధన్యుఁడనై తిని.

నార—ఆ. వె. సీతనూజ తొంటిసీదునోములుపండి

యవని నవతరించునాదిశక్తి

నిరుపమానరూపనిధియైన యీబాల

నితరకన్య లట్టు లెంచవలదు.

అందుచేత సీకొమార్తె యెవనికో యొకనికి నీయఁదగినదికాదు.

హిమ—నేను తమయానతి దాటను.

నార—మీయభ్యుదయమునిమిత్త మింకొకహితముఁ గూడ
నించుక నే నుపదేశించుచున్నాఁడను. ఏదనిన—

ఉ. ఎవ్వఁడు తాల్చు సీభువనమెల్లను రూపము లెన్నిదింటిచే
నెవ్వనిలో చనత్రితయ మేర్పడె వెల్లులు మూటిచేతనే
యెవ్వఁడు దేవతల్లలుగ నెండటో యీశ్వరశబ్దవాచ్యుఁడ
నవ్విధుమాళి సీచరియలందుఁ దపంబొనరించు నిత్తఱిన్.

హిమ—అదినిజమే.

నార—అందుచేత స్వయముగ నీయొద్దకువచ్చిన యాయందు
శేఖరు నేదోయొక పూజచేత, నేవింపుము.

హిమ—మహాత్మా ! ఆపూజ యేమో తమరే సెలవిండు.

నార—అనురూపసఖీజనపరివృత యగునీకూతు గారినిఁ
బిలిచి “సమిధలు, దర్భలు, దూర్వాంకురములు, బూవులు సమర్పిం
చుచుఁ జంద్రశేఖరుని నేవింపు” మని సీవు పనుపుము.

హిమ—అలాగుననే చేయుదును.

నార—(తనలో) విత్తనము నాటఁబడినది. చేయఁదగినపని
యు, సామాన్యవృత్తిచేత నెఱిగించితిని. అందువలన వచ్చినట్లే య
రిగెదను. (ప్రకాశముగా) హిమవంతుఁడా! మేము చెప్పినట్లు తప్పక
చేయుము. (అని యాకాశమార్గమున నిష్క్రమించుచున్నాఁడు.)

హిమ—(చూచి)

తే. గీ. పట్టపగటియందును డనుప్రభలచేతఁ
 బండువెన్నెల ల్లిక్కులఁ బర్వజేసి
 యరుగుచున్నాఁడు దినమున కనఘమూర్తి
 మానినిభుఁడు రెండవచండమామవోలే.

దేవీ ! మునివచనమును విన్నావుగదా ?

మేన—విశ్వాధికపురుషుఁడు నాకుఁడగు ననుమాట విన్నాఁ
 డను.

హిమ—(తనలో) విశ్వాధికుఁ డనుమాట జాఱవిడుచుటఁబట్టి
 యుఁ జేయఁదగిన పని నుపదేశించుటఁబట్టియు మాయమ్మాయికిఁ
 జంద్రశేఖరుఁడే వరుఁడనుట సూచింపఁ బడుచున్నది. (ప్రకాశము
 గా) నారదోపదిష్టమైన యిందు శేఖరపరిచర్యను చేయుటకు మన
 యమ్మాయిని నియోగింపఁ బ్రయత్నింతము.

(అని యందఱును నిష్క్రమించుచున్నారు.)

ఇది ప్రథమాంకము.



పార్వతిపరిణయము

ద్వితీయాంకము.

(అంతట వాసంతికయచు ననదేవత ప్రవేశించుచున్నది.)

వాసం—“వాసంతికా! తపోనియచుమునందున్న చంద్రశేఖరునకు నందనవనమునుండి పూజాపుష్పములఁ దీసికొనిగమ్ము” అని నందీశ్వరునిచేత నే నాజ్ఞాపింపఁబడితిని. అందుచేత నందీశ్వరుఁ డాజ్ఞాపించినట్లు లాకాశమార్గమునఁ జని నిజసౌరభముల దిగంతముల వెదజల్లు కల్పద్రుమకుసుమములు కోయుటకు నందనవనమున కరిగెదను.

(అని యాలాగునఁ జేయుచున్నది.)

(అంతట రంభ ప్రవేశించుచున్నది.)

రంభ—తారకాసురబంధీగ్రహణశాస్త్రవశంకితలగు నచ్చరలు మహామేరుగుహలలో డాఁగియున్నారు. నేనో కుబేరునందనుఁ డగు నలకూబరుని విడిచి యెఱ్ఱమైన బ్రాణములు నిలుపఁజాలను. గనుక వానియొద్దకుఁ జనియెను. (అని దిగుచున్నది)

వాసం—(రంభను జూచి) ఓహో! ప్రియసఖి రంభ వచ్చుచున్నది! ఆమెదగ్గఱకుఁ బోయెదను. (అని యట్లుచేయుచున్నది.)

రంభ—అహో! హిమవత్కటకవాసినియగు వాసంతిక యిదిగో! ప్రియసఖికి మంగళము.

వాసం—ప్రియసఖి! యిక్కడికిల వచ్చితివి?

రంభ—తారకాసురుఁడు చెఱపట్టినను భయమున శంకించుచు నచ్చరలు మేరుపర్వతగుహలలో డాఁగియున్నారు.

వాసం—నిజమే, వాఁడంతటి దుష్టశీలుఁడే.

CC-0. Jangamwadi Math Collection. Digitized by eGangotri

రంభ—కు బేరునందనునిఁ జూడక నిముసమును జీవమును నేను నిలువఁజాలనని నీవె చక్కఁగా నెఱుఁగుదువు.

వాసం—అది మునుపే యెఱుఁగుదును. మీయిరువురయనోయ న్యానురాగమును బ్రసిద్ధమేకదా.

రంభ—తీయవిల్తుని వింటినుండి యెడతెగక బయలువెడలు నమ్ములు వీడించుహృదయముఁ గలిగి, నెచ్చెలులతోఁ జెప్పక నల కూబరునిఁ జేరఁ బోవుచు మార్గనశమున నిట వచ్చితిని.

వాసం—అట్టి యనురాగమునకీటివ్యాపారము తగును.

రంభ—నీ వెక్కడి కరుగుచున్నావు ?

వాసం—నిత్యానందనిజస్వరూపుఁడు, లోచనమాత్రబాడ బుఁడు నగు భగవంతుఁడగు సీలలోహితునకుఁ బూజాపుష్పమాలను నందనవనమునుండి తెమ్మని నందీశ్వరుఁడు నాకానతిచ్చెను.

రంభ—ప్రియసఖీ! అక్కడి క్రొత్తనృత్తాంత మేదైన నున్నదా ?

వాసం—మఱి యేదియును లేదు. కాని తండ్రిపనుపున నెచ్చెలులతోఁ గూడఁ బార్వతి దినదినము వచ్చి మహాదేవు నారాధించుచున్నది.

రంభ—ఆరాధనకు ఫలమేమి ?

వాసం—పరమేశ్వర ప్రసాదమే.

రంభ—బాగున్నది. అయిన సీవు ప్రస్తుతకార్యమును జేయఁ బొమ్ము. నేనును సంకల్పించుకొన్న కార్యమును జేయఁ బోయెదను.
(అని నిష్క్రమించుచున్నారు)

ఇది విష్ణురంభము.

(అంతట విజనసభామంటపమునఁ గూర్చుండి మహేంద్రుఁడు ప్రవే

శించుచున్నాఁడు.)

మహేం—(మంటపద్వారముఁజూచి) ఓరీ ! యెవఁడురా యక్కడ ?

దేవనంది—(ప్రవేశించి) దేవా ! యిదిగో వచ్చినాడను.

మహేం—నేఁడు మహాకార్యము నాలోచింపవలసియున్నది గనుక బృహస్పతులవారినిఁ దక్కఁ దదితరులను లోపలఁ బ్రవేశపెట్టకుము.

దేవ—చి త్తము. (అని విష్కరిమించుచున్నాఁడు.)

(అంతట బృహస్పతి ప్రవేశించుచున్నాఁడు.)

బృహ—(ముందుకుఁజూచి) ఏమిది! ఈమహేంద్రుఁడు వివిక్తాస్థానమంటపమునం దున్నాఁడు ! ఓహో !

శా. కాంచుం గన్నులఁ గొన్నిటం దళితరక్షశ్రేణియావజ్రముం
గాంచుం గొన్నిట లేతనవ్వొయుస్వర్గస్త్రీముఖాంభోజము
ల్గాంచుం గొన్నిట సమ్రసేవకసమస్కారంబు లిట్లుండి క
న్పించు న్నాకు సహస్రనేత్రుఁ డెదుటన్ జింతించునట్టు లృదిన్.
కాబట్టియీతని సమీపించెదను. (అనియాలాగునఁజేయుచున్నాఁడు.)

మహేం—(బృహస్పతినిఁజూచి) ఇందు దయచేయుఁడు.

బృహ—మంచిది. (అనిభద్రాసనాంతికమునఁగూర్చున్నాఁడు.)

దేవ—(ప్రవేశించి) దేవా ! దేవదూతయగు దేవలుఁడు తన దొక మనవి యున్నదని విన్నపముఁ జేసికొనుచున్నాఁడు.

మహేం—అటులయిన వాని నొక్కని రానిమ్ము.

(అంతట దేవదూత ప్రవేశించుచున్నాఁడు.)

దేవ—ఈప్రభువు బృహస్పతితో నేదియో యాలోచించుచున్నాఁడు. అయిన నాతనిదగ్గఱకుఁ బోయెదను. (అని సమీపించి) దేవరకు జయమగుఁ క.

మహేం—దేవలా ! విచారించుచున్నవానివలె గనబడుచున్నావేమి ?

దేవ—తారకాసురుని యాక్రమణము గాక మాకు వేఱు విచారకారణ మేమున్నది.

మహేం—ఇప్పుడు కొత్తయపరాధ మేమున్నది ?

దేవ—హద్దుమీఱిన యసురప్రేడను దేవరవారిశో నెట్లుమనవి చేయుదును ?

మహేం—దేవలా! భయపడక వాండ్రయ్యద్యమమును జెప్పుము.

దేవ—చెప్పుచున్నాడను. వినుండు.

చ. అమరనదిం జనించు కనకాంబుజము ల్పైకలించి మాకభీష్టములగు నందనక్షీతిజసంతతుల న్మోదలంటఁ ద్రుంచి కామ్యముల నొసంగు నేర్పుగల మా సురధేనువు దొంగిలించి హా !
(అని సగముచెప్పి యూరకున్నాడు.)

మహేం—అవశిష్టముఁగూడ జెప్పుము.

దేవ—అమరసతీకచగ్రహణ మావయిఁ జేయఁ దలంతు రాఖిలుల్.

మహేం—కులిశసహాయ మగు మద్బాహువు జాగరూకత తోనుండ నీకింత సగదేహ మెందులకు ? చూడు—

ఆ. వె. నముచిబలుని పృథ్వి నామావశిష్టులుఁ

గా నొసర్చి గిరులగఱుల నఱికి

జగములెల్లఁ బ్రోవఁజాలు నా కిప్పు డడ్లు

వచ్చెఁ దారకునెడ బ్రహ్మవరము.

అయినను గొన్నిదినములలో దానికిఁ బ్రతిక్రియకాఁగలదు. నముచిత కార్యములఁ జేయుటకు సీవు పోమ్ము.

దేవ—చిత్తము. (అని నిష్క్రమించుచున్నాడు.)

మహేం—ఆచార్య ! ఇటుపిమ్మట, గర్తవ్యమేమి ?

బృహ—ఇంతకుఁ బూర్వదినమందే తారకాసురుని యాకృతి
మణమును సహింపక దేవతాసభతోడఁగూడ మేము భగవంతుఁడగు
పద్మసంభవునియొద్ద నరిగి యడుగఁ “దారకాసురుఁడు కుమారస్వామి
చేత, గాక తదితరులచేతఁ జావఁడు అతనిజన్మముకొఱ కుపాయమిది.

తే. గీ. మంచుమలసానువునఁ జంద్రమాళి నేఁడు

చేయుచున్నాఁడు తపము నిశ్చింతతోడ

నేయుపాయంబుచే నైన నీమృదునకుఁ

గలుగుఁగాత మక్కువ యద్రుక్తస్యమింద.

అనంతరము తదుభయులకు జనియించు కుమారుఁడగు నేనానిచేత
మీ మనోరథసిద్ధి కాఁగలదు” అని యవ్వరించి యానతిచ్చెను.

మహేం—గిరిశుఁడు గిరిజ సేలగునఁ బరిగ్రహించును. పిమ్మట
వారికుదయించు కుమారుఁ డెన్నఁడు మన మనోరథము సిద్ధిపఁ
జేయును.

బృహ—మహాత్ములపలుకులు నిరర్థకములు కావు.

మహేం—(జ్ఞప్తికఁ దెచ్చికొని సంతోషముతో) విరించి యా
జ్ఞాపించిన మనకార్యము సంగీకరించినదియుఁబోలె తండ్రిపనువున
నెచ్చెలులం గలసి సార్వత్రి ప్రతిధ్వనమును వచ్చి భగవంతు నిందుకే
ఖరుని నేవించుచున్నదని రంభముఖముచుండి వింటిని.

బృహ—అట్లయిన మనకోరిక సిద్ధించినదే.

మహేం—ఇంతమాత్రముచేతనేనా ?

నీ. అతిమంజులమ్మలై యానందకరములౌ

సప్సరోంగవల వాక్యములచేత

వీనులకొనలందు విశ్రమించుచు నున్న

చారు కటాక్షవీక్షణలచేతఁ

జెలువారు నలరాజుచెఱుకుసింగులులట్లు
 మొదలంట నంగినబామలచేత
 జాతినపయ్యెద సవరించుచో బాహు
 కమనీయకంకణకృణముచేత
 మాటిమాటికి నప్పరోమండలంబు
 నలుపు తాదృశవిభ్రమసమితిచేత
 గలకనొకయింత మనమునఁ గాంచనట్టి
 మానిరత్నంబు సుమి చంద్రమాళియనఁగ.

అచింతనీయుఁడు, సధికానంద సుందరుఁడు, సనాదినిధనుఁడు, ననం
 జనుఁడు, సగుణక్రియుండునగు తన్నుదాఁ నిజాంతర్నేత్రమున నాక్షా
 త్కరించుకొని సముపసంహృతాఖిల ద్వైతకల్పనావికల్పుఁడును,
 స్వతంత్రకర్తయు, చరాచరగురుఁడు నగు నా చంద్రమాళి వశీకరణ
 మునందు గారీపరిచరణ మేపాటిది ?

బృహ—మహాత్మా ! తక్కిన యువతులవలెనే యీమెను
 దలఁపకుము. ఎందుచేతననఁగా:-

తే. గీ. హఠాయలు దభుకొత్తు నెమ్మేనియొఱపుఁ గల్గి
 మనసు హరియించు నొకవితమహి ఁ గల్గి
 యలరుచున్నది చుమ్మి యాయదికన్య
 యలరువిల్తుని సమ్మోహనాస్త్ర మనఁగ.

మహేం—(సంతోషముతో) అలరువిలుతుఁ డను సుహృద్భాత
 ముచేత నాతఁడే యాయుమామహేశ్వరులనుగూర్చి సమర్థుడని
 నాకు జ్ఞప్తికివచ్చినది.

బృహ—(సంతోషముతో)

తే. గీ. జగములను మూటి శాసింపఁ జాలునట్టి
 మీమనీష యూర్జితమాచు మెఱయుచుండుఁ

గరము శాంతికపౌష్టికకర్మములనె

యేమరక నిల్చు మాబుద్ధి యెల్లయెడల.

ఎందుచేత నన, నాబుద్ధియు నీయాలోచనవై పరుగదయ్యె. కావున సత్వరమ కాముని బిలువనంపుము.

మహేం—(మంటపద్వారమునుఁ జూచి) ఓరీ! యెవఁడురాయక్కడ ?

దేవనందీ—(ప్రవేశించి) దేవా, యిదిగో వచ్చినాఁడను.

మహేం—దేవనందీ ! శీఘ్రముగాఁ గామునిఁ బిలువుము.

దేవ—చిత్తము. (అని నిష్క్రమించుచున్నాఁడు.)

(అంతట రతివసంతులతోఁ గాముఁడు ప్రవేశించుచున్నాఁడు.)

కాము—మిత్రుఁడా, వసంతుఁడా ? ఏమి యిది యకాలము నందు స్వామియగు మహేంద్రుఁడు పిలువ నంపినాఁడు ?

వసం—నే నిట్లని తలంచుచున్నాఁడను.

చ. మఱవఁగ రానినేరమున మానిని యెవ్వతెయో మనమ్మునం జిటచిటలాడి తన్ను నిరసించుట రోసముఁ జెంది తానె కృష్ణుఁ బతిమాల నోడి యభిమానవశమ్మున నేఁ డితండు నీ కఱకగుమోహనాస్త్రమునఁ గాంతమదిం గరఁగింపఁ జూచెడున్.

కాము—అందఱమును దగ్గఱకుఁ బోవుదము. (అని సమీపించుచున్నాఁడు.)

మహేం—(చూచి సంతోషముతో)

ఉ. హుమ్మని ముజ్జగంబులను నోరువఁగాఁ దగి మోయుచంచరీ కమ్ములబారు నారి యయి కాలెడువిల్బుజగుందు మోపి మోహమ్మున ముద్దులొక్కెడుపీయాస్యముఁజూచుచు మెల్లమెల్ల మిత్రమ్ముగ నవ్వనంతుఁడును ధా నిటె వచ్చెడుఁ బచ్చవిల్బుఁడున్.

(కాముడు రతివసంతులతో సమీపించి చాపగర్భ మగుసంజ
లితో నిలాసముగాఁ బ్రణమిల్లుచున్నాఁడు.)

మ హేం—(ప్రీతాంతికమును జేతితోఁ జూపుచు) మిత్రుడా!
కాముడా! ఇక్కడఁ గూరుచుండుము.

(కాముడు రతి వసంతులతోఁ గూరుచున్నాఁడు.)

బ్రహ్మ—ఓయీ, పూజనీయుండవగు నిన్ను మ హేంద్రుడా
మన్నించుట మిగులఁ బొసఁగియున్నది.

కామ—(దోసిలియొగ్గి)

చ. దొరవయి ముజ్జగంబులకు దోర్బలధుర్యుడ వై ననీకు ని
ర్జరకులనాథ నావలనఁ జక్కఁబడంగలకార్య మేది ను
స్థిరమగు నై జితేజమున దిగ్విలయంబులు వెల్లఁజేయు భా
స్కరుఁడొక చిన్నదవ్వెఁ దనకాంతులు చాలక కోరఁబోవునే.

బ్రహ్మ—అలాగనవద్దు.

తే. గీ. మాన్యచరిత యలోకసామాన్యచాప
పాండితి ధరియించినట్టి నీబాహు నొకఁడె
వెతలనన్నిటిదీర్చి యీవిబుధవితతి
కార్య మఖిలమ్ము సాధింపఁగలదునుమ్ము.

మ హేం—మిత్రుడా! కాముడా!

తే. గీ. అచ్యుతునిచక్రమున కసాధ్యమగు నెద్ది
పదను మెఱయునాపనికి దుర్వార మెద్ది
యాపనియె .తీరు నీపువ్వుటమ్ముచేత
నోహరానీవెంత భుజబలాధ్యుడవాకాని..

కాము—(గర్వముతో) ఎవ్వఁడు నీకు సాపత్న్యము నాచరించు
చున్నవాడో యాతఁడు.

క. మునియైన దనుజుడైనను

మనుజుడయిన ముగ్ధచంద్ర మౌళియై యైనన్

విను మమరాంగనలకటా

క్షుబరీక్షుణశృంఖములఁ గట్టంబడెనున్.

మహేం—(బృహస్పతిమొగముఁ జూచుచున్నాఁడు.)

బృహ—ఓయీ, కాముడా ! ముగ్ధచంద్రమౌళియని చర
మార్గముగ నీచేత నెవ్వఁడు పరిగణింపఁబడియె నాశంకరుఁ డిప్పుడు
మంచుకొండచరియలమీఁద నిరతిశయశీతలాంతఃకరణుడై తపముఁ
జేయుచున్నాఁడు.

కాము—తరువాత. తరువాత.

బృహ—సౌభాగ్యమయమగు సాలభంజికయుఁ బోలే, విగ్ర
హమును దాల్చిన సాందర్యదేవతయో యన సభిజనపరివృతయై తం
డ్రియానతిం బార్వతి యిపు డాశివుని నేవించుచున్నది.

కాము—తరువాత. తరువాత.

బృహ—వారికలయికయందు దేవతలకు మహాకార్యసిద్ధి కల
దు. అదియును నీసహాయమునే కోరుచున్నది.

కాము—(తనలో) తనశక్తి నెఱుంగని నరుల కాత్మనాశముఁ
దెచ్చునుగదా. ఎందుచేతనన, నాత్మశాఘాపరాయణతఁ బరమేశ్వ
రుని సామాన్యునిగాఁ బరిగణించితిని.

వన—(తనలో) అనుకొన్న దొకటి జరగిన దొకటి.

తే. గీ. తీవియల్ కన్మనమ్ముఁ జేదోయిఁ బూని

యేచి యబలలలోఁ చెడునీతఁడెచట

విపులలాలాటనయనాగ్ని విస్ఫులింగ

భస్మితపురత్రయుఁడు శూలపాణి యెచట.

రతి—అయ్యో! ఖండపరశుఁడు జయింపఁ దగినవాఁ డనుటచే

మాకుఁ గడు ననిష్ఠము మూఁడినది.

కాము—ఐనను బరిజనులలోఁ గడు నల్పుండ నగు నావలనఁ
గూడ దేవతలు కార్యము నపేక్షించుచున్నారు గావున నే నాత్మనా
శనముకైన నొడంబడి యీ కార్యము నెరవేర్చఁ బ్రయత్నించెదను.
మహే—

తే. గీ. ఈవు సమ్మోహనాస్త్రంబు నెక్కువెట్టి
నిలుతువేని నిబ్బరమెల్ల నేలఁ గలిపి
మురువు డభుకొత్తుగిరిజనెమ్మొగమువంకఁ
జూడకుండఁగ నాచంద్రజూటు తరమె?

అందువలన నీచిన్న కార్యమునుగూర్చి నీవు సం దేహ మొందవలదు.

కాము—

తే. గీ. ప్రియము లైననుఁ బ్రాణము ల్విడుచువాఁడ
నీ యమరకార్యమునిమిత్త మిప్పుడేను
జగతి నుపకారు లమలయశశ్శరీర
మంది మృతజీవు లగుచుందు రనిఘచిరిత.

కావున దేవగ యెట్లు సెలవొసఁగిన నట్లు జేయువాఁడ.

మహేంద్రుఁడు, బృహస్పతియు.—(చేయెత్తి)

మ. కలుగుం గావుత నీకు మంగళ మమోఘశ్రేయము ల్గూర్చుది
వ్యులయాశీస్సులు పోవుచు నిన్ను శరముల్ బుంఖానుపుంఖోదయం
బులుగా నీ భుజశక్తి మించుత యశంబు న్వెల్గులోకత్రయన్
ఫల మొందించు స్వతంత్రకర్త విధి మావాంఛగృహపూర్ణుడై.
(కాముఁడు రతినసత్తులతో శంకించుచు నిష్క్రమించుచున్నాఁడు)

మహే—ఆచార్య! బ్రహ్మ యాదేశమున కనురూపముగ
గార్యము మనచేతనే చేయఁబడినది. కార్యసిద్ధినిగూర్చి యదృష్టము
కలసేవచ్చునని తోచుచున్నది.

బృహ—ఔనది యట్లే.

మహా—స్థానాశ్రమసమీపమును గూర్చి చనుచున్న కాము
ని యనంతరవృత్తాంతమును దెలిసికొనుట కెవ్వనినైన నంపఁ బ్రయ
త్నించెదను.

బ్రహ్మ—నేనును బ్రస్తుతకార్యసిద్ధికిఁ గులదేవతలఁ బ్రార్థింప
నరిగెదను.

(అన నందఱును నిష్క్రమించుచున్నారు.)

ఇది ద్వితీయాంకము.



పార్వతీవరిణయ నాటకము

తృతీయాంకము.

—ఇంద్ర—

(అంతట మహేంద్రుడును బృహస్పతియుఁ బ్రవేశించుచున్నారు.)

మహేంద్ర—అచార్య! కాముఁ డెట్టి బాణసాధనమున నైన ఖండ
పాశం లో బలుచుకొనునా, లేక సంవర్తనసమయదినకరదుర్నిరీక్షుం
డైన యమ్మానిం దేటియైనం జూడఁజాలక పాటివచ్చునా? అట్లు గా
కున్న గోపాంధకారిచేతస్కండ్డైన యతని ఫలన యనానలంబునకుఁ
బురోడాశ మగునా, ఎట్లు కాఁగలడో తెలియదు. (ఎడమకన్నదరుట
ను సూచించి శంకతో)

తే. గీ. అదరుచున్న దీయెడమకన్నకట్టకట

యమరకార్యంబు నేభంగినైనఁజెఱుప

సిద్ధముగనున్న విధిపాడుచెయిదములను

విదితముగనాకు నెఱిఁగించునదియుఁబోలె.

బృహ—అమంగళము ప్రతిహాసమగుగాక. దేవా! ఈశకున
ముచేతఁ దద్వృత్తాంత మెఱిఁగినయొకఁ డిటు వచ్చునని తోచుచు
న్నది.

(అంతట నారదుఁడు ప్రవేశించుచున్నాఁడు.)

నార—మహేంద్రుని యాసతిని స్థాణ్వాశ్రమమున కరిగి
యచ్చటివృత్తాంత మఖిలమును చెలిసికొని వచ్చితినిగదా. అందుచేత
నీతనినమీపించి యచట నెలకొన్న యుదంతమంతయు నివేదించెదను.

(అని నడచుచున్నాఁడు.)

మహేంద్ర—(చూచి) ఇదిగో మహతీవల్లభుఁ డగునారదముని

యే యిటు వచ్చుచున్నాడు. అతనికి బీతము వేయబడుగాక.

(బ్రహ్మస్పతి పీఠమును వేయ నారదుడు గూర్చున్నాడు.)

మహేం—(దోసిలియొగ్గి) వేలుపులకోరిక మంగళమో
యమంగళమో సెలవిండు.

నార—మొదటినుండి యంతయుఁ దెలుపుదును వినుండు.

మహేం—సావధానుడనై యున్నాడను.

నార—అట్లు దేవ కార్యమునిమిత్త మగుచున్న మన్మథుని,
వృత్తాంతమును దెలిసికొనుతలఁపున మీయాజ్ఞానుసారముగఁ దిరష్కరణీవిద్యచే వెంబడించితిని.

మహేం—తరువాత తరువాత.

నార—అట్లు స్థానావళిమముఁ జేరి కాముఁడు వసంతునితో
నిట్లయెను.

మహేం—నీమని?

నార—“మిత్రుఁడా! ఈహిమవన్నగర ప్రాంతకాంతారముల
యందు నీవు విజృంభింపుము” అని.

మహేం—తరువాత నాతఁ డేమిచేసెను?

నార—

చ. పెలుచన గండుఁగోయిలపిండులఁ గూయఁగఁ జేసి నలైన
ల్మలయ సమీరకందశములం దల లెత్తగఁ జేసి తోన పు
వ్విలుతుని బాహుగర్వమును వేయిమడుంగులు పెంచి యాహిమాఁ
చలవనభూములం దటు వసంతుఁడు కోయని యార్చి రేగినన్.

మహేం—తరువాత తరువాత?

నార—

తే. గీ. మక్కువను గండుఁగోయిల ల్మగువ లొనఁగు

తియ్యమామిడిచిగురుల తేనెఁ గోల్లి

మనసుఁ గరఁగించుపంచమధ్వనులచేత
నించువిలుకానిగరువంబు మించఁ జేసె.

మహేం—తరువాత తరువాత!

నార—

తే. గీ. ఊఁసి చందనభూజంబు లొక్కకొంత
మంచియేటియలలఁ గౌఁగిలించి కొంత
తమ్మిపూఁదావిఁ గొని కొంత తారసిల్లె
నల్లనల్లన మలయంపుఁ జల్లగాలి.
మహేం—తరువాత తరువాత.

నార—

మ. తలిరుల్దొల్పె రసాలము స్సఖులహస్తస్పర్శము ల్వాసియు
స్థలకంఠీపదతాడనం బెడలియుం గంకేళి పుష్పించెద
త్కలగానమ్ముదొఱంగియుం దొడిగె మొగ్గలొద్దటల్కేనరా
ల్వలపెచ్చం జవరాండు కల్లుమియకుండం బల్లవించెన్వెనన్.
మహేం—తరువాత తరువాత?

నార—

ఉ. తుమ్మెదనారి యెక్కిడినతుంటవిలుం గ్రహించి కేలగ
ర్వమ్మున మంచుకొండపయిఁ బంచశరుండటు లెక్కియార్వఁబా
రమ్మును మీఱియిట్టి దనరానివికారమొకండుఁజెందె మో
హమ్మునఁజిక్కి సుగ్గి ప్రిణయాధికత నిర్మళనమ్ములన్నియున్.
మహేం—తరువాత తరువాత?

నార—వేయేల?

ఉ. ఆదినమందుఁ దద్వనమునందు వసించెడువారిలో మమ
త్వాదుల గెల్చునమ్మునులకై ననుఁ గాంతలయందుధైర్యమ
ర్యాద చలించునట్టులు మహత్తరమోహపయోనిధాన మెం
దే దరిలేక ముంచె జగమెల్లక్షణక్షణ మేమిచెప్పుదున్.

మహే—ఈవిధమున సకలజనవికార కారినై యావలపువెల్లి
చెలఁగుచుండఁ గాముఁ జేమిచేసెను?

నార—ఆకాముఁడు రతివసంతులుతనవెంటరా నున్నతదేవ
దారుఖండమండపమునందు తరతనచర్మము పఱచిన చలువతాల
యరుఁగుపైఁ గూరుచుండి యంతర్ముఖనిహితచిత్తవృత్తియు, సభ్యం
తరపనననిరోధనిశ్చలననుండు, నాసాగ్నినిహితపక్ష్యాక్షి ధారుఁడు
నయి నిస్తరంగ మగురెండవసముద్రముం బోలు నాయందు శేఖరుం
గనుంగొనియె.

మహే—తరువాత? తరువాత?

నార—అనంతరము భగవంతుండగు నీలలోహితుండును జ్ఞాన
నేత్రముచేత జ్ఞానస్వరూపుఁడగు తన్ను సాక్షాత్కరించుకొని పరస్పరక
బంధమును వదలి సమాధిని జాలించెను.

మహే—తరువాత? తరువాత?

నార—కాముఁడును వాని సందర్శనముచేఁ గరతలమునుండి
విల్లు జాఱిపడుటయు నటమీఁదఁ జేయఁదగినపనిఁ జేయఁజాలక
చిత్తురుబొమ్మవలె నొక్కక్షణ మూరకుండెను.

మహే—తరువాత? తరువాత?

నార—

మ. కృతవాసంతలతాంతభూషయగుచున్ శ్రీకంఠ నర్చింప నా
క్షీతిభృత్కన్యక యంతలోన నరుదెంచెం గన్యకామండలాం
చితయై యాతనియున్న చోటికిఁ దపశ్శృంగారవీరాధిదే
వత యొయ్యారము సౌరున్బునచ్చుపడఁగాఁ బ్రత్యక్షమైనట్లుగన్.

మహే—తరువాత? తరువాత?

నార—పిమ్మట నాపంచబాణుఁడు పట్టుదొరకినవానివలె

నిట్టూర్పు నిగిడ్చి దృష్టి కెదురుగాకుండ నాతని వెనుకకుఁజని యదను
కొఱ కెదురుచూచుచుఁ బొంచికూర్చుండెను.

మహే—తరువాత? తరువాత?

నార—పార్వతియు సుఖోపవిష్టుఁడగు నాయష్టమూర్తికిఁ దన
యష్టాంగములు నేలఁ దాఁకునట్లు నమస్కరించెను.

మహే—తరువాత? తరువాత?

నార—అనురూపవరునిఁ జేపట్టుమని యామె నాచంద్రమాళి
దీవించెను.

మహే—తరువాత ? తరువాత ?

నార—తరువాత నాక్షణమునందే యిదియే సమయమని
యామదనుఁడు సమ్మోహనాస్త్రమును వింటఁ దొడిగెను.

మహే—తరువాత? తరువాత?

నార—

చ. చెలువగు మందహాసరుచినే వికసించిన చెక్కుటద్దము

ల్లల యుమమోముదమ్మి శీతీకంధరుఁ డొక్కటఁ జూచెఁ జూచిన
నె్వలఁదియు మైగగుర్పొడువ వెల్లడిసేయుచు భావమెల్ల సి
గ్గలము ముఖేందుబింబము బయల్పడ నించుకనిల్చెఁ జెంగటన్.

అంతట భగవంతుండగు ముక్కంటి మనోవికారమును దపో
బలముచే నిరోధించి తత్కారణము నరయఁగోరి నలుదెసలం బరికించి
చూచెను.

మహే—తరువాత? తరువాత?

నార—

చ. కనియెన్ రుద్రుఁడు చంచరీకగుణ మాకర్ణాంతము న్లాగి మో

హన మస్త్రంబు ధనుస్సునందొడిగి వ్రత్యాల్లిఘపాదంబునన్;
ఘనపూర్వాంగము వంచిముందుకు భుజాగర్వంబు దీపింపఁగన్
దనమేనుం గుఱిచేసి యేయుటకుఁ బొంత న్నిల్చుపూవిల్చునిన్.

మహే—(భయముచే) అవశిష్టమునుగూడఁ జెప్పుడు.

నార—అనంతరమున మహాకుపితుడైన శూలపాణి ఫాలలో చనమునుండి జ్వాలావళి యనెడు జటలుగలయగ్ని బ్రహ్మాండము నంతను మ్రొంగఁదలచిన పృథ్వీకాలానలమువలె విజృంభించి బయలు వెడలెను.

మహే—(దుఃఖముతో) ఇంకమీఁద నేమి చెప్పుదురోకదా.

నార—ఆపు రారాతినయనానలమునకు నామదనుఁడు మిడుత యయ్యెను.

(మహేంద్రుఁడు మూర్ఛిల్ల నారదుఁ డూఱజించుచున్నాఁడు.)

మ—(ఊఱడిల్లి) హా ! భువనరమణీయ ! పుష్పబాణా ! హా సకలజనానందనా ! పురందరునిమిత్తము ప్రాణములు విడిచితివిగదా.

బృహ—దేవా ! విషాదము నొందకుము. కాఁదలచినది కాక మానదు. కానిమ్ము.

మ—రతి యేమిచేసినది ?

నార—రతియును మోహవశమైనది.

మ—వసంతుఁ డేమిచేసెను ?

నార—చెలికాఁడగు వసంతుఁడును మోహవశుఁడయ్యెను.

మ—అట్లు మూర్ఛితులగు రతి వసంతు లేమిచేసిరి ?

నార—రతియుఁ దనకన్న మున్నూఱడిల్లిన వసంతుఁడు దన్నాశ్వాసింప నతికష్టముమీఁద నెట్టెట్టో చైతన్యము నొంది యెదుటఁ బరుషపవనవికీర్యబాణపాంసుపటలమై భసితమయి పురుషాకారముతో నున్నమగనిమేను బిగ్గఁగొఁగిలించుకొని—

తే. గీ. కడచి చనరాని తీవ్రశోకమునఁ గురింగి

ప్రియవిదగ్ధిగాఁగి మహాకుమునీ పెండ్లివోలె

నార్తనాదయై విలపించె సంబుజాక్షి
వెడలదచన్దోయి కన్నీటఁ దడియుచుండ.

మ—తరువాత తరువాత?

నార—తదనంతరము హా నాథ! హా నాథ! యని విలపించు
చున్న రతి సశరీరవాణి యిట్లుని యూటడించెను.

“తే. గీ. విడువు నెవ్వగ నిపుడు పూవిలుతురాణి
కడచు నెవ్వడు విధినియోగము? ధరిత్రిఁ
గ్రమ్మఱ జనింపఁగలఁడు నీప్రాణవిభుఁడు
హరుఁడు పార్వతిఁ బెండ్లాడునవసరమున” అని

మ—(ఊటడిల్లి సంతోషించినట్లు)

తే. గీ. భగ్న మయ్యును నాకోర్కి ప్రథమమందు
మొలకలెత్తెడుఁ గ్రమ్మఱముమ్మరముగ
కాటుచిచ్చున మోడయ్యుఁ గారుమబ్బు
తడుపవెండియుఁ జగురెత్తుతరువువోత.

బృహ—దేవా! యశరీరవాణి సత్యమయినదియే. సర్వవిధము
లచేతఁ గాముఁడు పునర్జన్మము నొందఁగలఁడు.

మ—తరువాత నేరుజరిగినది?

నార—అతికష్టముమీఁద నూటడించి రతిని సమానదుఃఖుఁ
డైన వసంతుఁడు తనయిని నేర్చెను.

మ—అట్లు కాముని గథావశేషునిఁగానొనర్చి కాలకంఠుఁ
డేమిచేసెను?

నార—స్త్రీసమీపమును విడుచునిచ్చితో నాభూతేశ్వరుఁడు
భూతగణసమేతముగా సంతకృతము నొందెను.

మ—పార్వతి యేమిచేసినది?

నార—తే. గీ. వచ్చి గిరిరాజు సందిటఁ గుచ్చియెత్తి
మూర్ఛపడి కన్నదమ్ములు మూసికొనిన
కన్నకూతును గౌరిని, గనికరించి
యల్లనల్లన నూరార్చి యిల్లునేర్చె.

మ—మహాత్మా! నారద ! వినఁదగినది వింటిని. ఇటుమీఁద
మీరెందరిగెదరు ?

నార—ఈవృత్తాంతముఁ గ్రహింపఁగ నత్యలోకనివాసియగు
చతుర్ముఖునకు నివేదింపఁబోయెదను. (అని నిష్క్రమించుచున్నాఁడు)
(అంతట రంభ ప్రవేశించుచున్నది.)

రంభ—(తనలో) కుభేరభవనమునుండి వచ్చుచు నే నోషధి
ప్రస్థనగరమునందు విన్న వృత్తాంతమును స్వామియగు మహేంద్రు
నకు విన్నవించెదను. (అని నడుచుచున్నది.)

మహేం—(చూచి)

ఆ. వె. చంచలతను బాయుచంచలాలత వోలె
దిరుగ నేర్చుపూవుదీవ వోలె
మూర్తిమంతమైన మోహవిద్యయుఁ బోలె
నరుగుదెంచు నీమృగాక్షి యెవతొ.

(నిరూపించి) ఇది రంభగదా.

రంభ—(నమీపించి) స్వామికి జయమగుఁగాక! జయమగుఁగాక!
మహే—రంభా ! ఎందుండి వచ్చుచున్నావు ?

రంభ—కుభేరభవనమునుండి.

మహేం—అచ్చట నపూర్వవృత్తాంత మేమయినఁ గలదా?

రంభ—నీలలోహితుని నిబలానలజ్వాలలచేతఁ గాముఁడు
కథావశేషఁ డయ్యెనని యందఱు జెప్పకొనుచున్నారు. ఇంతియగాక
యా యోషధిప్రస్థనగరంబున నింకొకవిశేషముఁ గూడఁ గలదు.

మ హే—ఆ యింకొకటేమి?

రంభ—కామదహనముచేత, భగ్నమనోరథయగు పార్వతి పరమేశ్వరునే పతిగా నభిలషించి కఠినతపశ్చరణముచే దనమనోరథము నెఱవేర్చుకొనఁ దలఁచుచున్నదని.

మ—ఆవిషయమునఁ దల్లిదండ్రు లేమన్నారు?

రంభ—మేనకాదేవి యిట్లు చెప్పినది.

మ—ఏమని?

రంభ—తే. గీ. తపము చూడంగ నెంతయు దారుణంబు

మేను దిరిసెనపువుఁబోలె మృదుతరంబు

బిడ్డ! కూడనిపనిఁ దలపెట్టి తీవు

దుష్కరం బిది యంచును దోచు నాకు.

మ—హిమవంతుఁ డేమనియెను?

రంభ—ఆకార్యము నతఁ డనుమతించెను.

మ—రంభా!మంచివార్తఁ దెచ్చితివే నీవు నీపనిమీఁదఁబొమ్ము.

రంభ—చిత్తము. (అని నిష్క్రమించుచున్నది.)

(తెరలో)

వై తాళికుడు—

మ. తనపైఁ గూరిమి నుజ్జగించి యినుఁ డంతంబోవ దేశాంతరంబనయం బావిరహాగ్ని కోరువక సంధ్యావల్కలయై తేంట్లబారను రుద్రాక్షలపేరు మేననిడి మ్లయత్పంకజాతాస్యయై తనచుం బద్మిని తన్నిమిత్తము తపోధర్మంబు గైకొన్నటుల్.

మ—(విని) మేమును సంధ్యావందన మాచరింపఁబోవుదుము.

(అందఱు నిష్క్రమించుచున్నారు.)

ఇది తృతీయాంకము.



పార్వతిపరిణయము

చ తు ర్థాం క ము.

(అంతట మునివేషముధరించి నంది ప్రవేశించుచున్నాడు.)

నంది—“నందీ! మన్మథదాహముచేత భగ్నమనోరథయగు పార్వతి నాయం దే మనసునిలిసి మహానియమము నాచరించుచున్నదై గారీశిఖరమనుపేరుగల తండ్రి శిఖరమునఁ దపముఁజేయుచున్నది తపము మొదలునెట్టి చిరకాలమైనది. కాబట్టి యచ్చటికి మునివేషముఁ గైకొని నీవరిగి, యామెనియమ మెట్టిచో, యభిలాషబంధ మెట్టిదో యామె నెచ్చెలులగు జయూవిజయలమొగమున నెఱింగి మఱల రమ్మ” అని భగవంతుండగు నీలకంఠునిచే నాజ్ఞాపింపఁబడితిని గదా! అందుచేత స్వామి నియోగమును జేయుదును (అని నడచి విమర్శించి) స్త్రీలమనసులు ప్రకృతికఠినములుగదా! సందేహమేమి? చ. దిరిసెనపూవుఁబోలె మృదుదేహమునం జెలుతారుచున్న యీ సరసిజనేత్ర చంద్రకళచాయను గన్నుల కింపుఁ బెంపుచుఁ సిరమత్తులై శిలాకఠినదేహముల న్మును లాచరించు దు స్తరతపముం బొనర్చుటకు నందియ మొందక సాహసించెడున్.

మఱియు—

తే. గీ. హంసతూలికాతల్పంబునందు మున్ను
పండుకొనునీమె పవళించు వట్టినేల
జెలుఁగుదువ్వల్వఁ దొడుగునీచిగురుఁబోడి
కట్టుచున్నది కఠినసల్కలమునేడు.

తీ. గీ. చారుచందనచర్చలఁ జల్లనై న
 విమలధారాగృహంబుల వెలయునీమె
 చేయుచున్నది తపము విశేషనియతి
 మంటలెగసెడు పంచాగ్ని మధ్యమందు.

(అంతటఁ గుసుమాపచయము నభినయింపుచు జయావిజయలు
 ప్రవేశించుచున్నారు.)

జయ—సఖీ! విజయా! తపశ్చరణమునందుఁ గృతనిశ్చయూరాలగు ప్రియసఖిగౌరిమనోరథకల్పవృక్ష మెప్పుడు ఫలించునే?

విజయ—సఖీ! జయా! కామునిఁ గాల్చినపరుషహృదయుండును, నిష్కరుణతకు మొదటియుదాహరణము నగుపరమేశ్వరునిహృదయ మెప్పుడు తగులఁబడునో యప్పుడుఫలించును.

(అని పూవులు కోయుచున్నారు)

నంది—ఆమె ప్రియసఖి లగుజయావిజయ లిరువురును వీరత్వయుండవచ్చును. కావున సమీపించెదను.

(అలాగునఁ జేయుచున్నాఁడు.)

జయ—చెలీ! నాపూవులసజ్జనిండినది. నీదెంతవఱకు నిండినది?

విజయ—(పువ్వులబుట్టనుచూచి) నాపూవులగరిడియ సగము నిండినది. కొఱతగూడఁ బూరింపఁగలను.

(అని పుష్పకరండమును బూవులతో నిండించుచున్నది.)

నంది—(సమీపించి) మీకు మంగళమగుఁగాక.

ఇద్దఱు—మహాత్మా! నమస్కరించుచున్నారము.

నంది—మీ రెవ్వరు? ఎందుచేతఁ బుష్పాపచయముఁ జేయుచున్నాఁడు?

ఇద్దఱు—మేము హిమవంతునికూతు రగుగౌరికిఁ జెలికత్తె

లము. తపోనియమమునందున్న యామెకు దేవపూజాపుష్పములను గోయుచున్నాము.

నంది—ఆమెకుఁ దప మెందునిమిత్తము?

జయ—అనురూపవరునిఁ బొందవలయునని.

నంది—ఈయనురూపవరుఁ డెవ్వఁడు?

జయ—

తే. గీ. ఆదిపూరుషుఁ డంచు నిత్యయువ యంచు

నెవనిఁ బ్రామిన్కులన్నియు నెఱుంగఁజేయు

నెవఁడు ధరించియుండునో యెల్లయపుడు

సీశ్వరాభిఖ్యయును మఱి యిందులేఖ.

ఆపరమేశ్వరునే యీమాప్రియసఖి పతిగాఁ నభిలషించి మహేంద్రప్రముఖులగులోకపాలుర నవమానించి తపముఁ జేయుచున్నది. అదియుగాక మన్మథుఁ గాల్చిన యీశ్వరునందలి వైరము వలనఁ బుట్టినంతికిఁ జని మిగుల సుత్కంతిత యైనది.

నంది—అదియెట్లొ చెప్పుము.

జయ—

తే. గీ. మిగులఁ గృశియించి పాలినమేను గల్గి

వంగియుండిన యాపనాబ్జంబుఁ గల్గి

చెలువ మఱియుండఁ బార్వతీనళిని నేడు

భవుని విరహంపు గ్రీష్మతాపమునఁ జేసి.

నంది—తరువాత మీసఖి యెట్లున్నది?

జయ—అన్వలికథ వినుము.

మ. తలిగుంబాన్పుల మెచ్చబోడు ముదమంద స్వీచునాచందనా.

చలపుందమ్మెర సోకనీ దలుక హెచ్చు దూతెడుం బండువె

న్నెలలం దామర పాకుపచ్చడము నేనిం గప్పనీ చార మై

చలిగొంతంపున్వసియింపుచును జొరయు వాడని బ్రాహ్మణాక్షులన్.

నంది—ఇట్లు ప్రబలమదనజ్వర యగునామె పిమ్మట నేమి చేసినది?

ఇరువురు—అనంతరమున నేవెరవుఁ గానక తపశ్చరణముజేత బరమేశ్వరు నభిముఖముగాఁ జేసికొనఁ దలఁచి తదనుగుణ మగుతపో నియమమును నెఱపుచున్నది.

నంది—దుర్లభవస్తు పార్థనానిబంధనముఁ గలదియు సందిగ్ధ ఫలము గలదియు నగునీతప మెందుకు? దేవతలలో నెవనినోయొకని ననురూపవరుని గ్రహింపవచ్చును. అఖండపరశుఁ డన్ననో, కోర్కల జయించినవారిలో నగ్రేసరుఁడు. అందుచేతఁ బ్రియసఖులగు మీరా మెకు హితోపదేశముఁ జేయుఁడు.

జయ—మహాత్మా! మాప్రియసఖి నేను బరమేశ్వరునే పతిఁ గాఁ బడయుదును. అట్లు కానినాఁ డీశీఖరమునందే కఠినతపశ్చరణము జేయుచు విలీనురాల నగుదు నని నిశ్చయించుకొన్నది.

నంది—(తనలో) వినఁదగినది విన్నాఁడను. ఈవృత్తాంతము ను నీలలోహితులకు విన్నవించెద. (ప్ర)కాశముగా) కాంతలారా! వచ్చినట్లే నేనరిగెదను. (అని నిష్క్రమించున్నాఁడు.)

జయ—మేమును బ్రియసఖికి బూజాపుష్పములను దీసికొని పోవుచున్నాము. (అని నిష్క్రమించిరి.)

ఇది మిశ్రవిష్కంభము.

(అంతట వైష్ణవునివేషమునుధరించి శంకరుఁడు ప్రవేశించుచున్నాఁడు)

శంక—(తన్నుఁ జూచుకొని) ఈవేషము, పార్వతిని వంచించుటకుఁ దగినదే. అదియట్లే.

మ. మొల ముప్పేటలనూలు మూఁపున మెగంపుందోలు హస్తంబున

స్వలమకా మోదుగుఁగట్టి నెన్నొనటిపై భస్మార్చనపుండ్రంబునా

దలపైఁ బచ్చనిపెంజడల్ స్ఫటికసూత్రంబొందు ముంజేత ద
ర్భలతోఁగూర్చు పవిత్రమొక్కటియుఁ గర్ణంబందు శోభిల్లెడున్.

(ఆలోచించి)

మ. సనవిల్తుండటు మోహనాస్త్రమును వింటంగూర్పు సావత్రిపా
సనయై చెక్కులు మందహాసరుచుల న్భాసిల్లఁగాఁ జూపు ల
జను నిట్టటదర న్గరుండువఁగా సర్వాంగ మేక్రొత్తరూ
పునుఁ గొన్నట్లును నిల్చెనయ్యదియె యిట్లుం దోచునానెమ్మదిన్.
కాఁబట్టి గాఢతరతరణికిరణ సంతప్తమైన మేదినిని, జాతకిని, మేఘు
డనుగ్రహించులాగునఁ గఠినతరతపోవిశేషతప్తురాలగు నీమెను నే ని
ప్పుడే యనుగ్రహించెదను. జయావిజయలవలన నామె భావబంధము
నెఱిగి నంది నాకుఁ దెలియఁజేయుటచే, నెగ్గొనరించికొనుటకువలె
నేను మాటువేషమును ధరించుచున్నాను.

(అని వినయముతో నడుచుచున్నాడు.)

(అంతట జయావిజయలు నేవింపుచుండఁ దవస్సు

చేయుచున్న పార్వతి ప్రవేశించుచున్నది.)

పార్వ—(ఎడమకన్నదరుటను సూచించి) ప్రియసఖురారా!

తే. గీ. సమధికానందబాష్పాలిఁ జల్ల నెన

యెడమక న్నిప్పుడదగు నిర్వేతుకముగ

మందభాగ్యురాలగు నాకు నిందువలనఁ

గలుగఁదలఁచిన శుభమేమొ తెలియరాదు.

జయ—ఓసఖీ! పార్వతీ! స్త్రీల కెడమక న్నదరుటయుఁ బురు
షులకుఁ గుడి కన్నదరుటయుఁ సుశకునము లని పౌరాణికులు చెప్పు
దురు. అట్లు మన్మథదాహమున నిష్కరుణుడయ్యుఁ బరమేశ్వరుఁ
డేమునిముఖముననో నిన్ననుగ్రహింపఁగలఁడు.

CC-0. Jangamwadi Math Collection. Digitized by eGangotri

పార్వ—ప్రియసఖివచనము సత్యమగుగాక.

విజయ—చెలియగు జయ నిజముచెప్పినది.

శంక—(పార్వతింజూచి)

క. ఇక్కలికి కోమలాంగం

బెక్కడ దారుణము నియమమిక్కడ; సెగలం

గొక్కెడు గీప్సంబెక్కడ

నెక్కడవనజమ్మదులమగుహిమకరకళయున్.

అహో ! యీమంజుభాషిణి నన్నుదేశించి యెంతయుఁ దపఃక్షేశ
మనుభవింపుచున్నది.

జయ—(చూచి) సఖీ పార్వతీ! మూర్తీభవించిర బ్రహ్మచర్య
మువలె నొకలేఖ్రాయంపు మహాపురుషుఁ డిటు మొగమై వచ్చు
చున్నాఁడు.

పార్వ—అతిథులై వచ్చిన మహర్షులకు మీరు పూజనేయఁ
దగును. నేనెప్పటివలె నియమమును నెఱపెదను. (అని మానము
నవలంబించుచున్నది.)

శంక—(చూచి)

తే. గీ. పడఁతి మద్విరహవ్యధఁ బాలిపోయి

చెన్నవహించు నిదె నారచీరఁ గట్టి

లేతసంజకెంజాయలో లీన మగుచుఁ

దనరుపాద్యమినాటిచంద్రకళవోలె.

(అని సమీపమునకుఁ బోవుచున్నాఁడు.)

(జయావిజయలు వీరమును దెచ్చుచున్నారు. శంకరుఁడుగూరు
చుండి మార్గాయాసము నభినయించుచున్నాఁడు.)

(పార్వతి షాలికత్తెలఁ జూచుచున్నది. సఖులు బహ్మ

చారికి వీరవల విసరుచున్నారు.)

శంక—(చేయియెత్తి) అనన్యసామాన్యమగు మీసౌజన్యము

ఇరువురు—(విస్మయముతో) మహాపురుషు లెందుండి వచ్చుచున్నారు. ?

శంక—ఇప్పుడు కైలాసమునుండి వచ్చుచున్నాము.

జయ—అట్లయిన స్థానపురుషుఁ డర్హమును గ్రహించుగాక.

శంక—మంచిది. (అని యర్హమును గ్రహించుట నభినయించి) కల్యాణులారా ! మిమ్మొకమాట యడుగ నభిలషించుచున్నాము.

జయ—మహాత్ములగుదురుగాక.

శంక—ఈమె యెవ్వనికూఁతురు ? మీరెవ్వరు ? ఎందునిమిత్తమిమె కఠినతపముఁ జేయుచున్నది ?

జయ—ఈమె మాప్రియసఖి; హిమవంతునికూఁతురు; సార్వత్రియనుపేరుగలది; మే మామెకుఁ బ్రియసఖులము; జయూవిజయ లనువారము. అనురూపవరలాభము నిమిత్త మిమె యీతపముఁ జేయుచున్నది.

శంక—

చ. జననము వేల్పుపెద్దయగు సారసగర్భుని సత్కులంబునన్
జనకుఁడు పూజనీయుఁడగు సర్వకులాచలభర్త; మూర్తి నె
మ్మనము హరింపఁజాలునది; మాటలు ముద్దులమాట; లిట్టు ల
య్యును విరిబోడియున్న విత మొక్కటియేయతిలోకమయ్యెడున్.
అయిన నీముజ్జగములలో నీమెఁ గోరఁదగిన వరుఁ డెవ్వఁడు?

జయ—ఉన్నాఁడొక మహాపురుషుఁడు.

శంక—తనయందముఁ జూచుకొని యంతగర్వించిన యాకఠినచిత్తుఁ డెవఁడు ?

జయ—మహాత్మా ! వినుండు ; (తే. గీ. “ఆదిపూరుషుఁడంచు నిత్యయువయంచు” అను పద్యమును జదివి) ఆపరమేశ్వరునే యభిలషించిందై మాప్రియసఖి తపోనియమమును జరపుచున్నది.

శంక—(పార్వతితో) కల్యాణీ ! ఇది నిజమేనా ?

పార్వ—(మానము విడిచి) మహాత్మా! నఖులచేత నెట్లుచెప్పఁ బడినదో యట్లే నామనోరథ మున్నది.

శంక—(తనలో) ఇప్పుడు నన్ను నేను నిందించుకొని యీమె మనస్థియిర్యమును బరీక్షించెదను. (ప్ర)కాశముగా జప్పటలుకొట్టినవ్వి) చ. భసితము మేనిపూత పెనుపాము విభూషణ మాశ్లేశానమే
బస పరిచారికాగణము పాడుపిశాచము లెప్పు భిక్షునై
మసలుట వృత్తి యిట్లైనఁ డమంగళచిహ్నాలఁ దాల్చునడుచు న
ర్వసుజను లెంతు రాపురుషులై మది నిల్పితి వేమి చెప్పుదున్.
మఱియును—

చ. వికచపయోజతుల్యముఖి విశ్వజగత్రయనేత్ర బాలచం
ద్రిక హిమవన్మహాధరణిభృత్కులరత్నము వేడ నీవు పా
యక పులితోలుగట్టి యనయంబు వసింపుచు వల్లకాటియం
దకట యమంగళాశ్చుడగునాశితకంధరుఁ డేడఁ జెప్పుమా.

పార్వతి—(చెవులుమూసికొని) పాపముశమించుచుగాక. పాప
ము శమించునుగాక.

శంక—ఈవిధమున నీవు మనసునందు నిశ్చయించుకొనిన
పక్షమున నింక—

క. విరిబోడి యామహేశ్వరు

వరుఁగా నీవు పడయంగవచ్చుచు జుమ్మి

యరియగు రాహువునోటం

జొరఁబడ నాచంద్రరేఖ చూచెడు నేనిన్.

పార్వతి—(ముఖవైపర్త్యము నిరూపించి)

తే. గీ. ప్రాజదువులెల్ల మాళిచే వందనంబు

లేమహాత్మున కొనరించు నామహాత్ము

నిండన మొసర్పఁగడఁగిన నీదునాల్క

పగులదదియేమి యొక వేయి వ్రక్కలుగను.

ఓసి సఖి? మహాపురుషునిండ వినువారికిఁ జేయువారికన్న నెక్కుడు
దోషము గల్గుచుజుమా. ఇతఁడు బ్రాహ్మణుఁడు, చేయునది నిరంకుశ
మగు నీశ్వరనిండ కాబట్టి వేటొకతావునకుఁ బోవుదము.

(అని జూచుచున్న వల్కలముతో మఱియొకచోటికిఁ బోవుచున్నది.)

శంక—(స్వరూపమునుజూపి)

తే. గీ. గుత్తమగు నీదుచందోయి గొప్పబరువు

ముదిత నిరుపేదకొనెట్లు మోయనోపు

నీకుఁ జేయూతయొసఁగెడు నేర్పుగల్గు

దాసజనుఁడైతిఁజుమి నీదు తపము మెచ్చి.

(అని పార్వతి హస్తముఁ బట్టుకొనుచున్నాఁడు.)

పార్వ—(భయవిస్మయప్రహర్షములఁ దనువు పులకింపఁ జె
క్కులు చెమర్చ నేమియుఁ దోచకున్నది.)

జయ—పుణ్యవశమునఁ బరమేశ్వరుఁడు సన్నిహితుఁ డయ్యె
నిది మాకత్యానంద మత్యానందము.

శంక—

చ. అలసటచేత సంజనితరూ చిటుచెమ్మటఁ గల్గి యంకుర
త్పలకసమూహము ల్గలిగి తోరమునాఁ గయినేయఁబడ్డయు
జ్వలకుచమండలిం గలిగి భాసిలుచున్న భవల్లతాంగమో
యలికులవేణి మృననము హాయిగఁ బిగ్గఁ గవుంగిలించెదన్.

అందువలన నీమెనుగాంధర్వవివాహమునఁ బాణిగ్రహణముఁ జేయ
సభిలపించుచున్నాను.

జయ—మహాత్మా! సకలకులాలచలచక్రివర్తియు నీమె తండ్రి
యునగు హిమవంతుని గృహమున జరగు వివాహకార్యమున కరు

దెంచి యీమెను గ్రహింపుమని మేము వేడుకొంచుచున్నారము.
మాముద్దుఁ జెల్లింపవలయును.

శంక—(విసుగుతో తనలో) ఇంక నేనెట్లు తాళగలను. (ప్ర)
కాశముగా, మంచిది లోకాచారమును దాటఁగూడదు గదా.

జయ—అయిదుదినములలో వివాహ మెట్లగునో యట్లు జా
గ్రత్త పెట్టుడు.

శంక—మూడు నాలుగుదినము లనము. అది యుక్తమే.

గీ. ఉవిద నెడఁబాసియుంటలో నొక్కక్షణమె

యగుచు నున్నది కల్పసహస్రకోటి

కొన్నినాళ్ళలో జరగంగ నున్నదీని

నెట్లు సహింపనోపునాహృదయమకట.

జయ—వివాహమంగళ సంపాదనమునకు మేమింకఁ బోవు
దుము.

శంక—అలాగే చేయుడు. మేమును సప్తర్షులను వివాహమం
గళముకొఱకుఁ బంపఁబోవుచున్నాము.

(అన నందఱును నిష్క్రమించుచున్నారు.)

ఇది చతుర్థాంకము.

—o—o—o—

పార్వతీపరిణయ నాటకము

పంచమాంకము.

— గాథ —

(అంతటఁ గంచుకీ పృవేశించుచున్నాఁడు.)

కంచు — “శిలాధరీ! పరమేశ్వరునిచే నంపఁబడి యరుంధతీసమే
తులై నప్తదులు నిన్నటిదినమందే వచ్చి లబ్ధవర యయినవత్స కీదిన
ము వివాహమంగళయోగ్యమని నిర్ణయించిరి. అందుచేత నోషధిపృ
స్థనివాసులగు పౌరులను సగరమంతయు నలంకరించునట్లు నీవు నియో
గింపుము” అని సకలకులాచలచక్రవర్తియగు హిమవంతుఁడు నాకానతి
చ్చినాఁడుగదా? కావున స్వామి నియోగమును నిర్వర్తించెదను.
(అని నడచి యంతటఁ జూచి)

ఓహో సౌదులారా!

చ. పృతిగృహతోరణప్రతతి రమ్యగతి న్నయినేయరే మహా
ద్ధతి మినుముట్టఁ గేతకిపతాకల నెరై; పూలఁ జల్లి యం
చితగతిఁ జందనద్రవము చిల్కరై వీధుల నన్నిట స్వగ
ద్ధితముగఁ బెండ్లియయ్యెడు మహీధరరాజతనూజ కిత్తటికీ.

(ఆకాశమువంకఁజూచి) ఏమనుచున్నారు? మీరు చెప్పకమునుపే సర్వ
ము ద్విగుణముగ మాచేత రచియింపఁబడినదనియా? (అంతటఁ గనుఁ
గొని) అహో మాయాజ్ఞకుఁ బూర్వమే సగరము ప్రవృత్తమహోత్సవ
మయ్యెను. అదిగో.

చ. పౌలుపు దరిల్ప పా న్ననఁటిబోదెలునాటి యమర్చు ద్వారసీ
మల నవచూతపలవసమంచితతోరణరాజి యొప్పు మ

ర్థములు మోయు శ్రావ్యగతి, రమ్యగతిన్ ధ్వనిచేయు వీణలున్
వెలవెలడు ల్నగ ల్మొరయ నృత్య మొనర్తురు నిండువేడుకన్.

ఈవైపున.

తే. గీ. మిగుల వ్యాపించెడు నగరుపొగలచేతఁ
గలుగుచున్నది కొమ్మబుక్కారు నేడు
ద్వారములఁ జెక్కఁబడి నవరత్నములచేత
జనన మొందుచున్నది యింద్రిచాపకాంతి.

ఇదిగో నీవైపున.

క. తెలుపై, యెఱుపై, నలుపై
పొలయునసాంగముల వింతమ్మిగ్గుల నిడుచు
నల్లుదకుచంబుల బంగరు
కలశమ్ముల నినుమడింతు గద యిందుముఖుల్.

(అంతటఁ జూచి)

తే. గీ. కనకరజములేవను బిశంగరుచిదాల్చు
కుంకుమపరాగమునుఁ జారకోటి చల్ల
నన్నిదిక్కుల వ్యాపించి యది యొసంగు
సుదయకాలప్రభాకరునొఱపు పురికి.

అందుచేత జరగుచున్న యీపురాలంకారమును స్వామికి విన్నవించె
దను.

(అని నిష్క్రమించుచున్నాడు.)

(అంతటచివాహస్థానమునందున్న హిమవంతుడుప్రవేశించుచున్నాడు)
హిమ—

చ. నారదసూచనం దెలిసినాడను మున్నె మహేశ్వరుండు నా
కూరిమి యల్లుడైట మదిగోరితి నాతనిరాక యింతకున్
గారి తపంబుచే నతఁడు నాకు లభించెను నేడె పెండ్లి నే
కూతెడు సంతరాయములుకూడ గతించె నదృష్టవంతుడన్.

(అంతట శిలాధరుడు ప్రవేశించుచున్నాడు.)

శిలా—(దగ్గఱకువచ్చి) స్వామికి జయమగుగాక.

హిమ—శిలాధరా! నీవునగరమంతయు నలంకరింపఁజేసితివా?

శిలా—దేవా! ప్రత్యేకముగాఁ బారు లందఱు “నీయుత్సవము స్వకీయమని యభిమానించుకొనుచుండ నగరాలంకార మెట్లు తక్కువగును? అంతయు బాగులచేత నినుమడిగఁ జేయఁబడినది.

హిమ—శిలాధరా! పార్వతీపరిణయమహోత్సవమును దర్శించుటకు సర్వసర్వతకులంబు వచ్చినదా?

శిలా—స్వామి! అవధరింతురుగాక.

మ. అవసీరంజనకర్ని కాకృతినురాహార్యంబు కన్వంపుఁ దా
డవు నాగేంద్రుని మేనిరాపిడిని నుస్సామందరాగంబు చు
ద్దవిడి స్పృంగములం దినేంద్రపథరోధంబైన వింఛ్యాద్రి వ
చ్చె వెసన్నిల్లన గంధమాదనములుల్నేవింప శైలాధిపా.

హిమ—అట్లయినఁ గైలాసగిరి యేమి చేయుచున్నవాఁడు?

శిలా—దేవా! అతఁడు పెండ్లికొడుకువైపుగనుక వారితోఁ కలిసి వచ్చుచున్నవాఁడు.

హిమ—సరే. అయిన విశ్వావసుపభృతులగు గంధర్వులు వధూగణముతోఁ గూడ నరుగుదెంచిరా ?

శిలా—క. చనుదెంచిరి గంధర్వులు

వనితలతోఁగూడి కేల వల్లకు లలర

ననమగు నుత్సవసమయ

మ్మున గానముఁజేసి నిన్నుముదితునిఁజేయన్.

హిమ—అమరులతోఁ గూడ సచ్చరలు వచ్చిరా?

శిలా—వినుండు.

చ. నవచంచల్లతికాప్రభ ల్నభమున నైచాయ నిర్మించి క
 న్గవతీని దెసలందు నుత్పలకుచు ల్గల్పించుచు న్నందహా
 సవిలాసమ్మున వెన్నెల ల్పగట దిగ్జాలమ్మున న్నించుచుం
 దివిజానీకముతోడ వచ్చి రిదె ప్రితిఁ స్మర్త వారాంగనల్.

హిమ—శిలాధరా! అట్లయిన నీవంతిపురమున కరిగి కులవృ
 ధయగు కాశికితోవచ్చిన యచ్చరలచేత వత్సయగు పార్వతిని దగ్గఱ
 నుండి యలంకరింపఁ జేయుమనియు, నాయలంకారప్రకారమంతయు
 వచ్చి నాకుఁ దెలియఁజేయుమనియుఁ జెప్పుము. అదియునుఁగాక వచ్చి
 నవధూజనంబునకునుఁ బర్వతకులమునకును సత్కారమొనర్చుటకు
 సకలలోకవస్తుసంభారములను నీవు సిద్ధము నేయుము.

శిలా—దేవరవారిచేత నాజ్ఞాపింపఁబడినట్లంతయుఁ జేసెద.

(అని నిష్క్రమించెను.)

(నారదుఁడు ప్రవేశించి)

తే. గీ. వెనుక మనసార నేఁ దలపెట్టినట్టి
 ఘనతరంబైన నిర్జరకార్య మిపుడు
 దృఢతరాంతరాయముల నతిక్రమించి
 చిత్రవైఖరి ఫలియింప సిద్ధమయ్యె.

(అని నడచి చూచి) అదిగో హిమవంతుఁడు వివాహమంటపముపైఁ
 గూరుచున్నాఁడు. అతని సమీపించెదను.

(అని దగ్గఱకుఁ బోవుచున్నాఁడు.)

హిమ—(చూచి) అడుగో నారదుఁడు.

(అనిదోసిలియొగ్గుచున్నాఁడు.)

నార—హిమవంతుఁడా! పూజ్యుడవగు నీ కభ్యుదయమే?

హిమ—ఇది మీరు నాటినబీజమునకు ఫలమే.

(అని శీతము వేయుచున్నాఁడు.)

నార—(కూరుచున్నాడు.)

(అంతటఁ గౌళికి ప్రవేశించి కూరుచుండి పార్వతీపరికర్మ

ప్రకారము చెప్పుచున్నది.)

హిమ—అమ్మా! వత్స యలంకరింపఁబడినవా?

కౌళి—దేవా! చెప్పుచున్నాను. అంతయు వినుండు.

హిమ—అవహితుఁడనై యున్నాను.

కౌళి—క. అసమగ్రభూషయై తను

వసనము ధరియించుకొన్న పడఁతుక మేన

న్వేస గుమగుమయనుతావులు

విసరెడుతైలంబు రాసి వేడుకలోడె.

హిమ—తరువాత తరువాత?

కౌళి—తే. గీ. మేలిరతనాలగద్దియమీఁద నుంచి

వేల్పుటేటిసింధులతోడ వెలఁదులెల్ల

మంగళస్నాతఁజేసిరి మగువ నంతఁ

దుములమై శుభశంఖనాదము చెలంగ.

హిమ—తరువాత తరువాత?

కౌళి—

చ. చారునిమజ్జనమ్మునె న్నవచ్ఛతగాంచిన యాలతాంగి క

రూపరసరాగ పాండురతఁబొల్చెడు దువ్వలువన్ ధరించెమై

నీరదరాజచేఁ గడువినిర్మలమై తనరారు నింగి యూ

శారదశర్వరీరమణచంద్రికలన్ ధరియించుకై నడిన్.

హిమ—తరువాత తరువాత?

కౌళి—తే. గీ. లలన చరణరాజీవంబు లక్కయనెడు

లేత నీరెండపూత దలిర్చుచుండె

నులకై లేంద్రగుహల్ పృతిధ్వనుల సంక్షోభంభు నొందగ ని
శ్చలనాదంబయి మోగు నొక్క సురనిస్సాణంబు సాటోపమై.
(అందఱు తొందరతో నాలకించుచున్నారు.)

(మరలఁ దెరలో)

మ. చను పార్వ్యంబున నింద్ర? తోడఁ జనుమా చక్రీ విధి చెప్పు స్వ
స్తిని, వేపల్కరె రుద్రీయుక్కులు మునుల్! శేషాహిభద్రమ్ముగ
మిన్న శీతాంశులు చామరంబులిడరే హృత్ప్రీతిగా రంజికన్
మునుమున్ రుద్రగణంబ యోపవన యింపుల్ పుట్ట వీవంగదే.

హిమ—మహాత్మ! నారద! దేవతల కోలాహలమువలె వినం
బడుచున్న యిది యేమి!

నార—సకలజగదుత్పత్తిస్థితి ప్రళయప్రకటికృత మహామహి
ముండై సకల చరాచరగురుండై యున్న నీయల్లుడు శుభవివాహవే
షముతో నిటే వచ్చుచున్నాడు. ఈమహాకలకల మాతనిముందు
నడుచుచున్న నందీశ్వరుని పోతాహరణధ్వని. కావుననీవర్షపాణివై
భగవంతుఁ డగునిందు శేఖరు నెదుర్కొనుము.

(వివాహవేషమును ధరించిన శంకరుఁడును దేవసంఘమునుఁ

బ్రవేశించు చున్నారు.)

శంకరుఁడు—(విష్ణుతో) ఈయోషధిప్రస్థనగర మమరావతి
కన్న మిన్నయై శోభిల్లుచున్నది.

విష్ణు—మహేంద్రునికన్న మహీధరుఁడుతక్కువవాఁడాయేమి?

హిమ—(అర్ఘ్యపాణియై సమీపించుచున్నాడు.)

శంక—(చూచి) శైలరాజు న న్నెదురుకొనుచున్నాడు. కా
వున వాహనమునుండి దిగిపోదము. (అని అట్లుచేయుచున్నాడు.)

హిమ—

తే. గీ. గోచరుఁడుగాఁడ చర్మచక్షులకు నే న
పౌరుషేయ వాక్కులకేనిఁ బట్టనరిది

యెవ్వఁడాహరునల్లుగా నిపుడుపడయ

నెన్ని పున్నెము ల్పలిపితి మున్ను నేను.

(అని సమీపించుచున్నాఁడు.)

శంక—(చూచి)

తే. గీ. అతిభరంబైన చరణవిన్యాసమునను

క్షీతిని నిమోన్నతనుబలెఁ జేసి వినయ

సరణిఁ దనవారలకు నేర్పుకరణి నదిగొ

న న్నెదుర్కొనుచున్నాఁడు నగవిభుండు.

(అని యెదురుగా వచ్చుచున్నాఁడు.)

హిమ—(అర్ఘ్యమిచ్చుచున్నాఁడు.)

శంక—(సప్రణామముగా గ్రహించుచున్నాఁడు.)

హిమ—(సిగ్గుతో తలవంచుచున్నాఁడు.)

(అట్లుని ముందుంచుకొని హరినిరించి ప్రముఖులు నడచుచున్నారు.)

బృహ—మహాత్మా! వినాహమంటప మెక్కడ?

హిమ—ఆచార్యా! ఇక్కడ నిక్కడ.

(అందఱును బోవుచున్నారు.)

బృహ—హిమవాసుడా! సుముహూర్తము సమీపించినది.

అందుచేతఁ బెండ్లికూతును దోడ్కొనిరమ్ము.

హిమ—(తెరపంకఁ దిరిగిచూచి) అమ్మా! ఇట. ఇట.

(అంతట జయావిజయలతోఁ బార్వతి ప్రవేశించుచున్నది.)

పార్వతి—(తనలో) నేఁడెగదా నామనోరథకల్పద్రుమము
ఫలియించును.

జయ—(నవ్వుచు) చెలీ! పార్వతీ! ఇంతవఱకే నేము నీచెలి
కత్తెలమగుట.

పార్వతి—(అనగానుగో) ఓహీ! విజయ! ఇదిమేమనుచున్నదో?

విజయ—సఖీ పార్వతీ! ఈమె సరసాలాపకుశలత్వముఁ జూపుచున్నది. (అని సమీపించుచున్నది.)

బ్రహ్మ—(విష్ణుతో) మహాత్మా! దేవతలందఱు భూతగణముతో సముచితాసనములఁ గూరుచుందురుగాక.

(అందఱు నట్లుచేయుచున్నారు.)

హిమ—మానై పున వచ్చిన కులపర్వతములు! కైలాసముతో నెడమప్రక్కఁ గూరుచుండుడు. (కులపర్వతము లట్లు చేయుచున్నవి)

శంక—(పార్వతిఁ జూచి తనలో)

తే. గీ. మోహన వినాహవేషంబుఁ బూనుకతన

సాబగుమీఱు నీయెలనాగచూపుచేత

నామనంబనందునార మస్మథసహస్రములను

గల్పించుచున్నదివోలెఁబాలుచుచుండె.

బ్రహ్మ—శంకరా! పెండ్లికొమార్తెతో నీవీవేదికమీఁదఁ దూరువు మొగముగాఁ గూరుచుండుము.

(శంకరుఁడు పార్వతిసమేతముగాఁ గూరుచున్నాఁడు.)

శంక—(తనలో)

తే. గీ. అసమలావణ్య కౌముదీవిసర యగుచుఁ

గూర్చిపండువు నేత్రచకోరములకు

యీముదిత మేరడాటించు నామనమును

చంద్రమృకశ యాదుగ్ధజలధినట్లు.

బ్రహ్మ—(అగ్నిని ప్రజ్వలింపఁజేసి) శంకరా! నీచేతితోఁ బార్వతిహస్తమును బట్టుకొమ్ము.

శంక—(అట్లు చేయుచున్నాఁడు.)

పార్వతి—(పులకోద్భేదము నభినయించుచున్నది.)

శంక—(తనలో)

తే. గీ. కేలువట్టినమాత్రాన నీలతాంగి
పులకరించినయంగము ల్గలిగి పొలిచె
నభినవవసంత సమయసమాగమమున
మొగ్గదొడిగిన క్రొమ్మావిమోకవోలె.

బృహ—వధూవరు లగ్నిహోతునకుఁ బ్రదక్షిణ మొనర్తు
రుగాక. (ఇద్దఱు నట్లుచేయుచున్నాడు.)

పార్వతి—(శంకరునిఁ జూచుచున్నది.)

శంక—(పార్వతినిఁ జూచుచున్నాడు.)

పార్వతి—(దృష్టి మరలించుచున్నది.)

శంక—(తనలో)

తే. గీ. చూడఁ దమకించుచున్న యీసుదతిదృష్టి
మాటిమాటికి సిగ్గున మరలుచుండె
మొదల నేటిసీటివఱద కెదురువోయి
మరలివచ్చెడు బేడిసమాడ్కిదనరి.

బృహ—(పార్వతిచేతిచేలాజహోమముఁ జేయించుచున్నాడు.)

పార్వతి—(పొగగొమ్ముటచే శ్రమ నభినయించుచున్నది.)

శం—(తనలో)

ఉ. చెమ్మటచేతఁ బ్రేమములు చెక్కులపై దిగజారఁగాఁబొగ
ల్గిమ్ముటఁ గాటుకల్గఁగి కన్గవర క్తిమఁ జూపఁగా విలా
సమ్మునకై ధరించినవసంతలతాంతము వాడ నీమె యా
స్యమ్ముమదీయచిత్తమునసల్పునొకానొక రాగముద్రాణన్.

బృహ—శంకరా! నీవుపార్వతీపాదపద్మమును జేతులతో నన్ని

కంటిమీఁద నుంచుము.

శంక—(చిటునగవు మొగముతో నూరకున్నాడు.)

కులపర్వతములు—(నంభ్రముముత్యము)

మహాత్మా! ప్రమాణభూతుడగు పురోహితుఁ డాజ్ఞాపించినట్లు చేయవలయును.

భూతగణము—(సంరంభముతో) కులగిరులారా! త్రిలోకనియంతయును భగవంతుఁడు నీలలోహితుఁ డెట్లాజ్ఞాపింపఁబడు చున్నాఁడు?

బ్రహ్మ—(నవ్వుచు నుభయులను వారించి) సర్వజననియామకము, స్వతఃప్రమాణభూతమునగు వేదమేయిట్లు విధించుచున్నది. కావునఁ జెప్పినట్లు చేయుము.

శంక—(ముడుచుకొన్న చేతులతో, బార్వతీపాదపద్మమును సన్నికంటిపైమోపుచున్నాఁడు.)

బృహ—(విధి శేషమును సమాప్తము చేయుచున్నాఁడు.)

(శంకరుఁడుఁ బార్వతీయు బ్రహ్మకు సమస్కరించుచున్నారు.)

బ్రహ్మ—(చేయెత్తి)

తే. గీ. అన్ని జగముల తలితండ్రి లైనమీకు

నెగడుత ననన్యసులభమా నిండుపేరను

భువనజాలార్తిహరమూర్తి పొడముఁగాత

తారకధగ్గంసియైన కుమారుఁ డొకఁడు.

(అని దీవించుచున్నాఁడు.)

వృద్ధస్త్రీలు—(ప్రవేశించి)

తే. గీ. ఒండొరులకుఁ దుల్యనురూపయుతుల రగుచు

నతులబద్ధాను రాగులైనట్టి మీకు

వెన్నెలకుఁ జండమామకు వెలయురీతి

యిట్టికనరాని యొకపేరను పుట్టుఁగాత.

(అని యార్ద్రాక్షతలు చల్లుచున్నారు.)

నార—(లేచి దోసిలియొగ్గి) దేవా! దేవకార్యమునిమిత్త మప

రాధ మొనర్చిన మక్కువుని మరల శరీరధారిగను నమ చరణారవి

ది సేవకునిగను

శంక—మికెట్టు లిష్టమో యటులగుఁగాక !

(అంతట రతీవసంతులతోఁ బూర్వాధిక విగ్రహముఁడై కాముఁడుప్రేమ శించుచున్నాఁడు.)

అందఱు—

మ. వలపుం దియ్యఁదనంబు చిప్పిలుమహాభల్లంబువిల్కెలరా
జల నమ్మాధపుచేయిపట్టుకొని వచ్చెన్వీఁడెయారార త
త్కులకాంతా సహితంబురుద్రనయనకూరాగ్ని దగ్ధాంగుఁడా
తలిరున్విల్తుఁడు లొంటికన్నఁ గడనందంబై నహపంబుతోన్.
అందఱు—(విస్మయము నిరూపించుచున్నారు.)

హిమ—

శా. శ్రీకళ్యాణగుణావదాతఁ డనయజ్ఞేవప్తే విశ్వాత్ముఁడా
శ్రీకంతుండు మదీయపూర్వసుకృతోత్సేకంబున స్పృహఁడున్
నాక శ్రేణి మనోరథంబులు స్ఫురన్నవ్యాకృతిం దాల్చుచున్
లోకానందకరుండు మన్మథుఁడు సల్పు న్వేంఁడిఁ గన్పండువున్.

శంక—ఇంకను నీకేమి కావలయు?

హిమ—నకలమనోరథములు సిద్ధించినవారి కింకనుఁ గోరిక
యేముండును? అయిన నిట్లగుంఁగాక!

భరతవాక్యము.

మ. తనరన్నోకము బన్నియుం గురియుఁగాత న్వృష్టి నిందుండు పం
డినసన్యముల భూతధాతి పులకాన్వితం బగుంఁగాత స
జ్జనసంపత్తులు విఘ్నము ల్దొలఁగుచు న్నాగుజ్జగత్ప్రీతిగా
నలయం బీవుత మీకు సౌఖ్యములు నిత్యానందుఁడీశుం డొగిన్.

స మాప్తము.

